
हिन्दी समिति ग्रन्थमाला-संख्या : १६४ 


गुप्तकाल का सांस्कृतिक इतिहास 


लेखक 
भरगवतारण उपाध्याय 


हिन्दी समिति, 
सूचना विभाग, उत्तर प्रदेश, 
लखनऊ 


प्रथम संस्करण १६६६ 


मूल्य रू० ६050० 


मुद्रक 
मेहरा आफसेट प्रेस, आमरा 


प्रकाशकीय 


सभ्यताओ के उत्थान-पतन की कथा ही इतिहास है, जिसके अन्तर्गत व्यक्ति और 
राष्ट्र अपने भूतकालिक जीवन का पर्यालोचन कर उसके प्रकाश मे प्रगति के कदम आगे 
बढाते है। भारत के ज्ञात इतिहास मे मौयं, शुग और कुषाण युगो के अनन्तर गृप्त वशीय 
शासको के ही ऐसे समृद्ध युग का पता चलता है, जिसमे अपने विकास के लिए सचेष्ट आधु- 
निक भारत को उन्नति की ओर बढ़ाने के उद्दात प्रेरक सूत्र प्राप्त हो सकते हैं । गुप्तों के 
साम्राज्य में शासन की कुशलता, राज्य की विशालता, सपत्ति की विपुलता एवं नीति- 
प्रयोग की तेजस्विता पुष्कल मात्रा मे दिखाई देती है। उस समय साहित्य, कला, ज्ञान- 
विज्ञान, धर्म, दर्शन, वाणिज्य, यातायात, परराष्ट्र सपर्क-सस्क्ृति ओर सभ्यता के सभी 
भग्रो का उत्कषं इतना परिष्कृत हो गया था कि बह समय स्वर्णयुग' के नाम से याद किया 
जाता है। 

हिन्दी भाषा के ओजस्वी लेखक एवं इतिहासवेत्ता श्री भगवतशरण उपाध्याय 
ने प्रस्तुत ग्रन्थ मे इसी गृप्तकालीन स्वर्णयुग का उद्घाटन करते हुए भारत के तत्कालीन 
बेभव का साकार रूप प्रदर्शित किया है। इस प्रसग मे पूर्वपीठिका के रूप मे विद्वान ग्रन्थ- 
कार ने गुप्तपूर्व प्राचीन इतिहांस का सिहावलोकन उपस्थित किया है, साथ ही अपने 
मन्तव्यों की पुष्टि के लिए सास्कृतिक रचनाओ तथा आधुनिक पाश्चात्य इतिहासकारों 
के प्रमाण भी प्रस्तुत किये है । 

आशा है, राप्ट्रभाषा की गौरव-वृद्धि मे यह ग्रन्थ सहायक सिद्ध होगा और भारतीय 

इनिहास के अध्येता एवं प्राचीन वैभव के अनुरागी जिज्ञासु तथा विद्यार्थी इससे सामान्य 
रूप से लाभान्वित होगे। 


लोलाधर शर्मा 'परंतोय' 
सचिव, हिन्दी समिति 


दिवंगत आचाये नरेन्द्र देव 
की 


पुण्य स्मृति में 


विषय-सूची 

अध्याय १ 


उपोदघात 


सस्कृति का स्वरूप 


सभ्यता सामाजिक बोध है, संस्कृति उस बोध की चरिताथंता है। अराजक वन्य 
जीवन से सामाजिक सगठित जीवन की ओर मानत्र की प्रगति सभ्यता के इत्तिहास की 
मजिले स्थापित करती गयी हे । प्रगति मे अगति ओर प्रतिगति की स्थितियाँ भी सनि- 
हित ह, पर वे शितिहासिक जीवन के प्रवाह के शैथिल्य, उसकी निश्चेषप्ठता, जब तब उसके 
प्रतिगामी अवरोध की परिचायक है। प्रगति जीवन के कल्याणकारी विकास की कडिया 
गढली जाती है. 'शिव' की अभिमत दिशा ही उसकी अभिप्रेत है। द्रप्टा की याचना--- 
तम से ज्योति की ओर, असत्‌ से सत्‌ की ओर, मृत्यु से अमृत की ओर ले चलो ! --सभ्यता 
बी उसी कल्याणकारी प्रगति की ओर सकेत करती है। अज्ञान से ज्ञान की ओर, अनिष्ट 
से एप्ट, वन्य एकाकी दुबलता से (नायमात्मा बलहीनेन लभ्य') सामाजिक सघबल की 
ओर, अनुृद्ध मे ऋद्ध ऋद्ध में ऋद्धवर की ओर इसकी दिशा है। सभ्यता का सक्रमण 
अनजाने-अनदेखे के उद्धाटन का अभियान है, काल के दौरान मानव की मेधा से खोजी, 
उसके भूजबल और सामशथ्य से अजित उसकी उपलब्धियाँ है, उन उपलब्धियों का 
प्राणबोध, उनकी सार्वजनीन समग्रता का सस्कार संस्कृति है । 

मानव ने जब अपने निर्बन्ध गृहविहीन जीवन में अपनी सज्ञा से जाना कि ऋतु- 
संक्रमण से वसब्ल लौदता है और फूर्ल। से वनस्थली रंग उठती है, उनकी मधुर गन्ध से 
वातावरण महमह हो उठता है, जब उसने जाना कि समय से पेडो पर प्राणपोषक फल 
लगते है, अपने आप उसमे पछ। को पकी बालो से अन्न झर पडते है, तब उसने पचाबर का 
वाधिक फंजेडर बग भेद पा लिया । जब उसने जाना कि गोल चक्र ही चिपटी भूमि पर दौड़ 
सकता है तब उसने आज को से स्यता का आदि बोज, उसकी आदिम इकाई प्राप्त कर ली। 
चक्र कुम्हार का चाक बना, गृह का जीवन स्थिर हुआ, चाक से उतारे बतंन-भाडे नवप्रस्तर 
युग के वृष जीवन में एक्र क्ररित लिये आये , पहियो पर गाँव-गाँव, हाट-हाट फिरने वाली 
बैलगाड़ी विनिमय और व्यापार, अश्रे के वितरण का आरभ तो कर ही चली, साथ ही 
उसने गति की, उत्तरोत्तर अन्वेषण-विकासशील आज के स*स्पुत्निक' पर्यन्त प्रगति की 
प्रारभिक भूमि भी प्रस्तुत कर दी । 


२ गुप्तकाल का सांस्कृतिक इतिहास 


मानव ने पचाग से काल को जीता, आकाश के प्रकाशपिडो की गति जानी, ऋनुओ 
के सक्रमण से प्राणो के आधार अन्नो को बोया-काटा, चक्र से, गति की सभावनाओं से, धरा 
पर वह चक्रवर्ती हुआ, सागर पर विजयी, गगनचारी, जो तारों और दिशाओं को वेध 
गया। उसने गुना और गिना, जोडा और घटाया, शून्य का अनुपात जाना, कृषिभूमि नापी, 
सख्या से दशमलब तक, क्षेत्रफल--व्विकोणमिति से गुरुत्वाकर्षण---सापेक्षवा तक के 
सिद्धान्त खोजे । सभ्यता युग-युग बढ़ी, सस्क्ृति उसकी सूक्ष्म समग्रता से समृद्ध हुई, 
इतिहास के पोर पोर बढ़ी । 


सभ्यता के युगों का क्रमोदय 

अभावग्रस्त, भयावह, पूर्वे-प्रस्तर युग का जीवन था, मधु-दूध-दही-मद्य-अन्न- 
मास-मत्स्य आदि से उत्तर-प्रस्तर युग के गृहस्थ का जीवन आढ्य बना। ताम्रय॒ग में सुमेर, 
मिस्र, क्रीत और सिन्धुनद की सभ्यताएँ फली-फूली, और दजला-फरात, नीलनद और 
सिन्धु की ही भाति चीन में छ्लाग-हों की घाटी में भी सस्क्ृति की बेले लगी, जीवन सौ- 
सौ घार बह चला, अगली सभ्यताओ की बुनियाद बन गयी। नयी सभ्यताएँ पुरानी को 
नियल गयी, पर नष्ट न कर सकी । उन्हें पचाकर स्वय नयी काया से सजी । सुमेर की 
भूमि पर बाबुली उतरे, बाबुल पर असुर, खत्ती और मीदी आर्य, जिन्होंने बारी-बारी सुमेरी 
लिपि और भाषा का, उनके पचाग और देववर्ग का उपयोग किया। मिस्री भूमि पर अमुर, 
ईरानी और ग्रीक उतरे, क्रीत पर यवनानी आये, और सिन्धु की उपत्यका में द्रविडो की 
नागर सभ्यता की भावभूमि पर ऋग्वेदिक आये। पुरानी राजनीति नष्ट होती गयी, 
पर सस्क्ृति का लोप न हो सका, पुरानी नयी के रोम-रोम में बसी, उसे उसने शक्ति और 
उदारता दी । विविध सभ्यताओ-सस्कृतियों ने अपनी-अपनी भूमि पर अपनी-अपनी 
प्रतिभा से नवजीवन जाग्रत किया । भारत में भी ताम्रयूगीन सैन्धव सभ्यता का 
उत्तराधिकार आरयों को मिला । 

भारत ने ससार को दिया बहुत, परन्तु उसने ससार से लिया उससे भी अधिक । 
कारण कि देने वाला वह अकेला था, उसे देने बाले अनेक थे। कथाकार्तिा, आयुर्वेद, 
गणित, दर्शन आदि के क्षेत्र मे औरो को उसने इतना दिया जितना किसी अकेले देश ने 
नही दिया, किन्तु पाया भी उसने उसी अनुपात मे, देने वाले देशो की सख्या की अनेकता 
के अनुपात मे ही। उसकी सस्क्ृति में अनेक घाराएँ उसके ऐतिहासिक युगो के क्रम मे आ 
मिली जिन्होंने उसका समय-समय पर कलेवर सिरजा और पुष्ट किया। भारत की 
शालीनता उतनी अपनी मौलिकता में भी नही जितनी समागत धाराओं को भात्मसात्‌ कर 
लेने मे है। आये और ईरानी, ग्रीक और पहक्व, शक गौर मुरुंड, कुषाण और हण सभी 


उपोद्धात ्े 


की शक्ति और विशेषता उसने अगरीकार की और उसके वसन का पट इनकी विविधता 
के ताने-बानो से बुनकर रग-बिरगा हो गया । 

इन सारी जातियो की विरासत गुप्त-युग को मिली जिससे वह विशेष समृद्ध 
हुआ । जैसे इस्लाम और अग्रेजों के सयोग से आज का भारत समूचे पश्चिमी ससार की 
विरासत पाकर सपन्न हुआ है--उसकी भाषाओ-साहित्यों, कलाओ-शिल्पो, राजनीति- 
विज्ञान सभी पर उस विरासत का भरपूर प्रभाव पडा है--वैस ही गुप्तकाल युगो की 
सन्धि पर, अगले युगो के शिखर पर, पिछले युगो के छोर पर, विविध जातियो की दाय 
लिये नयी आन-बान से खडा हुआ । उसकी यशस्वबिनी चक्रवर्ती राजनीति की छाया में 
साहित्य और संगीत, विज्ञान और कलाएँ भरी पुरी, जितनी न तो पहले वे भरी पुरी थी 
न पीछे भरी पुरी । युगो की विविध जातियो की शाति की साधना की परिणति 
थी गुप्तकालीन सस्क्ृति जिसने अपनी सम्मिलित विरासत आने वाले युगो को प्रदान की, 
और वह इस मात्रा मे, इस घनता के साथ, कि हम आज अशत गुप्तकालीन जीवन 
जी रहे है । 

गुप्तकाल अपनी सास्क्ृृतिक विशेषता के ही कारण भारतीय इतिहास का 'स्वर्ण- 
युग' कहलाता है। प्राय प्रत्येक देश के इतिहास में इस प्रकार के स्वर्णयुगो का समय-समय 
पर निर्माण हुआ है। उदाहरण के लिए ग्रीस के इतिहास का वह युग जिसका नेतृत्व , 
परिक्लीज ने किया था पेरिक्लियन युग कहलाता है, जिसमे सुकरात और दियोजिनीज 
जैस दार्शनिकों, मीरन, फीदियस और प्राक्सितिलीज्ञ जैसे मूतिकारों, आपिलीज् के-से 
चितेरों और ईस्किलस, सोफोक्लीज्, युरिपिदीज और अरिस्तोफानीज़ के-से नाट्यकारो 
का प्रादुर्भाव हुआ था । यह पॉँचवी-चौथी सदी ई पू का काल ग्रीक इतिहास का स्वर्णयुग 
कहलाया । इसी प्रकार रोम का स्वर्णयुग सम्राट्‌ आगुस्तस का पहली सदी ई. पू और 
ईसवी सदी का विख्यात हुआ, जब वर्जिल ने अपना काव्य ईनिद' लिखा, होरेस न अपने 
'ओड'लिखे और रोमाचक ओविद ने अपनी सरस गेय कविताएँ लिखी जिसकी हड्डियों को 
रोम के बाहर आश्रय मिला, और जब रोमन साम्राज्य की सीमाएं उत्तर मे इग्लैण्ड और 
दक्षिण मे भ्रफ़ीका नीलनद के उद्गम तक, पश्चिम में स्पेत और पूर्व में पाथिया-ईरान 
तक फैल गयी थी । इटली के इतिहास मे पुनर्जागरण का युग स्वर्णयुग कहलाया जब दान्ते 
के बाद साहित्य मे पेत्नार्क और बोकाज्चों ने अपनी रचनाएँ की और लियोनार्दों दा विची, 
माइकेलैंजेलो, रफ़ेल, बोतिचेली और तिशियन ने अपनी मूरतें कोरी और चित्त चिते । 
इसी प्रकार का विशिष्ट युग इंग्लैण्ड के इतिहास मे एलिज़ाबेथ प्रथम का और फ्रास के 
इतिहास मे चौदहवें लुई का था। भारत का वह विशिष्ट मुग गुप्तकाल था जिसकी सस्क्ृति 
का इतिहास नीजे प्रस्तुत है। 


ह। गुप्तकाल का सांस्कृतिक इतिहास 


विगत युगों का सिहावलोकन 
पर वह सास्कृतिक इतिहास प्रस्तुत करने से पहले गुप्तो से पूर्व के युगी पर दृष्टि- 
पात्त कर लेना समीचीन होगा। इससे यह स्पष्ट प्रकट हो जायेगा कि कितना सास्क्ृतिक 
महत्त्व गुप्त-युग ने भारत को दिया, कितनी विरासत उसे स्वयं पहले यगो से मिली 
थी। इनमे यहा हम केवल प्राहुमौ्य, मोये और शुग यूगो की सक्षेप मे चर्चा करेगे। 


प्राडः मौर्य 

विनष्ट सिन्धु-सभ्यता के भग्नावशेष पर ऋग्वंदिक सस्कृति प्रतिष्ठित हुई । नये देबों 
का विकास हुआ जो आकाश, अन्तरिक्ष ओर पृथ्वी की प्राकृतिक सत्ता के प्रमाण थ । शुद्ध 
वेदिक समाज में अब वर्णधर्म का विकास हो चला था आर शुद्रों के साथ ही दासो और 
दस्युओं का भी समावेश हो गया था । उत्तर वैदिक काल म वर्णो की मर्यादा आर बढी, 
यद्यपि ब्राह्मण-क्ष त्रियों के परस्पर विवाह मे कोई आपत्ति नहीं होती थी। अनेक बार 
क्षत्रिय भी पौरोहित्य करा लेते थे । इस काल आर्यो ने वर्णों के अतिरिक्त अपने जीवन को 
ब्रह्मचयं, ग्राहंस्थ्य, वानप्रस्थ और सन्यास के चार आश्रमों में भी बाँटा। गोवध अब तक 
समाप्त हो चुका था पर अश्वमंघ का यजन चोटी पर था | धर्मसूत्रों न वर्णो की सीमाएँ और 
6 वृत्तियाँ और भी स्पष्ट कर दी। यद्यपि अनुलोम और प्रतिलोम के वैवाहिक रूप अभी 
निधिद्ध नही हुए थे, भिन्‍न वर्णो के विवाह से उत्पन्न शिशु सकर कहे जाने लगे थ । 
महाभारत और रामायण के इतिहास-युग नि सन्देह धर्मसूत्रो के युगो से पूवेतर थे। तब 
अभी नियोग की प्रथा प्रचलित थी। उन काव्यो के प्रधात पुरुष--विशेषत महाभारत के 
प्राय. सभी क्षत्रिय वीर--ब्राह्मण पिताओ से उत्पन्न थे, पर क्षत्रिय कहलाये, क्योकि क्षेत्र 
प्रधान माना जाता था और क्षेत्र का स्वामी ही उपज का स्वामी भी माना जाता था। 
इससे जिसकी पत्नी होती थी पुत्र भी उसी का होता था, यद्यपि उसका वास्तविक जनक 

पत्नी के पति से भिन्न रहा हो। 
वेदविरोधी और ब्राह्मण धर्म के शत्रु बौद्ध ओर जैन धर्मा ने वर्णप्रधान उत्तर 
बैदिक और धर्मसूत्र-चालित समाज को छिल्न-भिन्न कर दिया। बुद्ध ने न केवल ब्राह्मणों 
के कमंकाण्ड, वैदिक परम्परा पर आघात किया बल्कि उनके वर्णाश्रमों और दंववाणी 
सस्कृत को भी निरथ्थंक कर दिया, जब उन्होंने उन्हें निरर्थक बता सस्क्ृत के स्थान 
घर जनभाषा पालि मे अपने उपदेश किये। जैनो की धर्मभाषा भी संस्कृत से निन्न प्राकृतें 
वन गयी । उत्तर वैदिक काल से ही प्रन्नजित साधुओ के सघ देश में फिरत रहे थे, पर 
अधिकत्तर वें ब्राह्मण और जत्र तब क्षत्रिय-प्रधान थे, अब बुद्ध के संघ में ब्राह्मण भर 
क्षत्रिय से भिन्न वर्ण के व्यक्ति भी दीक्षित किये जाने लगे। कालान्तर में उसमे नारियाँ 


जपोद्धात प्र 


भी दीक्षित होने लगी---बुद्ध की मौसी और विमाता प्रजापती संघ में दीक्षित होनेवाली 
पहली नारी थी जिससे भिक्षुणी संध का समारंभर हुआ । 


ब्राह्मण-क्षत्रिय संघर्ष 

बैसे तो ब्राह्मण-क्षत्रिय-सघषे अति प्राचीन, ऋग्वैदिक था, इस काल वह विशेष 
सचेष्ट हुआ। इस संघ का प्रधान कारण पुरोहिताई का पेशा था जिसके महत्व और 
अर्जन सामर्थ्य के प्रति दोनो ही आक्ृष्ट होते थे। यह मात्र भारतीय स्थिति नहीं रही 
है। यूरोपीय इतिहास के मध्य काल मे ईसाई समाज मे भी यह पौरोहित्य पद आकर्षण 
का केन्द्र बना। भूषपतियों और सामन्तों के ज्येष्ठ पुत्न तो पैत॒क दाय अर्थात्‌ पारिवारिक 
भू-संपत्ति के स्वामी होते थे पर कनिष्ठ पुत्र अधिकतर चर्च के प्रधान पदी पर बडी तृष्णा 
से आरूढ हो जाते थे। वैदिक काल में ही पौरोहित्य के लिए ब्राह्मण-क्षत्रिय-सघर्ष प्रखर 
हो गया था। वसिष्ठ और विश्वामित्र के वैमनस्य ने तो ऋग्वैदिक काल के महायुद्ध 
'दाशराज्ञ' का ही सकट ला खडा किया जिसमे उस काल के दस राजाओ ने अपनी सेनाओं 
और परिजनो के साथ भाग लिया था। इसके बाद जब पुरोहिताई का झगडा न रहा 
तब भी ब्राह्मण-क्षत्रियों मे परस्पर कुलागत वैर चलता रहा था । परशुराम का क्षेत्रिय- 
संहार का प्रण और क्षत्रियो को शस्त्र ज्ञान न देने की शपथ इसी वैर के प्रमाण हैं। उत्तर 
वेदिक काल मे इस वैर ने और भी रुद्ररूप धारण किया जब जनमेजय के पुरोहित तुर- 
कावबेय ने जान-बूझकर अपने उस राजा-यजमान का यज्ञ भ्रष्ट कर दिया और जब 
परिणामस्वरूप हजारों ब्राह्मणों की क्षत्रियों की तलवारो के घाट उतरना पड़ा और 
अनेको को राजाज्ञा से देश छोड देना पडा क्षत्रिय बुद्ध और जिन ने यह बैर विधि और 
समग्र चेतना से निभाया था यद्यपि उनके, विशेषत' बुद्ध के, अनुयायियो मे ब्राह्मणो 
का अभाव नथा। यह संघर्ष युगो चलता रहा, ऐसा राजपूत काल तक की घटनाओ से 
प्रमाणित किया जा सकता है, जब विदेशियो को भी क्षत्रिय करार देकर ब्राह्मणो को 
पारम्परिक क्षत्रियों से लोहा लेने के लिए तैयार करना पड़ा ।" 

बुद्ध के उपदेशो ने निःसन्देह देश मे एक क्राति पैदा कर दी। न केवल क्षत्रिय बल्कि 
निचला वर्ण भी ऊपर उठा और कालान्तर मे शूद्र महापश्य नन्‍द ने ब्राह्मण-क्षत्रिय दोनो 
की सत्ता नष्ट कर शूद्रों की शक्ति प्रतिष्ठित की और मगध की राज्यश्री उसके हाथ मे 
आ गयी। उसके प्रतिकार मे चाणक्य की ब्राह्मण मेघा और चन्द्रगुप्त मौर्य के क्षत्रिय 


) उपाध्याय, सारतोय समाज का ऐतिहासिक जिश्लेदण : गीता-दर्शेन भ्रथवा संघर्ष, 
पृ. २७-४०; वही, 'भारतोय खिन्तन की हन्द्वात्मक प्रगति', पु. ४०-५५, और ३१७-२७। 


हु गुप्तकाल का सांस्कृतिक इतिहास 


बाहुबल को सयुक्त कटिबद्ध होता पड़ा। फिर जब बौद्ध धर्म अशोक के माध्यम से और 
जैन धर्म उसी कुल के सम्प्रति के माध्यम से मौर्यकुलीन हो गये तब एक अर्थ मे क्षत्रिय 
और बोद्ध पर्याय बन गये। इसी से ब्राह्मण धर्म के उन्नायक स्वय ब्राह्मण पुष्यमित्र को दूसरी 
सदी ई. पू. में बहद्रथ को मार, ब्राह्मणविरोधी क्षत्रिय मौयं कुल का अन्त कर, बौद्ध 
ग्रीक राजा मिनान्दर को परास्त कर उसकी राजधानी साकल में घोषित करना पड़ा 
था--यो मे श्रमणशिरो दास्यति तस्याहं दीनारशतं दास्यामि/---जो मुझे बौद्ध भिक्षु का 
एके सिर देगा उसे मैं सोने के सौ सिक्के (दीनार) दूगा ।" 


मौर्य 

खन्द्रगुप्त-बिन्दुसार के बाद क्षत्रियकर्म अभियान और दिग्विजय की नीति 
बदल यथ्री। अशोक बौद्ध हो गया और वह मानव जाति के इतिहास मे अकेला राजा 
है जिसकी कथनी और करनी मे भेद न था, जिसने अपने उद्धोषित आदर्शों के अनुकूल 
आचरण किया । शिलाओं और स्तभो पर खुदबायी अपनी घोषणाओ मे उसने पडो- 
सियों--बौद्धो, जैनो, ब्राह्मणो, आजीवको--को प्रेम और सहिष्णुता से अपने साम्राज्य 
में बसने का उपदेश किया, * और स्वय पाचों पडोसी यवन ([ग्रीक) राजाओं के साथ न 
केवल उसने अच्छे पडोसी का व्यवहार किया, बल्कि उनके राज्यों मे ओषधियाँ 
लगाने ४ (दवाएँ बटवाने ) का प्रयत्न किया था वह बौद्ध परन्तु उसकी निष्ठा में बडी 
उदारता और सहिष्णुता थी। उसके घोषित उपदेश बौद्ध धर्म के सिद्धातो का 
निरूपण नही करते, सारे धर्मों के आधार तत्त्व हैं। उसने सयम, भावशुद्धि, कृतज्ञता, 
दृढ़ भक्ति, शौच, साघुता, दया, दान, सत्य, माता-पिता, गुरु और बड़े बूढों की 
सेवा और उनके प्रति श्रद्धा तथा ब्राह्मणो, श्रमणों, बान्धवो, दुखियो आदि के प्रति दान 
और उचित आदर * की प्रतिष्ठा की । 


कु 
यह सहिष्णुता भारतीय धामिक-सामाजिक जीवन की आधार-शिला थी । इस 
सहज धमं से भारतीय राजाओं को उदासीनता, कभी-कभी ही हुई । इस प्रकार की 


$ विव्यावदान, कावेल और नोल का संस्करण, पृ. ४३२-१४। . * शिलालेज, 
७ और १२ । 3 शिलालेख, १३॥। ४ वही । £ स्तंभलेख, 
२ ओर ३; शिलालेख, ७; विशेष बिचारबिमर्श के लिए देखिए डा. राधाकुमुद 
मुकजों का अ्रशोक', पृ. ६०-७६। 


उपोद्धात ७ 
असहिष्णु घटनाओं के प्रमाण भारतीय इतिहास मे कम मिलते हैं। इन्हीं एकाघ अप- 
वादों में प्रधान ब्राह्मण राजा पुष्यमित्न शुंग का चरित है, यद्यपि वह चरित क्षत्नियों के 
पारपरिक विरोध और बोद्ध-जैन राजाओं की ब्राह्मणविरोधी नीति से प्रेरित है। निः- 
सन्देह अशोक के पशुवध निरोध" से ब्राह्मणों के पशुवधग्रधान धर्म का ह्ास हुआ था, 
बुद्ध और अशोक दोनों द्वारा जनबोली पालि के प्रयोग से 'देववाणी” सस्कृत की अव- 
मानना हुई थी, और सम्प्रति ने जो सौराष्ट्र में बलपूर्वक जनता को जैन बनाना शुरू 
किया था, जिससे गार्गीसहिता के युगपुराण के अनुसार * यवन राजा दिमित (देमित्रि- 
यस) को '“धर्ममित्र” बनकर उनकी रक्षा करनी पडी थी, उससे सभवतः इस ब्राह्मण 
सेनापति और उसके पुरोहित पतंजलि को मौयं वश के अतिम राजा बृहद्रथ की हत्या 
के लिए षडयत़ करना पडा था। ? फिर जब बौद्ध अपनी कुयोजना द्वारा उस ब्राह्मण राजा के 
विरुद्ध साकल के बौद्ध यवन राजा मिनान्दर को चढा लाये तब स्वभाव के अतिरिक्त भी 
पुष्यमित्न को लाचार बौद्ध धर्म का नाश करना पड़ा था। उसने पाटलिपुत्र से जालधर 
तक के संघारामो को अग्नि के समर्पण कर दिया और वह घोषणा साकल मे की जिसका 
उल्लेख ऊपर किया जा चुका है। 

शुगराज ने ब्राह्मण धर्म और सस्क्ृत दोनो की पुनः प्रतिष्ठा की, कर्मकाण्ड और 
पशुयज्ञ का फिर से प्रचलन किया और स्वय दो-दो अश्वमेध कर अश्वमेघो का 
अनुप्ठान करने और “चिरकाल से अवरुद्ध अश्वमेघ का पुनरुद्धार करने वाला” अपने 
को अपने अभिलेखो मे घोषिल किया। और जब देश मे शान्ति स्थापित हो गयी और 
विदेशी शत्रुओं का डर न रहा तब पुष्यमित्र की भी देश और समाज सम्मत सहज सहिं- 
दणुता लौट आयी । जिन बांद्धो का कभी उसने सहार किया था उन्ही के प्राचीनतम साँची 
के स्तूपों की वेदिका (रेलिय ) निर्माण में उसने कोई आपत्ति नही की। उसी के पैत॒क दाय 
के नगर विदिशा के शिल्पियो ने साँची के स्तूपो के तोरणद्वार कोरे-गढ़े जो भारतीय तक्षण- 
कला के गौरव बन गये । 


धर्म और दर्शन 
प्राचीन भारतोय धर्म और दर्शन का विकास द्वन्द्वात्मक रूप से हुआ है।* कम से 


१ शिलालेख, १। _ यगपुराण, विक्रमस्लृति-प्रंथ, ग्वालियर, प्रथम लेख का परिशिष्ट । 
3 उपाध्याय, प्राचीन भारत का इतिहास, पुष्यमित्र शृंग का प्रसंग । “ तारातार्थ, 
हिस्द्ी आब ऐशेंट इंडिया (त्रिपाठी) पु. १८७ पर उद्धूत। * भारतीय समाज का 
ऐतिहासिक विश्लेषण, पृ. ४०-५५ और ३१७-२७, 'भारतीय चिन्तन फी हन्द्रात्मक प्रगति 


द्च गुप्तकाल का सांस्कृतिक इतिहास 


कम प्राचीन शताब्दियों मे उसके प्रमाण स्पष्ट मिलते है। ऋग्वैदिक देवताओ का प्राकृतिक 
स्वरूप दीघे काल तक जनो के पूजन का विषय बना रहा। जब तब मनुष्यबलि विशेषत: 
पशुबलि तब के आरयों के कर्मकाण्ड मे प्रधान बने रहे। वह कर्मकाण्ड धीरे-धीरे इतना 
पेच्नीदा हो गया कि यज्ञ कार्य को संपन्न करने के लिए बीस-बीस पुरोहितो की आवश्यकता 
होने लगी । सौ-सौ वर्ष तक चलने वाले यज्ञों का प्रादर्भाव हुआ और स्वाभाविक ही 
क्रियाओं की दुरूहता और जटिलता के कारण पौरोहित्य मे श्रम-विभाजन की आवश्य- 
कता पडी जो पुरोहितो की इस बड़ी सख्या का कारण बनी। ब्राह्मण-ग्रन्थों का निर्माण 
यजन कर्म की पेचीदगी को समझाने के साथ ही ब्राह्मणो के कार्य-ब्यवहार की कूजी के 
रूप मे हुआ । 

उत्तर-बैदिक काल मे वैदिक कमंकाण्ड और प्रकृति के देवताओं के विरुद्ध आवाज 
उठी पुरोहितों को, उनके साथ ही यजमानों को मूर्ख और देवताओं का पशु) कहा जाने 
लगा। चिन्तन ने उपनिषदो के माध्यम से देव पूजा को गौण कर दिया । जिन्तन कौ इस 
परम्परा मे ब्राह्मण और क्षत्रिय दोनो ने भाग लिया पर प्राधान्य उनमे क्षत्वियों का ही 
रहा। उद्दालक आरुणि, श्वेत केतु आरुणेय, सत्यकाम जाबाल, दृप्त बालाकि और याश- 
वल्क्‍्य जैसे ब्राह्मण ऋषियों की कथाएँ तो उपनिषदों मे कही गयी हैं, पर वस्तुतः नेतृत्व 
क्षत्रियों मे प्रमाणत था। जनक विदेह, अजातशत्रु वाराणसेय, प्रवाहण जैवलि पाचाल 
और अश्वपति कैकेय के से क्षत्रिय राजा, जिनके पास समय और धन की कमी न थी और 
जिन्हें भूमि विजय कर उसे ब्राह्मणों को दान दे देने की प्रेरणा न थी, चिन्तन के न केवल 
अग्रणी थे बल्कि ब्राह्मण ऋषियो के दाशंनिक अखाडो का सचालन भी करते थे । अश्वपति 
कैकेय ने तो उद्यालक आरुणि और श्वेतकेतु आरुणेय--पिता-पुत्न---को ब्राह्मणोचित मन्सत्न 
समित्पाणिभंव” (हाथ मे इधन लो जिसे अपनी जञानाग्नि से दग्ध कर मै तुम्हे 'विदस्ध', 
ज्ञानवानू, बनाऊं) का उच्चारण कर शिप्य बना उन्हें उपदेश दिया । 

तभी वेदान्त का प्रादुर्भाव हुआ, आत्मा-परमात्मा की एकता का सिद्धांत समर्थित 
हुआ, ब्रह्म की सत्ता की प्रतिष्ठा हुई और ईश्वर के अशरीरी अव्यक्त रूप का विवेचन 
हुआ | कर्म के सिद्धात पर पुनर्जन्म, आत्मा के आवागमन, उसकी अमरता और मोक्ष की 
कल्पना तभी हुई ।* इस रूप मे भारतीय दर्शन की पहली नीव इसी उपनिषत्काल में पडी, 
यद्यपि दार्शनिक सिद्धात (सिस्टम) का निरूपण सागोपाग अभी नहीं हो सका। वह 
तब हुआ जब- छहो दर्शनो का आरम्भ हुआ | यह दाशनिक विकास, जैसा ऊपर कहा जा 
चुका है, प्रमाणत द्वन्द्रात्मकक (विरोधी विचारों द्वारा आनुक्रमिक विकास ) हुआ । वैदिक 


) झुण्डक उपनिषद्‌, १, २७१. * त्रिपाठी, हिस्द्ी आँव एंगेस्ट इण्डिया, पृ. ५३ । 


उषोद्धात & 


कर्मकाण्ड के प्राकृतिक-दैहिक देवताओ को उपनिषदों के राजन्यों ने नही माना । उनकी 
अनेकता को एक कर ब्रह्मस्वरूप उसे मान तत्‌ त्वम्‌ असि' की वाणी घोषित हुई | ब्राह्मण 
बहु-देववाद का स्थान सामन्‍्तों की जनपदीय स्थिति से उठाकर अधिराटू, सम्राट्‌, चक्रवर्ती, 
सा्वभौम बनने वाले क्षत्रिय राजाओ के एकेश्वर रूप ब्रह्मवाद ने ले लिया। पर यह द्वन्द्र 
वही रुक न सका । ब्रह्म की क्षत्रिय उपनिषदीय व्याख्या ने जो उसे सर्वेज्ञ, सर्वेक्षम होते 
हुए भी अव्यक्त की परिभाषा दी तो ब्राह्मणों ने नये दशन का विवादजन्य स्वरूप देखा : 

जब तुम्हारे ब्रह्म की व्यक्त कोई सत्ता ही नही, और चिन्तन मात्र अव्यक्त की निरंकुश 
घोषणा करता है, तो क्यो न ब्रह्म अथवा ईश्वर की सत्ता ही अस्वीकार कर दी जाय ? 

और परिणाम यह हुआ कि छहों दर्शनों का आरम्भ हुआ, जो सबके सब ब्राह्मणों द्वारा 
निर्मित थे बल्कि जो अधिकतर आरंभ मे अनीश्वरवादी थे। लोकायतो" --भ्रकृंतिवादी 
की सत्ता अनिवार्य रूप से प्रतिष्ठित हुई, कपिल ने अपने साख्य में संख्यात्मक पुरुष 
(आत्मा) की व्याख्या की और कणाद ने अणुओ के सघात का सिद्धांत निरूपित 

किया । 

यह कह सकना कठिन है कि कपिल लोकायतो के आरभ मे हुए अथवा अन्त मे । 

पर उनके पूर्ववर्ती आचार्यों, चार्वाक और बृहस्पति का उल्लेख भी प्राचीन साहित्य में 
हुआ है।* एपिक्यूरस की ही भाति क्रार्वाक के साथ भी कालान्तर में विरोधियों का 
अन्याय हुआ । उसके सिद्धात का निरूपण स्वतत्न रूप से कही नही मिलता, केवल प्रतिवाद के 

लिए विरोधी दाशंनिको मे उसके तथाकथित सिद्धात का उल्लेख हुआ है जिस पर विश्वास 
कर सकना कठिन है, अतिरिक्त इसके कि वह ईश्वर, आत्मा, पाप-पुण्य आदि को नहीं 
मानता था। बृहस्पति-चार्वाक-कपिल कब हुए यह कह सकना तो कठिन है पर इसमें 
सनन्‍्देह नही कि कपिल षट दाशेनिको मे प्रथम है। कुछ आश्चर्य नही जो प्रारभिक उपनि- 

धदों अथवा वैदिक काल के ही वे समकालीन रहे हो। जो भी हो, वेदों के बहु-देववाद 

से विरोधी उपनिषदों के एकेश्वरवाद और उससे उसके विरोधी अनीश्वरवाद (लोका- 

यतवाद ) का उत्तरोत्तर इन्द्ात्मक दार्शनिक विकास हुआ । उपनिषदो के विद्रोही क्षत्रिय 
विचारको के ही अन्तिम छोर पर पाश्वे, जिन और बुद्ध हुए, जो तीनो ही उपनिषत्कालीन 
राजाओ की ही भाँति क्षत्रिय और सश्नान्त दोनो थे। जिन और बुद्ध का उपदेश-काल 
वस्तुत: उपनिषदो का निर्माण-काल ही है। जैन और बौद्ध दर्शन भी अनीश्वरवादी हुए। 
उस काल अन्य भी अनेक अनीश्वरवादी साधुवर्ग अपता सघ बनाकर देश मे घूम रहे 


*कीय, हिस्ट्री आँव संस्कृत लिट्रेचर,४ ६८-६६; उपाध्याय, भारतीय समाज का ऐतिहासिक 
विश्लेषण, 'भारतोय चिन्तन की दिन्‍्द्वात्मक प्रगति । * कोथ, हिस्ट्री., पृ. ४७१। 


१० गुप्सकाल का सांस्कृतिक इतिहास 


थे! बुद्ध का संघ उनमे से केवल एक था। 

कपिल और कणाद के दश्शनो के बाद जैमिनि और व्यास के पूर्व और उत्तर 
मीमासा (दर्शनों) का प्रणयन हुआ, यद्यपि गौतम के प्राचीन न्याय की परम्परा भी अधिक 
अर्वाचीन नही । यदि योगदर्शन के रचयिता पतजलि महाभाष्यकार वैयाकरण पतजलि 
ही थे तो उस दर्शन का रचनाकाल शुगों का युग ई. पू. की दूसरी सदी मानना अनुचित न 
होगा, कारण कि वैयाकरण पतजलि ने पुष्यमित्न शुग का अश्वमेघ यज्ञ कराया था। 
समान नामों की एकता मे कुछ विद्वानों को सन्देह है । * 

इस दूसरी सदी ई. पृ. में ही सभवतः महाभारत के अंश और भारतीय लोक- 
दर्शन के सर्वस्व भगवदगीता का निर्माण हुआ, जिसमे साख्य-योग की दृष्टि से आत्मा 
की अमरता, उसका आवागमन और कर्मयोग नये सिरे से घोषित हुए। गीता को उप- 
नियदो से दुहा ज्ञान 3 कहा गया है। ब्राह्मणो के बहुदेवात्मक ऋग्वैदिक कमेकाण्ड के सर्वेस्व 
इन्द्र के विरोधी क्षत्रिय-गोप कृष्ण उसमे अपने नवदर्शन--जिसके सामने अश्वत्थ के 
अनन्त पत्तों की भाति वेद नगण्य है--का व्याख्यान कर क्षत्रिय सूर्य-सनु-इक्ष्याकु और 
स्थानत कृष्ण-अर्जुन की परम्परा स्थापित करते है। गीता मे अवतारबाद की 
पहली बार खुलकर सिद्धान्त रूप से प्रतिष्ठा हुई है।* पुराणों को इससे स्वाभाविक 
ही बहुत बल मिला पर उनकी परम्परा वस्तुत' गुप्तयृग के काल-शिखर को छू 
लेती है । 


कला 

कला, लगता है, भारतीय जनमानस की आदिम काल से प्रेय और श्रेय रही है । 
प्रायः पैतालीस सदियों का कला का इतिहास उसका साक्षी है। सिन्धु सभ्यता की ढली 
कासे की नतंकी मूर्ति, कर-पदविहीन प्रस्तर-लर्तेक मूति, और उभारे ठीकरों से लेकर 
उत्तर भारत के बारहवी-तेरहवी सदी के मन्दिरों-मृतियों और दक्षिण भारत के नट- 
राज की ढली हुई धातुमूततियों और सोलहबी-सत्रहवी सदी के जाति-मन्दिरों तक की 
फलापरपरा मानव जाति के इतिहास में प्राय: अनजाना उदाहरण प्रस्तुत करती हैं। उसके 
प्रति यहां सकेत कर देना हमारे अध्ययन को विकास की सार्थक परम्परा में बांध देगा । 


१ ल़िपाठी, हिस्ट्रो., पु. ६७; और देखिए पाद-टिप्पणी, पृ. वही । * 'महाभाष्यकार 
पतंजलि ओर योगसुत्रकार पतंजलि के मूर्खतापूर्ण एकोकरण का प्रयत्न, कीण, 
हिस्ट्री., पृ. ४६०। 3 उपनिषदः गाव: दोस्घा गोपालनन्दनः। ४ देखिए 
अध्याय १०-११ | 


उपोद्धात ११ 
वास्तु 


सिन्धु सभ्यता का लोप अग्रली सदियों के दौरान एक शून्य अथवा अन्धकार 
युग को प्रतिबिबित करता है। इस बीच के युग में निश्चय मूतिकला और चित्रकला 
का अभाव है, यद्यपि वास्तुकला के संबंध मे यही निर्णय नहीं लिया जा सकता । सिन्धु 
सभ्यता की आर्य सभ्यता जो स्थानापन्न हुई नि.सन्देह उससे कला का छास हुआ। कारण 
कि आये अधिकतर मूर्तिपूजा के विरोधी थे, जिससे प्रतिमा का इस काल के स्थलो की 
खुदाइयों में प्राय. अभाव रहा है। परन्तु यही बात निश्चय वास्तु और भवन निर्माण के 
सबध में नहीं कही जा सकती । इधर हाल मे रूपड, कौशाम्बी आदि मे जो खुदाइयां 
हुई हैं उनसे प्रकट है कि वैदिक काल स्वयं वास्तु की दृष्टि से इतना अनुवर भी न था जिसका 
पिछले दिनो में विद्वानो को आभास मिला था। और न ही सिन्धु सभ्यता की निर्माण- 
शैली का ही समसामयिक वास्तु में सर्वधा लोप हो गया था। प्राचीन गावों के परकोटे 
अनेक खुदाइयो मे मिले है जो साधारणत' मिट्टी के थे।" पर इनके अतिरिक्त दुर्गों की 
परम्परा में बने प्राकारो के भी इधर प्रमाण मिले हैं जिनमे पकायी और कच्ची दोनो प्रकार 
की ईटो और जहा-तहा पत्थर का भी उपयोग हुआ है। हड़प्पा के भवन निर्माण की 
परम्परा बाद की सदियो मे भी दीर्घ काल तक कायम रही थी, * यह निःसन्देह प्रमाणित है। 

अनेक अन्य? स्थलों के अतिरिक्त इलाहाबाद के पास इधर प्राचीन कौशाम्बी 
की जो खुदाई हुई है उसने न केवल पाटलिपुत्र के पूर्ववर्ती हर्यको-शैशुनागों के राजगृह 
के पत्थर के परकोटे को परवर्ती सिद्ध कर दिया है, बल्कि उदयन के काल से पर्याप्त पूर्व के 
युगों के वास्तु-स्तर उधाड दिये है, * जिससे सिन्धु सभ्यता के बाद के दुगे ओर भवन निर्माण 
का काल भी राजगिरि के परकोटे से सदियों पहले ठेल दिया गया है | 

निर्मित वास्तु और स्थापत्य के जो नमूने आज बच रहे हैं उनमे प्राचीनतम स्तूप, 
चैत्य और विहार आदि है। स्तूप पहले केवल मृत्यु सम्बन्धी थे जिनका उपयोग मृतकों 
की अस्थिया रखने के लिए समाधियों के रूप में होता था । ऐसी एक समाधि आठवी- 
सातवी सदी ई पू. की उत्तर वैदिक काल में बनी बिहार के लौरिया नन्दनगढ़ में मिली 
थी ।* ऋग्वेद के एक मत्र से प्रकट है कि अति प्राचीन काल मे आर्यो मे भी मृतक को समाधि 


) रूपड़, कोशांबो आदि में, देखिए उपाध्याय, भारतोय फला., पृ, ५६। + चही। 
3 बही। ४ गोबर्धनराय शर्मा, कौशाम्बी, प्रथम खत्ड । * जूबो दुबुइल, वेदिक 
ऐंटिक्बिटोज, पांडिचेरी और लन्‍्दन, १६२२; लांगहस्टं, राकफट ट्स्व नियर कालोकट, 
ए. एस. आई. ए. आर, १६११-१२; लोगन, फाइण्ड आऑँब ऐंशेन्ट पाटरी इन मलाबार, 
ई. ऐं. ८, मलाबार, मद्रास, १८८७ । 


१२ गुप्तकाल का सांस्कृतिक इतिहास 


देने की प्रथा थी। मलाबार में चट्टान खोदकर मध्यवर्ती स्तंभ पर टिकायी, वर्तुलाकार 
बनी एक अस्थि-समाधि मिली है, जो उसी उत्तर वैदिक काल की है। खोखले स्तूप 
अस्थियाँ रखने के अपने उद्देश्य मे अति प्राचीन मिस्री पिरामिडों से समानता रखते हैं 
और घटनाओ के स्मारक भिट्टी-ईटो से बने ठोस स्तृप बाबुली जग्गुरतो से । 


स्तूप 

भारत में स्तूपो की परम्परा बौद्धों-जैनों मे ही चली। इनमे जैनो के स्तूप नष्ट 
हो चुके हैं, केवल बौद्धों के आज भी खड़े हैं। बुद्ध की मृत्यु के बाद ही शुरू होकर ये पिछले 
काल त्तक बनते चले गये थे। पिप्रावा का स्तृप अशोक के बनाये स्तूप से भी पुराना, 
शायद बुद्ध के कुछ ही काल बाद का है। सारनाथ का 'धरमंराजिका' स्तूप अशोक का बन- 
वाया माना जाता है। भरहुत और साजची के स्तूप भी सभवत: अशोक ने ही बनवाये, 
यद्यपि उनकी वेदिकाएँ (रेलिगें) शुगो के युग मे दूसरी-पहली सदी ई. पू. में बनी। सारनाथ 
के स्तूप के गिदे जो वेदिका बनी है उस पर तो मौय॑ वास्तु की प्रसिद्ध पालिश भी सुरक्षित है। 

ऊपर कहा जा चुका है कि किस प्रकार कारणवश पुष्यमित्न शुग को बौद्धों का 
दमन करना पड़ा था। पर कालान्तर मे जब उसने अपनी राजसत्ता की प्रतिष्ठा कर ली तब 
वह देश की परम्परा के अनुरूप ही बौद्धो के प्रति भी सहिष्णु हो गया । भरहुत और साची 
के बौद्ध स्तूपो की वेदिकाएँ उसी के शासन काल में बनी जिन पर कला के अनन्त अलकरण, 
देव, मानव, पशु, पक्षी अद्भुत सजीवता लिये सेंवरे। वस्तुत' इनकी वेदिकाओ और तोरणों 
पर बनी मूतिया और अधंचित्र (रिलीफ) तो मूर्तिकला की सुईकारी हैं। जो पिछले 
युगो मे, विशेष कर कुृषाण काल मे, यक्षी मूतिया वेदिकास्तभो पर कोरी गयी और 
वृक्षिका, शालभजिका आदि अनेक नामो से विख्यात हुईं वे पहले-पहल इन्ही शुगकालीन 
स्तूप-रेलिंगो पर उभरी। प्राय: इसी काल की मौयं पालिश से संपन्न वेंदिका बोधगया मे 
भी सुरक्षित-प्रदर्शित है।* 
चेत्य 

भारतीय वास्तु मे बौद्ध चेत्यो अथवा पूजाग़ारों की भी बडी महिमा है । इनको 
आज के वास्तुविशारद दरीगृह अथवा गुहामदिर भी कहते हैं, क्योंकि इनमे बुद्ध की मूर्ति 
भी प्रतिष्ठित होती थी और जहा पूजा के अतिरिक्त बौद्धाचार्यों के प्रवचन भी होते थे । 
चैत्य अधिकतर पत्थर की एक ही चट्टान को काटकर बनाये जाते थे। इस प्रकार की कुछ 


१ भारतीय कला ओर संस्कृति की भूमिका, पृ. २६ । 


उपोद्धात १३ 


चट्टानी शव-समाधियां एशिया माइनर के दक्षिणी समुद्रतट पर लीदिया के पिनारा और 
जैथस मे आज भी खडी हैं।* भारत का प्राचीनतम चेत्यगृह आध् के वाल्द्रग जिले मे 
तेर नामक स्थान पर ईंट और पलस्तर का बना है। ईसा पूर्व की चौथी-तीसरी सदियों से 
ही पर्वतो को काटकर चैत्यागार बनने लगे थे। अशोक कालीन चैत्य लकडी की निर्माण- 
पद्धति से बने हैं। अजन्ता की हीनयानी चैत्यगुहाएँ भी उसी काल की उसी पद्धति से 
कटी हैं। गया के पास आजीवक साधुओं के आवास के लिए अशोक ने बराबर की गुफाएँ 
निर्मित करायी थीं जिनकी दीवारो पर आज भी मौयंकालीन पालिश चढ़ी हुई है। पश्चिमी 
चाट मे बबई-पूना के बीच स्थित कार्लेकर अभिराम चैत्यगृह का बनना ईसा पूर्व की पहली 
सदी मे आरम्भ हुआ था, पर ईसवी सदी के आरम्भ के बाद तक बनता चला गया था। 
पश्चिमी भारत मे माजा, कोंदाने, पीतल खोरा. बेडसा, नासिक, कन्हेरी आदि में भी इसी 
प्रकार के चेत्यग्रृह बने ।* 


स्तम्भ 

वास्तु-स्थापत्य मे स्तूप-चैत्यों की ही भाति स्तंभो की परम्परा भी गुप्तों से पहले 
ही चल पडी थी। स्तभ दो प्रकार के बने, धामिक और राजनीतिक | धामिक स्तभों का 
विकास सभवत प्राचीनतम वैदिक यूपों से हुआ जिनसे यज्ञ मे बलि के लिए पशु बाघधे जाते 
थे, फिर इनका स्थान विष्णु आदि के स्मारक स्तंभो ने ले लिया। राजनीतिक स्तभ विजय- 
स्तम्भ या कोतिस्तम्भ कहलाये । अशोक ने स्तभो की विजय परम्परा बदल कर उन्हें 
अपने उदार धर्म के प्रचार का वाहन बनाया। उसके प्रजा के प्रति उपदेश इन्हीं 
आश्चर्यजनक, सुन्दर, भारी और ऊँचे, पालिश से युक्त गावदु्ी रूप के स्तंभो पर खुदे 
हैं। ये एक ही पत्थर के बने है और सख्या में ३० है। 


राजप्रासाद 


भारत मे प्राचीन काल से ही नगर बनते आये थे । वस्तुत इस देश की प्राचीन- 
तम सिन्धु सभ्यता नागर ही है। मोहेन-जो-देडो, हडप्पा आदि प्रागैतिहासिक काल के 
अतिरिक्त वैदिक काल मे भी अयोध्या, हस्तिनापुर, आसन्दीवत्‌ आदि अनेक नगरो का 
उल्लेख मिलता है। गाव और नगर तथा दुर्ग बनाने के मान मानसार, अर्थशास्त्र आदि मे 
स्विस्तार दिये हुए है। कौशाम्बी में पूरे खडे भवन तो नही मिले, पर राजगिरि मे जरा- 
सन्ध की बैठक निश्चय सोर्यो से प्राचीनतर भवन का दृष्टान्त प्रस्तुत करती है। स्वयं 


) कुमार स्वासी, हिस्ट्री. पृ. १२। *द कलासिकल एज, पृ. ४७० से आगे । 


बड़ गुप्सकाल का सांस्कृतिक इतिहास 


चन्द्रगुप्त मोर्य के प्रसिद्ध राजप्रासाद का विशद वर्णन सेल्यूकस के राजदूत मेगास्थनीज ने 
अपनी 'इडिका' में किया है, जिसे वह शूषा और एकवताना के ईरानी राजभवनों से भी 
सुन्दर मानता है। अशोक के पिता-मह चन्द्रगुप्त का वह चौथी सदी ई. पू. मे बना राज- 
प्रासाद मछलियों से भरे सरोवरो से सयुक्त, सुविस्तुत उपयन में खड़ा था। उसके खंभे 
सुनहरे-रुपहले थे जिनकी चादी की बेलो पर सोने के पक्षी बिठाये गये थे। उस राजप्रासाद 
के अवशेष पटना के पास के गाव कुम्रहार मे मिले है। पाटलिपुत्त नगर के लकडी के 
परकोटे के भी कुछ अश आज हमें प्राप्त हैं। 

स्थापत्य में पूजाथे प्रतिमाओ के अतिरिक्त भी अलंकरण की दृष्टि से मूर्तियों 
का निर्माण होता था। मन्दिरों मे इनका भरपूर उपयोग हुआ है और दक्षिण के उत्तर- 
कालीन मदिरो पर तो इनका बाहुल्य इतना है कि आखों को खटकने तक लगता है। दरी- 
गृहो मे, चेत्य-विहारों मे भी इनकी अनन्त और अटूट छटा देखने को मिलती है। स्वयं स्तभो 
तक के शी पशुओं के अलकरणो से मंडित होते थे । अशोक के स्तभो पर तो सिंह, वृषभ, 
गज, अश्व सभी पशुओ की आक्ृतिया बनी, विशेष कर सारनाथ वाले स्तंभ पर पीठ से 
पीठ लगाये बैठे चार सिहो की प्रतिमा तो भारत के मुद्राक का अभिप्राय (मोटिफ) ही 
बन गयी । 


मूतिकला 

सिन्धु सभ्यता और मौर्य काल के बीच यद्यपि कला की वस्तुओं का अभाव रहा 
है, वह काल इस प्रसग मे सर्वथा शून्य भी नही रहा है। बरतन-भांडो की जमीन काफी चिक- 
नायी हुई तब मिलती है और जब-तब इक्के-दुक्के कला के प्रतीक भी मिल जाते है, जिससे 
तब की एक अश तक क्रियाशीलता का पता चलता है। लौरिया नन्‍्दनगढ की जिस मृतक- 
समाधि का ऊपर उल्लेख हो चुका है उसी से मिली नग्न नारी की स्वर्ण-प्रतिमा इस निष्कर्ष 
की सपुष्टि करती है। कला संबधी प्रयास निश्चय मोयकाल से शीक्ष पूर्वे सक्रिय हो उठा 
जो तब के मिले उन असख्य मिट्टी के ठीकरो से प्रमाणित है जिन पर अनेकानेक चित्र उभार 
कर बनाये गये है। विशेष कर तब की नारी के चित्र तो अत्यन्त भव्य हैं जिन्होंने मौर्य 
ओर शुग काल के भव्यतर चित्रो का समारंभ किया। यक्षों-यक्षिणियों की खुरदरे पत्थर 
की विशालकाय मूर्तियां तभी बनी थी। इनमे परखम और बेसनगर की मूर्तिया काफी 
प्रसिद्धि पा चुकी है । 

भारतीय मूतिकला की विविध युगों की विविध शैलिया हैं। युगो के ही परिमाण 
में ये शैलियां भी बदलती गयी हैं और उनके प्रतिमान और आदर्श, तकनीक और स्वरूप 
बदलते गये हैं । यदि उन्हें युगों मे बाठा जाय तो उनके भाव-भंग निम्न ऐतिहासिक युगों 


जउषोडद्धत्त ५ 


के अनुवर्ती होगे--प्राइमौर्य, मौयं, शुग, शक, कुषाण, गुप्त, पूर्वे-मध्य, उत्तर-मध्य, 
प्रागाधुनिक और वर्तेमान । 

इन यूगो में पहले के उदाहरणों का संकेत सैन्धव सभ्यता, उत्तर वैदिक काल और 
मौर्यकाल के शी प्रपूर्वे-युग की पृष्ठभूमि मे किया जा चुका है। गुप्तयुग की पृष्ठभूमि से 
उठने वाले विदेशी शासको के युगो की कला-विशेषताओं की चर्चा हम यथास्थान करेगे। 
यहा केवल मौर्य और शुगकालीन मू्तिकला का उल्लेख कर देना उचित होगा । 

मौर्यों की मूतिकला का प्रतिनिधान अशोक के स्तभों की शीर्षस्थ पशु प्रतिमाओ 
द्वारा है। उनका सकेत अन्यत्न किया जा चुका है। उनके अग-प्रत्यगो का निर्माण इस योग्यता 
से हुआ है कि वे लगती है सजीव हैं और साचे मे ढालकर निकाली गयी हैं। उनकी नसें 
तक असाधारण आकलन से प्रकाशित हैं और उस काल की विशिष्ट पालिश उन्हे विशेष 
सौदये प्रदान करती है। सारनाथ के स्तभ के सिंह न केवल इस देश के बल्कि समस्त 
ससार के मूतिविन्यास में अप्रतिम है । 

इसी प्रकार मोर्य कालीन मिट्टी के ठीकरो का मूर्तन भी असाधारण सुन्दर हुआ 
है । साचे मे ढले ठीकरो पर अभिराम नारीमूति रेखाओं द्वारा अपनी नैसगिक छटा में 
आकलित हुई है । वह केश की विविध वेणियों का सभार लिये सूक्ष्म परिधान सहित 
रेखान्वित हुई है। उसकी समता बस अगले युग की परिणति मे है। 

शुग काल मे यद्यपि मूरतिविन्यास मे पहल की मांसलता बनी रही, मासलता ही 
विशेष कर उसका आराध्य न रही। मूर्ति के अगांगीय सौदर्य के स्थान पर एक प्रकार की 
प्रतीकता का समावेश हुआ । कला के प्रतिमान जीवन से नही कल्पना से निर्धारित अभि- 
प्रायो मे प्रकट किये जाने लगे। यथार्थ का अनुकरण और रूप की प्रकृतिता कलावन्त को 
अब दृष्ट न रही। चारो ओर से कोरकर बनाने के बजाय अगाग अब दीवार की पृष्ठभूमि 
से उठाये-उभारे जाने लगे, 'रिलोफ' या अधंचित्रण की शैली विशेष खुलकर रूपायित 
होने लगी । आकृतिया ठिगनी, सामने से कुछ चिपटी होने लगी। इनसे भिन्न पटना 
सग्रहालय की दीदारगज वाली चमरघारिणी मूर्ति वस्तुत. मोय॑ और शग काल की सन्धि 
पर खडी है। मूरतों के चरणी के बीच तिकोनी धोती लटकने लगी और पगडी मे सामने 
दो गाठे बाधी जाने लगी।* 

भरहुत और सांची की रेलिगो के स्तभ और पट्टिया शुगकाल मे अनन्त अभिप्रायो, 
प्रतीको से सज गयी । एक विशिष्ट अभिप्राय जो उस काल विशेष तन्‍्मयता से उभारा गया 


* देखिए, सांची और भरहुत को मूर्तिसंपदा और संग्रहालयों में सुरक्षित शुंभकालोन 
भूतियों का परिधान । 


१६ शुप्तकाल का सांस्कृतिक इतिहस 


वह था शालभंजिका का | नारी भगिमा मे खडी शाल अथवा अशोक तरू की शाखा पकड़े 
उसको तोड़ने अथवा झुकाने की मुद्रा मे रत हुई। इस भावभूमि की परिणति तो 
कुषाण काल मे हुई पर इसकी विविधता का प्रकाश शुग यूग ते ही कर दिया। इसी काल 
पत्थर की सीमित सीमा मे जातककथाओ का विन्यास भी होने लगा। द्वार के स्तभो 
की पहलें इस प्रकार के भावविन्यास से भर गयी, उनके खानों मे जीवन के अनेकानेक 
रूप उभारे जाने लगे । अभी बुद्ध की प्रतिमा कोरी नही जा सकी थी इससे उनकी स्थिति 
का परिज्ञान बोधिव॒क्ष, पादुका, पदचिक्न, पगडी, छत्त, धर्मचक्र-प्रवतेन आदि प्रतीको द्वारा 
कराया जाने लगा । दूसरी-पहली ई. पू. की इस शुग कला के केन्द्र तब श्रावस्ती, भीटा, 
कौशांबी, मथुरा, बोधगया, पाटलिपुत्न, साची, भरहुत आदि मे स्थापित हुए । 

शुग कालीन मृन्मूरतियां (मिट्टी की मूरतें) अपनी विविधता और अभिरूपता मे सानी 
नही रखती । ऊपर बताये शुग कालीन केन्द्रों, विशेष कर पाटलिपुत्र और कौशाम्बी से 
असख्य ठीकरे मिले हैं जिनमें कला का अभिराम रूप देखते ही बनता है। विशेषत' नारी 
का रूप उसके अनगिन वेणीप्रसाधन, परिधान, अलकरण और हाथ में धारण किये कमल- 
दण्ड से असाधारण शालीन मडित हुआ है । उदयन का वासवदत्ता के साथ पलायन और 
बैलगाडी पर पिकनिक को जाते रूप का वर्णन तो कर सकना कठिन है। बालको के खिलौने, 
चोड़े-हाथी के अतिरिक्त, इस कान मेढे और मेढ़ेजुती गाडिया और मगर है। सर्वज्ञ उनकी 
भूमि बिखरे फूलों से भर दी गयी है। 


चित्रकला 

चित्रकला का मार्गीय (शास्त्रीय) उदय भारतीय इतिहास के प्राय पिछले 
थुगों मे हुआ। सिन्धु सभ्यता के युग से मौर्यों के युग तक सर्वधा उसका अभाव है, 
उसका वस्तुत: पहला परिचय हमे शगकाल में ही मिलता है। वैसे इस देश मे भी ऐसी 
शुफाए है जिनमे आदिम मानव के चित्राकन की ओर सकेत किया गया है, पर सौंदर्य- 
साधना की दृष्टि से चित्रकला का वास्तविक उदय यहा शुगकाल में ही हुआ। मिर्जापुर 
के पास रामगिरि की पहाडियो में जोगीमारा नाम की गुफा हैं। उसमे कुछ भित्तिचित्न 
बने हैं जो एक-दूसरे से लाल-पीली रेखाओं से विभक्त कर दिये गये हैं । अजन्ता के 
दरीमन्दिरों मे भी कुछ शुग कालीन चित्र सुरक्षित हैं। नवी-दसवी गुफाओ मे चित्राकन 
हुआ है। नवी की दीवार पर प्रणाम मुद्रा मे बैठी नारी तो जैसे जीवन से उठा ली गयी है । 

चित्रकला की साधना अजलन्‍्तावर्ती गुप्तकाल से इस देश मे निरन्तर होती आयी 
है, जिससे उसकी युगीन और स्थानीय अनेक शैलिया बन गयी हैं, पर गुप्तकाल से पूर्व 
उसका क्रमिक रूप दृष्टिगोचर नही होता । मूर्तिकला के अनुपात में तो वह सर्वथा नगण्य है। 


उपोद्धात ॥ १७ 


सगीत 

इसी प्रकार संगीत शास्त्र के प्रयोग का भी प्राचीन काल मे प्रचुर उल्लेख नही 
मिलता, यद्यपि अत्यन्त पूर्व काल से ही अन्य प्रमाणों से उसकी स्थिति की अटकल लगायी 
जा सकती है। स्वय कालिदास ने गुप्तकाल में जो शास्त्रीय अभिनय और नृत्य का 
'मालविकाग्निमित्र! में कथोपकथन प्रस्तुत किया है वह एक दीर्घकालीन विकास की 
अपेक्षा करता है। भरत के प्राचीन नाट्यशास्त्र मे भी सगीत के तीनो अंगों--नृत्य, वाद्य, 
गीत का अभिनयवर्ती उल्लेख हुआ है। भरत द्वारा ही स्वर्ग में 'लक्ष्मीस्वयवर' * नामक 
मचरचना के आयोजन का सकेत प्राचीन साहित्य में हुआ है। 

फिर वैदिक छन्दों के गायन की जो प्रक्रिया अति प्राचीन काल में चल पड़ी थी, 
जिसमें उदगाता नामक पुरोहित की आवश्यकता पडी, वह, उसी में ताल-स्वर की 
आवश्यकता पडती थी। समन” नामक वैदिक मेले मे युवक-युवतियों के समवेत नृत्य का 
आयोजन होता था ।? नतंकियों का उल्लेख तो ऋग्वेद तक में हुआ है । कौटिलीय 
अर्थशास्त्र मे वेश्याओं पर कर लगाने का उल्लेख मिलता है। निश्चय वेश्याओं की 
सनातन नृत्य-गान की कला उनके द्वारा उपेक्षित नही रही होगी । शुग कालीन अनेक 
उत्कीर्णनो मे नृत्य करती नारी और बजते वाद्य का अनुकार्य सुरक्षित मिलता है। गुप्त 
काल तक पहुचने तक तो अभिनय और सगीत में क्राति उपस्थित हो गयी। 


) अंक १ओर २। + नलाट्यशास्त्र का बहुविध उद्ध त स्थल । 3 उपा्याय, 
विभेन इन ऋग्वेद, पृ. ३६, ४०, ४५, ४६, ५१, ४४ आदि । 


अध्याय २ 


बेदेशिक वातावरण 
१. वेदेशिक विन्यास ओर क्रिया 


जातीय सम्पर्क और प्रभाव 

सस्कृति के स्वभाव की ओर ग्रन्थ के आरभ में कहा जा चुका हे कि संस्कृति 
सार्वजनीन सपदा है, देशी-विदेशी सभी प्रकार के सपर्क का परिणाम है, सयुक्त प्रयास 
की परिणति है। देश या काल के धरातल पर कोई बिन्दु नही जहाँ खड़े होकर यह कहा 
जा सके कि बस इससे परे अब ऐसा कुछ नही जिससे हमारा कोई सबध नही या जिस 
का हम पर कोई प्रभाव नही । जातियो के परस्पर संपक, प्रतिक्रिया और योग से सस्क्ृति 
का शरीर बनता है। नयी जाति देश की ओर सक्रमण करती है, सीमा पर मडराती है, 
देश मे हलचल होती है, दोनों एक दूसरे से टकराते हैं, दोनो मे से एक टूट जाता है पर नष्ट 
नही होता । सगम की धाराओं की भाति फिर दोनो मिलकर समान प्रवाह बन जाते हैं । 
अब तक दोनों घाराए अलग-अलग थी, अब वें सपृक्त प्रवहमान द्रव की इकाइया बन गयी । 
इकाइया सपूर्ण को बनाती हैं, स्वय संपूर्ण अटूट सघात की इकाई बन जाता है। सस्क्ृति 
का यही क्रमिक विकास है--इकाई से सयुक्त इकाई, संयुक्त से संयुक्ततर, पर अगले 
सघात के लिए इकाई मात्र, अगली सयुक्त इकाई पिछली से सदा ऋद्ध, ऋद्धतर। सस्कृति 
इनका सपृक्त अटूट क्रम, अविरल परम्परा, अन्योन्याश्रित अंतरावलबित संपदा है।* 

जातियो के सपर्क और उनके प्रभाव की दृष्टि से भारत से बढ़कर दूसरा देश 
नही । अनन्त मानव धाराए, सभ्य और बतर, एक के बाद एक, इसकी सीमाओ मे प्रविष्ट 
हुई, क्षण भर टकरायी-लद॒रायी, फिर उसके जलप्रवाह में विलीन हो गयी। भारतीय 
सास्क्ृतिक पट में नये रेशे बुन गये, नये रंगो से पट चमक उठा ।* गुप्त कालीन सस्क्ृति 
पर जिन जातियो का घना प्रभाव पडा और जिनकी दी हुई विरासत से उसका कलेबर 
भरा-पुरा वे उस काल से लेकर प्राय: पांच सदियो पूर्व तक इस देश की भूमि पर बसी रही 
थीं, उस पर उन्होंने सदियों शासन किया था । इनमें यवन (भ्रीक), पल्लव, शक और 


१ भगवतशरण उपाध्याय : भारतोय कला ओर संस्कृति की भूमिका, पृ. १६६। 
+ बही, पृ. १७०। 


अदेशिक वातायरण है 


कुषाण प्रधान थे। गुप्तकाल ने उन जातियो से नयी शक्ति ली, नये प्राण पायें, ताजगी ली, 
अपने वेश की घरा को नये फलागम से निहाल कर दिया ।* आगे के पृष्ठों मे इन्हीं 
जातियों के प्रभाव का उल्लेख होगा जो गुप्तकालीन संस्कृति की पृष्ठभूमि बना। यह 
प्रभाव तो नि.सन्देह अत्यन्त निकट का था, दूर पूर्व की सिन्धु, सभ्यता और पश्चिमी 
एशिया तथा मिस्र की सभ्यताओं का रग भी इस संस्कृति की काया मे समा गया था 
जिसकी ओर पहले संकेत किया जा चुका है।? 


सांस्कृतिक उथल-पुथल और मिश्रण 

छठी सदी ई. पृ. कुछ पहले और पीछे ईरान, चीन और भारत मे सास्कृतिक 
ऋति और धार्मिक नवच्तिन की लहरें उठी, जिनका प्रभाव उन देशों पर और परस्पर 
भी पर्याप्त पड़ा। ज़रतुश्त ने ईरान मे, कनफ़्शस ने चीन मे और बुद्ध ने भारत में चिन्तन 
और जातीय जीवन को एक नयी दिशा दी। हखमनी आर्यों ने खल्दी और असुरी साम्राज्यो 
का संहार कर बाबुल और निनेवे पर अधिकार कर लिया और दारा (दारयवौष्‌ ) 
का साम्राज्य दक्षिणी रूस, मिस्र और ग्रीस से सिन्ध और पजाब तक फैल गया।:ं 


उत्तर-पश्चिमी भारत पर विदेशी राजसत्ता 


दारा ने अपने अभिनेख मे अपने को आरयों मे आये! और क्षत्रियों मे क्षत्रिय' 
कहा और इतिहास में पहली बार उसके अपने नकक्‍श-ए-हस्तम वाले अभिलेख में 
भारतीयों के लिए हिन्दू शब्द का प्रयोग हुआ । और तब की पाचवी सदी ई. पू. 
से विदेशी जातियो ने जो भारत मे अधिकारपूर्वक बसना आरभ किया उसका ताता 
गुप्तकाल तक बराबर बना रहा । तब से और तीसरी सदी ईसवी तक उत्तर पश्चिम 
में हिन्दूकुश-गन्धार से मथुरा तक की भूमि पर, भारशिव नागों के उदय तक, मौर्य 
कालान्तर को छोड, उनका साका चलता रहा। मथुरा के पास के 'देवकुल' नामक गाव 
में जो शक-कुषाण राजाओ की प्रायः आदमकद मूतिया मिली हैं, प्रकट है कि वह गांव 
उनके राजकीय मूर्तिसंचय का केन्द्र बन गया था। 


पेशावर, तक्षशिला, स्यालकोट, मथुरा, युथिदेमिया, दत्तामित्री, पत्तन, उज्जैन 
हिन्दूुकुश की छाया मे, स्वात की घाटी में, सिन्धु के आर-पार पठान-हिन्दू बसते 


१) झारतोय कला ओर सस्कृति की भूमिका । * विस्तृत विवेचन के लिए देखिए, 
यही, दूसरा भाग । 3 त्रिपाठी, हिस्द्री, पु. १९१५-१६ । 


२० गुप्तकाल का सांस्कृतिक इतिहास 


थे जिनके यूसुफज़ई के इलाके मे शलातुर गाव में महृषि पाणिनि ने वैज्ञानिक व्याकरण 
का पहली बार आरभ किया था, पृष्कलावती (चारसद्दा )-पुरुषपुर (पेशावर )-तक्षशिला 
से शाकल-मथुरा तक ग्रीक, शक, कुषाण बसते चले गये थे। उधर पश्चिम में सिन्ध के 
यूथिदेमिया-दत्तामित्री-पत्तन से उज्जैन-महाराष्ट्र तक यवनत और शक फैले हुए थे । 
फिर जब ई. पू. दूसरी सदी मे गूजरो और आभीरो ने इस देश मे प्रवेश किया" तब पश्चिमी 
सागरतट से गहरे पूर्व तक उनकी सत्ता देश पर कायम हुई। गुर्जरों ने तो लाट आदि का 
नामसस्करण ही अपने नाम से 'गुजरात' किया और जोधपुर के पास मन्दोर से आरभ 
कर उन्होने अपनी विजयो की एक ऐसी परम्परा बाधी जो कन्नौज के केन्द्र मे साम्राज्य- 
पदीय हो गयी। गुजराती प्राकृत और जनभाषा गुजंरों के ही नाम से प्रकाशित हुई ।* 
इसी प्रकार आभीरो ने -भी ईश्वरदत्त के नेतृत्व में शक क्षत्रपों की शैक्ति तोड अपनी शक्ति 
पश्चिम में प्रतिष्ठित की? और अहीरवाडा तक उनका बोलबाला हुआ। उन्ही के नाम पर 
आभीरी प्राकृृत का नाम पडा ।४ 

इसी प्रकार भारतीय जातियों का भी सीमित मात्रा में बहिर्गमन इतिहास मे 
अनजाना नही है यद्यपि इस दिशा मे खोज अधिकाधिक अपेक्षित है । बोगज़कोई की खत्ती- 
मितनी आये जातियो की सन्धि मे जो साक्षी रूप मे मित्र, वरुण, इन्द्र, नासत्यौं (अश्विनी- 
कुमार) भारतीय ऋग्वैदिक देवताओं का उल्लेख हुआ, वह किस आधार से, यह खोज 
का विषय है। उन जातियो के राजाओं के भारतीय नाम--अतंतम (आत्तेतम), तुल्तत्त 
(दशरथ ) , शुरियस (सूर्य ), मयंतस (मरुत) कुछ अन्योन्याश्रित अर्थ रखते है । 

दारा के पूर्वी यूरोप और दक्षिण रूस की विजय वाले आक्रमण मे सभवत भारतीय 
योद्धा भी लडे थे और उसके पुत्र क्षयार्षा (४८५६-६५ ई. पू.) के यूनानी आक्रमण के समय 
तो निश्चय भारतीय सैनिक लड़े और यूनान मे बन्दी हुए थे। उनके रुई के बने कपड़ों 
और लोहे के फल वाले बेत के लम्बे बाणो को देखकर यूनानियों ने आश्चये किया था।* 
इसी प्रकार दारा तृतीय से सिकन्दर के अरबेला मोर्चे पर भी ग्रीको को भारतीय योद्धाओं 
का सामना करना पडा था।* 

यद्यपि भारतीय विद्वानो का ध्यान इस तथ्य की ओर नही गया है, यह महत्त्व की 
बात है कि आज प्राय: सारे यूरोप और सयुक्त राज्य अमेरिका तक में फैले बनजारे 
“जिप्सियो' को यूरोपीय विद्वानों ने भारतीय माना है” जो, जैसा उनकी भाषा (अधिकतर 


$ त्रिपाठी, हिस्टरी., प्‌. ११५). देखिए, कोय, हिस्ट्री., पृ. २६ से आगे (भूमिका ) 
3 यही, पृ. २१६, ३६४ । ४ क्री, हिस्ट्री,, पु. २६ से आगे (भूमिका) । 
*क्विषाठी, हिस्द्री,, प. १९६। “वही। "एन्साहक्लोपीडिया ब्रिटैनिका; लेख “जिप्सी' | 


जैदेशिक वातावरण श्थ्‌ 


अधमागधी से प्रभावित) से प्रकट है, अशोक के और परवर्ती युगों मे मध्य एशिया, 
पश्चिमी एशिया और यूरोप की ओर बढते चले गये थे। वैसे तो अति प्राचीन काल से 
भारत-पश्चिमी एशिया-पूर्वी यूरोप को थल मार्ग से सार्थ (कारवा) चलते आये थे, 
सिकन्दर-सेल्यूकस की विजयो ने पश्चिम की वह राह और सुकर कर दी थी जिसको 
अशोक के धरंदूलों ने और गहरा किया। जिप्सियों की भाषा मे आज भी अशोकीय पालि 
के शब्द मिलते हैं। उस भाषा के ही संदर्भ मे 'रोमनी' भाषा और रोमानिया देश के नाम 
पडे। जिप्सी आज भी अपने को 'रोम', लोम' और 'डोम' (भारतीय डोस) नामों से 
प्रकट करते और बास के सूप, टोकरियाँ आदि बुनने का यूरोप मे पेशा करते हैं।* 


अभारतीयो का धर्मान्तरण 

इस सास्क्ृतिक उथल-पुथल का ही यह परिणाम था कि हमारे समाजशास्त्रियों 
को स्मृतियों मे नवयुग के अनुकूल परिवर्तेन करने पडे । इतनी जातियो का शोषण करने 
नहीं बल्कि यहा बस जाने की नियत ने ही विशेषत हमारी सामाजिक स्थिति और 
जीवन में इतना अन्तर डाला । वे स्वयं इस देश के समाज भे घुलमिल गयी। अनेक 
ग्रीक-यवनों के भारतीय धर्मों में दीक्षित हो जाने के भी स्वतत्न प्रमाण मिलते है, इन 
जातियो के प्रायः सवंथा भारतीय सामाजिक स्तरों मे समा जाने के अतिरिक्त । स्वात 
के कलश लेख से प्रकट है कि थियोदोर नामक ग्रीक ने बौद्ध धर्म ग्रहण कर लिया था। 
इसी प्रकार बेसनगर के स्तभलेख से प्रमाणित है कि हेलियोदोर नामक एक ग्रीक ने भागवत- 
वेष्णव धर्म मे दीक्षा लेकर उस विष्णुध्वज स्तभ को खडा किया था ।* वस्तुत दल के दल 
यवन तब भारतीय धर्मों को ग्रहण करते जा रहे थे । इसी कारण उन्हे विशेष कर अपनी 
जनता के बोध के लिए ग्रीक कला-तकनीक से प्रभावित गान्धार शैली को जन्म देना 
पडा था । जातियो का यह अन्त सक्रमण गुप्त कालीन सास्कृतिक उदारता की आधार- 
शिला है। किस परिमाण मे अपने कलागत, साहित्यगत सयोग से ईरानियो, यवनो, शको, 
कुषाणो, गुजेरो, आभीरो आदि ने भारतीय समाज और संस्कृति को प्राणगर्भित किया 
उस पर नीचे एक नज़र डालना समुचित होगा । 


कला 
ऊपर स्तूपों के सदर्भ में मिश्री पिरामिडो और बाबुली जग्गुरतों की चर्चा की 


१ एन्साहक्लोपीडिया ब्रिटेनिका लेख, जिप्सी । ३ ज्रिपाठी, हिस्ट्री,, पु. २११। 
3 उपाध्याय, भारतोय कला., पृ. ४७ । 


श्२ शुप्सकाल का सांस्कृतिक इतिहास 


जा चुकी है। उस काल की कला का एक प्रतीक वृषभ है, साड, जो सिन्धु सभ्यता में 
बहुविध रूपायित हुआ है। मिस्र मे भी आपिस बुल') का एक समय साका चला था 
और इस्रायली यहूदियों मे तो पूजा मे वृषभ के उपयोग ने एक धार्मिक क्रांति ही 
उपस्थित कर दी थी ।* इसकी पंखघारी मूर्ति का उपयोग असुरो ने निनेवे आदि के अपने 
राजमहलों मे द्वारपाल रक्षक देवों के रूप मे किया |? उसी वृषभ की अति शालीन 
मूतिया बनाकर ईरान के हखमनी राजाओं ने अपनी विशिष्ट पालिश के साथ अपने 
अपादान-पर्सिपोलिस के राजप्रासादो के स्तभों पर प्रतिष्ठित की । इस प्रकार के वृषभ- 
घारी स्तंभ आज भी अपादान में खडे हैं। 


ईरानी 

पश्ु-शीर्षधारी स्तभ के उसी अभिप्राय (मोटिफ) को अशोक ने उसकी निर्माण- 
शेली के साथ स्वीकार किया, जैसे उसने हाल तक के ईरान-शासित अपने उत्तर- 
पश्चिमी प्रदेशों के लिए उसी की खरोष्ठी लिपि, उसी के से शिलाभिलेख आदि स्वीकार 
किये थे। अशोक से पहले परखम-यक्ष आदि की अत्यन्त भोडी मूर्तियों के सिवा इस देश 
में पत्थर की प्रतिमाए थी ही नही और उनके भोडेपत ओर अशोक के शालीन स्तभो 
की बारीक शैली मे इतना अन्तर है कि एक से दूसरे का विकास असभव था। इसके विपरीत 
दाराओं के स्तभों और अशोकीय स्तभो को एक साथ देखने पर सहज ही प्रमाणित 
हो जाता है कि दोनो की परस्पर कलागत सहोदरता है। यह भी कुछ कम सार्थक नही कि 
उस ईरानी पालिश की तकनीक का चलन इस देश मे अशोक के साथ ही आरभ हुआ और 
उसी के साथ प्राय. समाप्त भी हो गया । केवल कुछ ही उदाहरण, जैसे पटना के दीदारगज 
की चमरघारिणी, ऐसे मिले हैं जिन पर अशोक के सौ पचास वर्ष बाद तक ईरानी 
अशोकीय पालिश का उपयोग हुआ है, या उसकी चिकनाहट, जैसे भरहुत-साची-बोध- 
गया की रेलिगो पर, कुछ काल बनी रही है। दीदारगज की चमरधारिणी भी मोयंकालीन 
नही, शुगकालीन है, यह सर्वथा निश्चित नहीं। पश्चिम मे स्‍तभो पर अभिलेख लिखाने 
की परम्परा मिस्तियो, बाबुलियो, असुरो से ईरानी दाराओ तक प्राय २००० ई. पू से 
३५० ई पू. तक, तईस सदियों के दौरान अटूट रही थी जब प्राय' २५० ई. पृ मे इस देश 
में पहली बार अशोक ने उसका उपयोग किया | 


१ उपाध्याय, भारतोय कला, प्‌. ८१ । २ इस विस्तुत विवाद का उल्लेख 
अनेकानेक श्राचोन यहूदी पुस्तकों में हुआ है । 3 ब्रिटिश स्यृजियम और 
शिकागो स्युजियम में प्रदशित । 


वेदेशिक वातावरण श्३ 


ग्रीक-पवन 
सिकन्दर ने भारत पर आक्रमण कर पूरब की राह खोल दी थी। इसका परिणाम 


यह हुआ कि सिल्यूकस और अन्तियोकस ने उस दिशा में विजय के असफल प्रयत्न किये ।१ 
पर वही विजय आमू दरिया की घाटी मे भश्रीको के बस जाने और उनके राज्य बाख्ती के 
वहा स्वतत्न हो जाने से उनके लिए आसान हो गयी । अन्तियोकस के ही दामाद देमित्रियस 
ने, उक्रेतिद और मिनान्दर ने सफल प्रयत्न कर सिन्ध, हिन्दूुकुश, पजाब में शाकल 
(स्थालकोट ) तक के देश पर शासन किया और देमित्नियस-मिनान्दर ने तो पाटलिपुत्र 
तक धाबे किये ।* 


गान्धार कला 

हिन्दुकुश से प्राय मथुरा तक के देश पर अधिकार कर सदियो बस जाने के कारण 
यह स्वाभाविक था कि ग्रीक वहा अपनी कला, साहित्य आदि का प्रचार करें। उन्होंने 
प्रचार किया भी । उनकी विशिष्ट शैली मान्धार कला कहलायी जो पहली सदी ई पृ 
से पाचवी-छठी सदी ईसवी के बीच नि्बन्ध पेशावर से मथुरा तक के प्रदेशान्तराल मे 
साधी जाती रही । उसका केन्द्र तक्षशिला-चारसद्वा था जिससे उस प्रदेश के नाम पर ही 
इस शैली का नाम भान्धार' पडा। इसमे ग्रीक कलावन्त की छेनी और भारतीय बौद्ध 
धर्म का योग था । अनन्त सख्या मे इस शैली मे कोरी-उभारी मूर्तिया यूरोपीय आकृति- 
रूपरेखा-मे प्रस्तुत मिली हैं । ग्रीक दार्शनिकों के चुन्नटददार परिधान, खितोन, जम्पर 
और सैडिल इन मूतियों की विशेषता है। पत्थर और स्टक्कों (चुूना-मिट्टी ) का उपयोग 
इस शैली में हुआ है। उत्खचन (रिलीफ) का उपयोग भी इसमे भरपूर हुआ है और 
बुद्ध के जीवन की अनेक घटनाएं, जातक-कथाए इस शैली मे निरूपित हुई हैं। बुद्ध की 
पहली मूर्ति इसी गान्धार कला मे उपलब्ध हुई है। यह आश्चर्य की बात नही कि विजातीय 
ग्रीको से इस देश को बुद्ध की पहली मूर्ति मिली। जब ग्रीको ने इस देश मे बसकर इसका 
घ॒र्में और समाज, कला और सस्कृति अपना ली थी तब वे विजातीय होकर भी विदेशी 
नही रह गये थे और नि सन्देह इस देश के अभिप्राय उन्होने अपनी तकनीक के अन्दाज 
से कोरे थे। यह बुद्ध की मूर्ति न केवल ग्रीको की छेनी का परिणाम थी बल्कि उनके 
चिन्तन ओर कल्पना का भी, क्योकि बुद्ध का कोई प्रतिमान उपस्थित न होने के कारण 
उन्हें प्रमाण अपने अन्त'करण ओर महापुरुष-लक्षणो को ही बनाना था । समूची 
गान्धार शैली के महत्त्व के कलाविधान के अतिरिक्त ग्रीको के इस बुद्धमूति के निर्माण 


* ल्रियाठो, हिस्द्री,, पु. १५०, २०६ । * वही, प्‌. १८४ ६ 

ने भारतीय धर्म और कला के क्षेत्र मे एक क्राति उत्पन्न कर दी। ऐतिहासिक काल के 
समूचे क्षेत्र मे देश-विदेशो मे बनी धामिक उपदेष्टा के रूप में यह पहली मूति थी। 
फिर तो बुद्ध और जिन मूर्तियों की इस देश मे अटूट परम्परा निभित हो गयी । 
बैसे तो गधार प्रदेश का प्रसार सिन्धु नद और झेलम के बीच पश्चिमी पजाब से 
पेशावर जिला, काबुल नदी की घाटी, स्वात, बुनेर और अन्य कबीली इलाकों तक रहा 
है, इसकी मूर्तिया मथुरा तक पायी गयी है। इस शैली की सबसे अधिक मूर्तिया यूसुफजई 
इलाके से जमालगढी, शहर-ए-बहलोल और तख्त-ए बाही से प्राप्त हुई है। स्वांत के 
इलाके ने इस शैली की सुन्दरतम मूर्तिया प्रदान की है। वास्तु के क्षेत्र मे आयोनियाई 
(यवन ) स्तभो, से युक्त त्रिकोणाकार सामने से युक्त ग्रीक शैली मे बने कुछ भवन भी 
तक्षशिला की खुदाइयो मे मिले है ।” कालान्तर मे इस वास्तु शैली ने कश्मीर की छिपी 
घाटी तक पर अपना प्रभाव डाला और आठवी सदी के ललितादित्य मुक्तापीड के 
बतवाये मात्तेण्ड मन्दिर पर भी इस शैली का प्रयोग हुआ ।- इस प्रक्रार अपने आरभ 
से प्रायः हजार साल बाद तक ग्रीक शैली का कमाधिक उपयोग होता रहा । 


मुद्रा 

ग्रीको के सपर्क का जो भारत पर गहरा प्रभाव पडा उसमे से एक विशिष्ट 
प्रभाव मुद्रा सवधी है। सिकन्दर की विजय के परिणाम मे ही इस दिशा मे कुछ प्रगति 
हो गयी थी ओर एथेस के 'उलूकीय' सिक्कों और 'अत्तिक' भार के अनुकरण भे यहा भी 
कुछ सिक्के बने थे, पर वास्तव मे चादी के विशिष्ट सिक्के भारत को मोर्योत्तर युग के 
ग्रीको ने दिये। उनसे भारतीय मुद्राक्षेत्र में एक नया अभिप्राय (मोटिफ ), नया आदणं 
मिला, एक नयी धातु चादी का उपयोग मिला। चादी मिली धातु का प्रयोग मुद्रा में 
अजाना न था। मौर्य युग मे, कुछ उससे पहले भी इस देश में 'आहत' (पच माकक्‍डे ) मुद्राए 
बनती थी, जिन पर चैत्य, बोधिवक्ष, वृषभ आदि के चिह्न बने होते थे, पर वे बहुत पतली 
ओर छोटी हुआ करती थी । अब यवनो के अनुकरण में चादी के अच्छे गोल बराबर 
किनारो के ढाले हुए सिक्के चलने लगे। तभी से सिक्‍को के लिए मूल ग्रीक शब्द 'द्रसूम' 
तक का उपयोग भाषा मे द्रम्म' के रूप मे होने लगा, जो आज भी हिन्दी में मूल्य के 
अर्थ मे प्रचलित दाम” शब्द मे जीवित और प्रचलित है।* इन यवन सिक्‍को का महत्त्व 


) पिगट, एंशेंट सिटीज ऑब इण्डिया, 'हैक्सिला'। * उपाध्याय, भारतोय 


कला., पू. ८ । * सम्रहालयों में सर्वत्र सुरक्षित प्राचीन सिक्कों पर 
> ब्रिपाठो, हिस्ट्री,, पु. २०६ । क के 2 

भारतीय इतिहास मे असाधारण है, क्योंकि उन्हीं का परिवर्धित और विकसित रूप 
हमारा आज का रुपया है। 


भाषा और साहित्य 

भाषा ओर लिपि के क्षेत्र मे बबनो का उल्लेख पहले-पहल भारतीय साहित्य 
में पाचवी सदी ईसवी पूर्व मे मिलता है। तब के प्रख्यात वैयाकरण पाणिनि ने यवनानी 
लिपि का उल्लेख किया है। इसके बाद तो निरन्तर यवन, यवनी शब्दों का उपयोग 
सस्कृत साहित्य मे होता आया है। ई. पू दूसरी सदी के पतजलि ने अपने 'महाभाष्य' 
मे यवनो की उत्तर भारत विजय का विशद रूप से उल्लेख करते हुए कहा है कि 
“यवनो ने साकेत (अयोध्या) घेरा, यवनो ने माध्यमिका घेरी' |" यह यवन-आक्रमण 
उस भ्रीक-बाख्त्री राजा देमित्रियय (सभवत मिनान्दर के साथ साथ) के नेतृत्व में 
दूसरी सदी ई पू में हुआ था जिसे ग्रीक इतिहास 'रेक्‍्स इन्दोरम्‌', भारत का राजा 
कहते है।* प्राय डेढ़ सौ साल के भीतर की ही 'गार्गी सहिता' के युगपुराण ने उसे 
'धर्मंसित्र' कहकर सराहा ? और कलिंगराज खारवेल ने अपने हाथीगुम्फा के अभिलेख 
में उसे (दिमित४ नाम से प्रकाशित किया । इस काल के बाद निरल्तर अनेक ग्रीक शब्दों 
का सस्कृत भाषा मे उपयोग हुआ, जिनमे से, ज्योतिष के लाक्षणिक शब्दों से भिन्न, 
कुछ निम्नलिखित हैं--सुरंग (ग्रीक मूल 'सीरिक्स'), क्रमेल (कामेल), कलम, मरगा 
आदि ।* राजाओ के शस्त्र रखने वाली यवनियो का उल्लेख अनेक बार, विशेषत. 
गुप्तकालीन, सस्क्ृत नाटकों में हुआ है। ग्रीक राजाओं ने अपने सिक्‍को पर जो 
ग्रीक और खरोष्ठी दोनो लिपियो के दुभाषी प्रयोग किये* उनसे प्रमाणित है कि देश 
के कम से कम उस भाग में दोनो लिपिया समझी जाती थी। 

गार्गी संहिता में जिन “दुष्टविक्रात यवनों” का सविस्तर वर्णेन हुआ है उनके 
सर्वथा यवन, यवनप्रधान और यवन-मुहल्लो वाले अनेक नगर--जैसे युथिदेमिया, 
पत्तन, दत्तामित्री, उक्केतीदिया, तक्षशिला, शाकल---भारत मे बस गये थे। कहना न होगा 
कि इन नगरों मे यवन अपने जीवनाचार के अनुसार अपने प्रख्यात नाट्यकारो--- 


१ पलंजलि का 'महाभाष्य', ३, २, १११। २ देखिए डब्ल. डब्लू. टाने, प्रीक्स 
इन बैक्दिया ऐण्ड इण्डिया, पृ. १६५-६७--देमित्रियस का प्रसंग; प्लताकं, जोवन- 


बुस, देसित्रियस । 3 देखिए, विक्रमस्मृति-प्रंथ के हिल शयर । 
४ क्ाशीप्रसाद जायसवाल का पाठ । * कीय, हिस्द्री॥/ मै: २५ (फिडा)। 


$ लिपाठी, हिस्टी., व. २०६ । 

ईस्किलस, सोफ़ोक्लीज, युरिपीदिज़, अरिस्तोफानीज आदि--के नाटक खेलते थे, यवन 
कला, साहित्य आदि की साधना करते थे। ई पृ. के ग्रोक सत क्रिसोस्तोम ने जो लिखा 
है कि भारतीयों ने होमर को अपनी विविध भाषाओ में अनूदित कर लिया है और उन्हें 
वे प्राय गाया करते है,' और जिसे प्लूतार्क ने दृहराया है, सभव है सर्वथा सही न 
हो और रामायण तथा ईलियद की समानताए नगण्य हो, इसमे सन्देह नहीं कि निकट 
स्थानीयता के सपर्क के कारण ग्रीक और भारतीय भाषाओं की एक-दूसरी के प्रति प्रति- 
क्रिया हुई। यह प्रतिक्रिया कितनी गहरी हुई यह कह सकना तो कठिन है पर अपने 
साहित्य मे जो अनेकश सकेत मिलते है उनसे लगता है कि भाषा और साहित्य के क्षेत्र 
पर भी यूनानी प्रभाव पडे बिना नहीं रह सका। 

नाटक और रगमच की दिशा में भारतीय नाटकों मे यवनी' पात्र के निर्बन्ध 
उपयोग का उल्लेख ऊपर किया जा चुका है। डापसीन के परदे के लिए एक मात्र 
यूनानी शब्द यवनिका' या जवनिका' का उपयोग उसी परस्पर सफपके के प्रभाव की ओर 
सकेत करता है। नि'सदेह वह केवल यूनानी पट का द्योतक नही, जैसा जब तब उसका अर्थ 
करने का प्रयास हुआ है, बल्कि वह भारतीय रग-व्यवस्था का एक अग है। इसी प्रकार, 
लगता है, हास्यप्रधान ग्रीक को मेंदी ने भी ३०० ईसवी के लगभग लिखे शुद्रक के 
नाटक मुच्छकटिक पर अपनी छाप छोडी है। सस्क्त साहित्य में ग्रीक कोमेंदी के निकटतम 
यही नाट्यकृति आती है। इसके अतिरिक्त भी दूसरी-पहली सदी ई प्‌ के लगभग सरगजा 
के पास खुदी रगमचीय गुहा के अन्तरग पर भी ग्रीक प्रभाव देखा गया है (ब्लाख)।* 
वैसे तो साधारणत'* माना जाता है कि ग्रीस और भारत के दर्शन और कथा साहित्य 
अपनी-अपनी भूमि पर स्वतत्न रूप से विकसित हुए, उनकी परस्पर अनेकार्थ मे समता भी 
दृष्टिगोचर होती है, विशेष कर ईसप की कहानियो और जातक तथा पचतत्न की 
कथाओ मे सर्वेथा विरोध हो, ऐसा नहीं कहा जा सकता । 2 


' ज्योतिष 


ग्रीकों का गहरा और दूरगामी प्रभाव भारतीय वैज्ञानिक साहित्य ज्योतिष 
पर पडा, यह निविवाद है। क्योकि ऐसा न केवल देशी-विद्रेशी विद्वानों का मत है बल्कि 
उन प्राचीन भारतीय ज्योतिषाचायों की अपनी मान्यता भी यही है ; प्राचीन ज्योतिष 
ग्रन्थ गर्भसहिता ने स्वीकार किया है कि यवन यद्यपि म्लेच्छ है परन्तु चूकि ज्योतिष 


१ तिषाठी, हिस्टी; पृ. २०६ । * रामगढ़, सरयुजा के पास गफा सीता बेंगरा । 
3 देखिए कीथ, हिस्ट्री,, पु. ३५२ से आगे । 


वेदेशिक वातावरण २७ 


शास्त्र का आरंभ उन्होंने ही किया है, इससे वे ऋषिवत्‌ पूज्य हैं। वराहमिहिर (५०४- 
८७ ई.) ने अपनी पञ्चसिद्धान्तिका' मे जिन पांच सिद्धातो की चर्चा की है उनमे एक 
वितामह' को छोड शेष सभी चार यवन आचार्यो--सिद्धातो से सनधित है। रोमक और 
पौलस मिस्र के यवनप्रधान सिकन्दरिया के यूनानी सिद्धातो से अनुप्राणित हैं। पोलस 
अलेग्जांद्रिसस, जिसका एक ज्योतिष ग्रन्थ आज भी उपलब्ध है, प्राचीन आचार्यों मे 
गिना जाता है। वराहमिहिर द्वारा मिनाये गये आचार्यों मे तीन विदेशी नाम मय, 
मणित्थ और यवनाचायें के है। वास्तु ग्रथो मे मय का उल्लेख असुरी शिल्पी-स्थपति 
के रूप मे हुआ है। सूर्यंसिद्धात के अनुसार उसे सूर्य ने रोमक नयर में असुर मय को 
सिखाया । मणित्थ वह ग्रीक आचार है जिसने, मिस्री इतिहास के पडितो के अनुसार, 
मिस्री फराऊनो का वशवक्ष 'मानेत्थो' नाम से बनाया था। रोमक सिद्धात भारतीय 
यूगविधान को नही मानता और मध्याह्न की गणना यवनपुर (सिकन्दरिया) से करता है। 
पौलस सिद्धात यवनपुर और उज्जयिनी की दूरी देशातर मे देता है । भविष्य कथन और 
प्राचीन भारतीय राजदरबारो मे दैवचितको का उपयोग बाबुली परम्परा थी जहा से 
ग्रीको के माध्यम से वह भारत को मिली, जैसे उसी का राशिचक्र यहा उसी साधन से 
आया। सूर्यसिद्धात, रोमक और पौलस से पूर्ण, सभवत दोनो के सिद्धात स्वायत्त 
कर उनके भारतीकरण का उदाहरण प्रस्तुत करता है। क्रातिवृत्त का नाक्षत्रिक विभाजन 
होते ही भ्रीको का राशिचक्र, उनके नाम के साथ, ले लिया जाता है। अब तक उपेक्षित 
ग्रहो की गति परिचक्रों के सिद्धात द्वारा निर्दिष्ट होने लगती है। अक्षाशभेदाश' 
(लबन ) के सिद्धाता और उसकी गणना की विधियों का आरभ हो जाता है। ग्रहणों 
की गणना की नयी विधिया स्वीकृत होती हैं। नक्षत्रों का, सौर उदयास्त का, मानव-प्रारब्ध 
पर उनके फल के साथ अध्ययन प्रारभ हो जाता है । दिन-रात का सही मान और वर्ष 
का नया परिमाण प्रस्तुत होता है। ग्रहो के नामो पर सप्ताह के दिनो के नाम रख लिये 
जाते है। पौलस सिद्धात के आधार पर ही भारतीय त्रिकोणमिति (ग्रीक त्रिगोनोमेत्री ) 
का उदय होता है। तोलेमी की ततुपीठिका से उसकी अपनी चिह्नपीठिका प्रस्तुत होती 
है पर व्यास आदि को ६० भागो मे न बाटकर १२० भागो मे बाटते है जिससे वे चिह्न 
आधे-आधघधे कोण के हो जाते है ।* 

ज्योतिष के ग्रन्थ यवनजातक के एक टूटे अश से स्पष्ट है कि यवनेश्वर नाम के किसी 
व्यक्ति ने अपनी भाषा से उसका सस्क्ृत मे अनुवाद किसी अज्ञात सबत्‌ के व्षे १ मे किया, 
यवनजातक के एक पिछले पाठ का रचयिता भी कोई मीनराज यवनाचार्य ही है। सूर्ये 


) कीय, हिस्टी., पृ. ५१६ से आगे । 


रष गुप्तफाल का सांस्कृतिक इतिहास 


से वराहमिहिर की ग्रहमणना का आरभ प्रमाणित करता है कि प्राय तभी भारत ने 
यहूदी-ईसाई साप्ताहिक तिथिचक्र (कैलेडर) स्वीकार किया था। ईसाई रोमन सन्नाद्‌ 
कोस्तान्तीन ने ४३४ ईसवी मे इन ग्रहों के नामो वाले सप्ताह को प्रचलित किया और 
रविवार को आराम का दिन माना था ।) 

अनेक ज्योतिषपरक यूनानी शब्दों का प्रयोग भी ससस्‍्कृत मे प्रचलित हो गया था, 
जिनसे उस दिशा मे भारत की भाषाओ पर ग्रीक प्रभाव प्रकट होता है। जन्मपत्नियों के 
लिए सस्कृत मे अपना शब्द नहीं है, उसके लिए सदा ग्रीक पारिभाषिक शब्द होराचक्र 
का प्रयोग होता आया है। वराहमिहिर ने बृहत्सहिता के एक खड का नाम तो होरा* 
रखा ही था, ७५ छन्दो के एक पृथक्‌ होराशास्त्न की भी रचना की थी। इसी प्रकार उसके 
पुत्र पृथुयशा ने भी होरा-षट्पञ्चाशिका नाम का ज्योतिष ग्रथ रचा । होरा शब्द 
होरस' (ग्रीक सूर्य) से बना है, जिससे अग्नेजी का घटा अर्थ मे आवर' शब्द भी बना है। 
'होरापाठक' नक्षत्न या जन्मपत्रियो को पढने वाला है। इसी प्रकार ग्रीक ज्योतिष के परिचय 
के लिए सस्कृत मे कुछ और लाक्षणिक शब्दों का उपयोग हुआ है। जैसे पणफर (एपाना- 
फोरा), आपोक्लिम (अपोक्लिम ), हिबुक (हिपोगियोन ), त्रिकोण, जामित्न । जामित्र 
लग्न विवाह के लिए भारत मे अत्यन्त शुभ माता जाता है। कालिदास ने कुमारसभव 
में अपने इष्टदेव शिव और उम्मा को विवाहसूत्र मे बाघने के लिए यही लग्न चुना है । 
इसका ग्रीक मूल द्यामितर (द्यामितान) है। इसी प्रकार मेष्रण का मूल ग्रीक शब्द 
'मेसू रनिओस' है। भारतीय ज्योतिष के राशिचक्र के भी ससस्‍्कृत नाम ग्रीक मूल या अनूदित 
रूप मे ही व्यवहृत होते है, जैसे क्रिय (क्रियोस, मेष ), तावुरि अथवा तौरुरि (ग्रीक 
तौरस, वृषभ ), जितुम (दिदिमस्‌ ), लेय (लियों, सिंह ), पाथोन (पाथेन, कन्या, ग्रीक 
पार्थेनस्‌), जुक (जुगोन्‌), कौर्प्प (स्कोपियसू, वृश्चिक), तौक्षिक (धनुधेर), 
आनोकेरो (ऐगोकेरस्‌) आदि । इसी प्रकार ग्रीक हिद्रोखूस का सस्कृत हृद्*ोग और 
इख्यिस्‌ का सस्कृत इत्थ, इत्थ्य, इथुसि आदि के रूप मे प्रयोग हुआ है । अधिकतर ये शब्द 
सिकन्दरिया (मिस्र के ग्रीक नगर अलेक्ज़ाद्रिया) से आये थे जिसे भारतीय यवन- 
पुर कहते थे । ४ भारतीय ज्योतिष के पाच सिद्धातों मे एक रोमक, अपना मध्याद्व 
(खमध्य, याम्योत्तरवृत्त) इसी नगर से गिनता था ।* 


व्यापारिक सम्बन्ध 
हिन्दू-यवन राजाओ के भारतीय सीमाप्रात और बाहर के देशो के अधिपति हो 


१कोथ, हिस्टी.। “वही, पृ. १९०१ वही, पृ. ५३२०। “वही, पृ. ५२०-३१। “*बही। 

जाने से भारतीय व्यापार को बडा बल मिला | यवन उत्तर और दूर पश्चिम, सीरिया, बाख्ती 
आदि के विदेशी थे और उन्होने अपने उन विदेशों तथा मूल स्वदेश से भारत मे रहकर 
भी सपर्क बनाये रखा । इससे भारतीय व्यापारियों का उनके सरक्षण मे विदेशों मे घूमना 
स्वाभाविक ही था। सिक्‍को का एक विशेष तोल और आकार का हो जाना भी व्यापार 
के क्षेत्र मे लाभकर सिद्ध हुआ, जिससे विनिमय और क्रय-विक्रय में आसानी हुई। महत्त्व 
की बात है कि १६६६ पू में दाफ्ने नामक स्थान पर अतिओकस्‌ चतुर्थ ने भारतीय हाथी- 
दात की बनी वस्तुओं और गरम मसालो का बूृहत्‌ प्रदर्शन किया। उसके कुछ ही काल 
बाद एक अज्ञातनामा यवन (ग्रीक) ने जो भारत और पश्चिमी देशो के बीच व्यापार 
के विषय मे अपनी पुस्तक 'इरिश्वियन सी की पेरिप्लस' लिखी, उसमे भारत आने और 
यहा से बाहर जानेवाली वस्तुओं की एक लबी सूची दी हुई है। उनमे दासी बनाकर 
लायी जाने और इस देश में बेची जाने वाली यवन कुमारियो का भी उल्लेख है। 
यवनिया अनेक श्रीमानों के अन्त पुर मे विशिष्ट दासियों और उपपत्नियो के रूप मे 
रहती थी। राजा तो इस देश मे उस समय सभवत' ऐसा कोई न था जिसके 'अवरोध' 
की रक्षक यवनिया नियुक्त न होती हो । प्राय इसी काल (मोर्य-प्रीक) के अर्थशास्त्र” मे 
कोटिल्य ने लिखा है कि यवनियों का दर्शन राजा के लिए शुभ होता है, इससे प्रात. सोकर 
उठने के समय उसे यवनियों का मुह देखना चाहिए ।' परम्परया वे आखेट के समय 
राजा को घेरकर चलती थी । नाटकों मे सर्वत्न उन्हें पृष्पहारों से सुसज्जित अपने विशेष 
वेश मे राजा की शस्त्रधारिणियो के रूप मे प्रस्तुत किया गया है, इसका ऊपर उल्लेख किया 
जा चुका है। कालिदास के समय तक, अर्थात्‌ गुप्त सम्नाटो के आवासो में भी उन्हें रखने 
का प्रचलन था, जिसकी चर्चा हम यथास्थान करेगे। चन्द्रगुप्त मौर्य ने तो एक यवन 
राजकुमारी से विवाह भी किया था ।* एक विद्वान ने तो यहा तक लिखा है कि वह्लीक 
के यवन राजा देमित्रियस ने जो पाटलिपुत्न पर अतिम मौर्य सम्नाट्‌ के शासन काल 
में आक्रमण किया था, वह उसी सबंध के अधिकार से |? बृहत्कथामजरी की 
अनेक कथाओ में यवनों को दक्ष शिल्पी माना गया है। उडाक्‌ यन्त्रचालित 
घोडो के निर्माता के रूप में उनका वहा विशेष उल्लेख हुआ है ।* निसदेह इस 
देश के समाज, कला, विज्ञान, साहित्य आदि के विकास में यवन्रों का घना योग 
रहा है। 


१ कीय, हिस्टी.ै, पृ. १, २११ + त्रिपाठी, हिस्ट्री., पृ. १५०। 3 टार्न, ग्रीक्स 
इन बंक्ट्रिया ऐण्ड इण्डिया, देमित्रियस के प्रसंग में । ४ कीच, हिस्ट्री., पूर्व-पश्चिम 
की कथाओं का संबंध । 

पह्लव प्रभाव 

अधिकतर भारतीय प्राचीन साहित्य में अन्य विदेशियों, विशेष कर यवनो के साथ 
ही पह्नवो (हिन्दू पार्थवो) का भी उल्लेख हुआ है। पह्कव ईरानी थे, पूर्वी ईरान के स्वामी 
थे, जिन्होने पहली सदी ई पृ. और पहली सदी ईसवी के बीच भारत के उत्तर-पश्चिमी 
प्रदेशों पर प्राय सौ वर्ष राज्य किया था । १ भारतीय शक राजा उन्हे अपना स्वामी मानते 
थे। उनका अपने को क्षत्रप अथवा महाक्षत्रप कहना उसी सम्राटू-सामन्त सबंध को प्रकट 
करता है।* इस अपने राज्य काल के बीच पह्लवो ने भी भारतीय जन-मानस को स्वाभाविक 
ही प्रभावित किया । इस प्रभाव के लिए भूमि उस दारा के साम्राज्य ने ही तैयार कर दी 
थी जिसका सिन्धृवर्ती भारत कभी एक अगर रहा था । उसके द्वारा ईरान के भार- 
तीय कला सबधी प्रभाव का उल्लेख ऊपर किया जा चुका है। वह ईरानी साम्राज्य चाणक्य 
और चन्द्रगुप्त मौयं के लिए आदर्श बना, साथ ही उनकी राजनीतिक सावधानी का सकेत 
भी, क्योकि चाणक्य (कौटिल्य ) ने देखा कि दूर के ढीले प्रात साम्राज्य को दुर्बल कर देते 
है और उसने अपने भारतीय प्रातो को शासनकेन्द्रो द्वारा जकड दिया। साम्राज्य, प्रात- 
वितरण, शासन-केन्द्रीयता आदि मौर्य शासको को ईरानी राजनीति से मिले । इसी प्रकार 
चन्द्रगुप्त मौय ने ईरानी दरबार की अनेक रीतिया अपने दरबार में प्रचलित की जिनमे 
एक सभाभवन में केशससचन की थी ।४ 

इस ईरानी प्रभाव को पह्लव प्रभाव अथवा ईरान के दोबारा प्रभाव की पष्ठ- 
भूमि मे तनिक विस्तार से समझ लेना उचित होगा। अत्यन्त प्राचीन काल (सिन्धु-सभ्यता, 
३२५०-२७५० ई पू.) के अतिरिक्त अशोक (ई पू २७२-२३२) से पहले प्राय हजार 
ब्षं तक भारत मे खुदे लेखो के प्रमाण नही मिलते । उससे तीन सौ वर्ष पहले के लेख तो 
मिलते ही नही, और इन तीन सौ वर्षो के भीतर भी अभिलेखो की सख्या कुल दो-चार 
ही है और कम से कम इबारत के साथ लबा अभिलेख तो बिलकुल ही नहीं मिलता । 
यह कहना तो, जब तक कि ब्राह्मी लिपि के मूल का पता नही लग जाता, कठिन है कि 
भारत मे लिखने की परिपाटी नहीं थी (और ब्राह्मी का आरभ न तो अशोक ने किया 
और न ही वह ईरानी आधार से उठी, यह निश्चित है), परन्तु यह भी कुछ कम कुतूहल 
की बात नहीं कि अशोक से पूर्व या कम से कम ईरानी सबध से पूर्व के सस्कृत साहित्य 
में 'लिपि' अथवा इसके किसी निश्चित पर्याय (अधष्टाध्यायी* को छोड कर) का व्यापक 


१ उपाध्याय, प्राचीन सारत का इतिहास, ग्रीक प्रसग । * बही, देखिए, शकपह्लुव 
प्रसंग का आरम्भ । 3 बही । ४ बेहिस्तून और नकक्‍्शए-रुस्तम के अभिलेख ६ 
४ यबनानो', ४, १, ४६। 

रूप से प्रचलन नही मिलता। स्वयं अशोक ने जिन 'लिबि' (लेखन), लिबिर' (लेखक), 
“दिबि' (लेखन), दिबिर' (लेखक) शब्दों का उल्लेख किया है थे सभवत उस काल 
की पहक्वी (ईरानी, फारसी) के है। (सस्कृत मे लिख',लेखन',लेखक' आदि शब्दों का 
प्रयोग बहुत पीछे हुआ। ) अशोक ने अपने कुछ अ भिलेख (पाकिस्तान के सीमाप्रात, काबुल 
घाटी के) दाहिनी ओर से बायी ओर को लिखी जानेवाली खरोष्ठी लिपि मे लिखवाये 
जो अरमई (ईरानी ) का ही एक रूप है। इसके अतिरिक्त उसके एकाध लेख अरमई भाषा 
में भी लिखें मिले है, जिससे सिद्ध है कि उसके साम्राज्य के उत्तर-पश्चिमी प्रांतो मे अरमई 
लिखी-पढी जाती थी, जहा की प्राकृतो (जनबोलियो) और साहित्य पर उस काल की 
फारसी का खासा प्रभाव पडा था। इस देश में साधारणत. अभिलेखो का तो प्रायः सर्वथा 
अभाव था ही, अशोक से पहले की राजनीति के क्षेत्र मे तो उनका कभी उपयोग ही नहीं 
हुआ था । उधर ईरान, असुर, बाबुल, सुमेर और मिस्र मे हजारो वर्षो से चट्टानो, स्तभो 
और ईटो पर विजय-प्रशस्तिया लिखाने की प्रथा चली आयी थी । अशोक से प्राय डेंढ 
मो साल पहले के दारा के बेहिस्तून, पसिपोलिस और नकक्‍्श-ए-रुस्तम के प्रशस्त अभि- 
लेख इसी प्रकार की प्रशस्तिया है। सो अशोक ने न केवल अपने पडोसी शासन से अभि- 
लेखों की प्रथा ली वरन्‌ उसके अभिलेखो के आद्य शब्द 'थात्तिय दारायवोध क्षयाथिय , 
को भी प्रमाण मान अपने अभिलेखो का प्रारभ प्राय उन्ही शब्दों से किया--देवान पियो 
पियदर्सि राजा (लाजा) एवं (हेव) आह (आहा) ।? 

पह्दव, जिन्‍्होने भारत के प्राय: उन्ही प्रातो पर राज्य किया जो ईरानी साम्राज्य 
के कुछ ही काल पहले प्रात रहे थे, उसी सास्क्ृतिक भूमि से स्वाभाविक ही उठे | सस्क्ृत 
में मुद्रा, क्षत्रप', “बहादुर, शाह, शाही', मिहिर' आदि शब्दों का जो उपयोग हुआ है वह 
निश्चय इन उत्तरकालीन ईरानी पह्कु॒वो के ही प्रभाव से हुआ है।* वस्तुत उस प्रदेश 
में कुरूष (साइरस) और दारयवीष (डारायस ) आदि पाचवी सदी ई. पू. के ईरानी 
सम्राटो के समय से ही अरमई भाषा और खरोष्ठी लिपि का व्यवहार चला आता था और 
कृषाणो के अन्तिम काल (तीसरी सदी ईमवी ) तक चलता रहा था | और यह सदिग्ध है कि 
काल के प्रभाव से बदलती भाषा और लिपि के अतिरिक्त उनके व्यवहार का वहा कभी भी 
अन्त हुआ। (भारत के दकन मे भी राजनीतिक शासन का भाषा और लिपि पर यह प्रभाव 
हैदराबाद के निजाम के शासन में जाना हुआ है जहा कुछ काल मे ही द्रविड, तेलुगू के हृदय 
में उर्दू की पौध लगकर अश्वत्थ हों गयी।) अन्य भाषाभाषी होते हुए भी यवनो (ग्रीको ) 
तक को, अशोक की ही भाति (अभिलेखो में ), वहा चलने वाले अपने सिक्‍को पर ग्रीकाक्षरो 


१ उपाध्याय, भारतीय कला., पृ. १८७ । २ क्ोथ, हिस्ट्रो (भूमिका), पृ. २५ ! 

के अतिरिक्त खरोष्ठी लिपि खुदवानी पड़ी थी। आज की वहा की कबीली भाषा 
पश्तो भी ईरानी से घनी प्रभावित है। फिर उस दिशा मे पह्लुवो का प्रभाव कुछ कम न 
रहा होगा । बहुत कुछ उस प्रभाव का प्रसार और वितरण तो उन शको के माध्यम से ही, 
पह्लवो के इस देश से लुप्त हो जाने के प्रभूत काल बाद तक, होता रहा था, जो न केवल 
ईरान होकर आये थे वरन्‌ पूर्वी ईरान के स्वामी पार्थव-पह्दव नरेशो को अपना प्रभु मानते 
ओर ईरानी शब्द क्षत्रप' के व्यवहार से अपने को उनका प्रातीय शासक अथवा प्रतिनिधि 
सामत स्वीकार करते थे। भारत पहुचते-पहुंचते स्वय शको की वेषभूषा भी प्रायः पूर्णतः 
ईरानी हो गयी थी, और जिस अचकन, सलवार, पगडी, अथवा जगी टोप का उन्होने इस 
देश मे प्रचार किया" वह वस्तुत ईरानी ही थी। सूर्य की कुषाण कालीन पहली भारतीय 
मूर्ति की वेष-भूषा भी वही है और उसी काल की स्तूप-रेलिग-स्तभ में की दीपवाहिका 
की भी, जो छीटदार लबी आस्तीनो वाली कुर्ती, घाघरा और हलकी पगडी पहने हुए है। * 
उत्तर-पश्चिमी प्रातों का वही सभवत. उस काल का नारीबेष था, जिसका विशेष 
प्रसार, यदि हुआ तो, पह्ववो के ही समय हुआ होगा ।* 

ईसाई परम्परा मे पह्वों के अतिम राजा गुदफर (गुदह्लर, विदफर्ण) का नाम 
ईसा के शिष्य सत तोमस से सबधित है । कहते है कि पहली सदी ईसवी मे जब ईसाई धर्म 
के प्रचार के लिए ईसा के शिष्यो मे विविध देश बठे तब भारत सत तोमस के हिस्से पडा। 
वह भारत आया भी और मद्रास मे उसकी कब्र भी दिखायी जाती है। नही कहा जा सकता 
यह अनुश्रुति कहा तक सही है, पर यदि यह सही हुई तो इस देश में पहले ईसाई को प्रवेश 
कराने का श्रेय पह्नव नरेश गुदफर को होगा जिसने दूसरी सदी ईसवी में राज्य किया ।४ 


रोमन प्रभाव 

इसी सिलसिले मे रोमन प्रभाव की चर्चा कर देना भी उचित होगा । रोमक सिद्धात 
का उल्लेख पहले किया जा चुका है । रोम नगर से ज्योतिष का विशेष सबध न था, कितु 
चूकि यवनपुर (सिकन्दरिया) तक रोम के ही अधिकार मे था और रोम का सत्र बोल- 
बाला था, उस सिद्धात का नाम रोमक पड गया। भारत का रोम से सबंध तो नि संदेह घता 
था। कनिष्क ते पहली सदी मे अपने दूत रोम भेजें। पहले जिस पेरिप्लस' का उल्लेख 
हुआ है वह पहली सदी के ही पहले-पीछे के भारत और पश्चिम के व्यापार पर प्रकाश डालता 


* देखिए मथुरा संग्रहालय को कनिष्क आदि को मूर्तियां। * लखनऊ संप्रहालय में 
सुरक्षित 3 देखिए मथुरा संग्रहालय की 'कंबोजिका' मूति । ४ स्मिथ, अर्लो 
हिस्ट्री ऑँव इण्डिया, चतुर्थ संस्करण, पृ. २४४५-५० । 

है। इतिहासकार प्लिनी ने भारतीय विलास वस्तुओ---मोती, मलमल और गरम मसालों- 
के विरुद्ध अपने इतिहास मे उस काल बडा जहर उगला था और रोम की सिनेट ने उन 
वस्तुओं पर शत-प्रतिशत कर भी लगा दिया था । पर वहा के श्रीमानों ने भारतीय माल 
खरीदने से हाथ न रोका। कुछ ही सदियों बाद विजिगोथ अलारिक जब रोम जीतने और 
उसका विध्वस करने पर तुला तब उसकी मुक्ति के बदले रोम के शासकों के अनुनय पर उसने 
उनसे प्राय २७३ मन (३००० पाउण्ड ) काली मिर्च मांगी । इन वस्तुओं के बदले भारत 
की भूमि पर धारासार सोना बरसता था। भारत के पश्चिमी तट पर हजारों की 
सख्या मे जो विदेशी सिक्‍के मिले हैं* वे सब इसी व्यापार के बदले आते ये। 
उसी व्यापार के फलस्वरूप उज्जैन इतना सपन्न और घनाढ्य नगर हो गया था। 
दीनार' शब्द रोमन भाषा का है जो वहा के सोने के सिक्‍के का भारतीय नाम 
था। उसका प्रयोग सस्कृत भाषा मे भी होने लगा था। जान पडता है कि व्यापार 
के जरिये आकर वह इस देश का सिक्‍का न होकर भी यहा चलने लगा था। उसकी 
अगणित सख्या होने के कारण ही उसका यहा प्रबलन सभव हो सका होगा । पहली सदी 
के आसपास के बौद्ध ग्रन्थ (दिव्यावदान' में दीनार शब्द का उल्लेख हुआ है। बौद्धविरोधी 
ब्राह्मण सम्राट पृष्यमित्र ने शुग सबधी उसकी एक कथा मे प्रत्येक श्रमण सिर के ऊपर 
सौ दीनारो का पुरस्कार घोषित किया था। स्वय अपनी मुद्राएँ उसकी थी ही, पर उनको 
छोड रोमन दीनारों (दिनारियस) मे उसका पुरस्कार घोषित करना अवदान-कार को 
अस्वाभाविक नही लगता। और यह घोषणा मग्रध का सम्राट्‌ साकल (स्थालकोट ) में 
करता है। निष्कर्ष स्वाभाविक है कि रोमन दीनार मगध और पजाब दोनो प्रदेशों भें चलते 
थे | पत्ततत्र, कथासरित्सागर, नारदस्मृति, गुप्त-लेख आदि सभी इस शब्द को जानते 
है। सभवत देशी-विदेशी दोनो प्रकार के दीनार चलते थे। शुद्ध देशी रूप मे तो स्वर्ण का 
सिक्‍का स्वर्ण! कहलाता था, परन्तु स्वर्णमुद्राओ का साधारण रूप से दूसरा रोमन नाम 
दीनार भी चल पडा था। वैसे इसका भी प्रमाण मिलता है कि इस देश में पहली सदी के 
बाद दीनार नाम का 'स्वर्ण' के मान-तौल से भिन्न सिक्का भी बनने लगा था । जो भी हो, यह 
स्पष्ट है कि दीनार मूल रूप मे रोमन था पर रोम के साथ व्यापार इस मात्रा मे इस देश 
पर छा गया था कि उसका सिक्‍का और उस सिक्‍के का नाम दोनो यहा प्रचलित हो गये।* 

कल्याण, शूर्पारिक (सोपारा ), भरुकच्छ (भडोच ) तथा अन्य पश्चिमी सागर- 


» गिबन डिक्लाइन एटड फॉल आय द रोसस एम्पायर, विजिगोथ अलारिक का 
प्रसंग । २ देखिए स्मिय, कक्‍्वाइन्स इन व हृण्डियन स्यूजियस। . * काबेल एण्ड 
मोल, पृ. ४३३-३४। ४ भारतीय कला., पू. २०७। _ * भारतोय कला., पृ. २०७-८ । 

तट के पत्तनों मे सभवतः रोमन सौदागरो की बस्तिया बस गयी थी । रोमन सोदागरों का 
आना-जाना उज्जैन मे भी लगा रहता था | इसी घनिष्ठ सपर्क से ईसाई रोमन सम्राट 
द्वारा प्रचलित यहूदी-ईसाई ग्रह-परक सप्ताह इस देश में मान्य हुआ होगा। कहते हैं कि 
पश्चिमी समुद्रतट के एकाघ नगरो मे तो रोमन सम्राट्‌ ओगुस्तस की मूर्ति की पूजा भी 
होती थी। नि सन्‍्देह रोमन सम्नाटो की मूर्तियों की पूजा उनके साम्राज्य के नगरो मे 
तो होती थी, कितु उसी रूप मे यहा ओगुस्तस का मदिर होने की सभावना तो नहीं है, 
पर यह हो सकता है कि व्यापार के लिए बडी सख्या मे आनेवाले या बन्दरो में बस्तिया बना 
कर रहने वाले रोमनो को यह समत रहा हो और ओगुस्तस के मदिर उन्होने वहा अपने 
लिए बना लिये हो । जानी हुई बात है कि कगनूर के स्थान पर पहले मुजिरिस बसा था 
जहा रोमन बसे थे । उसी के एक भाग में यहूदियो की भी एक बस्ती थी जिन्हें चेरराज 
भास्कर रविवर्मा ने दसवी सदी में कुछ अधिकार भी दे दिये थे। 

इसके भी प्रमाण मिलते है कि देश मे रोमनो की सख्या पर्याप्त थी। पाड्य राजा 
अपनी अगरक्षक सेना में रोमन सैनिको को भरती करते थे। उनकी देखादेखी दूसरे 
राजा और श्रीमान्‌ भी यदि उन्हे अपने अगरक्षक बनाते रहे हो तो कुछ आश्चर्य नही। 
एक प्रकार की सेना का उल्लेख कल्हण ने अपनी राजतरमिणी मे 'कम्पन'* नाम से किया 
है। इस शब्द का सस्कृत साहित्य मे इस अर्थ मे कभो प्रयोग नहीं हुआ । रोमनों की सैन्य- 
शब्दावली का एक शब्द 'कम्पस' है जिससे यह बना हुआ जान पडता है। रोम की सीमाएँ 
अब तक अरब और फारस (पार्थिया) तक आ पहुची थी ।३ 


शक-कुषाण प्रभाव 


यवनो (ग्रीको) का प्रभाव तो भारतीय सस्कृति, विशेष कर गुप्तकालीन सस्कृति 
की सामाजिक पृष्ठभूमि पर गहरा पडा ही, शक-कुषाणो का प्रभाव भी इस दिशा में 
स्मरणीय-उल्लेखनीय है। यहा हम पहले शकों के भारतीय निवास और भारतीय सस्कृति 
में उनके योगदान की चर्चा करेंगे । सीरदरिया के उत्तरी काठे मे शक नाम की एक वीर 
जाति का निवास था। जब चीनी युएह-ची उनसे आ टकराये तब अपनी भूमि से उखंडकर 
शक पार्थव और बारुत्बी राज्यो पर इस तरह टूट गिरे कि उनकी चोट से दोनों राज्यो के 
मेरुदण्ड टूट गयें। बाख्लती पर अधिकार कर शक दक्षिण-पश्चिम चले, पर जब ईरानी 
मज्ददात ने ईरान में उनके पाव टिकने न दिये, तब वे भारत की ओर चले । राह मे कावुल 


१ भारतीय कला., प्‌. २०८। .  कीथ, हिस्ट्री. (भूमिका), पृ. २७, पादटिप्पणो । 
3 झारतोय कला., पृ. २०६। 

कै यवन राज्य का पच्चर गडा था, उसे बगली देते बे सिन्ध्र पहुचे जहां उनके बसने से वह 
ईेथान शकद्गीप कहलाया । भारत मे, विशेष कर उसके मालवा आदि पश्शिमी प्रदेशों में 
शाजनीति अस्थिर हो उठी थी। उज्जैन के राजा गर्दभिलल के अनाचार से पीडित होकर 
जैनाचार्य कालक पहले ही सीस्तान (शकस्थान) जाकर उन्हे देश पर आक्रमण करने के 
लिए बुला लाया था । 


शको का आगमन 


पहली धारा मे शकों के ६१ मुख्य कुल सिन्ध मे आ बसे। धीरे ही धीरे भारत में 
पाच स्थानों मे उनके पाच राजकुल राज्य करने लगे । सिन्ध, तक्षशिला, मथुरा, उज्जैन 
ओर महाराष्ट्र मे उनके शासन के केन्द्र स्थापित हुए। सारे उत्तरी और पश्चिमी प्रदेश 
उनके अधिकार में आ गये । भारतीय राजनीति ने करवट ली । रावी तट की वीर मालव 
जाति, जो सिकन्दर के हमले, चाणक्य-चन्द्रगुप्त की गणतत्नविरोधी नीति और यवनों की 
चोट से उखडकर पूर्वी राजस्थान की राह मालवा की ओर सक्रमण कर रही थी, शकों 
से टकरा गयी । कुछ काल के लिए शको को सभवत उज्जेन की राज्यलक्ष्मी मालवो को 
सौप देनी पडी । अपनी विजय के उपलक्ष्य मे मालववीर विक्रमादित्य ने ४७-५६ ई पू में 
पीछे विक्रम सवत्‌ के नाम से प्रसिद्ध अपना मालव सवत्‌ चलाया।" पर शको की धारा पर 
धारा जब ईरान और सिन्ध की दिशा से आती और देश को आप्लावित करती गयी तब 
सदियो के लिए शको की शक्ति इस देश मे सुरक्षित हो गयी। पहले उन्होने अपने को ईरानी 
पार्थव सम्राटों का क्षत्रप (प्रातशासक ) कहा, फिर वे 'महाक्षत्रप' कहलाये, और अन्त 
में 'शाहिशाहानुशाही,* परल्तु एक दिन के लिए भी वास्तव में उनकी सत्ता ईरानी सम्नाटों 
के अधीन नही रही, आदि से ही वे भारत मे स्वतत्न शासन करने लगे थे ।३ 


सामाजिक क्रान्ति 


पहले के यवतों और पीछे के कुषधाणो ओर हुणो की ही भाति शक भी इस देश मे 
असने आये थे और सदियो भारत की राजनीति किसी न किसी मात्रा मे उनसे संबंधित 
रही। इस दीर्घकाल मे अनेक प्रकार से उन्होंने यहा की राजनीति, समाज ओर साहित्य 
को प्रभावित कर भर - पुरा। पहले उन्ही से टक्कर लेने के कारण इस देश मे विक्रमादित्यों 
की परस्परा चली । एक ओर तो वे सातवाहन सम्नाटों के साथ भूमि के लिए जजझते थे, 


१ भारतोय कला; प्‌. २११, पूरे तर्क के लिए देखिए, विक्रम-स्मृति-प्रंथ, पहला लेख। 
3 समुद्रगुप्त का प्रयाग स्तंभ-लेख । 3 झारतीय कला., पृ. २११! 

दूसरी ओर भारत की संस्क्ृति को सवारते थे। यह अद्भुत सामाजिक द्वन्द्रवाद था कि शक 
एक ओर तो स्वय विदेशी कहलाते थे, दूसरी ओर वे अपने को स्वदेशी मान विदेशी आभीरो 
से लड़ते और देववाणी सस्क्रृत को अपने अभिलेखो से समृद्ध करते थे। भारतीय साहित्य 
और विज्ञान को शको की सरक्षा से कितना आश्रय मिला इसका हम शीक्र उल्लेख करेगे। 

पर साहित्य आदि का व्यसन अधिकतर शान्त राजनीतिक वातावरण का ही परि- 
णाम है। निश्चय सारा पश्चिम, सिन्ध-पजाब से प्राय. काठियावाड-महाराष्ट्र तक, शकों 
के अधिकार मे आ गया था और मध्य देश पर भी उत्तर और पश्चिम से उनकी चोटे पडने 
लगी थी । उत्तर-पश्चिम से उनके आक्रमण मगध तक हुए । हमारे सस्कृत साहित्य की 
अनेक कृतियों मे उनके कृत्यों की प्रतिध्वनि उठी । गार्गी सहिता के युगपुराण के वर्णन 
के अनुसार, जब राजाओं को नष्ट कर यवतनो ने प्रात बिखेर दिये (नश्येरन्‌ च पाथिवा. ) 
तब शको के ही सेनापति अम्लाट ने पाटलिपुत्र पर भीषण आक्रमण किया ।" मगध पर 
शुगों के बाद काण्वायनों ने शासन किया था, फिर उनके हाथ से दक्षिण के आध्य सातवाहनो 
ने तलवार छीन ली थी। कितु जब पश्चिमी भारत पर शको के अधिकार कर लेने पर 
आध्नो की उस नयी विपत्ति का अपने ही घर मे सामना करना पडा तब उत्तर का अधिकार- 
दण्ड उनके हाथ से सरक पडा । तभी शक अम्लाट ने मगध पर भीषण आक्रमण किया 
और मध्य देश को रोदता पाटलिपुत्र तक जा पहुचा । वहा उसने इतनी मारकाट की कि 
लगर और जनपद पुरुषविहीन हो गये ।* और यदि हम युगपुराण को प्रमाण माने तो, 
उस नरसहार के कारण पुरुष धरा से सर्वथा विलुप्त ही हो गये । सारे कार्य तब स्त्रियों 
को ही करने पडे । तलवार से लेकर हल की मूठ तक उन्हीं के हाथो मे आ गयी । समाज 
में पुरुषो के अभाव के कारण बीस-बीस, पचीस-पचीस स्त्रियो को एक ही पुरुष से विवाह 
करना पडा । पुरुष यदा-कदा ही दिख जाते और जब वे दिखते तब स्त्रिया चिल्ला उठती-- 
आश्चयं | आएचय ! २ 

इससे राजनीतिक उथल-पुथल का पता तो चलता ही हे, इसका समाज पर क्‍या 
प्रभाव पडा होगा, इसकी भी अटकल लगायी जा सकती है। पहले यवनों ने ही राजाओ 
को नष्ट और प्रातों को छिन्न-भिन्न कर दिया था और अब जो अम्लाट के नेतृत्व मे शक 
आये तो स्थिति और भी दयनीय हो उठी। नारीजगत्‌ पर उसके रक्षक पुरुषों के अभाव 
में जो अत्याचार हुआ होगा उसका अनुमान सहज ही किया जा सकता है। लाखों की 
संख्या मे सकट उत्पन्न हुए होगे और वर्णधर्म सर्वथा बिखर गया होगा। यूगपुराण मे जो 


) जें. बी. ओ. आर. एस., १६, ३; वही, १४, ३; विक्रम-स्मृतिग्रन्य, लेखक का पाठ । 
* बही, देखिए, भारतीय कला., पृ. २१२ । 3 यही । 

लिखा है कि ब्राह्मण अपने आचार की रक्षा न कर सके, शाद्रता को प्राप्त हुए और 
शूद्र तथा अस्पृश्य ब्राह्मणों का आचरण करने लगे, वह उस काल की सामाजिक वस्तु- 
स्थिति प्रकट करता है। स्वाभाविक है कि वर्णंव्यवस्था टूट गयी होगी और म्लेच्छ कहे जाने 
के बावजूद विजयी होने के कारण शको को समाज मे निम्न स्थान स्वीकार नहीं हो सका 
होगा, जिनको वर्णों के ऊपरले स्तर मे कहीं रखना पड़ा होगा। जो भी हो, भारतीय 
सामाजिक स्थिति पर राजनीतिक स्थिति की ही भाति यवनों की ही तरह शकों का गहरा 
प्रभाव पडा | समाज में संकटों की बाढ का आ जाना स्वयं पुष्यमित्न शुंग के प्राय” शासन- 
काल में बनी मनुस्मृति प्रतिबिम्बित करती है, जिसके समसामयिक यवन-आक्रमणों का 
ही संभवत: वह परिणाम हुआ था। 


व्यापार 


शकों का उत्कर्षकाल पश्चिम में तीसरी सदी ईसवी के अन्त तक माना जाता 
है, यद्यपि उनका वहां राज्य पाचवी सदी के आरम्भ तक बना रहा। दूसरी सदी के रुद्र- 
दामा के शासन काल में शको की शक्ति सूर्य की भाति तप उठी । सारे पश्चिमी जगत्‌ का 
भारतीय व्यापार उनके हाथ लग गया और उनकी सजायी नगरी उज्जयिनी व्यापार 
और घन का केन्द्र बन गयी। दक्षिण-पश्चिम और दक्षिण-पूर्व से उत्तर जानेवाले प्रशस्त 
वणिक्पथ उज्जयिनी मे ही मिलते थे । पूर्वी यूरोप, इस्रायल-मिस्न-सीरिया से दक्षिण भारत 
आनेवाले वणिक्पथ भी उज्जयिनी मे मिलते थे। दक्षिण भारत और पूर्वी यूरोप तक के 
व्यावसायिक राजमार्ग पर उज्जयिनी व्यापार की प्रधान मंडी बन गयी । 


भाषा और साहित्य 


इस समृद्ध वातावरण में शक नृपतियों ने कला और साहित्य को अपनी संरक्षा 
दी। अनेक अभिलेख उन्होंने सस्कृत मे लिखवाये । प्रायः सारे सास्कृतिक व्यसनों पर वे छा 
गये, परन्तु संस्कृत भाषा और साहित्य के प्रति जो निष्ठा और अनुराग विदेशी और विजा- 
तीय होकर भी उन्होंने दिखाया, वह स्वदेशी ब्राह्मण नृपति भी न दिखा सके | जहा ब्राह्मण- 
देववाणी सस्क्ृत को तज सातवाहनों ने अपने अभिलेख प्राकृत मे खुदवाये, वहा शक 
राजाओ ने अपने लेख सस्कृत मे लिखवाये | इस दिशा में शक-महाक्षत्नप रुद्रदामा की 
संस्कृत की सेवा तो असाधारण थी । उसने जिस पूतशुद्ध संस्कृत में गिरनार पर्वत पर १५० 
ईसवी में अपनी प्रशस्ति खुदवायी वह सस्कृत गद्य के लिए तत्कालीन जगत में प्रमाण तो 


१ झारतोय कला. । 

बन ही गयी, ब्राह्मण-आरण्यक ग्रथो के बाद, क्लासिकल सस्कृत गद्य की वह पहली अभि- 
राम शैली भी बनी ।" 


ज्योतिष 

शक राजाओ की सरक्षा साहित्य से भी अधिक विज्ञात, विशेष कर ज्योतिष को 
मिली । उज्जयिनी उस काल की '्रीनविच' बनी और वही नक्षत्रविद्या और गणित 
का केन्द्र स्थापित हुआ, जो प्राय: अभी हाल तक किसी न किसी रूप मे बना ही रहा है-- 
जयपुर के जयसिंह का १८वी सदी में वहा नक्षत्रों के अध्ययन के अर्थ मानमदिर बनवाना 
इसका प्रमाण है । भारतीय ज्योतिष पर यवनो के प्रभाव का सबिस्तर उल्लेख पहले 
किया जा चुका है। वह प्रभाव यवनों के इस देश पर प्रभुत्व रहते उतना नहीं पडा जितना 
शककाल मे पड़ा, क्योकि उनके शासनकाल मे यवनो के पश्चिमी जगत्‌ मे ज्योतिष के सिद्धात 
अभी बन ही रहे थे और उनका इस देश मे आगमन प्राय. पहली सदी ईसवी के आरम्भ 
में हुआ । वस्तुत यवन ज्योतिष का वह भारतोन्मुख सक्रमण शकशासन के मध्याह्व मे 
पहली और तीसरी ई सदियों के बीच हुआ | शीघ्र ही बाद, गुप्तकाल मे वराहमिहिर ने 
देशी-विदेशी ज्योतिष के प्रचलित पाच सिद्धातो को अपने प्रसिद्ध ग्रथ पऊुचसिद्धान्तिका 
में सगुहीत किया । इसके अतिरिक्त उसने अपनी बृहत्सहिता और होराशास्त्र में भी गणित 
और फलित ज्योतिष के अध्ययन प्रस्तुत किये । स्वय वराहमिहिर को, उसके नाम में फारसी 
शब्द मिहिर' संयुक्त होने के कारण, कुछ विद्वानों ने मूल ईरानी होने का सदेह किया है। 
कुछ आश्चये नही जो उनका अनुमान सत्य हो ।* 


परिधान 

आज के हमारे राष्ट्रीय परिधान---अचकन और पाजामा---का मूल अविकसित 
रूप पहले पहल इस देश मे शको ने ही प्रस्तुत किया । यह सच है कि यह परिधान उस काल 
देश मे प्रचलित न हो सका, पर उसका आरभ निश्चय, चाहे फिर विलुप्त हो जाने के लिए 
ही, तभी हुआ । शक भीतर लबा कुरता, ऊपर कसीदाकढ़ा लंबा भारचोगा, नीचे सल- 
बार और घुटनों तक ऊचे मध्यएशियाई बूट पहनते थे । शको और कुषाणों की पोशाक 
समान थी, प्राय ईरानियो की तरह की, जो उनके सैनिको और कुषाण राजाओ की मूत्तियों 
पर कोरी मिलती है। मथुरा सग्रहालय की कड़फीजिस, कनिष्क (मस्तकहीन), चष्टन 
और सूर्य की मूर्तियों पर शोभायमान यह पोशाक आज भी देखी जा सकती है। इसी परि- 


१ भारतोय कला., पृ. २१९४-१५ । * बही, पृ. २१५। 

छान को बहुत पीछे अपने मध्यएशियाई-ईरानी सपके से प्रभावित मुगलो और अवध के 
नवाबों ने परिष्कृत कर प्रचलित किया जो इस देश का अब राष्ट्रीय लिबास बना ।* 


सूर्यपूजा तथा सूर्य प्रतिमा 
धर्म के क्षेत्र मे भी शकों का योगदान अनजाना नहीं | इस दिशा मे सूर्यपूजा में 
सूर्यप्रतिमा का उल्लेख महत्त्व का होगा। वस्तुतः सूर्य की प्रतिमा का सदर्भ एक समस्या 
उपस्थित करता है। मथुरा के सग्रहालय भे सूर्य की एक मूर्ति प्रदर्शित है जो कुषाणकालीन, 
प्राय पहली सदी ईसवी की है और जो शको और कुषाणों की ही भाति कुरता, चोगा, सल- 
वार, पगडी और घुटनो तक ऊचे बूट पहने हुए है, एक हाथ मे खजर, दूसरे मे कमल की कली 
धारण किये हुए है। प्रतिमा सूर्य की है। इस प्रकार का परिधान कोई भारतीय देवता 
नहीं पहनता, पगडी और जूते तो कभी नही । सूर्य की प्रतिमा कभी खंजर नही घारण 
करती, और यदि दूसरे हाथ मे कमलदण्ड न हो तो मूति से भ्रमवश किसी शक या 
कुषाण नृपति अथवा सामत की प्रतिकृति का धोखा हो जाना अस्वाभाविक न होता और 
एक विद्वानू को ऐसा भ्रम हो भी गया है। अब प्रश्न यह उठता है कि सूर्य की पूजा शक- 
कुषाणों ने यहा प्रचलित की या वह भारत की अपनी है ? निःमन्देह वैदिक काल मे सूर्य 
की सविता, विष्णु, प्रजापति आदि के रूप मे पूजा होती थी, पर वह पूजा सूर्य के प्रज्वलित 
बिम्ब की अलक्षित शक्ति की थी, मूर्ति रूप मे नही । यह भूलना नही चाहिए कि मथुरा 
दाली मूर्ति सूर्य की पहली प्रतिमा है और कुषाण काल से पहले की कोई सूर्य-प्रतिमा आज 
तक नही मिली । धोती, उत्तरीय और मुकुट पहने सूर्य की खडी मूर्तिया तो अनेक मिली हैं, 
पर वे मध्यकालीन हैं, छठी सदी ईसवी के बाद की, प्राय नवी-दसवी सदियों की। 
सूर्य के मंदिर भी इस देश मे इने गिने ही हैं, जेसे कश्मीर मे मात्तेण्ड का, उडीसा में कोणार्क 
का, बहराइच (उत्तर प्रदेश ) मे बल्लचि बालादित्य का, जोधपुर मे ओसिया का, और राज- 
स्थान मे एकाध और, पर ये सबके सब, बिना एक अपवाद के, मध्यकालीन, अधिकतर 
उत्तर-मध्यकालीन हैं। फिर सूर्य की मूतिरूप मे पूजा किसने इस देश में प्रचलित की ? 
निसन्‍्देह उन्होने ही जिन्होंने अपने परिधान से सुसज्जित यह सूर्य की प्रतिमा हमें दी।* 
पुराणों मे प्रथम भारतीय सूर्यमदिर के निर्माण का सम्बन्ध सिन्ध (शकद्वीप) के 
मुलतान से दिख्याया गया है जहा शको ने भारत में पहले प्रवेश किया था, और अपनी पहली 
बस्तिया बसायी थीं । यह पौराणिक परम्परा लगभग गुप्तकाल की है। यह भी अकारण 
नहीं कि अधिकतर सूर्यमदिर पश्चिमी भारत मे, विशेष कर राजस्थान मे मिले हैं। पौरा- 


१ भारतोय कज्ना,, पु. २९१५-१६ । * बहो, पृ. २१७ 


ड० गुप्तकाल का सांस्कृतिक इतिहास 


शिक परम्परा के अनुसार, कृष्ण के पुत्र (या पौत्न) साब ने सूर्य का पहला मंदिर मुलतान' 
में बनवाया, पर मदिर बनवा चुकने पर मूर्ति पघराने और उसकी पूजा के लिए उसे उचित 
कर्मकाण्डी ब्राह्मण न मिला, क्योकि पूजा का विषय नवीन होने से अधिकारी व्यक्ति क्रिया 
जानने वाला उपलब्ध न-हो सका । तब उसने शक ब्राह्मणो को उस विदेश से बुलवाया जहां 
सूर्य की मूति की पूजा प्रचलित थी। यह घटना वैसे ही घटी जैसे शतपथब्राह्मण के अनु- 
सार मनु के साथ घटी थी। जलप्रलय के पश्चात्‌ मनु ने जब कृतज्ञता प्रकाशन के निमित्त 
यज्ञ करना चाहा तब उस संबंध की क्रिया का जानकार पुरोहित न मिला और उन्हें असुर 
ब्राह्मण (कर्मकाण्डी) असुर देश से बुलाने पडे (किलाताकुली असुरब्राह्मण इति आहूृतः)*१ 
कारण कि जलप्रलय वाली घटना वस्तुतः सुमेर मे ही घटी थी जहां मीलों तक खोदकर 
डा. लियोनार्ड वूली ने उस रहस्य का उद्घाटन किया है *और जो तब निवेये के असुर सम्राटों 
के अधीन था जब भारतीय साहित्य में शतपथब्राह्माण में प्राय. आठवी सदी ई पू. इस घटना 
का व॒त्तांत लिखा गया। कुछ आश्चर्य नहीं जो इस प्रकार बुलाये शाकद्वीपी ब्राह्मणों को 
वर्णेतर मानकर उत्तर भारत के धर्मभीरु ब्राह्मण आज भी उनका छुआ खाने-पीने मे आपत्ति 
करते है। ये ब्राह्मण अपने को 'मग' कहते भी हैं। इन शक पुरोहितो के आने से शकों की ही 
भाति ब्राह्मण वर्ग में एक इकाई और आ मिली। प्रसंग उल्लेखनीय है कि शक और कुषाण 
दोनों ही सूर्योपासक थे और कि कनिष्क के सिक्‍को पर सूर्य की आकृति खुदी मिलती है। 
यह भी उल्लेख कर देना यहा अप्रासग्रिक न होगा कि प्रायः बीसवी सदी ईसवी पूर्व से 
ही मध्य और पश्चिमी एशिया मे सू्ये की पूजा चली आती थी । संसार का पहला विधि- 
(कानूनी ) विधान प्रस्तुत करने वाला बाबुली सम्राट हम्मुराबी, जिसका शासन काल 
उन्नीसवी और सोलहवी सदी ईसवी पूर्व के बीच कृता गया है, अपना विधान, उसके खड़े 
किये स्तम्भ के उत्बचन के अनुसार सूर्यदेव से लेता है।* चीनी सम्नाटो का अपने को 
सूर्य की सन्‍्तान कहना इतिहास प्रसिद्ध है। उसी परम्परा में कनिष्क ने भी अपने को 
देवपुत्र! कहा । इस प्रकार प्रमाणत शक-कुषाणों ने ही सूर्य की मूर्ति की पूजा इस देश 
में प्रचलित की और अपने परिधान-अलकरण से उसे सजाया ।* 


शक सवत्‌ 
भारत का सबसे महत्त्वपूर्ण सवत्‌ (विक्रम सवत्‌ से भिन्न) कुषाण कनिष्क का 
) भारतीय कला., ओर देखिए शतपथ ब्राह्मण का जलप्रलय प्रसंग । + बहीड़ 


एस्पायर्स (पैट्रिक कालेटन), पृ. ६४-६७। 3 त्रिपाठी, हिस्ट्री,, पृ. २२८॥ 
४ बही--छ०, पृ, २३८ से आगे । * भारतीय कला., पृ. २१६। 


ह जा अन्त अखाकयना 


बेदेशिक बातावरण ड्१ग 


७८ ईसवी में चलाया शक” सवत्‌ है। कहने की आवश्यकता नही कि शाके” का प्रयोग 
(विक्रम! से भी अधिक हमारे निकट है, जो उससे कही अधिक पवित्र माना जाता है, और 
विक्रम संवत्‌ से अधिक अनेक बार तो एक मात्र वही पचांगो और जन्मपन्नों मे व्यवहृत 
होता है। वस्तुत. पंचागो मे तो हजार-पन्द्रह सौ साल की अवधि मे विक्रम संवत्‌ को वजित 
कर केवल शक सवत्‌ का ही व्यवहार होता आया है। यह उचित ही है कि भारतीय राष्ट्रीय 
सरकार ने उसे अब राष्ट्रीय सवत्‌ का पद दिया है। भारतीय सहिष्णुता का यह उदाहरण 
अनुपम शालीन है। शक संबत्‌ को चलाया तो कनिष्क ने परन्तु शकों द्वारा उसके निरन्तर 
व्यवहार से उसका नाम शक सवत्‌ पड़ गया। 


कुषाण 

भारतीय इतिहास मे शक काल की भाति ही कुषाण काल भी बड़े महत्त्व का 
है, विशेष कर इस कारण भी कि वह गुप्त काल का प्राय: शी क्र पूव॑वर्ती है । वह गुप्त- 
सस्कृति की प्रकृत उदारता की समुचित पृष्ठभूमि बना। मध्य एशिया से भारत के 
मध्य देश तक एकतान राजसत्ता भोगने वाले कृषाण शासकोने विभिन्‍न जातियो और 
धर्मों की सहिष्णुता गुप्तो की इहदेशिक स्वाभाविक सहिष्णुता को भेंट की और कनिष्क 
ने भारतीय बौद्ध धर्म स्वीकार करके न केवल धर्म बल्कि कला के क्षेत्र में भी एक क्रान्ति 
उपस्थित कर दी, जिसका उल्लेख हम नीचे करेगे । कनिष्क के अधिकार मे मध्य एशिया 
के अनेक प्रान्त, कुछ चीनी राज्य (काशगर, खुत्तन भौर यारकन्द), काबुल की घाटी, 
समूचा कश्मीर, सारा पजाब, सभवत साकेत तक थे। घावें वह मगध तक मारता था । 
बौद्ध परम्परा के अनुसार उसने पाटलिपुत्र के प्रकाड बोद्ध दाशंनिक और कवि उस 
अश्वधोष का बलपूर्वक हरण कर लिया था जिसने ग्॒प्त काल के मूर्धन्य कवि कालिदास 
को अपने काव्यों से प्रभूत प्रभावित किया था । 


सिक्के 

इस देश की कला, धर्म आदि पर कुषाणों का असाधारण गहरा प्रभाव पड़ा। 
साधारणत भी इतनी विभिन्‍न जातियो पर शासन करने के नाते कनिष्क को विश्वास 
के सम्बन्ध मे सावंधौस और उदार होना चाहिए था, और वह वैसा हुआ भी । इसी से 
उसके सिक्कों पर उसकी सहिष्णुता और उदारता के प्रमाणस्वरूप एशियाई देवता 
सूरं, चन्द्रमा और यूनानी देवताओं के साथ ही भारतीय बुद्ध की भी आकृति बनी है। 
ये सिक्‍के गृप्तों के सिक्कों के लिए आदर्श बने थे । गुप्तो ने शको के चादी के सिक्‍को को 
भी, उनका मूल स्वरूप कायम रखते हुए, फिर से अकित (टकित ) शको द्वारा उनसे पहले 


डर गुप्तकाल का सांस्कृतिक इतिहास 


शासित होनेवाले मालवा, गुजरात, काठियावाड आदि मे चलाया था। 


रू 


घम 


बौद्ध धर्म के लिए जितता प्रयास कनिष्क ने किया उतना अशोक के सिवा 
और किसी ने इस देश मे नहीं किया। उसके शासनकाल में अनेक बौद्ध और जैन 
स्तृप बने, जिनकी प्राकार-वेष्टनिया (रेलिगे) कला के प्रतीको की खान बन गयी । स्वय 
उसने अनेक स्तूप बनवाये । उसका उस धर्मं की सेवा मे किया एक विशेष कार्य कश्मीर 
में चौथी बौद्ध सगीति का अधिवेशन था ।१ इस अधिवेशन को सफल बनाने के लिए 
ही अधिकतर उसने अश्वघोष का बलत. हरण किया था । उसी की सरक्षा मे सर्वा- 
स्तिवादी सप्रदाय के महान्‌ दार्शनिक कश्मीर में एकत्न हुए और पिटको पर 
विभाषाशास्त्र की गभीर व्याख्या प्रस्तुत कर उलझे और विवादग्रस्त सिद्धातों को सुलझा 
दिया । उस विभाषाशास्त्र को ताम्नपत्नो पर खुदवाकर कनिष्क ने एक स्तूप बनवाकर 
पत्नो को उसमे बन्द कर दिया !* सभवत:ः उसी की सरक्षा में महायान के प्रवर्तक 
नागार्जुन और भारतीय आयुव्वेद के महान्‌ स्तभ चरक ने अपने वैज्ञानिक अध्यवसाय 
किये और कृतिया रची । इनमे से एक का परिणाम हुआ बुद्ध की पहली मूति का 
यवनों द्वारा निर्माण और देवताओं की मूर्तियों का अनन्त रूपायन, और दूसरे का 
चिकित्सा के क्षेत्र मे अनुसन्धान, जिसका ऋणी समूचा ससार है । 


कनिष्क का चीनी संपर्क 


कतनिष्क ने ही पूर्वी पजाब मे चीनभुक्ति नाम की चीनियो की पहली बस्ती बसायी 
जहा उसने राजकुलीन चीनी बन्दी रखे ।? इन्ही चीनी बन्दियो ने इस देश मे पहले-पहल 
चीन में बहुतायत से होनेवाले आडू ओर नाशपाती के वृक्ष लगाये। लीची नाम का तीसरा 
फलवृक्ष इस देश मे किसने और कब लगाया इसका पता नही चलता, पर इसमे सन्देह 
नही कि आया वह चीन से ही था। यह महत्त्व की बात है कि कनिष्क जिन केदार कुषाणों 
में उत्पन्न हुआ था वे तुर्की-चीनी जाति के युएट-ची परिवार के थे और इस प्रकार मूल 
रूप में चीन के निवासी थे, चीन के कान-सू प्रान्त मे बसने वाले घुमक्कड । इससे यह 
कहना अनुपयुक्त न होगा कि, चाहे परोक्ष रूप मे ही सही, चीनियो ने भी हमारी महान्‌ 
सस्कृति के निर्माण मे पर्याप्त योग दिया । यह भी सकारण था कि कनिष्क ने चीनी 


) ब्रिपाठो, हिस्ट्री,, पृ. २२९३१. + यही । 3 झारतोय कला., पृ. २२०, 
हुएन्त्सांग, वृत्तान्त, पु. ५६-५८ । ४ भारतोय कला., पृ. २२१ । 


अदेशिक वातावरण ड३ 


सम्राटो का परम्परागत विरुद दिवपुत्र' धारण किया था। फिर उसके सिक्‍को के विविध 
देवताओं के आकृति-टंकन से धामिक क्षेत्र मे उसकी सहिष्णुता का परिचय मिलता है । 
उन पर ग्रीक, मित्री, जरतुश्ती, बौद्ध और हिन्दू देवताओं (हेरेक्लीज, सेरापिज, उनके 
ग्रीक नामो हेलियोस और सेलिनी के साथ सूर्य और चन्द्र, मिहिरो, अप्रो, अग्नि, देवी 
ननाइया, शिव आदि) की आक्ृतिया उभरी हुई है।' 


महायान का उदय 

कनिष्क के शासनकाल मे बौद्ध धर्म के विशिष्ट संप्रदाय का जन्म हुआ, जिसने 
भक्तिमार्ग के अनुकूल वैयक्तिक देवता का सर्जज किया और परिणाम में ससार को बुद्ध 
की प्रतिमा मिली । तत्काल भारतीय--देशी, विदेशी--अगणित सख्या मे बुद्ध की मूर्ति 
कोरने लग गये । तथागत की तब अनन्त प्रतिमाए बनी और भक्‍तो के पूजन की परिधि में 
आयी । गाधार कला की वह परिणति थी । उसका आरम्भ तो यवनो के उत्कर्ष काल मे 
कनिष्क से पहले ही हो गया था, परन्तु उसका समुचित विकास, बुद्धप्रतिमा की अभि- 
सृष्टि के साथ, कुषाणों, विशेष कर कनिष्क की ही सरक्षा मे हुआ | पेशावर उसकी राज- 
घानी थी और उसी के गिर्दे युसुफजई, काबुल और तक्षशिला के इलाकों मे ही वह शैली 
विशेष फूली-फली ।* 


कला 


कुषाण कालीन कला के भारत के भीतर तीन विशिष्ट केन्द्र थे--मथुरा, 
सारनाथ और अमरावती । इनमे तीसरा अमरावती का केन्द्र आन्ध्र राजाओं के अधिकार 
मे था। कुषाण काल मे यद्यपि गान्धार शैली उत्तर-पश्चिम के नगरो मे विशेष जागृत थी, 
कला के भारतीकरण का भी भले प्रकार प्रारभ हो गया था। मथुरा केन्द्र मे भी गाधार शैली 
की कुछ मूरतिया बनी, पर उनका अधिकाधिक झुकाव भारतीय शैली की ओर ही था । 
हेरैक्लीज और नेनियनसिह', 'सिलेनस' आदि यबन मुद्रा मे, यवन परिधान से युक्त परि- 
चारिकाओ द्वारा सेवित 'आसवयापी कुबेर! आदि की अनेक मूर्तिया निश्चय वहा 
भी यवन शैली मे प्रस्तुत हुईं, पर इस प्रकार की मू्तिया प्राय. मात्र ये ही है । 
वस्तुत' मथुरा की कुषाणसरक्षित कला तो भारतीय सकेतो और प्रतीको मे विलास 
करती है । 


) जे. आर. ए. एस. १६०३, पृ. १-६४; इष्डि. ए., पृ. २७१ * झारतोय 
कला., पु. २२२-२३ । 


डड सुप्तकाल का सांस्कृतिक इतिहास 


बोधिसत्त्व 

महायान ने शरीरी बुद्ध की जो मूर्ति कला को प्रदान को उसके साथ ही बोधि- 
सत्त्व नामक एक ऐसे प्राणी की भी कल्पना सजीव की जिसे एक दिन स्वयं बुद्ध होना था। 
बोधिसत्त्व ने घोषणा की कि जब तक एक प्राणी भी अनिर्वाणित रह जायेगा तब तक वें 
स्वय निर्वाण मे प्रवेश नही करेंगे। प्रेम और दया का यह अवतार बुद्ध धर्म मे अजाना 
था। बोधिसत्त्व का महायान इस प्रकार वह 'महा-यान' बना जिस पर ससार के सारे प्राणी 
भवसागर पार हो सकते थे, उस 'हीन-यान” के विपरीत, जिसके अहंत्‌ जीवन में केबल 
एक के ही पार कर सकने की संभावना थी, वह यान अब तक इतना क्षुद्र रहा था। न केवल 
भारत मे बल्कि जापान-चबीन तक में इन बोधिसत्त्व की अनन्त मूर्तिया बनी। तिब्बत में 
तो पिछले काल में बोघिसत्त्व ही उपास्य हो गये । मथुरा के कलाप्रतीको भे बुद्ध और 
बोधिसत्त्व, नाग और नागी, विविध प्रकार की रेलिग-स्तभगत शालभजिकाएँ, यक्ष- 
यक्षिणिया, किन्नर-सुपर्णों की अमित संपदा उस युग मे प्रस्तुत हुई, जब कनिष्क और उसके 
बंशधरों---वारेष्क, हुविष्क, वासुदेव आदि--ने मध्य-देश पर शासन किया।* 


कुषाण कला की नयी भारतीय भूमि 


कुषाणों ने गृप्तकालीन कला की पृष्ठभूमि और भारतीय कलादशेन को एक नयी 
चेतना, एक नयी दिशा दी । भारतीय कला की मुद्रा अधिकतर मूक, गभीर और बिन्ता- 
प्रधान रही थी, पर इस विदेशी कृषाण भावसत्ता ने उसे अपनी प्रसन्न मुद्रा प्रदान की । 
छाया को धूप का योग मिला, भारतीय कला घूपछाह सी खिल उठी। बुद्ध के मूक और 
शात रूप पर बोधिसत्त्व की अभिराम प्रसन्न छठा छिटकी । अहंतो, बुद्ध आदि की प्रति- 
माएँ चाहे कुछ एकान्तिक बनी पर उनका परिवार, उनके पार्षद और उनके सबन्ध की 
अनंत प्रतीकमाला तारुण्य, चापल्य, गति, क्रीड़ा, हास और उल्लास लिये पत्थर और 
मिट्टी की पृष्ठभूमि से उठी और जीवन पर सर्वेत्न छा गयी । उसने पहली बार साहित्य 
को कला के मानो-प्रतिमानो, व्यजनाओ से मुखर किया। कालिदास की कृतियों मे जो अनन्त 
मूतिराशि का उद्धाटन हुआ है उसकी प्रेरक भूमि यह कुषाणकालीन अटूट कला-कलन है। 
साहित्य मे कालिदास से पूर्व किसी कृतिकार ने मूर्तियों और चित्तनों का इतना व्यापक 
(साधारण तक ) वर्णन नही किया । कुषाणों की प्रसन्न व्यजना ने गुप्तकालीन साहित्य 
की कला-निष्ठा को अनुप्राणित किया । स्तूप निर्वाण--मृत्यु के प्रतीक थे, पर उन्हे घेरने 
बाली रेलिगों पर उल्लसित अनियंत्रित जीवन लहराता था, और जीवन के उस उल्लास 


१ झ्रारतोय कला., पु., २२२ । 

को गति दी महायात ने । ऊपर उल्लेख फिया जा चुका है कि हीनयान वस्तुतः हीन' था, 
मोछा स्वार्थमय प्रयास, जिसमे अहंत्‌ स्वयं अपने एकाकी निर्वाण का प्रयास करता था, 
जलघारा लांघने वाली क्षुद्र नौका | उसके विपरीत महायान सागर तिरने वाला महा- 
पोत था, जिसमे अनन्स जीवों के निर्वाण की, “बहुजन हिताय, बहुजन सुखाय' कल्याण की 
कल्पना थी, जिस महा-यान पर चढ़कर सभी भवसागर के पार जा सकते थे। यह 
बोधिसत्व का उदार नया पथ था। हीनयान ने जीवन को बाघ रखा था, महायान ने उस बाघ 
को तोड़ उसे निर्बन्ध कर दिया और सहसा जीवन वेग से अनेक धाराओं मे झूमता उछलता 
दुरता बह चला । स्तूपों के रेलिग-(वेष्टनी, वेदिका) स्तभों के शिखर पर और सामने 
लबायमान दंडो पर, द्वारतोरणो पर जीवन उछल चढ़ा, उसके हसते प्रतीक 
(सिंबल ) उत्कीर्ण हो गये । वृक्ष की डाल पकड़े झुकी, डाल को झुकाये शालभंजिकाएँ, 
अल्हण नग्न वृक्षिकाएँ-यक्षिया अनन्त रूपों मे तक्षक की छेनी से अभिव्यक्त हुईं। उनके 
ऊपर, झरोखो में स्नेहभरी गृहिणी अन्नपूर्णा--सी अकित हुई, लाजवन्ती तरुणी नूपुर-झकृत 
पदो से अशोक-दोहद सपन्न करने लगी। रक्ताशोक मानो अगार की लाल कलियों से झुक 
पड़ा, आसव के कुल्ले से बकुल हस्तलभ्य स्तबकों से झूम उठा । आकर्षक ईरानी परिघान 
से समूची ढकी अनवगुठिता दीपवाहिका निर्वात लौ लिये वेदिकाओ को उजागर कर चली। 
कन्दुक उछालती, स्नान करती, प्रसाधन करती, अजन, पुष्प चयन करती, वीणावादिनी 
नारी अपनी अगणित मुद्राओ मे उन पर उभर आयी, स्तूप के अन्तर्मुखकलेवर उनके माध्यम 
से पुलक उठे । कुषाणों ने भारतीय भावसत्ता को कला की जिद्दा देकर मुखर कर दिया। 
प्रतीको मे उभारी आक्ृतिया और उनके मुग्ध दर्शक एकप्राण हो नाच उठे ।* 
भारतीय सस्कृति को शको-कुषाणो ने सस्क्ृत की गद्यशैली दी, ज्योतिष दिया, सूर्य 
ओर बुद्ध की (बुद्ध की यवनो वाली कुषाणकालीन ) प्रतिमाएँ दी, शक-सवत्‌ दिया, राष्ट्रीय 
परिधान की एक पूर्ववर्ती झलक दी और अन्तत इस देश के इतिहास के स्वर्णयुग की गरुप्त- 
शालीनता के अवतरण के लिए नयी भूमि प्रस्तुत कर दी। स्वय उन्होंने अपनी यशस्विनी 
सतति उस धरा को समपित कर दी जिसने उसे निर्वासित कर दिया था। पीछे उनके 
वशघर साहिय देश के सिंहद्वार के काबुल में रक्षक हुए। इन्ही साहियों ने सुबुक्ततीन और 
उसके बेटे महमूद के मरणातक आधातो से भारत की रक्षा करते हुए परस्पर लडती बिखरी 
देश की शक्ति को सर्वत्न से खीचकर एकत्रित किया।' इस प्रकार भारत की आधारभूत 
सास्कृतिक एकता और समान रक्षा की आवश्यकता घोषित करते हुए उन्होने भारतीय 
इतिहास के मध्ययुग मे भी राष्ट्रीयता का अलख जगाया । 


१ भारतोय कला, पृ. २२२-२३। . * वही, प्‌. र२४। 

भारतीय संस्कृति के विवरण मे आभीरो और गुर्जरो के योग का साक्षीकरण कम 
हुआ है। यहा उसका भी सक्षेप से उल्लेख कर देना अप्रासगरिक न होंगा। आभीर (अहीर) 
और गुजर (गूजर, बडगूजर) भी यवनो और शको की ही भाति भारत में उत्तर की राह 
से घुसे । इन दोनों जातियो का प्रवेश शक-कुषाणो से पर्याप्त पहले, सभवत' १५० ई पू. 
से भी पहले, हो चुका था परन्तु उनकी राजशक्ति इस देश मे काफी देर बाद प्रतिष्ठित 
हुई मौर्य साम्राज्य के पतनकाल मे उत्तरपश्चिमी सीमा अरक्षित हो गयी थी और यवनो 
(ग्रीको ) के साथ ही अन्य अनेक जातिया भारत के खुले द्वार से घुस आयी थी । इन्ही में 
आभीर और गुजर भी थे । वे कौन थे और कहा से आये, आज यह कह सकना तो कठिन है 
पर अनुमान किया गया है" कि वे सभवत. दरदो की कोई शाखा रहे हो, यह भी सभव है 
शको से ही उनका दूर का कोई नाता रहा हो । यह भी सभव है कि वे उत्तर भारत की 
ही जातियां रही हो । 


आभीरों और गर्जरो का देशगत प्रसार 

वेयाकरण पतजलि ने अपने 'महाभाष्य' (लगभग १५० ई पृ ) में आभीरो 
का उल्लेख किया है।* भारत मे इनका मूल निवास पेशावर जिले के सिन्धु देश मे था। 
गूजर 3 उनके पूरबी पडोसी थे। सभवत उन्ही के सबध से पजाब के जिलो और स्थानों के 
गुजरात और गुजरानवाला जैसे नाम पडे थे। आभीर और गुजर दोनो साथ ही साथ पूर्वी 
भारत मे फैले, पर उनका विस्तृत प्रसार पश्चिमी भारत में हुआ। गुजर, गूजर और 
बडगूजर फिर उत्तर प्रदेश के पश्चिमी भागो मे बडी सख्या मे बस गये, जैसे वे आज भी बसे 
हैं। पर अधिकतर वे दक्षिण चले गये और लाट में बसकर उसे अपना नाम देकर नये 
नाम गुजरात (गुजेरात्रा) से प्रसिद्ध किया । 


आभीर 


महाभारत में आभीरो के पजाब में होने का उल्लेख हुआ है, पीछे उनके कुरु- 
क्षेत्र, शूरसेन (ब्रज) आदि में बसने का भी उल्लेख होने लगा | उनके वशधर आज अहीर 
नाम से पूर्वी बिहार तक फैले हुए है। उनकी एक शाखा गुर्जरो के साथ ही दक्षिण जाकर 
गुजरात के पश्चिम समुद्रतट पर काठियावाड आदि मे जा बसी और अति प्रबल बन गयी । 
फिर तो सातवाहननरेश यज्ञश्री शातकंणि के उत्तराधिकारियो के दुबंल होते ही आभीरों 


१ झारतोय कला., पृ. २२५-२६॥। * क्री: हिस्ट्री आँव संस्कृत लिट्रेचर, प्‌. ३३ । 
3 बही। ४ बही । 

के राजा ईश्वरसेन ने तीसरी सदी के अन्त में उनसे महाराष्ट्र छीन लिया । साथ ही शक 
क्षत्रपों को भी उसने नि शक्त कर दिया। क्षत्रपो के अभिलेखों में उनका उल्लेख प्राय. 
हुआ हे।* आभीरो की एक शाखा गणतात्रविक भी थी । ऐसी जातियो की गणना करते समय, 
जिन्होंने समुद्रगृप्त के प्रति आत्मसमपंण कर दिया था, प्रयागस्तंभ के प्रशस्तिलेख मे हरि- 
षेण ने आभीरो को भी गिनाया है। ये आभीर सभवत' मध्यभारत मे पार्वती और बेतवा के 
द्वाब मे भी जा बसे थे जो उन्ही के सबन्ध के कारण अहीरवाड कहलाया | अहीर और गूजर 
दोनो अपने विशिष्ट यष्टिकाय और विविध सामाजिक रीतियों से स्पष्ट पहचाने जा सकते 
है। अहीर बालकृष्ण की बडे मनोयोग से पूजा करते है। पिछले काल मे तो ब्रज की अहीरिने 
ग्वालिनों और प्राचीन गोपियो का पर्याय मान ली गयी और हिन्दी के अनेक रीतिकालीन 
कवियों ने उनको उस पर्याय के रूप में ही व्यवहुत किया है । अहीरों और ग्ूूजरो को वर्ण- 
व्यवस्था के स्तरो मे सही सही नही रखा जा सकता | वैसे अहीरो ने यादवों से अपना 
सपक॑ स्थापित कर अपने वर्णविचार मे पर्याप्त जटिलता उत्पन्न कर दी है। शूरसेन 
प्रदेश का सौराष्ट्र से सबध और अहीरो का दोनों स्थानों मे सख्या-प्राबल्य वह समस्या 
और उलझा देता हे ॥* 


गुजर 

इसी प्रकार गुर्जरों ने भी अपना प्राधान्य कालान्तर में स्थापित कर लिया था। 
सातवी सदी के बाण ने अपने हर्षचरित्न मे प्रभाकरवर्धन द्वारा उनकी विजय का उल्लेख 
किया है।? हप॑ के बाद राजस्थान मे वे विशेष प्रबल हो गये और एक बार अवती (मालवा) 
पर अधिकार कर लिया । उनका एक केन्द्र, जैसा ऊपर सकेत किया जा चुका है, जोधपुर 
के निकट मंदौर भी था,” जहा से बढकर उन्होने कन्नौज पर अधिकार कर लिया 


और मध्य-देश के एक बड़े भाग पर गुर्जर-प्रतीहार नाम से अपना साम्राज्य स्थापित 
किया। 


प्राकृतो-अपम्रशों का प्रभाव 
आभीरो-पुजेरो दोनों ने प्रारभ से ही भारतीय भाषाओ को प्रभावित किया। 


) ज्रिपाठो : हिस्ट्री आँव ऐं. इं., पु. २४५, टिप्पणो । २ उपाध्याय : भारतीय 
कला. सं. को भूसिका, पु. २२६-२७ । 3 गशु्जरप्रजागर:, टामस का अनुवाद, 


पु. १०१, कलकत्ता संस्करण, पृ. २४३-४४ । ४ त्रिपाठी : पूर्ण निदिष्ट, 
पृ. ३१६ । 

प्राकृतों-अपभ्रशो पर उनका प्रभाव विशेष पडा । गुजराती पर गूजरी का और कुछ मात्रा 
में आभीरी का भी प्रभाव है। शौरसेनी और महाराष्ट्री को भी आभीरों ने प्रभावित 
किया | दडो का तो कहना है कि अपभ्रश आभीरी शब्दो के प्रभाव से बनी पद्मयगत भाषा 
को कहते हैं।" लगता है कि प्राकृत मे आभीरी बोली के प्राधान्य (अथवा मिश्रण) से 
ह्वी अप ब्रश का निर्माण हुआ। 


अपम्रंश 

इस प्रकार सभवत: आभीरो ने अपनी बोली को साहित्यिक रूप देकर उसे अप- 
भ्रंश कहा । आभीर ओर गुजेर राजाओ का प्रभाव जैसे-जैसे बढ़ा बैसे ही वेसे अप भ्रश लोक- 
प्रिय हुई और वह शैली के रूप मे मूल पश्चिम से पूर्व और उत्तर की ओर फैली। फिर 
धीरे-धीरे स्थानीय अपभ्रश खडी हो गयी । सिंध की व्राचट (व्राजड) की तो आभीरी 
प्राय: पर्याय है ।* इस प्रकार आभीरो और गुजंरो का देश की भाषा और सस्कृति पर 


खासा प्रभाव पड़ा, विशेष कर जब हूणों के आने के समय भारत मे आभीरों और गुजैरो की 
बाढ़ सी आ गयी । 


: जाट 7: 
जाट भी सभवत. इन्ही के साथ आये । कुछ आश्चर्य नही, जो थे गूजरों की ही 


प्रारभ मे कोई शाखा रहे हो । कुछ विद्वानो ने तो गुप्त सम्नाटो को कारस्कर गोद के जाट ही 
माना है।) इस सिद्धात को स्वीकार करने मे अतेक कठिनाइया हैं । 


२. गृप्तयुगीन वातावरण की सांस्कृतिक पृष्ठभूमि 


गृुप्तयुगीन वातावरण की सास्क्ृतिक-सामाजिक पीठिका को प्रकट करने के लिए 
गत पृष्ठो मे उन देशी-विदेशी जातीय तत्त्वों के प्रभाव पर विचार किया गया है जिनके 
परिणामस्वरूप तीसरी से छठी सदी ईसवी तक का जीवन--ुप्तककालीन समाज--- 
संभव हो सका । जब भारत पर सिकन्दर का आक्रमण हुआ था तब रावी तट की दो दुधं्ष 
जातियो, मालवो और क्षुद्रकों मे कट्टर शत्रुता थी । तब समान शत्रु का सामना करने के 
अर्थ उनके गुरुजनो ने परस्पर एकता स्थापित करने के लिए जो उपाय सोचा वह यह था 
कि सारे अविवाहित मालव सारी अविवाहिता क्षुद्रक कन्याओ से और सारे अविवाहित 


॥ काव्याद्श, १३२॥ . * कोथ : हिस्ट्री., पृ. ३३-३४॥ . 3 जायसवाल, जर्नल, 
बिहार-उड़ीसा रिसर्च सोसाइटो, सार्ज-जुन, १६३३४ 

क्षुद्क अवियाहिता मालव कन्याओं से विवाह कर लें। ऐसा इस अर्थ किया जाय कि विवाह 
संबंध स्थापित हो जाने से परस्पर स्पर्धा मिट जाने पर सौहाद हो जायेगा और उनकी 
मैत्री और वैर समान हो जायेंगे । 


जातिसम्सिश्नण का प्रभाव 


यवन-पहछ्ूुव-शक-कुषाण-आभी र-गुजेर तत्त्वों के अपनी-अपनी विशेषताओं के साथ 
भारतीय समाज मे आ मिलने से देश की सामाजिक स्थिति बहुत कुछ वैसी ही हो मयी 
जैसी मालव-क्षुद्रकों की एकता से अपेक्षित हुई धी। न केवल उनकी विविध सांस्कृतिक 
धाराओं के भारतीय जीवन में आ मिलने से वह ऋद्ध और बहु-विध हो गया वरन्‌ उसकी 
नयी व्यापक सत्ता मे असाधारण सहिष्णुता और उदारता आयी । इसमें सन्‍्देह नहीं कि 
इनमे से अनेक जातिया दीघ काल तक भारतीय साहित्य मे विजाति-विदेशी भी समझी जाती 
रही पर वह केवल उनकी कायिक स्थिति के संबध की बात थी । उनके आचार-व्यवहार, 
शिल्प-कला आदि तो स्वंथा भारतीय सस्क्ृति के अग्रामो में समाकर लुप्त हो गये । 
ऊपर निदिष्ट गार्गीसहिता ने जैसे यवनो को म्लेज्छ मानकर भी उनको ज्योतिष के 
आचाये कहकर पूजा था और उनके उस विज्ञान को सागोपाग आत्मसात्‌ कर लिया था 
वैसे ही चाहे उन जातियो को वर्णविहीन मान उन्हें वर्णाश्रमधर्म में भारत ने स्वीकार 
न किया हो पर उनके ज्ञान-विज्ञान और नव चेतना को उसने कभी अस्वीकार नही किया। 
वस्तुत* प्रमाण तो इस तथ्य के भी उपलब्ध है कि वर्णों और वर्गों ने उन्हें वर्णान्वित तक 
किया और उनके जरिये अपनी सामाजिक और राजनीतिक लड़ाइया लडी। राजपूतो 
की क्षत्रिय-राजन्य-पदीयता बहुत कुछ इसी प्रक्रिया का परिणाम थी। और वास्तविक बात 
तो यह है कि विदेशी तत्त्वों के कुछ अश भारतीय समाज मे जहा-तहा चाहे दीख जाय पर 
नि सदेह उनकी आज पथक्‌ स्थिति नही है, उन्हें इस समाजव्यवस्था मे आज खोज पाना 
असम्भव है कम से कम उनकी जनता तो निश्चय इस समाज की बुनावट मे शीघ्र बुन गयी। 

फिर जो विदेशी जातिया विदेशों से यहां आयी थी उनमे से किसी के पास--- 
ईरानियो और यवनों की कला को और ज्योतिषविज्ञान को छोड--देने को कुछ विशेष 
था भी नही । फिर भी इनमे विशेष उत्साह और क्रियाशक्ति थी जिससे भारतीय समाज 
की जर्जर काया एक बार नये प्राण पाकर फिर जी उठी । मुख्य उल्लेखनीय बात इनके 
संबंध में यह है कि ये लौटने के लिए नही आयी थी, इससे अपनी क्रियावान्‌ शक्ति, अनन्त 
जातियो के बीच से लायी विविध सांस्कृतिक विरासत इन्होने इस देश को दी और इसके 
विवेक, इसकी सहिष्णुता, उदारता को स्वीकार कर उसको ही अपनी क्रियाशीलता से 
संजीवित कर उसका प्रसार किया और उसे भोगा | 


१० गुप्तकाल फा सांस्कृतिक इतिहास 


उस काल के इतिहास को देखने से लगता है कि भारत के आकर्षक भागवत, शैव, 
बौद्ध व्यक्ति-देवपरक धर्मों मे दल के दल विदेशी दीक्षित होते गये | कहा गया है कि शक- 
कुषाणो के पास अपना देने को चाहे कुछ न रहा हो ग्रीको के पास तो अपना दर्शन था, 
अपनी कला थी, अपना साहित्य और विज्ञान था, नि.सदेह । पर ग्रीको का धर्म शुद्ध 
पौराणिक था, उसमे दार्शनिक त्तत्व नाम मात्न को न था। उनके पास दर्शन था, पर 
दार्शनिक धर्म न था जिससे उनके धर्म को शक्ति और स्थायित्व न मिल सका । और उनका 
दर्शन उनके जनसाधारण की सपदा न था, मेघावी विभूतियों का अलकरण था। 
सो जैसे ही अनुकूल वातावरण मिला यवनादि सभी भारतीय धर्मों की शरण आने लगे। 
साकल (स्यालकोट ) के यवनराज स्वय मिनान्दर (मिलिन्द) ने बौद्ध धर्म में दीक्षा ली 
और आचार्य नागसेन का शिष्यत्व स्वीकार किया | इसी के परिणामस्वरूप नागसेन की 
दार्शनिक कृति 'मिलिन्द पञह पालिभाषा मे प्रस्तुत हुई । यवनराज मे यह निष्ठा 
इस मात्ता मे बढी कि बौद्धो की सहायता के लिए उसने मगध के ब्राह्मण राजा पृष्यमित्र 
शुग से बैर तक ठाना, जिसके परिणाम मे उसे राज्य और प्राण दोनों से हाथ 
घोना पडा। 

इसी प्रकार थियोदोर और हेलियोदोर नाम के दो ग्रीको के भारतीय धर्मों मे 
दीक्षित होने की वात ऊपर लिख आये है | इनमे से पहला बौद्ध हो गया था दूसरा वैष्णव । 
सातवाहन-शक काल की अगली सदी मे भी, कार्ले अभिलेख के अनुसार, दो यवनो ने न 
केवल भारतीय धर्म बल्कि भारतीय नाम तक अगीकार कर लिये थे, उनमे से एक का नाम 
'सिहष्वज' था दूसरे का 'धमं" प्रमाणित है कि साधारण असैनिक यवन जनता द्ुत 
गति से भारतीय होती जा रही थी, और जहा मिनान्दर की भाति स्वय राजा ही स्थानीय 
घर्मं स्वीकार कर लेता था वहा, इतिहास के साधारण प्रमाण के अनुसार, उसकी जनता 
की मति वह धर्म स्वीकार करते नि सदेह द्रुततर हो जाती थी । 

शक राजा रुद्रदामा का हिन्दू नाम तो प्रसिद्ध ही है. शक सामत उषवदात 
(ऋषभदत्त ) ने भी अपना हिन्दू नाम रख, सभवत' भारतीय धर्म स्वीकार कर, नहपान 
(शकराज ) की पुत्ती दक्षमित्ना से विवाह किया था ।* कहा नही जा सकता कि पत्नी को 
दक्षमित्रा नाम पति ने दिया या पुत्नी को पिता ने । शक, लगता है, आम तौर से भारतीय 
जनता से विवाह आदि सम्बन्ध करने लगे थे, जिससे उनका समाज में घुल-मिल जाना 
स्वाभाविक था। सातवाहन ब्राह्मणनरेश शातकर्णि ने स्वय प्रसिद्ध सस्क्ृत शैलीकार 
शकनृपति रुद्रदामा की कन्या से विवाह किया था । 


) उपाध्याय : प्रादोन भा. का. इ., पृ. १७७) _ वही, पृ. २०६। 3 घही। 


बंदेशिक वत्तावरण भ१ 


भारतीकरण 

गुप्तकाल के पहले की दो सदिया--वैसे तो जातीय समिश्रण सदा ही होता 
रहा था--विशेषकर भारतीकरण की दिशा में संलग्न हुईं। स्वयं कुषाणकालीन कलाकार 
ने कला में विदेशी प्रभाव का भारतीकरण करते समय यवन परिधान की चुब्नटों को, 
लहराते वस्त्र की ऊची लहरियो को नीची कर दिया, जिससे गुप्त कलाकार ने सकेत लिया 
और उन ऊमियो से परिधान को लाछित मात्र कर शरीर के अंगांगों मे उन्हें विलुप्त 
कर दिया। यवन चुज्नटें शरीर मे खोकर उसका अलकरण मात्र बन गयी। आश्चर्य 
होता है कि पत्थर मे सुईकारी और ध्वनि का ख्रष्टा, गुप्तकालीन सुरुचिविधायक शिष्ट 
कलावत क्या कर पाता यदि कुषाणो द्वारा प्रस्तुत अनन्त प्रतीक उसको उपलब्ध न होते । 
गुप्ककाल की कला, जैसा हम यथास्थान देखेंगे, चयनप्रधान थी--पुष्पलावी; मडित 
अभिराम वाटिका, कुषाणकाल की प्रकृतिप्रधान थी, वसन्‍्त मे सहसा फूल उठने वाली 
वनातव्यापिनी उपत्यका ।' 


भारतीयता का उदय 


इस विभिश्नजातीय समाज का उदय वस्तुत. एक नयी भारतीयता का उदय था, 
एक असाधारण स्वणिम प्रभात, सत्य ही स्वर्णयुग का उदय । शक-कुृषाणों के बाद-- 
भारतीय भारशिव नागो के बाद गुप्त सम्राटो का युग भारतीय इतिहास का स्वर्णयुग 
कहलाया | वह काल पिछले विदेशी जातियो-प्रधान और अग्रले नवोदित समाज के यूगों 
की सधि पर खडा हुआ । इतिहास और विशेषत. सस्कृति के एक छोर का वह अत है, दूसरे 
का आरभ । उस काल जैसे भारतीय सस्क्ृति का फिर से लेखा-जोखा लिया गया । विदेशी 
जातियो के कमजोर होते ही जब पहले संबल भारशिव नागो, पीछे युप्तो का प्रताप बढ़ा 
तब उनसे से अनेक शूद्र और अस्पृश्य तक मान ली गयी । पौराणिक परम्परा का विकास 
हुआ और देवताओं और उनकी प्रतिमाओं की देश मे बाढ़ सी आ गयी । पुराणों का 
साहित्य प्रस्तुत हुआ । बुद्धो की स्वाभाविक उदारता उसमे प्रतिबिम्बित हुई और यद्यपि 
धर्मंशास्त्रो में शूद्र के प्रति ककोरता का विधान हुआ, पौराणिक परम्परा मे वे भी आदर 
के पात्र समझे गये । वैष्णो और शैवों मे जो वे भी भक्त बनकर प्रविष्ट हुए तो यहा तक 
कहा गया कि राम का नाम जपने से कसाई, गणिका और चाण्डाल तक स्वर्ग पहुच गये ।* 

भारतीयता का उदय एक प्रकार की नयी राष्ट्रीयता का उदय था। जहां विविध 
जातियो की अनेकता की एकता भारत को मिली, वहा सस्कृति से भिन्न, राजनीति के क्षेत्र 


* बहा, पु. २२४ * बही, पु. २२६१ 


श्र . गुप्तकाल का सांस्कृतिक इतिहास 


में एक सया उन्मेष भी देश मे डय भर चला था। पिछली सदियों के दौरान जो विदेशियों 
की सत्ता की देश मे प्रतिष्ठा हुई वह विदेशी आक्रमणों का परिणाम थी, यह राजनीतिक 
क्षेत्रों मे अनजाना न था। इससे विदेशियों के प्रति एक विरोध की भावना का जाप्नत 

होना या जाग्रत किया जाना अनिवायं था। वह भावना नि.संदेह जगी, अंशत: जाग्रत की 

गयी, जिससे उन विदेशियों का प्रतिकार उस काल का नारा बन गया। उससे चिर- 

ब्रतिष्ठित भारतीय राजनीतिक समाज को एकता मिली और 'शकारि', विक्रमादित्य, 

'शक्रादित्य आदि विरुद उसके परिणाम मे ही राजाओं ने घारण किये । यह भारतीय 

राष्ट्रीयता भारशिव नागों और गुप्तो के शासनकाल में जैसे विशेष आग्रह से 

प्रकट हुई। 


आक्रमणहीन शांति 

नयी सतुलित सस्क्ृति के बहुमुखी और सर्वांगीण विकास के लिए राजनीतिक 
शाति का होना आवश्यक है। वह शाति गुप्त सम्नाटो ने देश को प्रधानत प्रदान की। और 
घह शाति प्राय भय की शाति थी जो उन सम्लाटो ने अपने देश के भीतरी और बाहरी 
शत्रुओ में उत्पन्न करके सभव की । अपने आक्रमणो ओर विजयो द्वारा बाहरी शत्नुओ को 
भातकित कर उन्होंने देश के भीतर शान्ति स्थापित की | बाहरी आक्रमणो की आशका 
जब सव्वेत्ष मिट गयी तब सस्कृति की शान्तिमयी चादनी भी वातावरण पर छिटकी। 
वह आक्रमणहीन शान्ति देश से कैसे कायम की जा सकी यह भारतीय नागो की, कुषाणों 
और गुप्तों की शको पर विजयो की कहानी है, जिसकी चर्चा आगे आवश्यक हो जायगी। 


चोमुखी समृद्धि 

आक्रमणहीन शान्ति का परिणाम हुआ धन-धान्य का बाहुलय, निरापद वाणिज्य 
की अभिवृद्धि, अजित की रक्षा की सुगमता, आहार की अनायासता और वृत्तिया चुनने 
की स्वतत्रता। यह तो निश्चयपूर्वक नही कहा जा सकता कि गुप्त साम्राज्य ने यह स्थिति 
सभी रूपो, दिशाओ और क्षेत्रों मे उत्पन्न कर ही दी, परन्तु साधारण तौर पर यह कहा 
जा सकता है कि अपेक्षाकृत, और युगो से सर्वथा भिन्न, गुप्तयुग मे सुख-समृद्धि का विकास 
हुआ । और जिस पैमाने पर इतिहासकार सामती युग को जनता के एकाश के उपेक्षित 
होने के बावजूद सुखी और समृद्ध मानते हैं वह नि'सदेह गृप्तशासन मे उपलब्ध था। देश 
के अभिजात वगे को, कहा जा सकता है, चौमुखी समृद्धि उपलब्ध थी। और निश्चय यही 
अभिजात बर्ग अपने अनुयायी वर्गों के साथ समाज में कला-साहित्य आदि के क्षेत्र मे अर्थ 
भी रखता था। बोधिसत्त्व की कल्याण-समग्रता, जिसको शपथ कुषाणकाल ने ली थी, तो 


वेदेशिक वातादरण भर 


गुप्तकाल का पुरुषार्थ न बन सकी पर उस पक्ष के अतिरिक्त भी अनेक योगों को साधने 
का इस युग को अवसर और सयोग मिला । 

अपनी राजनीतिक सत्ता एक बार तलवार के बल पर स्थापित कर लेने के बाद 
कनिष्क को फिर लड़ाइया नही लड़नी पडी । चीनी सीमा पर निश्चय उसे सावधान 
रहकर कुछ अभियान करने पड़े, परन्तु जाब, काबुल, कश्मीर और मध्यदेश युद्ध 
की भयानक ईतियो' से मुक्त थे। कनिष्क के बंशधरो को भी कुछ काल तक तलवार हाथ 
मे नही लेनी पडी, सिवा साम्राज्य के पतनोन्मुख होते समय, जब भारतीय राष्ट्रीय 
चोट से आहत उन्हें भारशिव नागो से आत्मरक्षा के लिए धीरे-धीरे मथुरा से पश्चिम 
पजाब और गन्धार की ओर हट जाना पड़ा। पर तब तक अपने शान्तिमय जीवन मे उन्होंने 
कला और धर्म-दर्शन को ही साधा। कनिष्क आदि ने बौद्ध घर्मं के लिए पराक्षम किये और 
बासुदेव ने माहेश्वर धर्म या शव सप्रदाय के लिए, जिसने शक उषवदात और रुद्रदामा 
की ही भाति अपना नाम भी बदलकर भारतीय कर लिया था। गुप्त साम्राज्य के उदय 
और कुषाण साम्राज्य के पतन के बीचभार शिव नागो का राजनीतिक उत्कर्ष भारतीय 
राजनीति की रोमाचक कहानी है जिसको बताये बिना गृप्तकालीन आक्रमणहीन शान्ति 
का रहस्य भेद पाना सभव न होगा। इससे आगे पहले उसी की चर्चा करेगे। 


अध्याय रे 


राजनीतिक पृष्ठभूमि 
१. भारशिव नाग 


कुषाणो के पतन और गुप्तों के उदय के बीच की तीसरी और चौथी ईसवी सदियों 
का अन्तराल भारतीय इतिहास मे पहले अन्धयुग कहलाता था। परन्तु इधर की ऐतिहासिक 
खोजो " से प्रमाणित हुआ है कि यह अन्तराल अन्धयुग तो नही था बल्कि भारशिव नाग 
नाम के एक यशस्वी क्षत्रियकुल के पराक्रम से आलोकित था। कुषाणो के हाथ से भार- 
शिव नामो ने तलवार छीन ली और उत्तर भारत से, कम से कम मथुरा और साकल मे दूर 
पश्चिम उन्हें भगा दिया था। जिस प्रकार पुष्यमित्र शुग के अश्वमेघ के समय उसके पोत्न 
वसुमित्र ने यज्ञ के अश्व की रक्षा करते हुए यवन-ग्रीको को सिन्धु नद के पार शरण 
लेने को बाध्य किया था, उसी प्रकार भारशिव नागो ने भी अपने निरन्तर के आक्रमणो 
से कुपाणी को पश्चिमी पंजाब में भगा दिया था, और देखने ही देखते कुपाणों का शासन 
पूर्व मे प्राय कबीली इलाकों और पजाब की पश्चिमी नदियों तक ही सीमित रह गया था। 


कुषाणों का निष्कासन 

कुषाणों का भारशिव नागो द्वारा यह निष्कासन बहुत कुछ उसी प्रकार का था 
जैसा शुगो द्वारा यवनो अथवा पीछे गुप्तो द्वारा शको या और भी पीछे यशोधर्मन द्वारा 
हणी का रहा था। और यह निष्कासन-प्रयत्न कुछ शुद्ध राजनीतिक राज्यारोहण अथघा 
प्रसरण का ही केवल परिणाम न था बल्कि इसमे एक प्रकार की सुचितित राष्ट्रीय नीति भी 
संनिहित थी । उस राष्ट्रीयता के प्रतीक नाग्रो के आराध्य शिव और अश्वमेघ थे । शिव 
नागो की शपथ थे और अश्वमेध उनकी अभियान-प्रक्रिया के आलोकस्तभ थे । 


भारशिवों की राष्ट्रीयकआ और आंदोलन 
इस दिशा मे भारशिव नागो के इस अ-साधारण भारत मे प्राय पहले प्रयत्न के 


"छायसवाल : हिस्ट्री ऑव इंडिया--१५० ए. डी. दु ३५० ए. डी.; ऐन इस्पोरियल 
हिस्दी आंच इंडिया । 


राजनीतिक पृष्ठभूमि ध्भ्‌ 


बावजूद, और एक विशिष्ट ऐतिहासिक प्रयत्न" के बावजूद, अध्यवसाय को यथोचित 
महत्व और सम्मान नही मिला है। नाग शिव के परम भक्त थे और उनके अनुचर के रूप 
में शिवलिंग का 'भार' वहन करते थे ।* पीठ पर शिवलिंग धारण करना नागों की अपने 
आराध्य के प्रति घनी निष्ठा के अतिरिक्त शत्रु से अविजित-पराक्रम होने की एक शपथ 
भी था। पीठ पर इष्टदेव शिव को धारण करना इस बात की जैसे प्रतिज्ञा थी कि वे कभी 
युद्ध मे पीठ दिखाकर अपने देवता को शत्रु के शस्त्रों का लक्ष्य बनाकर अपमानित नहीं 
करेगे । इसका निएचय परिणाम यह हुआ कि उन्होंने न केवल समर मे शत्रु से विपरीत- 
मुख हो पराजय नहीं पायी बल्कि जैसा वे मानते थे, देश को विजातीय शत्रुओ से मुक्त 
कर उत्तर भारत मे कई शताब्दियो की विदेशी राजसत्ता को उखाड़ हिन्दू साम्राज्य की 
नीव डाली । 


अश्वमेंध 


इलकी एक विशेषता यह भी थी कि जब-जब इन्होंने कुषाणो का दलन किया 
नब-तब अश्वमेध यत किया और प्रत्येक अश्वमेध के बाद उसके सबध का अवभुथ स्नान 
इग्होने अपने हप्टदेव-विश्वताथ शिव के काशी से लिवास के निकट चरणस्पशिनी गगा 
में किया । ? दस प्रकार दस-दस अश्वमेध कर इन्होने इस राष्ट्रीय मेध की परम्परा बाध दी । 
और जिस घाट पर इन्होने अपने उन अश्वसेधों के स्तान किये उराका नास ही परिणामत. 
दर्णाण्वमेध' पड़ गया ।* अश्वमेघ सर्वधा भारतीय अनुप्ठान था जो अथर्वबेद के युग 
से इस देश में होता चला आया था। उसका उपयोग जैसे पुष्यमित्र शुग ने विदेशियो के विरुद्ध 
किया था, भारशिव नागो ने भी किया । 


नागो का उत्कर्ष 


भारशिव नाग झासी की तहसील ललितपुर के इलाके मे नरवर के समाप पद्मा- 
बती (पदसपवाय ) के निवासी थे और उसी को केन्द्र बनाकर इन्होने अपने साम्राज्य का 
निर्माण किया । पुराणों के अनुसार समृद्धिकाल में नायो के चार प्रधान केद्ध थे-- 
विदिशा (मध्य प्रदेश मे आधुनिक भेलसा, पद्मावती (पदमपवाय), कान्तिपुरी (जिला 


१ जायसवाल : हि. आब इ.। जायसवाल : जे. बी. ओ. आर. एस. मार्-जून, 
१६३३, पृ. ३ से आयें। “पराक्रमाधिगतभागी रथ्यमलजलमूर्दा भिषिक्तानां दशा श्वमेघाव 
भथस्नातानां भारशिवानाम, सी. आई. ई., भाग ३, पृ. २३७, २ '१, २४५, २४८ । 
उपाध्याय : प्रा. भा. का इ., पृ. २२६। 


५६ गुप्तकाल का सांस्कृतिक इतिहास 


मिर्जापुर में कन्तित) और मथुरा।" भारशिव नागो के उत्कर्ष का प्रधान नायक बीरसेन 
था, उसने अपने अश्वमेधो से बडी ख्याति अजित की और कुषाणों की सत्ता से मध्य देश 
को सर्वेथा मुक्त कर दिया। वीरसेन ने कुषाणी के पूर्वी केन्द्र मथुरा पर अन्तत' प्रबल 
घाबा किया। सारनाथ-काशी आदि से तो उनका अधिकार पहले के ही हमलो ने उठा 
दिया था, अब उन्हें अपने प्रधान केन्द्र मथुरा से भी हाथ घोना पडा और नागो की सम्राद्‌ 
सत्ता उत्तर भारत पर स्थापित हो गयी। 


क्षत्रिय-ब्राह्मण विवाह-सम्बन्ध 

नागो के उत्कर्ष का एक परिणाम यह भी हुआ कि देश मे उनका साका चल गया 
और उनसे मित्नता और विवाह सबध स्थापित करने के लिए राजकुल लालायित हो 
उठे । मध्य भारत मे तब एक उदीयमान ब्राह्मण राजकुल वाकाटको का था। उनके राजा 
प्रवरसेन के पुत्र से भारशिवराज भवनाग की पुत्री का विवाह हुआ। यह विवाह इतना 
महत्त्वपूर्ण समझा गया कि इसका उल्लेख सारे वाकाटक अभिलेखों मे हुआ।* इन दोनो 
भिन्नवर्णीय ब्राह्मण-क्षत्रिय राजकुलो का परस्पर विवाह सबध उल्लेखनीय है। इस प्रकार 
के सबंध राजकुलो मे पहले भी अनजाने न थे, परन्तु साधारण जनता की ही भाति तब के 
राजकुल भी धीरे धीरे स्मृतियो के अनुशासन से बधते जा रहे थे, जिन्होने असवर्ण बिवाहो 
का वर्जन किया था। विदेशी जातियो के सपक से जो वर्णधर्म उत्तर भारत मे शिथिल हो 
गया था उसी का विशेषत' यह विवाह सबध परिणाम था । 

कुषाणों के पतन के प्राय सदी भर बाद तक भारतीय आकाश में भारशिव नागो 
का सूर्य तपता रहा । इनका अन्त कब हुआ यह ठीक-ठीक कह सकना तो आज कठिन है 
पर इसमे सन्‍्देह नहीं कि बाद की सदियों में भी इनके जहा तहा प्रभुत्व का उल्लेख 
अभिलेखों मे मिलता रहा। गुप्तवशीय सम्राट्‌ समुद्रगुप्त की जो विजय-प्रशस्ति प्रयाग 
के अशोक स्तभ पर खुदी है उसमे नाग राजाओ---गणपति नाग, नागदत्त, नागसेन, 
नन्‍्दी--की पराजय का उल्लेख हुआ है|? 


कला 


भारशिव नाग कला के भी उपासक थे और मध्य तथा उत्तर भारत मे उन्होने 
शिव के अनेक सुन्दर मन्दिर बनव/ये ।इनके बनवाये नचना और खोह के मन्दिर 
नि.संदेह दर्शनीय रहे होगे । मन्दिरों की निर्माणशैली मे नागो ने एक नयी पद्धति का 


"ज्विपाठी : हिस्ट़री., । स्बही,। “उपाध्याय : प्रा. भा. इ., पृ. २२७। 


राजनोतिक पृष्ठभूमि प्र 


आविष्कार किया। काल और मनुष्य की करता ने उनके बनवाये मन्दिरों को नष्ट कर दिया 
पर उनके भग्नावशेषों मे सास लेती मूर्तियां जो मिल जाती हैं बे कला की दृष्टि से अनुपम 
सिद्ध होती है। उनके शिवमन्दिर खोह, से उपलब्ध शिव का अद्भूत मस्तक और गणों 
की अनेक मूर्तिया प्रयाग के म्युनिसिपल संग्रहालय में सुरक्षित हैं जो तत्कालीन नागकला के 
विस्मयकारक प्रतीक है। शिव का रूप तो समूचे भारतीय कलासग्रह में अतुलनीय 
सुन्दर है, और गण भी अपनी अनेकता, विभिन्नता और हास्यकारिता में अनन्य है । 
समूची भारतीय कला मे, मूतंन अथवा चित्रण में कभी और कही शिव के गणो का इतनी 
बड़ी सख्या और विविधता में रूपायन नही हुआ । 


२. वाकाटक 


उदय 

कुषाणों के पतन और गुप्तो के उदय के बीच के जिस काल को 'अन्ध कार युग' १ 
कहा गया है उसमे भारशिव नागो के अतिरिक्त जिस राजकुल ने तब के अनेक राज्यों पर 
अपनी प्रभुसत्ता कायम की वह वाकाटको का था। वाकाटको का उदय गुप्तो से कुछ पहले 
अथवा प्राय साथ ही साथ हुआ था। कम से कम उनके अनेक अभिलेख गृप्तो के समकालीन 
ही मिले हैं। ओरछा का वर्तमान 'बागाट' वाकाटको के प्राचीन मूल स्थान वाकाट 
(बुन्देलखण्ड ) का आधुनिक प्रतिनिधि है।' पुराणो और वाकाटको के अभिलेखों दोनों 
से प्रमाणित है कि वाकाटकों ने आज के प्रायः समूचे मध्य प्रदेश, दोनो बरार3 और 
उत्तरी दकन के समुद्र तट तक, के राज्यों पर अपनी प्रभुता स्थापित कर ली थी। अजन्ता 
के एक लेख मे वाकाटक राजकुल के प्रतिष्ठाता विन्ध्यशक्ति को 'द्विज' कहा गया है जिससे 
प्रमाणित है कि वे ब्राह्मण थे। दक्षिण के ब्राह्मण पल्‍ललव राजा भी इन्ही की एक शाखा माने 
जाते है । ४ इससे भी वाकाटकों का ब्राह्मण होना सिद्ध है। इनके अनेक अभिलेख 
अजन्ता में मिले है ।* 


।ज़िपाठी : हिस्ट्री., पृ. २२४-३५॥ . “जायसवाल : जे. बो. ओ. आर. एस., भा्चे- 
जून, १६२३, पृ. ६७। उशोबिन्द पाई: ज. इ. हि., जिनिआलोजो एण्ड फानालोजी 
भाँव दि वाकाटकाज, १४ (१६३५), पृ. १-२६, १६५-२०४ जायसवाल : 
जे. बो. ओ. आर. एस., मार्च-जून, १६९३३, पृ. १८०-८३।. *स्मिथ : जे. आर. ए. 
एस. १९१४, पृ. ३३१७-३८ | 


श्८ गुप्तकाल का सांस्कृतिक इतिहास 
प्रसार 


वाकाटकों की शक्ति का प्रतिष्ठाता 'विन्ध्शक्ति' था जिसने तीसरी सदी के सभवत' 
अन्तिम चरण में अपनी शक्ति का विस्तार किया । उसका नाम विरुद मात्न लगता है। 
यदि ऐसा हुआ (हमे उसका प्रकृत नाम उपलब्ध नही ) तो, उसके उस विरूद की ध्वनि के 
अनुसार, उसके केन्द्र की स्थापना कही विन्ध्य पर्वत की श्यखला में ही हुई होगी । लगता है 
बरार से उत्तर १५जाब तक की भूमि दो साम्राज्यो मे बट गयी । इनमे उत्तरी भाग के स्वामी 
भारशिव नाग थे और दक्षिणी भाग के वकाटक | 


अश्वमेध 


विन्ध्यशक्ति का पुत्त प्रवरसेन प्रथम हुआ जो इस कुल का प्रधान राजा था, जिसके 
प्रताप का आतक शत्रुओं पर छा गया। उसे पुराणों ने 'प्रवीर'* कहा है। प्रवरसेन की विजयो 
ने पिता के साम्राज्य की सीमाए और बढ़ा दी। उसने ब्राह्मण धर्म, विशेषत भारतीय 
आधिराज्य के प्रतीक अश्वमेध यज्ञ के चार चार बार अनुप्ठान किये। इनके अतिरिक्त 
भी उसने वाजपेय' और “बहस्पतिसव' नाम के दो-दो यज्ञानुप्ठान किये । ९ 
अब तक गुप्तो का उदय हो चुका था और शीघ्र ही उनका दबदवा वाकाटकों 
पर भी जमा, जैसा समुद्रगुप्त की प्रयागस्तभ की प्रशस्ति मे रुद्रसन वाकाटक (ग्रशस्ति के 
रुद्रदेव ) की पराजय से प्रमाणित है। पर निश्चय इससे वाकाटकों का विनाश न हो सका, 
केवल उनके राज्य की धुरी दकतन की ओर सरक गयी। रुद्रसेन के पुत्र पृथ्वीसेन ने 
पिता के समुद्रगुप्त द्वारा पराभव के बावजूद कुन्तल (उत्तर कनाडा ) को जीतकर उस पर 
अधिकार कर लिया । वाकाटको की शक्ति बनी रहने का दूसरा प्रमाण यह है कि पृथ्वी- 
सेन के पुत्र रुद्रसन द्वितीय को गुप्त सम्राट्‌ चन्द्रगुप्त द्वितीय (विक्रमादित्य) ने अपनी 
कन्या प्रभावती गुप्ता ब्याह दी। इसी गुप्त-वाकाटक सवध से चन्द्रगुप्त को मालवा के 
शको को परास्त करने मे सुविधा मिली । पति की मृत्यु के बाद अ्भावती गुप्ता ने अपने 
नाबालिग पुत्र के नाम पर कुछ काल शासन किया । पिछले दिनो मे इस कुल के राजा 
हरिषेण वाकाटक ने पाचवी सदी के अन्त मे--गुप्तो के उत्कर्ष काल मे---अपनी विजयो 
का ताता बाध दिया। उसके अभिलेख से प्रकट है कि उसने कुन्तल, मालवा (? ), कलिग, 
कोशल (पूर्वी मध्य प्रदेश ), त्रिकूट (सभवत कोबण ), लाट (दक्षिणी गुजरात), आन्ध्र 
(गोदावरी और कृष्णा के द्वाब) आदि को जीतकर वाकाटक साम्राज्य मे मिला लिया। 


"त्रिपाठी : हिस्द्री, पृ. २७८।. “उपाध्याय : प्रा. भा. इ., पृ. १श८।. “*क्रिपाठी : 
हिस्द्री,, पू. २७६ । 


राजनीतिक पृष्ठभूमि भ्््‌ 


इसमे सन्देह नहीं कि इस प्रशस्ति में अत्युक्ति है, क्योंकि निश्चय मालवा और लाट 
पर अभी तक शको का प्रभाव था जिन्हें जीतकर चन्द्रगुप्त द्वितीय ने अपना 
शकारि' नाम साथंक किया । फिर भी इन प्रदेशों का हरिषिण की प्रशस्ति भें परिगणन 
निश्चणय उसकी विजयो की ओर सकेत करता हे। भारतीय कटिबन्ध के मध्यवर्ती 
देश समुद्र तक कुछ काल के लिए वाकाटको के अधिकार में आ गये थे, यद्यपि उनकी 
विजय चिरस्थायी न हो सकी, क्योकि शीघ्र ही छठी सदी के दूसरे चरण मे कलचुरियों 
के उदय ने वाकाटक शक्ति की रीढ़ तोड दी। 


जाति-बन्धन की शिथिलता 


वाकाटकों, भारशिव नागो और गुप्तो के परस्पर ब्राह्मण-क्षत्रिय विवाह- 
सबध तब के वर्णधर्म की शिथिलता के प्रमाणस्वरूप उल्लेखनीय है। भारशिवराज 
भवनाग की पुत्री के वाकाटकराज प्रवरसेन के पुत्र के साथ घिवाह की बात ऊपर यथा- 
स्थान कही जा चुकी है। यह विवाह इतना महत्त्वपूर्ण समझा गया था कि इसका उल्लेख 
सारे वाकाटक अभिलेखो में हुआ | इसी प्रकार गुप्त सम्राट चन्द्रगुप्त की पुत्री प्रभावती 
का वाकाटक राजकुमार से विवाह भी सामाजिक और राजनीतिक परिवतेन का 
परिचायक है। 


कला 


प्रकट है कि उस काल के भारतीय सम्राटो द्वारा कला की साधना उनके शासन 
का आचार बन गयी थी, जो, जैसा मौर्यो-शुगो के दृष्टात से प्रमाणित है, केवल विदेशी 
यवन-शक- कुषाणो की देन न थी। भारशिव नाग्रो की नचना और खोह की कला का 
ऊपर उल्लेख किया जा चुका है, गुप्तो की कलाप्रियता का नीचे वर्णन है । इस प्रसग में 
वाकाटकों की कला-साधना की ओर सकेत कर देना भी उचित होगा। अजल्ता के जो 
दरीमन्दिर गुप्तों और चालुवयों के यश के आधार बने, उनमे से अनेक वाकाटकों 
की कला-नीति के भी प्रमाण है। उनमे से अनेको की दीवारो पर वाकाटको के जो 
अभिलेख खुदे है उनसे एक ओर तो उन पर बने चित्रों के आलेखन-काल पर प्रकाश 
पडता है,” दूसरी ओर वाकाटको की कला और कलाकारो की सरक्षा भी प्रमाणित 
होती है । प्रकट है कि अनेक गृहाओ के चित्र इस काल वाकाटकों की सरक्षा मे 


ही बने । 


थी. ए. स्मिथ : जे. आर. ए. एस., १६१४, पृ, ३९७-३८॥ 


६० गुप्तकाल का सॉंस्कृतिफ इतिहास 
३. युप्त सम्राद्‌ 


राष्ट्र की एक सत्ता, भारतीय एकता 


गुप्त साम्राज्य जहा दकन पर्यत भारतीय एकता का प्रतीक है वहा वह भारतीय 
वच्चस्व और अन्योन्याश्रित अन्तरावलबित समन्वित संस्कृति का भी प्रतीक है। पहली 
बार, रामायण-महाभारत-पुराणो से भिन्न, ऐतिहासिक युगो मे दूरगामी दक्षिण विजय का 
सूत्रपात होता है, जिसका पूर्ववर्ती उदाहरण मात्न मौर्यों की विजय है। पर जिस एकीभूत 
राष्ट्रीयता की भावना देश में, मौ्यों के विस्तृत साम्राज्य--मैसूर से हिन्दुकुश तक--की 
अपेक्षा न्यूनतर साम्राज्य के स्वामी होकर भी, गुप्तों ने फैलायी, वह मौर्यों का सर्वथा 
अनजाना था। समुद्रगुप्त ने, जैसा हम शीघ्र ही बतायेगे, एक ओर दक्षिण तक अपने 
साम्राज्य की सीमा बढाकर पश्चिम में (चन्द्रगुप्त ने) समुद्र तक, उत्तर-पश्चिम में 
शक-मुरुण्डो-शाहिशाहानुशाहियो के काबुल तक और पूरब मे समतट-डवाक (ढाका, 
पूवे पाकिस्तान) तक फैला दी" और भावुक कवि उस राष्ट्रीय उत्कर्ष को अभिनव भावना 
और अश्वमेध की वीर परम्परा के गायन से मुखर कर चले। 


कविकल्पना की भारतीय एकता 


समसामयिक कवि कालिदास ने उस भौतिक विजय को काल्पनिक भौगोलिक 

महिमा दी जिसके लिए भारती मे शस्त्न-पराक्रम की अपेक्षा न थी। उस कवि के रघु 
पूरब मे डवाक से भी पूर्व लौहित्य (ब्रह्मपुत्र ) पर प्राग्ज्योतिष (गोहाटी) तक जा पहुचे 
और गगा के डेल्टा मे विजयस्तभ गाडते, सुह्दो का पराभव करते, उडीसा के सागर- 
तीर-तीर चल, कावेरी *-ताम्रपर्णी नदियों को लाघ, सागरवर्ती ताल-पूगीफल-नारिकेल 
तरुओ की सीमा से पश्चिमसागर वर्ती केरल-अपरात का पराभव कर, मरुभूमि की 
दु साध्य कठिनाइयो को सर कर, कोजक-अमरान पहाडियो को बगली दे, आमू दरिया की 
घाटी के बारुत्नी-वह्लीक मे हुणो को धूल चटा, केसर की क्यारियो में अपने घोड़ो को 
रमा, हिमालय लाघ स्वदेश लौटे |) और दिल्ली के पास मेहरौली के लौहस्तभ 
(पाचवी सदी ) के अभिलेख में कवि ने गाया-- 

यस्योद्र्तयत: प्रतोपमुरसा शब्रून्‌ समेत्यागतान्‌ 

बड्भेष्वाहवर्व तनो४भिलिखिता खड्गेन कोतिभुजे । 


१फ्लोट : सी. आई. आई., ३, नें. १, पृ. १-१७ । रतांबरवरी । 3रघुवंश, 
डे, २४-८५। 


राजनीतिक पृष्ठभूमि १ 


तोर्त्वा सप्तसुणानि येन समरे सिन्धोजिता वाछिका 
यस्याध्याम्यधिवास्थते जलनिधियरर्यानिलेदेक्षिण: ॥) 
काव्य और अभिलेख (चन्द्र --चन्द्रगुप्त द्वितीय विक्रमादित्य) का यह भारतीय 
विजय--सागर से आमू दरिया तक--का सहोच्चारण निश्चय गुप्तकालीन राष्ट्रीय 
भावना का ही परिणाम है, जब उस राष्ट्रीयता की देशप्रेम के स्वर मे भरकर कुमार- 
गुप्त द्वितीय का राजकवि ऐतिहासिक अभिलेख के माध्यम से गा उठा था-- 
खतुःसमुद्रान्तविलोलमेखलां सुमेरकलासबहत्पयोधरास्‌ । 
बनान्तवान्तस्फुटपुष्पहासिनों कुसारगप्ते पुथियों प्रशासति ॥ 
भारत की वह पृथ्वी ! चारो ओर चार समुद्रो की जिसकी मेखला (करधनी) 
है, सुमेर और कैलास उत्तर मे जिसके विशाल पयोधर हैं (फिर मस्तक कहा होगा ? 
कालिदास के वक्षुतीर के वह्लीकों मे? ), और बीच की जिसकी उपत्यकाए वनान्त 
तक फैली अपनी विविध कुसुमावलियो से चारु हसती हैं । कुमारगृप्त के शासन की उस 
धरा की कथा है यह--।' 
हिन्दूुकुश पार---हिमालय पार, फारस और आमू दरिया की धाटी के उत्तरी 
छोर कैलास पर्यत, असम-किरातो की सीमा पार, शेष तीनो ओर, दक्षिण, पूरब, पश्चिम 
जिस देश की नयी सीमाए गुप्त सम्राटो ने अपनी विजयो से, कालिदास जैसे कवियों के 
नव-काव्यों से, मेहरोली के लौहस्तभ-वत्सभट्टी आदि के अभिलेखगीतो से खीची, उसकी 
अखण्डनीय एकता राजनीति से भिन्न सास्क्ृतिक संदर्भ मे सदा बनी रही, प्राय आज तक 
बनी हुई है। 


विजातियों की विरासत 


इस सीमासदर्भ को केवल गुप्तो की विजयो अथवा कवियों की भावव्यजनाओं 
ने ही तही जन्म दिया । इसका सबन्ध उन सारी यवन-पल्लव-शक-कुषाण-आभी र-गुजेर 
आदि जातियो से भी रहा था, जो कभी इन भौगोलिक प्रदेशों मे बसी थी और भारत 
मे आने पर उसके हिमालयवर्ती, सागरवर्ती, मरुवर्ती प्रातों पर राज किया था। उन सभी 
का दाय गुप्तो को मिला था, कवियो के कल्पनाप्रान्तर उन सबकी यशगन्ध से सुरभित 
हुए थे। उनकी समस्त जातियो की विरासत की गुप्त भारतीयता धनी थी । उन सबका 
वर्चस्व, उनकी सामाजिक क्राति का लाभ, उनकी कला-साधना की अनन्त विविधता 
गुप्तकालीन भारतीयों को मिली, उस भारत-सीमान्तक एकता के साथ जो गुप्त सम्नाटों 


+फ्लोट : सी. आई. आई., इ. नं. ३२, पू. १४१, छन्‍्द १॥ 


धर गुप्तकाल का सांस्कृतिक इतिहास 


ने अपने देश और समाज को दी । वह एकता किस तरह सपन्न हुई यह इस नवयुग-नवराज- 
कुल के नवोदय की कथा है, उन गुप्त सम्राटो की विजयो, उनके उत्कर्ष की कथा, जिनकी 
क्षत्रछाया मे भारत की यह सहिष्णु, उदार, ऋद्ध ससकृृति पली और बढी । आगे उसी 
गुप्तकाल के रघुवशियों सरीखे आसमुद्र क्षितीशों, आफलोदय कमियो, भीमकात गुणों 
वाले सम्राटों की कथा है। 


गुप्त कूल के सम्राटो की असाधारणता और उनका वर्ण 


गुप्त सम्राटों का शासन काल भारतीय इतिहास में असाधारण है। इनके-से 
बीरकर्मा और साहित्य-कला के पोषक एक ही राजकुल मे, सिवा मुगल सम्राटो के, नहीं 
मिलते | कालिदास ने जैसा राजा दिलीप के सबध मे कहा है, इन सम्राटों का निर्माण भी 
'महाभूत समाधियों' से हुआ था। समुद्रगुप्त, चन्द्रगुप्त विक्रमादित्य, कुमारगुप्त, शक्रा- 
दित्य, स्कन्दगुप्त विक्रमादित्य एक साथ अन्यत्र दुलंभ थे। अपनी विजयो, विदेशियों से 
संघर्ष के पराक्रम और शान्ति काल में अपनी उदार नीति से इन्होने स्वकालीन भारतीय 
सस्कृति की काया को मिरजा और उसका अभिराम अलकरण किया। गुप्तो की असा- 
धारणता केवल उनके वृत्त न ही नही उनके वर्ण मे भी हे। अभी तक यह्‌ निश्चयपूर्वेक 
नही जाना जा सका कि गुप्त सम्राट्‌ किस वर्ण के थे, अन्तर्वणीय थे अथवा किसी 
एक वर्ण के। इस अनिश्चय ने उनके सीमित वर्ण का परिमाण निर्बधित कर इतिहास 
का लाभ ही किया है। कुछ लोगों ने उनके नाम के अन्त में गुप्त' लगे होने से 
गुप्त सम्राटो को वैश्य माना है, कुछ ने कारस्कर गोत्र के जाट” (कक्‍्कड जाट)। 
पर इन दोनों के प्रमाण अकाट्य न होने से और विपरीत प्रमाण महत्त्व के न होने 
मे उन्हे प्राचीन अनुश्रुतियों के अनुसार क्षत्रिय मानना ही उचित होगा । यह नि.सदेह 
सही है, जैसा ऊपर लिखा जा चुका है कि उनके विवाह सबंध ब्राह्मण, क्षत्रिय दोनों 
राजकुलो मे हुए थ। 


आरंभ 
गुप्त अभिलेखों मे इन सम्राटो की वशतालिका दी हुई है, जिससे इनके प्रारभिक 
राजाओ के ताम श्रीग्रपत, श्री घटोत्कचगृप्त ओर श्री चन्द्रगुप्त मिलते है। इनमे से 


पहले दो केवल महाराज वह्े गये हे और तीसरा 'महाराजाधिराज' उपाधि से अभिव्यक्त 
हुआ है। इससे प्रकट है कि पहले दोनों से तीसरे नृपति का पद ऊचा था। 


)ज्ञायसवाल : जे. बी. ओ. आर. एस., १६, १६३३, पृ. ११३ । 


राजनीतिक पृष्ठभूमि श्र 


श्रीगुप्त 

सांतवी सदी के अन्त के चीनी भिक्षु ईत्सिंग ने श्रीगृप्त (चे-शि-कि-तो) को 
चीनी यात्रियों के लिए मृगशिखा बन” नामक विहार बनवा देने का श्रेय दिया है। श्री- 
गुप्त कब हुआ, यह निश्चयपूर्वक कह सकना कठिन है। ईत्सिग (६७३-६५ ई ) के अनुसार 
बह उसके समय से ५०० वर्ष पूर्व हुआ था। पर उस पर भी पूर्णतया इस कारण विश्वास 
नहीं किया जा सकता कि उसने यह तिथि प्राचीन स्थविरो द्वारा सुनी अनुश्रुति' मात्र से 
प्रभावित होकर लिखी थी । विद्वानों ने इस कारण इस तिथि पर शब्दश विश्वास करने में 
आपत्ति की है। उनके अनुसार श्रीगुप्त का शासनकाल २७५ और ३०० ईसबी के बीच 
रखना उचित होगा। इस राजा के सबध से सिवा इसके और कुछ ज्ञात नही कि वह मगध 
में प्रतिष्ठित था और उसकी उपाधि महाराज' थी। साधारण राजाओ की यह उपाधि 
संभवत उसका किसी सम्राट-पदीय राजा का करदायी सामनन्‍्त होना प्रकट करती है, 
यद्यगि एम उपाधि को स्वतत्र राजाओ ने भी धारण किया है। तब कोई सम्राटू-पदीय 
शक्ति भी आसपास न थी जिससे श्रीगुप्त के स्वतत्न न होने मे कोई आग्रह नहीं हो 
सवसा । 


घटात्कचगुप्त 
श्रीगुप्त के पुत्र महाराज घटोत्कचगुप्त के विषय मे भी ऐतिहासिक सामग्री का 
सर्वथा अभाव है। नाम के साथ मात्र 'महाराज' जुडे होने से स्वाभाविक ही अनुमान किया 


गया है कि पूत्र की राजकीय महिमा पिता से भिन्न न थी और उसने विजय आदि द्वारा अपने 
यश अथवा राज्य का विस्तार नहीं किया । 


चन्द्रगुप्त प्रथम (ल० ३२०-३३५ ई० ) 


पर यही स्थिति उसके पुत्र श्री चन्द्रगुप्त के साथ न रही क्योकि उसके नाम के 
पूर्वे गुप्त अभिलेखों मे महाराजाधिराज” जुडा मिलता है। यदि गुप्त नृपति अब तक 
परतत्न रहे थे तो नि.सदेह चन्द्रगुप्त ने, जिसे उसके यशस्वी पौत्न चन्द्रगुप्त विक्रमादित्य 
से पृथक करने के लिए 'प्रथम' कहा जाता है, अपने को करमृक्त कर लिया और अपनी 
स्वतत्र मत्ता स्थापित की । और यदि उसके पूर्व ही उसका राजकुल स्वतत्न हो चुका था 
तब उसने अपने राज्य का विस्तार किया और उसे गौरव दिया । इतिहास उसकी विशेष 
महिमा का आधार उसका लिच्छवि सबंध मानता है। लिच्छवियो का गणतत्न उत्तर बिहार 
में बैशाली मे कायम था, जिसने सदियों उधर की राजनीति मे अपना साका चज़ाया था । 
उनसे विवाह सबध्च स्थापित कर राजकुल अपने को धन्य मानते थे। चन्द्रगुप्त ने भी कुमार- 


६ गुप्तकाल का सांस्कृतिक इतिहास 


देवी नाम की लिच्छवियों की एक राजकुमारी से विवाह कर अपने नवोदित राजकुल 
को गौरवान्वित किया । राजनीतिक हृष्टि से स्वय उसने इन सम्बन्ध को इतना महत्त्वपूर्ण 
समझा कि अपने एक प्रकार के सोने के सिक्‍्को पर इस प्रसंग को उत्कीर्ण कराया ।' 
उन पर सामने की ओर रानी को मुद्रिका प्रदान करते हुए राजा की आकृति खुदी है 
और दाहिने भाग पर चन्द्र! अथवा चन्द्रगुप्त' अकित है और बाये भाग पर 'कुमारदेवी” 
अथवा अ्रीकुमारदेवी'। इन सिक्‍को पर पीछे की ओर “लिच्छवय ' लिखावट के साथ 
सिहवाहिनी दुर्गा की आकृति खुदी है। गृप्त प्रशस्तियों मे जो समुद्रगुप्त के नाम के साथ 
“लिच्छविदौहित्र ' जुडा मिलता है उससे भी प्रकट है कि राजकुल अपने को हस संबंध 
से गोरवान्वित मानता था और समुद्रगुप्त इसे लिखना यशवर्धक समझता था । 
बस्तुत. समुद्रगुप्त ने ही अपने पिता की उस घटना के स्मारकरूप इन तमगों को 
ढलवाया। 

चन्द्रगुप्त के राज्य की सीमाए पुराण के एक श्लोक मे जो दी हुई हैं उनसे जान 
पडता है कि मगध (दक्षिण बिहार ) , प्रयाग, साकेत (अयोध्या) और निकटवर्ती इलाके 
उनके अन्तगगत थे।३ चन्द्रगुप्त ने गुप्त सवत्‌' नाम से एक साका भी चलाया था जिसका 
आरंभ उसके राज्य काल के प्रथम वर्ष से होता है और जिसके पहले साल का दौरान 
ईसवी सन्‌ की २६ फरवरी ३२० से १५ मार्च ३२१ तक है। चन्द्रगुप्त प्रथम ने सभवत' 
१५ वष्ं राज किया । 


समुद्रगुप्त (ल० ३३५-७५) 

चन्द्रगुप्त की मृत्यु के बाद उसका पुत्र समुद्रगृप्त राजा हुआ | एक गुप्त अभिलेख 
से पता चलता है कि समुद्रगुप्त के अनेक भाई थे (तुल्यकुलजा ) जिनमे स्वय वह सबसे 
बडा न था। उसके पिता ने उसके गुणों से प्रसन्ष होकर उसे युवराज बना दिया और अपने 
बाद गुप्त राज्य का राजा मनोनीत किया। जब उसने वाष्पपूरित नेत्नों से देखते हुए इस 
शुणी पुत्र को हृदय से लगाकर उसे अपनी पृथ्वी के पालन का भार सौपा, तब भाइयो के 
मुख मलिन हो गये । पिता ने पुत्र को बडी आशाओ से राज्य सौपा था और पुत्र ने उसकी 
सारी आशाए पूरी कर दी । 


जे. ए. एस. बी. न्यू मिस्मेटिक सप्लिसेंट, नं. ४७, खण्ड १, १६३७, पृ. १०४५-११ 
रसी. सो. जी. डी., भूमिका, पृ. १५ 

उअनुगड्ध प्रयागं॑ च साकेत॑ मगधांस्तथा | 

एतान्‌ जनपदान्‌ सर्वान्‌ भोक्ष्यन्ते गुप्तवंशजाः ॥ 


राजनीतिक पृष्ठभूमि दर 


पराक्रमी, गुणी, कवि 
समुद्रगुप्त व्यक्तिगत ग्रुणो मे गुप्त सज्ाटों की श्छखला मे अद्वितीय था। शक्ति, 
प्रताप और पराक्रम में उसकी समता न थी। कुछ पीढियो से अश्वमेघो की परम्परा जो लुप्त 
हो गयी थी, उसका उसने पुनरुद्धार किया । दिग्विजय के बाद अश्वभेघ कर उसने उसके 
स्मारक एक प्रकार के सोने के सिक्के चलाये, जिनके मुखभाग पर यज्ञ का अश्व यूप 
(बलिस्तभ ) के सामने खडा है और उसके पृष्ठभाग पर सम्राश्ञी की आकृति और सम्राद्‌ 
का विरुद अश्यमेध पराक्रम. खुदा है। समुद्रगुप्त शस्त्र के संचालन मे तो असाधारण 
था ही क्योकि युद्धों में अग्रणी होने के कारण उसके शरीर पर चोटो के अनेक चिह्न बन 
गये थे, शास्त्र के अनुशीलन मे भी उसकी मति प्रखर थी। शास्त्रविदों और गुणी जनों का 
वह आदर और उनकी संगति करता था। बविता के क्षेत्र मे भी अनेक काव्य- 
क्रियाओ' द्वारा कविराज' के विरुद से वह विभूषित हुआ था। वह मधुर मायक और 
वीणा वादक भी था । प्रयाग वाली उसकी प्रशस्ति मे लिखा है कि अपनी बुद्धि की प्रखरता 
से उसने देवताओ के गुरु बृहस्पति को और गायन-वादन से तुम्बुह और नारद को 
लज्जित कर दिया था। इस कथन की सत्यता इससे भी प्रमाणित है कि उसके एक प्रकार 
के सिक्‍को पर वीणा वादन करते हुए उसकी आकृति उत्कीर्ण है। समुद्रगुप्त योद्धा, 
शास्त्रविदू, कवि, गायक और वीणा वादक था। सभवत वह वैष्णव धर्म का अनुयायी था। 
उसके प्रशस्तिलिख मे एक सकेत है कि उसके सामनन्‍्त-राजा अपने राज्यों की मुक्ति के 
लिए गरुड की आक्नृति बाली उसकी मुहर से मुद्रित उसके शासनों (फरमानो) की 
याचना करते थे । गरुड विष्णु का वाहन है। पश्चात्कालीन गुप्त सम्राटो में से कुछ ने 
परम भागवत' (परम वेष्णव) का विरुद भी धारण किया था। 

इस प्रकार समुद्रग॒ुप्त ने अपने व्यक्तिगत गुणो से ही साहित्य, कला आदि की 
साधना आदि मे रत उस गुप्तकालिक सस्क्ृति के आगमन की सूचना दे दी थी और 
अपनी विजयो द्वारा शत्रुओ के अनाक्रमण से आगे उसने देश मे ऐसी शान्ति उत्पन्न कर दी 
जिसके वातावरण मे अजर साहित्य और अमर कला का प्रादुर्भाव हो सका। उसकी 
भूमिकास्वरूप समृद्रगुप्त की विजयो का सक्षेप मे सिहावलोकन यहा अनुचित न होगा। 
उससे प्रकट हो जायगा कि किस विधि से गुप्त सम्राट्‌ पराक्रम और साधना द्वारा अपने 

'भीमकान्त' गुणो से प्रजा का अभिमत प्रस्तुत करते थे । 


दिग्विजय 


समुद्रगुप्त की विजयो की तालिका प्रयाग के किले में खड़े अशोक के स्तभ पर 
खुदी है। उसकी यह प्रशस्ति कवि हरिषेण ने रची थी। यह प्रशस्ति सभवतः ३६० ई. 


६६ गुप्तकाल का सांस्कृतिक इतिहास 


के लगभग दिग्विजय के पश्चात्‌ और अश्वमेघ यज्ञ के पूर्व खुदी थी। इस प्रशस्ति में 
मात्रा के अनुसार उसकी छ प्रकार की विजयो का वर्णन हुआ है---(१) उन्‍्मीलित राज्य 
जिनको उसने उखाड़ फेका; (२) आटविक राज्य जिनके अधिपतियों को उसने अपने 
सेवक बनने को बाध्य किया, (३) दक्षिण के राज्य जिनके नरेशों को परास्त कर उसने 
श्रीविहीन तो कर दिया परन्तु उनके राज्य उन्हे लौटा दिये (श्रिय जहार न तु मेदिनीम्‌, 
कालिदास ) , (४) प्रत्यन्त तथा (५)गणराज्य जिन्होने उसके पराक्रम से हतप्रभ होकर 
स्वय आत्मसमर्पण कर दिया; (६) सीमा पर की अथवा कुछ विदेशी शक्तिया जिन्होंने 
समुद्रगुप्त के प्रति भेट आदि देकर आत्मनिवेदन किया । 
इन राज्यों की पहचान साधारणत इस प्रकार की गयी है--पहले प्रकार के नष्ट 
किये राजाओं मे थे वाकाटकराज रुद्रदेव, मतिल, नागदत्त, चन्द्रवर्मा, गणपति नाग, 
नागसेन, नन्‍्दी, अच्युत और आसम (कामरूम ) के राजा बलवर्मा। ये आर्थावर्त के राजा 
कहे गये है। दूसरे प्रकार के राज्य 'आटविक' कहलाते थे क्योकि वे संभवत भारत की 
मध्यमेखला के वनो में पडते थे। दक्षिणापथ के राजाओं मे एक कोशल का महेन्द्र था, 
दूसरा मद्माकान्तार का व्याप्नराज, तीसरा कोराल का मन्तराज, पीठापुरम्‌ का महेन्द्र, 
कोट्टू रगिरि का स्थामिदत्त, एरण्डपल्ली का दमन, काची का विष्णुगोप, अवगुक्त का तील- 
राज, जेगी का हस्तिवर्मा, पालक्क का उम्रसेन, देवराष्ट्र का कुत्रेर और कुरथतपुर का 
धनजय । सीमा के प्रत्यन्त राज्यो में समतट (दक्षिण-पूर्वी बगाल), डवाक (आसाम की 
कोपिली घाटी), कामरूप (आसाम ), नेपाल, कर्त पुर (कुमायू, गढयाल और रुहेलखण्ड 
के जिले) थे। गणराज्यों मे जिनकी गणना हुई है उनमे स मालन मालवा मे, आर्जुतायन 
जयपुर-अलवर मे, यौघेय उत्तरी राजस्थान के जोहियाबाड मे, भद्गक यौधेयों के उत्तर 
मे, आभीर पार्वती और बेतवा के बीच अहीरवाड मे, प्रार्जत आभीरो के पड़ोस मे, 
सनकानीक भिलसा के समीप, काक सनकानीको के पडोस में और खरपरिक मध्य प्रदेश 
के छत्तीसगढ़ में बसे थे ।* 
इनके अतिरिक्त भी कुछ विदेशी राज्य थे जिनकी सत्ता का समुद्रगुप्त की विजयो 
से गहरी ठेस लगी और उन्होंने भी अपनी वैदेशिक नीति मे गुप्त सम्नाट्‌ के प्रति मित्र 
भाव प्रकट किये । प्रशस्ति के शब्दो से ज्ञात होता है कि प्रत्यन्त नृपतियों की ही भाति 
आतकित होकर उन्होने भी आत्मसमर्पण कर दिया और वें भी कर, भेट, कन्योपायन 
(लडकियों की मेट ) आदि से समुद्रगुप्त को सन्‍्तुष्ट करने जगे। उल्लेख तो उसमे इनके 
प्रति यहा तक है कि अपने राज्यो के भोग के अर्थ वे गृप्त साम्राज्य के गढडांक से मुद्रित 


"विस्तृत पहचान के लिए देखिए, उपाध्याय : प्रा. भा. ६., पृ. ३५-४१॥ 

फ़रमान भी प्राप्त करने लगे। इससे तो उनकी आधिपत्य-स्वीकृति की ध्वनि निकलती 
है। सभव है प्रशस्ति के इस वाक्य मे कुछ अतिरजन हो, पर इसमे सन्देह नहीं कि 
समुद्रगुप्त की इस विजय-यात्रा से उसके अनेक स्वतंत्न पडोसी सशक और सक्नस्त हो 
उठे हो और उन्होंने उससे बधुत्व स्थापित करने में ही अपनी कुशल समझी हो। 
जिन राज्यों ने समुद्रगुप्त का प्रसाद चाहा, अपने राज्य भोग के लिए 'गरुड़ की 
मुहर” से मुद्रित उसके साम्राज्य के शासन प्राप्त किये अथवा आत्मनिवेदन' और 
“कन्योपायन' से उसे सन्तुष्ट किया, ऐसो के प्रयाग का अभिलेख तीन वर्म सिनाता है-- 
देवपुत्र शाहिशाहानुशाही, शक-मुरुड और सिहल तथा अन्य द्वीपो के निवासी । इनमें 
से पहले सभवत कुपाणों के वशज थे, जिन्होंने साहिय नाम से दीघे काल तक 
पजाब-अफगानिस्तान पर शासन किया, शक आदि भी सीमा पर ही जा बसे थे, 
सिहल का तात्पर्य लका से है और अन्य द्वीपो का शायद अडमन, मलय, जावा 
आदिसे। 


साम्राज्य विस्तार 


इस विजय का परिणाम यह हुआ कि गुप्त साम्राज्य की सीमाए देश 
में दूर दूर तक फैल गयी। चन्द्रगुप्त प्रथम के समय गुप्त राज्य मगध, प्रयाग और अयोध्या 
तक ही सीमित रहा था, अब नया साम्राज्य फश्चिम, उत्तर, पूरब, दक्षिण सभी ओर 
बढा और उत्तर प्रदेश, समूचे बिहार, पश्चिमी बग्केल आदि के मध्य देश पर तो समुद्र- 
गुप्त का शासन था ही, मध्य प्रदेश के बनराज्यो, दक्षिणापथ के राज्यो, सीमाप्रात के प्रत्यतो, 
पजाब, राजस्थान आदि पर भी उसकी प्रभुता स्थापित हो गयी । सीघा शासन चाहे 
जितने प्रदेशों पर रहा हो, दोनो समुद्रो के बीच की अधिकतर भूमि भी समुद्रगृप्त का 
आधिपत्य मानने लगी। आर्यावतंप्रधान भारत की धरा पर प्राय. ४० वर्ष समुद्रग॒ुप्त ने 
उदारतापूर्वक शासन किया । 


रामगुप्त 

समुद्रगुप्त के बाद यशस्वी शासन उसके कनिष्ठ पुत्र चन्द्रगुप्त (द्वितीय) का 
हुआ जो साधारणत विक्रमादित्य के विरूद से प्रख्यात है, परन्तु पिता-पुत्र के शासन के 
न्रीच जो रामगृप्त का व्यवधान पड जाता है उसका उल्लेख कर देना भी यहां आवश्यक 
है, जिसके समय गुप्तो के साम्राज्य पर क्षण भर शको का ग्रहण सा लग॒ गया था और जिसके 
विवरण से गुप्तों की सामाजिक स्थिति पर भी कुछ प्रकाश पडता है। जैसा अभिलेख के 
तत्परियुहीत.' (उसके द्वारा चुना हुआ) अर्ध॑वाक्य से प्रकट है, चन्द्रगुप्त पिता द्वारा 

राज्यपद के लिए चुना तो गया था पर रामगुप्त नाम के बड़े भाई के रहते उसका पिता के 
बाद ही गद्दी पर बैठना सभव न हो सका । 


शकों का आतंक और चन्द्रगुप्त द्वारा कुलप्रतिष्ठा की रक्षा 


उससे कुछ ही काल बाद रचे दिवीचन्द्रगुप्तम और नाट्यदर्पण' से ज्ञात होता है 
कि रामगुप्त मन और शरीर दोनो से कमजोर था, जिसकी मानसिक दुर्बलता का लाभ 
उठाकर समुद्रगुप्त के मरते के बाद किसी शकराज ने उस पर आक्रमण कर उसे आतंकित 
कर दिया और सन्धि की शर्तों के अनुसार उसने अपनी सुन्दर रानी धुवदेबी को शकराज 
को सौप देना स्वीकार कर लिया। चन्द्रगुप्त ने कुलगौरव की रक्षा भ्ुवदेवी की प्रार्थना 
पर की। वह सुन्दर और युवा था। उसने नारी रूप में ध्रुवदेवी के बदले रक्षकों 
के साथ स्वय शक स्कन्धावार मे प्रवेश कर ध्रुवदेवी के स्वागत के लिए नाचरंग में 
डूबे शकराज का वध कर दिया और ध्रुवदेवी के साथ ही गुप्त सिहासन पर अधिकार भी 
कर लिया ।* भाई की विधवा (अथवा सधवा, यदि रामगुप्त बाद मे भी जीवित रहा 
जिसका कोई प्रमाण नही ) से विवाह गुप्तकालीन समाज की उदारता का परिचायक है। 
रामगुप्त का नाम वशावलियों मे नही मिलता जिससे विद्वानो मे इस विषय पर काफी 
मतभेद है। पर लगता है कि रामगुप्त का मुध्त राजवंश की उज्ज्वल परम्परा में 
कालिमा स्वरूप होना ही उसके वहा ज्हलेख न होने का कारण हुआ। इस प्रकार की घट- 
नाओ का भारतीय इतिहास की राहवंशावर्सियों'में अभाव नही है ।? रामगुप्त के बाद 
चन्द्रगुप्त द्वितीय समुद्रगुप्त के सिहासनः बेर चैठा और बिक्रमादित्य के विरुद से इतिहास 
में विख्यात हुआ । 


चन्द्रगुप्त द्वितीय विक्रमादित्य (ल०३७५-४१४ ) 
जब चद्द्रगुप्त द्वित्तीय गुप्त सिहासन पर बैठा तब निश्चय रामगुप्त की कमजोरी 
से साम्राज्य की स्थिति कुछ डावाडोल हो गयी थी। शक फिर प्रबल हो उठे थे, सीमाप्रात, 
अफगानिस्तान, मालवा और पश्चिमी भारत मे उनका अब भी दबदबा था, और जैसा 
भेहरोली (दिल्ली) के लौहस्तम्भ के चन्द्रलेख से विदित है, शत्रुओं ने संघ बनाकर 
बंगाल मे विद्रोह कर दिया था। चन्द्रगुप्त शको और अन्य शत्रुओं की विजय करने को शीघ्र 
कंटिबद्ध हुआ । 


१विस्तुत विवेजन के लिए देखिए, उपाध्याय : प्रा. भा. इ., पृ. २४३-४४। *बही। 

शकों का पराभव 

मालवा और पश्चिमी भारत के शकों से निपटने के लिए पहले यह आवश्यक 
था कि उनके और अपने बीच बसने वाले वाकाटकों को मित्र बना लिया जाय क्योंकि 
पश्चिम की राह उन्ही के राज्य से होकर गयी थी । इससे चन्द्रगुप्त ने अपनी पुत्नी प्रभावती 
गुप्ता का विवाह वाकाटक नरेश पृथ्वीसेन प्रथम के पुत्र रुद्रसेन द्वितीय से कर वाकाटकों 
को मित्र बना, उनकी राह मालवा पहुच शको का घोर पराभव किया । इसके स्मारक में 
उसके सन्धि और युद्ध के मंत्री शाब वीरसेन ने भेलसा के पास उदयगिरि में अभिलेख लिख- 
बाया कि सारे जगत की विजय की इच्छा करनेवाले राजा ने उधर यात्रा की थी ।१ मालवा, 
गुजरात ओर सोराष्ट्र का शक क्षत्रप तब रुद्रसिह तृतीय था जिसके सिक्कों की नकल पर 
ही वहां चलाने के लिए चन्द्रगुप्त ने सिक्के ढलवाये। इस प्रकार ३६५ और ४०० ई. के बीच 
कभी इस विजय के परिणामस्वरूप मालवा, गुजरात और सौराष्ट्र भी अब गुप्त साम्राज्य 
के अग बन गये । 


बगाल, शक-मुरुंडो आदि की विजय 

मेहरौली के लौहस्तम्भ से प्रकट है कि वहा शत्रुओ ने सघ बनाकर विद्रोह का झंडा 
खडा किया था। कुछ अजब नही जो मालवा-गुजरात-सौराष्ट्र के मारे-बिखरे शको ने 
साम्राज्य के अन्य शत्रुओं से एका कर वह विद्रोह किया हो। चन्द्रगुप्त मध्य प्रदेश से शी ध्र 
बगाल पहुचा और उनकी शक्ति तोड बिजली की तेजी से पजाब की ओर बढ़ा, क्योकि सीमा- 
प्रात के शुक-मुरुडों-शाहिशाहानुशाहियो ने, जो समुद्रगुप्त का आतक मान उत्तर-पश्चिम 
में परे सरक गये थे, अब फिर सिर उठाया था। लोहस्तभ का उल्लेख है कि चन्द्र ने वंग 
में सघ बनाकर आये शत्रुओ का विनाश कर तलवार से कीति लिखी। फिर सिन्ध की सातो 
धाराजो (पजाब की नदियो ) को लाध वाह्लीको को जीता । उसके इस पराक्रम के पवन से 
समुद्र आज भी सुवासित है ।* इससे तो लगता है कि चन्द्रगुप्त ने पश्चिम की राह भारत से 
बाहर जा आमू दरिया की घाटी के (वह्लीक के ) विदेशियों को भी परास्त किया। कालि- 
दास के समकालीन काव्य 'रघुवश' में भी रघु की दिग्विजय के वर्णन मे पारसीकों को 
जीतने के बाद वक्षृतीर (आम दरिया) के वाह्लीकों को जीतने का उल्लेख हुआ है। लौह- 
स्तभ के अभिलेख और कालिदास के काव्य का यह प्रसग एक ही दिशा की ओर सकेत 
करता है कि गुप्तराज ने पजाब और सीमाप्रांत जीत, फारस की राह जा बलख-बदरुशा 


सी. आई. आई. ३, पृ. ३२५, ३६१ 'बहो, नं. ३२, पृ. १४१, श्लोक १५४. बही। 
अरघुवंश, सर्ग ४। 

तक अपना पराक्रम प्रदर्शित किया।* इसमे ऐतिहासिक सचाई चाहे जितनी हो, इसमे 
सनन्‍्देह नही कि पजाब, मालवा, गुजरात और सौराष्ट्र भी बगाल के साथ गुप्त साम्राज्य 
के अन्तगत चिरकालिक रूप से समा गये। कुछ काल के लिए गुप्त साम्राज्य निष्कंटक 
हो गया । 


शकों के दमन का परिणाम और चन्द्रगुप्त के विरुद 


शकों का पराभव नि'संदेह महत्व की घटना थी क्योकि सदियों भारत पर शासन 
करते रहने के कारण देश की भूमि मे उनकी जडे लग गयी थी जिनको उखाड़ फेकना कुछ 
आसान न था। तत्कालीन राजनीति में वह घटना बडे महत्त्व की मानी गयी । उदयगिरि 
वाले शाब वी रसेन के अभिलेख मे, जिसका उल्लेख ऊपर किया जा चुका है, वराहावतार 
का एक चित्र खुदा है जिसमे वराह-विष्णु धरा की असुर से रक्षा कर रहे है । यह नि सदेह 
चन्द्रगुप्त द्वारा शको से भारत वसुन्धरा और गुप्त-कुललक्ष्मी धुवदेवी की रक्षा का प्रतीक है, 
इस विजय से गुप्त सम्राट का शकारि और विक्रमादित्य के विरुद धारण करना स्वाभाविक 
था । (विक्रमादित्य! का विरुद भारतीय इतिहास और सस्क्ृति मे विशेष अर्थ रखता है । 
इसे मालव विक्रमादित्य से हेमू तक के, विदेशियों से भारत की रक्षा का बीडा उठानेवाले 
सभी देशभक्‍तो ने धारण किया है। इन दो विरुदों के अतिरिक्त चन्द्रगुप्त के उसके अन्य 
भी विरुद अभिलेखो मे मिलते हैं, जैसे विक्रमाक', “नरेन्द्रचन्द्र', सिंहविक्रम', सिंहचन्द्र' 
आदि । परम वेष्णव होने के नाते वह परम भागवत” तो कहलाता ही था । 


विजयों का परिणाम 


चन्द्रगुप्त द्वितीय विक्रमादित्य की विजयो का देश पर दूरगामी प्रभाव पडा । 
एक तो गुप्त साम्राज्य के शत्रुओं से उसकी मुक्ति हो गयी । समुद्रगुप्त की विजय से जो 
शकादि शत्रु खिशे अवसर की ताक मे बैठे थे उनका उन्मूलन कर चढन्द्रगुप्त ने देश मे चिर- 
कालिक शान्ति स्थापित कर दी, जो हूण-आक्रमणों के पहले कभी विशेष भग नही हुई । 
दूसरे, मालवा, गुजरात आदि की विजय से सामुद्रिक व्यापार की राह खुल गयी, देश मे 
धारासार घन बरसने लगा। चिरकाल से विदेशो से सामुद्रिक व्यापार भारत के पश्चिमी 
तट की राह होता आया था जिसके स्वामी अब तक शक रहे थे, उनका बल टूट जाने और 
उस प्रदेश पर गुप्तो का अधिकार हो जाने से उस दिशा के व्यापार का लाभ गुप्तो को होने 
लगा। मालवा अन्न का खलिहान होने के अतिरिक्त उसकी प्राचीन नगरी उज्जयिनी सदा 


"बिस्तृत विवेचन के लिए देखिए, उपाध्याय : प्रा. भा. ह. पु. २४८-५२। 

से उस पश्चिमी समुद्रतट से उत्तर भारत और पश्चिमी एशिया को जानेवाले स्थलमागे 
का केन्द्र और व्यापारिक वस्तुओ की मंडी रही थी, अब वह गुप्त सम्राट्‌ की दूसरी राज- 
घानी थी। इस देशव्यापी शाति और धन-धान्य की वृद्धि से सास्कृतिक आयोजन होने 
लगे। काव्य, शास्त्र की रचना, कलाओ की साधना, विज्ञानों की खोज, सब इसी शाति और 
समृद्धि के परिणाम थे जो समुद्रगुप्त और चन्द्रगुप्त की विजयों से ही सभव हो सके । 


फाह्यान 

चन्द्रगुप्त द्वितीय विक्रमादित्य के शासनकाल की एक विशिष्ट घटना चीनी यात्री 
फाह्यान का भारतभ्रमण है। यह यात्री भारत मे प्राय. १४ वर्ष तक फिरता, बौद्ध 
आचार्यों से मिलता और बौद्ध कृतियों का सग्रह तथा अध्ययन करता रहा था। उसके 
इस दीघंकालिक भ्रमण मे एक बार भी ऐसी घटना नहीं घटी जिससे सडकों की 
सुरक्षा के अभाव का सकेत मिले। यह भी गुप्तो के देश के 'गोप्ता' (रक्षक) होने की सा्थ- 
क॒ता पर्याप्त रूप से प्रकट करता है। फाह्यान ने अपने भ्रमण की अवधि मे देश की राज- 
नीतिक, सामाजिक और धार्मिक स्थिति पर काफी विवरण लिखे जिन पर विचार यहा न 
कर सामाजिक आदि प्रसगो मे करेगे । 


कुमारणुप्त प्रथम महेन्द्रादित्य (४१४-५४५) 

चन्द्रगुप्त विक्रमादित्य के बाद उसका ज्येष्ठ पुत्र कुमारगुप्त 'महेन्द्रादित्/ अथवा 
'शक्रादित्य” का विरुद धारण कर पिता की गद्दी पर बैठा । कुमारणगुप्त का शासनकाल 
वास्तव में समुद्रगुप्त और चन्द्रगुप्त द्वितीय की विजयो के परिणाम की परिणति का युग 
है । गुप्तकालीन सस्कृति मे स्वर्णयुगीन उपलब्धियों की बात जो कही जाती है वह अधि- 
कतर विक्रमादित्य के अतिम दिनो और महेन्द्रादित्य के शासनकाल में ही सपन्न हुई । 
समुद्रगुप्त का शासनकाल प्रताप का, चन्द्रगुप्त का यश् और समृद्धि का और कुमारगुष्त 
का परिणति का (और आशिक ह्वास का भी) था। कुमारगुप्त के शासन मे कला आदि की 
सर्वांगीण उन्नति पराकाष्ठा को पहुच गयी । गुप्त शक्ति और प्रताप का सूर्य आकाश की 
चबोटी पर था, अब वह केवल पश्चिमी क्षिजित की ओर ही उतर सकता था । 


साम्राज्य की सोमा, अश्वमेघ 

कुमारगुप्त का साम्राज्य हिमालय से नमंदा तक उत्तर से दक्षिण और बगाल 
से सौराष्ट्र (काठियाबाड ) तक पूरब से पश्चिम फैला हुआ था। उसके संबधी और सामन्‍्त 
साम्राज्य के अनेक प्रान्तो पर शासन करते थे। बन्धुवर्मा दशपुर (पश्चिमी मालवा) 

का मांडलिक नृपति था । घटोत्कचगुप्त एरिकिण (सागर जिले) का शासक था, सम्राट्‌ 
का अनुज गोबिन्दगृप्त तीरभुक्ति (तिरहुत, उत्तर बिहार) का वैशाली मे शासक था। 
यह तो पितामह और पिता की विजयो से उपलब्ध साम्राज्य था जिसे, जैसा उसके सिक्‍को 
की विविधता और बहुलता तथा अभिलेखो के वितरण से प्रमाणित है, उसने आमरण 
अक्षुण्ण रखा। उसके जीवन की सन्ध्या मे साम्राज्य पर जो कुछ चोटें पडी भी उन्हे उसके 
सुयोग्य पुत्र स्कन्दगुप्त ने स्वय झेलकर व्यर्थ कर दिया । इसके अतिरिक्त भी निश्चय 
कुमारगृप्त ने कुछ प्रदेश विजय किये होगे, क्योंकि उसने अश्वमेध यज्ञ किया था और अश्व- 
मेघ का विजयो से नित्य सबध है । उसके एक प्रकार के सोने के सिक्के इस अश्वमेध के 
स्मारक स्वरूप ही ढाले गये थे । 


पुष्यमित्रों के साथ युद्ध 

कुमारगुप्त प्रथम महेन्द्रादित्य के जीवनकाल की एक महत्त्वपूर्ण घटना नर्मदा 
तीर के पुष्यमित्रो का साम्राज्य पर आक्रमण था। पुष्यमित्रों का संभवत कोई गणराज्य 
था जिसने अपनी सेना और धनकोष पर्याप्त मात्ना मे बढा लिया था! और कुमारगुप्त 
की वृद्धावस्था मे उन्होने अपनी शक्ति को प्रबल मान गुप्त साम्राज्य पर आक्रमण कर 
दिया। स्कनन्‍्दगुप्त ने इस युद्ध का सकटकाल बडी साधना से झेला। साधारण सैनिकों की 
तरह रूखी भूमि पर सोकर उसने अपनी राते बितायी* और इस प्रकार उस युद्ध को जीत 
और पृष्यमित्रो से गुप्त साम्राज्य की रक्षा कर विचलित कुललक्ष्मी की फिर से प्रतिष्ठा 
की ।? यह विजय सपन्न होते-होते समवत कुमारगुप्त की मृत्यु हो गयी थीर्ण क्योकि 
इसका समाचार स्कन्दगुप्त ने पिता के मरने पर अपनी माता को वैसे ही सुनाया था जैसे 
कृष्ण ने शत्नुओ का नाश कर उसकी सूचना अपनी माता देवकी को दी थी ।* प्राय ४० 
वर्षों के लम्बे शासन के बाद कुमारगुप्त की मृत्यु सभवत ४५५ ई मे हुई। 


स्कन्दगुप्त विक्रमादित्य (४५५-६७) 

स्कन्दगुप्त सभवत ४५५ ई. मे ही पिता की गद्दी पर बैठा । पुष्यमित्नों का दलन 
उसने पहले ही कर लिया था, इससे आरम्भकाल मे उसे किसी शत्रु की आशका नही हुई । 
गुप्त साम्राज्य की सीमाएँ पूर्ववत्‌ बनी थी । अब भी बगाल और सौराष्ट्र के छोरो पर 


१'समुदित बलकोथान्‌पुष्यमित्रान्‌-सी. आई. आई. ३, पृ. ५४, ५५। २भक्षतितलशय- 
नीये येत नीता त्रियामा, वही।. _ विचलितकुललक्ष्मी-स्तंभवायोद्यतेन, क्षितिपचरण- 
पोढे स्थापितों वासपाद:', वहो। ४#पितरि विवमुपेते', बही। . * वही, आगे। 

सम्राट के गोप्ता (प्रान्तीय राज्यपाल) शासन करते थे, अब भी सम्राट्‌ (स्कन्दगुप्त) सैकड़ों 
राजाओंका अधिराटू (क्षितिपशतपति:) था। ? उसके सिक्कों और अभिलेबों के प्रसार से प्रकट 
है कि कठिनाइयों के बावजूद उसने पूर्वजों के साम्राज्य को पूर्ववत्‌ खडा रखा। उसके जूनागढ़ 
वाले लेख से प्रमाणित है कि किस प्रकार उसने पश्चिमी सीमा के सौराष्ट्र प्रान्त का गोप्ता' 
(शासक) नियत करने के लिए विविध सभावित शासको का गुण-दोष-विवेचन करते दिन-रात 
एक कर दिये थे। मालवा का सामत राज्य अब भी उसके माडलिक राजकुल के अधिकार 
में था और अब भी उज्जयिनी साम्राज्य की दूसरी राजधानी की भाति मानी जाती थी। 


हणों का आक्रमण 

फिर भी साम्राज्य की चूले ढीली पड गयी थी। कुमारगुप्त के विलासी जीवन ने 
सीमा के शत्रुओं को सजग कर दिया और वे सजग हो उठे। यद्यपि स्कन्दगुप्त ने अपने 
पराक्रम और अध्यवसाय से उनका सामना किया, अनेक बार उनको परास्त भी किया 
पर पतनाभिमुख साम्राज्य अब सभल न सका। पुष्यमित्रों की विजय के बाद ही स्कन्‍्द- 
शुप्त को हुणो के उस प्रबल झझावात का सामना करना पड़ा था जिन्होने अनेक साम्नाज्यों 
की रीढ़ तोड दी थी । हुणों के अन्य कबीले अनन्त धाराओ में मध्य एशिया-वाख्ती (आम 
दरिया की घाटी ) से भारत की ओर बढे। सामने १४,००० फुट ऊँची हिमालय की वर्फीली 
दीवार खडी थी, उसे वे अविलम्ब लाघ गये । इस काल उनका आधार पामीर मे वक्षु नद 
का काठा रहा था जहा से टिट्टीदल की भाति उठ-उठ वे भारत की उत्तरी सीमा पर गिरने 
लगे। पर उनके घोडो की बागडोर स्कन्दगुप्त के रिसालों से टकराकर रुक गयी। यशस्वी 
तपोनिष्ठ स्कन्दगुप्त की 'भुजाओं के हुणो से टकरा जाने से भवकर आवते बन गया, धरा 
कांप उठी ।* वह झझावातल एक बार तो रुका पर उसके निरन्तर गिरते आते वेगवान्‌ 
चपेटे स्कन्दगुप्त के रोके भी नही रुक सके, हुणो की अनवरत घाराओ ने साम्राज्य की जडों 
में पैठ उसे ढीला कर दिया और साम्राज्य की वह विशाल अट्टालिका गिरकर अपनी ही 
विशालता के खडहरो मे खो गयी। स्कन्दगुप्त स्वयं संभवत. इन्ही आक्रमणो मे से किसी 
एक में लडता हुआ मारा गया । 


पुरगुप्त प्रकाशादित्य 
स्कन्दगुप्त के बाद उसका सौतेला भाई पुरणगुप्त 'प्रकाशादित्य/ और “विक्रम” का 


१काहौस-अभिलेख, सी, आई. आई. १५, पृ. ६५, ६८। २ हणेयंस्थ समागतस्य 
सभरे दोर्ष्या' धरा कम्पिता भीमावतेकरस्थ-, सी. अई. झाई. ३, पृ. ५४, ५५। 

विरुद धारण कर गुप्त-सिंहासन पर बैठा । उसके सिक्‍को पर ये दोनो ही विरुद खुदे 
मिलते हैं। वह ४६७ ई. मे राज्यारूढ हुआ पर कब तक उसने राज्य किया इसका पता नहीं 
चलता । स्कन्दगुप्त ने समवत विवाह नही किया था जिससे उसके कोई सन्तान न होने से 
पुरगुप्त के कुल मे ही गुप्त साम्राज्य का उत्तराधिकार चला गया। सैदपुर भीतरी मे जहा 
स्कल्दग॒प्त का स्तभ खड़ा था वहीं एक मुहर मिली है जिसमें पुरगुप्त के उत्तराधिकारियी के 
नाम दिये हुए है--नरसिहगुप्त, कुमारगुप्त (द्वितीय) । इनके अतिरिक्त बुधगुप्त, भानु- 
गुप्त, विष्णगृप्त, बैण्यगुप्त ने भी राज किया । 


नरसिहगुप्त वालादित्य 


पुरगृप्त का उसकी रानी वत्सदेवी से पुत्र नरसिहयूप्त बालादित्य पिता की मृत्यु 
पर राजा हुआ। चीनी यात्री हुएन्त्साग ने लिखा है कि बालादित्य ने हुण मिहिरकुल को 
परास्त किया और नालन्द मे ३०० फुट ऊँचा एक दर्शनीय मंदिर बनवाया, जो स्वर्णखत्तित 
था। पर वह बालादित्य नि सन्देंह नरसिंहगुप्त बालादित्य नही, कोई अन्य नपति था । 
कारण कि नरसिहगुप्त के पुत्र कुमारगुप्त द्वितीय की एक जानी हुई तिथि ४७३ ई है 
जिसके पूर्व ही उसके पिता की मृत्यु हो चुकी होगी, जिससे वह इस तिथि से पर्याप्त आगे 
होनेवाले मिहिरकुल का समकालीन नहीं हो सकता ! 


कुमारगुप्त-द्वितोय 


नरसिहगुप्त बालादित्य का रानी महालक्ष्मी मे उत्पन्न पुत्र कुमारणुप्त द्वितीय 
पिता के मरने पर गुप्त-सिहासन पर बैठा । सारनाथ में मिले एक लेख से प्रकट है कि वह 
४७३२-७४ मे राज्य कर रहा था। मन्दसोर का वत्सभट्टी का रचा प्रसिद्ध काव्य-लेख इसी 
राजा के शासनकाल (४७२-७३) का है) रेशम के जुलाहों की एक श्रेणी ने दशपुर 
(मन्दसोर) के सूर्यमदिर का जीर्णोद्धार कराया था। मूल मदिर कुमारणगुप्त प्रथम के शासन- 
काल (४३६-३७ ) मे बना था |” 


बूधगुप्त 


भीतरी मे मिली मुहर के तीनो राजाओ का शासनकाल स्वल्प था, कुल ८ वर्ष । 
कुमारणुप्त द्वितीय के बाद गुप्तवश का राजा बुधगुप्त हुआ। सारनाथ के एक लेख से पता 
चलता है कि बृधगृप्त ४७६-७७ ई. मे राज्य कर रहा था। उसका कुमारगुप्त द्वितीय से 


)मन्दसोर का प्रस्तर लेख, सी. आई. आई., नं. १८, पृ. ७६-८८। 

क्या संबन्ध था यह कह सकना कठिन है। हुएन्त्सांग उसे शक्रादित्य (कुमा रगृप्त के दादा पुर- 
गुप्त के पिता) का पूत्न बताता है। शक्रादित्य (महेन्द्रादित्य) कुमारगुप्त प्रथम का विरुद था 
जिससे सभव हो सकता है कि चीनी यात्री ने वह विरुद कुमारगुप्त द्वितीय के साथ नामों की 
समानता के कारण जोड दिया हो, और बूधगृप्त कुमारगप्त द्वित्तीय का पुत्र रहा हो । बुध- 
गप्त के प्रातो के शासनादेश ओर अभिलेखो के प्राप्तिस्थानों से प्रकट होता है कि हुणों के 
आक्रमणों के बावजूद गुप्त साम्राज्य अभी बना हुआ था और अपने दूरवर्ती प्रातो पर भी 
वे शासन कर रहे थे। स्वय बुधगुप्त के शासनकाल मे बगाल में उसका गोप्ता पहले ब्रह्मा- 
दत्त, पीछे जयदत्त हुआ, पूर्वी मालवा का शासक उसका माडलिक नृपति महाराज मातृ- 
विष्णु था ओर कालिन्दी (यमुना) तथा नमंदा के बीच की भूमि पर उसके अन्य सामन्‍्त 
महाराज सुरश्मिचन्द्र का आधिपत्य था । बुधगुप्त के अभिलेख (पूर्वी पाकिस्तान के ) 
दीनाजपुर जिले के दामोदरपुर, उत्तर प्रदेश के सारनाथ और मध्य प्रदेश के सागर जिले के 
एरण नामक स्थानों से मिले हैं, जिससे बंगाल, मालवा, मध्य प्रदेश आदि पर उसका शासन 
होना निश्चित है, पाटलिपुज उसकी राजधानी थी। पर गुजरात और सौराष्ट्र के सबध मे 
नहीं कहा जा सकता कि अब भी वे युप्त साम्राज्य के अतर्गंत थे या उससे निकल गये थे । 


भानुगुप्त 

भानुगुप्त ही सभवत बुधगुप्त के बाद गुप्तो मे राजा हुआ भानुगुप्त और बुध- 
गृप्त का परस्पर क्या सबध था यह निश्चित रूप से नही कहा जा सकता । इस नृपति के 
शासन काल मे जो विशेषघटना घटी वह थी मालवा का गुप्तो के साम्राज्य से निकल 
जाना। उस पर हुणों का अधिकार हो गया था, यह इससे प्रमाणित है कि जहा मातृविष्णु 
बुधगृप्त का सामत शासक था, उसका छोटा भाई धन्‍्यविष्णु हुणराज तोरमाण का माड- 
लिक था। ५१० ई. के एरण-लेख से विदित होता है कि अर्जुन के समान परात्रमी श्री भानु- 
गृप्त के साथ उसका सेनापति गोपराज एरण आया और शत्रु से लडकर उसने वीरगति 
लाभ की ।? यह प्रसिद्ध युद्ध जिसमे गोपराज मारा गया था, प्रमाणत. हणो के विरुद्ध 
लडा गया था। इससे प्रकट है कि मालवा, गुजरात, सौराष्ट्र आदि से गुप्तो का अधिकार 
पहले-पहल भानुगुप्त के शासनकाल मे उठा और वहा के स्वामी, कम से कम कुछ काल 
तक के लिए हुण हो गये । बुधगुप्त के सिक्‍को से विदित होता है कि ४६४-६५ ई. उसके 
जीवन का अन्तिम वर्ष रहा था। इस अटकल से भानुगृप्त का शासनकाल ल. ४६५ ई. 
से ५१० ई. तक रहा होगा । 


"सी. आई. आई., ३, नं. २०, पृ. ६१-६३ । 


द् 

भानुगुप्त के बाद निश्चय गुप्त साम्राज्य के दूरवर्ती प्रान्त बिखर गये। कुछ सिक्कों 
में एकाध और नाम मिलते है, जैसे विष्णुगुप्त चन्द्रादित्य और वैण्यगुप्त द्वादशादित्य । 
इनसे से पहले का नाम नालन्दा की एक मुहर पर अकित मिला है जिसमे वह कुमार का 
पुत्न कहा गया है, संभव है यह कुमार कुमारणगुप्त द्वितीय हो। इन राजाओं का शासन बंगाल, 
बिहार और सभवत उत्तर प्रदेश के कुछ पूर्वी भागो तक सीमित था। बाद में अवश्य एक 
मुप्तकूल मगध और मालवा मे उठ खड़ा हुआ। सम्राटो वाले मूल गुप्तकुल से भिन्न करने 
के लिए इस मागध-मालव कुल को उत्तर गुप्तकुल कहते हैं । 


४. उत्तर गुप्तकुल 


पहले मगध फिर मालवा मे जिस उत्तर गृप्तक्ल का आधिपत्य हुआ वह छठी 
सदी के अन्त तक शासन करता रहा । सभवत. वे मगध के गुप्त सम्नाटो के ही वंशज थे, 
यद्यपि यह निश्चयपूर्वक नही कहा जा सकता। इस कुल के दो राजाओं, आदित्यसेन और 
जीवितगुप्त के लेख गया जिले के अफसाड और शाहाबाद जिले के देव-बरणा्क नामक 
स्थानों से मिले है । 


कृष्णगुप्त, हर्षगृप्त, जीवितगुप्त प्रथम 

इस वश का प्रतिष्ठाता कृष्णगुप्त था । हृ्षगुप्त और जीवितगुप्त प्रथम उसके 
उत्तराधिकारी थे । सभवत. गुप्त सम्राटो के अन्तिम दिनों भे ही इस राजकुल की 
प्रतिष्ठा हो गयी थी । इसमे और कन्नौज के मौखरि राजवश मे मरणान्तक सघधष चला । 
इन्होने मौखरियों का उन्मूलन किया और मौखरियो के सबंधी थानेश्वर के वर्धनों ने 
स्वयं इनका। इस वश के कृष्णगुप्त, हषगुप्त और जीवितगुप्त प्रथम ने संभवत ५१० 
ई. और ५५४ ई के बीच राज किया। अर्थात्‌ इन तीनों का शासनकाल ग्प्तसम्राट्‌ 
भानुगुप्त की मृत्यु और कुमारगुप्त तृतीय के राज्यारभ के बीच कभी होना चाहिए । 


कुमारगृप्त तृतीय, दामोदरगृप्त 

इनके बाद मगध के सिहासन पर कुमारणुप्त तृतीय बैठा जिसने अपने समकालीन 
मौर्खार नृपति ईशानवर्मा को परास्त कर उसके राज्य का कुछ भाग स्वायत्त कर लिया। 
मरने पर इस गुप्तराज की अन्‍्त्येष्टि प्रयाग मे हुई जो मौख्रियो के अधिकार मे था। 
उसका उत्तराधिकारी दामोदरगुप्त मोखरियो से हारकर युद्ध मे मारा गया। मौखरिराज 
ने मगध का एक बड़ा भाग अपने राज्य मे मिला लिया। फिर तो गुप्तो ने मगध छोड़ 
मालवा की शरण ली । 

सहासेनयगुप्त, देवगुप्त 

महासेनगृप्त (दामोदर गुप्त के पुत्न) ने मालवा में अपने नये गुप्त राजकुल 
की नीव डाली और शीक्र ही प्रसार की नीति अपनायी। उसने कामरूप (आसाम ) 
तक युद्धयात्ञा की और वहा के राजा सुस्थितवर्मा के विरुद्ध लौहित्य (त्रह्मपुत्र ) 
तक बढ़ता चला गया था । देवगृुप्त उसका पुत्र था। पुत्र ने पिता की प्रसार नीति जारी 
रखी और कन्नौज पर आक्रमण कर मौखरिराज ग्रहवर्मा को मार डाला। स्वयं उसका 
और मालव राजकुल का अन्त थानेश्वर के राज्यवर्धन के हाथो हुआ | 


५. सालवा के हुण ओर यशोवर्मा 


तोरमाण 

४५४ ई, मे गुप्त साम्राज्य पर प्रलयकर चोट करने के लगभग ३० वर्ष बाद 
हुणो के हमले फिर भारत पर हुए। ४८५४-८५ के हमलो का हृण नेता तोरमाण था । 
उसने पश्चिमी भारत से गुप्त साम्राज्य का शासन उठा दिया। मध्य प्रदेश के अनेक 
भाग उसके राज्य में समा गये । मालवा के नरेश धन्यविष्णु ने जो वराहमूर्ति की 
प्रतिष्ठा की, उसके अभिलेख मे अपने को तोरमाण का माडलिक घोषित किया। 
५१० ई में तोरमाण के साथ ही युद्ध मे गुप्त सम्राट भानुगुप्त का सेनापति गोपराज 
मारा गया । 


मिहिरगुल 

तोरमाण के बाद उसका पुत्र मिहिरगुल पिता की गही पर बैठा । वह अपने 
पिता से भी अधिक कर था। उसकी क्रूरता का वर्णन हुएन्त्साग और कल्हण दोनो ने 
किया है। चीनी यात्री लिखता है कि मिहिरगुल बौद्धों का वध कराता और उनके 
विहारो को जलवा देता था। कल्हण लिखता है कि उसे हाथियो का वध कराने का 
व्यसन था। हाथी पहाड की चोटी पर चढाकर नीचे गिरा दिये जाते थे। गिरते हाथियों 
की कातर चिम्घाड उसे बडी प्रिय लगती थी। यात्री का वक्तव्य है कि उसने मगध के 
राजा बालादित्य पर आक्रमण किया पर हराकर वह बन्दी बना लिया गया। बालादित्य 
ने उस पर दया कर उसे मुक्त कर दिया। तब मिहिरगुल कश्मीर के दरबार मे पहुचा 
जहा कश्मी री नृपति ने उसका बडा सत्कार किया, पर उस क्ृतघ्न हुण ने धूतंता से उसे 
मारकर उसका राज हड़प लिया। फिर भी वर्ष भर ही वह राज कर सका क्योकि शीघ्र 
ही उसकी मृत्यु हो गयी । किस बालादित्य ने मिहिरगुल को परास्त किया, यह कह 

सकना कठिन है, सिवा इसके कि तिथियों की पारस्परिक असंभावना से उसका विजेता 
मगध का नरासह बालावित्य नहीं हो सकता । 


यशोधर्मा 

सालवा के राजा यशोधर्मा के मन्दसोर के प्रसिद्ध स्तभलेख मे भी मिहिर- 
गूल का उल्लेख हुआ है। उसमे लिखा है कि उसने फूल चढाकर जनेन्द्र यशोघर्मा 
के चरण पूजे । प्रमाणित है कि बालादित्य के अतिरिक्त यशोधर्मा ने भी मिहिरगुल को 
परास्त किया हो । यह यशोधर्मा किस कुल का नृपति था, यह कहता तो कठिन है पर 
इसमे सनन्‍्देह नहीं कि उसने मध्य भारत के अनेक भागों पर गुप्त सम्राटो के बाद 
एकच्छत्न शासन स्थापित कर लिया था। उसका विरुद भी “विक्रमादित्य था। अपने उस 
अभिलेख मे वह कहता है कि उसने उत देशों को भी जीता जो गुप्तों के शासन से परे 
थे और जिनमे हण तक प्रवेश न पा सके थे। ब्रह्मपुत्न से उडीसा और हिमालय से पश्चिमी 
सागर के बीच के सभी राजा उसकी अभ्यर्थना करते थे । प्रमाणित है कि यह सम्राद 
मालवा का था और इसके प्रताप और शासन का अधिकतर प्रसार हूणो की मालवा- 
भूमि पर ही हुआ था। उसकी प्रशस्ति अतिरजित होती हुई भी सिद्ध करती है कि उसने 
हणो की शक्ति मालवा में तोड दी | सभवत उनको मालवा से निकाल बाहर करने के 
उपलक्ष्य में ही उसने चन्द्रगुप्त द्वितीय की भाति 'विक्रमादित्य/ विरुद धारण किया 
उसका एक और लेख ५३३-३४ ई का मन्दसोर में मिला है। 


६. उत्तर के अन्य राजवंश 


गुप्त सम्राटों के वैभवकाल में उत्तर भारत मे स्वतत्र राजकुलों का समुद्रगुप्त 
की विजयो के बाद प्राय' अभाव था । कुछ उनमे से निश्चय ऐसे थे जो उनके पूर्व काल 
या उत्तर काल मे समकालीन थे। इनमे से भारशिव नागो और वाकाटको का उल्लेख ऊपर 
किया जा चुका है | इनके अतिरिक्त भी कुछ ऐसे राज्य थे जिनका शासनकाल गुप्तो के 
उत्तर काल के आसपास ही पडता है। इनमे से भी उत्तर-गुप्तो और मौखरियो का सक्षिप्त 
विवरण दिया जा चुका है। यहा नेपाल, गुजंरो और वलभी का उल्लेख कर देना युक्ति- 
युक्त होगा, क्योंकि इनके प्राचीनतम राजकुन छठी सदी मे जाने हुए थे । 


नेपाल 
'वशावलियो' के अनुसार गोपालो, आभीरो और किरातो के बाद सूयेवशी और 
चन्द्रवशी राजाओं ने, फिर लिचछवियो ने नेपाल में राज किया । सुपुष्प लिच्छवि के बाद 

२३ अन्य राजाओ के, फिर जयदेव और ११ अन्य राजाओ के बाद वृषदेव का उल्लेख 
मिलता है। वृषदेव और उसके पुत्र शंकरदेव के कार्यो के विवरण अभिलेखो में भी मिलते 
हैं। धर्मदेव के पुत्र मानदेव ने ४६० और ५०५ ई के बीच नेपाल पर शासन किया और 
उसने पूरब मे अपने पिता के राज्य का विस्तार भी किया। वह बीसवा लिच्छवि राजा था, 
उसने मानगृह नाम का राजप्रासाद और मानविहार बनवाया । उसके पुत्र महीदेव के 
अल्पकालिक शासन के बाद वसन्‍्तदेव ने २६ वर्ष (५३२ तक) राज किया। कुछ काल 
बाद आभीरो ने नेपाल को जीत लिया जिन्हें लिच्छवि शिवदेव ने नेपाल से बाहर निकाल 
कर छठी सदी के उत्तरार्ध या अन्त में अपना णासन स्थापित किया । 


गुर्जर 

प्राचीन गुरजरों का उल्लेख किया जा चुका है । छठी सदी के मध्य हरिचन्द्र ने 
उनका राज्य जोधपुर मे प्रतिष्ठित किया । हरिचन्द्र वेदों और शास्त्रों में निष्णात ब्राह्मण 
कहा गया है। उसकी ब्राह्मण पत्नी से उत्पन्न पुत्र ब्राह्मण हुए और क्षत्रिय पत्नी से उत्पन्न 
पुत्रो ने प्रतीहार राजकुल की नीव डाली। समाज मे नये ब्राह्मण बनने और एक ही पिता 
से उत्पन्न पुत्रो में कुछ के ब्राह्मण कुछ के क्षत्रिय होने का यह सुन्दर प्रमाण है। हरिचन्द्र 
की क्षत्रिय पत्नी भद्रा को ही 'देवी' होने का अधिकार मिला | उसके चार पुत्रो, भोगभट, 
कक्‍क, रज्जिल और दह ने गुप्त साम्राज्य और मिहिरगुल और यशोधर्मा के बाद माण्ड- 
व्यपुर (मण्डोर, जोधपुर से ५ मील उत्तर) जीतकर वहा दुर्ग बनाया । हूरिचन्द्र के बाद 
माण्डव्यपुर मे उसके पुत्र रज्जिल और नरभट ने शासन किया। छठी सदी के बाद उनकी 
राजधानी मेडता (मेडन्तक) हुई । 


वलभी 

गुप्तो के मैज्ञक परिवार के सेनापति भटाक॑ (जो पहले सौराष्ट्र का गोप्ता रहा 
था) के वंशधर पाचवी सदी के अन्त मे गुप्त साम्राज्य के टूटते ही वलभी में स्वतत्न 
और शक्तिमान्‌ हो गये । सेनापति भटार्क और सेनापति धरसेत के बाद के नृपतियो ने 
महाराज और महासामन्त महाराज की उपाधि धारण की । वश का तीसरा राजा द्रोणसेन, 
धरसेन का भ्राता, सभवत बुधगुप्त का सामन्‍्त नृपति था। राज्य का आरम्भ सभवत 
४६५ और ४७५ ई. के बीच कभी हुआ और उसकी सत्ता शीघ्र ही समूचे सौराष्ट्र पर छा 
गयी । द्रोणसेन के बाद ध्ुवसेन, फिर धरपट्ट ने वलभी मे राज किया । दूसरे राजा गृहसेन 
(ल. ५५०-५७० ई.) ने गृप्तप्रभुता तज दी जिससे उसकी वशावली उसी के नाम से चलती 
है। उसके बाद उसके पुत्र धरसेन द्वितीय ने छठी सदी के प्राय अन्त तक राज किया । 


द्० गुप्सकाल का सांस्कृतिक इतिहास 
७. दकन के गुप्तकालीन राज्य 


गृप्त साम्राज्य के समकालीन और उत्तर कालीन समवर्ती कुछ राजकुलों ने दकन 
(दक्षिणी मध्य भारत) मे राज किया था। इनमे से प्रधान वाकाटको का सक्षिप्त विवरण 
पहले दिया जा चुका है, शेष नलो, भोजों, त्रैकूट के कलचुरियों, आन्ध्रो, गंगो आदि का 
विवरण नीचे दिया जा रहा है । 


नल 

नलों का उदय बरार अथवा वाकाटको के दक्षिणी प्रातो मे हुआ। छठी सदी 
के पूर्वार्ध के नल-महाराज भवत्त-वर्मा का दानपत्र जाना छुश्ग है। भवत्त अथवा भवदत्त 
वर्मा का पुत्र स्कन्द वर्मा हुआ जिसने कुल की प्रतिष्ठा बढायी और नलो की राजधानी 
पुष्करी (पोडागढ़ के इलाके मे) को फिर से बसाया। सभवतः उसने चालक्यराज कीति- 
वर्मा (५१६७-६७ ई.) के आक्रमण को व्यर्थ भी कर दिया । नलो का राज्य बस्तर के 
आस पास के प्रदेश पर फैला था और छठी सदी के आरम्भ मे वाकाटको के साम्राज्य 
के कुछ प्रात छीनकर बना था, जिसका अन्त कोशल के पाण्डुवशी राजाओ ने शीघ्र 


कर दिया। 


भोज 

यदुवशी हैहयो की एक शाखा भोज मथुरा से जाकर बरार मे बसी। कालि- 
दास ने इन्ही भोजों का उल्लेख रघुवंश के छठे सर्ग मे किया है। यही भोज कालान्तर 
मे अशोक और खारवेल के अभिलेखो मे भोजक कहलाये । इन्ही की एक शाखा कोकण 
के गोआ प्रदेश मे जा बसी जो महाभोज कहलायी और जिसका सबंध कुन्तल के चुटु- 
शातकर्णियों से था । उनकी राजधानी गोआ मे चन्रपुर (चन्दौर) थी। ताम्रपवों मे 
भोजो के राजा देवराज और चन्द्रवर्मा के नाम आये है जिन्होंने पाचवी सदी में राज 
किया था । 


ब्रेकुटक 

आभीरो के प्राचीन राज्य के प्रान्तो पर त्रैकूक राजकुल का उदय हुआ जो 
संभवत. आभीरो की ही कोई शाखा थी, जिसने आभीरो के संवत्‌ का भी उपयोग किया। 
त्रैकूटकी का उल्लेख कदम्बराज मयूरशर्मा के चौथी सदी के मध्य के चन्द्रवल्ली 
अभिलेख में हुआ है । पाचवी सदी के उत्तराध॑ तक तल्रैकूटकों ने अपने राज्य की 
सीमाएँ उत्तरी महाराष्ट्र और गुजरात तक बढा ली थी । अभिलेखो मे पाचवी सदी 

के तीन पिता-युत्र त्रैकूटक राजाओं---इन्द्रदत्त, धरसेन और व्याप्नसेन--का उल्लेख 
अभिलेखो मे हुआ है । इनमे से पहले ने कुल की प्रतिष्ठा स्थापित की, दूसरे 
ने अश्वमेध किया और तीसरे ने ४६३ ई मे कनन्‍्हेरी मे एक महाविहार चैत्य 
बनवाया । 


कलचुरी 

कलचुरियो की शक्ति छठी सदी के उत्तरार्ध मे बढ़ी जब उन्होने महाराष्ट्र, 
गुजरात और मालवा पर अधिकार कर लिया। राजकुल के गौरव के प्रतिष्ठाता क्ृष्ण- 
राज के पुत्न शंकरगण ने उज्जयिनी जीत ली और इस प्रकार अपने राज्य की सीमाएँ 
तासिक से पूर्वी मालवा तक बढा ली। उसकी प्रशस्ति समुद्रमृप्त की प्रशस्ति की अनेक 
रूप से नकल करती है। चालुक्यों ने कलचुरियो का अन्त किया। 


आध्य आनन्द 

प्राय इसी काल (चौथी-पाचवी ) सदी मे आनन्द राजकुल ने पल्‍लबो के अधि- 
कार से आध्र प्रदेश को मुक्त कर दिया । आनन्द राजाओ की राजधानी कन्हरपुर को 
उनके राजा कन्हर (स कृष्ण) ने बसाया। दामोदरवर्मा और अत्तिवर्मा ने फिर राज 
किया और शैव मदिर बनवाये। आनन्द कुल शिव का उपासक था जो पल्‍्लवो के साथ 
सघर्ष करता समाप्त हो गया । 


विष्णक्ण्डिन 

कृष्ण और गोदाबरी के काठे मे शालकायनो के बाद विष्णुकुण्डी राजकुल 
की प्रतिष्ठा हुई। राजकुल का प्रतिष्ठाता विक्रमेन्द्र (ल. ५०० ई.) था, पर राजवश के 
गौरव की स्थापना गोविन्दविक्रम जनाश्रय के पुत्र माधव वर्मा प्रथम जनाश्रय (५३५- 
८५ ई.) ने की। संभवत माघव वर्मा ने गोदावरी लाघ उत्तर की ओर आक्रमण किया 
और मौखरिराज ईशानवर्मा द्वारा ५५३ ई मे वह परास्त हुआ। इस राजा का यश साहित्य 
में भी प्रकट हुआ और अनेक पंडितो को इसकी सरक्षा मिली। दक्षिण की पडित-परम्परा 
मे इसका उल्लेख बार बार हुआ है । 

कलिग में दक्षिण की ओर कोट्टूर, एरडपलल, पिष्टपुर और देवराष्ट्र का वल 
समुद्रगुप्त द्वारा दूट जाने के बाद छठी सदी के आरभ मे माठरो और वासिष्ठो के नाम 
मात्र सुने जाते हैं, यहा पर वहा के पूर्वी गगो और दक्षिण कोशल के शरभपुरियो और 
पाण्डुबवशियो का उल्लेख किया जा सकता है । 


झर गुप्तकाल का सांस्कृतिक इतिहास 


पूर्वी गग 

पूर्वी गग मैसूर से आयें थे और उनकी राजधानी कलिंगनगर (गजाम जिले में 
मुखलिगम्‌ ) थी। थे शव थे और उनके राजकुल का प्रतिष्ठाता इन्द्रवर्मा पाचवी सदी के 
अन्त में हुआ। सभवत. इन्द्रवर्मा ने ४६६ से ५३५ ई तक राज किया। उसके बाद हस्ति- 
वर्मा और इन्द्रवर्मा द्वितीय सिहासनारूढ हुए जब छठी सदी का प्राय अन्त हो गया । 


शरभपुरीय, पाण्डुवशीय 

गुप्त सम्राट्‌ भानगुप्त के सामन्‍त सेनापति गोपराज के मामा (ल. ५१० ई.) 
शरभराज ने शरभपुर का निर्माण कर अपने शरभपुरीय राजकुल की नीव मध्य प्रदेश के 
रायपुर जिले मे डाली । उसने और उसके पुत्र महाराज नरेन्द्र ने पाववी सदी के अन्त में 
राज किया। छठी सदी के राजाओ मे प्रसन्नमात्र, जयराज, मानमात्र, दुर्गराज, सुदेवराज 
और प्रवरराज हुए । प्रवरराज के समय छठी सदी के मध्य के लगभग पाडुवशियों ने शर- 
भपुरीयों का अन्त कर दिया। पाण्डवरशीयो के प्रारभिक राजाओं मे प्रधान उदयन पाचवी 
सदी के अन्त में हुआ। उसका पुत्र इन्द्रबल था, इन्द्रबल का नन्‍न और नन्‍न का पुत्र तीवर 
था जिसने शरभपुरीयो का अन्त कर उनके राज्य पर अपनी प्रभुसत्ता प्रतिष्ठित की । 


बादामो के चालुक्य 

छठी सदी के मध्य मे गृप्तो के पतन के बाद ही दकन में बादामी (बीजापुर 
जिले) के चालुक्यो का उदय हुआ, जिनकी कई शाखाओ ने कई स्थानों पर राज किया । 
ये अपने को क्षत्रिय कहते थे। कुछ विद्वानों ने इन्हे कन्नड, कुछ ने गुर्जर, कुछ ने उत्तरा- 
पथ के चूलिक माना है। इस वश के पहले राजा पिता-पुत्र जयसिह और रणराग थे जो छठी 
सदी के पूर्वार्ध मे हुए। बश का प्रसिद्ध नृपति रणराज का पुत्र पुलकेशी प्रथम (ल ५३५- 
६६) हुआ जिसने अश्वमेध का अनुष्ठान किया। इससे प्रकट हे कि उसने पडोसियो की विजय 
की । उसके पुत्र कीतिवर्मा (५६६-६८ ई.) ने भी कुल के प्रताप का विस्तार किया, 
वातापी (बादामी ) में विष्णु के मंदिर बनवाये और राजघानी के पास वैष्णव गुहामदिर 
खुदवाया । 


८. दक्षिण के राज्य 


पलल्‍लव 
दक्षिण के राज्यों मे प्रधान पल्‍लव, पाड्य, चोल, कदब आदि थे। पल्खवो ने प्राकृत 

और सस्कृत दोनो भाषाओं मे शासनादेश घोषित किये जिनसे उनके शासन पर प्रभूत 
प्रकाश पडता है । उनका आरभ गुप्तो से पूर्व ही हो गया था और उनका राजकुल उनके 
बाद तक दक्षिण मे प्रबल बना रहा। उनकी प्राकृत घोषणाओ का काल २५० ई-३५० ई. 
अनुमान किया गया है। उनके सस्क्ृत ताम्रपत्र ३२५०-६०० ई. के हैं। हम यहाँ केवल 
तीसरी-चौथी सदी से छठी सदी के अन्त तक के काल का सक्षिप्त विवरण देंगे । 
प्रारभिक पल्‍लव राजाओ मे सबसे महान्‌ शिवस्कन्द वर्मा था जो चौथी सदी के 
आरम्भ मे काची की पल्‍लव गही पर बैठा | उसके बाद ३५०-७४५ ई. में विष्णुगोप ने 
शासन किया। समुद्रगुप्त की प्रयाग-प्रशस्ति मे दक्षिणापथ के परास्त राजाओं मे इसका 
नाम भी गिनाया गया है। इसी के समय से पललव राजाओं की घोषणाए सस्कृत मे जारी 
होने लगती हैं। यह क्‍या उत्तर का प्रभाव था ” इन घोषणाओ से ३५० और ५७५ ई. 
के बीच सोलह राजाओं के राज करने का पता चलता हैं। इनमे बीरकचे, स्कन्दशिष्य, 
सिहवर्मा प्रथम, कुमारविष्णु सिंहवर्मा द्वितीय और सिंहविष्णु उल्लेखनीय है। सिंह- 
वर्मा के समय सभवत चोलों ने काची पर अधिकार कर लिया था। उसके भाई कुमार 
विष्णु ने फिर से उस पर अधिकार किया। सिह॒वर्मा प्रथम और द्वितीय के बीच के 
काल पर सामग्री उपलब्ध नहीं। इस बीच कलप्रो ने आक्रमण कर तमिल देश पर 
अधिकार कर लिया था। सिंहवर्मा द्वितीय के पुत्र सिहविष्णु अवनिर्सिह (छठी सदी 
के अन्तिम चरण मे) ने पल्‍लवों के उस उत्कर्ष का आरभ किया जिसकी परिणति 


साम्राज्य मे हुई । 


कलपभ्र 

उरयुर के चोलो का इतिहास चौथी सदी से नवी सदी तक अन्धकार मे है। कलभ्रो 
के आक्रमण और तमिल देश पर उनके अधिकार ने चोलो को कुछ काल के लिए ग्रस लिया 
था । पीछे के चोल गृप्तो के बाद सम्नाट्‌ हुए जो हमारे अध्ययन के बाहर है। इससे यहां अब 
हम कल प्रो और पाण्ड्यो का उल्लेख करेगे । कलभ्र सभवत तिरुपति के कडवर थे जिन्‍्होने 
सातवाहनों के पतन और पललवोी के उदय के समय शक्ति अजित की और अपने आधार से 
विचलित हुए और उन्होने पल्‍लव, चोल ओर पाण्ड् तीनो को अपनी चोट से जरंर कर 
दिया। अच्युतविक्रात ने चोलो को कुछ काल के लिए उखाड दिया। उनके लिए ब्राह्मणो- 
त्तर सपत्ति भी अहाये न थी। अन्त में उनकी शक्ति कडुगोण पाण्डय और सिंहविष्णु पल्‍लव 
ने तोड दी । 

पाण्ड्यो का उल्लेख कालिदास ने भी अपने रघुवंश मे किया है कि उनके प्रताप 
से दक्षिण जाते सूर्य तक का प्रताप क्षीण हो जाता है। इस काल का उनका इतिहास सिवा 

इसके विशेष महत्त्वपूर्ण नही कि छठी सदी के अन्त में (ल. ५६०-६२०) राज करने 
बाले कड॒गोण पाड्य ने कलअ्नों का पराभव कर उनका बल तोड़ दिया । 


पश्चिमी गंग 


पूर्वी गयो का उल्लेख ऊपर किया जा चुका है। जिस प्रधान गग कुल से पूर्वी गगो 
(कलिशनगर ) का उदय हुआ था वे मैसूर (कोलार) के पश्चिमी गयो की ही एक 
शाखा थे। कोलार के इस प्रधान राजकुल का प्रारभ कोंगुनिवर्मा (माधव प्रथम) ने 
किया, जिसने ३५० ई. से ४०० ई. तक राज किया। माधव द्वितीय (ल, ४००-३४५ ई. ) 
नीतिशास्त्र और उपनिषदों से पारंगत था और उसने वात्स्यायन के पूर्वंगामी दत्तक के 
(गणिका ) सूत्रो' पर व्याख्या लिखी | साधव तृतीय (ल ४६०-५०० ई ) इस जैन कुलीय 
राजवश का शैव राजा था जिसने जैनो, बौद्धों और ब्राह्मणों तीनो को ग्राम दान दिये । 
अविनीत (ल. ५००-४५४० ई.) के बाद दुविनीत (ल ५४०-६०० ) ने दक्षिण मैसूर 
और कोगुदेश जीते । वह इस राजकुल का सबसे महान्‌ राजा था, स्वय कन्नड और सस्क्ृत 
का पडित तथा विद्वानों का सरक्षक था। किरातार्जुनीय का कवि भारवि उसी की संरक्षा 
मेथा। 


कदम्ब, मयूरशर्मा 


दक्षिण मे कदम्बों का ब्राह्मण कुल भी गुप्तो का समकालीन था। मानव्य गोत्नीय 
मयूर शर्मा ने वनवासी (कुन्तल, पश्चिमी दकन और उत्तरी मैसूर) मे कदम्ब राजकुल 
की प्रतिष्ठा की ॥ उसने पललवो से श्रीपवंत (कुर्नूल जिला) छीन लिया। एक अभि- 
लेख (सभवत २५०-३०० के बीच का) उसे १८ अश्वमेधो का अनुष्ठाता और विभिन्न 
जातियो का विजेता कहता है । उसका ठीक राज्यकाल तो नहीं बताया जा सकता पर 
सभवत्त वह समुद्रग॒ुप्त के आक्रमण काल में ही दक्षिण मे कभी उठा। इससे उसके शासन- 
काल का अनुमान विद्वानों ने ल. ३४० और ३७० ई. के बीच किया है। 

मयूरशर्मा के बाद उसके पुत्र कगवर्मा (स्कन्दवर्मा) ने सभवत ३७० ई. से 
३६५ ई. तक राज किया। उसने अपनी उपाधि 'धरंमहाराजाधिराज' धारण कर कुल नाम 
शर्मा से वर्मा कर दिया! वाकाटक विन्ध्यसेन द्वारा पराभव के बाद उसका पुत्र भगीरथ 
(ल ३६५-४२० ई.) गद्दी पर बैठा। सभवत इसी राजा के यहा चद्धगुप्त द्वितीय का 
राजदूत बनकर कालिदास गया था और परिणामस्वरूप अपना आज अप्राप्य काव्य 'कुन्तले- 
इवर दौत्य' रचा था। उसके पुत्र काकुत्स्थवर्मा (ल ४३०-५० ई ) का विवाह गृप्तकुल 
में हुआ था। संभवतः इसी विवाह का दौत्य कालिदास ने किया था। उसके पूर्व उसके भाई 

रघु ने प्राय. दस वर्ष कुन्तल पर शासन किया था। काकुत्स्थवर्मा के बाद उसके दो पुत्रों 
शांतिवर्मा (ल. ४५०-४७४ ई.) और कृष्णवर्मा ने पिता का राज्य बाट लिया। बाद के 
मुगेशवर्मा (ल. ४७५४-९० ई.), कुमारवर्मा और मान्धातृवर्मा (ल. ४६०-६७) 
दुर्बल नरेश हुए परन्तु मृगेशवर्मा के पुत्र रविवर्मा ने पश्चिमी गगो से सफल लोहा 
लिया, पर उसके पुत्र हरिवर्मा (ल. ५३७-४७) के समय उसके सामंत पुलकेशी प्रथम 
चालुक्य ने बादामी में अपना स्वतत्न राज्य स्थापित किया । हरिवर्मा क्ृष्णवर्मा द्वारा 
स्थापित दूसरी कदम्ब शाखा के नृपति क्ृष्णवर्मा द्वितीय से लडता मारा गया और उसका 
राज्य उस दूसरी शाखा की भुक्ति बन गया । दूसरी शाखा मे अश्वमेधयाजी कृष्णवर्मा प्रथम 
(ल ४७४५-८५) के बाद तिपवंत (सभवत हलेबिड) में विष्णुवर्समा (ल ४८५-६७), 
सिहवर्मा (ल ४६७-४५४०) और कृष्णवर्मा द्वितीय हुए। क्ृष्णवर्मा द्वितीय (ल 

५४०-६५ ई ) ने अश्वमेध किया और गगराज से बहिन का विवाह कर अपनी शक्ति बढा 
दूसरी सगोत्री शाखा का अन्त कर दिया । उसका पुत्र अजवर्मा (ल. ५६५-६०६) कीति- 
वर्मा चानृक्‍्य की प्रभुसत्ता मे समा गया और शीघ्र ही बाद वनवासी के कदम्ब कुल का 
स्वंथा अन्त हो गया । 

इस प्रकार उत्तर और दक्षिण भारत की राजनीति प्रायः २०० ई से ६०० ई 

तक विविध राजकुलो के उदयावसान से उद्वेलित रही। उत्तर की राजनीति पर भारशिवों 
के बाद जो गुप्तो की प्रभुता हुई तो, उनके युद्धो और आक्रमणो के बावजूद देश में शाति 
कायम रही और साहित्य-कला के क्षेत्र में प्रतिमान प्रस्तुत होते रहे। दक्षिण के इतिहास 
में भी, यद्यपि महान्‌ चोलों का अभी उदय नही हुआ था, यह युग कुछ कम महत्त्व का नही। 
बहा के राजाओ ने भी शैव, वैष्णव, जैन होते हुए भी विविध धर्मावलबियो के साथ सहिष्णुता 
और उदारता का व्यवहार किया। साहित्य के अनेकानेक ग्रथ लिखे गये, मदिर और दरीगृहो 
का निर्माण हुआ। भित्तियों पर चित्न लिखे गये। इस युग मे क्षत्रिय कुलों के अतिरिक्त वाकाटक, 
कदम्ब आदि ब्राह्मण कुलों का उद्भव और उनके द्वारा क्षात्र धर्म का निर्वाह यद्यपि शुग, 
काण्वायन गौर सातवाहन राजकुलो के उदाहरण से सर्वथा अभिन्न नही, फिर भी अपनी 
विशेषता रखता है । आगे के अध्यायो मे इसी यूग की भारतीय सस्क्ृति का इतिहास उद्घा- 
टित होगा । यह युग प्रतीकत गुप्तयुग--भारतीय इतिहास का स्वर्ण युग--कहलाता है । 
प्रतीकत क्योकि गुप्तो के अतिरिक्त इस काल अन्य भी स्वतत्न राजकुल थे, फिर भी गुप्तों 
के बल और सास्क्ृतिक अभ्युदय का प्रभाव समूचे भारत पर, हिन्दूकुश से सिहल तक, 
दोनो समुद्रो के बीच और उनके पार द्वीपसमूहो तक पडा। यह युग मोटे तौर से २०० ई. 
से ६०० ई तक माना जाना चाहिए । कुषाणो का अन्त और हर्ष तथा राजपूतो का उदय 
उसकी सीमारेखाए है । 

४2 १६ से ४७१४ ई० के बीच का भारत 
समुद्रगुप्त का साज्ाज्य 
समृद्रगुप्त के प्रत्यन्त राज्य 

चन्द्रग॒ुप्त द्वितीय की साधारण स्वीमा 

परिश्िष्ट 
गुप्त सझ्राटों का यंशव॒क्ष 
(श्री) गुप्त (ल० २७५-३०० ई०) 
घटोत्कचगृप्त (ल० ३००-३१६ ई०) 
चन्द्रगुप्त प्रथम-कुमार देवी (ल० ३१६-३३४ ई०) 


समृद्रगृप्त-दत्तदेवी (ल० ३३५-३७५ ई०) 
| 


[ | 
रामगुप्त-धुवदेवी (३७५६०)  चन्द्रगुप्त द्वितीय-धुवदेवी (ल० ३७४५-४१४ ई० ) 





। -कुबेरनाग 

वैष्यगुप्त 


अध्याय ४ 
साहित्य 


गुप्त राजकुल का उदय भारतीय सामाजिक, धामिक, साहित्यिक समुदय का 
भी कारण हुआ । जिस शान्ति और समृद्धि का वातावरण उस युग मे भारतीय घरा पर 
उतरा वह उस राजकुल के राजनीतिक अभ्युदय के अभिमत का परिचायक है। राजमार्गे 
वाणिज्य और यात्रा के लिए सर्वथा सुरक्षित थे, शासन ने नगर-जनपद को चोर-साहसिको 
के भय से निःशंक कर दिया था। समकालीन कवि कालिदास ने समुचित ही कहा था कि 
रघु (समुद्रगुप्त और चन्द्रगुप्त द्वितीय के सम्मिलित तेज-पुज) के शासन मे विहार के 
लिए जाती, राह में मदाधिक्य से निद्रागत नर्तंकियों (वेश्याओं) के वस्त्र तक जब वायु भी 
छूने का साहस नही करता, फिर चोरी के लिए हाथ कौन बढाता--- 

यस्मिन्‌ महों शास्तति वाणिनीनां निद्रां विहाराधपथ्थ गतानाम्‌ । 

वातोषपि नासंखयदंशकानि को. लम्बयेदाहरणाय हस्तम्‌ ॥ 

(रघुबवश ६, ७५) 

इतिहास प्रसिद्ध है कि चीनी यात्री फाह्यान चन्द्रगुप्त विक्रमादित्य के शासतकाल 
में चौंदह वर्ष तक नगरो, जनपदों और वनो मे दौडती सडको पर चलता रहा था और एक 
बार भी उसे चोर-डाकुओं का सामना नही करना पडा । साहित्य रचना के लिए यह 
काल निश्चय आदर्श था और आदर्श साहित्य का सर्जन तब अविरल हुआ भी | सामाजिक 
और धघधामिक, ललित ओर वैज्ञानिक, सभी प्रकार का साहित्य उस काल सस्क्ृत, प्राकृत, 
अपभ्रश और द्रविड-तमिल आदि भाषाओं मे रचा गया, जो किसी युग के लिए गौरव 
और अभिमान का विषय हो सकता है। हम नीचे इसी सर्वंतोमुखी साहित्य की सक्षेप 
में चर्चा करेगे । 

गुप्तो का यह स्वर्णयुग साधारणतः ईसा की तीसरी सदी से छठी सदी के अन्त 
तक माना जाता है। उस राजकुल का उदय तीसरी सदी के उत्तर काल मे हुआ और 
छठी सदी के अन्त तक उसके प्रधान तथा गौण कुल भारत के विविध प्रदेशों पर राज करते 
रहे । इसके अतिरिक्त अन्य राजकुलों के शासकीय वातावरण पर भी गुप्तो का गहरा 
प्रभाव पडा था और उनकी राजसभा और शासन उन राजकुलों के आचरण के लिए 
प्रमाण बन गये थे | मोटे तौर पर इस युग के उदय और अन्त की सीमाए लगभग २५० ई 


साहित्य घट 


और ६००-६४५० ई. के बीच खींचनी होंगी । इस यूग का साहित्यिक आरंभ प्रायः अवदानों 
के रचनाकाल से ही हो जाता है और ह्ष-पुलकेशी के समय तक, प्रायः भारवि और 
दण्डी के सर्जय काल तक चलता रहता है। साहित्य के अनन्त सूरियों और साधकों ने इस 
बीच ललित कथाओं , प्रशस्तियों, काव्यों और नाटकों का विरचन किया जो भारतीय 
भारती के भाल का तिलक बन गया । 


१. संस्कृत 
सस्क्ृत के क्षेत्र मे तब का साहित्य मौलिक सर्जन की दिशा मे अपना सानी नहीं 
रखता । यहा हम पहले ललित साहित्य पर विचार करेंगे। इस युग का हृदय कालिदास 
का साहित्य है, पर उसके आरंभ के पहले उसके पूर्ववर्ती अथवा शीक्न-पूर्वंगामी साहित्य 
कीओर सकेत कर देना यहा उचित होगा, जो उस महाकवि के भी उद्गम और विकास 
की पृष्ठभूमि सिद्ध हुआ । 


(क) ललित साहित्य 

इस युग से शी ध्र-पूर्व का युग धर्मों के उदय और विकास का रहा था और धर्म के 
आग्रह और उसके प्रचार के लिए उसने विशेषत- सस्कृत के ललित रचनाविधान का आश्रय 
लिया था। महायान ने जो व्यक्तिगत देवाराधन बुद्ध और बोधिसत्त्वों के माध्यम से 
देश मे प्रचलित कर दिया था, तो देवचरितों के साहित्वनत स ज॑व की तत्काल आवश्यकता 
समझी गयी और इस रचनाविधान मे जिस साहित्य के मान और रूप को प्रमाण माना गया 
वह धर्म से स्वतत्न सवंथा सामाजिक था, न हिन्दू था, न बौद्ध, न जैन । रस उसका रक्त- 
प्रवाह बना और प्रबन्ध-कथाए कलेवर बनी, जिससे यद्यपि परिणाम मे गृहत्याग को पोषण 
मिला, गृहस्थ का जीवन भरा-पुरा और भारती मुखर हुई । 


अवदान 


इसी परम्परा मे अश्वधोष को बौद्ध धर्म के प्रचार के लिए बुद्धचरित' और 
सौन्दरनन्द' के प्रवन्ध काव्य लिखने पड़े, जिनके अन्तरंग जीवन के रससिक्त प्रकरणो 
से चमत्कृत हुए । चरित-कथाओ की यह साहित्यिक प्रक्रिया विशेष कर बौद्ध साहित्यकारों 
के रससिक्त अवदानो' (कथाओं ) मे विन्यस्त हुई । बौद्ध कृंतिकारों ने माना कि बुद्ध 
और अहंतो के जीवन का प्रभाव सद्गृहस्थ के जीवत पर पडेगा और उसे सभी रूपों 
से ऋद्ध करने के लिए उन्होंने अपने अवदान रचे । इन अवदानो मे प्राचीनतम अवदान- 
शतक' संभवत: अश्वधोष के शीघ्र ही बाद १०० और २०० ई के बीच कभी रचा 

गया, क्योंकि इसका चीनी अनुवाद तीसरी सदी ईसवी में प्रस्तुत हो गया था। अवदानशतक 
में इस प्रकार सौ महिमावानों की 'दृष्टान्त' परक कथाएं सर्वास्तिवादी बौद्धों के विनयपिटक' 
के आघार पर निर्मित है। इससे भी अधिक महत्त्व के अवदान उसी “विनयपिटक' की पृष्ठ- 
भूमि से उठे और ददिव्यावदान' मे सगृहीत हुए। इस रचना का एक अंश चीनी 
भाषा मे २६५ई में अनूदित हुआ था, जिससे प्रकट है कि यह ग्रथ दूसरी-तीसरी ईसवी 
तक प्रस्तुत हो चुका था। इसी ग्रथ मे अशोक के पुत्र कुणाल की प्रसिद्ध कथा दी हुईं है कि 
किस योजना से उसके रूप की प्यासी विमाता तिष्यरक्षिता ने कुणाल की आंखे निकलवा 
ली थी । इसी रचना का एक विशिष्ट भाग अशोकावदान भी है जिसमे अशोक के 
उपगुप्त द्वारा सद्धमं मे दीक्षित होने की कथा संगृहीत है। दिव्यावदान' अनेक अद्भुत 
और ललित कथाओ का सरल सग्रह है ! 
अवदानों की भाषा सरल सस्क्ृत है--गद्य और पद्चममयी । गद्य मे कथाएं 
विकसित होती हैं और छन्‍्द मे गाथाए कही जाती है। अनेक स्थलों पर उनसे काव्य का 
रस चू पडता है। एक स्थल इस प्रकार है जिसका छन्‍्द और अर्थ दोनों 'बुद्धचरित' से 
प्रभावित हैं-- 
तृष्णानिलें: शोकशिखाप्रधण्डश्वित्तानि दग्धानि बहुप्रकारम्‌ । 
आशावता  सप्रणयाभिरामंर्दानाम्बुघेकं: शमयाम्भभूव ॥। 
(दिव्यावदान, ३८) 
उसके प्रणय से अभिराम दान की जलघधारा से आशावन्तो के मन मे अवसाद से 
धधकती तृष्णा की ज्वाला शान्त हो गयी । 


मातृचेट 

इसी कालातर का कवि मातृचेट है जिसकी अनेक कृतियों का उल्लेख साहित्य मे 
मिलता है। उसका कोई समूचा काव्यग्रंथ तो आज उपलब्ध नही है पर उसकी रचना 
'शतपञ्चाशतिक स्तोत्न” के अनेक खडित अश मिलते है, जिनसे इस कवि की रचनाशक्ति 
का परिचय मिलता है। यह महत्त्व की बात है कि सस्कृत में देवस्तुतियो की जो परम्परा 
चली उसके शिखर पर यह कवि खड़ा है। मातृचेट को हम स्तोत्न साहित्य का प्रवर्तक मान 
सकते हैं । 


आयेश्र, जातकमाला 


शीघ्र ही बाद तीसरी सदी ईसवी मे अश्वघोष के पश्चात्‌ बौद्धों के महान्‌ संस्कृत 
कवि आरयंशूर ने अपनी 'जातकमाला” रची | इससे प्रकट है कि संस्कृत काव्यधारा ब्राह्मण 


साहित्य श्ष्‌ 


घर्मं से भिन्न बौद्ध धर्मावलम्बियों को भी स्वीकृत हों चुकी थी। इस काव्य की सारी 
कथाएं पालि भाषा में लिखे प्रसिद्ध जातकों” मे पहले से ही उपलब्ध थी, बारह कथाएं 
(पालि) 'चरियापिटक' में भी मिलती हैं, पर सस्कृत की काव्यशैली में लिखी जाने 
वाली इन कथाओ का आदिम विस्तार निश्चय आयंशूर ने किया । बुद्ध के उदार शील का 
उद्घाटन इन कथाओ में अपरिमित रस के अभिसिचन के साथ हुआ है। प्रसिद्ध चीनी 
भात्री ईत्सिंग के उल्लेख से प्रकट है कि जातकमाला बहुत लोकप्रिय हो गयी थी । इसकी 
लोकप्रियता का सबसे विशिष्ट प्रमाण तो यह है कि अजन्‍्ता के भित्तिचित्रों में इसके 
छन्‍्दों और दृश्यो का अकन हुआ है। कब यह ग्रथ रचा गया, यह निश्चयपूर्वक तो नही 
कह! जा सकता पर चूकि आयंशूर के एक अन्य ग्रंथ का अनुवाद चीनी भाषा मे ४३४ ई. 
में हुआ, इस कवि का तीसरी सदी ईसवी में गुप्त शासनकाल के आरभ मे कभी प्रादुर्भाव 
मानना यूक्तिसगत होगा । 

आयेशूर के गद्य और पद्म दोनो मधुर और सयत हैं । उनमे सुरुचि और सौदयें 
है। पिता द्वारा पली और बाल-परिवार के दान मे विसजित कर दिये जाने पर बालक 
करुण स्वर मे कहता है--- 

नेबेद मे तथा वुःखं यदयं हन्ति मां द्विजः । 
नापश्यमस्धां यक्त्वद्य तद्दिवारयतीव सास्‌ ॥ 
रोदिष्यति चिरं नूनमम्बा शून्ये तपोवने । 
पुद्रशोकेन कृपणा हतशावेबव चातकी ॥ 
अस्मदर्थ. समाहत्य वनान्मूलफल बहु । 
भविष्यति कर न्वम्बा वृष्ट्या शन्यं तपोवनम्‌ ॥ 
इसमे नावश्वकास्तात हस्तिका रथकाश्च ये । 
अतोष्घ॑ वेयमस्वायं शोक॑ तेन विनेष्यति ॥" 

“दुख इसका नही कि ब्राह्मण मुझे पीटता है, शूल की भाति हिये मे जो बात चुभ 
जाती है वह मां को न देख पाना है। मा अकेली तपोवन मे चिर काल तक पृत्रशोक में 
रोयेगी जैसे मरे बच्चे के शोक से चातकी रोती है। हमारे लिए वन मे उसने अनेक फल-मूल 
सजो लिये हैं, पर जो वह तपोवन को हमसे शून्य पायेगी तब उसका मन कैसा हो उठेगा ? 
पिता, ये रहे हमारे खिलौने--घोड़े, हाथी, रथ---आधे इनमे से मा को दे आओ जिससे 
बह दुख-कातरा मा अपना अवसाद सिटाये ।' प्राचीन साहित्य में इतनी करुण वाणी 
बालक ने कहां बोली ? 


१कीय : हिस्ट्री भाव संस्कृत लिट्रेचर, पु. ६८-६६ । 

आय॑देव, चन्द्रगोमी, शान्तिदेव 

आर्यशूर की जातकमाला', पज्चतत्र' अथवा तन्त्राख्यांयका' की ही भाति 
सस्कृत काव्य की उस शैली मे, जिसमे गद्य की कथा मे पद्य का लालित्य गुथा होता है, 
प्रथम है। काव्यशैली के विधान से ही ल० २४० ई. के बौद्ध पंडित आयंदेव ने अपनी 
चितु'शतिका' में गगास्नान से पाप के विनाश और पुण्य के सचय के ब्राह्मण विधान पर 
घनी चोट की और उसका मजाक उडाया। “शिष्यलेख धर्मंकाव्य' इसी शैली मे लिखकर 
इस काल के प्रसिद्ध वैयाकरण चन्द्रगोमी ने शिष्यो को बौद्ध श्रम की शिक्षा दी। बाद, 
इसी परम्परा में शान्तिदेव ने महायान की महिमा बोधिचर्यावतार” मे गायी जिसकी 
भाषा और भक्ति का सौदर्य असाधारण ललित और आकर्षक है । 


अभिलेख (हरिषेण ) 
गुप्तकालीन साहित्य का एक विशिष्ट रूप गृप्त सम्राटो के शिलाओ और स्तभों 
पर खुदे अभिलेख है जो ओज, माधुयें और पदलालित्य मे म्रथरचित साहित्य से घटकर नही। 
अधिकत्तर प्रशस्तिया होने से वे प्रभावशक्ति मे तो विशेष स्तुत्य है। समुद्रग॒प्त, चन्द्रगुप्त, 
कुमारणगुप्त प्रथम, स्कन्दगुप्त, कुमारगुप्त द्वितीय आदि सभी ने अपने शासन और विजयो 
के अभिलेख खुदवारय , जिनकी विपुल सपदा आज हमे उपलब्ध है। वह युग काव्य की दृष्टि 
से इतना सपन्न था कि गुप्त सम्नाटो के सिक्‍को पर जो लेख खुदे मिलते है वे भी लगते द्वै 
जैसे छन्दखण्ड हों । कुछ उदाहरण इस प्रकार हैं--समरशतविततविजयों ज़ितरिपु- 
रजितो दिव॑ जयति", राजाधिराज: पृथियोविज्ञित्वा दिव॑ जयत्याहृतवाजिमेध:ः *, 
क्षितिमवजित्य सुचरितेदियं जयति विक्रमादित्य: )। नीचे गुप्त सम्राटों के कुछ अभिलेखो 
के उदाहरण दिये जाते है । 
वैसे तो गद्य होते हुए भी ललित काव्यशली मे लिखा पहला अभिलेख शक-महाक्षत्रप 
रुद्रदामा का १५० ई का गिरनार का है, पर है वह विशुद्ध गद्य ही। गद्य-पद्य शैली में 
समसामयिक काव्य-गाथाकाल का समवर्ती अभिलेख समुद्रगुप्त का राजकवि हरिषेण 
प्रस्तुत करता है। यह अभिलेख उस नृपति की विजयो का प्रशसात्मक निरूपण है जो 
इलाहाबाद के किले मे खडे अशोक के स्तभ पर ही खुदा है। इसका गद्य समस्तपदीय और 
ललित है जो इस दृष्टि से आगे की सदियो मे होनेवाले गद्य काव्य के कवि सुबन्धु और 


"समुद्रगुप्त के ध्वजाधारो सिक्कों पर, सामने की ओर । >चन्द्रगुप्त द्वितीय को 
अश्वसेध-मसुद्राओं पर, सामने को ओर । उसी राजा की छलत्रम॒व्रा पर, सामने 


की ओर। 


साहित्य 6३ 


बाण के लिए 'माडल' प्रस्तुत करता है। समूचा काव्य --जिसे हरिषेण ने स्वयं काव्य 
कहा भी है--गद्य-पद्य की सयुक्त रचना है और एक ही वाक्य में प्रस्तुत है। कवि की 
काव्यशक्ति राजा की कठिन आत्मसत्ता और कठिनतर शस्त्रासत्रों और समरागणों के 
अनुकूल उठ आती है । विजयी की काव्यप्रियता का वर्णन इस प्रकार है--विहृज्जनोपजी- 
व्यानेककाब्यक्रियाभि: पभ्रतिष्ठितकविराजशब्दस्थ । उसका गायन-वादन प्रेम नीचे 
के ललित गद्यखण्ड मे निदर्शित है--निशितविदग्धमतिगान्धर्वललितेब्नोंडितत्रिदश- 
पतिग्रुतुम्बुरुनारदादे: । वैसे ही सम्नाट्‌ के प्रचण्ड प्रताप का वर्णन इस वाक्यखण्ड में 
हुआ है--सर्वकरदानाशाकरणप्रणामागमनपरितोषितप्रचण्डशासनस्य-जैसे निम्नलिखित 
में भी--देवपुत्रशाहिशाहानुशाहिशकमुरुण्डे: सेहलकादिभिश्च सर्वेद्रीपवासिभिरात्मनिवरे- 
दनकन्योपायनदानगरुत्सदं कस्वविषयभुक्तिशासनयाचनाथपायसेवाकृतबाहुवी यंप्रसरघरणि- 
बन्धस्थ) आदि । 
हरिषेण अपने छन्‍्द मधुर लघुपदीय शैली मे लिखता है । वृत्ति उसकी वैदर्भी है, 

नितान्‍्त ललित । समूृद्रगुप्त भरे सभास्थल पर चन्द्रगुप्त को अपना उत्तराधिकारी भरे 
कण्ठ और भरी आखो से उसे गले लगाकर आर्य” कहकर चुनता है, आदेश करता 
है---इस समूची धरा का पालन करो ( --सभ्य सतोष की सास लेते हैं, तुल्य कुलजो 
(भाइयो ) के चेहरे मुरझा जाते है-- 

आर्यो होत्यूपगह्मा भावषिशुनेरुत्कणित रोमभिः 

सभ्येष्च्छवसितेष॒तुल्यकुलजम्लानाननोद्वीक्षित: । 

स्नेहव्यालुलितेन बाष्पगुरुणा तत्त्वेक्षिणा चक्षुषा 

यः पिल्वाभिहितो निरीक्ष्य निखिलां पाह्मेबमुर्वीर्भिति ॥ * 
और यह कवि सम्राट्‌ का केवल राजकवि ही नही उसका सान्धिविग्रहिक (परराष्ट्र सचिव) 
भी है। उसका सरक्षक सम्राट्‌ स्वयं अनेक काव्यक्रियाओ' द्वारा कविराज' विरुद से 
विभूषित है, स्वय मधुर गायक और वीणाबादक है (वीणावादन करती उसकी आकृति 
उसके एक प्रकार के सिक्‍को पर उत्कीर्ण है), जो अपनी बूद्धि की प्रखरता से देवताओ के 
गुरु बृहस्पति और गायन-वादन से तुम्बुरुऔर नारद को लज्जित कर देता है । अभिलेख 
तत्कालीन काव्यकारता का स्वय कीतिबन्ध है। यह अभिलेख ३४५. का है। 

अगले ही शासन मे चन्द्रगुप्त विक्रमादित्य (चन्द्र) ने उस लोहे के स्तभ पर 

अपनी प्रशस्ति खुदवायी जो मेहरौली के पास कुतुबमीनार के आगन में खडा है। इसका 
कवि कौन है यह कह सकना प्रमाणाभाव में संभव नही, पर नि सदेह काव्य समकालीन 


प्रयाग स्तंभमलेख, फ्लीट, सी. आई. आई., भाग ३। >चही। 


ह्ड गुप्तकाल का सांस्कृतिक इतिहात 


शैली का, गुप्त लिपि में खुदा, प्रतिबिम्ब है। चन्द्रगप्त मालवा-गूजरात में जब शकों को 
परास्त करता है तब वे अन्यो के साथ सघ बना बगाल मे उसको चुनौती देते हैं। चन्द्र तब 
विद्युत्‌-गति से बगाल पहुच युद्ध मे उनका संघ तोड देता है, फिर पच्छिम की ओर घूम 
पंजाब की सातो नदियों को लाघ वह्लीक (आमू दरिया की घाटी) में हुणों को घूल चटा 
कैसर की क्यारियों मे अपने घोडे फिराता है, उसके पराक्रम की गन्ध से सागर सुबासित 
हो उठते हैं--- 
यस्योहर्तवतः. प्रतीपमुरसा शब्रन्‌ समेत्यागतान्‌ 
बड्भेध्वाहबबरतिनोईभिसिखिता खड््न कीतिभुजे । 
तीर्त्वा सप्तमुखानि येन समरे सिन्धोजिता बाहिका 
यस्याद्याप्पधियास्थते जलनिधिर्बीर्यानिलेदक्षिण: ॥' 
पिता कुमारगुप्त की अधिकतर लडाइया बीरवर स्कन्दगुप्त ने लिखी। उसके दो 
अभिलेख, एक गिरनार पर्वत पर, दूसरा सैदपुर भीतरी के स्तभ पर, खुदे मिले हैं जो काव्य- 
बद्ध हैं और जिनकी भारती अपनी गेयता और शक्ति मे असामान्य है। एक उदाहरण लैं-- 
पितरि दिवमुपेते बिप्लुतां वंशलक्ष्मीम्‌ 
भुजबलपिजितारियं: प्रतिष्ठाप्य भूयः । 
जितमिति परितोषान्मातरं सास्ननेत्राम्‌ 
हतरिपुरिय कृष्णो देवकीमभ्युपेत: ॥- 
मन्दसोर का प्रसिद्ध सूर्यमन्दिर का अभिलेख कुमारणुप्त द्वितीय के शासनकाल मे 
४७३-७४ ई. में खुदा वत्सभट्टी का कविकाये है। कालिदास का परवर्ती और उसके काव्य 
से प्रभावित, जो स्वय कालिदास के मेघदूत का अनुसरण करता है, वत्सभट्टी है। 
वह हरिषेण की भांति राजकवि नही, राजा का मत्री नही, सभवत गाव का, दशपुर 
के जनपद का कवि है, जो सभवत शुल्क लेकर सूरययमन्दिर का जीर्णोद्धार कराने वाले 
रेशम के जुलाहों के लिए काव्य रच देता है । कितनी अद्भुत गेयता है उसके छन्द मे- 
चतुस्समुद्रान्तविलोलमेखलां. सुमेरकलासबृहत्पयोधराम्‌ । 
बनानन्‍्तवान्तस्फुटपुष्पहासिनीं कुमारगुप्ते पृथियों प्रशासति ॥) 
इसी अभिलेख में कवि ने उस तन्तवायु-सघ (जुलाहो के सघ) का परिचय देकर 
उसके बनाये कपडे का जो परिचय दिया है, निश्चय विज्ञापन के इतिहास मे वह पहला 
उदाहरण है-- 


१सी. आई. आई., ३, नं. ३२, पृ. १४१, श्लोक १। रबही, पृ. ५३०५५।+.. “पीछे 
देखें, अन्यत्र उदृधृत । 


साहित्य हर 


'कोई स्त्री चाहे जितना भी श्टंगार करे, पान रचाये, तेल-फुलेल लगाये, परिधान 
पहने और आभूषण धारण करे, पर उसका पति तब तक उसे अगीकार नहीं करेगा 
जब तक कि वह दशपुर के इस तन्तुवाय-संघ के बनाये वस्त्रों का जोडा नही घारण करती ।* 

पुलकेशी द्वितीय" का ऐहोल का अभिलेख कवि रविकीर्ति ने काव्यबद्ध किया । 
वह कालिदास और भारवि के समात ही अपने को भी महान्‌ मानता है। नि संदेह उसके 
काव्य मे शक्ति है। अपने सरक्षक पुलकेशी द्वारा उत्तरापथ के राजा हर्ष की पराजय 
पर वह कहता है कि रण मे विजेता ने शत्रु के इतने गजो का संहार किया कि दृश्य 
वीभत्स हो गया, स्वय वह तो हषित हुआ और हर्ष भय- विगलित हो उठा--- 

यूधि पतितगजेन्द्रानोकबोभत्सभूतो 
भयविगलितहर्षो येन चाकारि हर्ष: ।* 

लेख कुछ बाद का है ६३४ ई. का, हमारी अवधि की बाहरी सीमा का, पर गुप्त- 

युगीन अभिलेखो की परम्परा यह जीवित रखता है। 


कालिदास 


जन्मस्थान 


गुप्तयुगीन ही कालिदास है जो न केवल भारत और संस्कृत साहित्य का मूर्धेन्य 
कवि है बल्कि ससार के प्रधान कवियों मे जिसकी गणना है। कवि के जन्मस्थान और रचना- 
काल के सबंध में यद्यपि विद्वानों के भिन्न मत है, उसका रचनाकाल गुप्तयुग साधारणतः 
माना जाने लगा है और प्रमाणत यही सही भी प्रतीत होता है। कवि के जन्मस्थान के 
सबध मे गोदावरी से कराकोरम तक कल्पना की गयी है। पर वास्तव मे दो ही स्थानों की 
इस सबंध में विशेष चर्चा की जा सकती है, मालवा और कश्मीर की। हिमालय से कवि 
को विशेष प्रेम है। कुमारसंभव की समूची कथा और मेघदूत के समूचे उत्तर भाग की 
भूमि हिमालय ही है, विक्रमोर्वशीय का चौथा अक और शाकुन्तल का सातवां अक भी 
उसी से सबधित है । इसी प्रकार रघुवंश के पहले और चौथे सगे भी हिमालय के दृश्य ही 
प्रस्तुत करते हैं। यदि मेघदूत के यक्ष की विरह-तडपन किसी अश में भी आत्मानुभूति है 
तो निश्चय कालिदास का सहज सबंध हिमालय की अंचलीय भूमि अलका से हो जाता है । 
लक्ष्मीधर कल्ला ने अनेक प्रमाणो से कवि का जन्मस्थान कश्मीर सिद्ध किया है । यदि 


*कुमारगुप्त द्वितीय का मन्दसोर का अभिलेख । २एपि. इच्डिका, ६, पृ. ६, १०, 
श्लोक २३ । उदबं प्लेस ऑब कालिदास ॥ 


६ शगुप्तकाल का सांस्कृतिक इतिहास 


उसके विपरीत प्रमाण है तो यही कि कल्हण ने जहा अपनी 'राजतरगिणी' में साधारण 
से साधारण कश्मीरी कवि का भी उल्लेख किया है, भला यह कैसे सभव था कि यदि कालि- 
दास वहा का होता तो वह इतिहासकार उसका उल्लेख करने से चूक जाता। इस स्थिति 
में कुछ आश्चर्य नही जो कवि का मालवा का होना प्रमाणित हो जाय । उसके वहा का 
निवासी होने मे तो किसी को सन्देह नही, क्योकि मेघदूत' मे जो उसने उज्जयिनी के प्रति 
विशेष आदर और आत्मीयता दिखायी है उसके अतिरिक्त भी उसका मध्य प्रदेश की छोटी 
से छोटी नदियों, पर्वतो, स्थलो और ऋतुओ से इतना घना परिचय है कि कवि को वहा 
का होना मानने में अधिक तर्क की आवश्यकता नही होती । फिर परम्परया कवि का 
मालवा के ही किसी विक्रमादित्य की सभा का नवरत्न होना भी इस धारणा की पुष्टि 
करता है। चाहे जन्म कालिदास का जहां भी हुआ हो, इसमे सन्देह नहीं कि उसका गहरा 
संबंध मालवा से दीघं॑ काल तक बना रहा था। 


रचनाकाल 


कवि की गुप्तकालीन सस्क्ृति के साथ इतनी घनी एकता है कि उसका चौथी- 
पाचवी सदी का होना निश्चित लगता है। उसके काव्य पर अश्वघोष का प्रभाव, गृप्त- 
कालीन पौराणिक-धा्िक परम्परा, देवी-देवताओं और मूति-चित्रकलाओ की गुप्ल- 
कालिक समानान्तरता, विक्रमादित्य (चन्द्रगुप्त) की सरक्षा, गुप्तमुगीन उदार सहिष्णुता 
और सामाजिक शान्ति तथा समृद्धि सभी कुछ कवि को भारतीय इतिहास के इस स्वर्ण- 
युग का ही अप्रतिम नक्षत्र प्रमाणित करते हैं। सभवत कालिदास का जन्म समुद्रगुप्त 
के शासनकाल (ल० ३३५-७५ ई. ) मे कभी हुआ और उसने चन्द्रग॒ुप्त विक्रमादित्य के 
समूचे और कुमारगृप्त शक्रादित्य के अधिकतर राज्यकाल मे लिखते रहकर स्कनन्‍्दगुप्त 
के जन्म के बाद और पुष्यमित्रो तथा हुणो के आक्रमण से पहले अपनी इह-लीला समाप्त 
की । पुष्यमित्रों के युद्ध की तिथि ४५० ई. है। इस दृष्टि से कवि का जन्मकाल ३६५ ई. 
के लगभग और मृत्यूकाल ४४५ ई. के लगभग रखा जा सकता है। यदि उसने २५ 
वर्ष की आय मे काव्य रचना आरभ की, जैसा उसकी क्ृतियों में से अनुमान किया जा 
सकता है, तो उसका काय॑ काल पर्याप्त व्यापक, प्राय ४४५ ई तक रहा होगा।" 


जीवन 
कवि के जीवन की घटनाओं के विषय में हमारा ज्ञान नही के बराबर है, क्योकि 


+कालिदस के रखनाकाल के संबंध में आगे का परिशिष्ट वेखिए । 


साहित्य €७ 


भारतीय लेखन परम्परा के अनुसार ही, उसने लिखा बहुत, पर अपना परिचय तनिक भी 
नही दिया। उस सबध में किवदन्तिया अनेक है---पहले मूर्ख होना और जिस डाल पर 
बैठना उसी को काटना, विदृषी पत्नी से विवाह होना, फिर काली की कृपा से ज्ञान प्राप्त 
होना, लका के राजा कवि कुमारदास की मित्रता के कारण वेश्या द्वारा मारा जाना, 
आदवि--पर उनकी ऐतिहासिकला पर तनिक भी विश्वास नहीं किया जा सकता । कुन्तल 
के राजा के यहा कवि के दूत बनकर जाने की बात कही जाती है, पर उसके जिस' काव्य 
'कुन्तलेश्वरदौत्य' के आधार पर वह विश्वास अवलबित है उसके अप्राप्य होने से इस सबंध 
में भी अभी कुछ अतिम निर्णय नही लिया जा सकता । कालिदास के जीवन सबधी ज्ञान 
के न होने पर भी जिस जनप्रवाह का उस कवि ने अपने जीवित वातावरण में वर्णन-चित्रण 
किया है, वह उस काल के भारत का सर्वांगीण रूप खीचने मे प्रभूत समर्थ है। 


कालिदास का साहित्य 


कालिदास की क्ृतिया सात है, तीन नाटक और चार काव्य। मालविकाग्निमित्र, 
विक्रमोदंशीय और अभिजन्ञानणाकुन्तल नाटक है और ऋतुसहार, मेघदूत, रघुवण और 
कुमारसम्भव काव्य है। कश्मीरी पडित क्षेमेन्द्र ने कालिदास को एक और काव्य कुन्त- 
लेश्वरदौत्य' के कवि होने का भी श्रेय दिया है, पर वह कृति उपलब्ध नही है। ऋतुसहार 
की सरलता के कारण कुछ विद्वानों ने उसे कालिदास की रचना मानने मे आपत्ति की है। 
पर इसका अर्थ केवल इतना ही है कि वह कवि की प्रारभिक और प्रौढ्ध कृति है। वैसे उसमे 
भी अनेक चमत्कारी स्थल है और उसकी अनेक पद-शब्दावलिया कालिदास की प्रौढतम 
कृतियों मे भी कवि की आत्मीय वरीयताओ की सी प्रयुक्त हुईं है। फिर कवि के 
प्रौदतर काव्यों के मुकाबिले ऋतुसहार' यदि हलका पडता है तो उसी तरह जैसे अभिज्ञान 
शाकुन्तल' की अपेक्षा मालविकाग्निमित्र” हलका है, पर जैसे यह नाटक, कालिदास का 
इसमें नाम लिखा होने से भी, सर्वसम्मति से कवि का लिखा माना जाता है, ऋतुसंहार' 
को भी कालिदास की रचना मानने मे आपत्ति नही होनी चाहिए । फिर उसकी अदम्य 
मानवीयता, प्रकृति के साथ मानव का विलास, ऋतुओ के बदलते स्वरूप का शक्तिम 
वर्णन साधारण कवि के बस की बात न थी। कुमारसम्भव' की बात और है। वह आठवें 
सर्ग तक ही प्रामाणिक है, शेष ग्यारह सर्ग उसमे पीछे से जोड़ दिये गये है। ये ग्यारह सर 
काव्य की प्राचीन हस्तलिपियों मे नहीं मिलते, इसी से मेधावी टीकाकार मल्लिनाथ 
ने उनकी उपेक्षा कर केवल आठ सर्गों पर ही व्याख्या लिखी है । कवि की रचनाओ का 
कालक्रम सभवत इस प्रकार है--काव्यो मे ऋतुसहार, मेघदूत, रघुवश और कुमार- 
सम्भव, और-नाटको मे--मालविकाग्निमित्र, विक्रमोर्वशीय और अभिज्ञानशाकुन्तल | 


४ 


ध्ष गुप्तकाल का सांस्कृतिक इतिहास 


कुमारसम्भव को कवि समाप्त न कर सका। वह अपने नाम के विपरीत कुमार' के 
सभव' होने के पूर्व ही समाप्त हो जाता है |) 

“ऋतुसंहार' छः सर्गों मे समाप्त अत्यन्त छोटा और सादा काव्य है। जैसा नाम से 
प्रकट है, उसमे छहो ऋतुओ का, उनकी गर्मी-सर्दी का, उनमे फूलने वाले पौधो-पेडो 
का, विचरने वाले जीव-जन्तुओ का, मौसम के साथ निरन्तर बदलते जानेवाले मनुष्य 
और दूसरे प्राणियो की मानसिक प्रवृत्तिय्गे का बडा भावुक और मधुर वर्णन है। मनुष्य 
और वन के प्राणी, फूल-पौधे और पशु-पक्षी, कोयल, भौरे, बीरबहूटियां तक, सभी एक 
साथ जैसे सास लेते हैं । 

'मेघदूत' खण्डकाव्य प्राचीन काल से सहृदयों को बहुत प्रिय रहा है। उसकी 
कथा पूर्व और उत्तर दो भागो मे बटी है। पहले में यक्ष अपने कतंव्य मे आलस्य करने से 
घ्वामी धनराज कुबेर द्वारा अलका से निर्वासित होता है और वर्षा काल आने पर राम- 
गिरि से मेघ को दूत बनाकर अलका की राह बताता उसे वहा भेजता है। दूसरे मे उसकी 
प्रोषितपतिका विरहिणी यक्षिणी के विरह में कटे दिनो का करुण वर्णन और यक्ष के भेजे 
संदेश का उल्लेख है। समूचा काव्य एक छन्द मन्दाकान्ता मे रचा गया है। मेघदूत' इतना 
लोकप्रिय हुआ कि देश-विदेश मे उसका अनुसरण हुआ। सस्कृत के अनेकानेक कवियों ने 
उसकी अनुकृति मे काव्य रचे; जर्मनी के रोमान्टिक कवि शिलर ने अपने 'मारिया स्टुअर्ट' 
में मेघ को ही दूत बनाकर उसके देश स्काटलैण्ड भेजा । 

'रघुवश' सू्यंवश का काव्यमय इतिहास प्रबन्धरूप मे १९ सर्गों मे रचा गया है 
ओर शास्त्रीय महाकाब्य के सभी लक्षणों से यूक्त है। पहले सर मे पुत्रहीन राजा दिलीप 
और रानी सुदक्षिणा का वर्णन है और दूसरे मे उनके द्वारा पुत्र प्राप्ति के लिए घेनु सेवा 
का। तीसरे मे रघुजन्म और चोथे भे रघ्‌ द्वारा दिग्विजय का सफल वर्णन है। पांचवें 
सर्ग मे वरतन्तु के शिष्य को कुबेर को डराकर रघु उससे अनन्त धन दिलवाता है । छठे 
ओर सातवे सर्यों में इन्दुमती के स्वववर और अज के साथ विवाह का वर्णन है। आठवें 
मे इन्दुमती की मृत्यु पर अज का विलाप और नवे में दसरथ के आखेंट के दृश्य हैं । दसवें 
और ग्यारहवे सर्गों में राम के जन्म और विवाह का वर्णन है और बारहवें मे रावणवघ 
ओर अगले सर्ग में राम-सीता का अयोध्या-आगमन । 'चौदहबें सर्ग मे सीता-परित्याग 
और अगले मे लव-कुश जन्म और सीता का पृथ्वी-प्रवेश और राम का स्वर्गारोहण 
ब्णित हैं। अगले दो सर्यों में कुश द्वारा कुशाबती के त्याग और अयोध्या के जीर्णोद्भार 
का अंकन है। अगले सर में शेष राजाओों का संक्षिप्त उल्लेख है और अंतिम उन्नीसवें में 


*उपाध्याय : कासिदास के सुभाषित, भूमिका ! 


साहित्य ह्ह्‌ 


अंतिम विलासी राजा अग्निवर्ण का प्राणवान्‌ अकन हुआ है जिसकी क्षयरोग से मृत्यु 
के बाद महाकाथ्य समाप्त हो जाता है।" 

अनेक लोगो ने कुमारसम्भव' को कवि का सुन्दरतम काव्य माना है। इसके पहले 
सर्ग मे हिमालय और किन्नर-किन्नरियों के हास-विलास का वर्णन है। दूसरे में तारक से 
हारे देवता ब्रह्मा से रक्षा की प्राथंना करते है, तीसरे मे कामदेव का सहार और चौथे मे 
रातिबिलाप है। पाचवे में पावेती तपस्वियों को लजा देनेवाला तप करती हैं और शिव 
प्रकट होकर पावंती को स्वीकार करते हैं । छठे और साठवे सम विवाह के हैं और आठवें 
अतिम सर्ग मे शिव-पार्वती का वनविहार है। महाकाव्य अत्यन्त प्रौढ कृति है। 

कालिदास के नाटकों मे पहला 'मालविकाश्निमित्र' है जिसके पाच अंको मे दूसरी 
शती ईसवी पूर्व के पुष्यमित्र शुग के पुत्र अग्निभित्न का प्रेमन-कलह उद्घाटित हुआ है। 
उसकी नायिका मालविका है। इस नाटक की एक महत्त्व की घटना ग्रीकों का अश्वमेघ 
यज्ञ द्वारा भारत से निष्कासन है । 

“विक्रमोवंशीय' पाच अको मे समाप्त, शास्त्र की दृष्टि से क्नोटक है। उसमे प्रतिष्ठान 
के ऐल राजा पुरूरवा और उवंशी के प्रणय का वर्णन हुआ है। चौथे अक मे राजा विक्षिप्त- 
सा फिरता लताभूत उबंशी का पेड-पौधो से करुण गायन द्वारा पता पूछता है, फिर 
सगमनीय मणि की सहायता से दोनो का सयोग होता है। आयु नाम का पुत्र पुरूरवा को 
देकर उर्वशी स्वर्ग लौट जाती है पर देवकार्य करने से राजा को वह फिर मिल जाती 
है। इस नाटक मे पहली बार अप भ्रश के छन्‍्दों का उपयोग हुआ है। 

अभिन्नानशाकुन्तल' सात अको मे समाप्त कालिदास की सर्वांगसुन्दर कोमल 
कृति है, भारतीय ताटूय साहित्य की मुकुटमणि । कवि ने इसमें महाभारत की प्रसिद्ध 
दृष्यन्त-शकुन्तला की कथा के आधार पर अपनी कथा का नाटकीय विकास किया है। 
पश्चिमी संसार के विद्वानो को यह नाटक बड़ा प्रिय है। प्रसिद्ध जमंन कवि गोएथे ने इसकी 
भूरि-भूरि प्रशसा की है। उसकी अपनी कृति फाउस्ट' पर इस नाटक का प्रभाव पडा । 


परिशिष्द 


कालिदास का समय 


कालिदास के रचनाकाल की दो सीमाए सरलता से निर्धारित हो जाती हैं । 
प्राचीनतम सींमा तो स्वयं कालिदास के नाटक मालविकाग्निभित्र' से स्थिर हो जाती है, 


१) उपाधष्याण : कालिदास के सुसाधित, भूसिका। 


ब्‌०० गुप्तकाल का सांस्कृतिक इतिहास 


क्योकि उसमे शुग वश के प्रतिष्ठाता सेनापति पृष्यमित्र के पुत्र और उसके साम्राज्य की 
दक्षिणी सीमा के शासक अग्निमित्न का वर्णन है । पृष्यमित्न का शासनकाल सभवत 
ई, पृ. १४८ तक समाप्त हो चुका था। इस कारण चूकि कालिदास ने उसके बेटे अग्नि- 
मित्न के रतिवास का अकन किया हे, वह ई. प्ू १४८ से पूर्व नहीं रखा जा सकता। इसी 
प्रकार उसकी निचली सीमा सन्‌ ६३४ ई के ऐहोल लेख से परिमित हो जाती है, क्योकि 
इस अभिलेख मे कबि के नाम का उल्लेख है । 

ई. पृ. दूसरी सदी के पक्ष में प्रमाण पुष्ट नहीं है। फिर हमे इस बात का भी 
विचार रखना होगा कि कालिदास मह॒षि पतजलि का समकालीन नही हो सकता क्योकि 
उसके ग्रथो मे योगसूत्रो' का प्रचुर ज्ञान प्रमाणित है। कालिदास के समय तक इन सूत्रों की 
परम्परा सी बन गयी थी, जिससे वह अवगत था । इस परम्परा के निर्माण मे समय लगा होगा, 
शताब्दिया बीती होगी। और पतंजलि का काल निश्चित हो चुका है, यदि 'योगसृत्रो' 
और 'महाभाष्य' के रचयिता एक ही व्यक्ति थे । कम से कम वैयाकरण पतजनि पुष्यमित्र 
शग के समकालीन थे । उन्होंने उस राजा का अश्वमेध कराया था, जैसा महाभाष्य' 
के एक उदाहरण--इह पुष्यमित्र याजयाम.---से सिद्ध है। यदि सूत्रकार पतजलि भाष्य- 
कार पतजलि से भिन्न हुए तब कठिनाई और बढ जाती है क्योकि उस स्थिति मे सूत्रकार 
पतजलि को ई पू. द्वितीय शती वाले कवि कालिदास से पीछे रखना होगा। इसके 
अतिरिक्त एक बात यह भी है कि ख्याति के अनुसार कवि को किसी विक्रमादित्य का 
समकालीन होना चाहिए, परन्तु शूग वश के किसी राजा की उपाधि विक्रमादित्य! 
नथी। 

कवि का काल सबधी एक सिद्धात ५७-५६ ई प्‌ का हे। इसके समर्थक अनेक 
विद्वान्‌ है। परन्तु इसे स्वीकार करने मे भी कई कठिनाइया है जिनका समाधान सभव 
नही जान पडता । यह सिद्धात बहुत कुछ इस बात पर निर्भर रहता है कि ५७-५६ ई. पृ 
में विक्रम-सवत्‌ एंसे किसी विक्रमादित्य द्वारा चलाया गया जो कालिदास का सरक्षक 
भी था। पर ई. पू प्रथम शती में होनेवाले विक्रमादित्य नामक किसी ऐसे राजा 
को हम नही जानते जो प्रतापी हुआ हो और जो शको को देश से तिकाल कर शकारि' 
विरुद धारण करे और सवत्‌ भी चला सके | कुछ विद्वानों ने तो इस पर 'ी सन्देह किया है 
कि यह सवत्‌ ई. पू. पहली सदी मे चलाया गया। वास्तव मे इस सवत्‌ का पहले-पहल 
प्रयोग (जाने हुए आकडो से ) इसके चलाये जाने के समय (प्रथम शती ई ए्‌. के मध्य) 
से प्राय. हजार वर्ष बाद के एक अभिलेख में हुआ है । प्रथम शती ई. पू. वाले सिद्धात के 


१ उपाध्याय : इण्डिया इन कालिदास, देखिए परिशिष्ट, कालिदास की तिथि । 

दो प्रबल समर्थक है--रायबहादुर चिन्तामणि विनायक वैद्य और प्रोफेसर क्षेत्रेशचन्द्र 
चट्टोपाध्याय । रायबहादुर के प्रमाणो ? का पूर्णतया खडन श्री के० जी० शकर * ने कर दिया 
है। प्रोफेसर चट्टोपाध्याय के प्रमाणो का निचोड यह है कि पहली सदी ईसवी के कुषाण 
सम्राट्‌ कनिष्क के समकालीन दाशैनिक और कवि अश्वघोष की कृतियों और कालिदास के 
वक्तव्यों मे काफी समानता है, जिससे सिद्ध है कि इनमे से किसी एक ने दूसरे की नकल की 
है । इस सबध में वे कालिदास का प्रभाव अश्वधोष पर बताते हुए कहते है कि चूकि अश्वधोष 
ईसा की पहली सदी में हुआ, कालिदास ई पृ पहली सदी मे हुआ होगा । परन्तु इस विचार 
के विरोध मे अनेक प्रमाण पर्वेत की तरह अचल है जिन पर यहा विचार करना होगा । 
प्रोफेसर चट्टोपाध्याय का विचार है कि जब कोई दार्शनिक कविता लिखने पर 
बाध्य होगा तब वह निश्वय किसी कवि की नकल करेगा । परन्तु इसका ही क्या प्रमाण 
है कि अश्वघोष ने बाध्य होकर कविता लिखी ? उसने स्वेच्छा से अपनी काव्यप्रतिभा 
के प्रतीक बुद्धचारित' और सौन्दरनन्द' विद्वान्‌ समीक्षकों के सामने प्रस्तुत कर दिये है। 
जो भी समीक्षक उन पर नजर डालेगा उसे यह मानना होगा कि चाहे यह दार्शनकि कवि 
शैली की प्रौढता, भाषा के माधुये॑ और वरतुकाये के निर्माण मे अमुक कवि से उत्कृष्ट 
न निकले, उपर्युक्त दोनो काव्य किसी प्रकार भी निम्न कोटि के नही ठहरेगे और प्रोफेसर 
चट्रोपा .याय तो स्वय इस बात को स्वीकार करते है कि अश्वधोष प्रथम श्रेणी का कवि 
है। शकर का उद्धरण देते हुए आप कहते है कि अश्वधोष मे अनेक पुनरुक्तिया है जिनसे 
उसका 'नौसिखिया' होता जाहिर है * परन्तु कालिदास की कृतियों मे भी अनेक पुनरुक्तियां 
है फिर भी उसका अपूबे मेधा का कवि होना सर्वेमान्य है। 'कुमारसभव' के सातवे सगे 
में 'रघवश' के सातवे सर्ग के अनेक श्लोक कवि ने जैसे के तेसे रख लिये है ।* वास्तव मे 
सभी साहित्यकारो के कुछ न कुछ ऐसे पद और भाव होते है जिनके प्रति उनका विशेष 
झुकाव होता है। उन्हें वे बार बार प्रयुक्त भी करते है। प्रोफेसर का विचार है कि कालिदास 
के श्लोक (कुमार०, ७, ६२, रघु०, ७, ११) का व्यवहार दो बार अश्वधोष ने किया 
है। वे पूछते है--- क्या इससे साफ जाहिर नही होता कि चोर कौन है ”?” फिर बे कहते 
हैं कि “आचारवादी भिक्षु (कालिदास के ) 'मद्य की सुरभि को यत्नपूर्वंकं (मतलब से ) 
भूला देता है। प्रोफेसर ने अर्थवशात्‌ एक ही तक का दो विरोधी विचारो के अर्थ प्रयोग 


१एनाल्‍्स आँब भण्डारकर इन्स्टिट्यूट, जुलाई, १६२०, पु. ६३-६८। . “*बही, अगला 
अंक, पृ. १८६ से आगे । 3द डेट ऑब कालिदास, प्‌. ८३ १ डबहो, पृ. १०६ । 
*बही, पू. ८७ । $ रघु., ५-११; कुसार., ५६-६२; रघु., १६, कुसार., ७३। 

किया है। प्रसन्नतापूर्वक वे यहा शारदारजन राय का उद्धरण देते है--'इस विचार से 
प्रबलतया अनुमान यह होता है कि कालिदास ही इन समान विचारों के कर्ता है। यदि 
ऐसा न होता तो वे इस प्रकार इन तुल्यात्मक भावों और पदो का प्रदर्शन न करते। चोर 
कभी चुरायी वस्तुओं का प्रदर्शन नहीं करता |) परन्तु प्रश्न तो यह है कि चोर है कौन 
--कालिदास या अश्वघोष ? वह, जो अपनी चोरी छिपा लेता है या वह, जो उसका प्रदर्शन 
करता है? यदि अश्वघोष ने कालिदास के पद चुराये होते तो क्या वह बार बार उनका 
प्रयोग कर उन्हे प्रदर्शित करता ? और क्या इसी तक के सहारे यह नहीं कहा जा सकता 
कि चोर वास्तव मे चुराये हुए पदो का बार बार प्रयोग करेगा, जिससे ससार को विदित 
हो जाय कि वे उसी के है किसी और के नहीं। वे उसके आवश्यक परिधान है जिन्हें वह 
प्राय धारण करता है । बाकी 'मद्य की सुरभि' आचारवादी भिक्ष जान-बूझकर भुला नही 
देता, वरन्‌ वह उसकी भावना ही नही कर सकता। उधर कालिदास पर अपने युग की छाप 
है। अपने समय को भूल पाना किसी कवि के लिए भी कठिन होता है, कालिदास भी अपनी 
भावनाओं से समकालीनता को प्रत्यक्ष करता है। सद्यपान उसके समय म एक साधारण 
बात थी। इस प्रकार वास्तव में अश्वधोष वक्तव्य के अश को छिपाता नहीं वरन्‌ म्वय 
उसके पदों को अपने देश-काल की कमजोरियो के साथ जोड उनमे अपनी समसामयिक 
प्रवत्तियों को झलका देता है। 

प्रोफेसर चट्टोपाध्याय यह भी कहते है कि “चूकि 'सौन्दरनन्द' उसकी प्रथम कृति है 
इसलिए अश्वघोष ने उस काव्य के अन्त मे क्षमा-प्रार्थना मे कुछ पक्तिया कही हैं । बुद्ध- 
चरित' लिखते समय कवि का यश प्रतिष्ठित हो चुका था, इसलिए उसे फिर क्षमा 
याचना की आवश्यकता न पडी ।”* परन्तु क्षमा याचना क्‍या सस्कृत कवि के प्रत्येक 
काव्यारभ मे एक आवश्यक परम्परा नहीं बन गयी है” और क्या यश प्राप्प कर 
लेने के बाद सस्कृत का कवि इस पद्धति का सर्वथा परित्याग कर देता है ? क्‍या स्व्रय 
कालिदास अपनी पूर्ण विकसित प्रज्ञा के प्रतीक 'रघुवश' के प्रारभ मे उसी पद्धति का 
प्रयोग नही करता और क्या नौसिखुए कवि के सबंध मे ही यह प्रणाली आवश्यक रही है? 
इसके उत्तर के लिए भी हम कालिदास पर ही निर्भर रहेंगे। मालविकार्निमित्र” नाटको 
में कालिदास का प्रथम प्रयास है, परन्तु उसके प्रारभ मे क्या वह समीक्षा के साधारण आकडो 
को चुनौती नही दे देता ? और क्या हम उस मनस्वी कवि भवभूति के दृप्त शब्दों मे समालोचको 
के प्रति चुनौती नहीं पढते--तानुप्रति नेष यत्न:। उत्पत्स्यते सम तु कोषपि समानधर्मा, 
कालो हायं निरवधिविपुला च पृथ्वी ।* विद्वान लेखक फिर यह कहता है कि अश्व- 


१ डेट आव कालिदास, पृ.८४। * वही,पृ.६०। “देखिए, पृ.१,२,३ । सालतीमाधव, १,८॥ 

घोष ने अपने काव्यों मे जो शाक्यों के पूर्वेतिहास और नन्‍्द के जन्म तथा उसके पूर्वजों 
का उल्लेख किया है, वह आवश्यक है। वह रघुवश की नकल मे ऐसा करता है।'" परन्तु 
इसके उत्तर में यह पूछा जा सकता है कि किसी ऐतिहासिक काव्य की पूर्व स्थिति मात्र 
क्या दूसरे कवि को (पहले की नकल मे) अपने काव्य में वशावली देने को बाध्य कर 
देगी ” और चरित के आरभ में वशावली देने की यह परम्परा सस्कृत साहित्य में 
अनजानी है ? क्या बाणभट्ट ने हर्षचरित' के आरभ में उसी पद्धति का अनुसरण नहीं 
किया है ” इसी प्रकार प्रोफेसर चट्टोपाध्याय ने अश्वधोष की एक ल्रुटि से भी अपना 
पक्ष पुष्ट करना चाहा है। वे कहते है--''उपमा वृषभ के स्कघध से दी जाती है न कि सिह 
के रकध से । अश्वघोष ने नन्‍्द को कन्धे सिह के और नेत्र वृषभ के दे दिये है। कालिदास 
दिलीप क॑ नत्रों का वर्णन नही करता, परन्तु उसके कन्धों की समता वृषभ के स्कन्धों से 
करता है। अश्वघोष ने (अपनी चोरी मे) भिन्नता लाने का प्रयत्न किया परन्तु उलटे 
उससे उसने अपनी साहित्यिक चोरी स्पष्ट कर दी ।/* आगे वे लिखते है-- अथवा हम यह 
समझ ले कि अष्वधांध की यह 'भिन्नता' उसकी दुर्बल स्मरणणक्ति से उत्पन्न हुई है? ३3 
इस वक्तव्य मे पहले तो बिना किसी प्रमाण के अश्वघोष का कालिदास से लेना मान लिया 
गया है, फिर उस दोषपूर्ण प्रतिज्ञा पर यह कल्पित निष्कर्ष रखा गया है जो दूसरी गलती 
है । यदि वास्तव ऐ इस नुलनात्मक प्रसंग में कोई त्रुटि है तो उसे कवि का सहज दोष 
मान लेने में कौन सी रुकावट है ? और यदि सच पूछे तो सिंह के कन्धरे कटि की अपेक्षा इतने 
चौड हाते है कि उनकी समता वीर के कन्धों से की जा सफे, और वृषभ के नेत्र तो 
सचमच ही बहुत बडे होते ४ जिनका प्रयोग गावों की भाषा में अद्यावधि होता है। 
ग्रास्य-दोष परम्परा से बजित है, परन्तु इस परम्परा के बनन मे भी समय लगता है। 
जो 'ग्राम्य/ होकर भी अश्वधोष के समय में निद्य न था, वही कालिदास के समय तक 
काव्यशैली और सस्कृति के विकास के कारण दोष हो गया। कालिदास के समय तक 
इसकी पारपरिक स्थिति सपन्न हो गयी । विद्वान्‌ प्रोफेसर के उस वक्तव्य पर कि शायद 
भिन्नवा का कारण अश्वघोष की विस्मृति रहा हो' विचार करने से ति सदेह उसकी सारी 
प्रतिज्ञा' ही गिर जाती है । क्या यह सोचना कुछ अजब न होगा कि अश्वधोष के सामने 
कालिदास की कृतियों की एक हस्तलिपि भी न थी ? आखिर यह भी तो स्वाभाविक हो 
है कि जब कोई किसी कवि की कृतियों से उसके कुछ पदो को उडा' लेता है और उन्हे 
पचा जाने के लिए उनमे आवश्यक परिवर्तन करता है, तब उसके पास कम से कम्त उस 
कवि की क्ृतियों की एक प्रति होनी चाहिए । फिर इतनी चोरी कर लेने के त्ाद तो क्रम 

से कम उसे उसकी शैली मे ऐसा सिद्धहस्त हो जाना चाहिए और उसकी स्मरणशक्ति उन 
कृतियों के सबध में तो ऐसी तीत्र हो जानी चाहिए कि उससे अपने 'माडल' के प्रति ऐसी 
भद्दी भूल न हो जाय, जैसी प्रोफेसर ने बतायी है । 

उनका कहना है कि अश्वघोष द्वारा वर्णित मारविजय कालिदास के कुमार- 
सभव' के कामवर्णन पर अवलबित है।” परन्तु सत्य इसके ठीक विपरीत भी हो सकता है 
क्योकि यह घटना बुद्ध के जीवन मे विशिष्ट स्थान रखती है। विद्वान प्रोफेसर की यह युक्ति 
विशेष कुतहल पैदा करती है जब वे कहते है कि कालिदास मे काम द्वारा रति के चरणों 
का आलक्तक से रगा जाना देखकर ही अश्वघोष मे सुन्दरी को अपने गालो को चित्नित 
करने की कल्पना उठती है । इतना जरूर है, वे कहते है कि उन्हे किसी और से (नन्‍्द से ) 
न रगवाकर वह स्वय रगती है। यह अश्वघोष का कालिदास के ऊपर एक सुघार है।* 
इस सबंध मे विद्वान लेखक ने जयदेव का निम्नलिखित उद्धरण दिया है--स्मरगरल- 
खण्डन सम शिरसि मण्डनं देहि पदपल्‍लवमुदारम्‌ ।7 परन्तु यह अश्वघोष का कालि- 
दास के ऊपर सुधार तो नहीं, बरन्‌ यह तो कालिदास और जयदेंव दोनो मे इस कारण 
मिलता है कि दोनो ही वात्स्यायन के बाद हुए है। बाकी शिव और उमा के विवाह की नारद 
द्वारा, और बुद्ध की महानता ४ की असित द्वारा भविष्यवाणी के सबंध में सीधा समा- 
धान यह है कि बुद्ध की कथा से इस घटना का स्थान पिछले साहित्य में प्रचुर रहा है 
और यह सीधे बौद्ध कथाओ से ली जा सकी होगी। प्रोफेसर फिर कहते है कि “अन्तत 
और भी बाद का सूत्रालकार' (दिव्यावदान मे सुरक्षित उसके तीनो प्रसगों, पृ ३४५७-६४, 
३८२-८४, ४३०-३३ से पता चलता है) प्रथम श्रेणी का एक ग्रथः है जिस पर कालि- 
दास का प्रभाव बिलकुल ही नही है । ४ इसी स्वीकृति से वास्तव में उनकी सारी युक्तिया 
मिट्टी हो गयी, क्योकि यदि अश्वधोष कालिदास के प्रभाव बिना सर्वागसुन्दर और प्रथम 
श्रेणी का काव्य प्रस्तुत कर सका, तब क्‍या वही बिना उसके प्रभाव के अपने अपेक्षाकृत 
असुन्दर काव्यो को स्वय नही रच सकता था ? अपनी आखिरी दलील के दौरान और सभ- 
वत अपने स्वीकरण से उत्पन्न समस्या से बचने के लिए विद्वान लेखक एक नोट में कहते 
है कि “तीसरे प्रसग की संघ के प्रति अशोक के दान की कहानी “रघुवश' के पाचवे सं मे 
वर्णित रघु के विसर्जन की कथा से प्रभावित हुई होगी ।” इस वक्तव्य से श्री चट्टोपाध्याय 
का तर्क और भी जयुक्त हो जाता है। श्रद्धाल बौद्ध के लिए उदाहरणार्थ अशोक का त्याग 
क्या अधिक निकट और अशोकावदान” का कथाविस्तार क्या प्रचुर न था ? और बौद्ध 

पडित होने के नाते अश्वघोष स्वय क्या उनका पडित न था ? इस प्रकार विद्वान्‌ प्रोफेसर के 
शब्दों का सहारा लेते हुए यह कहा जा सकता है कि “इस प्रकार की समताएँ स्वाभाविक 
ही होती है, जब दो कथा-प्रसगो मे समता होती है और उन सममताओ का आधार निश्चय 
करक प्रभाव ही नही होता ।”* 

उसी लेख में उठाये कुछ प्रश्नो का यहा हवाला दे देना श्रेयस्कर होगा । ऐति- 
हासिको के समान दोष से श्री चट्टोपाध्याय भी मुक्त न रह सके । उन्ही की भाति वे भी कहते 
है कि खारवेल ने पुष्यमित्र के साम्राज्य मे बडा उपद्रव मचा रखा था।* खारवेल के 
अभिलेख मे बहसतिमित्र' नाम आया है, और चूकि पहले केवल इस दूसरे राजा के नाम 
के सिक्‍के मिले थे, 'बहसति' (बृहस्पति) को 'पुष्य/ मानकर बहसतिमित्र को पुष्यमित्र 
मान लिया गया था । परन्तु अब चूकि पुप्यमित्र के नाम के सिक्‍के भी उपलब्ध 
हो गये है, सो अब इस राजा को खारवेल के हाथीगुफा के अभिलेख वाला बहसतिमित्र 
मानना युक्तिसगत नही, क्योंकि कम से कम इस प्रमाण के आधार पर तो पुष्यमित्र और 
खारवेल समकालीन नही हो सकते , बाकी रहा चन्द्रगुप्त द्वितीय को उज्जयिनी का राजा 
समझने का विरोध सो वह तो आसानी से सिद्ध किया जा सकता है, क्योकि चन्द्रगुप्त 
अवन्ति और सौराष्ट्र जीतकर वहा का राजा हो गया था । शिलालेखो ४ से प्रमाणित है 
कि स्कन्दगुप्त तक गुप्ता का आधिपत्य उस प्रात पर बना रहा। प्रो चट्टोपाध्याय ने एक 
बात और कही हे कि “कालिदास ने ज्योतिष सबधी अपना ज्ञान विशेष रूप से प्रदर्शित 
किया हे, जिससे उस प्रात में उस विद्या का विशेष प्रचार ज्ञात होता है और साथ ही उसका 
बहा हाल ही का प्रसार भी ।/* इसका उत्तर साधारण है। यदि ज्योतिप के वे लाक्षणिक 
शब्द प्रथम शती ई पू मे जाने गये तो हमे एक लबा काल बीच मे इसलिए छोडना होगा 
जिसमे प्रथम प्रचार के बाद वे इतने जनप्रिय हो सके कि काव्यप्रसगो मे प्रयुक्त होने पर 
जनमाधारण द्वारा समझे जा सके । इस कारण भी कालिदास पहली सदी ईसवी पूर्व का 
नहीं हो सकता । इस तिथि के विरुद्ध कुछ और प्रमाण भी नीचे दिये जाते है-- 

(१) अपने ग्रथों के लम्बे प्रसार में कालिदास कही भी शकों का उल्लेख नहीं 
करता। यदि वह ई पू प्रथम शती मे हुआ होता तो गार्गी सहिता के युगपुराण* वाले स्कघ 
मे वणित उस शक-आक्रमण का उल्लेख अवश्य करता जो मगध पर ई पू ३५ के लगभग 
हुआ था । सीमाप्रान्‍्त की ओर से आनेवाला यह आक्रमण अत्यन्त प्रबल और भयानक 

था। इसमे इतनी सख्या मे मागध पुरुष मारे गये थे कि रक्षा करने और हल चलाने 
तक के लिए पुरुष न रह गये थे। ये कार्य स्त्रिया ही करने लगी थी और उन्हे अनेक के लिए 
एक पुरुष पतिरूप भे वरण करना पडा था। यह आक्रमण अम्लाट” के नेत॒त्व में हुआ था 
जो कदाचित्‌ शकराज अय (7्जेसू, ई पृ. ५८-ई. पू ११) का प्रातीय शासक था । 

(२) कालिदास के ग्रथों से जो देश में पूर्ण शाति और समृद्धि का पता चलता है 
वह प्रथम शती ई पू की राजनीतिक अशाति में कभी सभव न था। प्रथम शती ई पृ 
हिन्दू-प्रीक और शक राजाओं का पजाब में शासन था । 

(३) उस कवि के ग्रथो मे पौराणिक सदर्भों की अनन्त सख्या सुरक्षित है जो पुराणों 
के सहिता रूप मे रिथिर किये जाने के बाद ही सभव थी | और इन पुराणों के अधिकतर 
सस्करण गृप्तकाल में ही सकलित हुए । ई पू प्रथम शती में कालिदास के ग्रथों वाला 
उनका रूप अभी नहीं बन पाया था । 

(४) देवी-देवताओं की अनन्त मूतियों और उनके मदिरों का जो अथक वर्णन 
कालिदास ने अनने ग्रथो मे किया है वे मूर्तिया प्रथम शती ई पृ की न होकर गुप्तकालीन 
ही हो सकती है। प्रतिमा पूजन तो नि सन्देह बहुत पूर्वे काल मे चल पडा था परन्तु हिन्दू 
देवी-देवताओं का इस सख्या गे निर्माण कुषाणकाल मे और उसके पश्चात्‌ ही सभव हो 
सका। इसका प्रधान कारण यह था कि मूर्तियों की सख्या का यह परिगाण बौद्धों के महा- 
यान सप्रदाय के प्रवर्तन के बाद ही सभव हो सका। महायान भक्तिमार्ग था जिसका प्रवर्तन 
सभवत कुषाणराज कनिष्क के समय में हुआ। इसी कारण कनिष्क से पहले की यानी 
ईसवी पहली सदी के पहले की हिन्दू मूतिया भारत भर मे एकाध ही उपलब्ध है। गुप्त- 
काल के पूर्व प्राय यक्ष-देवताओ की प्रतिमाओं की ही पूजा होती थी । यही कारण इस 
बात का भी है कि अश्वघोष के काव्यों मे देवमूतियों का इतना प्रचुर वर्णन नहीं मिलता 
जितना कालिदास के ग्रथो मे सिलता है। इससे भी कालिदास की अश्वघोष से उत्तरकाली- 
नता सिद्ध होती है, और हमे ज्ञात है कि अश्वघोष पहली सदी ईसवी में हुआ । 

इन विपरीत प्रमाणों के कारण हमे कालिदास को ई पू प्रथम शती मे रखने 
का विचार छोड देना पडेगा । इसी प्रकार श्री होन्‍्लें,* महामहोपाध्याय हरप्रसाद शास्त्री 
और डा देवदत्त रामक्ृष्ण भण्डारकर ४ का ईसा की छठी सदी वाला विचार भी-- 
जिसके अनुसार कालिदास यशोधर्मा के समकालीन हो जाता है--ए बरी कीथ* और 

बी सी. मजुमदार" द्वारा पूर्णतया असिद्ध किया जा चुका है और उसे हमें तज देना होगा । 
होन्लें और पाठक द्वारा प्रस्तृत कुकुम' वाला प्रमाण भी सर्वेथा खंडित हो जाता है, 
जब हम रघुवश' के चौथे सर्ग मे 'सिन्धु' के स्थान में वक्ष्‌* का पाठ स्वीकार कर लेते हैं। 
हुणी ने ४२५ ई. से वक्षु नद पार कर लिया था और वे उसकी घाटी में बस चुके थे। तभी 
वे ईरान के राजा बहराम गौर द्वारा पराजित हुए थे और उनके और भारत के बीच की 
सीमा वल्षु नदी निर्धारित कर दी गयी थी । इससे पहले ३५० ई में ही हूणो ने फारस पर 
आक्रमण किया था, जब शापूर महान) ने उन्हे भगा दिया था । इस कारण इसकी बिल- 
कुल ही आवश्यकता नहीं कि कालिदास को इसलिए छठी सदी मे घसीटा जाय जिससे 
हणो को भारत पर आक्रमण करने और कश्मीर में बसने का अवकाश मिल जाय । तब 
वें ठीक वहा बसे थे जहा कालिदास के रघ्‌ु और मेहरौली लौहस्तभ के चन्द्र” ने उन्हे 
पराजित किया था । और चुकि मन्दसोर अभिलेख के कवि वत्सभट्टि ने कालिदास की 
नवल की है, कालिदास को कम से कम ४७२ ई से पूर्व तो रखना ही होगा, क्योकि यह लेख 
इसी सन्‌ में लिखवाया गया था ! 

कालिदास ने कुमारगप्त प्रथम के शासनकाल मे होनेवाले हुणो और पुष्यमित्रो 
के आक्रमण! का उल्लेख नही किया है, इस कारण श्री मनमोहन चक्रवर्ती * की पाचवी सदी 
के अन्त वाली तिथि भी छोड देनी पडेगी। इस प्रकार कालिदास का समय खिचकर ४०० 
ई के आसपास ही रह जाता है और चूकि उस कवि ने अनेक प्रसगो मे वात्स्यायन के भावो 
का अनुकरण किया है, वह वात्म्यायन के पश्चात्‌ ही रखा जा सकता है। वात्स्यायन का काल 
सामान्यतया तीसरी सदी ईसवी में माना जाता है, इस कारण उसके बाद का हमारा 
कवि लगभग ४०० ई में हुआ | इस निष्कर्ष से भण्डारकर,* कीथ० और स्मिथ भी सह- 
मत है । 

नीचे कुछ ऐसे प्रमाणो का उल्लेख किया जा रहा है जिनसे कवि की गुप्तकालीनता 
प्रमाणित होती है । 

कालिदास की भाषा और भावों तथा गुप्तकाल के अभिलेखों मे आश्चयंजनक 
समता है, जो केवल प्रासगिक नहीं हो सकती | कभी कभी तो ऐसे पद-पदात मिलते है जो 


*जें आर. ए. एस., पृ. ७३ आदि, जे. बी. ओ. आर. एस. १६१६, पृ. ३८६ । 
*मेघदूत को भूमिका; जे. बी. आर. ए. एस. १९, पृ. ३५-४३ । उड्डंडि. ऐष्टि. 
१६१६, पृ. ६६। . मन्दसोर का लेख, पृ. ३९, और ऋतुसंहार, २, ३३ “जे. आर. 
ए. एस. १९०३, पु. १८३; वही, पृ. १४५८ । जे. बी. बी. आर. ए. एस., २०, पृ. 
३६६।॥ “हस्द्री., पृ. ८२। “अलों हिस्द्री आँच इंडिया, चतुर्थ सं. पृ. ३९१। 


प्०्द गुप्तकाल का सांस्कृतिक इतिहास 


सर्वधा समान रूप से दोनों मे व्यवह्ृत हुए है। चक्रवर्ती) और बसाक * ने दोनो की समानता 
भली भाति दिखला दी है। इसी प्रकार एफ. डब्लू. टामस ने भी कालिदास के कितने 
ही ऐसे पदो का उल्लेख किया है जो गुप्‌' धातु से बनते है।? और यद्यपि ठामस और हमारे 
मत में थोडा अतर है, फिर भी उनके प्रयास से एक बात तो हमारे पक्ष मे सिद्ध हो ही 
जाती है। वह यह कि कालिदास को उन पदो के प्रयोग से स्नेह था जो गुप्‌' धातु से बनते 
है। यह गुप्तो की सरक्षकता के कारण भी हो सकता है। कालिदास के काव्यों में निर्दिष्ट 
गुप्तकालीन सामाजिक, धामिक, ललितकला सबंधी समानताएँ तो अनंत है ।* यहां हम 
इस प्रकार की केवल तीन समानताओं का उल्लेख करेगे। गुप्त मुद्राओ के ऊपर छपे लेख-- 
“समरशतविततविजयों जितरिपुरजितों दिव जयति,”* “राजाधिराज: पृथिवीविजित्वा 
दिव जयत्याहृतवाजिमेध: * '', “क्षितिमवजित्य सुचरितैदिव जयति विक्रमादित्य /* आदि 
कालिदास के “पुरा सप्तद्वीपो जयति वसुधामप्रतिरथ.'”* से बहुत कुछ मिलते है। गुप्त 
मुद्राओं के ऊपर खचित मयूरारोही कात्तिकेय* शायद गुप्त सम्राटो के कुलदेवता थे । 
कालिदास ने कुमार और स्कन्द१ * का कई बार उल्लेख किया है और उसके “मयूरपृष्ठा- 
श्रयिणा गुहेन १) में तो मानो गृप्त सिक्‍को का कात्तिकेय वाला अभिप्राय (मोटिफ) 
अनूदित हो गया है । 

कालिदास के ग्रथों मे देश और समाज की राजनीतिक शाति और आर्थिक समृद्धि 
पूर्णतया दुष्टिगोचर होती है | वैभव का जीवन, ललित कलाओ और माहित्य का व्यसन 
पूर्णतया सुरक्षित शासन मे ही सभव है। और इसमे सन्‍्देह नहीं कि कालिदास का काल 
विभूतिजतक और समृद्ध शासन का है। यह अवस्था उस काल गुप्त काल की ही थी। 

धघामिक सहिष्णुता जो गुप्त सम्राटो के अभिलेखो मे मिलती है और जो चीनी 
यात्री फाह्यात द्वारा सपुष्ट होती है, वह कालिदास के ग्रथो द्वारा भी पूर्णतया समर्थित 
है। वे पौराणिक ख्याते और जनविश्वास जो कालिदास मे भरे पड़े है, गुप्तकाल मे ही 
अधिकतर सकलित हुए थे। हिन्दू देवप्रतिमाओ का अनत विस्तार गुप्तकाल और कालि- 
दास के ग्रथो में समान वस्तु है। प्रागू-गुप्तकाल मे यक्षो और बोधिसत्त्वों की प्रतिमाओ का 


जे, आर. ए. एस. १६०३, पु. १०३; १६०४, पु. १५८। “प्रो, सेकड ओरि. का., 
पु. ३२५१ 3 जे. आर. ए. एस , १६०६, पृ. ७४० । “उपाध्याय : इण्डिया, 
परिशिष्ट । शसमुद्रगुप्त, ध्वजाधारो, सासने । 5 च्न्द्रगुप्त द्वितीय, अश्वमध, 
सामने । वही, छत्रमुद्रा, सामने । >शाकुन्तल, ७, ३७ । £ कुमारगुप्त, 
सयूरमुद्रा पीछे । भ *रघु., २, ३, ३७, ७५; ३, १६, २३, २५; ५, २६ आदि । 
है| १बही ६, ४ ॥। 


साहित्य १०६ 


ही आधिक्य था। कालिदास ने कुषाणकालीन शालभंजिका-यक्षी-मूर्तियों से संयुक्त रेलिगों 
का उल्लेख” किया है जो मथुरा की कुषाणकालीन रेलिगो को देखे बगैर सभव न था । 
कश्मीरी कवि क्षेमेन्द्र ने कालिदास कृत 'कौन्तलेश्वर दौत्य' नामक नाटक का उल्लेख 

किया है।'* इसमे कालिदास का विक्रमादित्य द्वारा कुन्तल (दक्षिण महाराष्ट्र) के राजा 
के पास दूत बनाकर भेजा जाना लिखा है। लौटकर कालिदास ने जो बुःछ एक श्लोक के द्वारा 
बताया वह एइलोक राजशेखर की 'काव्यमीमासा', भोज के 'सरस्वतीकण्टाभरण' और 
अ्वुगारप्रकाश' मे भी मिलता है।3 यह कौन्‍्तलेश्वर्दौत्य/ आज उपलब्ध नहीं । 
'भरतचरित' के अनुसार 'सेतुबन्ध' नामक प्राकृत काव्य की रचना कुन्तलेश ने की । 
इसकी 'रामसेतुप्रदीप' नाम की टीका से प्रमाणित है कि सेतुबन्ध' का रचयिता प्रवरसेन 
था, जिसके काव्य को विक्रमादित्य ने कालिदास द्वारा शुद्ध कराया। कुन्तल पर तब ब्राह्मण 
वाकाटक कुल का शासन था। उसी वश का सेतुबन्ध' का रचियता प्रवरसेन चन्द्रगुप्त 
द्वितीय विक्रमादित्य की पुत्री प्रभावती गुप्ता और उसके दामाद वाकाटकराज रुद्रसेन का पुत्र 
और कुन्तल का राजा था । इसलिए कुन्तलेश प्रवरसत, कालिदास और चन्द्रगुप्त द्वितीय 
विक्रमादित्य तीनो समकालीन हुए । 

जैसा ऊपर कहा जा चुका है, हमारा कबि वात्स्यायन के बाद हुआ होगा क्योकि 
उसने उसके श्युगारिक प्रसगो का उपयोग किया है। वात्स्यायन का काल विद्वानों ने ईसा 
की तीसरी सदी में रखा हे | इधर ख्यात-परम्परा से कालिदास को किसी विक्रमादित्य 
का समकालीन होना चाहिए । परन्तु ईसा की तीसरी सदी के बाद और स्कन्‍्दगुप्त विक्रमा- 
दित्य के पहले चन्द्रगुप्त द्वितीय के सिवा दूसरा कोई विक्रमादित्य नही । अत. कालिदास 
को चन्द्रगुप्त के समय ४०० ई. के लगभग होना चाहिए। 

कालिदास को ग्रीक ज्योतिष के लाक्षणिक शब्द जामित्न* (दियोमेत्रान ) आदि 
का ज्ञान है। इसलिए इस कवि को गुप्तकाल मे ही होना चाहिए, जिससे ग्रीक ज्योतिष- 
शब्दों के देश में प्रथम परिचित और पूर्णतया प्रचारित होने के अर्थ पूरा समय मिल सके । 


*स्तंभ्रेष योषित्प्रतियातनानामुत्कान्तवर्णक्रमध्सराणाम्‌ । स्तनोत्तरीयाणि सभवन्ति 
संगाश्निमोकपट्टा:ः फणिभिविमुक्ता: ॥ रघु १६, १७।_* देखिए, औचित्यविचारचर्चा । 
3असकलहसितत्वात्क्षालितानीव कान्त्या मुकुलितनयनत्वाद्‌ व्यक्तकर्णोत्पलानि। पिबति 
मुख-सर्मधीन्याननानि प्रियाणा त्वयि विनिहितभारः कुन्तलानामधीशः ॥ ४“ जड़ाशयस्था- 
न्तरगाधमार्गमलब्धरन्श्॑गिरिचोयंबृत्या । लोकेष्वलंकान्तमपुर्बसेतुं बबन्ध कोर्त्या सह 
कुन्तलेश: ॥ सर्ग १। “कौतिः प्रवरसेनस्य प्रयाता कुमुदोज्वला। सागरस्य पर पार 
कपिसेनेव सेतुना ॥ हर्षचरित, ४७, १६। रक्ुमार., ७, ११ 


११० गुप्तका ल का सांस्कृतिक इतिहास 


हुणो को रघु ने उनके स्वदेश मे, वक्षुतीर पर, पराजित किया । उस घाटी में हुण 
ल० ४२४ ई. मे बसे थे। जब बहराम गौर के उन पर विजय प्राप्त करने पर हणो की सीमा 
वक्षु तवी बनी थी। बाख्ती की विजय चन्द्रगुप्त द्वितीय ने की थी, जैसा चन्द्र के मेहरौली- 
लौहस्तभ से ध्वनित है। जान पडता है, 'रघुवण” ४२५ ई के तुरन्त बाद लगभग ४२० ई. 
के रचा गया और एर्ण विकसितत मेधा की कृति होने से कदाचित्‌ वह काव्य कालिदास 
की अन्तिम रचना थी । 

नीचे तक्षण (भास्कये) सबंधी कुछ प्रमाण दिय जाते है । 

कालिदास ने शाकुनल्तल' मे भरत की जलपक्षियों की तरह की गुधी उगलियो 
वाले हाथ (जालग्रथितागुलि कर ) का उल्लेख किया है। जालग्रथितागुलि करो वाली 
मानवप्रतिमाएँ नितान्‍्त न्‍्यून है और जो एकाध है भी वे केवल गृप्तकाल की है। लखनऊ 
सग्रहालय मे सुरक्षित मानकुवर का बुद्ध इस प्रसग मे उदाहरणार्थ प्रस्तुत किया जा सकता 
है। इसकी उंगलिया जालग्रथित हैं । इससे भी रपष्ट उसी सम्रहालय की अनेक अन्य (जैसे 
न बी १०, दूसरी, फुट भर उची, अभय मुद्रा मे सिहासनासीन ) प्रतिमाएँ है । और साहित्य 
में केवल कालिदास ऐसी उगलियों का वर्णन करता है और भास्कये मे केवल गुप्तकाल में 
ऐसी प्रतिमाएँ कोरी गयी, दोनो गप्तकालीन ही है । 

कालिदास ने चमरधारिणी" गगा और यमुना का उल्लेख किया है। इन नदियों 
का यह चमरवाही प्रतिमारूप कुषाणकाल के अन्त और गुप्तकाल के आरम्भ में प्रकट 
हुआ । ये मूतिया मथुरा * और लखनऊउं के सग्रहालयों में सुरक्षित है। समुद्रगुप्त के सिह 
प्रतीक सिक्‍को पर पीछे की ओर गगा की मूर्ति उत्तचित है। 

प्राकू-कुषाणकालीन मूर्तियों के छत्र पश्चात्काल में पृष्ठ भाग से उठते हुए प्रभा- 
मण्टलो के रूप मे बदल गये, शायद रिलीफ की असुविधा के कारण । कुषाणकालीन 
प्रभामण्डल सादे या कभी कभी किनारे पर तरमित रेखाओ के साथ प्रस्तुत होते थे । बाद, 
गुप्तकाल में इन प्रभामण्डलो पर विशेष ध्यान देकर इन्हें अनेक अभिप्रायो (मोटिफ) 
से भर दिया गया। इनमे प्रकाश (किरण) की लहरे विशेष उल्लेखनीय है। मूर्तिकला के 
इस विशेष विकास और प्रभामण्डल की ज्वालामयी स्फुरित रेखाओ ने कालिदास को 
खास तौर पर आकर्षित किया । इस काल के छायामण्डल या प्रभामण्डल को कालिदास 
ने एक साकेतिक नाम, “स्फुरव्प्रभामण्डल'*, दिया, जो पहले प्राप्य न था। इस प्रकार के 


१कुमार., ७, ४२ रन. १५०७, महोली से प्राप्त गंगा की मूति और नं. २६५६, 
कटरा केशवर्देव से प्राप्त यमुना की । उदसुना, नं. ५५६३ | “देखिए, एलेन, 
पु. ७४ (भूमिका) । *रघछु., ३, ६०, ५, ५१; १४, १४; कुमार., १, २४। 


साहित्य १११ 


प्रभामण्डलो पर बनी, तम को दूर करने वाली बाणरूपिणी रश्मिराशिया लखनऊ सग्रहा- 
लय की अनेक मूर्तियों गे देखी जा सकती हैं।न बी १०,जे १०४,जे ११७, और बी.- 
३५६ पर तो मानों कवि का वर्णन सजीव हो उठा है । 

'कुमारसभव' मे वणित) शिव की समाधि तथा कुबाणकालीन वीरासन मुद्रा 
में बैठी बुद्ध और बोधिसन्व की प्रतिमाओं मे अद्भत समानता है। 

ऊपर दिये प्रमाणों से यह सवंथा सिद्ध हो जायेगा कि कालिदास गुप्तयुगीन कवि 
था। जो णाति उसके काव्यों मे दश्शित है वह कवि को स्कन्दगुप्त के राज्यकाल और कुमार- 
गुप्त के शासनकाल से विलग कर देती है, क्योकि तब पृप्यमित्रों और हुणो के आक्रमण 
प्रारभ हो गये थे । इस कारण कालिदास के समय की पिछली अस्तिम सीमा ४४६ ई में 
निर्धारित की जा सकती है, क्योकि पुष्यमित्रों का युद्ध संभवत ४५० ई में लडा गया 
था।* परन्तु कवि ने यदि कुमारगृप्त और स्कन्दगृएत दोनो की ओर अस्पष्ट रूप में सकेत 
किया है तो सभव है कि वह स्कन्दगुप्त के जन्म तक जीवित रहा हो। कवि ने काफी 
लिखा है और यदि हम माने कि वह वृद्धावस्था तक जीवित रहा, सभवत सत्तर साल 
तक ता ८४५ ६ के लगभग उसकी मृत्यु मानते हुए उसका जन्म हम ३७५ ई के लगभग 
रख सकते है । इस प्रकार यदि यह तर्क सही है तो कालिदास समुद्रगप्त के शासनकाल में 

जन्म लेकर समवल चन्द्रगत द्वितीय विक्रमादित्य के शासन काल के पूरे दौरान और 

कुमारगप्त प्रथम महेन्द्रादित्य के राज्यकाल के एक बड़े भाग तक जीवित रहा । तब उसने 
स्वन्दगुप्न का जन्म भी देखा होगा, क्योंकि पृष्यमित्रों को पराजित करते समय स्कन्द- 
गुप्त की आयु कम से कम बीस वर्ष की तो अवश्य रही होगी। और यदि कालिदास ने अपना 
कत्ि-जीवन पचीसवे वर्ष की आय से आरम्भ किया तो उसका 'ऋतुसहार' सभवत 
४०० ई के लगभग लिखा गया होगा और उसका क्रियात्मक काल उस लंबे समय से 
संबद्ध रहा होगा, इतिहासकार जिसे भारतीय इतिहास का स्वर्ण युग' कहते है । 3 


भारवि 
सस्कृत काव्य का दूसरा महान्‌ कवि भारवि हुआ । चालुक्यराज पुलकेशी द्वितीय 
के ऐहोल के अभिलेख (६३४ ई ) मे कालिदास के साथ ही उसका भी उल्लेख हुआ है 
जिससे प्रकट है कि तब तक इस महाकवि की ख्याति कालिदास की ही भाति देश में फैल 
चुकी थी । 'काशिकावृत्ति' भे भी उसका उलेल्ख हुआ और दण्डी ने अपनी अवन्‍न्तिसुन्दरी 


१३, ४४-५०।. "स्मिथ: अलों हिस्ट्री., चतुर्थ संस्करण, पृ. २२६। . उपाध्याय : 
इण्डिया इन कालिदास, परिशिष्ट-- द डेट ऑव कालिदास । 

कथा' में अपने प्रपितामह अथवा उसके मित्र के रूप मे भारवि का उल्लेख किया है। भारवि 
कालिदास से प्रभावित हुआ था और स्वय उसने महाकवि माघ को प्रभावित किया था । 
हम भारवि का रचनाकाल ५०० ई और ५५० ई के बीच मान सकते है । भारवि अपने 
काव्य के अथंगौरव' के लिए प्रसिद्ध है। जिस महाकाव्य ने उसे यश दिया वह 'किराता- 
जुनीय” है । 

किरातार्जुनीय प्रबन्धकावब्य का कथानक महाभारत की एक कथा पर अव- 
लबित है। किरातार्जुनीय महाकाव्य है जो १८ सर्गो मे अद्भुत कविमेधा से सपन्न हुआ है । 
जुए मे कौरवों से हारकर युधिष्ठिर भाइयो के साथ वन में रहने लगे थे। उनके भेजे चर ने 
लौटकर दुर्योधन के सफल शासन की चर्चा की। द्रौपदी ने तब पाडवो को धिक्‍्कार कर उन्हे 
कोौरवो से युद्ध करने को ललकारा। वेदव्यास ने आकर अर्जुन को इन्द्रकील पर्वत 
पर तप कर शिव से पाशुपत-अस्त्र पाने की सलाह दी। अर्जुन ने घोर तपस्या कर शिव को 
प्रसन्न किया । पर शिव ने उसकी परीक्षा करनी चाही इससे किरात का रूप धारण कर 
उन्होने अर्जुन की ओर बनैला सुअर भेजा । अर्जुन ने शिव के साथ ही सुअर पर बाण छोडा 
और दोनो बाणो ने लक्ष्य को एक साथ वेध दिया । इससे शिकार किसका है इस पर विवाद 
छिड गया जिससे अर्जुन और किरातरूपी शिव मे युद्ध ठन गया। अर्जुन की शक्ति से प्रसन्न 
होकर अन्त में शिव ने उसे अपना पाशुपत-अस्त्न प्रदान कर दिया । 

महाकाव्य में काव्यानुशसन की रीति के अनुसार ही ऋतुओ, पर्वबतो, वनो, जल- 
क्रीडा आदि का विशद वर्णन हुआ है | यह काव्य मुख्यत वीर रस और राजनीति का है । 
इसका आरम्भ ही राजनीतिक कथोपकथनों से होता है। काव्य अलकारो से भरा हे, 
उपमा, श्लेष आदि का भरपूर उपयोग हुआ है। चित्नकाव्य तक के उदाहरण उसमे मिलते 
है। एक श्लोक में तो केवल न' अक्षर ही प्रयुक्त है--- 

ने नोननुझ्नो नुन्नोनो नाना नानानना ननु । 
नुन्नोड्नुश्नो ननुनझ्नेनों नानेना नुन्ननुन्ननुत्‌' ॥ (१५,१४) 

पर निश्चय कवि काव्यगौरव मे इस चतुर प्रदर्शन से ऊपर उठ गया है और उसके 
अनेक स्थल सौदर्य और माधुर्य मे दृष्टान्त बन गये है। उनमे गभीर शालीनता के साथ 
प्रकृति के सूक्ष और आकर्षक रूप का उद्घाटन हुआ है। वर्णन की शक्ति कवि मे अपूर्व है। 


१*इस श्लोक का अर्थ इस प्रकार है--वह मनुष्य नहों जिसे नीच मनुष्य ने आहत 
किया; मनुष्य सनुष्य नहों जिसने नोच मनुष्य को आहत किया । आहत आहत नही जिसका 
स्वासी आहत नहीं हुआ; निश्चय वह निष्पाप नहीं जिसने आहत (घायल) को आहत 
किया । 


साहित्य ११३ 


परन्तु निश्चय कालिदास की सुरुचि भारवि में तनही। कालिदास ने केवल काव्यर्थक्ति का 
प्रदर्शन करने के लिए एकाक्षरी छन्‍्द नही लिखे। किरातार्जुनीय' के कुछ सुन्दर स्थलो का 
परिचय ले । 

शरद्‌ की सुहावनी ऋतु मे हरे तोतो की पक्ति मूगिया चोंचो मे धान की पीली 
बाले लिये आकाश मे उडी जा रही है, जैसे गगन मे इन्द्रधनु उदय होकर छा गया हो-- 


मुखेरसौ विदुमभड्लोहितेः 
शिखा: पिशज्भीः: कलमस्य बिध्यती । 
शुकावलिब्यंक्त शिरीषकोमला 


धनुःक्षियं योत्नभिदोष्नुगच्छति ॥ (४, ३६) 
चर युधिष्ठिर के सामने नतमस्तक हुआ पर उसने मन को प्रभावित न होने दिया, 
स्पष्ट कह दिया कि शत्रु ने राज्य पर अधिकार कर लिया है (सुरुचिपूर्वक प्रजारजन 
के साथ धर्म से वह उस पर शासन कर रहा है), निश्चय जो स्वामी का हित चाहता है बह 
चाटुकारिता नही करता--- 
कतप्रणामस्थ महों भहीभुजे 
जितां सपत्नेन निर्वेदयिष्यतः । 
न विव्यथे तस्य मनो न हि प्रिय 
प्रवक्‍त्ृमिच्छन्ति मृषा हितंषिण: ॥ 
दुर्योधन की सफल राजनीति का एक वर्णन इस प्रकार है-- 
न तेन सज्यं क्वचिदुद्यतं बन: 
कृत न वा कोपविजिद्यमाननम्‌ । 
गुणान्‌ रागेण शिरोभिरुहते 
नराधिपेमल्यमिवास्थ शासनम्‌ ॥ 
उसने कभी धनुष नही ताना, रोष की रेखाओ ने कभी उसके चेहरे को विक्ृत 
नही किया । राजा उसके गुणों से ही प्रभावित होकर उसका शासन माला की भाति सिर 
पर धारण करते हैं । 
भारवि दाक्षिणात्य ब्राह्मण था, सभवत नासिक के आस-पास का निवासी था । 
कालिदास, माघ और श्रीहर्ष के साथ उसका नाम भी बडे आदर के साथ लिया जाता है। 


भट्टि 
इस युग के महान्‌ कवियो मे ही भट्टि और कुमारदास भी गिने जाते है। भट्टि का 
काव्य 'रावणवध्च' कवि के नाम से जुडा, भट्टिकाव्य' नाम से प्रसिद्ध है। कवि का कहना है 

कि उसने वलभी में राजा श्रीधरसेत की सरक्षा मे अपना काव्य लिखा। इस ताम के 
चार राजाओं ने ५०० ई. और ६४१ ई के बीच वलभी मे राज किया, पर इनमे से कौन 
भरट्टि का सरक्षक था, यह कह सकना कठिन है। भष्टि नाम के ब्राह्मण को दिये दान के 
अभिलेख से लगता है, यदि यह दान कवि को ही दिया गया था, कि कवि सभवत छठी 
सदी ईसवी के उत्तराधे में हुआ। यर भी कहा जाता है कि चूकि 'भट्ठि सस्कृत भत्‌ ' का 
प्राकृत है, कुछ अजब नही जो प्रसिद्ध भर्ते हरि ही भट्टि हो। एक परम्परा के अनुसार वह 
भरत हरि का पुत्र या सौतेला भाई भी माना गया है, पर इन अटकलो पर निश्चय विश्वास 
नही किया जा सकता और न इस सुझाव पर ही कि कवि कुमारगुप्त द्वितीय के मन्दसोर 
अभिनेख का रचयिता वत्सभंट्रि हे। भामह ने भट्टि की कविता का उद्धरण दिया है और 
माघ ने व्याकरण के कौशल मे उसवा अनुकरण किया है । 
भट्टिकाव्यय अथवा रावणव्ध' द्च्याश्रय काव्य है जिसमे राम की कथा के 
साथ-साथ व्याकरण के नियमों का उद्घाटन हुआ हे। वस्तुत व्याकरण सिखाने के लिए 
ही इस काव्य की रचना हुई है | बाग सर्गो का यह काव्य चार भागों मे विभक्त है । पहले 
(१ से ४) चार सर्गो मे साधारण नियमो की व्याख्या है, अगले पाच मे विशेष नियमो की, 
उनसे अगले चार सर्मों मे अलकारों का निरूपण है और शेय में कालादि का । विषय की 
बाधा मारे में होते हुए भी कवि ने काव्यरचना मे पर्याप्त सफलता पायी है, फलत भार- 
तीय परम्परा ने भट्टि को भी महाकवि माना है। नि सन्देह कवि की भाषा भे प्रवाह है-- 
न तज्जलं यज्ञ सुचारुपकर्ज 
न पंकर्ज तदू यदलीनषटपदम्‌ । 
न घट्पदोध्सो न जुगुझ्ज यः कल॑ 
न गुण्जित तन्न जहार यन्मनः || 

वह जल नही जहा सुन्दर कमल न हो, वह कमल नही जिसमे भौरे अटे न हो, 
भोरे भौरे नही जो गृज न रहे टो, और वह गजन ही क्या जिसने मन को हर नही लिया ? 
वर्णन शरद्‌ ऋतु का है जब सारे ताल-तलया मनहर गूजते भ्रमरों से भरे कमलों से ढक 
जाते हैं। एक और दृष्टान्त प्रवाह्ममयी भाषा का निम्नलिखित है-- 

रासमोष्पि दाराहरणेन तप्तों 
वय ह॒तेब॑न्धुभिरात्मतुल्य: । 
तप्तेन तप्दस्य ययायसो नः 
सन्धि: परेणास्तु विमुञ्च सीताम्‌ ॥ 

राम पत्नी के अपहरण से जल उठे हैं, हम प्रिय बन्धुओ के निधन से, हम उनसे 

मेल कर लें, जैसे तपा लोहा तपे लोहे से करता है, सीता की मुक्त कर दो ! 

कुसा रदास 

इस काल के महाकवियो मे ही लका के नृपति कुमारदास की भी गणना है। कालि- 
दास के प्रकरण में हमने लका के इस राजा से कालिदास की मेंत्री की अनुश्रुति का उल्लेख 
किया है। निश्चय यह राजकवि कालिदास की कला से प्रभावित था। जैसे 'रघुवंश' के 
सातवे सर्म के पर्याप्त अनुकरण द्वारा उसका महाकाव्य 'जानकीहरण' प्रमाणित करता 
है। सिहुल के इस राजा ने ५१७ई से ५२६ई तक राज किया था। राजशेखर ने उसकी 
बड़ी प्रशसा की है । 

'जानकीहरण' बीस सर्गों मे प्रस्तुत राम की कथा है, जो राम के जन्म से पहले 
आरम्भ होती और राम के राज्यारोहण तक चलती हे। इस अथ्थ में नि सन्देह काव्य का 
नाम पाठका के मन में केवल सीता के रावण द्वारा अपहरण मात्र का प्रसग प्रस्तुत करने का 
श्रम उत्पन्न करता हे । कवि वैदर्भी वृत्ति और अलकार का धनी है । एक उदाहरण ले-- 

अतनुतातनुना घनदारुभिः स्मरहितं रहित॑ प्रदिधक्षुणा । 
रुचिरभाचिरभासितवत्मंना प्रखचिता खचिता न न दीपिता ॥ 

आकाश चपला से चमत्कृत है, बादलो का ईंधन जल उठा है, प्रखर प्रणय विशहित- 
प्रणयियों को दग्ध कर चला है । 

स्त्िया बालक राम को खोजती हुईं पूछती है---भरे, राम यहा नहीं, भला गये 
कहा ?' राम हाथो से आखे मूदे उनके साथ छिपने-खोजने का खेल खेल रहे है-- 

न स राम इह क्व यात इत्यनुयुक्तो वनिताभिरग्रतः । 
निजहस्तपुटावृताननो._ विदर्धष्लीकनिलीनमर्भक: ॥ 


अन्य कवि 

इस युग मे कुछ और कवियों ने भी काव्य रचना की, जिनका उल्लेख कर देना 
यहा युक्तियुक्त होगा । इनमे पहला सेष्ठ अथवा भत्‌ मेब्ठ कश्मीर का कवि था जिसका 
उल्लेख कल्हण ने अपनी 'राजतरगिणी' में किया है । मेण्ठ का दूसरा नाम हस्तिपक था 
और वह राजा मातृगृप्त का सरक्षित कवि था। मातृगुप्त का राज्यकाल ठीक ठीक तो 
नही ज्ञात है पर वह कश्मीर के सिंहासन का प्रवरसेन से पूर्वाधिकारी माना गया है । इस 
कारण मेण्ठ और मातृगुप्त का समय छठी सदी का उत्तराधं, कुमारदास से पूर्व, होना 
चाहिए। कल्हण कहता है) कि जब मेण्ठ ने अपना काव्य 'हयग्रीववध' सुनाया तब राजा 
इतना प्रसन्न हुआ कि कवि के ग्रथ को बाधते समय उसने बेठत के नीचे सोने का थाल 


१ राजतरंणिणी, तृतीय तरंग, २६४-६६ 

रखवा दिया जिससे काव्य का रस चुकर नष्ट न हो जाय ” कल्हण ने स्वय राजा मातृगुप्त 
को कवि बताया है और एक अनुश्रुति ने उसे कालिदास मान उज्जयिनी के राजा 
विक्रमादित्य द्वारा कश्मीर का राज्य भी सौप दिया है। भरत के 'ाट्यशास्त्र' पर लिखी 
उसकी एक टीका के उद्धरण भी मिलते है। उसके दो छन्द कल्हण ने अपने ग्रथ मे उद्धृत 
किये है । 

बुद्धघोष सभवत मेण्ठ से पहले हुआ था। यह निश्चय इस नाम के प्रसिद्ध बौद्ध 
दाशंनिक मे भिन्न है। इसका दस सर्गो मे प्रस्तुत महाकाव्य पद्मचूडामणि' बुद्ध के जीवन 
पर अवलबित है। मेण्ठ के शी ध्र ही बाद सभवत कश्मीरी कवि भौसक ने २७ सर्गों में 
अपना महाकाव्य 'रावणार्जुनीय/ अथवा आर्जुनरावणीय' लिखकर न केवल रावण और 
कातंवीर्य अर्जुन की कथा कही बल्कि उसके साथ ही 'भट्टिकाव्य' की ही भांति व्याकरण 
के नियमों का भी उद्घाटन किया । 


शतककार कवि 


इसी काल, युग के प्राय अन्त मे, कुछ शतककार हुए जिनका उल्लेख प्रासगिक 
होगा । इनमे प्रधान नीतिशतक, श्वुगारशतक और वैराग्यशतक का रचयिता भत्‌ हरि 
है जिसे बार बार प्रव्रजित और गृहस्थ होने का श्रेय अनुश्रुतिया देती है ! यदि वह 'वाक्य- 
पदीय' के लेखक से अभिन्न है तो निश्चय वह ६५० ई. के लगभग मरा ओर उसका रचना- 
काल ६०० ई के शीघ्र ही बाद रहा होगा। उसके कुछ ही काल बाद 'अमरुशतक' का 
मधुर रचयिता अमरु अथवा अमरुक हुआ जिसने अपने रसमय छदो से श्यगार की साधना 
की । सयूर, बाण ओर सिद्धदिवाकर राजा हर्ष के समकालीन थे। मयूर ने 'मयूरशतक' 
अथवा 'सूर्यशतक', बाण ने 'चण्डीशतक' अथवा 'देवीशतक' और मातग दिवाकर ने 
“भक्तमारस्तोत्र” लिखा, यदि वह जैन लेखक मानतुग से अभिन्न था । इसी काल सभवत 
कल्याणमदिरस्तोत्र' का रचयिता सिद्धसेन दिवाकर भी हुआ । 


साटक 


सस्क्ृत में अच्छे खेले जानेवाले नाटक भास ने दिये। भास का नामोल्लेख स्वय 
कालिदास ने मालविकाग्निमित्र” मे सौमिल्ल और कविपूत्र के साथ किया है। सौमिल्ल 
और कविपुत्न के तो नाम मात्र जाने हुए है, उनकी कोई नाट्यरचना आज उपलब्ध नही। 
इस स्वर्ण युग और निचली सीमा पर होनेवाले सस्कृत नाटककारो की सख्या बहुत नहीं 
परन्तु उनका क्ृतित्व निश्चय बडा है। इनमे निश्चय महान्‌ कालिदास हैं जिसका सविस्तर 
उल्लेख और उसके नाटको---मालविकाग्निमित्न, विक्रमोवंशीय और अभिन्नानशाकुन्तल--- 

का प्रसंग ऊपर आ चुका है। कालिदास के नाटकों के विषय मे यहा कुछ लिखना पुनरुक्ति 
मात्र होगी । 

इस काल के अन्य प्रसिद्ध नाटककार शूद्रक, विशाखदत्त और राजा ह॒ है। 
कालिदास के शीघ्र बाद, कुछ लोगो की राय मे समवत. कालिदास से भी पूर्व अरालपुर 
का धीरनाग हुआ । उसका नाटक रामचरित के उत्तर प्रसग पर छ अको में लिखा गया 
था। इस रूप मे वह आठवीं सदी के भवभूति के उत्तर रामचरित' का दिशासकेतक था । 


श्द्रक 

शूद्रक का उल्लेख, प्रसग होते हुए भी कालिदास ने नही किया यह महत्त्व की बात 
है । इससे कम से कम यह प्रकट है कि शूद्रक या उसकी प्रसिद्ध नाट्य कृति कालिदास के 
सामने न थी। क्योकि यदि वह वस्तुकथा कालिदास को अप्रिय भी रही होती तो वह उसका 
उल्लेख करने से चूकता नहीं। और उस नाटक का सोदये तथा उसका बस्तुग्रथन इतने 
महत्त्व का है कि उसकी प्राणवान्‌ नाट्यकार द्वारा उपेक्षा हो ही नही सकती थी। इससे 
लगता है कि शूद्रक कालिदास से पीछे हुआ। कुछ लोगो ने उसके ऐतिहासिक व्यक्ति होने 
मे भी सन्देह किया है, इससे कि उसका सबंध काल्पनिक निबधों से है, पर यही लोक- 
प्रियता के कारण उसकी ऐतिहासिकता का प्रमाण भी हो सकता है । 

शूदक बाण की कादम्बरी' को आरभ करने वाली कथा का नायक है । मुच्छ- 
कटिक की भूमिका मे उसका कुछ परिचय दिया हुआ है । उसके अनुसार वह हस्तिशास्त्न 
का ज्ञाता था। उसने अश्वमेध यज्ञ किया और सौ वर्ष तक जीबित रहकर राजपाट 
अपने पुत्र को दे अग्नि मे समा गया। कादम्बरी' मे वह बेतवा तीर की विदिशा का, 'कथा- 
सरित्सागर' मे शोभावती का और 'वैतालपञ/"चविशति” में वर्धभान का राजा कहा गया 
है । उसने दस अको मे प्रसिद्ध नाटक 'मृच्छुकटिक' (मिट्टी की गाडी) की रचना की जो 
हास्यरस प्रधान क्रातिकारी सामाजिक नांटक है, जिसका नायक ब्राह्मण और नायिका 
वेश्या है। उसमे ब्राह्मण ही (शविलक ) चोर भी बनाया गया है जो यज्ञोपवीत का उप- 
हास करता है। यह नाटक ग्रीक 'कोमेदी' का निकटतम भारतीय रूप है। उसमे एक सामा- 
जिक और दूसरे राज्यविप्लव के 'प्लाट' एक साथ विकसित होते है। भारतीय नाटको मे 
यह इतना स्वच्छन्द ओर अभारतीय है कि अनेक विद्वानों ने इसे ग्रीक रगमच से प्रभावित 
भी माना है। ग्रीकों के प्राय दो सदियों भारत के उत्तर-पश्चिमी भाग पर शासनकाल मे 
उनका भारतीय सस्क्ृति, विशेष कर ज्योतिष, पर गहरा प्रभाव पडा था, कुछ अजब नही 


१ द क्लासिकल एज, पु. ३०६। 

जो रंगमच पर भी कुछ अंश मे पडा हो । आखिर रंगमच के परदे पर पडा ही जिससे उसका 
नाम ही 'यवनिका' अथवा जवनिका' पड गया। शूद्रक का समय निश्चय संदिग्ध है, यद्यपि 
अनेक लोगो की राय से वह गुप्तकालीन ही कोई नृपति था। 


विशाखदत्त 


सस्कृत साहित्य मे विशाखदत्त का असाधारण स्थान है, कारण कि उसका प्रसिद्ध 
नाटक भमुद्राराक्षस' न केवल सस्कृत मे बल्कि ससार के नाट्यपरिवार मे बस्तुग्रथन की 
राजनीतिक पेचीदगी मे अपना सानी नही रखता । राजनीतिक दावपेच मे तो उस सा 
नाटक किसी भाषा में नही लिखा गया। इस नाटक मे नन्‍्दवश के चाणक्य और चन्द्रगुप्त 
द्वारा नाश के बाद मत्ती चाणक्य और नन्दमत्री राक्षस के बीच राजनीतिक संघर्ष हुआ 
है । चाणक्य की कूटनीति सफल होती है और उसकी योजना के अनुसार अन्त मे राक्षस 
चन्द्रगुप्त मौयें का अमात्य बनना स्वीकार कर लेता है। मुद्राराक्षस” सात अको मे सपन्न 
हुआ है जो रंगमच के उपयुक्त तो है ही सत्‌-साहित्य की कृति की भाति केवल पढा भी जा 
सकता है। 

विशाखदत्त के एक दूसरे नाटक दिवीचन्द्रगुप्तम्‌' का भी इधर हाल मे पता चला 
है । पूरा नाटक तो उपजब्ध नही पर उसके कुछ अश मिले है और नाटक के कृतित्व की 
सत्यता पश्चात्कालीन साहित्य और अभिलेखो में आये उसके उद्धरणो तथा उसके प्रति 
संकेतो से भी प्रमाणित होती है। इसकी कथा के अनुसार चन्द्रगुप्त द्वितीय के पूर्व उसका बडा 
भाई और समुद्रग॒ुप्त का ज्येष्ठ पुत्र रामगरप्त मगध की गद्दी पर बैठा, पर शको से पराजित 
होकर उस वलीब रामगुप्त ने अपनी रानी ध्रुवस्वामिती को शकराज को दे देना स्वीकार 
कर लिया । चन्द्रगप्त तब नवयुवक था और उसने ध्रुवस्वामिनी के रूप मे शक स्कधावार 
में जाकर शकराज को मार मगध की गद्दी और रामग्र॒प्त की पत्नी दोनों पर अधिकार 
कर लिया। रामगुप्त का नाम गुप्त राजवश की अभिलेखीय तालिका मे न मिलने से कुछ 
लोगों ने रामगृप्त के अस्तित्व मे ही संदेह किया है। पर नाटक के अनेक स्थलो की सपुष्टि 
अभिलेखो और इतिहास से भी होती है। जैसे मेहरौली के लौहस्तभ से शत्रुओ के विरुद्ध 
चन्द्रगुप्त के अभियान की बात और साथ ही अन्य अभिलेखो से उसके द्वारा भाई के वध 
की सत्यता भी सिद्ध हो जाती है। ध्रुवदेवी के चन्द्रगुप्त द्वितीय की पत्ती और उसके पूत्र 
तथा मगध के अगले सम्राट्‌ कुमारगुप्त के होने की बात भी अभिलेखो से प्रकट हैं । 

यह विशाखदत्त कौन था यह निश्चयपूर्वक कह सकना तो कठिन है, पर स्वयं 
उस नाटककार ने जो अपना परिचय मुद्राराक्षस के आरम्भ मे दिया है, उससे प्रकट 
है कि वह किसी वेश्वरदल अथवा वत्सराज नामक सामनन्‍्त का पौत्न और भास्करदत्त 

अथवा पृथु का पुत्न था। इस भास्करदत्त ने 'महाराज' का विरुद घारण किया था। साधा- 
रणत. यह विश्वास किया जाता है कि वह गुप्त सम्राटों का ही सभवत: माडलिक नृपति 
था | उसका समय छठी सदी ईसवी के बाद रखना युक्तिसंगत नही जचता । 

हर्ष 

हर्ष अथवा श्रीहष॑ के तीन प्रसिद्ध नाटक गुप्त सस्क्ृृति की निचली सीमा 
साहित्य के परिमाण में खीचते है। उसके ये नाटक---“रत्नावली', 'प्रियर्शशिका' और 
नागानन्द'--अनेक बार उसके सरक्षित साहित्यकार बाणभट्ट के लिखे भी कहे गये है, 
परन्तु उनके राजा द्वारा लिखें गये न होने का कोई विशेष प्रमाण नही। लोगो मे यह 
ग्राति उसके साहित्यकारो, विशेष कर असाधारण कृतिकार बाण की सरक्षा के कारण 
ही हुई है। बाण ने स्वय राजा में काव्यप्रतिभा होना स्वीकार किया है और चीनी यात्री 
हुएन्त्साग के स्पष्ट तथा दामोदर गुप्त के साकेतिक सदर्भ से इन नाटको का हुं का ही होना 
प्रमाणित होता है । 

'नागानन्द' पाच अको मे है, जिसके आरम्भ में बुद्ध की स्तुति है और जिसमे 
जीमूतवाहन के नाग के बदले गरुड के प्रति प्राण विसर्जन की कथावस्तु का विकास हुआ 
है । 'रत्नावली' के चार अको में नाट्यकार ने रगमचीय सौदये का बहुशः उद्घाटन किया 
है। प्रानीन काल से ही यह अत्यन्त सफल 'रूपक' माना जाता रहा है। इसमे धीरललित 
नायक वत्सराज उदयन और सिहलेश्वर की पुत्री नायिका रत्नावली के प्रणय की कथा 
रगमच पर नाट्यबद्ध हुई है । पियदर्शिका' की कथावस्तु भी उदयन के चरित से ही 
सबध रखती है। इस पर कालिदास के मालविकाग्निमित्र' का प्रभाव स्पष्ट है। 

गुप्तकालीन सस्क्ृति के उदय और अवसान काल के ये नाटक साहित्यिक रम- 
णीयता तथा रगमचीय नाटकीयता मे असामान्य हैं। विशेष कर विशाखदत्त के नाटकों 
का अप्रतिम अन्तरंग तो मोये और गुप्त इतिहास को समझने मे बडा सहायक होता है। 
इन दोनो विचक्षण नाटको की ऐतिहासिकता के अतिरिक्त भी इनकी एक विशेषता है। 
'मुद्राराक्षस' मे कोई स्त्नी पात्र नही है और देवीचन्द्रगुप्तम' में पुरुष का नारी बनकर 
राज्य के कटक दूर कर सिंहासन और राजपत्नी दोनो पर अधिकार सस्कृत साहित्य मे 
अपूर्व कल्पना है। 'मृच्छकटिक' की सामाजिक क्रातिकारिता की ओर ऊपर सकेत किया 
जा चुका है । 


ललित गद्य और कथा-साहित्य 
ललित गद्य का आरम्भ सुष्ठ और मुक्त शैली मे १५० ई. के शकक्षत्नप रुद्रादामा 

के गिरनार के अभिलेख मे मिलता है। सम्राट समुद्रगुप्त की हरिषेण द्वारा रची प्रशस्ति 
के गद्य-पद्य के सम्मिलित प्रबन्ध को भी काव्य कहा गया है। वस्तुतः यही शैली दण्डी और 
बाणभट्ट की समस्तपदीय शैलियो का प्राय आदि बिन्दु है। 


पंचतन्त्र 

कथाओ का प्राकृतों मे आरम्भ तो पालि जातकों और गुणाढ्य की पैशाची मे 
लिखी बड़ कहा' (बृहत्कथा ) मे ही हो गया था, पर सस्कृत में उसका विशुद्ध पहला रूप 
पञ्चतन्त्र' मे ही मिलता है। 'पडठ्चतन्त्र' का मूल रूप तो सभवत' ईसा की प्रारभिक 
सदी मे ही खडा हो गया था, परन्तु इसके ५७० ई से भी पहले के पह्लवी अनुवाद से प्रकट 
है कि इस पशु-पक्षी-कथा का वर्तमान रूप गुप्तकाल मे ही प्रस्तुत हुआ । इसका राजनीतिक 
सदर्भ, राजकुमारों का राजनीतिक शिक्षण, ब्राह्मण वैभव, वैष्णव प्राधान्य, सभी इसकी 
गुप्तकालीनता सिद्ध करते है। इसका रचयिता विष्णुशर्मा कौन था, इसको तो निश्चय- 
पूर्वक नही बताया जा सकता पर इसके राजा की दक्षिण के महिलारोप्य नगर में राजधानी 
होने करे कारण, लगता है, सभवत इसकी रचना दाक्षिणात्य प्रभाव से ही हुई। ससार के 
कथा-इतिहास और विकास पर पज्चतन्त्र का प्रभूत प्रभाव सर्वमान्य हे । यह महत्त्व 
की बात है कि जहा श्रीमद्शागवत तक में राधा" का नाम नहीं मिलता, पज्चतन्त्र मे 
पहली बार, सस्कृत साहित्य मे, उसका नामोल्लेख हुआ है (हाल के प्राकृत काव्य गाथा- 
सप्तशती'--गाहासतसई-मे राधा का वर्णन हुआ है) | 

पञ्चतन्त्र' का-सा सरल साहित्य दूसरा सस्क्ृत में नहीं । इसकी स्वाभाविक 
नित्य बोली जानेवाली गद्य शैली मे कथा कही जाती है और गाथा-साहित्य की ही भाति 
नैतिक सदर्भ पद्मों में व्यक्त किये जाते है । प्रसाद गुण का इसमे असाधारण उपयोग 
हुआ है । 

दण्डी, सुबत्धु और बाणभट्ट गृप्त-युग की निचली परिधि प्रस्तुत करते है। इनका 
ललित गद्य निश्चय काव्यप्रवाह की दृष्टि रो एक मान स्थापित करता है, विशेष कर दण्डी 
और बाण का, जिनकी प्रतिभा अपूर्व है। शैली के अतिरिक्त इन तीनो ने कथाओ की 
स्वतत्न कल्पना की है, विशेष कर इस दिशा में दण्डी और बाण तो अत्यन्त मौलिक और 
अनुपम हैं । 


दण्डी 


इनमे सुबन्धु और बाण का समय तो प्राय निश्चित है पर दण्डी का 
समय कुछ विद्वानों ने बाण के बाद, कुछ ने उससे पहले रखा है। वह संभवतः बाण 

से पहले हुआ था, जिसके पूवंज नासिक की ओर से कांची चले आये थे । उसके प्रपितामह 
और भारवि के सबंध का उल्लेंख अन्यत्र किया जा चुका है। दण्डी सभवत. छठी 
सदी ईसवी के अन्त में कभी हुआ । दण्डी के तीन ग्रन्थ साधारणत बताये जाते है-- 
काव्यादर्श', दशकुमारचरित” और अवन्तिसुन्दरी कथा'। इनमे से पहला ग्रथ काव्य- 
समीक्षा का है, तीसरे के दण्डी का होने मे सन्‍्देह किया गया है। दशकुमारचरित” उस 
कृतिकार का निर्मल कथादर्श है, जिससे दस कुमारों की काल्पनिक कथावस्तु गूथी गयी 
है । इसकी कुसुममजरी कथा का निश्चय फ्रेच नोबुल पुरस्कारविजेता अनातोल फ्रांस के 
विख्यात उपन्यास थेइस” (त्ाया) पर गहरा प्रभाव पडा है। 'दशकुमारचरित' कार ने 
समसामयिक भारतीय समाज का, उसके घिनौने आचार-व्यवहार का जो अपने इस गद्य 
काव्य मे प्रतिबिबन किया है वह उसे सामाजिक इतिहास का पद प्रदान कर देता 
है । शैली उसकी लबे समासों से भरी है, पर वह बोझिल बिलकुल नही, उसका प्रवाह 
अविरल है। इसमे दस ललित कथाएँ है, अधिकतर चमत्कारी घटनाओ और रोमाचक 
प्रणय से भरी, जो राजकुमार राजवाहन और उसके साथी नौ राजपुत्रो की अनुभूति है। 


ग 

सुबन्धु अपनी प्रसिद्ध काल्पनिक कथा 'कासवदत्ता/६०८-६ ई में समाप्त कर चुका 
था, जैसा जिनभद्र के एक भाष्य के सदर्भ से प्रकट है। वह भाष्य उसी वर्ष समाप्त हुआ 
था जिससे प्रकट है कि सुबन्धु का रचनाकाल छठी सदी का उत्तरार्ध है। इस प्रकार वह बाण 
का अधिकायु समकालीन ठहरता है। सुबन्धु की वासवदत्ता' की कथा उसके मर्म से निकली 
हुई है, स्वेधा मौलिक । यद्यपि नाम इसकी नायिका का वही है जो उदयन की प्रिया और 
उज्जयिनीनरेण चण्डप्रद्योत महासमेन की कन्या वासवदत्ता का है पर दोनो से इस नायिका 
का दूर का भी सवध नहीं । सुबन्धु के उपन्यास की नायिका पाटलिपुत्र के राजा की कन्या 
है जो कन्दपंकेतु को स्वप्न में देख उस पर रीझ् जाती है। प्रणयकथा सुकुमार तन्‍्तुओं 
से जुडी मधुर विकसित होती है। सुबन्धु की शैली भी दण्डी और बाण की ही समस्तपदीया 
है और उनके गुण-दोष उसके भी है । 


बाणभट्ट 

बाणभट्ट का उल्लेख चण्डीशतक' के संबध मे पहले भी किया जा चुका है । उसकी 
गद्यशैली प्राचीन साहित्य मे प्रमाण मानी गयी है। उसके गद्य का प्रवाह तो अविच्छिन्न है 
ही, उसके सौदर्य को अपनी मादकता है जो यूरोपीय विद्वानों को तो इतना नही प्रभावित 
करती पर सस्कृत मे इस क्षेत्र मे वह प्रमाण है। बार-बार भारतीय समीक्षक-चिन्तकों 

ने उसे प्रमाण मानकर उसके उदाहरण दिये है, विशेष कर उसके आख्यायिका और कथा 
साहित्य के अन्तर पर समीक्षा-साहित्य मे काफी चर्चा हुई है । बाण ने अपने हषंचरित' 
को आख्यायिका और कादम्बरी' को कंथा कहा है। प्रकट है कि आख्यायिका का उसका 
तात्पयं इतिहासमिश्रित साहित्य से है और कथा का सर्वथा काल्पनिक रोमाचक प्रणय- 
कहानी से। 'हचरित' से तो भारतीय इतिहास का बडा लाभ हुआ है क्योकि उससे राजा 
हर्ष के इतिहास की घनी जानकारी हुई है। वस्तुत 'हषंचरित' इतिहास का ग्रथ माना जाने 
लगा है, यद्यपि उसमे अतिरजन पर्याप्त है। 

'कादम्बरी' न केवल बाण की रचनाओ में बल्कि समूचे भारतीय वाहुमय में 
असाधारण कृति है। भाषा की दृष्टि से इसमे उस विशिष्ट समस्तपदीय का विकास हुआ 
है जो बाण की अपनी मानी जाती है। कथा की दृष्टि से भी कृति अनुपम है। कल्पना का 
वैभव इतना इसमे अप्रतिम है कि पढते ही बनता है। जन्मान्तरों के सगति-सस्कार पात्रों 
को एक दूसरे की ओर आक्ृष्ट करते है। कादम्बरी का अभिराम व्यक्तित्व साहित्य का 
सौरभ है, महाश्वेता का व्यक्तित्व सर्वथा दुर्लभ । पत्नलेखा की याद कथा पढ लेने के बाद 
भी कालान्तर मे बनी रहती है। कवि रवीन्द्र ठाकुर का मत है कि जिन पात्रो की साहित्य 
में उपेक्षा हुई है, 'कादम्बरी' की पत्नलेखा भी उन्ही में से है। संभवत इस #्ति का प्रसिद्ध 
उपन्यासकार राइडर हैगड की प्रसिद्ध कृति शी और “द रिटने आँव शी पर प्रभाव पडा है । 
'कादम्बरी' की मनोरम कथा कल्पना की परिणति है । कथा को बाण पूरा नही कर सका 
था, केक्‍ल उसके तीन अश ही उसने रचे, फिर उसकी मृत्यु के बाद उसके पुत्र ने उसका 
अन्तिम अश पूरा किया। वैसे कथा की कमनीयता मे पूर्व और पर में भेद नही पडता । 

बाण सुबन्धु का कनिष्ठ समकालीन था, हर्ष का सरक्षित साहित्यकार । इसका 
समय सातवी सदी का पूर्वाे है। बाण ने स्वय अपने कुल का परिचय दिया है। उससे पता 
लगता है कि बह सोन नदी के तीर प्रीतिकूट नामक नगर में एक समृद्ध वात्स्यायन गोत्नीय 
ब्राह्मण कुल मे जन्मा था। उसके प्रपितामह का नाम कुबेर, पितामह का अर्थपति और पिता 
का चित्रभानु था| पिता का उसके बालपन मे ही देहान्त हो जाने और घर मे धन की कमी 
न होने के कारण बाण को जीवन के साधनों की चिन्ता न हुई, और वह व्यसनों तथा देशा- 
टन से फस गया । एक दिन हर्ष के चचेरे भाई कृष्ण ने उसे राजा की अप्रसन्नता की सूचना 
देकर राजसभा मे बुलाया । बाण गया और धीरे-धीरे राजा को प्रसन्न कर उसका प्रिय 
सभासद बन गया। गाव लौटने ओर लोगों के हर्ष के विषय मे पूछते पर उसने 'हरषचरित' 
लिखा, फिर अद्भुत सेधा की उडान ने शी क्र ही उससे उसकी रोमाचक कृति 'कादम्बरी' 
की भी रचना करा दी। यह रचना इसी से विशेष अभिराम बन पडी कि बाण मे कल्पना 
और सूझ की अक्षय निधि थी, उसका स्वच्छन्द विचरण उस दिशा मे विशेष सहायक 

हुआ, और भाषा तथा शैली पर जो उसका इतना अधिकार था उससे कृति को अनुपम वाणी 
मिली । भाषा की दृष्टि से तो इस कृतिकार ने अनेक नये प्रयोग किये है और कला आदि की 
दृष्टि से इसने वाहुमय को सर्वधा नये लाक्षणिक शब्द दिये है। बाण की काव्यक्ृति का पहले 
उल्लेख किया जा चुका है। उसका व्यक्तित्व इतना प्रबल था कि उसका युग न केवल उससे 
प्रभावित है बल्कि इसी कारण राजा ह्॒ष की कृतियो के लिए उसके जनक होने का विद्वानों 
में श्रम फैल गया है । 


(ख) साहित्यानुवर्तो रचना 
अलकार शास्त्र 


वैसे तो समीक्षाशास्त्र का उदय बीज रूप मे कुछ पहले ही हो चुका था पर उसका 
शास्त्रीय विवेचन विस्तृत रूप से गुप्तकाल मे ही, विशेष कर उसके अतिम कालछोर पर 
होने लगा। छठी सदी के अन्त मे दण्डी ने अपना काव्यादर्श और सातवी के अन्त मे भामह 
ने अपना 'काव्यालकारसूत्र' अलकारशास्त्र पर रचा। पर इनसे भी पहले 'भट्टिकाव्य 
(रावणवध ) के रचयिता ने अपने काव्य का एक समूचा सर्ग ही अलकारो के दृष्टात के 
लिए रचा । निश्चय शास्त्रीय दृष्टि से समीक्षा शास्त्र का आरभ करनेवाले तो दण्डी और 
भामह ही थे पर इनसे और भट्टि से भी पहले महान्‌ ज्योतिविद्‌ स्वयं वराहमिहिर 
(मृत्यु ५८७ ई मे) ने पिंगल के छन्द शास्त्र का विस्तार किया । अपनी बृहत्सहिता' 
और ब्हज्जातक' में उसने विविध छन्दो का बडी सख्या से उपयोग किया । बृहत्सहिता' 
का तो एक समूचा अध्याय" ही प्राय ६० छन्‍्दो का निरूपण करता और उदाहरण देता है। 


कोशकारिता 


कोशकारिता साहित्य का आनुषगिक विषय है । कोश भाषा और साहित्यगत 
शब्दों का निरूपण कर भाषा को स्थायित्व देते है । साहित्य की व्याख्या और रचनाओं 
के सर्जन मे भी कोशो से सहायता मिलती है। यास्क के निघटु और निरुक्‍त से वैदिक 
अध्ययन मे बडी सहायता मिली थी । गुप्तकाल मे नये सिरे से शब्दो का अर्थ-मान स्थापित 
किया गया था। यह काल भारतीय क्लासिकल' कोशकारिता का आरभ करता है। कोश- 
कारिता के क्षेत्र मे निश्चय पहले भी कुछ कार्य हुआ था पर इस दिशा मे पहला स्तुत्य 
प्रयत्त अमर (अथवा अमरसिंह) का 'नामलिज्भानुशासन' है जिसका दूसरा लोकप्रिय नाम 

अमरकोश' है। इसके रचयिता अमरसिंह को अनुश्रुति चन्द्रगुप्त विक्रमादित्य के नवरत्नों 
में कालिदास के साथ ही गिनती है। इसमें सन्देह नही कि अमरसिह गुप्तकालीन है । 
जैसा नाम से ही प्रकट है अमरकोश' मे सज्ञा शब्दों के नाम और लिंग दिये गये हैं । इससे 
पहले सभवत इस विषय का अध्ययन धन्वन्तरि नामक कोशकार ने अपने “निघटु' मे किया 
था, परन्तु केवल इसके मूल रूप मे, जो आज प्राप्त नही; प्राप्त रूप तो अमरकोश' सेभी 
पीछे की रचना है। 


व्याकरण 


भाषा सबंधी तीसरा लाक्षणिक साहित्य व्याकरण है। इस क्षेत्र मे अध्ययन तो 
सूत्र॒काल मे सपन्न हो गया था क्योकि वेदाध्ययन मे यह सहायक विषय था, पर गुप्तकाल 
में भी इस दिशा मे कुछ प्रयत्न हुए । कालिदास, भट्टि, भौमक आदि सभी क्रतिकार 
व्याकरण” के निष्णात पडित हैं जो आग्रे-पीछे प्रायः इसी गुप्तकाल मे हुए । इसी काल 
चन्द्र अथवा चन्द्रगोमी नाम का बौद्ध वैयाकरण हुआ जिसने ६०० ई. से पहले सभवत 
छठी सदी मे ही अपनी व्याकरणपद्धति का प्रचार किया । उसका आचाये रूप में उल्लेख 
वाक्यपदीय' (व्याकरण) के प्रणेता भरत. हरि (मृ० ६५० ई.) ने भक्तिपूर्वक किया है। 
चान्द्र व्याकरण के चार-चार प्रकरणों के छः अध्यायों मे ३१०० सून्न प्रस्तुत है। काशिका- 
वृत्ति' (ल० ६५० ई.) ने भी इस व्याकरण से सहायता ली है। इस व्याकरण का व्यवहार 
कश्मीर, तिब्बत, नेपाल और सिंहल में प्रभूत हुआ इसके कुछ ही काज बाद (६७८ ई ) 
पाणिनि के आधार पर पूज्यपाद देवनन्दी ने उस व्याकरण की नीव डाली जो जैनेन्द्र व्याकरण 
के नाम से पीछे प्रसिद्ध हुआ । इसका कर्ता जिनेन्द्र कहा गया है। वैयाकरण भर्तू हरि ने 
६०० ई के बाद ही व्याकरण दशन पर अपना छन्‍्दोबद्ध दाक्यपदीय' लिखा जिसमे तीन 
खण्ड हैं । भत्‌ हरि की पतञज्जलि के 'महाभाष्य” पर लिखी व्याख्या आज प्राप्त नही । 
भट्टिकाव्य' (रावणवध) में भष्टि ने और “रावणार्जुनीय' मे भौमक ने व्याकरण के 
नियमो को काव्य द्वारा तिरूपित किया, इसका उल्लेख ऊपर किया जा चुका है। प्रमिद्ध 
'काशिकावृत्ति' की रचना ल० ६५० ई में जयादित्य और वामन ने की जो “मष्टाध्यायी' 
पर वृत्ति है। 


(ग) पुराण 


साहित्य और उसके सहायक लाक्षणिक साहित्य पर विचार कर लेने के बाद 
युक्तिसगत तो यह हीता कि अधंशास्त्र, धर्मशास्त्र, आयुर्वेद, ज्योतिष आदि पर उसी क्रम 
में विचार कर लिया जाता। पर उससे पहले पुराणो का उल्लेख इसलिए करना अनि- 

वाय॑ हो जाता है कि वे न केवल छन्दोबद्ध है बल्कि प्रायः उनका विषय ललित हो जाता है 
और उनका विन्यास अधिकतर साहित्यिक ही होता है। 

साहित्य ने महाभारत की ही भाति पुराणो से भी अपनी आधारसामग्री ली 
है। भारतीय जीवन मे पुराणो और पुराणपरक वृत्तातो का प्रभाव बहुत रहा है। यह प्रभाव 
गुप्तककालीन जीवन पर भी घना रहा | वस्तुत- गुप्तकालीन पौराणिक विश्वास ही 
भाज के भी हिन्दू जीवन मे प्रतिबिम्बित है। उनका उल्लेख इससे यहा कुछ विस्तार से 
करना समीचीन होगा । 

पुराण का मतलब है पुराना', पुरानी ख्यातो या अनुश्नुतियो-परम्पराओ का सग्रह। 
पुराण शब्द का प्राचीन साहित्य (वैदिक) मे उपयोग इतिहास के साथ ही हुआ है और 
प्राचीन विधान के अनुसार पुराणों के प्रणीत विषय पाच है--सर्ग (जगत की सृष्टि), 
प्रतिसर्ग (प्रलय के बाद फिर सृष्टि ), वश (देवों, विशेषत ऋषियों के कुलो का वर्णन), 
मन्वन्तर (मन्‌ओ के विविध युगो का वर्णन) और वंशान्‌चरित (सूर्य-चन्द्र वश के राजकुलो 
का इतिहास ) । पर नि सदेह पुराण इन्ही पाच लक्षणों से युक्त नहीं है, उनमे अनन्त 
विभिन्न प्रकार की सामग्री है। कइयो मे यह लक्षण नही मिलते । प्रकट है कि व्यासकृत 
मूल पुराण के वियय-प्रतिपादन के चाहे ये पाच लक्षण रहे हो, उपलब्ध पुराणो के नही है 
जिससे कहा जा सकता है कि मूल नष्ट हो जाने पर विविध पुराण अपनी स्वतत्न विधि 
से विकसित हुए और उनमे सभी प्रकार की धामिक-सामाजिक सामग्री एकत्न कर ली गयी 
जिसका प्राच्चीनता से सबध था। अनेक स्तोत्र भी इनमे समा गये । इस प्रकार पुराण 
भारतीय इतिहास और विशेषत गुप्तकालीन जनजीवन पर पर्याप्त प्रकाश डालते है । 

पुराणो की सख्या परम्परया १८ मानी जाती है । अधिकतर इनकी गणना इस 
प्रकार की हुई है--ब्रह्मपुराण, पद्मपुराण, विष्णुपुराण, शिव अथवा वायुपुराण, भागवत 
पुराण, नारदपुराण, मार्केण्डेयपुराण, अग्निपुराण, भविष्य पुराण, ब्रह्मवेवर्त पुराण, 
लिगपुराण, वराहपुराण, स्कन्दपुराण, वामनपुराण, कूमंपुराण, मत्स्यपुराण, गरुड पुराण, 
और ब्रह्माण्ड पुराण । इनमें मे प्रधानत विष्णुपुराण (तीसरी-चौथी सदी), मार्कण्डेय 
पुराण (तीसरी से पाचवी सदी), ब्रह्माण्ड और वायुपुराण (तीसरी से पांचवी सदी), 
भागवतपुराण (छठी सदी) और मत्म्यपुराण (छठी-सातवी सदी) अधिकतर गुप्तकालीन 
है।” इनमे से वायु, ब्रह्माण्ड, विष्प और भागवत पुराणों ने तो गुप्त राजकुल का उल्लेख 
भी किया है। वायू पुराण का उल्लेख सातवी सदी के आरभ के बाण के 'हर्षचरित' मे भी 


"डा. हाजरा : स्टडीज इन द पुराणिक रेका्ड्स आन हिन्दू राइट एण्ड कस्टम्स, 

हुआ है। गौतम और आपस्तंब के धर्मंसूत्रों और महाभारत में पुराणो का उल्लेख मिलता 
है जिससे प्रकट है कि उनका कोई न कोई रूप ईसा पूर्व की शताब्दियों में विद्यमान था। 
अथरवेवेद और बृहदारण्यक उपनिषद्‌ पुराणों को दैवी मानते हैं। 

कही कही तो इन पुराणो की समसामयिक राजकुलो के प्रति आलोचना उम्र 
हो उठी है जिससे उनके विचारस्वातत््य और समीक्षा की प्रखरता प्रकट है। समुद्रगुप्त 
की विजयो से सतप्त विष्णपुराणकार कहता है--- इन राजाओं का इतिहास भविष्य मे 
सन्देह और विवाद का विषय हो जायगा, ठीक उसी प्रकार जिस प्रकार राम और अन्य 
राजाओ का आज हो गया है। काल के स्रोत मे सम्राट्‌ खो जाते हैं। उनकी स्मृति घुघली 
पड़ जाती है, जिन्होने कभी सोचा था---'भारत हमारा है' ।” १ इसके आगे टीकाकार कहता 
है--- राघव के साम्राज्य को धिक्‍्कार ! साम्राज्य को धिक्‍्कार ! ऐश्वरयं को घिक्कार ! २ 

सभावित गुप्तकालीन पुराणों का ही सक्षिप्त विवरण यहा दे देना उचित होता 
पर औरो का काल सदिग्ध होने से उनका परिचय भी नीचे दिया जा रहा है। ब्रह्मपुराण 
में अधिकतर तीथथ स्थानों, कृष्ण कथाओ, श्राद्धो, वर्णाश्रम धर्मों, पृश्वी, नरक, सर्गों, 
मन्वन्तरो और राजकुलो का वर्णन है। इसका दूसरा नाम आदि पुराण है। इसकी कथा 
सूत ने नैमिषारण्य (नीमखार) मे ऋषियो से कही थी । पह्मपुराण मे ऊपर के गिनाये 
विषयो के अतिरिक्त पुरूरवा, शकुन्तला, ऋष्यशुद्भ, राम, गणेश आदि की कथाए भी हैं । 
राजकुलो का वर्णन मत्स्य पुराण से मिलता है। अन्तिम अध्याय मे विष्णु के अवतारों का 
विवरण है । विष्णुपुरणकार की प्रखर आलोचना का उल्लेख ऊपर किया जा चुका है। 
साधारण विषयो के अतिरिक्त इसमे विष्णु को ससार का ख्रष्टा और पालनहार माना है, 
और सागरमथन, ध्रुव, प्रह्तलाद और कुृंष्णादि की कथा दी हुई है । वायु पुराण का दूसरा 
तान, उसमे शिव का स्तवन होने से, शिव पुराण भी है। नारद पुराण मे वशावलिया नहीं, 
केवल विष्णु की महिमा का बखान और इहलौकिक सामग्री है। भागवत का कुछ ही भाग 
पुराना है, शेष पीछे का है। इसके दसवे भाग में कृष्ण की लीलाओ का विस्तृत विवरण 
है । इसकी विशेषता इस कारण भी है कि इसके अवतारो की सख्या मे कपिल और बुद्ध 
की भी गणना हुई है । 

सार्कण्डेय पुराण में साप्रदायिक देवताओ की जगह वैदिक देवताओं --इन्द्र, 
अग्नि और सूर्य---की महिमा का वर्णन हुआ है, जिससे उसकी प्राचीनता और पुराणों की 
अपेक्षा स्पष्ट है। इसकी कथा मार्कण्डेय ऋषि ने कही है। अग्नि पुराण की कथा 
अग्निदेव ने कही है जिसमे शेब मत का प्रतिपादन हुआ है। यह सास्कृतिक विश्वकोश 


१४, २४, श्लोक ६४-७७॥ “उपाध्याय : प्राचोन भारत का इतिहास, पू. २४३ | 

का सा ग्रथ है क्योकि इसमे विविध विषयों, अलकारो से मू्िशास्त्र तक का प्रतिपादन 
हुआ है। इसमे गणित-फलित ज्योतिष, राजनीति और व्यवहार, आयुर्वेद और व्याकरण 
सभी है। भविष्य पुराण प्राचीनतम पुराणो मे से है। इसका आपस्तब द्वारा उल्लेख होने से 
यह पाचवी सदी ई पू तक प्राचीन हो सकता है। मत्स्य, वायु और ब्रह्माण्ड पुराणों ने 
जिस भविष्य पुराण से अपनी सामग्री ली वह संभवत तीसरी सदी ईसवी मे प्रस्तुत हुआ 
था । इसमे सूर्य की पूजा के लिए शकद्गीप से भोजक और मग पुरोहित बुलाने की बात 
लिखी है। भारत मे सूर्यमृति की पूजा शक-कुषाणो ने प्रचलित की थी, जिसके लिए 
आवश्यक था कि मध्य एशिया से पुरोहित बुलाये जाये जहा वह पूजा प्रचलित थी । तब 
के आहाणों के वशघर आज भी यहा शाकद्वीपी और 'मग' कहलाते है और रोटी-बेटी 
आपस मे ही करते हैं। उनका स्थानीय ब्राह्मणो से विवाह सबध या उनके साथ खाना-पीना 
नही होता । 

ब्र्मववर्त पुराण मे ब्रह्म अथवा ब्रह्मा जगत्‌ के र्ष्टा माने गये है और इसमे दी 
हुई कृष्ण की कथा में पुराणों मे पहली बार राधा का नाम आया है। लिगपुराण पर तात्रिक 
प्रभाव स्पष्ट है और उसमे शिव की लिग रूप मे उपासना सम्मत मानी गयी है। यह 
विष्णु के उपासको का भी प्रधान ग्रथ है । स्कन्द पुराण का स्वरूप पुराणों जैसा नही है। 
इसमे खण्डो मे शिव ओर तीर्थादि का विवरण है। काशीखण्ड मे उस तीर्थ और उसके 
मन्दिरों का वर्णन है । इसकी एक प्रति गुप्तकालीन ब्राह्मी मे लिखी लगभग सातवी सदी 
की है। इसी की सहिताओ की तरह वामनपुराण की सहिताए भी है, पोराणिक परम्परा से 
भिन्न, जिनमे शिव के परिवार की प्रशसा है । कूमंपुराण की चार सहिताओ में से केवल 
एक उपलब्ध है जिसमे कूम रूपी विष्णु ने राजा इन्द्रद्यम्न से कथा कही है। 

गरुडपुराण भी अग्निपुराण की ही भाति विविध विषयक सहिता है जिसमे उस 
पुराण मे गिनाये विषयो के अतिरिक्त रामायण, महाभा रत, हरिवश की कथाए, रत्तपरीक्षा, 
याज्ञवल्क्य-धमंशास्त्र का एक भाग भी सम्मिलित है। ब्रह्माण्ड पुराण मे ब्रह्मा ने ब्रह्माण्ड 
की महिमा की घोषणा की । अध्यात्म रामायण इसी का अश है। 

अठारह पुराणों के अतिरिक्त विविध सप्रदायो के मान्य अठारह ही उपपुराणो 
की भी सख्या है। इनमे विष्णुधर्मोत्तर, बृहद्धम और कल्कि पुराण उल्लेखनीय है। इनमे 
पहले मे ललित कलाओ का विशद वर्णन है, दूसरे मे कपिल और बुद्ध के अतिरिक्त वाल्मीकि 
और व्यास की भी अवतारों मे गणना हुई है। कल्कि में कलियुग के अन्त मे कल्कि अवतार 
के कृत्यो का वर्णन है । 

पुराणों के महत्त्व का ऊपर उल्लेख किया जा चुका है, इनके वाचने या कहने वाले 
लोमहषण या उनके पुत्र उग्रश्नवा (सौति) है जिन्होने व्यास से सुनकर कथाएं कही | 

(घ) आयुर्वेद 

चरक और सुश्रुत की सहिताएं' नि सन्देह गुप्तकाल से पहले ही लिखी गयी थी। 
घन्वन्तरि का नाम परम्परा विक्रमादित्य के नवरत्नो मे गिनती है पर निश्चय इस नाम का 
कोई व्यक्ति उस काल आयुर्वेद से सबधित न था। १४६० ई मे बाबर ने काशगर से 
एक हस्तलिपि प्राप्त की जिसे उसी के नाम पर बावर-मैनुस्क्रिप्ट कहते है । इसके अक्षरों 
ओर लिपि के अध्ययन से प्रकट होता है कि यह प्रति गुप्तकाल मे ही प्रस्तुत हुई थी और 
इसका समय चौथी सदी ईसवी से आगे नही हो सकता । इसके सात भाग है जिनमे से पहले 
तीन आयुर्वेद से सबंधित हैं । इनमे से पहले मे आयु बढाने वाले लहसुन के गुणो की 
व्याख्या हुई है। उसी मे अन्यत्र हजार साल जीवित रखने वाले रस का उल्लेख है। उसी 
में नेत्र की ज्योति बढाने वाले लोशनो' की भी चर्चा है। एक स्थल पर शरीर के भीतरी 
और बाहरी प्रयोग के लिए चौदह नुस्खे बताये गये है। दूसरा भाग 'नावनीतक' कहा गया 
है जिसमे पहले की आयुर्वेदिक पुस्तको का निचोड सगृहीत है । इसके १६ अश है जिनमे 
रसो, चूर्णों, तेलो आदि का वर्णन है और उनको बनाने की विधिया दी हुई हैं। इसका 
एक अंपा बच्चों की बीमारियों के निदान और चिकित्सा की व्यवस्था करता है। इसमे 
अनेक जीवनदायिनी संजीवनियों का भी उल्लेख हुआ है। ये विविध पुस्तिकाए छन्‍्दोबद्ध 
हैं और इनमे औपच्छन्द्सिक, सुवदना, पृथ्वी, वशस्थविल, मन्दाक़ाता, प्रमाणिका, 
प्रमिताक्षरा, तोटक, सखग्धरा, सुधा, मालिनी, शालिनी, मत्तमयूर, कुसुमितलतावेल्ल, 
इलोक, भार्या, त्रिष्टुप्‌ आदि का प्रयोग स्वच्छन्दता पूर्वक हुआ है । 

इस हस्तलिपि में आत्रेय, क्षीरपाणि, जातुकर्ण, पराशर, भेड और हारीत के नाम 
आचार्यों के रूप मे उद्धृत है। ये सभी पुनवंस्‌ आत्रेय के पुत्र है। आचार्यों मे सुश्रुत का भी 
उल्लेख है पर चरक का नही है। सभव है चरक के गुरु आत्लेय का नाम दिया होने के कारण 
ही चरक का नाम नही दिया गया। इसकी भाषा प्राकृत मिली सस्क्ृत है। पूर्वी तुकिस्तान 
मे भी चिकित्सा सबधी कुछ फटे अश मिले थे पर उनकी भाषा सस्क्ृत के अतिरिक्त 
न्याख्या रूप में ईरानी मिली थी इनसे गुप्तकालीन आयुर्वेद की सक्रियता पर कुछ प्रकाश 
पडता है। 

प्रायः इसी काल के, ७०० ई से पहले के, दोनो वाग्भटो की चर्चा यहा कर देना 
उचित होगा । वाग्भट का नाम निश्चय चरक और सुश्रुत के बाद की परम्परा का है। 
इनसे से एक वृद्ध वाग्भट और दूसरा केवल वाग्भट कहलाता है। उनको अलग करके 
पहचानने मे कठिनाई इस कारण हो जाती है कि दोनो अपने-अपने ग्रथो---अधष्टांगसंग्रह 
ओर अष्टागहूदय संहिता--मे समान पिताओ के नाम प्रयुक्त करते हैं। वृद्ध वाग्भट का 
पिता सिहग॒प्त और पितामह वाग्भट था और गुरु उसका बौद्ध अवलोकित था। इनमे 

से पहला ईत्सिग से पहले हुआ था और ६०० ई. के लगभग रखा जा सकता है, दूसरा 
वाग्भट इससे कुछ काल बाद हुआ। मथुरा सप्रहालय के एक मूर्त-चित्रण मे एक बन्दर दूसरे 
बन्दर की आख की शल्यचिकित्सा करता दिखाया गया है। मूर्तिखण्ड कुषाणकालीन 
है जिससे यह अनुमान आसानी से किया जा सकता है कि नेत्नों की चिकित्सा गुप्तकाल की 
सदियो मे न केवल जीवित रही होगी बल्कि और विकसित भी हो गयी होगी । विशेष कर 
जब बावर-मैनुस्क्रिप्ट' मे, जिसकी चर्चा ऊपर की जा चुकी है, नेत्न-चिकित्सा का प्रसग 
सविस्तर दिया हुआ मिला है । 


(ड) गणित ओर ज्योतिष 


भारतीय गणित और ज्योतिष के तीन प्रधान स्तभ है--१ आर्येभट २. वराह- 
मिहिर और ३ ब्रह्मगुप्त, तीनो गुप्तकालीन है और स्वर्णयुग को चरितार्थ करते है। 
इनमें से पहला शकाब्द ३६९८ (४७६ ई ) मे जन्मा और उसने पाचवी सदी के अत 
और छठी के प्रारभ मे लिखा, दूसरा शक ५०६ (५८७ ई ) मे मरा और छठी मे उसने 
अपने ग्रथ लिखे, तीसरा सातवी सदी के आरभ में था जब शकाब्द ५५० (६२८३ ) मे 
उसने अपना प्रख्यात ग्रथ ब्रह्मसिद्धात' लिखा । 


आय॑ेभट 

वराहमिहिर ने प्राचीत आचार्यो--लाट, सिंह, प्रद्ुुम्न, विजय ननन्‍्दी--के साथ 
साथ आर्यभट का भी उल्लेख किया है। इससे प्रकट है कि अपने से कुछ ही दशक वर्ष पूर्व 
होनेंवाले आर्यभट की ख्याति देश मे इतनी फैल गयी थी कि वराहमिहिर को उसका 
आचार्यों मे उल्लेख करना पडा। वास्तविकता तो यह है कि इन परिगणित आचार्यों मे 
किसी का ग्रथ उपलब्ध नही केवल आये भट की ही कृतिया आज प्राप्त है । 

आयेंभट कुसुमपुर (पाटलिपुत्र) का निवासी था। उसका प्रसिद्ध ग्रथ आयेभटीय' 
४६६ ई. मे केवल २३ वर्ष की छोटी आयु में समाप्त हुआ । उसने गणित को अन्य 
विपयो से मुक्त कर स्वतत्न रूप दिया | उसके अन्य ग्रथ 'दशगीतिकसूत्र' और आर्यापष्टशत' 
है । उसने गणित में मूलक्रिया और घातक्रिया, क्षेत्रफल और आयतन, श्रेढ़ी और बीजीय 
सर्वे समिकाओ तथा अन्तवंर्ती समीकरणो को खोज निकाला । आर्यभट पहला व्यक्ति था 
जिसने पृथ्वी को इस देश मे गोल माना और उसकी परिधि का माप प्राय. सही प्रस्तुत 
किम । उसने उसका अपनी धुरी पर घूमना भी सिद्ध किया। पहली बार उसने ग्रहण 
का राहु ग्रास वाला जनविश्वास निर्मूल कर प्रमाणित किया कि चन्द्रग्रहण सूर्य और 
चन्द्रमा के बीच मे पृथ्वी के आ जाने से उसकी चन्द्रमा पर छाया पड जाने के कारण लगता 

है। उसके इन दोनो वैज्ञानिक तथ्यो का वराहमिहिर और ब्रह्मगृप्त ने खण्डन किया। 
उनका इस संबध का विश्वास जनविश्वास के अनुरूप ही था। 

आयेभट की एक गणित संबंधी विशेषता उसकी अकनपद्धति (सकेतन) है। 
इसका आधार, अन्य प्राचीन सभ्यताओ का अनजाना, दशमलव स्थान-मूल्यन था, जो 
अब सारे ससार मे प्रयुक्त हो रहा है। यह कह सकना कठिन है कि आर्यभट ने इस पद्धति 
का आविष्कार किया कि पहले की पद्धति मे केवल सुधार किया । परन्तु बखशाली' 
हस्तलिपि (ल० २०० ई.) को छोड और कही इस पद्धति का प्रयोग नहीं हुआ, केवल 
'वर्यभटीय' और फिर उससे बाद के ग्रथों में ही हुआ | और चूकि इस हस्तलिपि का 
समय सदिग्ध है, कुछ अजब नद्ठी कि इसका आरभयिता भी आर्यभट ही रहा हो | आयंेभट 
की कृतियों की अनेक टीकाए हुईं और उसकी पद्धति का विज्ञान और गणित मे बहुश. 
उपयोग हुआ । भारतीय गणित के इतिहास मे उसका स्थान अद्वितीय है। 


वराहमिहिर 

आर्यभट के बाद दूसरा प्रधान गणित-ज्योतिषी वरह॒मिहिर हुआ। उसका 
काल छठी सदी है और उसके नाम के अत में मिहिर' ईरानी शब्द लगा होने से कुछ लोगों 
ने उसे ईरानी तक कह डाला है। उसने प्रसिद्ध ग्रथ पचमिद्धातिका भे पाच प्राचीन सिद्धातो 
>-पैतामह, रोमक, पीलिश, वासिप्ठ और सू्यं---का निरूपण किया है | इनमे पहला 
सिद्धात जनविश्वासी परम्परा का होने से स्वाभाविक ही अवैज्ञानिक है, पर शेष चार 
सिद्धात वैज्ञानिक आधार पर अवलबित है। इन चारो पर ग्रीक ज्योतिष का स्पष्ट प्रभाव 
माना जाता है। रोमक और पौलिश तो नाम से ही वह प्रभाव ध्वनित करते है। दोनो 
ही गणना के लिए केन्द्र (सेरिडियक) यवनपुर (मिस्र के सिकन्दरिया) को मानते हैं। 
पौलिश सिद्धात तो संभवत पौलुस (पालस ) अलेग्जान्द्रिनस से प्रादर्भूत हुआ । सूर्यंसिद्धात 
भी ग्रीक आधार को ही अपना उद्यम मानता है, यद्यपि उसमे भारतीय दृष्टि से सुधार 
किया गया है, क्योकि रपप्ट लिखा है कि सूर्य ने इस सिद्धात का ज्ञान रोमक मे मय नामक 
असुर को दिया । इस सबध मे ग्रीक सिद्धातों और ज्योतिष के प्रति भारतीय ज्योतिष के 
ऋण का सविस्तर उल्लेख पहले किया जा चुका है। जिन मूल ग्रथो का बराहमिहिर ने 
उल्लेख किया है उनका काल ३०० ई और ५०० ई के बीच माना गया है। वरशहमिहिर 
ने शक सवत्‌ ४२७ को अपनी गणनाओ का आधार-अब्द माना है। 

बराहमिहिर ने ज्योतिष शास्त्र को तीन शाखाओऑँ--तन्त्र (गणित और ज्योतिष ), 
होरा (जन्मपत्न) और सहिता (फलित ज्योतिष) --मे विभक्त किया है। इन पर उसके 
प्राय: छ प्रथ हैं। इनमे गणित ज्योतिष के ग्रथ 'पञ्चसिद्धातिका' का ऊपर उल्लेख 

सविस्तर किया जा चुका है। होरा शास्त्र का संबध जन्मकाल में ग्रहों की स्थिति गिनकर 
जन्मपत्न तैयार करने और भविष्यादि बताने से था। वराहमिहिर के 'लघु' और बृहज्जातक' 
इसमे प्रमाण हैं। उसकी बृहत्सहिता” वस्तुत विश्वकोश है। उसमे ज्ञान के अनन्त 
विषयों की चर्चा हुई है। ग्रह-नक्षत्रों की गति, मनुष्य पर उसका प्रभाव, भूगोल, वास्तु, 
मूर्ति निर्माण, सरोवर और वाटिका निर्माण, नारियों और पशुओं के भिन्न भिन्न वर्ग, 
रत्नपरीक्षा, शुभाशुभ आदि विभिन्न विषयो पर उस ग्रथ मे विचार हुआ है। वस्तुत*” विवाह 
लग्नादि के विषय पर उसकी दो कृतिया हैं, बृहद्विवाहपटल' और स्वल्पविवाहपटल'। 
उसकी अन्य कृति 'योगयात्रा' में राजाओ के अभियान सबधी शुभाशुभ पर गणना की गयी 
है । वराहमिहिर ने अपनी क्ृतियों मे सुन्दर काव्यशैनी और अनेक छन्दों का उपयोग 
किया है। वराहमिहिर का पुत्र पृथुयशा भी ज्योतिषी था पर उसका कार्य अधिकतर 
फलित ज्योतिष पर ही हुआ। उसका प्रश्न और जातक सबधी ग्रथ 'होराषट्पझचा- 
शिका' जाना हुआ है । 


बरह्मगुप्त 

गुप्तय॒ग का अन्तिम छोर का गणितज्ञ ब्रह्मगुप्त था जिसके नाम से उसका 
ब्रह्मसिद्धात' प्रसिद्ध हुआ। यह शकाब्द ५५० (ल० ६२८३ ) मे लिखा गया। इसका जन्म 
५६८ ई मे ही हो चुका था। प्राय ३७ वर्ष बाद उसका विख्यात ग्रथ 'खण्डखाद्य” प्रस्तुत 
हुआ । ७२ आर्या छन्‍्दो मे उसने ध्यानग्रह' लिखा | इस गणितज्ञ के सक्रिय विषय थे--- 
बगेमूल और घनमूल, त्रैराशिक, ब्याज, श्रेढ़ी, ज्यामिति, परिमेय समकोणीय त्रिभुज, 
वृत्त के अवयव, ऋण और धन मात्राए, शल्य, घत, सरल वीजीय सर्व॑ समिकाए, प्रथम- 
द्वितीय अशो के अन्तरवर्ती समीकरण | साधारण समीकरणों पर भी उसने काम किया 
पर उसके विशेष आकर्षण उसके चक्रीय चतुर्भुज थे । 


लाट 


जिन आचार्यों के नाम वराहमिहिर ने गिनाये है उनका, विशेष कर लाट का, समय 
गुप्तयुग का प्राय मध्यकाल, ३० ०-५० ० ई , था। लाट ने रोमक सिद्धात की व्याख्या की है। 
वह निश्चय ५०० ई के कुछ पूर्व हुआ होगा । अल्बेरूनी उसे सुर्यंसिद्धात का रचयिता 
मानता है। प्रकट है कि लाट ने रोमक और पौलिश दृष्टियो मे कुछ सुधार किये जिससे 
वराहमिहिर का कार्य आसान हो गया । यह वह काल था जब अनेक क्षेत्रो मे गुप्त साज्राज्य 
और रोमन साम्राज्य एक दूसरे से सबध स्थापित कर रहे थे। ईरान के सस्सानी राजकुल 
ने इस संबंध को और भी सफल बनाया होगा | 

(थे) अथं, धमं और काम सम्बन्धी साहित्य 
ब्राह्मण धर्म ने अर्थ, धर्म, काम और मोक्ष के चार पायो पर मानवीय प्रयत्न 
अवलंबित किये। इसी दृष्टि से कि मानवजीवन मे अर्थ और परमार्थे, लब्धि और त्याग, 
का सतुलन और सही अनुपात बना रहे, इन क्षेत्रों से संबंधित साहित्य की भारी रचना 
हुई | गुप्तकाल ने भी उस दिशा मे अपना योगदान दिया । परिणामस्वरूप अथंशास्त्र, 
धर्मशास्त्र और कामशास्त्र का सर्जन हुआ । यहा उन पर ही विचार करेगे। 


अर्थशास्त्र 


अर्थशास्त्र का उद्देश्य सामाजिक अथवा राजकीय लाभ से है, धामिक कतंव्य 
से नही । इसका उपयोग राजशास्त्र के रूप में भी हुआ है। कौटिलीय 'अर्थशास्त्र' और 
कामन्दकीय 'नीतिसार' दोनो इसी दृष्टि से लिखे गये है। कौटिल्य का अथेशास्त्र साधारणत 
चौथी-तीमरी सदी ई. पू का माना जाता है, यद्यपि कीथ ने उसे ल० ३०० ई. १ का 
यानी गुप्तकालीन माना है। यह स्वीकार करना असभव है क्योकि कालिदास ने उसका 
उपयोग किया है और वह उस कवि का समकालीन नही हो सकता । 

गुप्तकालीन अथवा कुछ बाद का कामन्दकी का 'नीतिसार' है जिसे कुछ लोगो ने 
वराहमिहिर का समवर्ती माना है |" भवभूति ने कामन्दकी नाम की भिक्षुणी का उल्लेख 
किया है और बाली के कवि' साहित्य मे भी उसका उल्लेख हुआ है। कामन्दकी चाणक्य 
को अपना गुरु मानती है और 'नीतिसार' का अधिकाश अर्थशास्त्र” पर अवलबित है। 


धर्मशास्त्र 


सामाजिक परम्परा, वर्ण, जाति, राजधर्म, सस्कार, प्रायश्चित्त, दण्ड और 
न्‍्यायादि के विषय धर्मशास्त्रों के रहे है। बेस तो इस साहित्य का निर्माण सूत्रकाल मे 
ईसा से अनेक सदियों पूर्व ही आरभ हा गया था पर उनसे सबधित अथवा स्वतत्न स्मृतियों 
की रचता अधिकतर गुप्तकाल में ही हुई । उनका सक्षिप्त उल्लेख यहा कर देना समीचीन 
होगा । 

नारद, बृहस्पति, कात्यायन, याज्ञवल्क्य, व्यास, पराशर आदि की स्मृतियों का 
निर्माण प्राय इसी काल में हुआ | नारद के अनुसार उनकी स्मृति मनु से भी प्राचीनतर 
है परन्तु इसमे दीनार' शब्द का उल्लेख होने से इसका दूसरी सदी ईसवी से पूर्व का मानना 
कठिन है। सातवी सदी के आरभ के बाणभट्ट ने इसका उल्लेख किया है। इसका व्याख्याता 


१हिस्ट्री., पु. ४६१ । *बही, पृ. ४६३ ६ 

असहाय, स्मृतियों के व्याख्याताओं में संभवत: सबसे प्राचीन है जो ६००६. से ७०० 
ई में कभी हुआ । 

व्यासस्मृति भी महत्त्व की है जिसके चार अध्यायो मे विभक्त लगभग २५० 
छन्दो का समय २०० ई. और ५०० ई. के बीच है। इसके विचार नारद, कात्यायन 
ओर बृहस्पति स्मृतियों से मिलते हैं। इसने भी व्यवहार को महत्त्व दिया है। कात्यायन और 
देवल सभवत* समकालीन थे, ४० ० ई और ६०० ई के बीच के । दोनो की स्मृतियां 
अप्राप्न हैं पर उनके सिद्धात सविस्तर अन्य स्मृतिकारों और भाष्यकारो द्वारा उद्धृत 
मिलते है। कात्यायन विधि और व्यवहार की दृष्टि से इन सबसे अधिक महत्त्व का है। 

शुद्ध गृप्ककालीन और अत्यन्त महत्त्व की स्मृति याज्ञवल्क्य की है। इस स्मृति का 
रचनाकाल ३०० ई के लगभग माना जाता है।* बहुत सीमा तक मनू पर अवलबित होकर 
भी यह अपनी विषयव्यवस्था मे शायद उससे बेहतर है। आज भी अधिकतर यही व्यवहार 
मे आती है। इस पर अनेक व्याख्याए लिखी गयी, इनमे विज्ञानेश्वर की 'मिताक्षरा' 
प्रसिद्ध है। 

पराशर प्राचीन आचार्य है जिनका नाम याज्ञवल्क्यस्मृति मे मिलता है, पर उनके 
नाम से जिस स्मृति का उल्लेख किया जाता है वह निश्चय पीछे की है| उसमे मनुस्मृति 
के अनेक श्लोक उद्धत है। नवी सदी मे पराशरस्मृति” विशिष्ट प्रमाण बन गयी। 
इसको समय विद्वानों ने पाचवी सदी ई के पूर्व माता है। धर्मशास्त्र सबधी विविध पुस्तको 
से पता चलता है कि ईसवी ४०० और ७०० के बीच पुलस्त्य, पितामह और हारीत 
द्वारा भी अपनी-अपनी स्मृति प्रस्तुत हुईं । 

प्रकट है कि इस काल के राजाओ ने अधिकतर लिखित शास्त्र की विधि से प्रजा- 
पालन और राज्य का शासन किया, जिससे इन स्मृतियो की प्रमाण रूप मे आवश्यकता पडी 
और वे रची गयी | राजाओ का शास्त्न-दृष्टि रखना" ओर परिणामत:ः शास्त्रो-स्मृतियों 
का अध्ययन उनके लिए अनिवार्य माना गया। इसी काल विधि और व्यवहार के प्रयोग 
के लिए भाष्यो की पहली और विशेष आवश्यकता पडी, जिनकी परम्परा का आरभ 
हुआ । असहाय ने तभी (६०० और ७०० ई के बीच) गौतम, नारद और मन्‌ की 
स्मतियों पर भाष्य लिखे । 


कामशास्त्त 
धर्मं और अथे की ही दिशा मे मनृष्य का तीसरा लक्ष्य भारतीय जीवन-शास्त्र ने 


१हिस्दी., पृ. डड६द । “देखिए, समुद्रगुप्त का प्रयाग-स्तंभलेख । 

काम माना है। धर्म और अर्थ की व्याख्या तो विशेषतःर राजाओं और राजनीतिज्ञो के 
निमित्त हुई है, पर काम की व्याख्या सर्वजनीन है। सज्जनो के सपर्क में आनेवाली नारियों 
के लिए भी, सज्जनो के अतिरिक्त, कामशास्त्र का पठन-पाठन आवश्यक माना गया है। 
वेश्याए, राजपुत्रिया, उच्च कमंचारियो की वनिताए और कन्याए, सभी प्रकार की नारियो 
का यह शास्त्र प्रयोग्य रहा है। पीछे तो वेश्याओ के ज्ञानवर्धन के लिए कश्मीरी पण्डितो-- 
दामोदर गुप्त और क्षेमेन्द्र--ने क्रमश' अपनी कुट्टनीमतम' और समयमातृका' नाम की 
रचनाए प्रस्तुत कर दी | इस शास्त्र का अध्ययन भारत मे पर्याप्त प्राचीन है। 

कामशास्त्न के प्रधान सूत्र-व्याख्या ग्रथ कामसूत्र” मे अनेक प्राचीन आचार्यों के 
नाम गिनाये गये हैं पर आज वे उपलब्ध नही हैं। इस प्रकार का वैज्ञानिक, ससार का पहला 
ग्रथ वात्स्यायन मल्लनाग द्वारा रचा यह कामसूत्र ही है। इससे नागरक-नागरिकाओ 
के सामाजिक चरित पर घना प्रकाश पडता है। इसमे नर-तारी के शरीर-मडन और 
काय-प्रसाधन के सविस्तर प्रसगो से लेकर मित्र की पत्नी तक के आकर्षण का योग बताया 
गया है। प्रकट है कि इस शास्त्र की विशेष चर्चा समाज मे शाति और समृद्धि तथा अवकाश 
के कारण ही हुई होगी। वस्तुत यह चर्चा साहित्य और कला दोनो के इष्ट प्रसग की है 
और गुप्त साहित्य और कला-प्रतीको ने इसका भरपूर उपयोग किया है। यह समसामयिक 
समाज की भावपरिणति और उसके सास्क्तिक आचारगत अवसान दोनो की परिचायक 
है। गुप्तकाल ने एक साथ ही सास्क्ृतिक, साहित्यिक और कला सबंधी अभ्युत्थान की चोटी 
छू ली और सामाजिक पतन की ओर भी पदारप॑ण किया । वात्स्यायन का यह 'कामसूत्र' तभी 
का है, प्राय चौथी सदी ईसवी का, जिसका भरपूर उपयोग कालिदास ने किया है । 


(छ) दर्शन 


गुप्तकालीन साहित्य मे सस्कृत भाषा मे दर्शन की रचना ब्राह्मणो और बोौद़ों ने 
की | उपनिषदों के बाद ही दर्शनो का विन्यास शुरू हो गया था। उनके बीज तो, कई 
अश में, पहले भी चितन की भूमि मे पड़ गये थे परन्तु उनका तकंसम्मत विकास 
उपनिषदो के बाद हुआ । सूत्रो से दाशनिक विस्तरण का विकास हुआ और उन पर लिखी 
सैद्धातिक व्याख्याओं ने विविध दाशंनिक दृष्टियो का प्रसार किया | अधिकतर दशशनों का 
विकास द्न्द्वात्मक रूप से प्राय. शीघ्र क्रमिक, अनेक बार एक ही समय हुआ। याकीबी का 
तो मत है कि न्यायसूत्रो ओर ब्रह्मसूत्रों की रचना बौद्धों के शून्यवादी दर्शन के अनन्तर 
परन्तु विज्ञानवादी दृष्टिकोण से पूर्व ई. २०० और ४५० के बीच कभी हुई । इसी प्रकार 
पूर्व भीमासा और वँशेषिक सूत्रों का प्रणणन उनसे कुछ पहले हुआ होगा। याकोबी ने 
बोगसूत्रो को विज्ञानवाद के पीछे ओर साख्यसूत्रो को और भी पीछे रखा। परन्तु शायद 

विज्ञानवाद को ३०० ई से और शुन्यवाद को प्रायः १०० ई. से पीछे नहीं रखा जा 
सकता । समय यथार्थतः इनका चाहे जो रहा हो, प्रधान उपनिषदो के निर्माण और तीसरी 
चौथी सदी ईसवी, विशेषत: गृप्तकाल भे दार्शनिक चिन्तन का विशेष प्राधान्य रहा । 


पूब और उत्तर मीमासा 


जैमिनि के पूर्व मीमांसा या कमंमीमासा तथा बादरायण के उत्तर मीमांसा या 
अह्यमीमासा दर्शनों पर इस काल में भाष्यो की रचना हुई पूर्व मीमासा पर शबर स्वामी 
ने भाष्य लिखा, उत्तर मीमासा पर उपवर्ष ने भी भाष्य लिखा था । शबर स्वामी के भाष्य 
पर पूर्व मीमासा की दो दार्शनिक पद्धतिया चली। एक का प्रभाकर ने सिद्धांत निरूपित 
किया (छठी सदी के अन्त मे ), दूसरी का कुमारिल भट्ट ने ल० ७०० ई. मे। 

इसी य॒ग के प्राय अन्तिम चरण मे वेदान्त के मायावाद अथवा जगत्‌ के मिथ्या 
स्वरूप का दर्शन मे उद्घाटन हुआ | मायावाद की चर्चा चाहे जब से चलती रही हो 
उसका सैद्धातिक रूप गौडपादीय कारिकाओ' मे स्थिर हुआ । गौडपाद शकर के गुरु 
गोविन्द के गुरु माने जाते है जिससे उनका समय सातवी सदी के अन्त मे हुआ। गौडपाद 
के ही मायावाद के दृष्टात रज्जु-स्प, बिम्ब-प्रतिबिम्ब, अलातशाति आदि के द्वारा पीछे 
शकर ने अद्वैतवाद का विस्तार किया । 


न्याय 


न्यायसूत्नो का कर्ता छठी सदी ई पूर्व के गोतम को परम्परया माना जाता है पर 
वास्तविक न्यायदर्शन की मीमासा संभवत' अक्षपाद ने दूसरी सदी ईसवी मे की | न्याय- 
सूत्रों की विचारसरणि निश्चय प्राचीन है, ईसा पूर्व की सदियो की, पर उनका ग्रथन सभ- 
बतः ईसा के शीघ्र ही बाद की सदियो मे हुआ। इन सूत्रो पर भाष्य (न्याय भाष्य ) पक्षिल 
स्वामी वात्स्यायन ने दिड्नाग के कुछ ही पहले लिखा, सभवत तीसरी सदी ईसवी मे। पाशु- 
पत संप्रदाय के आचाय॑े उद्योतकर भारद्वाज ने अपने ्यायवात्तिक' मे वात्स्यायन की सपुष्टि 
की और सूत्रों तथा भाष्य की व्याख्या की । उद्योतकर का समय ६२० ई. के लगभग 
है । तक॑-न्याय का बौद्ध आचार्य दिडनाग सभवत ४०० ई से कुछ पहले हुआ। उसने 
प्रायः चौथी सदी ईसवी के मध्य अपने प्रसिद्ध ग्रथ प्रमाणसमुच्चय', 'न्यायप्रवेश' आदि 
लिखे । बौद्ध नैयायिक धर्मकीत्ति सातवी सदी में हुआ, जिसने दिल्लनाग की सपुष्टि 
में उद्योतकर पर प्रहार किया । उसका न्यायबिन्दु” आज भी सुरक्षित है। जैन आचार्यों 
मे प्रसिद्ध सिद्धसेन ने अपना न्‍्यायावतार' संभवत: ५३३ ई. में लिखा। प्रायः तभी माणिक्य 
नन्‍्दी ने अपना परीक्षामख सूत्र' रचा । 

वेशेषिक 
वैशेषिक दशन का अणुवाद न्यायदर्शन का समसामयिक माना जाता है। कणाद 
कब हुए, यह कह सकना तो कठिन है पर इसमे सन्देह नही कि न्यायसूत्रों की ही भाति 
वैशेषिक सूत्रो में प्रकदित सिद्धात प्राचीन हैं । वैशेषिक दृष्टि को प्रशस्तपाद ने अपने प्रसिद्ध 
भाष्यग्रथ पदार्थधर्मसग्रह' मे नये रूप से सजीवित किया । यह सूत्रों पर भाष्य से भी 
बढकर वैशेषिक पक्ष का नयी सामग्री की सहायता से समर्थन है। प्रशस्तपाद का समय 
दिद्लनाग के कुछ ही बाद, शायद पाचवी सदी के आरम्भ मे है। 
जिस प्रकार न्याय-वेशेषिक का विन्यास प्राय साथ-साथ हुआ, साख्य-योग के 
सिद्धातो का ग्रथन भी प्राय एक साथ हुआ। दोनों का युगल रूप से अन्योन्याश्रय सबध 
है । साख्य-योग भी दृष्टि रूप से पर्याप्त प्राचीन है पर उनका सव्विस्तर दार्शनिक निरूपण 
बाद का है जो प्राय गुप्तकाल में ही सपन्न हुआ । 


साख्य 


साख्यदर्शन के मूल का समय उसे बौद्ध धर्म का पूववर्ती मानकर, ८०० और 
५५० ई पू के बीच माना गया है जिसके लिए विशेष प्रमाण नही है। उस दर्शन के प्रधान 
प्रवतेकोी--कपिल, आसुरि और पञ्चशिख--का समय अज्ञात और सन्दिग्ध है । अनी- 
श्वरवादी त्विगुणात्मक तथा सख्याविशेषक साख्य का, जिस रूप मे हम उसे आज जानते 
है उसका, प्रतिपादक गुप्तकालीन ईश्वर कृष्ण है। उसकी 'साख्यकारिका' इस विषय 
की विशिष्ट रचना है जिसका चीनी भाषा मे अनुवाद ५५७-६६ ई में ही हो गया था। 
अनेक लोग विन्श्यवास को ही ईश्वर कृष्ण मानते है ।" विन्ध्यवास साख्य पर 'षष्टितत्न' 
के रचयिता वर्षंगण्य का शिष्य था जिसने सत्तर छन्‍्दो में अपने गुरु की त्रुटिया शुद्ध 
की। विन्ध्यवास की इस कृति पर प्रसिद्ध बौद्ध दाशंनिक वसुबन्धु ने अपने 'परसार्थंसप्तति' 
मे प्रहार किया। वर्षगण्य वसुबन्धु से आयु मे बडा, समकालीन था। वसुबन्धु का समय 
३२० ई. के लगभग है, ईश्वर कृष्ण भी इस प्रकार चौथी सदी के मध्य का हुआ। 


योग 


साख्य का समवर्ती योगदर्शन सभवत साख्य के ही प्रभाव से विकसित हुआ | 
इसे पडितों ने आस्तिक अथवा “ईश्वरवादी साख्य' कहा है। वैसे तो प्राणायाम बौद्धादि 
के चिन्तन का आधार होने से योग भी साख्य की ही भाति प्राचीन है और इसका उल्लेख 


*कोय, हिस्ट्री., पू. ४८८ । 

भी सांख्य की भांति ही कम से कम दूसरी सदी ईसवी पूर्व की भगवद्गीता_ मे मिलता है, 
परन्तु समवत. उसका वर्तमान रूप इतना प्राचीन नही है। थोगसूत्नो के रचयिता पत- 
उजलि माने जाते हैं पर इन्हे वैयाकरण महाभाष्यकार पतञ्जलि मानने , मे आपत्ति की 
गयी है।" गुप्तकाल के अन्त मे अथवा कुछ और बाद सातवी सदी में व्यास नाम से 
सबधित योगभाष्य' लिखा गया जिसकी सहायता से योगसूत्रों का अर्थ लगाया 
जाता है। 


बौद्ध वाझुमय 


बुद्ध ने अपने प्रवचन पालि-प्राकृत मे किये, परन्तु कुछ तो अधिकतर बौद्ध दाश्श- 
निको के मूलत' ब्राह्मण होने से, कुछ दाशंनिक चर्चा की परम्परा, लाक्षणिक शब्दावली 
आदि सस्कृत में होने के कारण बौद्धों ने भी अपने दर्शन के विवेचन के लिए सस्कृत को 
ही अपनाया । मूल सर्वास्तिवादियों ने सस्क्ृत का पूर्णतः उपयोग किया, जिनकी कृतियों 
का समय ईसा की प्राय आरभिक सदिया है। महासाघिक लोकोत्तरवादियो का बौद्ध काव्य 
'महावस्त' तीसरी सदी ईसवी के आस-पास का है, निश्चय चौथी सदी से पहले का | 
उसकी भाषा गद्य-पद्य मिश्रित सस्क्ृत है जिसमे बुद्धो, बोधिसत्त्वों, उनके प्रति कहे स्तोत्नो, 
जातकों आदि का भी समावेश है । 

'ललितविस्तर' बुद्धचरित का विज्ञापन करने वाला सस्कृत काव्य है जिसका 
गद्य भाग शुद्ध सस्क्ृत है पर पद्य भाग मिश्रित है। इसका पद्म भाग इसके गद्य भाग का 
ही रूपातर है। इसका समय ठीक ठीक तो ज्ञात नही पर नवी सदी मे इसका तिब्बती 
में अनुवाद प्रस्तुत हो जाने और जावा के बोरोबोदूर (८5५०-६००) के कलावन्तों को 
इसके अश ज्ञात होने से इसका काल दूसरी सदी ईसवी से गुप्तकाल तक रखना युक्तियुक्त 
होगा। कुछ अजब नही जो इसके पिछले भागो का विस्तार तीसरी सदी के अन्त और 
चौथी सदी के आरम्भ तक होता रहा हो, जिससे गान्धार शली के तक्षकों को इसके स्थल 
कला मे सुकर लगे हो । 

अश्वघोष के काव्यों का उल्लेख काव्यपक्ष मे पहले किया जा चुका है। उसके साथ 
ही उसकी अन्य कृतियों का उल्लेख यहा करना हमारी कालावधि की दृष्टि से समीचीन 
न होगा। प्राय दूसरी सदी ईसवी के अन्त में ही शुद्ध सस्कृत गद्य और मिश्रित सस्कृत 
पद् मे बुद्ध और बोधिसत्त्वों की प्रशंसा में प्रसिद्ध सद्धमंपुण्डरीक' लिखा जा चुका था। 
उसका चीनी अनुवाद ३१६ ई के पहले ही प्रस्तुत हो चुका था। प्राय. इसी काल का 


* कीय, हिस्ट्री., पृ. ४६०. 

अवलोकितेश्वरगुणकरण्डव्यूह' जो गद्य और पद्म रूपान्तर मे उपलब्ध है, चीनी में 
२७० ई मे अनूदित हो गया था। अवतशक सूत्र' अथवा गण्डव्यूह” का चीनी अनुवाद 
४२० ई में ही सपन्न हो गया था | इसमे मजुश्री का यश निरूपित है। पद्मोत्तर नामक 
स्वर्ग का बखान ' करुणापुण्डरीक मे मधुर रीति से हुआ है। यह गुप्त कालीन कृति है जिसका 
अनुवाद चीनी मे ६०० ई से पूर्व ही हो चुका था । 

दाशेनिक ग्रथ 'लकावतारसूत्र' की रचना निश्चय ४४३ ई से पूवे हो चुकी 
होगी क्योकि उसका चीनी मे अनुवाद उस वर्ष ही हो चुका था। फिर भी उसमे गुप्तो और 
म्लेच्छो का जिक्र होने से स्पष्ट है कि उसके कुछ भागो का ग्रथन गुप्तकाल के अन्त में प्राय: 
६०० ई से कुछपूर्व हुआ होगा। 'म्लेच्छो' का उल्लेख स्कन्दगुप्त के गिरनार लेख मे भी हुआ 
है । 'दशभूमीश्वर महायानसूत्र', समाधिराज', सुवर्णप्रभास' और राष्ट्रपाल परिपृ च्छा' 
नामकी बौद्ध दार्शनिक क्ृतिया भी गुप्तकालीन ही थी, जिनमे से पहली का चीनी अनुवाद 
४०० ई मे, तीसरी का छठी सदी मे और अन्तिम का ६१८ ई से पूर्व हो चुका था। इनमे 
से अन्तिम समवर्ती बौद्ध आचरण का मखौल उडाता है। इसकी सस्क्ृत नितात 
असस्कृत है। 


असग और वसुबन्धु 


प्रज्ञापारमिताओ अर्थात्‌ बुद्ध की पूर्णताओं का बखान नागार्जुन ने किया था, 
पर उनका प्रसार गुप्तकाल के बहुत पीछे तक होता रहा । गुप्तकालीन बौद्ध दार्शनिको 
में पिछनाग के बाद प्रधान तब के भारतीय सीमाप्रात के पठानबन्धु असग और वसुबन्ध्ु 
थे। असग ने विज्ञानवाद का प्रतिनिधान अपनी कृतियों बोधिसत्त्वभूमि', 'योगाचार- 
भूमिशास्त्र' (केवल कुछ भागो मे ) और पद्म मिश्रित भाष्य के साथ महायानसूत्रालकार' 
में किया। उसका भाई वसुबन्धु पहले हीनयानी था, जब उसने गाथासग्रह' और 
अभिधर्मकोश' लिखे । अभिधघर्मकोश हीनयान के सर्वास्तिवादी और अन्य सप्रदायों के 
सिद्धात निरूपित करता है। भाई असग के प्रभाव से महायानी हो जाने के बाद उसने अनेक 
भाष्य लिखे। कारिकाओ मे लिखा उसका लघु काव्य तिब्बती से अनूदित हो चुका है। अपने 
'परमार्थसप्तति” मे उसने साख्य दर्शन पर प्रहार किया । शातिदेव ने सातवी सदी मे पूर्व 
उद्धरणो से भरा अपना 'शिक्षासमुच्चय” लिखा जो उसके 'बोधिचर्यावतार' से कही घटिया 
था | स्तोत्नो का उल्लेख अन्यत्र किया जा चुका है। धरणियो अथवा बुद्ध के चमत्कारो का 
समग्रह मंघसूत्र' मे हुआ। दाशंनिक सिद्धातो का एक सक्षिप्त सग्रह पाचवी-छठी सदी मे 
'प्रज्ञापारमिता हृदयसूत्र' मे हुआ जो ६०६ ई. से ही जापान मे सुरक्षित है । 

जैन साहित्य 

जैन दर्शन का अधिकतर विकास प्राकृत मे हुआ। आरम्भ मे वह प्राकृतों भे ही 
लिखा गया, पीछे भी उसका विन्यास प्राकृंतो में ही हुआ। पर गृप्तकाल के अवसान- 
यूग में जैन आचार्य भी सस्कृत भाषा के लाभ से वचित न रह सके। उन्होने भी उसका 
उपयोग किया । 

न्याय दर्शन के प्रसग मे सिद्धसेत दिवाकर का उल्लेख किया जा चुका है। उमा- 
स्वाति ने पीछे सूतो और भाष्य की सस्कृत शैली मे लिखे अपने तत्त्वार्थाधिगमसूत्र' मे 
अपने धर्म के सिद्धात बड़ी सतर्कतापूर्वक निरूपित किये। सातवी सदी मे समन्तभद्र ने 
“आप्तमीमासा' की रचना की जिस पर अकलक ने व्याख्या लिखी । कुमारिल ने दोनो पर 
आधात किये । ६६० ई के लगभग रविषेण ने पद्मपुराण' लिखा। इसी दिशा मे प्रसिद्ध जैन 
पुराण 'हरिवशपुराण' ७८४ ई. मे जिनसेन ने लिखा। सभवत. आदिपुराण' का रचयिता 
जिनसेन इस जिनसेन से भिन्न था। इस दूसरे के शिष्य गुणभद्र ने आदिपुराण' के ही 
क्रम में अपना उत्तरपुराण' लिखा जिरामे ऋषभ के बाद के तीर्थंकरो के चरित 
प्रतिबिबित हुए । 


२. प्राकृत और अपभ्रंश 


प्राकृंतो का उदय जनबोलियो से हुआ और उन्ही के सस्कार से सस्क्ृत बनी । 
पर जिन प्राकृतो पर हम यहा विचार कर रहे है और जो प्राक्तें गृुप्तकाल मे प्रयुक्त 
हुई वे साहित्यगत प्राकृते थी । उनका उपयोग क्षेत्रीय साहित्य शैलियो की तरह हुआ । 
सर जाजें ग्रियर्सत ने इनके तीन भेद किये--१ मूल प्राकृत, जिनके साहित्यिक रूप 
वैदिक भाषा और उसके बाद की सस्कृत है, २. मध्यवर्ती प्राकृत, जिनकी प्रतिनिधि पालि, 
वैयाकरणो की प्राकृते और नाटको आदि की प्राकृते है, ३. वैयाकरणो के अपभ्रश । इस 
विभाजन को स्वीकार करना कई कारणों से सभव नही, विशेष कर इस कारण भी कि 
इनका उत्तरोत्तर विकास एक के बाद एक नही हुआ । 

अशोक के अभिलेखो मे वस्तुत पहली प्राकृतो के दर्शन होते है जिनके पूर्बी, 
पश्चिमी और पश्चिमोत्तरी तीन रूप मिलते है। इनके बाद की दूसरी प्राकृतो के स्वरूप 
हमे प्राय. साढ़े तीन सदियो पीछे अश्वधोष के नाटको मे मिलते हैं जिन्हें उचित ही प्राचीन 
अर्ध-मागधी, प्राचीद शौरसेनी और प्राचीन मागधी कहा गया है। इनमे से पहली मे ही 
महावीर ने अपने जैन सिद्धात कहे। श्वेताबर जैनो की कृतिया महाराष्ट्री प्राकृत से प्रभा- 
वित है और पिछले काल की जैन महाराष्ट्री में उपलब्ध है। मध्य: (मध्यकालीन ) अथवा 
वैयाकरणो की प्राकृत दूसरी सदी ईसवी के बाद प्रयुक्त होने लगी । 

गुप्तकालीन प्राकृत का स्वरूप हम कालिदास के नाटकों मे देख सकते है। 
महाराष्ट्री का प्रयोग गेय कविता मे समवत कालिदास ने ही पहले पहल किया। शोरसेनी 
अधिकतर गद्य प्राकृत थी। शौरसेनी का सस्क्ृत से सबध महाराष्ट्री की अपेक्षा घना बना 
रहा ! शौरसेनी प्रतिष्ठित लोग और मागधी निम्नवर्गीय लोग नाटको मे बोलते हैं । 

इस युग के आरम्भ में धर्मदास और सधदास ने प्राक्ृत में वसुदेवहिण्डी' लिखा 
जिस पर गुणाढ्य की बडकहा' (बृहत्कथा) का गहरा प्रभाव है। धामिक 'तरंगवती- 
कथा' की रचना काफी पहले हो गयी थी | इसका रचयिता पादलिप्त था जिसने 'ज्योति- 
र्करण्डक' (प्रकीर्ण ) पर प्राकृत व्याख्या भी लिखी थी। सिद्धसेन का 'सम्मतितकंसूत्र' 
प्राकृत मे प्रस्तुत जैन न्याय और दर्शन का ग्रंथ है। यह तीन अध्यायो मे विभक्त १६७ 
गाथाओ का ग्रथ है । 

सस्कृत की ही भाति प्राक़ृतो के व्याकरण भी लिखे गये । वररुचि का प्राकृत 
प्रकाश” और चण्ड का 'प्राकृतलक्षण' प्राचीनतम व्याकरण है जो लिखें सस्कृत मे ही 
गये। पालि भाषा का व्याकरण 'कात्यायन प्रकरण” पालि मे ही लिखा गया। पाचवीं 
सदी के बुद्धघोष ने चुकि इसका उल्लेख वही किया है इससे इसे पडितो ने काफी पीछे का 
बना माना है । 

प्राकृतो मे काव्य भी लिखे गये जो प्राय गुप्तकालीन है। दो का जिक्र कर देना 
यहां उचित होगा। इनमे से एक महाराष्ट्री प्राकृत मे सेतुबन्ध' राजा प्रवरसेन का लिखा 
कहा जाता है। दूसरा गौडवहो' राजा यशोवर्मा के दरबारी कवि और भवभूति के शिष्य 
वाक्पतिराज का लिखा है। इसका रचनाकाल आठवी सदी है। सेतुबन्ध' जिसे 'रावण- 
गह' भी कहते है, राम के सेतु बाधकर लकावतरण के बाद रावणवध और सीता की 
उपलब्धि काव्य मे प्रस्तत करता है| प्रवरसेन दो हो गये है, एक कश्मीर का राजा प्रवर- 
सेन द्वितीय, दूसरा इसी नाम का वाकाटक राजा । इनमे इस काव्य का कर्ता कौन है, यह 
निश्चित रूप रो कह सकना कठिन है। 

अपभ्रश रूप उन साहित्यिक भाषाओं को व्यक्त करता है जो सस्क्ृत अथवा प्राकृत 
नही है। भ्रातिवश इसे प्राकृतों का देशी भाषाओं के पहले का प्रसार अथवा सेतु मान लिया 
गया है जो गलत है । इसकी उपस्थिति प्राकृतों के साथ साथ ही मानी गयी है। ई सन्‌ 
२१५६-६६ का वलभीनरेश गुप्तसेन अपने को सस्क्ृत, प्राकृत और अपभ्रश का कुशल 
कवि मानता है। जनबोली की भाषा-व्यवस्था स्वीकार कर उसमे प्राकृत शब्दावलि का 
प्रयोग वस्तुत अपभ्रश रूप था, वह सेतु भाषा कभी नही था। 

इससे कालिदास के नाटक 'विक्रमोवंशीय' के चौथे अक मे प्रयुक्त अपश्रश के 
गेय छन्दों को जो प्रक्षिप्त कहा गया है वह असगत है। यदि केवल सौ वर्षों बाद बलभी- 

नरेश अपने को संस्कृत और प्राकृत के अतिरिक्त अपभ्रश का भी निष्णात कवि घोषित 
करता है तब मानना होगा कि काव्य की भाषा स्वीकृत होने मे अप भ्रंश को कुछ सदिय़ा 
लगी होगी। फिर यदि कालिदास ने जो उसके छन्‍्दो का उपयोग किया हो तो उसमे 
आश्चये क्‍या है ? इस प्रकार सुन्दर अपभ्रश के साहित्यगत उपयोग का साधु प्रयास सस्क्ृत 
के मूर्धन्य कवि स्वयं कालिदास ने किया। प्रकट है कि गुप्तकाल ने अप भ्रश के सफल विकास 
को भी मुखर किया । 


३. तमित्ठ साहित्य 


द्रविड परिवार की भाषाओं में शेष तीन तो पर्याप्त पीछे ऋद्धिमन्त हुईं, 
पर तमिक्त निश्चय ईसा की प्रारभिक सदियों के साथ ही साहित्य निर्माण की 
दिशा में लबे डग भर चली थी । तमित्दनाकु मे जैन धर्म का प्रभाव धर्म के प्रचार 
के प्राय आरभ काल मे ही हो गया था । इसी से चौथी सदी ई. पू मे ही मौर्य सम्राट 

चन्द्रगुप्त मगध मे अकाल पडने पर जैनगुरु भद्रबाहु के साथ मैसूर मे श्रवणबेलगोला 

चला गया था । 

धीरे धीरे अधिकतर जैन और कुछ बोद्ध आचार्यों ने भी तमिछ साहित्य को धर्मार्थ 
काफी साधा | सभवत तोव्ठकाप्पियम्‌' और 'कुरक्र' (काव्य) के रचयिता जैन धर्माव- 
लबी थे। प्रसिद्ध काव्य 'मणिमेखलइ' बौद्ध वीरकाव्य है जो अनेक दिगम्बर जैन भिक्षुओ 
का उल्लेख करता है। गुप्तकाल के समवर्ती अनेक तमित्ठ साहित्य-ग्रथ, जैन विश्वास से 
अनुप्राणित तब लिखें गये। 'जीवकचिन्तामणि', 'सिलप्पदिकारम्‌', नीकछकेशि', 'यशो- 
घर काव्य' आदि सब जैन प्रसगो से गर्भित और मुखरित है । 

सालवी सदी से आगे शैव और कैष्णव सन्‍्तो ने जैन धर्म पर आधात किया। 
नायनार और आक्वार सन्त, शव और वेष्णव कविसम्पदा लियें तमित भूमि पर उतरे 
और उसके साहित्य को समग्र रूप से नये भक्तिरस से सीचा। पर नायनारों और 
आत्वारों का साहित्य, जिसने उत्तर भारत के भी साहित्य और विश्वास को प्रभूत 
प्रभावित किया, गुप्तकाल के अवसान के बाद का होने से हमारी कालपरिधि से 
परे का है। 


उपसंहार 
हमने ऊपर के अध्ययन मे देखा कि गुप्तकालीन स्वर्णयुग साहित्य के क्षेव में 


किस मात्रा मे यह नाम सार्थक करता है। सस्कृत के लिए तो यह युग साहित्य मे सुईकारी 
का था। ललित काव्य तो इस काल अनुपम रचा ही गया, अन्य वैज्ञानिक और प्राविधिक 


प्र गुप्तकाल का सांस्कृतिक इतिहास 


साहित्यों में भी इस युग ने असाधारण प्रगति की। दर्शन, गणित, ज्योतिष, धर्मंशास्त्र, 
अर्थशास्त्र और कामशास्त्र, इतिहास-प्राण सभी विशेष मेधा और विनीत तत्परता 
से साधे गये। दर्शन की ताकिक परुषता वैयक्तिक भक्ति ने जब महायान के माध्यम से 
चिकनी कर दी तब विश्वास की नयी भूमि पर मूर्तियों की सम्पदा उत्तरी और देवायतनों 
से देश भर गया। कला उसके परिणाम से कितनी समृद्ध हुई यह गृप्तकालीन परिवेश 
को देखकर ही जाना जा सकता है | अगला अध्याय कला के ही विविध अगो का 
उद्घाटन करेगा । 


अध्याय ५ 


ललित कला 


“ललित-कला'” शब्द का प्रयोग आज प्राविधिक रूप से होने लगा है और अग्रेजी 
के 'फाइन आट स' का प्राय पर्याय बन गया है। यह शब्द गुप्लकालीन है जिसका उपयोग 
कालिदास ने 'रघुवश' के नवे सर्ग मे अजविलाप के प्रसग मे उसकी पत्नी के लिए किया है-- 
(प्रियशिप्या ललिते कलाविधो' । यद्यपि शुद्ध रूप से इसका ठीक वही भाव तो नही है जो 
अग्रेजी के तद्दिषयक पर्याय का है, पर जैसे अनेक बार त्ुटिया भी व्यवहार शक्ति से यथार्थ 
बन जाती है, 'ललित-कला' का लाक्षणिक रूप से संगीत, अभिनय, वास्तु, मूर्ति, चित्रादि 
कलाओ के अर्थ में प्रयोग अयुक्तियुक्त न होना चाहिए । इससे ६४ कलाओ में जो अनेक 
का परिगणन अललित रूप से हुआ है उनसे वास्तविक 'ललित' कलाए स्वतत्न हो जायेगी। 

ललित कलाओ बाले इस विस्तृत अध्याय मे हम विशेषत दो विशिष्टवर्ग की 
कलाओ का इस गुप्तयुगीन प्रसंग में विवेचन करेगे। इस दोनों में पहला वर्ग सगीत 
और रगमचीय अभिनय का होगा, दूसरा वास्तु, मूत्तेन चित्रण आदि का । 

काव्य अर्थप्रधान होता है, गायत ध्वनिप्रधान और कला प्रतीकप्रधान होती है। 
काव्य मधुर और अर्थग्राह्म होता है, जो मधुर नही, जिसका सारा्थ नही, वह काव्य नहीं। 
गायन में अर्ंप्रवण शब्द का प्राधान्य नही, सार्थक स्फूट शब्द का भी नहीं, ध्वनि को 
होता है , तरगायित स्व॒र-लय-सम्मत ध्वनि का । इसी प्रकार कला अपने प्रत्तीको, अभि- 
प्रायो (मोटिफो ), मुद्राओ आदि द्वारा अभिव्यक्त होती है। हम यहा पहले सगीत और 
रगमंच तथा अभिनय कला पर विचार करेगे। 


१. संगीत और रंगमंच 


संगीत गायन, वादन और नतेन तीनो के समाहार को कहते है। गुप्तकाल मे यद्यपि 
सग्रीत के सिद्धात ग्रन्थों का निर्माण अभी नही हुआ था, शास्त्रीय अथवा मार्ग सगीत का 
उदय हो चुका था और उसकी लाक्षणिक विशिष्टताओ पर कथोपकथन होते थे । 
संगीत 

सिद्धातपरक लक्षण ग्रथों का भी सर्वेथा अभाव न था। गुप्तयुग के प्राय. प्रारभ- 
कालीन भरत के नाट्य शास्त्र! और वात्स्यायन के कामसूत्र से प्रकट है कि प्रायोगिक 

शास्त्र ऐसे उपलब्ध थे जिनके मिद्धातों से आचार्य मार्गीय प्रदर्शत करते और जिन्हें 
वे प्रमाण मानते थे । 'मालविकार्निमित्र” के अक एक और दो मे प्राविधिक सगीत 
की कथोपकथनो द्वारा विशद व्याख्या हुई है। इस प्रसग मे कवि ने छ प्रकार के 
सगीत के साधनों की ओर सकेत किया है यद्यपि उसने उनका सागोपाग व्याख्यान 
नही किया । 


गायन 


गुप्तकालीन पति-विरहित नारी की कवि जो कल्पना करता है उसमे यक्षिणी 
गाने-बजाने से विरत हो जाती है। दुखी मन से जब वह पति के रचे गीत गाते चलती है, 
तब गोद मे वीणा डाल जो वह जैसे-तेसे आसुओ से गीले तारों को पोछ-सुखा लेती है तो 
उसे मुच्छंना ही सहसा विस्मृत हो जाती है। मूच्छेना शास्त्रीय सगीत मे बार बार किये 
जाने वाले रयाज' को कहते है। प्राविधिक सगीत की एक विद्या काकलिगीत' कहलाती 
थी ।" विक्रमोवेशीय के चौथे अक में अनेक रागो से गाये जाने वाले अपभ्रश के छन्दो का 
कवि ने उल्लेख किया है जिन्हे उसका राजा ताल-स्वर से गाता भी है। 

शास्त्रीय गायन से भिन्न लोकगीत भी गाये जाते थे जिन्हें विविध अवसरो पर 
गाने मे विशेषत स्त्रिया प्रवीण थी । उन्हें सीखने के लिए विशेष उपक्रम नहीं करना 
पडता था। विवाहादि के अवसरो पर, खेत रखाते समय, नदी-पोखर मे नहाते समय ने 
लोकगीतो को गाती थी, जिनके बनाने मे भी कुछ अजब नहीं जो उनका हाथ रहता हो । 


वादन 


सगीत के विशिष्ट उपकरण वाद्यों (बाजो) के अनेक प्रकार प्रस्तुत हो चुके 
थे। गुप्तकालीन नामरिक उनका बहुश उपयोग करता था। वशी, बासुरी अथवा वेणु 
मुरली के प्रकार थे जो मुह से बजाये जाते भ्रे । बीन भी होठों पर रखकर विशेष कर सांपो 
को रिझाने के लिए सपेरे बजाते थे । तुर्ये (तुरही) और शख्र भी मुह से ही बजाये जाने 
वाले बाजे थे जो युद्ध आरम्भ करने अथवा विजय घोषित करने के लिए बजाये जाते थे । 
उनका उपयोग शाति के अवसरों पर भी होता था। तार वाले बाजो मे प्रधान वीणा थी 
जिसके तत्ी, वललकी, परिवादिनी आदि अनेक नाम थे। पूजा के अवसर पर घटा और 
पटह बजा करते थे। मिट्टी अथवा काठ के खोखले पर चमडा चढ़ाकर बने बाजे की भी 
कई किस्मे थी । दुन्दुभी (नगाडा) , मुदंग, पुष्कर आदि का उपयोग, विशेष कर पिछले दो 

बाजो का शास्त्रीय गायन के साथ होता था। कालिदास लिखता है कि अलका के महल 
मुदगों की ध्वनि से गूजते थे ।! बीणा वादन का एक विशिष्ट दृष्टात समुद्रगुप्त के एक 
प्रकार के सिक्‍को पर स्वय सम्राद की आक्ृति मे मिलता है । 
नतंन 

नृत्य का प्रयोग तो इस देश मे अति प्राचीन काल से होता आया था। गुप्तकाल मे 
तो उसने अपनी परिणति प्राप्त कर ली। स्वतत्न नतेन के अतिरिक्त उसका प्रयोग अभिनय 
के साथ ही अधिकतर रगमच पर होता था। कालिदास ने पचागाभिनय-पाच अगो वाले 
नृत्य का उल्लेख किया है। उस काल प्रयुक्त होने वाला शमिष्ठा द्वारा प्रस्तुत 'चलिक' 
अथवा 'छलिक' नृत्य 'चतुष्पद” पर अवलबित था, जिसमे नतंक अभिनय तो दूसरे का 
करता था परन्तु भाव प्रदर्शन अपना करता था । नतंकियों का अपना पेशा ही बन गया था 
जिनकी समाज में काफी माग थी। उज्जयिनी के महाकाल के मदिर मे चमरधारिणी नर्तें- 
कियो की ओर कवि ने विशेष सकेत किया है ।* बाण ने भी अपने 'ह्षचरित' में अपने 
नायक के जन्म पर वेश्याओ के नृत्य का विशद वर्णन किया है। गीत और नृत्य उनके विशेष 
साध्य थ । 


सगोतशाला 


अधिकतर राजप्रासाद में सगीतशाला होती थी जहा सगीतरचना हुआ करती 
थी। उसमे राजवर्ग की कन्याओ का अध्यापन होता था। वहा वेतनभोगी सुतीर्थ (आचाय॑ ) 
शिक्षण का कार्य करते थे । 


सगीत का राज्य-सरक्षण 

सगीत के लाभ के अर्थ राजा की सरक्षा अनिवार्य मानी जाती थी। राजा सगीत 
को अपनी उदार-सरक्षा तो देते ही थे सगीत मे स्वय दक्ष भी होते थे। गुप्त सम्राट्‌ समुद्र- 
गुप्त के लिए प्रयागस्तभ की प्रशस्ति मे ककि हरिषेण कहता है कि राजा वीणा-वादन की 
कला में तुम्बुढ और नारद को भी लजा देता था। कालिदास का राजा अग्विवर्ण नतंकियों 
और उनके आचार्यों को उनके नतेन मे त्रुटिया बताकर लज्जित कर दिया करता था । 
'मालविकाग्निमित्र' का नायक राजा अग्निमित्न सगीत और अभिनय में इतनी रुचि रखता 


ब््ड 


है कि उसकी रानी उससे तनिक उधर से विरत होकर राजकाज में ध्यान लगाने 

का आग्रह करती है। राजा पुरूरवा 'विक्रमोवंशीय' मे किस प्रकार ताल-स्वर से गाता है, 
इसका उल्लेख ऊपर किया जा चुका है। अज स्वय सगीत कला में इतना दक्ष था कि 
अपनी पत्नी इन्दुमती को वह स्वय उसमे शिक्षित करता है और उसका निधन हो जाने 
पर 'ललित कलाओ' मे 'प्रियशिष्या' कहकर विलाप करता है ।" 


रगमच 

गुप्तकाल के शीघ्र ही पूर्व अथवा उसकी ऊपरी सीमा में ही (पहली सदी 
ईसवी और तीसरी सदी के बीच) होनेवाले नाट्यकला के प्रधान आचाये भरत ने 
जो अपना 'नाट्यशास्त्र' रचा उससे अटकल लगासी जा सकती है कि रगमचीय कला में 
वह काल कितना समृद्ध रहा होगा । इससे प्रकट है कि वह स्वर्णयुग अधिकारी रूप से 
रगमच के प्रयोगप्रधान सिद्धात भी निरूपित करता थां, और स्वय ही उसकी सफलता 
का प्रमाण भी था । 

मुनि भरत ने रगमच या रगणशाला के परिभाण के अनुसार तीन विभाग 
किये हैं--विक्ृृष्ट, चतुरक्ष ओर व््यस्र | इनमें से पहला १०८ हाथ लबा होता था, दूसरा 
चौपहला ६४ हाथ लबा ओर ३२ हाथ चोडा, और तीसरा ३२ हाथ का वर्ग । ति स्देह 
यह परिमाण पर्याप्त प्रशस्त था। रामगढ के निकट सीताबेगरा' नाम की गुहा में रग- 
मच से मिलता-जुलता एक नाट्यमण्डप है जिसे ब्लाख ने रगशाला माना है। यदि यह 
पहचान सही है तो निश्चय यह ससार के प्राचीनतम रगमचो मे से है, ईसापूर्व की सदियों 
का। और तब सभवत इसे भारतीय रग के आदि विधायक भरतमुनि से भी प्राचीनतर 
मानना होगा। गुप्तकालीन नाट्यशाला अथवा रमगमच के लिए प्रायः समकालीन होते 
से भरत को ही प्रमाण मानना उचित होगा । गुप्तकालीन कालिदास ने भी उन्हें ही प्रमाण 
माना है । 

भरत के अनुसार रगशाला ऐसी होनी चाहिए जहा संलाप, गायन और श्रवण 
भली भाति हो सके। सामने दर्शंको के बैठने के लिए मचवत्‌ अथवा सोपान मार्ग-सी बनी 
पीठिकायुक्त गैलरी होनी चाहिए ।९ सोपान मार्गे अथवा मच-के-ऊपर-मच बनी गैलरी 
का उपयोग कवि कालिदास ने भी रघुवश' के छठे सगे मे इन्दुमती के स्वयवर के अब- 
सर पर किया है। इस प्रकार की गैलरियो या थ्येटर का निर्माण ग्रीको और रोमनो ने ही 
किया था। इस देश मे इसका कोई व्यवहत दृष्टान्त उपलब्ध नहीं। कुछ अजब नही जो 
यिवनिका' (ड्रापसीन के परदा) की द्वी भाति रग का यह अश भी भारतीयों ने ग्रीकों 


* उपाध्याय : इण्डिया इस कालिदास, प. २२६। १ नाट्यशास्स्र, २, ६७ । 

से ही लिया हो, यद्यपि भ्रीकों के नगर तक्षशिला आदि के खडहरों मे इस प्रकार के 
“अरेना' के भग्नावशेष नहीं मिले । अभिनय-भूमि के सबंध मे नाट्यशास्त्र' का विधान 
है कि उसे न तो कछुए की पीठ की तरह होना चाहिए न मछली की पीठ की तरह, बल्कि 
दर्पण. की तरह स्वच्छ और बराबर होना चाहिए ।* 

कालिदास ने नाट्यकर्म को नेत्रो का निर्वाण, शात यज्ञ (शान्त जतु चाक्षुष ) 
माना है। उसका कहना है कि किसी को गान पसन्द होता है, किसी को वाद्य, किसी को 
नृत्य, किसी को अभिनय, पर नाट्य वह विद्या है जिससे भिन्न रुचि रखने वाले सभी 
व्यक्तियों का एक साथ मनोरजन होता है।* इसी से लगता है गुप्तकाल का ध्येटर सदा भरा 
रहता था और नाटकों का अभिनय विवाह, वसन्‍त आदि के अवसरों पर अक्सर हुआ 
करता था। अभिनय में नर-नारी दोनों ही अपनी अपनी भूमिका करते थे। नाटक 
और अभिनय को प्रयोगप्रधान! कहा गया है ।? नये नाटक के अभिनीत होने 
पर 'प्राश्निक' (विशेषज्ञ ) उन्हे देख और उनके गुण-दोष विचार कर उन्हे अच्छा-बुरा 
घोषित करते थे ।४ 

रगशाला मे परदे के पीछे नेपथ्य होता था जहा प्रेक्षागृह अथवा वर्णप्रेक्षा मे वेश 
बदलने, विविध परिधान धारण करने की पात़्नो को सुविधा थी। राजा, रानी से लेकर 
यवनी, दस्यु, वनचर, वारागना, अभिसारिका, अहेरी आदि सभी के अपने अपने परि- 
घान थे, जिनके धारण करते ही पात्र पहचान लिये जाते थे। प्रेमिका, विरहिणी, मानिनी, 
ब्रतिनी, सनन्‍्यासिनी आदि के भी विशेष परिधान थे । 

रगमच पर अनेक परदे होते थे जिनमें से एक---संभवत: ड्रापसीन का--यव- 
निका कहलाता था, सभवत- इस कारण कि उसका प्रचलन ग्रीको ने इस देश में कराया 
था । नाटक प्रदर्शन के पूर्व की रात “रिहर्सल' होता था जिसे 'प्रथमोपदेश दर्शन” कहते 
थे। उस अवसर पर ब्राह्मणो की पूजा की जाती थी, फिर उन्हें भोजनानन्तर दक्षिणा 
दी जाती थी ।* 

सगीत--भीत, वाद्य, नृत्य--और प्रतीक मुद्राओं के सयोग से नाटकीय अभि- 
नय कितना ऋद्ध हो जाता होगा, इसकी ऊपर की लिखी सामग्री से अटकल लगायी 
जा सकती है। इसी से तत्कालीन कालिदास के नाटको ने अभिनय की चोटी छू ली थी । 
शुप्त युग जैसे भावों के निरूपण में निष्णात था, अभिनय की आद्यता मे अनुपम था, 
वैसे ही नाटकों के असामान्य प्रणयन मे भी असाधारण था। 


*नाट्यशास्त, २, ७६७। “उपाध्याय : इण्डिया., पु. २२१। उ प्रयोगप्रधानं हि नादय- 
शास्त्रम, वही, पृ. २२२। 3बही | अैबही, पू. २२३। 

२. वास्तुकला 


इस ग्रथ के प्रारभिक अध्यायों में हमने भारतीय कला की उन प्रवृत्तियो और युगो 
का उल्लेख किया है जिनकी पृष्ठभूमि से, विविध अध्यवसाय और सजीवक नव शक्ति से 
गृप्तयुगीन कला का उद्भव और विकास हुआ । ईरानी, मौर्य, शुग, श्रीक, कृषाण आदि युगो 
की देशी-विदेशी सक्रमित और समन्वित कलादृष्टि ने गुप्तमुग को जहा उदार और 
सहिष्णु दृष्टि दी वही उसे अपनी भारतीयता अथवा राष्ट्रीयता का पराक्रम भी मिला। 
गुप्तमुगीन कला युगो और जातियों की मिश्रित मेधा और अध्यवसाय की परिणति है, 
नवयुग की सीमा पर नये प्रयोग और कुशलता का समारभ भी ! 

भारतीय कला के सबध मे एक बात सदा याद रखने की यह है कि वह कला भार- 
तीय है, उसकी सज्ञा, जातियो के विविध अभिधानों से सयुक्त भी, स्थानीय और मात्र 
भारतीय है, धामिक युग-नामों से स्वतत्न | पूजन की विशेषता से हम ब्राह्मण, बौद्ध, 
जैनादि नामकरण करते है पर यह नामकरण कला के आकलन से कोई सबंध नहीं रखता, 
केवल धार्मिक लाछनो से रखता है। वस्तुत ये कलागत लाछन भी समान भूमि से उठे है। 
मूतियों का विधान, उनके लाछन और लक्षण महापुरुष-लक्षण से सबधित हैं, प्रतिमा 
परिवार मे अधिकतर समान देवी-देवता, समान देव-अदेव वर्ग मूर्त होते है । 

वास्तुकला मे गुृहाओ, चेत्यों, मदिरों का निर्माण, प्रतिमाओ का मूर्तन, गर्भगृह 
में उनका पधराना सब समान रूप से होता है । मूर्तियों की मुद्राएँ समान है, उनकी 
चेध्टाए, योगनिष्ठा, आसन और भग सब समान है, एक ही कलाविकास से पल्‍लवित । 
इससे जब हम ब्राह्मण, बौद्ध अथवा जैन वास्तु अथवा ग॒ह्य-मदिर की बात कहते है तब 
निश्चय उन-उन धर्मों से सबधित कलासरणियो की बात नही कहते, मात्र उनसे सब- 
घित पूजन को उनके द्वारा अभिहित करते है । 

गुप्तकालीन वास्तुकला को साधारणत दो प्रधान भागों मे विभक्त किया जा 
सकता है, धर्म सबधी वास्तुकार्य और धर्मेतर निर्माण कार्य । धामिक वास्तुकार्य चेत्यो, 
मदिरों आदि के निर्माण से सबधित है, धर्मेतर निर्माण कार्य गृहस्थो के आवास, भवन, 
प्रासाद, दुर्ग, सेतु आदि की ओर सकेत करता है। इनमे से पहले के प्रधानत दो वर्ग है, 
गुहावास्तु और ईंट-पत्थरों से निभित देवालय । पहले हम गरुहावास्तु का अध्ययन करेंगे । 
यह अध्ययन कालमान मे अधिकतर २५० ई और ६५० ई के बीच सीमित होगा । 


(क) गुहावास्तु 
निसनन्‍्देह देश के प्राचीनतम गृहामदिर बौद्धों के अध्यवसाय से बने, जिनका 
निर्माण तीसरी सदी ईसा पूर्व ही आरभ हो गया था। उँनकी चर्चा हम यथास्थान करेंगे। 

ब्राह्मण धर्म के प्राचीनतम गुहामदिर मध्य प्रदेश मे भेलसा के समीप उदयगिरि मे बने। 
गुहावास्तु श्रम और अरथंसाध्य है। उसमे अति मात्रा में श्रम और धन व्यय होता है। 
उसी के अनुपात से गुहा-तिर्माण मे समय भी लगता है। पंत की दीवार काट, चट्टानों को 
खोखला कर, उनमे कई कई मजिलो के भवन बताना कुछ आसान नहीं । फिर भी घ॒र्म 
की निष्ठा और कला की उद्भावना ने देश में बीसियो गृहाओ का निर्माण किया और अजन्ता, 
बाघ, एलोरा, बादामी, भाजा, कोन्दाने, कार्ले, एलिफैटा, उदयगिरि आदि के गिरि- 
मन्दिर मनुष्य ने अपने परिश्रम और लगन से पर्वत काटकर खडे कर लिये । 


ब्राह्मण गुहावास्तु 

उदयगिरि की गुहाएँ कब बनी यह निश्चयपूर्वक तो नहीं कहा जा सकता पर 
नि सन्देंह वे पाचवी सदी के आरम्भ मे ४०० ई के लगभग कटकर खडी हो चुकी थी । 
ये गृहाएँ कुछ तो चट्टान काटकर बनी है कुछ पत्थरों से। इनमे से दो मे चन्द्रगुप्त द्वितीय 
विक्रमादित्य के अभिलेख है जिनमे से एक की तिथि ४०१ ई है। 'सारी पृथ्वी जीत लेने 
पर चन्द्रगुप्त यहा आये! और उनके साधिविग्रहिक मत्री वीरसेन शाब ने यह अभिलेख 
ख़दवाया। इस गृहा की दीवार पर वराह विष्णु की उभारी हुई शक्तिशाली मूर्ति है । वराह 
वैजयन्ती माल पहने आलीढ मुद्रा मे खडे है, दाहिना हाथ कमर पर है बाया बाये घुटने 
पर जो पैर शेषनाग की कुण्डलियों पर रखा है। छोटी सी पृथ्वी-प्रतिमा दाढ पर टिकी है 
जिसका वराह ने उद्धार किया है। देवता पक्तिबद्ध खडे है, शेषगाग अजलिबद्ध सेवा में 
सलग्न है । वराह की ऐसी ओजस्विनी मूलि दूसरी भारतीय कला मे नही । 


उदयगिरि, बादामी, द्राविड 


ये दरीगृह चौपहले कमरो के आकार के बने है जिनके सामने का मडप पत्थर 
का है। कुल गहाएँ नो हैं, जिनमे नवी का गर्भगृह सबसे बडा है, दूसरो से प्राय दुगुना बडा । 
बीजापुर जिले के आधुनिक बादामी (प्राचीन वातापीपुर) मे अनेक ब्राह्मण धर्म की 
गुहाएँ प्राचीन चालुक्यों के शासन काल में निर्मित हुईं । इनमे से तीसरी मे शकाब्द ५०० 
(५७८ ई ) की तिथि पडी हुई है जिससे प्रकट है कि ये गुफाएँ छठी सदी के आरम्भ 
अथवा मध्य मे खोदी गयी थी । 

६०० ई के कुछ ही बाद पल्‍लव नरेश महेन्द्रवर्मा ने द्रविड देश मे अनेक गुहाएँ 
निर्मित करायी । गुहाओ की अनगढ छूक्षता से प्रकट है कि भहेन्द्रवर्मा के शिल्पी गुहा- 
निर्माण में दक्ष नही थे। उस राजा के शासन के उत्तर काल मे उन्दवल्ली और भैरवकोंडा 
में प्रकोष्ठों वाली गुहाएँ खोदी गयी, बद्यपि कला के निखार की दृष्टि से उनमें कोई प्रगति 

नही हुई । भैरवकोडा के मंदिर-स्तम्भ अवश्य कुछ पतले कर दिये गये और सामने की 
ओर चोपहले डिजाइन पर सिंह बैठा दिये गये । इसी राजा के पुत्र ने पीछे मामललपुर 
के रथ” खडे किये ! 


एलोरा 


एलोरा मे ब्राह्मण, बौद्ध, जैन सभी धर्मों के अपने-अपने दरी-मदिर है। ब्राह्मण 
दरी-मदिर अधिकतर ६५० ई अथवा बाद के हैं। इस सिलसिले मे अकेले ब्राह्मण धर्म की 
सोलह गुफाएँ है जिनमे प्रधान दशावतार (न. १५), रामेश्वर (न २१) और कैलास 
(न १६) है। 

ब्राह्मण धर्म के दरी-मदिरों की तुलना निश्चय बौद्ध गुहा-चैत्यो से नही की जा 
सकती, बौद्ध दरीगृह अत्यन्त अभिराम और गुहावास्त्‌ के आदर्श है। उनका निर्माण 
ईसा पूर्व की सदियों मे ही हो गया था और ब्राह्मण गुहाओ का प्राय. चौथी सदी के अन्त 
में आरम्भ हुआ । प्रकट है कि दरीवास्तु की आवश्यकता गृहस्थप्रधान ब्राह्मण धर्म को 
इतनी नही हुई । उतका पूजन गाव-नगर के जनसकुल मदिरों मे होता था। इससे वही 
उनके विशाल मदिरो का निर्माण हुआ । बौद्ध प्रव्नज्या पर जोर देते थे इससे एकान्त और 
नि्जेन में रहने वाले अपने भिक्षुओ के लिए उन्होंने वनों से ढके पबतों में गुहा काटकर 
अपने चैत्य और विहार बनाये । 

जैनो के गृहा-मदिर बहुत कम हैं, और जो है भी वे पीछे के, प्राय सातवी सदी के 
मध्य या और बाद के बने हैं, जिससे उनका अध्ययन हमारी कालावधि से परे पड़ 
जाता है । 


बौद्ध चेत्य और विहार 


गुहावास्तु वस्तुत बौद्धों की मेधा और आवश्यकता से चरिताथर्थ हुआ । बाघ, 
अजन्ता, एलोरा, औरगाबाद के उनके गुहाचैत्य और विहार विशेषतया वे हैं, जिनका निर्माण- 
काल, प्राचीनों को छोड, प्राय ४०० ई. से ८०० ई. तक है। हम यहा केवल गुप्तकालीन 
गुहाचैत्यों और विहारो का उल्लेख करेंगे । अजन्ता की २९ गुहाओ मे से ५ ईसापूर्व की 
सदियों मे कटी, शेष गुप्त और चालुक्य काल में । इनमे न० १६ और २६ चैत्य हैं, शेष 
विहार । चैत्य शब्द 'चि' धातु से बना है, जिसका अर्थ है चयन अथवा राशि करना । 
इसी से चित्य” शब्द वेदी के अर्थ मे बना, जिसका सबंध धीरे-धीरे चेत्य, महान्‌ 
व्यक्तियों के स्मारक से हो गया। चैत्यवास्तु देवालय के अर्थ मे प्रयुक्त हुआ है। धीरे-धीरे 
चैत्य शब्द बौद्धसघ के पूजागृह को व्यक्त करने लगा, जिसमें बुद्ध की प्रतिमा, स्तूप आदि 

होते थे । स्तूप अथवा मूतति के चारों ओर प्रदक्षिणाभूमि होती थी । प्राचीन चैत्यो और 
विहारो मे, भाजा को छोड, कही मूति नही है । 

सध की बैठकों के सबंध मे जब उसके सदस्य विचारविनिमय आदि के लिए 
एकत्र होते थे, तब उनके आवास आदि के साथ ही चैत्यगृह की आवश्यकता पडी। भिक्षु 
आते, आचाये के प्रवचन सुनते, प्रतीक स्तूप अथवा बुद्धमूर्ति की प्रदक्षिणा करते | विहार 
वह स्थान था जहा बौद्धसंघ निवास करता था, एक प्रकार का मठ। स्थविर, आचार आदि 
के नेतृत्व में सघ के भिक्ष्‌ धर्म की साधना करते थे। साथ ही उनका निवास था, साथ ही 
श्रवण-वाचना थी | साथ रहने से परस्पर व्यवहार, आचार आदि की भी आवश्यकता 
पडी । सघ की बैठके विहार मे ही हुआ करती थी । 

अजन्ता के दरीगृहो मे केवल दो (न € और २६) चैत्य है, शेष सब विहार 
हैं। इनमे से पहला सभवत दूसरे से पहले बना था। न १६ गुहा वाकाटक नरेश हरिषेण 
के मत्री ने और न १७ उसके माडलिक सामत ने बनवायी। इनका निर्माण पाचवी 
सदी ईसवी के अन्त और छठी सदी के आरम्भ में हुआ। अक्सर इन गुफाओ के भीतर 
इनकी गाडीनुमा छत के नीचे दोनो ओर कतार मे टोडो से छत को उठाये स्तभ शाला की 
समूची गहरायी मे चले ग्रये है और मूर्ति के पीछे अर्धवृत्त बनाते है। जहा प्रतिमा के स्थान 
पर स्तूप है, वह गर्भस्थल मे बेलाग हमसिका और छत्नावलि के साथ खड़ा है। सामने उस 
पर बुद्ध की आदमकद मूर्ति उभार दी गयी है । बाहर की समूची रचना मूर्तियों से भर दी 
गयी है। 

विहार-गुहाओ मे मध्यवर्ती शाला के चतुर्दिक्‌ भिक्षुककक्ष बने हुए है। इनमें से 
प्राचीनतर ४०० ई के लगभग बनी थी। इनमे अधिकतर न ११-१३ गिनी जाती है। 
न १६, १७, १ और २ दूसरे दल की है जिनमे से पहली दो, जैसा ऊपर कहा जा चुका है, 
प्राय ५०० ई मे बनी और शेष ल० ६०० ई मे । इन चारो के अतरग चित्नो से भरे है, 
जिनका उल्लेख आगे करेगे। न १६ की शाला प्राय ६४ फुट चौकोन है। न १७ और १ की 
शालाएँ भी इतनी ही बडी हैं। अजन्ता की न ४ और २४ गुफाएँ विशेष उल्लेखनीय है। 
न २ की शाला ८७ फुट बर्ग की सारी गृहाओ से बडी है और इसकी छत को २८ स्तभ उठाये 
हुए हैं। न॑ २४ मे २० स्तभ हैं, और इसकी शाला ७४ फुट वर्ग है। इन विहारो का सौदये, 
इनके खभों ओर दीवारों की चित्रित सुधराई देखते ही बनती है। सभवत चालुक्य नरेश 
पुलकेशी की ६४२ ई में पल्‍लवराज नरसिंह वर्मा द्वारा पराजय के बाद अजन्ता में 
गृहाओं का निर्माण बन्द हो गया । 

बाघ की गुफाएँ अजन्ता से प्राय' ढेंढ़ सो मील उत्तर-पश्चिम, सख्या में € है। ये 
गृप्तयुग मे ५०० ई और ६८० ई के बीच काटी गयी थीं। इनकी चट्टानें नरम रवे की होने 

से अब नष्ट हो चली है, अजन्ता-की सी कठोर नही रही । अधिकतर इसके विहार अजन्ता 
'केसे ही है। बाघ की गुफा न ४ का विहार रगमहल कहलाता है। इसकी शाला ६६ फुट 
बर्गे की, अजन्ता की सबसे बडी शाला से भी बडी है । इसके सामने एक बडा जगमोहन 
भी है जो और किसी विहार मे उपलब्ध नही । इससे लगा एक ६६ फुट लबा, ४४ फुट गहरा 
हाल है जिसे गुहा के साथ २२० फूट लबा वरामदा जोडता है। वरामदे की छत को १० 
स्तभो की दो कतारे उठाये हुए है। अजन्ता की ही भांति बाघ की गुहाओं की दीवारे, छते 
आदि भी अभिराम चित्रित है । 
अजन्ता से प्राय. ७५ मील दूर सह्याद्रि के सिलसिले में ही एलोरा की गुहाएँ है, 
जिनके हिन्दू मदिरों का उल्लेख ऊपर किया जा चुका है। उनके अतिरिक्त इनमे बौद्ध 
और जैन गुहाएँ भी है। इस कतार में दक्षिण की १२ गुहाएँ बोौद्धों की है जिनका निर्माण- 
काल लगभग ५५० ई और ७५० ई. के बीच की दो सर्दिया है। इनमे से पहली पात्र 
प्राचीनतम है, प्रायः गृप्तयुग की बनी, जो पाचवी को छोड, सभी अजन्ता के अनुरूप ही 
है। इनमे बाहर के वरामदे से बीच की शाला में पहुचते है जिसके अन्त मे बुद्धमृति है 
और दोनो ओर भिक्षु-कक्ष बने हैं। गुहा ५ की लम्बाई ११७ फुट और चौड़ाई ७० फुट 
है ओर शाला के भीतर गर्भभाग तक दोनो ओर दो स्तम्भों की कतारे चली गयी है । 
ये गृहाएँ एकमजिली है। अन्य गुहाएँ दो अथवा तीन थल ( मजिलों ) की है, पर कुछ काल 
पीछे की होने से हमारे अध्ययन के युग से परे पडती है। 
औरगाबाद के गृहामदिर सख्या मे बारह है, जिनमे से केवल एक ही चैत्यगृह 
है, णेष सभी विहार है। चेत्यग॒ृह सभवत तीसरी सदी ईसबी का बना है, विहार छठी सदी 
के है। इनका स्वरूप बहुत कुछ अजन्ता की पिछले काल की गुृहाओ का सा है, पर है ये 
दर्शन मे उनसे नीरस । न ३ के मानव जोडे निएचय अपनी वैयक्तिक्ता मे बेजोड लगते है । 


(ख) गुप्तयुगीन देवालय 

इस युग में प्राचीन काल से चले आते गुहानिर्माण की शैली तो जारी ही रही, 
ईंट-पत्थरों से मदिर और देवालय भी बनने लगे जिनका अपना राज और महत्त्व है। 
साधारणत ये चिपटी छत वाले वर्गाकार मदिर है जिनके आगे जगमोहन अथवा गर्भगृह 
के चतुदिक्‌ ढकी हुई प्रदक्षिणा-भूमि है। कुछ वर्गाकार मदिरों के ऊपर एक छोटा शिखर 
भी बना है। कुछ चौपहले देवालयो की छत और पीठ गाडी की छत की तरह गोलाकार 
है । कुछ गोलाकार भी है । 

इनमे से अन्तिम दोनो प्रकार चैत्यो ओर स्तूपो के अनुरूप ही बने, जिनका निर्माण- 
काल दूसरी सदी ईसवी से चौथी सदी तक था। ये अधिकतर आध के हैं। इनके उदाहरण 

शोलापुर जिले मे तेर का मदिर और कृष्णा जिले मे चेजराला का कपोतेश्वर का देवालय 
है । कुछ अजब नही जो ये पहले चैत्य ही रहे हो ओर पीछे हिन्दू देवालय बना लिये गये हों । 
इन्ही से मिलता-जुलता ऐहोले का दुर्गामदिर है जिसके गर्भगृह पर अर्धचक्री शिखर है। 
मदिर छठी सदी का है। राजगृह के खडहरों मे मणिनाग का मणियार मठ है। इसका निर्माण 
तो कई युगो का है पर गुप्तकालीन 'थल' गोलाकार है, जिसके चारो ओर आलो मे मिट्टी- 
चने की मूर्तिया बैठायी हुईं है । 
गुप्तकाल का एक देवालय, अत्यन्त साधारण आकार का, चौकोन, साची का 

है जिसके जगमोहन के अगले भाग मे दो-दो स्तभ लगे हैं। तिगावा और [एरण के मदिर 
साची की ही शैली में बने थे। नचना, गढवा, खोह आदि से जो प्रधान शिव्र आदि की 
मू्िया मिली है, वे इलाहाबाद के नगरपालिका-सग्रहालय मे सुरक्षित है। साची, तिगावा 
और एरण के मदिर एक ही प्रकार और काल की दृष्टि से एक ही दल के है। तीनो ही 
समुद्रगुप्त (ल० ३३ ५-७५) के शासनकाल अर्थात्‌ प्राय प्रारभिक गुप्तयुग के माने जाते है । 
स्तभों की गढन की सादगी और अलकरण के अध्ययन से जो इनका काल निर्णय किया 
गया है उसके अनुसार साची के मदिर को तिगावा के मदिर से कुछ पहले का ओर एरण के 
मंदिर को तिगावा के से कुछ पीछे का होना चाहिए । 

बाद के गुप्तकालीन मदिरों के प्रमाण, लगता है, ये ही तीनो है । इन्ही को देख, 
अन्य मदिरों की काया भी सिरजी गयी--गर्भगृह (प्रतिमागृह) वर्ग-चौकोर (यद्यपि 
एरण के विष्णु और वराह मदिरो के गर्भगृहो की भाति जब-तब आयताकार भी ), जगमोहन 
की नीची छत को उठाये हुए चार स्तभ, दीवारे सादी, जगमोहन की मुडेर गर्भगृह की 
दीवारों पर भी जब-तब दौडती । इनसे भी प्राचीनतर सभवत वे मदिर थे जिनके गर्भंगृह 
तिकोने थे, उदयागरि के दरीगृहो की भाति के, जिनके आगे के जगमोहन अलग से पत्थर 
की पट्टियो से बने है । उदयगिरि के दरीमदिरो के प्रसार में पत्थर के बनाये पहल साची, 
तिगावा और एरण के मदिर आते है, पीछे नचता, खोह् आदि के । 

यह महत्व का विषय हे कि गुप्तकाल के प्राचीनतम भदिर पहले प्राय मध्य प्रदेश 
में ही बने । क्या इसका कारण यह था कि वहा दरीगृहो का निर्माण हो चुका था, जिनका 
प्रमाण 7त मंदिरों के लिए निकट की प्रेरणा बन गया, अथवा यह कि मालवा का ऋद्ध 
क्षेत्र इस दिशा में उनके निर्माण का कारण बना ” दशपुर के जिस सूर्यमदिर के जीर्णोद्धार 
की बात कुमारणृप्त द्वितीय के शासनकाल में जुलाहो के मन्दसोर के अभिलेख में कही 
गयी है,उससे प्रकट है कि यह मदिर चौथी सदी मे ही बना होगा । उदयमिरि, एरण, काहौम, 
मन्दसोर आदि के गृप्त-अभिलेख भी मध्य प्रदेश के इस क्षेत्र मे उनके अभिलेखो की प्रधानता 
प्रकट करत हे । 

नचना, भूमरा, लाडखा, कोटी-गुडी और ऐहोले का मेंगुती मंदिर प्रायः एक वर्ग 
के है। बगाल के दीनाजपुर जिले मे बैग्राम का मोविन्द स्वामी का मदिर भी, जैसा उसके 
खडहर के क्रिया-विन्यास से लगता है, समवत इसी वर्ग का था। उसके लिए ४४७-४८ ई. 
में भूमि दान की गयी थी । इन सबका निर्माणकाल पाचवी सदी का पूर्बार्ध हुआ, प्रायः 
कुमारगुप्त प्रथम का शासनकाल। इनमे चिपटी छत का गर्भगृह ऐसी ही छत के एक कमरे 
मे स्थित है। गृभंगृह के चारो ओर ढकी प्रदक्षिणाभूमि का दौरान है। नचना कुठारा का 
मदिर पार्वती का है। इन मदिरों मे अलकरण नही के बराबर है। भूमरा के मदिर पर 
अलंकरण खूब है जिससे वह कुछ बाद का माना जाता है। अपनी निर्माणशैली मे वह उन 
मदिरो की तरह का है जिनके खडहर नालन्दा में खोद निकाले गये है। नालन्दा के मदिरो 
के चारो कोनों पर एक-एक छोटे मदिर है, जैसे भूमरा के सोपान-मार्ग के दोनो ओर एक- 
एक है। इस प्रकार के पांच मदिरों का परिवार 'पञ"ुचायतन' कहलाता था। 

काल की दृष्टि से नचना का मदिर इस वर्ग के मदिरों में सादगी के कारण सभवत 
प्राचीनतम है, इसकी मूर्तियों की शैली प्रारभिक गुप्तकाल की है । लाइखा और कोटी-गुडी 
(ऐहोले ) इसी क्रम में कुछ पीछे के है। इनका निर्माण काल कुछही काल बाद है। भूमरा का 
मदिर गणो और कीत्तिमुखो से बहुश अलक्ृत था। इसकी गणो से सयुक्त पट्टिया इलाहा- 
बाद के समग्रहालय में सगृहीत है । इन गणो की अनन्त संपदा, अनन्त प्रकार है। राखालदास 
वन्द्योपाध्याय ने इसका समय पाचवी सदी के मध्य माना था । हो सकता है यह ५०० ई. 
के आस-पास का बना हो। ऐहोले का मेंगृुती मदिर जेनो का है, चालुक्यराज पुल- 
केशी द्वितीय के शासनकाल मे रविकीत्ति का बनवाया। इस पर इसकी लिथि ५५६ शक 
(६३४ ई ) दी हुई है । ऐहोले के इसी मेगृती मदिर के समकालीन मामल्‍लपुरम्‌ के 'रथ' 
है (मद्रास से ३२ मील दक्षिण ), जिन्हें पलल्‍्लवनरेश नरसिंह वर्मा महामल्ल ने बनवाया । 
इन रथो की सख्या आठ है और इनके नाम पाडवो के नाम पर रखे गये है, अतिम सबसे 
छोटा उनकी समान-पत्ली द्रौपदी के नाम से विख्यात है। ये रथ पर्वतीय दीवार से एक-एक 
समूची एक ही शिला मे काटकर बने है और अपने उदाहरण आप है, गुप्त कालावधि के 
अतिम निर्माण कार्य । 

इसी युग मे ऊपर लिखे मन्दिरो के निर्माण के बाद ही शिखरशैली के मन्दिर 
बनने लगे थे, यद्यपि इनके शिखर बहुत छोटे थे, मध्यकालीन उडीसा आदि के शिखरो 
के सामने सवंथा नगण्य । साहित्य मे भवनो और प्रासादो के विमानो की कल्पना कर ली 
गयी थी । कालिदास ने अपने नाटको मे विशेष कर अलका और उज्जयिनी तथा अयोध्या के 
शिखर और अद्ग्धारी प्रासादो का उल्लेख बहुश किया है। स्वय गुप्तकालीन वत्सभट्ठि 
के मन्दसोर के अभिलेख मे ऊचे प्रासादो का काव्यमय वर्णन हुआ है। परन्तु जहा तक 

मन्दिरों का प्रश्त है, छठी सदी ईसवी से पहले के शिखरधारी मन्दिर नही मिले हैं । 
इस प्रकार का पहला मन्दिर सभवत झासी जिले मे देवगढ का प्रसिद्ध दशावतार मन्दिर 
है । इसी वर्ग के नचना-कुठारा का महादेव का मन्दिर, पठारी का मन्दिर, कानपुर जिले 
में भीतरगाव का ईंटो का मन्दिर और हुएन्त्साग का देखा बोधगया का विशाल महाबोधि 
मन्दिर था। इनसे शैली मे भिन्न होते हुए भी ऐहोले के दुर्गा और हुच्चिमल्लिगुडी के मदिर 
शिखरधारी हैं, यद्यपि इनका वर्ग नचना आदि से भिन्न है । 

देवगढ का पत्थर का बना और भीतरगांब का ईटो का मन्दिर, दोनो गृप्तकाल के 
मन्दिरों मे शैली और सौन्दर्य मे अभिराम है | देवगढ़ का दशावतार मन्दिर लबी-चौडी 
ऊची कुर्सी पर खडा है, जिस तक पहुचने के लिए सोपान मार्ग बना है। चारों ओर 
इसकी दीवारों पर मूत्तियाँ आलो मे बैठायी गयी हैं। दीवारों की छत से शिखर, 
मचोत्थित शैली मे ऊपर उठता चला गया है। गर्भगृह की दीवारों का आलो मे मूति- 
अलकरण ऊपर शिखर भाग में भी चलता चला गया है। शिखर का अधिकतर 
भाग जाज गिर गया है । भीतरगाव का इंटो का मन्दिर अपना उदाहरण आप है । 
चौकोर गर्भगृह उभरी छत से मडित है, ऊपर उसके प्राय वैसा ही कक्ष है जिसके ऊपर 
शिखर विमानवत्‌ खडा था जो टूट गया है। इस मन्दिर की असाधारण विशेषता इसकी 
ईटे हैं। ये ईंटे लाखो की सख्या मे अनन्त डिजाइनो मे ढाली गयी हैं, मोटी और ऊची है। 
लगता है कि प्रत्येक ईंट की अपनी डिजाइन है। इतमे से सेकडो ईटे लखनऊ के सग्रहालय 
में सगहीत है। भीतरगाव के मन्दिर की दीवारों पर चारो ओर आलो मे मिट्टी की 
मृतियों के खाने वैठाये गये थे। उनकी कारुता इतनी प्राणवान्‌ है और उनकी आक्रतियों 
की चेष्टाए इतनी जीवन्त है कि कला का समीक्षक उन्हें देखकर अधा जाता है । अधिकतर 
ये महाभारत-रामायण-पुराणो के दृश्य मूर्त करती है, पर अनेक इनमे हास्य आदि के भी 
मनोरम उदाहरण है । देवगढ के दशावतार मन्दिर का निर्माणकाल तो गुप्तयुग की छठी 
सदी सान ली गयी है पर भीतरगाव के विष्णुमन्दिर की तिथि के सबध मे विद्वान्‌ एकमत 
नही हैं। पर शैली और मूर्तियों की कारुता देखते इसका निर्माणकाल भी देवगढ के 
काल से भिन्न नही हो सकता । 


महाबोधि मन्दिर (बोधगया) मूल रूप में गुप्तकालीन है। इसे सातवी सदी के 
आरभ मे हुएन्त्साग ने इसके शिखर के साथ देखा था | इसमे समय-समय पर अनेक परिवर्तन 
जीर्णोद्धार के समय तक होते गये हैं, पर जैसा चीनी यात्री के वर्णन से प्रकट है, इसके मूल 
रूप--चौकोर गर्भगृह, उस पर ऊचा विमान-शिखर और आमलक, चारो कोनो पर चार 
उसी प्रकार के छोटे शिखर और शिखरों की मूर्तियों के लिए चारों ओर बने आलो-- 
की रक्षा हुई है । इससे और नागर मन्दिरों के शिखरो की समानता से लगता है कि मध्य- 

कालीन नागर मन्दिरों का आरभ भी गुप्तयुग में ही एक रूप से हो गया था। महाबोधि 
मन्दिर के मूल रूप का निर्माणकाल छठी सदी का अन्त माना जा सकता है जिससे चीनी 
यात्री द्वारा सातवी सदी मे उसका वर्णन सभव हो सकता । 

महाबोधि मन्दिर के अनुरूप ही नरासह गुप्त द्वारा नालन्दा मे बनवाये, ३०० 
फुट ऊचे मन्दिर का जिक्र हुएन्त्साग ने किया है, जिससे और बोधगया के मन्दिर से जाहिर 
है कि गुप्तकाल के आरभ के सपाट छत वाले छोटे मन्दिरों ने उस युग के अन्त तक विशाल 
रूप धारण कर लिया था। देवगढ का दशावतार मन्दिर और भीगरगाव का विष्णुमन्दिर 
दोनो के बीच के स्वरूप थे । 


विहार, स्तृप और स्तभ 

विहारो का कुछ जिक्र ऊपर किया जा चुका है। उनके अपने-अपने भवन 
थे जो धनी उपासको के अनुदान से सदा सपन्न रहते थे । ये अधिकतर चैत्यों 
और तीथंस्थानों से सलग्न थे। नासिक, अजन्ता, वेडसा आदि में सर्वेत्र विहार प्राचीन 
काल में पहाड़ काटकर बने थे। चैत्यों के साथ ही प्राचीन विहारो की ओर सकेर्त॑ किया 
जा चुका है। 

सारे देश मे विहार बने थ। भिक्षुओ की सख्या के जनुपात से ही उनकी सख्या 
विपुल होनी चाहिए थी । फाह्मान और हुएन्त्साग दोनों ही चीनी यात्रियों ने उनकी 
प्रादेशिक सख्या दी है। अफगानिस्तान (उद्यान और गन्धार) में भी विहारों की सख्या 
पर्याप्त थी। चीनी यात्रियों ने इन विहारो के सबंध में (ईट-पत्थर से बने विहारों के विषय 
मे) विशेष वात यह कही है कि वे कई-कई थलों अथवा मजिलो के बने होते थे। दोनों 
का कहना हैं कि विहार छ -छ आठ-आठ मजिलों तक बनते चल गये थे। विहार मठ के 
रूप में भिक्षुओं के आवास तो थ ही, साथ ही उनके लिए विद्यालयो का काये भी करते थे । 
हुएल्त्साग ने नालन्द विश्वविद्यालय के वर्णन के प्रसग में वहा वो विहार का भी सविस्तर 
उल्लेख क्रिया है। वह कहता है कि भिक्षुओं का प्रत्येक विहार चार मजिला था। सच 
के हाल के कमरे के स्तभो पर देवमूतिया बनी थी और उसकी छत्नियों मे इन्द्रधनूष के सातों 
रग प्रतिबिम्बित होते थे। सर्वत्र अधंचित्र उत्कीर्ण (रिलीफ) थे और चौक्ठो का सौदर्य 
अकथनीय था। भीतर के रग मिलकर अनेक रग उत्पन्न करते थे जिससे बिहार का सौदर्य 
सहस्र गुना बढ़ जाता था। नालन्द के भवनों मे एक छतला है, जो निश्चय विहार हु । 
उसकी छत उड़ गयी हे पर उसका खडहर जैसे तैसे खडा है । मामल्लपुर में चट्टानों मे कटे 

दो विहार, एक चारतला दूसरा दोतला, आज भी खडे है। ये दोनो सातवी सदी के 
आरभ के है ।" 

अस्थिसचायक अथवा स्मारक दोतो प्रकार के स्तूप गृप्तकाल भ बने । गन्धार 
और मध्य देश मे उनकी अनन्त परम्परा थी जिनमे से, ईंट से बने होने के कारण अधिकतर 
वे नष्ट हो चुके है । मथुरा के जैन स्तूप के चौगिर्द दौडने वाली रेलियो के अश और उनके 
स्तभो पर उभारी यक्षीमूर्तिया अनेक मुद्राओ मे खडी मिली है। सिन्ध के मीरपुर खास 
का बौद्ध स्तूप चौकोर भूमि पर अर्धवृत्ताकार ईटों का बना है जिसके आधार में तीन 
कुटिया हैं। अपने अलकरण और निर्माणशैली से यह चौथी सदी ईसवी का बना माना गया 
है। फाह्यान और हुएन्त्साग दोनो ने अफगानिस्तान मे बने पुराने और नये अनेक स्तूपों 
का जिक्र किया है। गुप्तकालीन स्तूपो मे सबसे महत्त्व का छठी सदी का बना 'धमेख' 
( धर्माख्य, धर्म नाम बाला ) स्तूप सारताथ मे आज भी खडा है। इसकी विशालता दर्शनीय 
है। उसके ऊपर वर्तुलाकार ईंट का सभार १२८ फुट ऊचा है। वृत्ताकार ऊँचा अड बिना 
आधार के जैसे धरती फाइकर उठ आया है। इसके तीन अग है, आधार, बीच का भाग 
और गुबज । आधार पत्थर का ऊपर से आठ पहला बना है, प्रत्येक पहल पर बुद्ध मूर्ति के 
लिए आला बना है। पत्थर की घेरती पद्टिकाओं से यह जुडा है जिन पर ज्यामितिक 
और पुष्पित रेखाओ से अलकरण हुआ है। राजगिर की जरासन्ध की बैठक के पास के दो 
स्‍्तूपा मै से एक इसी काल का है। इसका स्वरूप ऊपर की ओर लबायमान होने से हुएन्त्साग 
ने उसे स्तूप-स्तभ कहा है ।* 

अशोक के स्तभो की परम्परा गुप्तकाल मे भी चलती रही । पर अब उनका रूप 
अधिकतर प्रशस्ति लिखने के लिए कीतिस्तभो का हो गया था। स्वय अशोक के प्रयाग वाले 
स्तभ पर उसी के अभिलेख के पास गुप्त सम्राट्‌ समद्रग॒ुप्त ने अपनी दिग्विजय की प्रशस्ति 
काव्यबद्ध खदवायी । साहित्य मे ऐसे राजनीतिक कीतिस्तभों का उल्लेख गुप्त काल मे 
अनेक बार हुआ है । कालिदास ने लिखा हे कि रघु ने सुहयो-बगों को परास्त कर गगा के 
डेल्टा मे अपने विजयस्तभ खडे किये (निचखान जयस्तम्भान्‌  ) । स्तभ खडे कर उन पर 
प्रणस्ति लिखवाने की प्रथा साधारण हो गयी थी । 

गुप्त सम्राटों के अपने खडे किये अनेक स्तभ है। इनमे प्रधान दिल्‍ली से थोडी 
दूर पर मेहरौली गाव में कुतुबमीनार के पास राय पिथौरा के महल के आगन मे खडा है। 
वह लोहे का है जिसे गरुडध्वज' कहा गया है। उसके अभिलेख में लिखा है कि चन्द्र (चन्द्र- 


* उपाध्याय : भारतोय कला और संस्कृति को भूमिका, पृ. ३६ । श्वहो, पृ. ३१। 
उरघुवंश, ४, ३६। 


पृशुप गुप्तकाल का सांस्कृतिक इतिहास 


गुप्त द्वितीय विक्रमादित्य) ने सिन्‍्धु के सातो मुखो को लाघ वाह्लीको को परास्त किया। 
इस देश अथवा विदेश मे यही एक लोहे का स्तभ मिला है। इसकी धातु इतनी अच्छी है 
कि डेढ हजार साल आधी-पानी मे खडे रहने पर भी इसमे जंग नही लगा। इसे भ्रमवश 
लोग दिल्‍ली के तोमरराज अनगपाल की कीली भी कहते है। 

स्कन्दगृप्त विक्रमादित्य (ल० ४५५ ई ) के समय के दो स्तभ है, एक गोरखपुर 
के काहाव मे, दूसरा गाजीपुर जिले के सैदपुर भीतरी गाव (दोनो उत्तर प्रदेश) में । 
सैदपुर वाले स्तभ पर बडी ललित शैली मे काव्यबद्ध प्रशस्ति लिखी है। नर्मदा तीर के 
पुष्यमित्रो का आक्रमण निष्फल करने का उसमे उल्लेख है। उसके अनुसार युवक स्कन्द 
ने युद्धधाल मे साधारण सैनिक की भाति अनेक राते रूखी भूमि पर सोकर बितायी थी। 
उसी साल (४८४-८५ ई ) का एक स्तभ ४३ फुट ऊचा मध्य प्रदेश मे सागर जिले के 
एरण मे मिला है जिसे 'विष्णध्वज' कहा गया है। उससे १३ मील दक्खिन-पच्छिम पथरी 
मे भी एक स्तभ ४७ फूट ऊचा है। उसके ऊपर का अभिलेख पश्चात्कानीन गुप्त लिपिमे 
लिखा था जो अब मिट गया है।* मालवा के राजा यशोधर्मा का एक कीतिस्तभ मन्दसोर 
में है जिस पर उसके हुणो को परास्त करने और अनेक देश जीतने का उल्लेख है । 


(ग) धर्मेतर निर्माण कार्य 


दुर्ग और राजप्रासाद 


धर्मेतर निर्माण कार्यों में स्‍्तभो का उल्लेख ऊपर हो चुका है । भारत मे दुर्गों के 
निर्माण की परम्परा प्राचीन है। दुर्ग नगरो के लिए उन्हें घेरकर परकोटे से, बुर्जियो, 
द्वारा, खाइयो से भी बनता था, सेना अथवा राजप्रासाद के लिए भी । चौथी सदी ई पू के 
सिकन्दर के इतिहासकारों ने मस्सग, सगल आदि के दुर्गो का वर्णन किया है, चित्तौर, 
ग्वालियर आदि के दुर्ग भी हिन्दू मध्यकाल के है । पर दोनो के बीच की दुर्ग-श्ुखलाओ 
अथवा गुप्तकाल के दुर्गों की कडी नहीं मिलती । किन्तु पहले-पीछे के दुर्गों से सहज ही 
अनुमान किया जा सकता है कि गुप्तकाल में भी दुर्ग बने थे । समकालीन कालिदास ने 
उनका उल्लेख किया है और 'पञ्चतत्न' मे तो उनका विशेष गुण गाया गया है। प्रकट है कि 
ईटो-मिट्टी के बने होने से "वे विनष्ट हो गये, यद्यपि कौशाबी आदि के प्राकारों मे उनका 
अशत उपयोग उस काल भी देखा जा सकता है। 


"देखिए, स्मिथ : अलों हिस्द्री आव इण्डिया, गुप्त सम्नाटों का प्रसंग, फुटनोट । 
*स्मिथ : हिस्ट्री ऑव फाइन आर्ट, पु. १७५। 3बही। 


ललित कला प्ध्ह 


यद्यपि गृप्तकालीन राजप्रासादो (राजमहलो) के खडहर आज उपलब्ध नहीं 
हैं, तत्कालीन साहित्य से उनके अगागो पर प्रकाश डाला जा सकता है। दुगे, पुर और नगर 
निर्माण की व्यवस्था मौयं-कालीन 'अर्थशास्त्र' मे दी हुई है। गुप्तकालीन राजप्रासाद का 
स्वरूप कालिदास के ग्रथो से जाना जा सकता है।" उनके अध्ययन से प्रकट है कि राजप्रासाद 
का निर्माण काफ़ी बडे पैमाने पर होता था। उसमे चित्नरशाला, सगीतशाला, नाट्यमंडप, 
सभी होते थे । नाट्यमडप का उपयोग साधारण जनो के लिए मन्दिरों के जगमोहन से 
ही करते थे । राजप्रासादो का नाट्यमडप अपना अलग होता था । कालिदास ने नगरो की 
अट्टालिकाओं का जो वर्णन किया है उसके आधार पर राजप्रासाद अथवा श्रीमानो के 
महलो का एक रूप खड़ा हो जाता है। उसके अनुसार राजप्रासाद दो भागों मे बटा होता 
था। उसके भीतरी भाग का महाकवि ने कक्ष्यान्तराणि', गृहेरह ', गर्भवेश्म! आदि अनेक 
पदों से सकेत किया है। प्रासाद ऊपर नीचे अनेक तलों के होते थे। वे अट्ट (ऊपर का कमरा, 
बालाखाना ), तोरण, अलिन्द, आगन, सभागृह, कारागार, न्यायालय, बरामदे (पृष्ठतल ) 
जो चन्द्रमा की किरणों स चमकती संगमरमर की छतो पर खुलते थे, प्रमदवन (नजर- 
बाग) जादि से सयुक्त होते थे | उनके विमानप्रतिच्छद', मेघप्रतिच्छद', 'मणिहम्य', 
दिवच्छन्दक' आदि अनेक नाम होते थ्रे जो उनके विविध प्रकारो को सूचित करते थे । कवि 
के 'विमानप्रतिच्छन्द' प्रकार के महल का उल्लेख मत्स्यपुराण में विमानच्छन्द' नाम से 
हुआ & । उस पुराण के अनुसार इस प्रकार का प्रासाद आठ-पहला और अनेक बुजियो 
बाला ३४ हाथ चौडा होता था। मणिहम्ये का उल्लेख कौटिल्य के अर्थशास्त्र मे भी 
हुआ है। उसका स्फटिक रूप सभवत संगमरमर को व्यक्त करता है । उसकी छत तक 
पहुचन के लिए सोपानमार्ग चादनी मे गगा की तरमों (गगातरगशिशिरेण स्फटिकमणि- 
शिलासोपानेन ) सा चमकता था। 'मानसार' ने मेघप्रतिच्छन्द का मेघकान्त नाम से उल्लेख 
किया है जो दसमहला प्रासाद था। देवच्छन्दक भी प्राय इसी प्रकार का महल था। इन 
महलो की ऊचाई का सकेत कालिदास ने अभ्रलिह', अभ्रलिहाग्र' (गगनचुम्बी ) आदि 
शब्दों से किया है। तलो की ऊपरी छत विमानाग्रभूमि, पृष्ठठतल आदि कहलाती थी। उनकी 
ऊचाई का अनुमान उनके नाम के साथ सबधित विमान' पद से लगाया जा सकता है। 

राजप्रासाद का भीतरी भाग अन्त शाला कहलाता था, जिसमे अन्त पुर (अवरोध, 
शुद्धात ), शयनागार आदि होते थे, और बाहर के भाग में सन्यासियों से मिलने के लिए 
अग्निगृह, विचार-मत्रणा आदि के लिए सभागृह, न्यायगह, आगन आदि होते थे। महल 
के चारो ओर अथवा मुखद्वार के समीप या पीछे प्रमदवन (नजरबाग) होता था। उसके 


१इण्डिया इन कालिदास, पृ. २४६-४७ । >भारतोय. भूमिका, पृ. ६५ । 


३६० गृप्तकाल का सांस्कृतिक इतिहास 


एक भाग मे पक्षियों को पालने का प्रबध था। पशुओ का सग्रहालय, तालाब, बावली 
आदि भी बही होते थे।* इसी बाहरी भाग मे घुड्साल, गजसाल आदि बने होते थे । 
घोडे-हाथियो को बाधने के खूटे मन्दुरा कहलाते थे । 

एक विशेष प्रकार के महल 'समुद्रग्ृह' का उल्लेख सर्वत्र मिलता है। प्रकट है कि यह 
ग्रीष्मकाल से उपयोग के लिए शीत-प्रासाद था। कामदबम्ध प्राणियों को प्राचीन नाट्यकार 
साधारणत इसी भवन मे ले जाते है। इस प्रकार के भवन के चारों ओर यत्नधाराए (फब्वारे ) 
चलती रहती थी जिससे प्रासाद का वातावरण शीतल हो जाया करता था। समुद्रमृह का 
उलेख मत्स्यपुराण, भविष्यपुराण और बृहत्सहिता मे भी हुआ है जो सभी प्राय गुप्त- 
कालीन है। मत्स्यपुराण के अनुसार वह भवन सोलह-पहला और दो तलो का होता था। 

राजप्रासादों से भिन्न अन्य अट्टालिकाए सौध, हम्यें, भवन आदि कहलाती थी । 
सौध (सुधा -- चूना, से ) सज्ञा पलस्तर और चूना किये प्रासादों की थी। 'मानसार' ने हम्यं 
को साततला प्रासाद माना है। कालिदास ने भी उज्जयिनी के ऊचे प्रासादों का उल्लेख 
सौध और हर्म्य नाम से किया है। नगर और राजप्रासादो अथवा सार्वजनिक आवासों 
के द्वार तोरणों से मडित होते थे । तोरण की भूमि अनेक चित्रों से उत्खचित होती थी। 
कुषाण और गृप्तकाल मे उनका रूप अधिकतर मकर का सा होता था जिससे उनका नाम 
ही “मकर तोरण' पड गया था। अलिन्द (बारजे) भी तोरण से युक्त होते थे। ऊपर की 
बुजियों और उच्चतम कमरे को भी 'जट्ट' (अटारी) कहते थे। उस कमरे का नाम तल्प 
भी था। प्राचीन प्रासादों में वातायनों (खिडकिशोें) के अनेक उल्लेख मिलते है । 
खिडकियो के नाम वातायन, आलोकमाग्गं, जालमार्ग, गवाक्ष आदि अनेक थे । ये नाम 
उनके प्रकारों को भी ध्वनित करते है। वातायन खिड़की का साधारण नाम था । आलोक- 
मार्ग ऐसी खिड़की थी जहा बंठकर बाहर के दृश्य देखते थे । ऐसी खिडकी में जब जाली का 
कटाव का काम होंता था तब उसे जालमार्ग कहते थ। गवाक्ष से स्पष्ट है कि इस प्रकार की 
खिडकी गाय (अथवा वृषभ ) क नज्न की शक्ल की होती थी। वालतायन का अर्थ है ऐसी 
खिडकी जिससे वायु भीतर प्रवेश करती हो, पर उसके लिए बडी खिडकी को ही कुछ लोगों 
ने वातायन माना है जिससे उसका भी एक विशेष (बडा) प्रकार बन जाता है। प्रासादों 
के स्तानागारों में यन्त्र गे चलने वालो जलधारा का उल्लेख कर आये है। ऐसे स्नानागार 
घनियों के भवनों मे होते थे। उन्हें यन्‍्वधाराहगृह कहते थे । उनमे स्फटिक, संगमरमर 
आदि का फर्ण बना डोता था। पच्वधारा आर यन्वप्रवाह का तात्पय दौडते नलों से है । 


भारतीय भूसिका। “वही, विस्तृत वर्णन और प्रमाण के लिए देखिए, इण्डिया., 
“ैसेसेज' का प्रसंग । 


ललित कला १६९१ 


कवि कालिदास ने रघुवश में ग्रीष्म के आनन्ददायक धाराग्रृहो का वर्णन इस प्रकार किया 
हैं-++ 
यम्त्रप्रवाहैः शिशिरें: परीतान्‌ रसेन धौतान्‌ मलयोद्भवस्य । 
शिलाविशेषानधिशय्य निन्युर्धारागृहेष्बातपमृद्धिमन्तः ॥ 
धनी लोग यन्त्र चालित शीतल, चहु ओर चन्दन से घवल विशिष्ट शिलाओ (सग- 
मरमर की पट्टिकाओं) पर धाराग्रहो मे सोकर गर्भियो के दिन बिताने थे ।" 


सार्वजनिक और साधारण आवास 


साधारणत' राज्य की ओर से बननेवाले भवनो का विभाग वार्ता-सेतुबन्ध 
आदि कहलाता था । पुण्यशाला एक प्रकार का पूजागृह थी, चैत्यों मे मिलती-जुत॒ती, 
सभवत उन्ही की परम्परा मे उन्ही से विकसित । 'मानसार' मे ग्राम-निर्माण योजना मे 
धर्मशाला गाव के दक्षिण-पूर्व भाग मे प्रवेशद्वार के पास ही बनवाने का विधान है। साधा- 
रण नागरिकों के आवास, उनकी आशिक स्थिति के अनुसार, छोटे-बडे हुआ करते थे | 
झोपडियो को उटज और पर्णशाला कहते थे जो अधिकतर तृण की बनी होती थी । साधारण 
मकान भवन, गृह आदि कहलाते थे। वे चौकोन आकृृति के, भीतर आगन, चारो ओर 
बरामदो की दीवारो से घिरे होते थे । कमरे बरामदो मे खुलते थे | कमरे सोने, रहने, खेलने 
(क्रीडावेश्म ), स्तान और सामान रखने के (सारभाण्ड-भूगृहे गुहायामिव--छिपे हुए कमरे 
जो गफा के-से लगते थे) होते थे। उनमे भी तोरण वाले बारजे और खिडकिया होती थी । 
बाहर-भीतर को दीवारे अधिकतर चित्रित होती थी । द्वार के दोनो ओर शुभ के लिए 
शख, पद्च, इन्द्रधनूष आदि चित्रित कर लिये जाते थे। 


वापी, तडाग, कूप आदि 

वापी, तडाग, कूप आदि खुदवाने के उदाहरण गुप्तकालीन अभिलेखों में अनेक 
मिलते है। ऐसा करना बडा पुण्यकमं माना जाता था और अत्यधिक सख्या में राज्य और 
राज्येतर व्यक्ति इन्हे बनवाते थे। खेतो को सीचने के लिए नहरों आदि का निकालना भी 
सरकार के वार्ता-सेतुबन्ध विभाग के अधीन था। स्कन्‍्दगुप्त विक्रमादित्य के गिरनार 
के अभिलेख से प्रकट है कि जब पलाशिनी नदी की बाढ से वहा की झील का बाघ टूट गया 
तब उसने फिर से उसे बधवाकर झील को पूर्ववत्‌ कर दिया। यह झील इतिहास प्रसिद्ध 
थी । अशोक के समय में ही उसके सौराष्ट्र के शासक यौनराज (सभवत ईरानी) 


)हण्डिया इन कालिदास, पृ. ६७ । स्वही, पृ. ६६ । 

तुषास्प ने गिरनार पर्वत पर दो नदियों का जल बाधकर एक सुन्दर हद (झील) बना दिया 
था। वह बाघ प्रायः चार सो साल बाद १५० ई में टूट गया। तब शक मराक्षत्रप रुद्रद/मा 
ने बिना प्रजा पर नया कर लगाये उसे राज्य के खर्चे से बधवा दिया। गुप्तकाल मे वह बाघ 
फिर टूटा, जिसका जीर्णोद्धार स्कन्दगुप्त ने कराया ।* 


उद्यान, दीधिका 


सडक के किनारे के वापी, कूप आदि के अतिरिक्त उद्यानों में विशेष सुन्दर रूप 
से उनका निर्माण होता था। उद्यान भी दो प्रकार के होते थे। एक प्रासादों मे लगे नज़र- 
बाग या प्रमदवन का ऊपर उल्लेख किया जा चुका है। दूमरे प्रकार के उद्यान सावेजनिक 
होते थे, नागरिकों के लिए, जो नगर के बाहर, मथुरा, उज्जैन की भाति, एक-से-एक लगे 
दूर तक चले जाते थे (उद्यानपरम्परा ) । दीधिका, वापी, कूप आदि का निर्माण दोनों 
प्रकार के उद्यानों मे होता था। दोधिका पतला लबा जलाशय थो, और वापी बावली। 
दोनो में अन्तर सभवत बस इतना था कि दीधिका जहा लम्बी होती थी वहा वाषी गोल 
होती थी । कवि कहता है कि उनका सोपानमार्ग आलता लगे पावों से चलती सुन्दरियों 
के स्पर्ण से लाल हो जाया करता था। दीधिकाओं में जल से लगी और जल के भीतर 
से उठती ढाल पर छिपे हुए कमरे बने होते थे जिनमे श्रीमान्‌ और राजा जलक्रीडा के समय 
विहार किया करते थे। कव्रि का व्याख्याता इनका उद्देश्य सुरत' और 'कामभोग' बताता 
है। इस प्रकार के कमरे लखनऊ की पिक्चर-गैलरी से लगे तालाब मे भी हैं जो वाजिद अली 
शाह के बनवाये बताये जाते है। मेघदूत की अलका में कदलीवेष्टित वापी से लगा एक 
ऋ्रीडाशैल भी था। उद्यानों मे क्रीडाशैल (नकली पर्वत, जिसका बहुत छोटा रूप आज की 
“राकरी' है) बनवाने की प्राचीन काल मे सामान्य परम्परा थी । पत्थर के ऊपर पत्थर 
रखकर दशेनीय कृत्रिम पर्वत रच लिया जाता था । उसके पास ही एक स्फटिक का 
स्तंभ भी था जिस पर यक्षिणी का मयूर बिराजता था और स्तभ के आधार से पक्षी की 
स्वर्णश्र्खला बधी रहती थी । पक्षियो के लिए घर और उद्यानों मे वासयष्टि बनाने की 
भी प्रथा थी। 

उद्यान--उद्यानो मे वारियंत्र अथवा फव्वारे भी बनते थे, जो सदा घूमते रहते 
( भ्रान्तिमत्‌ ) थे। उस भ्रान्तिमान्‌ वारियत् से निरन्तर फेंकी जाती बूदों को पकडने के 
लिए निदाघ मे प्यासा मयूर सदा उसका चक्कर लगाया करता था । फ़व्वारे का जल 
सीचे गिरकर प्रनालियो की राह बगीचे मे वह चलता था जिससे वृक्षों, पौधो और लताओं 


*भारतोय. भूमिका, पृ. ७० । 

के आलवाल (क्यारी) भर जाया करते थे। निश्चय ये चित्र गुप्तकाल के श्रीमानो के 
प्रासादोद्यानों के है।* 


अन्य वास्तु 

वास्तु का प्रसग समाप्त करने के पूर्व समकालीन कवि कालिदास द्वारा उस क्षेत्र 

मे दिये कुछ निर्माण कार्यों का हवाला यहा दे देना उचित होगा। कवि ने अभिषेकशाला, 
सदोगृह, विवाहमडप, चतुप्क, चतु शाला आदि का उल्लेख किया है। अभिषेक और 
मन्त्रणागृह तो निश्चय राजप्रासाद के ही स्थायी अग थे जहा राजा और युवराज के अभिषेक 
हुआ करते थे। अनुमानत विवाहमण्डप, चतुप्क आदि स्वाभाविक ही अस्थायी वास्तु- 
कार्य थे जहा विवाह आदि क्रियाए सपन्न होती थी। विवाहमण्डप एक प्रकार का चतुष्क 
था जिसके चार पहल और चार द्वार थे। सभवत वह लकडी का बना होता था 
यद्यपि गुप्तककाल तक पहुचते-पहुचते इसका स्थायी पत्थर का बनने लगना सभव था। 
चतु शाला भी चतुष्क की ही भाति चारतरफा शाला थी जो चार अथवा अधिक स्तभो 
पर खडी होती थी। इसी से मिलती-जुलती 'वेदी' थी जिसका उपयोग होम आदि के 
अवसर पर करते थे। 'मानसार' के अनुसार चार स्तभो के चदोवे तले इसका आविष्कार 
स्तभो के सहारे होता था, छत इसकी विमान' कहलाती थी, सभवत इस कारण कि वह 
शिख रवत्‌ उठी होती थी। यज्ञशरण वह यज्ञशाला थी जहा अन्य प्रकार के यज्ञों के अतिरिक्त 
अश्वमेध का यज्ञ भी होता था। भवन के भीतर ही एक कमरे में कुल-देवता का 
निवास भी होता था जिसे 'प्रतिमागृह' कहते थे । राजप्रासाद के बाहर स्वयवर-भूमि और 
स्वयवर मे भाग लेनेवाले राजाओ-राजकुमारों के लिए पटमडपो, तबुओ के स्कन्धावार 
बनते थे। स्वयवर-भूमि मचो के ऊपर मच बनाकर गैलरी खडी की जाती थी जिसके बीच 
की वीथियो पर 'शिबिका' पर चढी राजकुमारी स्वयवरा पति-वरण के लिए घूमती थी । 
नगर की सडके समानान्तर और एक दूसरी को काटती चली जाती थी जिनके दोनो ओर 
अटारिया बनती चली गयी होती थी। इन सडको के राजमार्ग, वणिक्पथ, पण्यवीथी 
आदि अनेक नाम होते थे । राजमार्ग तगर की प्रधान सडक थी, व्णिक्थथ एक नगर से 
दूसरे नगर को जोडने वाली सडक थी और पण्यवीथी नगर के भीतर ही वह सडक थी 
जिसके दोनो ओर सौदागर अपनी दुकाने रखते थे। पैसा (पण) चलने ओर सौदा (पण्य ) 
बिकने के कारण यही बाजार का नाम था। नगरो मे वर्णों और पेशों के अनुसार मुहल्लो 
के अलग-अलग नाम होते थे । आक्रमणो अथवा राजा तथा निवासियों के छोड़ देने से 


१ इण्डिया इन फालिदास, पृ. २५३-४५४ । 

नगरो की अटारिया गिर जाती थी, सड़के वीरान हो जाती थी, राजमहल और श्रीमानो 
के भवनों को घे रने वाली रेलिगो के स्तभो पर बनी नारीमूर्तियो के वक्ष को ढकने वाले पलले, 
कवि कहता है, जब विवर्ण होकर धूल से नष्ट हो जाते, तब उनकी लाज का आच्छादन उन 
पर रेगते सर्पो की केचुले बनती ।१ नगर के जीर्णोद्धार, पुनर्निर्माण अथवा निर्माण के लिए 
राजा शिल्पिसघों का आह्वान करता, जो वास्तुशास्त्र के अनुसार उसका निर्माण करते। 
नगर प्राकारों और अट्टों से, उद्यानों से सज उठता ।* 


३. मूतिकला 


मूर्तिवज्ञान 


ससार मे मृति का प्रतीक जितना शक्तिशाली रहा है उतना अन्य कोई प्रतीक 

नही । तज्रास और कुतृहल से भगवान्‌ और धर्म का उदय हुआ, परन्तु मूर्ति की काया उनसे 
बहुत पूर्व ही सज गयी थी। भगवान्‌ का उदय हो चुकने पर व्यक्तिगत सबंध के लिए एक 
माया चाहिए थी, और मानव ने जैसे प्रेम और श्रद्धा मानव अथवा व्यक्ति के प्रति ही 
विकसित किये थे, उस दिशा में भी उस कुछ अपना-सा ही चाहिए था, और प्रतिमा 
अपने ही अनुरूप उसने रच डाली। आत्मीयता मूल हुई। प्राथमिक चिताकुल मानव की 
इस प्रकार मूलि पहली अभिसृष्टि थी । प्रशात सागर से अतलातक सागर तक फेली 
भूमि पर बसने वाली सारी जातिया मूति पूजती और उससे डरती थी । मातृसत्ताक 
कुलपरम्परा से भिन्न भी मानव की सर्वे शक्तिमती रक्षिका माता ही प्रथम देवता बनी 
जिसकी मूर्ति कोरकर उसने उसे पूजा। मातृदेवी की मूतिया ही, इसी कारण, पहले सर्वत्र 
मिली हैं। जननेन्द्रिय की जननशक्ति ने फिर लिग-पूजा का सूत्रपात किया। भय जब स्थायी 
हो गया तब उससे मानव परचा और उसे धीरे-धीरे सुन्दरतर करने लगा, प्रिय आत्मीय जैसा 
ही। मूति मे कला बसी, उसके लक्षणो ने फिर प्रतिमाशास्त्र रचे। मूति अनपढ मानव 
ने सिरजी, शास्त्र उसके बनाये पण्डित ने। भारत के इतिहास मे भी मूर्ति उतनी ही पुरानी 
है जितना पुराना उसका जाना हुआ इतिहास है। हमारी प्राचीन सभ्यता के भग्नावशेष 
सिन्धु घाटी में मिले है, हडप्पा, मोहेन-जो-देडो आदि मे । परन्तु आश्चर्य है कि वह सभ्यता 
कला के शशव से नही उसकी परिणति से हमारा परिचय कराती है। एक से एक अभि- 


१सस्‍्तंसेष॒ योषपित्प्रतियातनानामुत्कान्तवर्णक्रमघूसराणाम्‌ । 
स्तनोत्तरीयाणि भवन्ति संगान्निर्मकपट्टाः फणिभिवियुक्ता: ॥ रघु., १६, १७ 
२इण्डिया इन कालिदास, पृ. २५२ । 

राम मूर्तिया, एक से एक दर्शनीय मुहरे, एक से एक सुन्दर प्रतीक बनते है और सहसा 
सारा उपक्रम छिन्न-भिन्न हो जाता है, उमगता जीवन अपनी सधियो से बिखर जाता है। 
सभ्यता की शखला सहसा टूट जाती है, भारतीय सभ्यता के रममच पर सहसा परदा 
पड़ जाता है, उस नाटक का पर्यवसान हो जाता है । 


उपोद्धात 

फिर प्राय डेढ हजार साल बाद उस रगमच का परदा उठता है और उस पर 
चन्द्रगुप्त मौयें और अशोक आ खडे होते है । उनकी सुथरी-निखरी कला असाधारण 
प्रौदृत्ा लेकर आती है जिसके विकास की मजिले हम ढृढकर भी नहीं पाते। ऐसा 
नहीं कि यह काल का अन्तराल सब्ंथा अनुवर ही रहा हो। प्राहुृमौर्य काल मे भी 
निश्चय कला से सबधित प्रयास हुए है, बरतन-भाडो की भूमि पर्याप्त निष्ठा से कोरी 
चिकनायी गयी है और जब-तब मूतियो का निर्माण भी हुआ है, जिसक, पता इक्के- 
दुक्‍्के मिल जानेवाले प्रतीकोी से लग जाता है। उदाहरण के लिए आठवी-सातवी सदी ई. 
पू की लौरिया नत्दनगढ की मृत्तिका-समाधि मे मिली नग्न नारी की स्वर्णप्रतिमा प्रकट 
करती है कि किसी न किसी मात्रा मे निश्चय उस दिशा मे सफल प्रयास होते रहे है । 
परन्तु नि.सन्देह वह प्रयास इतना प्रभूत प्रसवक नही जितना मौय्य काल अथवा उससे 
शीघ्र पूर्व का यग है। शीघ्रपृर्व का वह काल मिद्री के ठीकरों पर उभरे चित्रो का विशेष 
धनी है । इनके अतिरिक्त पत्थर की मृतिया भी बनी जो विशालकाय यक्षो-यक्षियो 
की है। परखम, बेंसनगर आदि की यक्ष-यद्षस्यो की मूर्तिया इसी प्रकार की हैं, देह- 
शक्ति की सीम, पूजा के लिए रची। इनमे मनसा देवी वाली मूर्ति अब तक मथुरा में 
पूजी जाती है । 

जो भी हो, भारत ने मूतिकला को विज्ञान का पद प्रदान किया है। सौदयं, 
समाधि, कल्पना और भावबोध में उसकी किसी अन्य देश की समसामयिक कला समता 
कर सकती है, यह कह सकना आसान नही । अन्य कलाओ मे सौदर्य की कमी नही, 
व्यजना की भी असीम क्षमता है, व्यापक प्रभाव की भी वह धनी है, पर ये सारी प्रवृत्तिया 
एकत्न कम मिलती हैं। और सचेत ज्ञान से हो अथवा छवि के आकर्षण से, भारत ने मूर्ति 
का कभी त्याग नही किया, विपत्तियो के बावजूद । उपासना अब तत्त्व-बोध को स्थान 
दे चुकी है।* भारत की कलासाधना आगे तत्त्वबोध का(स्थान ले लेती है, उसी से अनु- 
प्राणित है । गुप्तयुग से पूर्ववर्ती कुषाणकालीन भावतत्त्व बौद्धों के अमूर्त जीवन को हीन' 


"झ्रारतीय, भुमिका, प. ७७-७६ । 

कहता है, अपने काल के बोधिसत्त्वानुमोदित जीवन की नौका को महायान', और अपने 
नियन्ता की पहली मूर्ति कोर, उसे अपने समर्पण का केन्द्र बना उसकी अभ्यर्थना करता 
है । प्राणवान्‌ पत्थर की कठोरता को द्रव कर अपने रस से उसे अभिषिक्त कर चला, मूर्ति 
और मानव एकप्राण हो गये । 


नवयुग 


गृप्तमुग (ल० २७५-५०० ई., प्रभाव-प्रसार प्राय ६४० ई तक) मूति- 
कला के क्षेत्र मे भी, विशेष कर इस कारण भी, भारतीय इतिहास का स्वर्णययुग कहलाता 
है। इसका यह नाम सार्थक ही है। कला ने समुदय की जिस चोटी का स्पशे किया 
वह किसी दूसरे युग मे नही हो सका। सुरुचि और सूक्ष्मता, उस काल की कला के 
प्राण बन गयी । मूर्तिया जैसे अपने पाथिव धरातल से, प्रस्तरीय प्रक्रिया से, ऊपर उठ 
गयी, उनमे जैसे मनस्‌ और मानस की प्रतिष्ठा हुई, काया में जैसे आत्मा पैठी। भार- 
तीय कला की, उसके साहित्य की ही भाति, चरम परिणति हुई । 

स्मृतियो की बतायी व्यवस्था गुप्त सम्राटों की सरक्षा में नये सिरे 
से खडी हुई। पुराणों के धर्म और विश्वास जादू की भाति देश के एक सिरे से दूसरे 
सिरे तक फैल गये । पुराणों के देवता अपनी तेतीस कोटि की सख्या लिये भारत की 
धरा पर उतरे, देशभक्त ऋषियो ने सार्थक गाया--दिवता गाते है, भारत भूमि पर 
जनमने वाले धन्य है, उस भूमि पर जन्म लेने के लिए वे स्वयं लालायित रहते हैं। 
स्वर्ग मे भी भला भारतीय धरा जैसी भूमि कहा है ?! 

जिस सख्या में पुराणों की कल्पना ने अपने देवताओं का विकास किया, भार- 
तीय कलावन्तो ने उसी परिमाण मे उन्हें मृते कर भारत की धरा पर उनकी सपदा उतारी, 
उन्हे उनकी लालसा की घरा पर सिरज कर उतारा। शिव और पावेती, शेषशायी विष्णु 
और लक्ष्मी, मकरारूढ गंगा और कच्छपारूढ यमुना, आदि अपने अपने परिवार 
के साथ आकलित हुए । और बुद्ध, बोधिसत्त्व तथा उनके परिवार विशेष मर्यादा और 
परिष्कार से कला की मूर्धा पर बिराजे। मथुरा के अतिरिक्त, कला का केन्द्र काशी के 
पास सारनाथ (सारगनाथ, मृगदाव) की ओर सरका ! जिस धार्मिक उदार सहिष्णुता 
के अशोक ने सपने देखें थे, गुप्तो का उदार जीवन उन्हें साकार कर चला। शिव के 
त़िशूल पर बसी, शिव की जटा से उतरी गगा के तीर-तीर काशी बौढ़ों के घर्मंचऋ- 
प्रवर्तेन की भूमि मूलगन्धऊुटी-विहार की दिशा में मृगदाव (सारनाथ) की ओर 
अभिमुख हुई । 


ललित कला १६७ 


स्वाभाविकता 

गुप्तकालीन कृतियों मे एक नयी ताजगी आयी। आकृतिया जीवन से चुनकर 
स्वाभाविक कर ली गयी। न तो वे शुगकाल-की-सी चिपटी रही, न कुधाणकाल-की-सी 
गोल, बल्कि गाधार-शैली-की-सी प्रकृत अडाकार हो गयी। अब कलाकार उन्हें कला 
के प्रतिष्ठित सौद्य भावों से नही, सीधे प्रवहमान जन-जीवन से चुनने लगा। बुद्ध, 
जिनकी समाधिस्थ मूतियों के उलटे अगूठे अपनी कठोर काष्ठरूपता छोड मासल 
हुए। पुरुष और नारी ने नये केशकलाप घारण किये। पुरुषो के कुन्तल कन्धो तक कुचित 
लटकने लगे । बनायी हुई सभवत नकली लटे भी प्रयुक्त होने लगी। नारी ने कुषाण- 
कालीन केश-प्रसाधन मे प्रयुक्त सामने का वृत्त बनाना छोडकर अलक जाल धारण 
किया । सीमन्‍्त की स्पष्ट रेखा खीच वह 'सीमन्तिनी' बनी। उसके आभूषण सुरुचि- 
पूर्वक चुने हुए अल्पसख्यक होने लगे। वस्त्न सुथरें और परिष्कृत, काया को परसने लगे। 
ग्रीक तकनीक से प्रभावित बुद्ध के परिधान (सघाटी) की चुन्नटे अलकरण बन गयी, 
गठी काया उनमे से साफ झलकने लगी। जीवन के अगाग मे रसो कला कौतुक और 
निखार लिये बिहेँसी ! 


अभिप्रायो, प्रतीका की नवोनता 

मोर्यों के पहले कठोर मासल मूर्ति के निर्माण का युग था। मौर्यों ने 
उस मासलता और सर्वतोभद्रविका (चारों ओर से देखी जा सकने वाली मूतिया) मूर्ति 
को चिकना कर दर्शनीय बनाया, उसमे राजकीय कलाविलास मूर्ते हुआ। पर शुग 
काल में ही आधार से उभारी मूर्तियों की शैली भरहुत ओर साची मे सुधरी। साथ 
ही वहा की मूर्तियों का वातावरण वनोपवन ओर वनस्पति के सानिध्य से ऋद्ध हुआ। 
शालभजिका-वुक्षिकाओं के जभिप्राय मूतिकला में रूपायित हुए। गुप्तकाल ने नर ओर 
नारी को, उसकी काययष्टि को वनप्रातर से, वनस्पतिक वातावरण से मुक्त कर दिया। 
स्वय मथुरा ने ही प्राय कुषाण काल में ही भरहुत-साची से स्वतत्न होकर कज़ा में इस 
अभिप्राय को साधा, जिससे उसकी रेलियां की स्तभनारिया अभिमूतें हुई। यद्यपि शाल- 
भजिक-मुद्राएँ बनी रही, शाल धीरे धीरे नेत्रा से ओझल हो मया। दोहद--अशोक 
और बकुल के--गुप्तकालीन साहित्य मे (देखिए, विक्रमोवंशीय) तो बार-बार प्रतीकत 
अनुकृत होते रहे पर अपने मूतन के क्षेत्र से कलावन्त ने उसे विदा कर दिया। पर निश्चय 
उस अभिप्राय-प्रतीक का उसने विसर्जन नहीं किया, केवल लता-ओषधि की ओट से 


*झारतोय भमिका., प. ६६-६७ । 

उसे स्वतत्न कर पूर्णत नेन्नगोचर कर दिया। लता-गुल्मों के सभार में, कमलनाल की 
तरगित अधिव्यजना (लिली-स्क्राल) से उसने मानव का एक दूसरा ही अभिप्राय 
संयुक्त किया ; प्रसाधन-सचायक-सहायक वामन का। कुंषाणकालीन कला में ही 
वामन का, विशेष कर स्तभयक्षियों के चरणाधार रूप मे, उपयोग होने लगा था। 
प्रसाधन करती नारी के लिए मस्तक पर थाल मे पृष्पमाल उठाये वामन का रूप उस 
कला मे भी अजाता न था। पर गृप्तकाल मे उनकी सख्या बढी, गुप्त राजकुलो के अन्त - 
पुरो की आवश्यकता के अनुपात मे ही सभवत । वामनों के अभिप्राय का शिव की व्या- 
पक पूजा मे, कला के क्षेत्र मे प्रभूत मूर्तन मे भी, वामनाकार गणो के आधिक्य के कारण, 
अधिकाधिक रूपायन स्वाभाविक था। सो अनेक बार वामनों अथवा बाल मूतियों का 
आकलन गुप्त कालीन पट्टिकाओं पर हुआ। इस प्रकार की एक पट्टिका प्रयाग-सग्रहालय 
मे सुरक्षित है जो इस क्षेत्र के मूतनो मे सौदय और आकलन की कुशलता और व्यजना 
की सुरुचि मे अनुपम है । 

अक्सर मूत्तिपटों से उभरकर भी बुद्धो अथवा वोधिसत्त्वों वी सर्वावयवता 
पृष्ठभूमि से मुक्त स्वच्छन्द रही। उठे वे कुषाण पृष्ठभूमि से ही पर उनका व्यक्तित्व 
सवेथा आत्मस्थ ओर आत्मनिभेर हो उठा। उनका कायिक सौदर्य तो जैसे साचे में 
ढलकर निखरा था ही उनका अन्तरग भी बहिरग के माध्यम से अपनी ज्याति फेकने 
लगा | व्यक्त के माध्यम से अव्यक्त की अमित शक्ति बुद्ध की मूर्तियों मे आविर्भन हुई । मथुरा 
के खडे बुद्ध और सारनाथ के बैठे धर्मंचक्र-प्रवतंन मुद्रा मे व्यस्त बुद्ध बाह्य के कोलाहल 
से विर्त, अन्तर की शांति से प्रसन्न और सत्प्ट, अभय प्रदायक शक्ति और समाधि की 
निष्ठा गे अभिव्यक्त हुए। कुषाणकालीन कलाकेन्द्र मथुरा अब भी कलाधार की प्रस्न- 
विणी थी, यद्यपि सारनाथ स्वय उसकी एक नयी धारा से कला क्षेत्रों को आप्लावित 


कर चला था। यह स्वाभाविक भी था, क्योकि गुप्तकाल का विकास भी तो कृषाण कला 
से ही हुआ था । 


प्रधान केन्द्र 


गृप्तताखा के प्रधान निर्माण केन्द्र मथुरा, कौशाम्बी, सारताथ, पाटलिपुत्र, 
तालत्द, बोधेंगया थे। इनमे प्रधान और प्राचीनतर मथुरा और पाटलिपुत्र थे। यही 
से विशेषत इस काल की मूततियों का मृतंन और विकास हुआ । मथुरा का शक-कृषाण 
केन्द्र भुप्तकाल से पूर्व विशिष्ट कला का केन्द्र रहा था। यद्यपि, कुषाणो की राजधानी 
गान्धार मे होने के बावजूद, सस्फृति की पूर्व मे उनकी दूसरी राजधानी का सा इसका रूप 
था, गान्ध्ार कला का श्राधान्य वहा कभी नहीं होने पाया था और मथुरा ने शैली की 


खलित कला १६६ 


तकनीकी दृष्टि से अपना स्वतत्न भारतीय स्थानीय वैशिष्ट्य स्थापित किया था, जिसका 
प्रभाव दीर्घकाल तक दक्षिण की अमरावती और पूर्व मे कौशाम्बी (प्रयाग) आदि पर बना 
रहा । गृप्त शैली का वास्तविक समुदय मूर्तन (चित्रण नही) के क्षेत्र मे मथुरा मे ही 
हुआ। वही से कला की मूर्त निधिया पहले श्रावस्ती (गोडा-बहराइच, उत्तर प्रदेश की 
सीमा पर, सहेत-महेत के खडहर ), कौशाम्बी और सारनाथ के केन्‍्द्रो मे प्रयुक्त हुईं, फिर 
धीरे धीरे उनका अपना प्राधान्य हुआ। इसी का यह परिणाम था कि कसिया (कुशी- 
नगर, देवरिया जिला, उत्तर प्रदेश), सारनाथ और बोधगया में मथुरा के कलावन्तो 
द्वारा कोरी मूर्तियाँ प्रचलित हुईं या वहा की स्थानीय सत्ता पर मथुरा की प्रेरणा का 
प्रभाव पडा । 

इस भावसत्ता से अनुप्राणित चौथी सदी की गुप्त शैली की बोधगया की वह 
बोधिसत्व मूर्ति है जिस पर महाराज त्रिकमल के ६४वें साल की तिथि पडी हुई है। 
इसे जनरल कनिघम ने अपने महाबोधि' के फलक २५ पर प्रकाशित किया है। यह मूर्ति 
निश्चय गृप्त शासन की प्रारभिक सदियों की है जिसे मथुरा की कृषाण-शैली का स्पष्ट 
प्रसरण कहा जा सकता है । इस मूर्ति को देखते ही मथुरा के बैठे बोधिसत्त्वों की याद 
आती है यद्यपि इसमे मू्तत की नयी सहजता कुषाणकालीन कठोरता से स्पष्ट प्रकट 
है। स्वय मथुरा इस गुप्तकालीन सहजता से वचित न रह सकी और गुप्त छेनी का स्पशे 
पाते ही वहा की प्रतिमाएँ भीतर-बाहर की एकाग्रता से, भावाभिव्यक्ति की सहजता से 
एकान्त जीवित हो उठी । मथुरा सग्रहालय मे प्रदर्शित त्रिनेत्र शिव का मस्तक जिस 
आतरिक आनन्द का मूर्ति की मुस्कान द्वारा प्रकाश करता है, वह बोधिसत्त्वों और बुद्ध 
की मूतियो मे उस काल की शैली का सहज विलास बन गया। 


सारनाथ 


इस आनन्द का अभिनव तारतम्य वस्तुत., सारनाथ की मूरतिसपदा मे विकसित 

हुआ, जहा तथागत बुद्ध ने अपने मूलगधकुटी-विहार से धर्मंचक्र का प्रवर्तेन किया था। 
इस शैली का सबसे असाधारण, सबसे सहज प्रतिमान सारनाथ की धर्मचक्रप्रवत्तन मुद्रा मे 
बैठी बुद्ध की वह मूर्ति है जिसका स्वय गृप्तकला में भी कोई सानी नहीं। छन्दस्‌ (लिरि- 
सिज्म) की सहजकारिता जैसे बहिरम की रेखाओ में लहरा उठी है। एक अदुभुत आन्तरिक 
आनन्द की अस्फुट मुस्कान होठों पर खेलती हे। समाधि की दृष्टि नासिकाग्र पर सहज 
केन्द्रित है पर कही परुषता की परस नही, सर्वत्न अकुठित जीवनधारा प्रवहमान है। 
मूर्तन में गुप्तकालीन भावधन का, अत्तर्धारा और बाह्य सुषमा की एकता का यह मूर्ति 
सहज प्रमाण है। इतनी शांति कभी किसी मूर्ति पर नहीं विराजी, भीतर के आनन्द का 

आलोक इतना कभी बाहर की भगिमा द्वारा, कायिक सर्जन की किरणो द्वारा अन्यत्न 
नहीं फूदा । मूति का भावप्रकाश अमूर्त और अव्यक्त की अपरिमितता को दर्शक 
के नेत्रों की परिधि मे ला धरता है और दर्शक मूर्ति के अगागों के परे की सत्ता को बरबस 
स्वायत्त कर लेता है। यह मूर्ति तो समार की जानी हुई है, पर अनेकानेक मूरतिया सारनाथ 
के कलावन्तों द्वारा इसी भावसत्ता से कोरी गयी उस सग्रहालय मे संग्रहीत हैं जो इस 
प्रधान मूर्ति से कुछ विशेष घटकर नही, और अपनी योगस्थ मुद्रा में स्वयं जो बेजोड हैं। 
प्रयाग के मानकुअर बुद्ध की अभयमुद्रा मे बैठी प्रतिमा इसी भावसत्ता की धनी है जिसके 
प्रदर्शन का श्रेय आज लखनऊ के प्रान्तीय संग्रहालय को है। इसी अभिव्यजना को आदर्श 
मान स्वय मथुरा की अनेक बोधिसत्त्व-मूर्ियों का मूंन हुआ है। मथुरा मे इस सहज भाव- 
विलास का प्रकाश सभवत मूल रूप मे उसकी बैठी मस्तकहीन महावीर की मूति मे 
हुआ है जो ४४८-४६ ई. की मानकुअर मूत्ति से प्राय पन्द्रह वर्ष पूवे (८४३२-३३) 
की है। 


आनन्द मूर्तत का विकास 


मथुरा और सारनाथ की यह ब्रद्मानन्द की मूर्तेन प्रक्रिया निश्चय इस घनी 
मात्रा में तो अन्यक्न प्रदर्शित नही हुई पर नि सन्देह उस दिशा मे प्राय सर्वत्र प्रयत्त 
हुए । हिन्दू विश्वविद्यालय के भारतकलाभवन की कात्तिक्रेय मूर्ति, सारनाथ सग्रहा- 
लय की लोकेश्वर शिव की प्रतिमा, खोह का एकमुख शिवलिंग, सभी सारनाथ की 
मू्तेत की लहराती स्वच्छन्दता, बहिरग की सहज रेखाकारिता और अभिव्यजना की 
ब्रह्मानन्द भावना को व्यक्त करती है। बेसनगर की गगा का सहज विलास उसके मकर- 
वाहन की जल से उद्वेलित, तरगित मूर्तेन शक्ति की तलना में यद्यपि उतना भावदर्शक 
नही, कुछ शिथिल है, पर भूमरा की महिषासुरमदिनी का ओज-वैभव तो जैसे शक्ति और 
रूप के सौंदय॑ में बुद्धमूतियो का जवाब है। महिषासुर का पशुबल और दुर्गा का भल्ल- 
तोलन (बर्छाघात) अद्भुत शक्ति और जीवस्त कला से मूते हुए हैं। स्वय भूमरा के शिव 
(केवल ऊर्ध्वार्धे शेष) अपनी रूपायन की मर्यादा मे सारनाथ की संभावना की ही परिधि 
में अभिव्यक्त हुए हैं | कुछ पीछे के होकर भी देवगढ के दशावतार मदिर के अनन्त- 
शायी विष्णु भी सर्वथा नगण्य नही, यद्यपि गुप्तकालीन प्रधान धारा से अलग हो जाने 
से इनकी मर्यादा अपेक्षाकृत असुन्दर ओर रूपायन कुछ कठोर हो गया है। प्रयाग 
संग्रहालय मे प्रदर्शित गढ़वा की अनेक उभरी मूतिया अपने उत्कीणण अर्ध चित्रो (रिलीफों) 
में सथुरा-सारताथ की कलाकारिता के सौरभ की प्रमाण हैं। 

इस अर्ध चित्रण (रिलीफ) का वैभव कौशाम्बी की अनेक शिव-पार्वती मूतियों 

में प्रदर्शित है, देवगढ के दशावतार मंदिर के रामायण सबधी दृश्यों के उत्खचनों में भी, 
जिनकी व्यजना की भावसत्ता निश्चय सारनाथ के भाववोध और चारुकारिता से विशेष 
भिन्न नही है। मथुरा-सारनाथ की यह शैली पश्चिम के राजस्थानी केन्द्रों को भी धीरे-धीरे 
प्रभावित कर चली और मन्दोर, नगरी आदि मे भी उसकी बेलें लगी। प्रतीहारो की 
प्रथम अवतरणभूमि यह मन्दोर जोधपुर मे है और पश्चिमी सागरतट से पूर्व की ओर 
बढने वाली सेनाओं के मार्ग मे बसी चित्तौर के समीप की 'नगरी' प्राचीन माध्यमिका की 
प्रतिनिधि है। मन्दोर और नगरी के गोवर्धन-धारण के दृश्य देवगढ और कौशाम्बी के रेखां- 
कनो की कारुता के ही अनुरूप है। यद्यपि उनका मूर्तन पाचवी सदी मे ही हो गया 
था। राजस्थान की कलाक्ृतियों मे मथुरा की कृष्णणथाओ का विशेष बोलबाला हुआ। 


दकन-मालवा 


मथुरा से दक्षिण की राह कौशाम्बी (इलाहाबाद से ३५ मील पश्चिम कोसम 
के खण्डहर) से होकर जाती थी, कला की राह भी उघर के वणिक्पथ से ही होकर 
गयी। इसी राह मथरा की कुबाण कला ने अपनी शैली की अमराबती तक पहली-दूसरी 
सदियो मे दुन्दुभी बजायी थी, गुप्तकालीन कला का कौशल भी इसी राह चौथी सदी मे 
मालवा पहुचा। साची और भिलसा प्राचीन काल से ही जाने हुए केन्द्र रहे थे। साची और 
मालवा के गुप्तकालीन मन्दिरों का जिक्र अन्यत्न किया जा चुका है। मथुरा की मधुर 
और महीन कोमल भावसत्ता मालवा के मूतं॑न मे भारी हो पडी, रेखाएँ काया की गोलाई 
में मोटी और मांसल हो गयी, उसकी मासलता मे वस्तुतः समा गयी । बेसनगर की 
गगा, ग्वालियर सग्रहालय में प्रदर्शित पवाया के तोरण के अर्धाकन और अप्सरा- 
मू्तिया इसका सबल प्रमाण हैं। मालवा की मूर्तियों का मूर्तन पूर्वी भारत की मूर्तियो 
के मुकाबिले भारी और कठोर हुआ है, परन्तु भिलसा की उदयगिरि की गृहाओ की खचित 
मूर्तियों, मन्दसोर के शिव और यशोधघर्मा के स्तम्भ की प्रतिमाओं और ग्वालियर सम्र- 
हालय की नरसह मूति का दमखम उनकी मासलता और मोटे रेखान्वयन के बावजूद 
कला की शक्ति बन गया है। 


वराहावतार का मूतंन 


यहा उदयगिरि की वराहमूति का उल्लेख कर देना उचित जान पडता है, यद्यपि 
उसका संक्षिप्त संदर्भ अन्यत् आ चुका है । वराह की वह अद्भुत प्रतिमा आदमकद 
दीवार पर उत्कीर्ण खडी है। आलीढ मुद्रा में पैर बढ़े हुए हैं, दाहिना हाथ कटि पर 
है, बाया बायें घुटने पर अनायास पडा है। अनायासता की यह मुद्रा विशेष उल्लेखनीय 

है क्योकि वराह का यह प्रतीक उस चन्द्रगुप्त विक्रमादित्य का है, जिसने भारत-वसुन्धरा 
की रक्षा ठीक तभी शको का मालवा और सौराष्ट्र मे नाश कर को थी, वैसे ही जैसे 
“बराह ने पृथ्वी का हिरण्याक्ष से उद्धार किया था। शकों का नाश कर शकारि' विक्रमा- 
दित्य वहा गया था और उसके सान्धिविग्नहिक मत्री वीरसेन शाब ने वहा अभिलेख 
खुदवाकर वराह का दीवार पर अर्धचित्रण भी करा दिया था। इस मूर्ति का उभार तो 
कला की दृष्टि से असाधारण है ही, सदर्भ की उपयुक्तता भी इसकी असामान्य है। पृथ्वी 
अत्यन्त लघु आकार मे, ऐसी जो वराह की दाढ से लगी मात्र है, को वराह रक्षा में उठाये 
हुए है। इतनी विशाल काया से सरक्षक द्वारा रक्षित धरा अथवा व्यक्ति की अपेक्षाकृत 
लघुता रक्षक की शक्ति प्रदर्शित करती है, जिसका निर्वाह साहित्य मे भी हुआ है और 
चन्द्रगुप्त विक्रमादित्य के समकालीन, इस मूर्ततन और अभिनेश्र के समसामयिक कवि 
कालिदास ने भी इस प्रतीक को व्यजना का उपयोग किया है। शिव के तीसरे नत्र की 
अग्नि से रूपगविता उमा का उत्साहवर्धक कामदेव जब भस्म हो जाता हे तब उम्र की 
रक्षा कौन करे? वही जो शिव से भी आकार-प्रकार में बडा हो, अर्यात्‌ हिमालय । उमा 
शिव के क्रोध से जलते काम को देख स्वय मूच्छित हो जाती है तब एकाएक बड़ी शीघ्रता 
से हिमालय प्रवेश करता है और कन्या को झट बाहुओ पर अनायास उठा ऐरावत के दात 
से लगी पश्मिनी की भाति, जिधर से आया था उधर ही उलटे पावो लौट जाता है। इस अना- 
यासता के अतिरिक्त उदयगिरि के वराह के दात से लगी अल्पकाय पृथ्वी, और कालिदास 
के उत्तुग हिमालय (जो अपने शरीर को और भी बडा कर लेता है--दीर्घीकृताड्भु ) की 
भुजाओ पर पडी उमा, तथा ऐरावत के दात से लगी पद्मिनी की परस्पर एकान्त समता 
है 
सपदि मुकलिताक्षों रुव्नसंरंसभोत्या 
डुृहितरसनुकस्प्यासब्रिरादाय दोर्भ्यास्‌ । 
सुरगज इव बिश्वत्पक्धिनों दन्तलग्नां 
ब्रुततरगतमासीद्वेगदीर्घकृता ड़: 0) 
वराह की यह उभरी प्रतिमा अपनी प्रतीकता में जितनी सार्थक है, अपनी 
मूर्तत की प्राणशक्ति मे भी वह उतनी ही अद्भुत है। पहाड की चट्टानी दीवार पर उसका 
कायिक पौरुष मू्तेन की अनायास शक्ति से और भी दृढ हो गया है ओर उसकी यह सहज 
अकृत्रिम अनायासता उन देवताओ की दुर्बलता से कितनी अभिन्न है, जो पास की दीवार 
पर तीन-तीन कतार मे अजलिबद्ध मुद्रा मे खडे उसकी शक्ति का स्तवन कर रहे है, पास 

ही चरणों के पास शेषनाग और ब्रह्मा अजलि बाघे खडे है। गुप्तकाल के हिन्दू मूतेनो 
मे यह वराह मूति असाधारण स्थान रखती है। जीवन और उत्साह की यह प्रतिमा गुप्त- 
सत्ता की शको पर प्रतिष्ठा की द्योततक और समकालीन नवजीवन की उद्बोधक है। यदि 
भावोत्पेक्षा से विशाखदत्त ने अपने 'मुद्राराक्षस' की भूमिका वाले नन्दिश्लोक में अपने 
चरितनायक चन्द्रगुप्त मोर के व्याज से शकारि चद्धगुप्त की रक्षा-वृत्ति को सराहा हो तो 
उसमे आश्चये क्‍या ? 

पूर्व की मूतिकला सारनाथ की शैली और भावश्री का ही प्रसार थी । राज- 
गिर, नालन्दा, बिहारैल, सुल्तानगज, तेजपुर सर्वत्र से गुप्तककालीन मूर्िया उपलब्ध 
हुई है जिनका आकलन भावसम्मत हुआ है । तेजपुर के दह-परबतिया की गगा-यमुना 
की मूत्तिया सुन्दर है, लखनऊ सग्रहालय की गगा-यमुना की मूरतों से मिलती-जुलती । 
शेष स्थानों की मूतिियों मे प्रधान बुद्ध की है। इनमे पूर्व की रस-भावना विशेष प्रवाहित 
हुई है। सुल्तानगज की खडी बुद्ध प्रतिमा ताबे की है, वैसे ही नालन्दा की विशाल प्रतिमा 
भी धातु की ही है, जिनकी चर्चा धातु की मूतियों के प्रसग मे करेगे। उसी द्रव भावना 
का निदर्शन राजशाही सग्रहालय मे प्रदर्शित पत्थर की बिहारैल की बुद्धमृति मे भी 
हुआ है। राजमिर के मणियार मठ की मिट्ठी-चूने की बनी, उभरी अर्ध चित्रकारी मे भी 
रस का अमित प्रवाह हुआ है। चण्डीमऊ के “किरातार्जुनीय' के दृश्य का उत्खचन भी 
प्रस्तर खण्ड पर अभिराम हुआ है। नीचे की शिव-पा्वती-रूपो की शान्त प्रक्रिया पर ऊपर 
के चेत्य-शिखर मे बनी वामनपुच्छ की घूणित तरग अत्यन्त जीवन्त है, जल जैसे उद्विग्न 
होकर फेनिल हो उठा है । 

दक्षिण से, अमरावती के बाद के काल की, गुप्त शैली मे विशिष्ट मूतिया कम 
मिली है। गिरिगृहाओं की अधिकतर सातबी सदी के बाद की है। पाचवी सदी की उप- 
लब्ध मूर्तिया तो नही के बराबर है, पर छठी सदी की कुछ निश्चय ऐसी है जिनको 
सराहा जा सकता है। ऐहोले के अनन्तविष्णु-चित्रण की छन्‍्द्सित कायाए निश्चय छन्द- 
सित और लचक में अभिनन्दनीय है । उनको देखकर अम रावती की शक्त्तों की याद आ 
जाती है। वे उसी परम्परा से विकसित जान भी पड़ती है। शरीर जैसे लहरा उठे है। 
ऐसी छरहरी कायाओ का रूप अमरावती से अन्यत्न नही दीख पडता। यह लहरिया 
वृत्त विशेषत. कोणांकित उडते देवीमू्ततेनो मे दर्शनीय है। बदन का मूर्तन मे यह छर- 
हरापन विशेष कर दक्षिण की देन है जो ब्राह्मण देवपरिवार से भिन्न कान्हेरी की गुप्त- 
कालीन बोद्ध शक्लो मे भी बना हुआ है। पर दोनो मे एक विशेष अन्तर भी है । जहा ब्राह्मण 
देवो का ऐहोले का मूर्तत भावप्रवण और सुकुमार है, कान्हेरी के बौद्ध वातावरण का 
कायभार से शिथिल हुआ है, दर्शन मे कुछ कठोर और प्रवाह मे कुछ अवरुद्ध सा है । 

प्रायः यही स्थिति अजन्ता के बुद्धों की भी है, चित्रों की नहीं। वे गहाओ की बाहरी 
दीवारो पर स्थूल आकृति मे नाटी ऊचाई मे मूर्त हुए हैं और सारनाथ की प्रतिमाओ से 
एक ओर और अमरावती-ऐहोले की प्रतिमाओं से दूसरी ओर सर्वथा भिन्न स्पन्दनहीन हैं । 
जो मासल, स्थल, पश्चात्कालीन दक्षिण की मूर्तियों का निज॑त्व है, उसका आरभ 
प्राय बादामी की मूर्तियों की उभरी स्थितिसे ही हुआ जान पडता है। फिर भी बादामी, 
पारेल आदि की अभिपृष्ठियों मे शक्ति है। पारेल में दृश्य को उठाये वामनाकृतिक गणों 
की चेष्टाए प्रशसनीय है । नाटी, लहराते कच-कुन्तलो से भरे भारी मस्तक वाली स्थूल 
आक्ृतिया शक्ति की सीमा लगती है जो गतिशीलता का प्रमाण बन जाती है। इन गणों की 
भूमरा के गणो से घनी समानता है। 
दक्षिण के मामल्‍लपुरम्‌ और काची मे पल्‍लव नरेशो की संरक्षा मे कला का निर्माण- 
स्रोत जैसे फूट पडा था। महाभारत और पुराणों के दृश्य मदिरों के बहिरंग पर अर्घे 
चिद्नो में अनन्त मात्रा और दौडती रेखाओ में उभारे गये। गमावतरण का दृश्य एक 
समूची शिलाभित्ति पर उतार दिया गया, जैसे कला की सपदा ही सहसा बरस पडी हो । 
भाजा और उदयगिरि मे इस प्रकार के प्रयत्न हुए थे पर मामल्‍लपुर का यह अध्यवसाय 
अपनी निजता रखता है। इस अवतरण मे एक समूचा ससार, पशु, मानव, अर्ध देवो, देवो, 
सर्पों आदि का, सिरज दिया गया है। मूर्तत मे शक्ति, वृत्ताकारता और गतिशीलता है। 
लगता है जैसे यह समूचा ससार किसी शक्ति से धाराविपन्न हो चलायमान हो उठा है। 
इस प्रसग को समाप्त करने के पूर्व मथुरा की उस बुद्धमूर्ति का स्वतत्न रूप से 
उल्लेख कर देना अनिवार्य होगा जिसके जोइ की मूर्ति न इस देश में न विदेश में कभी 
कोरी गयी । भाव-स्पन्दन मे यह उसी वर्ग की है जिस वर्ग की सारनाथ की घर्मंचक-प्रव- 
देन मुद्दा मे बैठी बुद्ध की मूर्ति है। लाल पत्थर की बनी मथुरा वाली बुद्धमूति आदमकद 
में खड़ी है, निरवलब, सर्वेतोभद्विका खडी है। हाथ और चरण टूट गये है। बाया हाथ 
सघाटी की चुन्नटो से बाहर किचित्‌ उठा है और उसके नीचे से सयोजित चुन्नटें अभिराम 
स्वाभाविक नीचे गिर गयी है। दाहिता कर क्‌हनी से टूट जाने के कारण नही कहा जा 
सकता कि मूल रूप में वह अभय मुद्रा मे था या वरद मुद्रा मे। भरी गरदन के नीचे भरी 
छाती से तोकनुमा ग्रैवेयक के रूप मे ग्रीवा की निचली परिधि बाधती सघाटी की चौडी 
चिपटी सीमा नीचे के साचे-ढले शरीर पर ग्रीक लहरिया चुन्नटो मे उतरती चली गयी है । 
प्रीक चुन्नटों के मोटे भार को अपनी कमनीयता से इसने जीत लिया है। ग्रीक शैली 
का भारतीकरण इसी प्रकार हुआ था। और सघाटी का परिघान सूक्ष्म पारदर्शी है 
जिससे सुकुमार गठा धातु-मासल तन साफ झलक रहा है । अन्तरासग का अधोभाग 
नीचे सघाटी के छोरतले दीख रहा है। ऊपर का अडाकार भुवनमोहन मस्तक मूति- 

ससार में अनुपम है, सर्वेथा अप्रतिम, गुप्तकालीन समान मूतति-मस्तकों मे मूर्धन्य। भरे 
कंपोलों का नीचे की ओर दीर्घायित आयाम नुकीली-भरी ठुड्डी मे खो गया है, होठ हलके 
बन्द है जिनके ऊपर आकर्षक लबी नासिका उठती नेव्रों के बीच वहा समाप्त होती है 
जहा से दोनो ओर भवो की रेखाएँ उठतीं नेज्नो के ऊपर चली गयी है और नेत्न अधखुले 
विशाल कर्णायत-से नासिकाग्र पर लगे है । घृणित केशो की अवलिया प्रशस्त सुघड भाल 
के ऊपर से पीछे हटती मूर्धा की उच्चायित ऊर्णा मे खो गयी है। और पीछे प्रभामण्डल है, 
प्रशस्त, सारनाथ के प्रभामडल से अधिक चारुकारिता लिये । सारनाथ की बैठी धर्मंचक्र- 
प्रवर्तक बुद्ध मूर्ति के प्रभामण्डल मे बिन्दुओ की ऊपरी-निचली रेखाओ के बीच एक ही 
तरगायित कमलनालो का तरंगायित पट्ट है। पर इस मथुरा के बुद्ध के प्रभामण्डल मे उस 
पट्ट के अतिरिक्त भी रज्ज्वाकार अनेक पट्ट हैं और मस्तक के ठीक पीछे एक फुल्ल कमल 
के खुले पटल है। मूति अभिराम, भाव और काया दोनो के लावण्य से मडित है । 


धातु-मू्तिया 

गृप्तकाल की मूर्तिशैली मे धातुओं और मिट्टी-चूने की मूति भी भरपूर बनी । 
धातु की ढलाई का कार्य उस काल पर्याप्त हुआ | दिल्‍ली की मेहरौली-लाट अथवा चन्द्र 
(अन्द्रगुप्त विक्रमादित्य ) के लोहे के कीतिस्तम्भ का उल्लेख पहले किया जा चुका है । 
इसको धातु इतनी शुद्ध है कि डेढ हजार साल तक आधी-पानी में खडे रहने पर भी इसमें 
जग नही लगा। मूर्तियों की ढलाई भी पर्याप्त मात्रा मे हुई। पीछे पाल-कानल मे ग॒प्तों 
के प्राय ५०० साल बाद तो यह ढलाई का काम बडी मात्रा मे बढा पर स्वय उनके समय 
मे यह काम काफी तत्परता से हुआ। उस काल की जो कुछ मूतिया मिली हैं वें इसका 
प्रमाण हैं। इस सबध की विशिष्ट बात यह है कि धातु की मूर्तिया पूर्व मे ही मिली हैं, 
भागलपुर के पास सुल्तानगज मे, राजगिर के पास नालदा मे, गया जिले के कुकिहार मे । 
भागलपुर जिले के सुल्तानगज (विक्रमशिला) मे मिली बुद्ध की अभयमुद्रा मे खडी मूर्ति 
भी,साढे सात फुट ऊची है, जो अब बमिंघम के सग्रहालय में है। नालन्दा की विशाल बुद्धमूति 
ताबे की ही है जो नालन्दा के सग्रहालय मे सुरक्षित है। गया जिले के कुकिहार स्थान 
से ताबे आदि की बनी मूर्तियों का एक ढेर ही मिल गया था जिनमे कुछ गुप्तकालीन बुद्ध 
को भी थी। पूर्वी कला केन्द्रों की विशेषता घातुमूतियों के उपयोग मे भी है। इस कला मे 
भी गुप्त कलावन्तो ने पर्याप्त प्रगति की । 


मृन्मूतिया हा) 
पत्थर की मूर्तियों का सिलसिला तो मौर्थों के पहले बन्द हो जाता है पर मिट्टी 


१७६ गुप्तकाल का सांस्कृतिक इतिहास 


की मूर्तियों (मुन्मूतियों) का सिलसिला कभी नहीं दूढता। उनका प्रवाह भारत 
के सभी युगो मे अविरल रहा है। पूजने और खेलने दोनों के लिए उनका अत्यधिक व्यवहार 
हुआ है। अलकरण के लिए भी सुरुचिपूर्ण नागरिक उनका उपयोग करते थे। उत्तर 
भारत की नदियों की मिट्टी इनके निर्माण के लिए विशेष उपयुक्त थी जिससे देश के उस 
भाग मे इन मूर्तियों की अनन्त सपदा है | दक्षिण में इनकी प्राप्ति, इसके विपरीत स्थिति 
के कारण, कम हुई है। ये मिट्टी की मूतिया अनेक प्रकार की हैं जिन पर विभिन्न प्रकार 
के रंग चढे हुए है। मथुरा, राजघाट, अहिच्छत्न, भीटा, मसोन, कौशाम्बी, पाटलिपुत्र 
आदि सर्वत्र से वर्णचित्नित मृन्मूतिया उपलब्ध हुई है। तत्कालीन साहित्य मे भी पक्षियों 
की मिट्टी की मूर्तियों का उल्लेख हुआ है जो वर्णचित्रित हैं। शाकुन्तल के सातवें अक में 
कालिदास ने शकुन्तलावण्य' पक्षी के रग (मिट्टी के) का उल्लेख किया है। इसी प्रकार 
वर्णचित्वित मृत्तिकामयूर' का वर्णन भी कवि ने उसी प्रसग में किया है। भारतीय इति- 
हास के प्राय सभी युगो मे मन्‍्मूतियों की इतनी सपदा बनी है और उनके ढेर के ढेर इस 
मात्रा मे उपलब्ध हुए है कि उनका स्विस्तर वर्णन एक समूचे ग्रथ की अपेक्षा करेगा। 
इससे यहा हम केवल उनके विविध प्रकारो का सक्षेप में उल्लेख करेंगे। इसी सबध मे हम 
मिट्टी के बरतनो की ओर भी सकेत कर देगे। 
जैसा ऊपर बताया जा चुका है, मृन्मूतियों के अनेक प्रकार थे, ब्रत-पूजन की 
मूतिया, अलकरण की मूरतिया और खेलने की मू्तिया । ब्रत-पूजन की मूतिया अधिकतर 
हाथ से ही गीली मिट्टी से नाक, कान, नेत्र, मुह आदि बनाकर रूपायित कर ली जाती 
थी और पूजा के बाद सभवत नदी आदि मे डाल दी जाती थी। ये स्वाभाविक ही कुम्हार 
या कलावन्त का तकनीकी स्पर्श न पाने के कारण हीन होती थी, यद्यपि अनेक बार, 
विशेष कर विशिष्ट अवसरो के लिए मृन्मू्तिया ब्रतादि के उद्देश्य से बनाने के अर्थ कला- 
बन्‍्तो से काम लिया जाता था। राज्यश्री के विवाह के अवसर पर, वाणभट्ट के 'हर्षचरित' 
के अनुसार, अनेक कलावन्तों का उपयोग हुआ था जिन्होने मडनार्थ अनन्त मृन्मूतियों का 
निर्माण किया । 
अलकरण का कार्य सार्वजनिक आवासो, मदिरों और गृहस्थों के भवनों मे भी 
होता था। सहेत-महेत (श्रावस्ती ), भीतरगाव और पटने के मदिरो मे लगाने के लिए 
रामायण, महाभारत और पुराणों के दृश्य साचे से बडे-बडे चौकोर और आयताकार, 
वर्तुलाकार खानो से ढाल लिये जाते और मंदिरों की दीवारों पर आलो मे लगा दिये जाते 
थे। इनकी विपुल सख्या मिली है, कुछ लखनऊ के सग्रहालय मे प्रदर्शित है। इनकी लबाई 
डेढ-डेढ दो-दो फुट तक मिलती है। तस्तेबाही, शहरेबहलोल, जमालगढी आदि से बौद्ध 
विषयो के दृश्य और मूर्तन मिले है जिनका उपयोग भी अलकरण में ही होता था | हर 


ललित कला १७७ 


वान (कश्मीर) मे ईटो की टाइलें ढाली हुई मिली हैं जिन पर वनस्पातयो, पशु-पक्षियो 
और मानवो की आकृतिया बनी है। सिन्ध के ब्रह्मननाबाद और मी रपुर खास से अत्यन्त 
सुन्दर आकृतियों सहित साचे में ढली ईंटे मिली है जिनकी अपनी-अपनी अनन्त डिजा- 
इने उपलब्ध है| इस प्रकार की ईटे भीतरगाव से प्राप्त लखनऊ सग्रहालय मे भी सैकडो 
सुरक्षित है। अलकरण के अर्थ पुराणादि के दृश्यों का उपयोग घरो में भी हुआ करता था। 
बस्ट' अथवा समूचे शरीर वाली कुन्तलकेणी दीवार पर लटकाने के लिए सपाट पीठ 
वाली अनन्त मूर्तिया गुप्तककाल मे बनी । उनके शिखर पर सुराख बने है जितमे डोरा 
डालकर सुरुचिपूर्ण नागरिक अपने कमरो की दीवारो पर टागते थे। शयनागारों मे विलास 
के दृश्य वाले अभिष्राय टागे जाते थे । गुप्तकाल मे केश कन्धों तक घूघरों में लटका लेने की 
रीति थी | जिस विशिष्ट लक्षण से ही अधिकतर ये मूतिया पहचानी जाती है। अहिन्छत 
आदि से शव सप्रदाय की अनेक मूर्तिया मिली है जिनके मस्तक बडे और अडाकार है। इनमें 
भाल पर शिव का तीसरा नेव धारे पावेती का एक असाधारण भव्य मस्तक है। 

खिलौनो के रूप में हाथी, घोडे, मगर, मेढे , सिह, सुअर, मानव, पक्षी आदि 
की अनन्त सख्या मे मूरते मिली हैं जिनसे उनके अमित और उदार उपयोग का पता 
चलता है। जो नष्ट हो गयी है उनकी तो कोई गिनती ही नही । यदि हमारे सग्रहालयों 
में सुरक्षित इन खिलौनो के साचो से नये खिलोने ढाले जाय तो आज के खिलौनों के ससार 
में बाढ़ आ जाने के अतिरिक्त एक क्राति मच जाय। उनकी विविधता और चेष्टाओं की 
अनन्तता निश्चय सराहनीय है । 


मिट्टी की मुहरे 

मृन्मूतियों के इन विविध उपयोगो के अतिरिक्त उन्हीं के परिवार और कोटि 
में गिनी जाने वाली मिट्टी की बनी अन्य वस्तुओ का भी यहा उल्लेख कर देना अनुचित 
न होगा । भारतीय पुरातात्विक खुदाइयो मे विपुल सख्या मे मिट्टी की मुहरे भी प्राप्त 
हुई है जिन्होंने अपनी दी हुई तिथि से तिथिक्रम तो सुधारा ही है, अपनी राजवशो की 
तालिकाओ से राजपरिवारों पर प्रकाश भी प्रभूत डाला है। भीटा, बसाढ, कौशाम्बी 
आदि से मिली इन मुहरो से अनेक अनजाने राजकुलों और अनजाने राजाओं का पता 
चला है। इसके अतिरिक्त इनमे से अतेक पर इतनी सुन्दर आकृतिया उभारी गयी हैं कि 
कला के तत्कालीन आकलन मे चार चाद लग गये है। 


बरतन-भाड़े 
मन्मूतिया गीली मिट्टी मे ढालकर आवें में पका ली जाती थी। कुछ घिसकर 

चिकनी कर ली जाती थी, कुछ रग ली जाती थी। रगी हुई मूर्तियों के भी अनेक प्रकार 
मिले हैं। 

बरतन-भाडो की भी विविध किस्मे मिली है जिनसे गुप्तकाल मे उपयुक्त उनके 
आकार-प्रकार पर प्रकाश पडता है। कुण्डे, बडे बडे मटके, तश्तरिया, रकाबिया, कटोरिया, 
सुराहिया, दौपक आदि इतने सुन्दर मिले है जिनको देखते ही बनता है। सुराहियो आदि 
के हत्थो पर अक्सर इस काल गगा की मूर्ति बनी मिलती है और टोंटिया हाथी की सूड, 
सुअर के मुह, गाय आदि के मुखो के आकार की है। प्राय सारी भाण्डसम्पदा चक्‍के पर 
बनी ओर आवे पर पकायी मिलती है। अनेक पर चमकती बालू या माइका के टुकड़ों 
का उपयोग हुआ है । इनकी भिट्टी साधारण नदी अथवा जलाशय की है। मौयकालीन 
पालिश के बरतन तो अब नहीं रहे, न शुगकालीन भूरी मिट्टी के ही रह, पर गुप्तकाल ने 
अपनी मिट्टी को लाल भूमि देकर सुन्दर बनाया। फिर उनको चिकनाकर उन पर अनेक 
ज्यामितिक आऊकृतिया बनायी या ठप्पे तैयार कर उन पर विविध रगो से पशु-पक्षियों 
की असख्य डिजाइने छापी। डिजाइनदार ईटो, विभिन्न मूरतियों, मुहरों जादि के साचो 
का अध्ययन स्वय. एक नयी दिशा की ओर सकेत करता है । इनका कितना विपुल 
आयाम उस काल रहा होगा, उपलब्ध सख्या से उसकी अटकल लगायी जा सकती है। 


गुप्त मुद्राएँ 

इसी प्रसंग में गुप्तकालीन सिक्‍को (मुद्राओं) पर भी दो शब्द लिख देना उचित 
होगा । गुप्त सिक्‍को की पृष्ठभूमि में ग्रोको, शको, कुषाणों आदि का वैभव नि सन्देह था 
पर स्वय गुप्त सम्राटों का इस क्षेत्र में अध्यवसाय और पराक्रम कुछ कम सराहनीय न था । 
सिक्‍को की ढलाई का कार्ये उन्नति पर था और सोने तथा चादी के सिक्‍कों का सींदर्प और 
शुद्धता सत्र स्वीकार की ग़यी है। गप्तो की एक विशेषता उनके सिक्‍को पर विविध 
अवसरो अथवा क्रियाओं को उभार कर चित्रित करना था। अवश्वमेध के अश्व, विवाहित 
मिथुन-राजदम्पति, वीगाबादन, आखेट में सिहवंध आदि अनेक अभिप्राय सिक्‍को पर 
उभारे जाने लगे, जिससे उनके रूप मे विशेष सुन्दरता जा गयी ॥ उन पर समसामयिक 
छन्दाशों मे ही लभिलेख भी खुदे जिससे कला और साहित्य की एकत्र प्रतिमा, सरस्वती 
और लक्ष्मी के सानिध्य से, उन पर आ विराजी । 


मूतिकला और साहित्य 


गुप्त कला का प्रतिबिब गुप्त साहित्य पर भरपूर पडा है। अथवा यह कहा जा 
सकता है कि दोनो का मूल जीवन मे होने से दोनो ने समान अभिप्नायो का अकन किया है । 

गुप्त कला को बहुश उदाह्ृत करने मे समसामयिक साहित्य समर्थ है। यदि हम कालिदास 
की ऊंतियों को विश्लिष्ट करे तो उसमे न केवल उसकी समानान्‍्तर प्रक्रिया मिलेगी 
बल्कि अनेकाश मे बह उसका पूरक सिद्ध होगा । नीचे उस साहित्यगत मूर्तिकला का 
उद्घाटन करेगे । 

सयूर-सूति---विक्रमोवंशीय' मे कवि कहता है कि मयूर रात़्यागम के समय अपनी 
वासयष्टियो पर इस प्रकार निश्चल बैठ गये हैं जैसे वे उत्कीर्ण हो ।१ उत्कीर्ण खोदकर 
उभारने के अर्थ मे प्रयुक्त कला का लाक्षणिक शब्द है | गृुप्तकाल मे मयूरो और मयूर पर 
चढ़े बात्तिकेय का मूत्तेन काफी हुआ है। मथुरा सग्रहालय की मूर्ति, जिस पर कुमारी 
(कात्तिकेय की पत्नी) आसीन है, मयूर की ही है ।१ भारतकलाभवन, हिंदू विश्व- 
विद्यालय में भी कुमार-चढ़े मयूर की एक सुन्दर मृतति है। कात्तिकेय का वाहन मयूर होता 
है और कारत्तिकेय अथवा स्कन्द गुप्तो के विशिष्ट देवता थे। कुमारणगुप्त और स्कनन्‍्दगुप्त 
पिता-पुत्न दोनो सम्राटों के नाम उसी देवता के नाम से शुरू होते है । 

स्तंभनारो---कुषाण कालीन रेलिंगो की यक्षी अथवा नारी मूतियों के अभिषप्राय 
गुप्तकालीन कला मे भी मूर्त होते रहे थे। उजडी अयोध्या के वर्णन मे कवि कालिदास ने 
इन रेलिगो की स्तभनारियों का वर्णन इस प्रकार किया है--स्तभो की नारी-प्रतिमाओं 
के ऊध्वे भाग से धूल से विवर्ण हो रय उड जाने पर उनकी लाज की रक्षा उन पर रेगते 
सर्पों की केचुले करती है ।* मथुरा मे गुप्तकाल से कुछ ही पूर्व के प्राय सौ रेलिंग-स्तभों 
के अवशेष मिले है जिन पर बिविध भावभगियों मे खडी नारियो का उत्कीर्णन हुआ है। 
इनमे से अनेक मथुग और लखनऊ के सग्रहालय मे प्रदर्शित है । 

गगा-यसुना--गुप्काल के आरम्भ अथवा कुपाणकाल के अन्त में कला के 
अभिप्राय के रूप में प्रयुक्त होनिवाली मकर-वढी गंगा और कच्छपारूढ चमरधारिणी गगा 
और यमुता का उल्लेख कालिदास ने भी किया है ।* दोनो प्रकार की मूर्तिया मथुरा 
ओर लखनऊ दोनों सम्रहालयों मे सुरक्षित है। समुद्रगुप्त के व्याप्रलाछित सिक्‍को के 
पीछे की ओर कमलधारिणी गगा की आकृति खुदी है । 

ब्रह्मा, विष्णु--पौराणिक जीवन गुप्तकाल मे अभिनन्दनीय होने से देवताओं की 
सख्या उनके मूतिससार मे बेहद बढ गयी थी जिससे कला मे उनका मूर्तन प्रभूत होने लगा 
था। कालिदास ने भी उनका कलांसगर्भित वर्णन किया है । ब्रह्मा का चतुर्मुख वर्णन कला मे 


विक्रमो., ३, २। *अथुरा, नें. ४६६ मयूरमूर्ति; कुमारी, मयूराश्रथिणी, बहो, 
नें. १०४। उरघु, १६, १७+ कुमार, ७, ४२३ “गंगा, नं. १५०७; 
यमुना, नं. २६५६, लखनऊ-पमुना, नं. ५५६३॥। 

रूपायन के अनुकूल ही हुआ है-“चतुर्मूते , धातार सर्वतोमुखम्‌ ।'* परन्तु उस काल के व्यापक 
पूजन के अनुकूल ही कवि ने विशेष निष्ठा से विष्णु का वर्णन किया है। देवगढ आदि के 
अनन्तशायी का विविध लाछनो से युक्त यह वर्णन समकालीन मूर्तनो के सवंथा अनुरूप हुआ 
है . विष्णु सर्पासन पर विराजमान है (भोगिभोगासनासीनम्‌ ) ,* वैष्णवी लक्ष्मी कमलासन 
पर बैठी, करधनी रेशमी अधोवस्त्र से ढके, अपनी गोद मे हाथो पर विष्णु के चरण रखे हुए 
हैं।३ 'अ्रीवत्स' लक्षण से युक्त * विष्णु कौस्तुभमणि वक्ष पर धारे* विराज रहे है । नि - 
सन्देह यह वर्णन विष्णुमू्ति का साहित्य मे अन्वयन है। कवि अपने इस वर्णन मे प्रतिमा 
के अर्थ मे प्राविधिक रूप से प्रयुक्त होनेवाले शब्द विग्रह** का उपयोग करता भी है। 
सारे लाछनों, किरीट,” जलज (शख ), चक्र, गदा और शाहुं (धनुष) * के उपयोग से 
यह मूर्ति पूरी हो गयी है। विष्णु का वाहन गरुड भी साथ ही अभिव्यक्त हुआ है ।7* 
अन्यत्न अक में कवि कौस्तुभधारी विष्णु का कमलव्यजनधारिणी-लक्ष्मीसेवित वर्णन 
करता है।* महत्त्व की बात यह भी है कि मू्तिकला के देव लक्षणों को प्राविधिक रूप से 
लाछन”१९ कहा जाता भी है। त्िमूतिलक्षणविधान' मे इन प्रतीको-लाछनो का विशद 
वर्णन हुआ है ।११ विष्णु के इन साहित्यगत दोनो स्वरूपो की मूर्तिया कलकत्ते के इडियन 
म्यूजियम में सुरक्षित है। कालिदास की विमू्ि--ब्रह्मा, विष्णु, शिव की एकत्र मूति--- 
प्राय सभी सग्रहालयों में उपलब्ध है । 
प्रभामण्डल -कवि के साहित्य में 'प्रभामण्डल'" * का बहुश , विशिष्ट उपयोग हुआ 
है जो गुप्त मूत्तन में देवताओ (विशेष कर बुद्धों) की प्रतिमाओं में अनिवार्यत हुआ है। 
इसे छायामण्डल' ) 3 भी कहा गया है। यह महत्त्व की बात है कि भारतीय कलाविधान 
में प्रभामण्डल का अकन कुषाण काल में होने लगा था। कुषाण और गुप्तकाल की कला 
में प्रभामण्डल का उपयोग अनेकश हुआ है। उससे पहले विशिष्ट व्यक्तियों की प्रतिमाओ 
के मस्तक के ऊपर छव का उपयोग होता था। पीछे वही, सभवत: चतुर्मुख कोरी निरव- 
लब खड़ी सर्वतांभद्विका मूतियों की तक्षणसुविधा के कारण, प्रभामण्डल बन गया। 
फूलो और पक्षियों की आक्ृतियों से अकित इस प्रकार के प्रभामण्डल मथुरा की बुद्ध और 
बोधिसत्त्व मूर्तियों की पृष्ठभूमि मे देखे जा सकते हैं ।१४ गुप्तकाल ने इस अभिप्राय में एक 

परिवतेत किया । उसने अपने प्रभामण्डल में अन्धकार को तीर मारते प्रकाशरश्मिजाल के 
रूप में अंकित किया । रश्मियों का यह बाणवत्‌ स्फुरण उसकी विशेषता थी । चूकि 
मूतिविधान से उसका नाम केवल प्रभामण्डल' था, कालिदास ने उसे पूरा निरूपित 
करने के लिए नयी संज्ञा स्फुरत्प्रभामण्डल * प्रयुक्त की । 

कार्तिकेय--अन्य देवताओं का मूर्तत और अकन भी उस समसामयिक कला 
और साहित्य मे हुआ है। कारतिकेय, लक्ष्मी, शिव, सप्त मातृकाएँ, कामदेव आदि के दोनों 
मे विशद निरूपण मिलते है। कारतिकेय का उल्लेख ऊपर किया जा चुका है। कवि का 
मयूरपृष्ठाश्रयिणा गुहेन *---मयूर की पीठ पर चढ़े हुए कुमार--कला मे तो अभिप्रायतः 
प्रतिष्ठित है ही, पूर्ण मण्डल मे नाचते मयूर की पीठ पर चढ़े कारतिकेय का 3 यह अभिप्राय 
इतना प्रिय उस काल के कलावन्तों को हो गया था कि उसकी छाया आभूषणों की गढ़न 
पर भी पड़ी । बोधिसत्त्वो के भुजनन्दों की डिजाइनो मे भी पूर्ण मण्डल मे नाचते मयूर 
प्रदर्शित होने लगे। मथुरा सग्रहालय के न. ए ४५ और ४६ मूर्तियों के केयूरो (भुजबन्दों) 
पर यह डिजाइन स्पष्ट है । 

लकष्मी--कवि की लक्ष्मी, फुल्ल कमल पर बेठी,* हाथ मे कमलदण्ड लिये * 
अथवा लीलारन्विद से खेलती मथुरा* और अन्यत्न की कलाकृतियो मे मूर्त हुई है । 

शिव--समाधिस्थ शिव का स्वरूप जैसा कुमारसंभव' के सर्ग ४ मे वर्णित है, 
कुषाण-गुप्त कला में अनेकश. प्रतिबिबित है। वीरासन में समाधिस्थ बैठे शिव पर कामदेव 
का आक्रमण उससे बिलकुल ही भिन्न नही, जो वीरासन मे समाधिस्थ बुद्ध के मार (बौद्ध 
कामदेव ) द्वारा आक्रमण का दृश्य उत्खचनो में अंकित हुआ है । वस्तुत शिव की यह 
साहित्यगत समाधि बुद्ध की ध्यानस्थ मूर्तियों के अनुकरण मे ही सभव हो पायी है। बोध- 
गया के बुद्ध की मारविजय-उत्कीर्ण न की प्रक्रिया ठीक वही है, जो कुमारसभव मे शिव द्वारा 
कामविजय की है। अत्यन्त शांत, निर्वात बुद्ध और बोधिसत्त्व की मूतिया* ही सभवत 
कवि के प्रमाण थी । मस्तक पर जटा की गाठ डाले, निर्वात दीपशिखा सी निश्चल देह 
किये, अध॑निमीलित नेत्न नासिकाग्र पर टिकाये, वीरासन मे बैठे, मोद मे दोनो हाथ डाले 
बुद्ध की मूर्तियों का नि.सन्देह कवि के शिव से एकाकार हो जाता है । 

शिष-पार्वती---कुमा रसभव के सातवें'सर्ग मे शिव-पावंती-परिणय का सबिस्तर 

वर्णेन हुआ है, जो सामान्य हिन्दू-विवाह प्राजापत्य का आदर्श बन गया है, कला में अनेकघा 
प्रस्तुत हुआ है। शिव-पावव॑ती की संयुक्त प्रतिमाएँ अनन्त है, शिव-पार्बेती परिणय की मू्तियां 
भी जानी हुई हैं (इनसे मिलाइए---शम्भुना दत्तहस्ता) और अर्धेनारीश्वर के समान रूप 
तत्कालीन कला और कवि के साहित्य मे अजाने नही है । 
सप्ल सातुका--शिव के इस मूर्त और साहित्यवणित शिव-परिवार मे सप्त- 
मातुकाओ" का भी स्थान है। कुषाण और गुप्त काल में सप्त-मातृकाओ का मूर्तन 
बहुविध हुआ है । 'कपालाभरणा' * काली, सप्त-मातृकाओं मे से एक, समकालीन कला 
में सामान्य कृति है ! 
कुबेर और यक्ष-यक्षो---कुबेर कुषाण और गुप्त कला ३ में चषक धारण किये बहुश 
दिखाया गया है जो कालिदास के भी यक्षो का स्वामी है। यक्षों की परम्परा मौर्यों से भी 
प्राचीनतर है। कुषाण और गुप्त काल मे तो यक्ष-यक्षियो के प्रतीक सामान्य-साधारण हो 
गये थे । कला और साहित्य दोनो मे उनका ललित वर्णन हुआ है। लखनऊ और मथुराईँं 
में उनकी अनेक प्रतिमाएँ प्रदर्शित है। कालिदास के साहित्य मे तो उनका स्रोत ही फूट 
बहा है और उसके मेघदूत के नायक-नायिका यक्ष-यक्षी ही हैं! इसी प्रकार कवि केर 
किन्नर और अश्वमुखी कृषाणकालीन कलाकृतियो के प्रतिबिब हैं । 
किन्नर और अश्वमुखी--मथुरा सग्रहालय मे उस काल की दो कलाक्ृतियो में 
से एक किन्नर-दम्पति है जिसका शरीर अश्व का और मुख सुन्दर मानव का है। इनमे 
से एक अपनी सहचरी की पीठ पर सवार है।* दूसरे मे कुपाणकला में अश्वमृर्खी जातक* 
अभिसृष्ट हैं। कामदेव, ” जिसका अनन्त रूपो मे कवि ने वर्णन किया है, अपने पुष्पधनु 
और पाच बाणो के साथ, मथुरा के एक मिट्टी के ठीकरे पर सुन्दर उभारा गया है।* 
कवि ने रावण द्वारा कैलास के उत्तोसत और उससे कैलास की सन्धियों के शिथिल हो 
जाने का उल्लेख किया है * जो कला का अनजाना नहीं । मथुरा सग्रहालय मे इस दृश्य 
का एक अकन सुरक्षित है। एलोरा की प्रशस्त कृति (गृहान १६, कैलास) कुछ पीछे की 
है, पर है उसी श्रृखला की। 

इसी प्रकार कला के पूर्ण कुम्भ, नागी,* वंशीवादन,3 वेलधारी दौवारिक* 
(हारपाल--मिलाइए कालिदास का शिव-समाधिस्थल, लतागृह के द्वार पर बायें 
प्रकोष्ठ पर हेमवेत्न टिकाये नन्‍्दी का स्वरूप * ) और कवि के यूपों के कलाधार भी पत्थर 
में कोरे मथुरा मे सुरक्षित हैं ।९ नागमाता और नागी भी मथुरा के साहित्यगत अनुकार्ये 
है, जैसे कन्दुकक्रीड़ा भी” समान रूप से दोनो में अंकित हुई है। इस प्रकार कला और 
साहित्य इस क्षेत्र मे सहज ही अन्योन्याश्रित हो उठे हैं। 
प्रसाधन---प्रसाधन गुप्तकालीन नारियों का विशेष इष्ट था; कवि ने उसकी अनेक 
स्थलो पर चर्चा की है। मथुरा और लखनऊ में सुरक्षित कुषाण कला के सुन्दर दृश्य भुलाये 
नही जा सकते | वेणी प्रसाधन* का एक सुन्दर दृश्य मथुरा के द्वारस्तंभ में उत्कीर्ण है," ९ 
उसी के एक दूसरे खाने मे नारी अपना चरण प्रसाधिका की ओर प्रसाधन के लिए उठाये हुए 
है, जिसका वर्णन---'प्रसाधिकालम्बितमग्रपादम्‌'---" ? सार्थक हो जाता है। प्रसाधनपेटिका 
बहन करती” * प्रसाधिका* 3 का एक दृश्य मथुरा के एक रेलिंग-स्तभ पर उत्कीणं है। 
पर इस वर्ग का सर्वोत्तम उदाहरण भारतकलाभवन में प्रदर्शित है । 
दोहद--कालिदास ने जिस दोहद का अनेक बार विशद वर्णन किया है" ४उसका 
कुषाण-गुप्तकालीन कला मे भी मूर्तन हुआ है।* * यक्षी अशोक के वृक्ष के नीचे अर्धनर्त खड़ी 
पाजेब धारे पर से अशोक पर हलका आधात करती है और तत्काल अशोक आपादरशीर्ष फूलों 
से लद जाता है। जनविश्वास का यह प्रतीक, कि अशोक नारी के पादाघात से और बकुल उस 
पर उसके मुह से सुरा का कुल्ला करने से ही फूलता है, तत्कालीन कला में भरपूर फलाफूला 
है। मथुरा सग्रहालय की अपनी प्रसिद्ध सूची बनाते समय डा. पी. एच. फोगेल ने उक्त अशोक- 
दोहद के अभिप्राय वाले रेलिग-स्तभ पर विचार करते समय 'मालविकाग्निमित्र' के 
तद्विषयक दृश्य का स्मरण करते हुए लिखा-- यह कालिदास के 'मालविका और अग्नि- 
मित्र! के एक दृश्य की याद दिला देता है जिसमे रानी की प्रार्थना पर नायिका का अशोक- 
दोहद सपन्न करना राजा देखता है ।/१४३ 


"सथुरा नं. १५०७- रघु., ५, ६३॥। रन. एफ. २ (अनेक), मालविका. पृ. ६४ । 
उन. ६२, रघु, ३५। . “मथुरा, जी. १-कुमार., ३२, ४१।१ *“वही। . कुमार., 
हे; ४११ नें. १३, १४४। उन. जे. ६१-रघु., १६, ८३ कराभिघातोत्यित- 
कन्दुकेयम्‌ । “सेघ. उ, २९, ३६॥ १ "नं. १८६१ ११क्रुमार., ७, (८। 
$२ज़ं. जे. ३६६। $३रघु. ७, ७। १४रघु., 5, ६२; ६, १२; में. उ. १५; 
सालचिका., प्‌. ३७, ४१, ४३, ४५, ४६, ४६, ५४, ८६; हे; ११, १७, १६९६॥ 
१ श्सथुरा, नं. जे. ५५, एफ. २७। १ ४ क्कटेलाग आँव स्कल्प्चर्स इन द आर्क्यालाजिकल 


स्यूजियम ऐट मथुरा, पृ. १४३ । 


पृदडे शुप्तकाल का सांस्कृतिक इतिहास 
४. चित्रकला 


अतीत और अभिजात 


चित्रकला का गुप्तकाल से विशिष्ट सबन्ध है । मूतिकला स्वय, उस काल की, 
भारतीय कला-प्रसार मे मूर्धन्य है। पर उसमे और तत्सामयिक चित्रकला में एक असा- 
धारण भन्तर है। जहा मूततिकला सदियों के विकास की परिणति है, चित्रकला का परि- 
माण बड़ा होकर भी, उसके विकास की मजिले प्राय अजानी है। गुप्तकाल के पूर्व भी 
इस देश मे चित्रण हुआ था, कुछ अवशेष अतीत के जाने हुए भी है। स्वय अजन्ता के दरी- 
गृहो मे शुगकालीन भित्तिचित्रों के आलेख्य जो बच रहे है, उनसे ज्ञात होता है कि गुप्तकाल 
से प्राय, सात सदियों पहले ही अभिराम भित्तिचित्न बनने लगे थे । स्‍्वय समकालीन कवि 
कालिदास ने जो आलेख्य के सिद्धात का सक्षिप्त और साकेतिक उल्लेख किया है उससे प्रकट 
है कि उसके रचनाकाल गुप्तयुग तक चित्रकला के अनेक मूलभूत सिद्धान्त निश्चित हो चुके थे 
परन्तु चित्र लेखन की अटूट परम्परा नही मिलती । ऐसी मश्यूखला उपलब्ध नही जिसकी 
युगगत कडियो को जोडकर हम उसके विकास का सिलसिला चक्षुगोचर कर सके। इसका 
परिणाम यह होता है कि इसके उद्गम के सबंध मे हमे ग्रीको की उस देवी मिनर्वा की उत्पत्ति 
की कल्पना करनी पडती है जो देवराज ज्यूस पिता का भस्तक फाड, सुगठित वयस्क शरीर 
के साथ आविर्भूत हो गयी थी, उसकी देहवृद्धि की आवश्यकता नही हुई । भारतीय चित्न- 
कला भी, कुछ दृष्टान्तो के बावजूद, ग॒प्तकाल में अपने पूर्ण विकसित वैभव के साथ सहसा 
प्रादुर्भूत हो जाने के कारण कुछ ऐसी ही लगती है । 

और मूतिकला के उच्च स्तर की ही होने के कारण गुप्तमुगीन चिवकला, 
अपने विकास की प्रारभिक मजिलो की ओगक्षा ने करने से अभिजात-स्तरीय ही 
उपलब्ध हुई । उस काल के जो चित्र हमे मिलते है बे अभिराम और विकास-परिणत 
ही हैं। पता नहीं कित अज्ञात मजिलों से गुप्तकालीन चित्रकार गुज़रा कि इतनी 
लाक्षणिक, इतनी सूद्म शैली इतनी विपुल मात्रा मे यकायक सपन्न हो गयी। 


गुप्सकालीन चित्रकला का आयाम 


गुप्तकालीत चित्रकला की सूक्ष्मता अथवा उसके सौंदय्य पर विचार करने के पूर्व 
उसके व्यापक परिवेश पर एक नज़र डाल लेना सभवत: उचित होगा। यह सही है कि 
महाभारत के साधुवाक्य 'राजा कालस्य कारणम्‌' को प्रमाण मानने वाले गुप्तयुग की 
मान्यताओ ने प्रधानता राजा को दी और तब के व्यापक साम्राज्य ने सास्कृतिक अध्य- 
वसायो को बृहत्तर आयाम दिया । पर सास्कृतिक आयाम कभी साम्राज्य की सीमाओ 


ललित कसा बृद्दर 


से परिमित नहीं होता । जहा संरक्षक राजा की सत्ता नही जाती वहा भी उसका प्रकाश- 
पुंज अपने किरणबाणों से सीमा भेद प्रवेश कर जाता है। इसी से इस चित्रकला का परि- 
वेश भी गुप्ससाम्राज्य की सीमाएं लांच, भारत की भौगोलिक सीमाओं का भी अतिक्रमण 
कर विदेशों की आस्था और कलाकारिता में प्रतिष्ठित हो गया । यही कारण था कि 
अजन्ता और बाध की गुप्तयुगीन चित्रकला की बेले न केवल दकन और दक्षिण 
(सित्तन्ननासल, तिरुमलैपुरम्‌, काची आदि) मे लगी बल्कि भारत के बाहर समुन्दर पार 
सिगिरिया (लका), चम्पा, हिन्देशिया और तुनहुआंग (चीन) में, मध्य एशिया के 
कूची आदि के विहारों में भी वट की भांति शाखा-प्रशाखा फैलती चली गयी । और उसकी 
शैली (अजन्ता) ने न केवल बीच की सदियो के अन्तराल को बल्कि आज के भारतीय 
राष्ट्रीय सदर्भ मे आधुनिक चित्रलेखन को भी प्रभावित किया । और यदि दूर दृष्टि से 
ससार की चित्नशैलियों पर विचार करे तो जैसे भारतीय धर्म और धामिक कृतियों 
की आधिकारिक आवश्यकता ने चीनियो को मुद्रणयन्त्र और कोरियाइयों-जापानियों को 
टाइप आविष्कार करने को बाध्य किया, जिससे यूरोप के धर्मसुधार के आन्दोलन को भी 
परोक्ष रूप से बल मिला, वैसे ही चीनी-जापानी चित्रशैली को प्रभावित कर इस कला ने 
परोक्ष और दूर की प्रेरणा से चीनी, विशेषत. जापानी माध्यम से, उन्नीसवी सदी के अन्त के 
दशको मे यूरोपीय कलम को भी प्रभावित किया । 


मौलिकता 


यद्यपि विकास की इयत्ता, विशेष कर प्रयोगप्रधान कला के लिए, नितांत आवश्यक 
हो जाया करती है, गुप्तककालीन चित्रकला मे उसका यथाज्ञान अभाव ही उसकी शालीनता 
का कारण बन गया । कला का अवसान उसका अनुकायं है, यद्यपि यह भी इन्द्र सत्य है 
कि अनुकार्य कला के अभ्यास के लिए आवश्यक हो जाया करता है। पर अनुकार्य की 
एक सीमा होनी चाहिए, आत्मशिक्षण की परिधि तक ही । यदि अनुकरण की चेष्टा बाद 
भी बनी रही तब मौलिकता के अभाव में कला का समुदय न हो सकेगा, उसका विनाश 
ही होगा । कृतित्व की मौलिकता सर्जन कार्य का उचित साफल्य है, उसकी अनुकरण वृत्ति 
दासत्व का परिचायक । चाहे जिस कारण से भी हो, गुप्तयुगीन चित्रकला अपनी प्रेरणा 
और कारिता में सर्वधा मौलिक रही और उसकी यह मौलिकता इस सीमा तक उसका 
अभिमान नही अन्तरग बनी रही कि उसने अपने परिवार के तक्षण, मूर्तन, वास्तु आदि के 
विज्ञान का भी सहारा नही लिया। समसामयिक साहित्य से उसका परिचय था, जातकों 
से पचतत्र की नीति-परक कथाओं तक, अश्वघोष-आर्यशूर से कालिदास-भारवि तक 
जहा से उसने अपने प्रबंध की धारा ली, पर कला-विलास के अपने उपकरणों को उसने 


पृदद गुप्तकाल का सांस्कृतिक इतिहास 


बाह्य दोष से दूषित अथवा अजाति के स्पर्श से संकर न होने दिया। उससे पहले उसका-सा 
कुछ नही है। उसकी आदिम मौलिकता स्वय उसका श्रमाण बन गयी । इसी से आज भी 
अपनी कोटि में वह स्वय दृष्टात है। 

हाँ, जीवन के रगमच से निश्चय उसने कुछ लिया। जीवन के रगमंच पर नटकार्य 
गतिसान था, नृत्यकला कम्पन, स्फुरण और तरग-विस्तरण तथा छन्दस्‌ की क्रिया से 
संपन्न थी। वही से उसने अपनी भगिमाए (भंग, द्विभंग, त्रिभंग, दम, ख़म) ली, स्थान 

(स्थिति) लिये, मुद्राए ली, प्रमाण (अनुपात) लिये । नृत्य की तरंगायित गतिक्रिया 

उसकी प्रवुत्ति का विलास बनी । उसी मूल से उसने अपनी तूलिका से, लबकूरचे से अपना 
आलेख्य उठाया, उसी को अपनी अभिसृष्टि की काया में डाल वह सजी, संपन्न हुई । 

एक वात चित्रकला के सबंध मे महत्त्व की यह है कि धर्म ने इसे चेरी बनाया, 
इससे अपना कार्य साधा पर इसकी अचंना न की, इसे मूर्तिकला का सा महत्त्व नही दिया। 
मूति पूजी गयी, पूजने के लिए ही गढ़ी भी गयी, भगवान्‌ से अभिन्न कर दी गयी। पर चित्र 
कभी पूजा नहीं गया, चित्रगत देवता भी केवल देखा ही गया। पूजने के लिए चित्- 
गत देवता की ही मूर्ति' थी उसका आलेख्य नहीं। वही, अजन्ता की भुवनमोहन, 
कालजयी, अजर चित्रमत्ता मे पूजने के लिए चैत्य की मूर्ति थी, चित्र केवल देखने के लिए 
थे। चाक्षुष प्रयत्न के वे उद्देश्य थे। उनकी धमंभावना मे घटिया स्थिति को जैनाचार्यों ने, 
स्वय अजन्ता के सघ-स्थविरो ने स्पष्ट प्रकट भी कर दिया, जब कहा कि चित्रण का मूल 
मनस्‌ की दर्शन-क्रिया में है, मनस्‌ की ज्ञान-प्रक्रिया में नही । और दर्शनक्रिया ज्ञान- 
क्रिया से सदा घटिया मानी गयी। संभवत: आज की चित्रशैली जो मात्र चाक्षृष प्रयत्न है, 
उस विधान को स्वीकार न होती । 

पर यही शास्त्रीय, धामिक उपेक्षा चित्रकला का सबल, उसकी शक्ति बन गयी । 
उसने सहारे की अपेक्षा न की, अपने प्रमाण आप बनाये । शुक्रनीति ने भी मूर्ति को ही 
महिमा दी,* उसे समाधिकर्म कहा, जब कालिदास ने शुक्रनीति की उस प्रक्रिया की 
अपने 'मालविकारिनिमित्न” में चित्र के प्रसग में पुनरुक्ति कीः तब एक ने उसे लौकिक 
प्रमाण (संक्शन) से वचित किया, दूसरे ने उसे साहित्य का लालित्य दिया। एक ने नैष्ठिक 
सिद्धांत का उसके लिए वर्जन किया, दूसरे ने उसे रोमाचक व्यवहार का परितोष दिया । 
साहित्य चित्रकला का पोषक बना, चितेरे ने लोक चीतने के लिए तूलिका उठायी। 

शक्रनीति ने क्या कहा था, यौगिक प्रक्रिया का विधान किया था--“प्रतिमा की 
विशेषता ध्यान और योग की क्रिया की सहायक शक्ति मे है। अत' प्रतिमाओ के मानव 


अध्याय ४, ४, १४७-५० । अंक २, २४ 


लखित कला पृष७ 


निर्माता को ध्यानविधि में निष्णात होना चाहिए । ध्यान के सिवा प्रतिमा के स्वरूप को 
जानने का दूसरा कोई साधन नही, प्रत्यक्ष दर्शत भी नही ।” मृति का स्रष्टा मूर्ति कोरने 
से पहले समाधिस्थ हो बैठे और जब प्रतिमा का भीतर-बाहर सर्वांग रूप से उसके 
मानस चक्षु के प्रकाश मे उठ आये तभी वह पत्थर मे प्राण डालने का प्रयास करे, वरना 
वह असफल होगा, कारण कि उसमें 'शिथिल समाधि' का दोष लग जायेगा । यही दृष्टि 
कालिदास ने चित्रण के सदभ मे प्रयुक्त की, मूतिकला के आभिजात्य से हतकर । राजा 
चित्रशाला में जाता है (मालविकाग्निमित्र, पु० ५), मालविका का हाल का बना चित्र 
आचार्य ने उसके गीले रंगों को सूखने के लिए टाग रखा है, राजा उसे देखता है, रूप से 
चमत्कृत हो जाता है । कहता है, नारी चाहे जितनी सुन्दर हो, इतनी सुन्दर नही हो सकती, 
नि'सदेह आलेख्य अतिरजित है । पर बही राजा जब रगमच पर नृत्याभिनय करती 
मालविका को साक्षात्‌ देखता है तब वह सहसा कह उठता है, अरे चित्र में जो इसका 
लिखित रूप देखा था वह तो कुछ भी न था, इसके वास्तविक स्वरूप को चितेरा पकड़ 
ही नहीं पाया । फिर शुक्र के विधान को याद कर उसकी मूतिव्यवस्था को चित्रालेखन के 
सदर्भ में प्रयुक्त कर कहता है--अरे. यह त्रुटि तो निश्चय चित्रकार के शिथिल समाधि 
का दोषी हो जाने से हो गयी है । 

फिर भी चित्नकला ने आभिजात्य की शालीनता धारण की । क्योंकि यद्यपि प्राय 
समकालीन (गुप्तकाल की प्रारभिक सदी के) वात्स्यायन ने सुरुचिपूर्ण नागरक के 
संस्कारों में, कलाओं के अर्जन मे, चित्रकला को भी गिना, इसकी साधना धनी अभिजात 
परिवारों और राजकुलो तक ही अधिकतर सीमित रह गयी। शास्त्र ने अपने आभिजात्य से 
उसे अलग कर घटिया स्तर पर रखा पर अपनी तात्विक विशेषता से चित्रकला स्वयं 
अभिजात पद ॒ पर प्रतिष्ठित हो गयी। राजप्रासादों और श्रीमानों के भवनों मे ही 
“चित्रशालाओं'," “चित्रसझो, चितवोथियों का निर्माण हुआ, जैसे भास के अनुसार 
'प्रतिमागृहो' का हुआ था । मथुरा के समीप के 'देवकुल” नामक गांव में जो शक-कुषाण 
राजाओं---चष्टन, विम और कुजुल, कदफिसिस, कनिष्क--की आदमकद मूर्तिया मिली हैं 
वे ऐसे ही राजप्रतिमागृह (देव --राजा, कुल --परिवार ) मे, मूर्तिगलरी मे, प्रतिष्ठित हुईं 
थी, जिससे उस गाव का यह नाम ही पड गया था और प्राय दो हजार साल तक पडा 
रहा था। चित्रो का आलेखन, आचार्यों तथा पेशेवर चितेरों अथवा राज्याश्रित कलावन्तों 
को छोड, राजकुमारियां, अभिजात कुमारिया ही सीखती थी। पर कालिदास ने चित्रकला 
को शालीनता प्रदान की और दूसरे साहित्यकार बाण ने भी युग के अन्त मे उसके सारे 


*सालविका. , पु. ५। *समसु चित्रवत्सु, रघु., १४, २५॥। 


पृदद गुप्तकाल का सांस्कृतिक इतिहास 


चराचर जगत्‌ को एकत्र समेट लेने की शक्ति को सराहा (दर्शितविश्वरूप) | सचमुच 
भला मूतिकला में दृश्य परम्परा (चित्रों का सिलसिला) प्रस्तुत करने की क्षमता कहां 
है। और जो उत्कीर्णत द्वारा उसने इस दिशा मे प्रयत्न किया भी तो उसे चित्र (रिलीफ' 
जिसका दूसरा नाम अर्धचित्रण अथवा चित्रार्ध है) बन जाना पडा। 


चित्रकला की विधाएं 


गुप्तकालीन चित्रकला की विविध विघाओं और प्रकारों का उल्लेख उस युग 
के तकनीकी और ललित दोनों साहित्यों मे हुआ है। गुप्तकाल के आरभ मे धर्मशास्त्रादि 
साहित्य का निर्माण तो हुआ ही कला सम्बन्धी कुछ सिद्धान्त भी प्रारम्भिक सदियों मे 
तकनीकी साहित्य मे निरूपित हुए। भरत के नाट्यशास्त्र ने रगादि के सिद्धात निर्मित किये, 
कामशास्त्र ने ६४ कलाओं की उपादेयता नागरक के लिए प्रस्तुतकी और विष्णुधर्मोत्तर 
ने मूति-चित्रादि कलाओ के विधान किये। वात्स्यायन के कामसूत्रो के व्याख्याता यशोधर 
ने उन्ही के आधार पर पीछे चित्रण के छः अगो का परिगणन किया जिन्हे आनन्द कुमार- 
स्वामी ने यथार्थ करके स्वीकार किया है।" चित्रकला के ये छ अग रूपभेद (विधा अथवा 
प्रकार), प्रमाण (उचित अवयवीय अनुपात ) , भाव, लावण्य योजना (सौंदर्य का निरूपण ) , 
सादृश्य (तद्गरूपता) और वर्णिकाभग (रोगों की व्यवस्था ) है। 


विष्णुधर्मोत्तर 


गुप्तकालीन विष्णुधर्मोत्तर ने इनके सिद्धातो पर विचार किया है और चित्रकला 
के अपने अध्याय मे उसके सत्य (यथावत्ता), वैनिक (छन्दयुक्त), नागर (सस्क्ृत, 
लौकिक, नगर का) ओर मिश्र (मिश्चित) ये चार भेद किये हैं । उस महान्‌ ग्रथ मे वर्ण, 
रेखा, अवयवों के परिमाण से वर्ण-पुजन द्वारा रेखाओ को घटा-बढाकर अगागो की गठन, 
तनुता-स्थूलता आदि की क्रियाओ पर प्रभूत प्रकाश डाला गया है। भित्तिचित्रो के आलेखन 
के लिए उसमे विविध प्रकार के वद्नलेपो (सीमेंट) का भी उल्लेख हुआ है। गुप्तकालीन कवि 
कालिदास ने भी चित्नकला की विविध, कम से कम तीन--भित्तिचित्र, भूचित्र (लैडस्केप ) 
और रूपान्‌कृति अथवा बिबचित्र (पोट्रेंट और ग्रूप )--का प्रकट अथवा साकेतिक रूप 
से उल्लेख किया है। राजप्रासादो," अलका और अन्य नगरो की दीवारो,3 बरामदो- 


१ईस्टन आहट, ३, पृ. २९१८-१६; और देखिए कुमारस्वामों का हो, ट्रेन्स्फार्मेशन ऑँव 
नेचर इन आर्ट, अध्याय ५। २आलेड्यशेषस्प (अयोध्या का राजप्रासाद ), रघु., 
१४, १५। सद्मसु चित्रवत्सु, वही, २५; सचित्राः प्रासादाः, सेघ- उ , १; १७। 


ललित कला पृष& 


छतों १ और भवन के मुख्य द्वार के दोनो ओर ऊपर शंख और पद्म के चित्रों के बने होने 
का उल्लेख कवि की कृतियों मे बारबार हुआ है। चित्रशाला के उल्लेख की तो ऊपर चर्चा 
की ही जा चुकी है जहा आचार्य सगीतशाला के ही (चित्रशाला वाले) एक भाग मे नारी- 
शिष्यो को चित्रण मे निष्णात करते और चित्रों को उस चित्रगैलरी में टांग रखते थे। 
राजा-रानी वहीं जाकर हाल के बने, गीले रगो को सुखाने के लिए टे चित्रों को देखते 
थे। इस प्रमाण से प्रकट है कि गुप्तककालीन भवन भीतर-बाहर भित्तिचित्रों से चित्रित 
होते थे । यहा हम पहले भित्तिचित्रो की चर्चा करेगे। 


दरीगृहो के भित्तिचित् 


भारतीय चित्रकला के इतिहास मे दरीगृहों मे भित्तिचित्रों का उदय बडे महृत्त्य 
का रहा है। बाणभट्ट ने जो भित्तिचित्रो के प्रसार का उल्लेख अपने वाक्याश, 'दशित- 
विश्वरूपम्‌” (समूचे संसार के रूप का वर्ण-क्ची द्वारा आलेखन ) द्वारा किया है, उसका 
तात्पये दरीग्रहों अथवा गुहामन्दिरों के इन भित्तिचित्रों मे चरितार्थ होता है। भारत की 
पचासो मानवनिभित गुफाओ में दीवारों पर चित्रों का अभिराम ससार कलावन्तो की 
तूलिका से सिरज-सवार दिया गया है, जिनका दशन जीवन का एक महत्त्वपूर्ण अनुभव सिद्ध 
होता है। इन गुहाचित्रो मे प्रधान तो अजन्ता, बाघ, बादामी और सित्तण्णवासल के हैं, 
पर बेडसा, कन्हेरी, औरगाबाद, पीतलखोरा, तिरुमलैपुरम्‌ आदि का भी चलते-चलते 
उल्लेख कर देना अनुचित न होगा । गुप्तकालीन चित्रण की दृष्टि से इनमे बेडसा के चित्र 
सभवत सबसे प्राचीन है। इनका चित्रणकाल तीसरी सदी ईसवी माना जाता है। पर 
यहा की चित्रसम्पदा प्राय नष्ट हो गयी है, केवल कुछ की धुधली पृष्ठभूमि और रेखा मात्र 
शेष रह गयी है और कालिदास की उजडी अयोध्या के प्रासाद-चित्रों की बची रेखाओ के 
वर्णन---आलेख्यशेषान्‌ू--की याद दिलाते है। छठी सदी मे चित्रित कन्हेरी की गुफा न. 
१४ की भी प्राय' यही दशा है। उसके चित्र भी काल और मानव की दुब्यंवस्था से मिट गये 
हैं, बस कही-कही उनकी मलिन कान्ति दीख जाती है। प्रायः यही दशा, केवल कही-कही 
इससे बेहतर औरंगाबाद की गुफाओ, न. ३ और ६, और पीतलखोरा के चैत्य मन्दिर 
नं. १ के चित्रो की है। ये गुफाए भी छठी सदी मे ही चित्नों से सनाथ हुई थी। सातवीं 
सदी के तिरुमलैपुरम्‌ के दिगम्बर जेन गिरिमन्दिर में भी कुछ चित्र बने पर उनकी संख्या 
अथवा महत्त्व भी विशेष नहीं है । गुप्तकालीन भित्तिचित्रों की विशेष महत्ता जिन दरी- 


१विसानाग्रभूसिरालेख्यानाम्‌, सेघ. उ,, ६।._ द्वारोपान्तोल्लिखित वपुषो शंजपञ्मों च 
टृष्टूवा, वही, १७; रघु., १६, १६। 


१६० शुप्तकाल का सांस्कृतिक इतिहास 


मन्दिरो ने प्रतिष्ठित की है वे अजन्ता (५००-६५०), बाघ (ल० ५००) और बादामी 

(छठी सदी) के हैं। सातवी सदी के सित्तण्णवासल के जैन और कांचीपुरम्‌ के उसी 
सदी के शिवमन्दिर कैलासनाथ के चित्र भी दर्शनीय हैं, महत्त्व के हैं। देश के बाहर लंका में 
होकर भी सिगिरिया (छठी सदी) का गिरिमन्दिर अजन्ता की चित्नसम्पदा को ही अपने 
अभिराम और विविध चित्रों से ध्वनित करता है। पर इन सारे दरीगृहो और गिरिमन्दिरों 
के भित्तिचित्रो पर अजन्ता और बाघ की चित्रशैली की गहरी छाप है, इससे पहले उनका 
उल्लेख ही यहा समीचीन होगा । 


अजन्ता 


अजन्ता, बाघ, बादामी और सित्तण्णवासल के चिल्न घर्मानगामी हैं। अजन्ता 
के जो चित्र गृप्तकालीन--विशेष कर पांचवी-छठी सदी के हैं---उनकी गृफाओं, नं. १६, 
१७, १६, १ और २ के चित्र भी सर्वथा सुरक्षित नही हैं। काल और मानव की संमिलित 
क्रूरता ने उन्हे भी नष्ट करने मे कुछ उठा नही रखा है, पर सौभाग्य से उनकी दीवारों पर 
इतने फिर भी बच रहे है कि उनसे एक विगत, प्राय डेढ हजार साल पुराने, ससार का 
सविस्तर परिचय मिलता है । इनके अधिकतर चित्न वाकाटक, गुप्त और चालुब्य 
काल के है। जब इनकी नकलें यूरोप मे प्रदर्शित हुईं थी तब उस महाद्वीप के कलाकेन्‍्द्रों 
में एक सनसनी उत्पन्न हो गयी थी । उन्हें इसका गुमान तक न था कि पुनर्जागरण युग के 
इतालवी भित्तिचित्रों की जोड के भित्तिचित्न दूर के पूरब मे भी, उनसे प्राय' हज़ार साल 
पहले, बनाये जा सकते थे। 

अजन्ता के चित्रों के विधय बौद्ध धर्मं सबधी हैं । बुद्ध के जीवन और जातक 
कथाओं से घटनाएं उठाकर तित्नित की गयी है जो इन गुहाओ के उद्देश्य--भिक्षुओ के 
आवास--को देखते हुए अत्यन्त अनुकूल हैं। ये चित्र इस हेतु बनाये गये कि वहा रहने 
वाले भिक्ष्‌ बुद्ध के जीवन की घटनाए गुनते हुए अपने जीवन को आदर्श बना सकें। अलं- 
करणो के चित्रण मे अजन्ता के कलाकारों ने गजब का कौशल प्रदर्शित किया है। फूल, पशु, 
पक्षी, गन्धरवे, विद्याधर, देव, सभी अभिराम जीवित रूपायित हैं, उनमें अद्भुत कोमलता 
और सजीवता है। कल्पना ने अद्भूत उडान भरी है। व्यक्त-अव्यक्त कुछ भी ऐसा नही जिसे 
अजन्ता का चितेरा अपनी कूची के नीचे न खीच ले । इस प्रकार के चित्रण गृहा न. १ में 
विशेष है । गुहा न २ की छत मे भी इसी प्रकार के आकर्षक अलकरण हैं। पहली गुहा 
की छत में चित्रित साडो की लडाई तो गति और अभिव्यक्ति मे असाधारण है। सोलहवी 
गुहा के चित्रो मे थोड़े ही बच रहे हैं। १८७४ ई. तक जब ग्रिफिथ ने इनकी नकलें की, 
पर्याप्त बच रहे थे । इनमे मरणोन्मुख रानी का चित्र तो करुण भावावेगो का शालीन 

अनुकाय॑ है। न. १७ गुफा के चित्र सब से सुन्दर कहे गये हैं। सिहल की भूमि पर राजकुमार 
विजय का जलप्लावन (सागर विप्लव) के बाद अपने बचे साथियों के साथ अवतरण अपनी 
असाधारण गति और सुधराई के लिए अप्रतिम चित्रण माना गया है। उसी गुहा में शिशु 
लिये कुछ झुकी दो उगलियों से जैसे व्याख्यान करती नारी अद्भूत कोमलता से अकित हुई 
है। उससे भी अभिराम अल्हडता भरी नारी का वह रूप है जिसमे नं. २ की गृहा में बहू 
स्तंभ से लगी,वाम पाद मोड़ स्तभ से टिकाये, बायें कर के अगूठे और अनामिका को मिलाये, 
कुछ गुनती-सी खडी आकर्षण का केन्द्र बन गयी है। दृश्य राजप्रासाद का है। वह नारी नेक़ों 
का केन्द्र बन गयी है, अनेक आकृतियों की हलचल के बावजूद शांति विराज रही है। 
ग्रुहा नं० १ में ही जगद्विख्यात, बार बार प्रकाशित, वह अनुपम पद्मपाणि बोधिसत्त्व 
का चित्रण है जो ससार के कलावन्तों के लिए जैसे प्राचीन काल मे, वैसे ही आज भी 
अननुकाये चुनौती है। क्‍या धनुषाकृतिक भौहें, क्या उनकी छाया में खुली आंखे, पंखुडियों 
में उगलियो से पकड़ा सुकुमार पद्म, क्या भंग मे खड़े तन पर भग मे ही घर अभिराम 
मस्तक, क्या किरीट की अकठोर महाहँता और एकावलि की मुक्ताओ के बीच इन्द्रनील का 
बैभव, सब अचरज उत्पन्न करने वाले जैसे जादू की तूलिका से लिखे गये है। न १७ 
मे आकाशगामी तीनों अप्सराओं की गति--छन्दस्‌, उनके अभिराम मस्तको की स्थापना, 
चुने थोड़े अलकरणो का राज़ छवि का गोरव है। न० १६ मे नत्द के सघ-प्रवेश का अत्यन्त 
रागमय, करुण और क्र चित्रण है, अश्वघोष के 'सौन्दरनन्द' काव्य का वह दृश्य इस चित्र- 
परम्परा मे जितना चरितार्थ हुआ है उतना नि सदेह मूल काव्य मे नही हुआ था। कितनी 
करुण कथा है, कितना क्र॒तथागत का नन्‍्द को घर न लौटने देने का दृढ निश्चय है, 
कितना सवेदनशील यह नन्‍्द का पलायन-अ्रयत्न है ! प्रिय पत्नी सुन्दरी ने उसके कपोलों 
पर रागरेखाए चीतते प्रिया से विरक्त तथागत को मना लाने की अनुमति देते समय कहा 
था--जाओ प्रिय, बन्धु को मना लाओ, तुम्हारे धर्मकार्य मे बाधा नहीं बनूगी, पर लौटों 
शीघ्र, देखो मेरे कपोलो की इन राग-रेखाओ के सूखने से भी पहले । पर मीत नहीं आया, 
अपने प्रयत्नो, पलायनो के बावजूद न आ सका, सघ की क्रूर सत्ता का शिकार हो गया 
ओर नारी देहली मे खडी बाट जोहती रही । कपोलो की रागरेखाए सूखी, त्वचा सूखी, 
काया सूखी, पर मीत न आया, न आया। 
उन्नीसवी सुहा में बुद्ध की कपिलवस्तु मे वापसी है। पिता ने शका की थी-- 
पिता के नगर मे पुत्र का भिक्षाटन ? कितना अभद्र ! कितना हास्यास्पद ! और जगत्‌ 
के जनक पुत्न ने उत्तर दिया था--तुम, राजन्‌, राजाओ की परम्परा भे जन्मे हो, मै बुद्धो 
की परम्परा मे, भिखारियो की परम्परा मे ! कहा तुम, कहा मैं ! 
अजन्ता की भित्तियो पर लौकिक विषयों की अलौकिकता जैसे बरस पड़ी है । 

प्रत्येक चित्र व्यक्तित्व रखता है, अनुपेक्षणीय है। फिर भी पद्मपाणि बोधिसत्त्व, माता और 
राहुल, छदन्त जातक की कथा, शिबि जातक का अनमोल प्राण विसजेंन, क्रूर ब्राह्मण 
की कथा, गजराज की जलक्रीडा, वानरो का उल्लास, नन्‍्द का पलायन आदि अनेकानेक 
ऐसे चित्र है जिन्हें संसार के सुन्दरतम चित्रों के बराबर रखा जा सकता है। पहली गुफा में 
फारस के निवासियों के वेष में कुछ जनों का आपानक चित्नित है। ईरानी वातावरण 
प्रस्तुत हो गया है, अजन्ता के अन्य चित्रों से सर्वथा भिन्न। संभवत: ये ईरानी उस 
दूतमडल के ये जिसे ख सरो परवेज ने चालक्यराज पुलकेशी द्वितीय के पास भेजा था। 
समकालीन कवि रघुवंश मे भित्तिचित्र का उल्लेख करता उस पर बने उस गज की 
जलाशय मे जलक्रीडा का वर्णन करता है जो जब वह कमलो के वन मे प्रवेश करता है, 
हथनिया उसे कमलदण्ड प्रदान करती हैं।" ठीक यही दृश्य अजन्ता की सत्रहवी गृहा 
की दीवार पर रेखाओ में कलावन्त ने लिख दिया है। सभवत इसमे रग भरना शेष रह 
गया था। 


शैली 

अजन्‍्ता की अपनी शैली है, ससार की शैलियो से सर्वथा भिन्न। उगलियाँ कमल 
की पखुडियो सी छन्दस्‌ की प्रवहमान मुद्राओ में नमित होती है, नेत्न अर्ध निमीलित । 
नि'सन्देह शैली की परम्परा सोंदयं के मान बाध देती है, परन्तु आक्ृतियों की विविधता, 
उनका जीवन से अविच्छिन्न सबध, अविरल बहती जीवन की धारा मे उनका स्वथा 
अकृत्रिम, सहज अकन, आलोडित ससार-सा उपस्थित कर देते है। आक्ृतिया पहचानी-सी 
लगती हैं। नगरो, महलो, घरो, कुटियो, जनाशयो के दृश्य जीवन को उसके सभी रूपों 
में प्रकट करते है। दृश्यो के एकाकी और सामूहिक अकन मे गजब की एकप्राणता है। 
अजन्ता के चित्रकार कितने कुशल, कितने मानवीय, जीवन के प्रति कितने उदार, कितने 
सर्वेदनशील थे, ये चित्र भली भाति व्यक्त करते है। विराग और त्याग के इन मन्दिरो में 
स्वस्थ जीवन का कोई अंग अछूता न बचा, रागावेगो का कोई कपन न रहा जो तूलिका 
ओर वर्ण के स्पर्श से चमक न उठा हो। कुछ अचरज नही जो चीनी तुनहुआंग की सैकडो 
गुहाए अजन्ता की चित्रानुकृतियों से भर गयी हो । 


बाघ 


बाघ की गुहाए मध्य प्रदेश के मालवा मे, गुजरात और मालवा के प्राचीन 

वणिक्पथ पर, खोदी गयी है । इन गूफाओ के चित्र भी अजन्ता शैली मे ही लिखें गये। 
इनकी छते, दीवारे और स्तभो की भूमि भी अजन्ता की ही भांति विविध चित्रों से भर दी 
गयी है। अजन्ता की ही भाति विराग के बीच तपोभिन्न अल्हड उल्लसित, उनन्‍्मद अनियत्नित 
अविरल जीवन वहा के चित्नो में भी प्रवाहित है। वहा भी पशु-मानव समान उदारता से 
अकित हुए हैं । इस चितद्रपरिवार मे भी अजन्ता की ही भांति चितेरों ने मानव और अन्य 
जीवो के भेदभाव भुला उन्हें एकसा चित्रित किया है, उनके बीच के सीमाबन्ध तोड़ 
दिये है। घोडों के मस्तको का अकन तो बाघ अनुपम सुघराई से करता है, असाधारण 
शालीनता उन पर विराजती है। दो तीन गीति-ताटिकाओ (ओप्रा) के दृश्य भी बाघ की 
गुहाओं मे चिते गये है--नृत्य, वाद्य, गीत के साथ अभिनय हो रहा है । सभी नारिया हैं, 
पुरुष बस एक है। भाव मन्‍्द और तीज्न गति से प्रसगानुकूल उठते और विलय हो जाते 
है। ससार के सुन्दरतम आलेख्यों मे उचित ही बाघ के चित्रों की भी गणना है। अधिकतर 
चित्र गुप्तकालीन है, उनकी निचली काल-सीमा छठी-सातबी सदी है। गुहा न. ४ के 
चित्न अजन्ता की न. १ ओर २ गुहाओ के चित्रो से मिलते है, समवत ५०० ई के 
आसपास के है। 


वादामी 


जैसे अजन्ता और बाघ के चित्र बौद्ध परम्परा मे लिखें गये हैं, बादामी के 
ब्राह्मण (हिन्दू) परम्परा मे लिखे गये। गुहा न. २ मे भी कुछ रेखाकन है, पर चित्र वस्तुतः 
नं. ३ मे बने है, जो ५७८ ई. के है। दरीमन्दिर तो विष्णु का है पर चित्र शैव विषयो से 
सबधित है । इनमे सबसे सुरक्षित शिव-पावंती के हैं। तकनीक इन में भी अजन्ता की ही 
प्रयुक्त हुई है यद्यपि अपनी भावसत्ता मे अनेक बार इसके चित्र अजन्ता के चित्रों से बढ़ 
भी जाते हैं। अनेक बार इन चित्रों की कारिता मुदुतर, अधिकाधिक सयत और व्यजना 
अधिक ममहर बन गयी है। अजन्ता की भावसत्ता अथवा कुछ प्रसंग मे उसकी शैली 
से भिन्न होते हुए भी बादामी के गुहाचित्न इसी भारतीय शास्त्रीय परम्परा के 
माने जाते है। इनकी रेखाओ की वर्तुलाकारता को पर्याप्त सराहा गया है, वर्णों का सपुजन 
केन्द्रसज्जा को विधिवत्‌ आलोकित करता है । भावधनी, आकारधनी, रागघती बादामी 
के चित्रो मे फिर भी न तो अजन्ता के चित्रप्रसार की बहुलता है, न बाघ के ऋद्ध घाभिक 
भावावेगो की प्रवहमान सकुलता है। 


सित्तण्णवासल 
सित्तण्णवासल, सातवी सदी के चित्रों का धनी, जैनो का दरी मन्दिर है। इसकी 

भी दीवारो और छतो मे, मण्डप के स्तभो की सामने की जमीन पर चित्र बने हैं। संभवतः 
स्तंभो के पाश्वं भी आरभ में चित्रित थे। उतके तीन थल (खाने) आज भी चित्रों से अकित 
हैं, जिनमे दो मे अत्यन्त अभिराम अप्सराओ के रेखाकन हैं। एक अप्सरा का रूप रेखा 
की फोमलता से इस प्रकार उजारा गया है कि देखते ही बनता है। इतना तरल लयसपन्न 
रेखाचित्र सभवतः अजन्ता की चित्तसपदा मे भी उपलब्ध नहीं है। अप्सरा त्विभग मुद्रा 

में उडती हुई ताच रही है, वस्त्न, अलकरण, काय, सभी तरंगायित है। और मुख का 

सौंदर्य तो विशेष कर मस्तक की आकर्षक स्थापना से, उसके अवयवीय अनुपात से 

असाधारण बन पडा है। केशो का गुप्तकालीन अलकजाल, आभूषणों का सचयन, सभी 

अभिराम है। कोमल लम्बी उंगलियो से सयुक्त दाहिनी भुजा कुहनी से ऊपर को मुडी 

आावसुद्रा मे चिती है, बायी दण्डवत्‌ दाये पर फेंकी हुई है, जिसके कर की रेखाए मिट 

गयी है। तीसरे खाने मे पल्‍लवराज महेन्द्रवर्मा प्रथम का सपत्नीक चित्रण है। छतो मे 

कमलो भरे हद में हंसो, सारसो, मगरों, साडो, गजों और मानवों के चित्र पद्मों के बीच 

घने बने है। सहज ही इन चित्नों पर अजन्ता शैली का प्रभाव देखा जा सकता है। 


कांची और तिरुमलेपुरम्‌ 

काची में कैलासनाथ शिव का मन्दिर है जिसमे सातवी सदी के बने चित्र एक 
मात्रा तक सुरक्षित है। दक्षिण मे बने उत्कीर्ण अर्धचित्रो से मिलती-जुलती ही इनकी 
भाकृतिया है। चित्र नितांत थोडे, अधिकतर मिटे हुए है। इसी प्रकार के चित्र तिस्मर्लपुरम्‌ 
के शिवमन्दिर के भी है। उनकी मिटी रेखाओ से प्रकट है कि चित्र दीवारों, छतो, 
टोडो तक पर, सर्वत्न आरभ मे बने हुए थे जिन्हे काल ने मिटा दिया है। इनका निर्माण काल 
भी प्राय सातवी सदी ही है। जो चित्र बच रहे है उनमे अधिकतर मानवाकृृतियो, 
नृत्यमान गणो, हसो, कमलो आदि के है। एक नृत्य-ग्ञान का दृश्य भी कुछ हद तक बच 
रहा है जिसको गतिमत्ता का पता उमके मिट चलने पर भी प्रमाणित है। सिगिरिया के 
वित्वो पर विचार भारदेतर देशो की भारतप्रभावित कला पर विचार करते समय करेगे । 


निर्माण की तकनीक 


भित्तिचित्रो के निर्माण की तकनीक पर भी यहां दो शब्द लिख देना मुनासिब 
होगा। चित्रों के रेखाकन के पहले भित्ति (दीवारों) की भूमि तैयार कर ली जाती थी। इस 
तैयारी को अथवा चित्रों की प्रस्तुत भूमि को विष्णुधर्मोत्तर वजजलेप कहता है। लगता है 
पहले दीवार को घिसकर चिकनी कर लेते थे, फिर उस पर प्रस्तरचूर्ण, मिट्टी और 
गोबर मिलाकर और शीरे द्वारा उनका एकतार लेप बना उससे दीवार लीप देते थे जिससे 

बह लेप पलस्‍्तर की तरह उस भूमि पर चढ़कर जम जाता था। तदनन्तर उसे करनी से 
बराबर कर चूने के पानी से पलस्तर के गीला रहते ही धो देते थे । 


वण 

इस प्रकार भूमि प्रस्तुत हो जाने के बाद आचार्य पहले रेखाओं से चित्रो के खाके 
बना लेते थे । खाको की बाहरी रेखाए जो चित्रों की सीमाएं बनाती थी, गेरू (धातुराग ) से 
खीच दी जाती थी । फिर आचार्य चित्रो की आकृतियों का रेखाकन करते थे। फिर बतायी 
विधि से शिष्य रग भर देते थे। फिर आचार्य अत्त में उन्हें अपनी तुलिका और कूंची से 
छूकर अन्तत. पूर्ण कर देते थे। कहते है कि अजन्ता के चित्रों मे प्रयुक्त सारे रंग स्थानीय 
पहाडियो मे ही मिल जाते थे। प्रधान रग गेरू, सिदूरी लाल रग (कुकुम अथवा सिंदूर 
से बना ), हरिताल, नीला, काजल काला, खडिया मिट्टी, गेरू मिट्टी और हरे रगों का अधिक- 
तर उपयोग होता था । इन्ही के मिश्रण से और रंग भी बना लिये जाते थे। 


साहित्य में वाणित चित्र-लेखन संबंधी सामग्री 


ऊपर का चित्रकला सबधी विवरण उपलब्ध गुप्तकालीन चित्रों के आधार पर 
भित्तिचित्नों के क्षेत्र मे दिया गया है। अब बिम्ब और ग्रूप चित्रण पर भी समकालीन 
साहित्यगत सामग्री के माध्यम से प्रकाश डानवा उचित होगा। ,कालिदास की कृतियों 
मे चित्रो और तत्सबधी कला का उल्लेख बार-बार हुआ है। उनमे इतनी सामग्री इस 
प्रसग॒ की उपलब्ध है कि उसकी उपेक्षा करना अनुचित होगा। भुप्तकाल के दरीगहों 
के चित्रणों की बहुलता ओर विविधता के बावजूद साहित्य से प्राप्त यह सामग्री नि.सदेह्‌ 
उनको पूरक सिद्ध होगी। भित्तिचित्रों के संबध मे तद्बिषयक कवि के सदर्भों का उल्लेख 
पहले किया जा चुका है, नीचे अन्य प्रकार के चित्नो पर विचार करेंगे। 

कवि ने आक्ृतिचित्रण (पोट्रेट) को प्रतिकृति' कहा है। उस सबंध के संदर्भे 
उन कृतियो में भरे पडे है ।* प्रोषितपतिका यक्षिणी विरह के लम्बे क्षणों को काटने के 
लिए चित्र बनाती है।? चित्र का माडल दूर और आखों से ओझल होने के कारण स्वाभाविक 
उसका चित्र वह केवल स्मरण से, 'भावगम्य ४ लिखती है। स्वय यक्ष रामगिरि के आश्रम 


*रघु., १८, ५३; शाकुन्तल, पृ. २००, २८०; विक्रमो., पृ. ४२; भालविका., प्‌. १२, 
७३१। रम्नालविका., २, २; पृ. ५, ६, १२, ७३; विक्रमों., पृ. ४२; शाकु., पृ. 
१६६, २००, २०5०, २१०, २१८; ६, १८, ३०; पृ. २१३२-१४; रघ., १८, भरे; 
मेघ. उ., २२, ४४॥। उसादृश्यम्‌, मे. उ, २२।. बही। 

में शिला पर ग्रेरू से मान की हुई पत्नी का चित्र बनाता है, पर वह कलपकर कहता है, जैसे 
ही मानभजन के लिए वह अपने आपको उसके चरणो में पडा चित्रित करना चाहता 
है, उसके नेत्न आसुओ से भर आते है ओर दुष्टिपथ धुधला हो जाने से वह चित्र नही बना 
पाता, जिससे वह देव को कोसता है कि क्र यम चित्र मे भी उन दोनो का संगम नहीं 
सह पाता ।" “विक्रमोर्वशीय' मे उर्वशी के बने चित्र का" और “मालविकाम्निमित्र' मे 
मालविका के चित्न काउं उल्लेख हुआ है। बन्दर के चित्र से भी विक्रमोर्वशीय' मे एक 
आक्वति की तुलना की गयी है।रें 
प्रतिकृति चित्रण की समूची योजना भी इन कृतियों में मिलती है। । अभिज्ञान- 
शाकुन्तल मे शकुन्तला के चित्रित रूप को पहचान कर भय, औत्सुक्य, शैथिल्य आदि भावों 
का उल्लेख राजा करता है । थकान से शिथिल शकुन्तला की केशराशि खुलकर लटक गयी 
है, मुख पर पसीने की बूदे झलक आयी है।* उसमे चिन्तावुद्धि के भी रागबद्ध किये जाने 
(चिते जाने) का उल्लेख हुआ है। * एक दूसरे स्थल पर भावावेगो के चित्रण की बहुमानता 
बतायी गयी है ।* दुष्यल्त शकुन्तला का चित्र पर्याप्त सीमा तक बना चूकने पर भी 
अभी उसमे अनेक त्रुटियो का अनुभव करता है। वह कहता है कि अभी कानो के ऊपर 
केशो की गाठ नही डाली, कपोलों पर पराग झर पडने वाले शिरीष के कुसुमो के गुच्छे 
अभी कानो पर नही रखे, अरे, अभी स्तनो के बीच चन्द्रकिरणो से कोमल मृणालयूत्र बनाना 
तो रह ही गया ! !ः चित्न की शेष भूमि आश्रम के कदम्बतरुओ से भर देने के उपक्रम होते 
है।* शकुन्तला के एक दूसरे चित्रण मे वह हाथ मे लीलारबिन्द लिये होठों पर टूटते पडने 
वाले अमर का निवारण करती खडी है ।१ ९ 
परिवार अथवा दल (ग्रूप) प्रतिक्रतियों के भी साहित्य मे अनेक उल्लेख हुए है । 
तीन व्यक्तियों के सम्मिलित चित्रण" * मे प्रत्येक के लिखित रूप को सराहा गया है।' * 
इसी प्रकार मालविका के एक परिवारचित्न का उल्लेख “मालविकाग्निमित्र' मे मिलता है 
जिसमे वह परिचारिकाओ से घिरी रानी घारिणी के पास खडी है।१३ भूचित्रण का एक 
दृश्य ऐसा प्रस्तुत हुआ है जिसमे पश्चिमी गगन पर कूची से विविध रगो के अनन्त मेघो 
की परम्परा बन गयी है।१ ४ अद्भुत योजना दुष्यन्त उस चित्र की उपस्थित करता है जिसमे 


*मेधघ उ., ४२१ ४६ प्‌. ४२। उप. ५६३ “आलेख्य बानर हव, विक्रसो., 
पृ. २७१ *शाकु,, पु. २०६-१०। “रागबद्धचिसवृत्तिरालिखित इब 
सबबतो रंग:, वही, पु. १२।. “वही, पृ. २०८। "वही, ६, १८। . * पूरितष्यं 
कदम्बे,, वही, पृ. २१२ १ *बही, पृ. २१३-१४। १ १तिल्रस्ततभवत्पः 


दृश्यन्ते, वही, पृ. २०६-१०३१. ' सर्बाश्ज दर्शनोया:, वही, पु. २०६॥ .. १ उम्ाल- 
विका., पृ. ५। १ ४कुसार., ८, ४५॥ 

मालिनी की धारा हो, जिसके पुलिनो पर हसों के जोडे विहर रहे हों। दोनों ओर उस 
मालिनी के हिमालय की पर्वतमालाए चली गयी हो, जिन पर हिरन बैठे हो। फिर वह 
चाहता है कि वह वल्कल लटकाये आश्रमतरुओ का चित्र बनाये जिनमें से एक की शाखा- 
तले बैठी मृगी अपने प्रिय मृग के सीग से बाया नयन खुजा रही हो-- 

कार्या सेकतलोनहूंसमिथुना ल्लोतोवहा मालिनी 

पादास्तामभितो निषण्णहरिणा गौरीग्रोः पावनाः । 

शाखालम्बितवल्कलस्य चर तरोनिमातुमिच्छाम्यध:ः 

श्‌ गे कृष्णमृगस्य बासनयन कृष्ड्यमानां सगीस्‌ ॥ 

निश्चय अपने मरंतम को पूर्ण विश्वास के साथ प्रिय के कठोरतम पर सबिलास 

रखकर निवृत्त हो जाना पशू के भी उस दाम्पत्यविधान को प्रकट करता है जिससे अपनी 
मू्खंता से मानव चितेरा वचित हो चुका है। 


चरणचित्र, यमपट 

एक विशेष प्रकार की चित्ररचना का उल्लेख बौद्ध आचार्य, समकालीन बुद्धघोष 
ने अपने शब्द चरणचित्र”' और नाट्यकार विशाखदत्त ने अपने यमपट' (मुद्राराक्षस) 
द्वारा किया है। दोनो सभवत एक ही प्रकार के चित्रण को अपने इन शब्दों द्वारा 
व्यक्त करते है। दोनो का सबध मृत्यु के बाद के जीवन से है। अपने कर्मों के फलस्वरूप 
स्वगं-नरक में सुभोग या कुभोग दर्शाने वाले चित्रपट को चरणचित्र' कहते थे। ऐसे ही 
यमपट' भी अगले जन्म के कर्मानुसार भोग बताने वाले पट थे। सभवत' इन्ही से उन 
चित्रपटो का विकास हुआ है जो आज भी बाजारो मे बिकते हैं जिनमे नरकादि की यात- 
नाए चित्रित होती हैं। ये समवत कपडे पर लिखें जाते थे । कुछ आश्चर्य नही जो इनका 
सबध उन पटो से रहा हो जिन पर तिब्बत मे टका चित्रण होता आया है। 


सामग्री 

चित्र बनाने मे जिस सामग्री की आवश्यकता हुआ करती थी उसमे प्रधान वर्णों 
(रंगो) का विवरण ऊपर दे आये हैं। कालिदास की रचनाओ से पता चलता है कि उस 
काल भी आज की ही तरह स्वाभाविक ही मबनेक प्रकार की क्‌चियों का चित्रण मे प्रयोग 
होता था । शलाकारे, वर्तिका3, तूलिकार्ई, लम्बकूर्च “ का कवि ने विविध प्रकार की 


*शाकु., ६, १७। *क्ुमार., १, ४७ और २४; रघु., ७, ८ (अन्य प्रकार के उपयोग के 
लिए)। “रघ., १६, १६; फुसार., 5, ४ ५। कुमार., १, ३२१ “शाकु., पृ. २१२। 

कूचियों या बुशों के अर्थ मे उपयोग किया है। इनमें से शलाका एक प्रकार की महीत नोक 
की पेंसिल होती थी जिससे चित्रो की सीमारेखा अथवा आकृतियों के बहिरंग खीचा 
करते थे। रेखाचित्न बनाने मे भी सभवत इसी का उपयोग होता था। आखो मे अंजन 
लगाने का कार्य भी शलाका ही करती थी। आज इसे सलाई कहते हैं। वर्तिका (बत्ती) 
और तूलिका नरम कूची होती थी, रुई से संभवत बनी। कूचे ब्रुश की तरह की कूची 
होती थी जिसका बडा आकार लम्बकूच कहलाता था। कूचियों को जिस पेटिका मे 
रखते थे उसे वतिकाकरण्डक कहते थे ।* इसी में रग वगैरह भी रखते होगे, यद्यपि वर्ण- 
पेटिका अथवा वर्णकरण्डक के अलग होने की भी सभावना थी। जिस पीठ पर रखकर 
चित्र बनाते थे वह चित्रफलक* कहलाता था। उसे चित्नाधार भी कह सकते हैं। जित 
वस्तुओ पर चित्न बनाये जाते थे उनके भी विविध प्रकार थे। पर्वत की चट्टाने, पत्थर, लकडी, 
मिट्टी, चमडा, कपडा, ईंट सभी पर चित्र बनाये जाते थे। चित्रों के विषयों का उल्लेख 
ऊपर किया जा चुका है। आसमान के नीचे जितने भी विषय हो सकते हैं उन सभी पर 
गुप्तकालीन चितेरे ने अपनी तूलिका फेरी है। सभी प्रकार के भावावेगों का भी उसने 
भरपूर निरूपण किया है। 


६४ कलाएँ 


गुप्तकाल मे कलाओ की प्रसिद्ध ६४ सख्या पूरी हो गयी थी। कामसूत्र, शुक्र- 
नीति, प्रबधकोश, कलाविलास, ललितविस्तर आदि मे इन ६४ कलाओ का परि- 
गणन हुआ है। प्रबन्धकोश' में यह सख्या बढ़कर ७२ हो गयी है और “ललितविस्तर' 
मे ८६। कश्मीरी पडित क्षेमेन्द्र ने कलाविलास' मे कलाओ के विविध वर्ग करके ६४ 
जनोपयोगी, ३२ धर्म, अथथे, काम, मोक्ष सबधी, ३२ मात्सयें-शील-प्रभाव-मान सबधी, 
६४ स्वच्छकारिता सबधी, ६४ वेश्या सबधी, १० भेषज, १६ कायस्थ और १०० सार- 
कलाओ अर्थात्‌ कुल ३८२ कलाओ को चर्चा की है। इनमे वात्स्यायन के कामसूत्र और 
उससे पूर्व के बौद्ध ग्रंथ ललितविस्तर के अतिरिक्त शेष ग्रथ पीछे के हैं, इससे हम केवल 
यहा कामसूत्रों की सूची की ही चर्चा करेंगे जो गुप्तकाल की ऊपरी सीमा मे ग्रथित होने 
के कारण सबसे अधिक महत्त्व की है। उस सूची की कलाएँ इस प्रकार हैं-- 
(१) गायन, (२) वादन, (३) नतंन, (४) नाट्य, (५) आलेख्य (चित्र 
लिखना), (६) विशेषक (मुखादि पर पत्नलेख रचना), (७) चौक पूरना--अल्पना, 
(८) पुष्पशय्या बनाना, (६) अगरागादि लेपन, (१०) पच्चीकारी, (११) शयन 


"शाकु,, पृ. २१७१ * वही, पृ. १६६, २०८, २१०; विक्रम्ो., पृ. ४२ । 

रचना, (१२) जलतरंग बजाना, उदकवाद्य, (१३) जलक्रीडा, जलाघात, (१४) रूप 
बताना (मेकअप), (१५४) माला सगूथना, (१६) मुकुट बनाना, (१७) केश बदलना, 
(१८) कर्णाभूषण बनाना, (१६) इत्र आदि सुगन्ध द्रव्य बनाना, (२०) जाभूषण धारण, 
(२१) इन्द्रजाल (जादूगरी), (२२) असुन्दर को सुन्दर बनाना, (२३) हस्त लाघव 
(हाथ की सफाई), (२४) पाक कला (रसोईकार्य ), (२५) आपानक (पेय, शर्बंत आदि 
बनाना), (२६) सूची कर्म, सिलाई, (२७) कलाबत्तू का काम, (२८) पहेली बुझाना, 
(२६) अन्त्याक्षरी, (३०) बुझौवल, (३१) पुस्तक वाचन, (३२) नाटक आख्यायि- 
का दर्शन (नाटक प्रस्तुत करना), (३३) काव्य-समस्यापूरति, (३४) बेंत की बुनाई, 
(३५) सूत बनाना, तकुं कार्य, (३६) बढईगिरी, (३७) वास्तुकला, (३८) रत्त- 
परीक्षा, (३६) घातु कम, (४०) रत्नों की रग-परीक्षा, (४१) आकर ज्ञान, (४२) 
उपवनविनोद, बागबानी, (४३) मेढे, पक्षी आदि लडाना, (४४) पक्षियों की बोली 
सिखाना, (४५) मालिश करना, (४६) केश मार्जन-कौशल, (४७) गुप्त भाषा ज्ञान, 
(४८) विदेशी कलाओ का ज्ञान, (४६) देशी भाषाओ का ज्ञान, (५०) भविष्य कथन, 
(५१) कठपुतली नचाना, (५२) कठपुतली के खेल, (५३) सुनकर दोहरा देना, (५४) 
आशु काव्य क्रिया, (५५) भाव को उलट कर कहना, (५६) छलिक योग, छलिक नृत्य, 
धोखाधडी, (५७) अभिधान, कोश ज्ञान, (५८) वस्त्रगोपन, नकाब लगाना, (५६) 
यूत विद्या, (६० ) रस्साकशी, आकर्षण क्रीडा, (६१) बाल क्रीडा, (६२) शिष्टाचार, 
(६३) वशीकरण, मन जीतना और (६४) व्यायाम ।* 

इस सूची मे ललित कलाओं के अतिरिक्त अनेक ऐसी कलाओ का परिगणन 
हुआ है जो साधारण कौशल की हैं। इनमे से अनेक तो नि'सन्देह कुलागत अथवा पेशेवर 
विद्याएँ हैं पर उनका परिगणन यहा इस कारण हुआ है कि, वात्स्यायन के विचार में 
नागरक को उनका ज्ञान होना उसके नागर व्यवहार और व्यक्तिगत सस्कार के लिए आव- 
प्रयक होगा । इनमे अनेक ऐसी कलाएं हैं जिनका एक दूसरी से घना संबंध है, वस्तुत. ये एक 
की ही अनेक विधाएँ होगी, वरना उनका परिगणन पुनरुक्ति सा लगता है। 

इसमे सन्देह नही कि गुप्तकाल मे ये कलाएँ पेशो के रूप में साधी जाती थीं जिससे 
पेझ्को की अनन्त विविधता और समाज की विभिन्न रुचियो का परिचय मिलता है। सामा- 
जिक जीवन के विकास के अनु सार ही जो इन पेशेवर विद्याओ का भी विकास होता गया, 
उनके विभिन्न भेद होते गये तो उनकी सख्या भी बढती गयी और 'कलाबिलास” तथा 
'शुक्रनीति' के रचनाकाल तक पहुंचते-पहुचते उनकी सख्या सैकडों तक पहुच गयी । इनमे से 


१हिन्दी विश्वकोश, खण्ड २, प. २७८, फलाविषयक लेख । 

ललित कलाओ, हस्तलाघव, भाषा-साहित्यादि को छोड़ अन्य भेद, सचमुच उस काल विशेष 
महत्त्व के ये। जैसा हम आधिक जीवन के प्रसग मे आगे देखेगे, आकर ज्ञान, रत्नपरीक्षा, 
धातुकर्म, स्वर्णकार वुत्ति आदि उस युग की समृद्धि को प्रकट करते है। मूर्तियों और चित्रों 
को देखने से प्रकट है कि किस मात्रा मे आभूषणो---विविध धातुओ और रत्नों के बने---का 
उपयोग गृप्तकाल के नागरिक-नागरिकाएँ करती थी । उनका चयन और बारीक बनावट 
उस काल के रुचिपरिष्कार और धातुकाये की बारीकी प्रकट करते है। उनमे मोतियों 
का योग निश्चय सागर से मोती निकालने के उस मूल्यवान्‌ व्यापार की ओर संकेत करता 
है जिसके लिए भारत रोम तक प्रसिद्ध था। कलाबत्तू का कार्य भी भारत का अपना 
था और अत्यन्त प्राचीन काल से काशी के जुलाहो का विशेष पेशा रहा था, जैसा आज भी 
है। इन ६४ कलाओ का अभ्यास गुप्तकाल के उस निरन्तर मौलिक अनुसन्धान की दिशाओं 
को सूचित करता है जिनके उपक्रम मे वह युग विशेष जागरूक था । 

प्रकट है कि उस युग ने सावंजनीन ललित कलाओ--वास्तु, मूर्ति, चित्रादि---का, 
पेशेवर और वृत्तिसचालक कौशलो तथा व्यक्तिपरक सुरुचिपरिष्कार और सास्कृतिक 
अध्यवसायों का प्रचार और विस्तार किया । इन कलाओ के विश्लेषण और राजाओ 
तथा अन्य अधिकारियो, आचार्यों के अध्ययन की विद्याओ की सूचना से ज्ञात होता है 
कि तब का जीवन अनन्त जीव्य धाराओं मे बह रहा था, और उस समग्रता के प्रति सतत 
जागरूक था जिसमे शिष्ट और सस्कृत जन पारगत होना अपने आचार और आचरण 
का अनिवार्य कतेव्य मानता था । 


अध्याय ६ 


गुप्तयुगीन जीवन---सामाजिक 


गुप्तयुगीन जीवन समग्रता का था। उसका परिवेश बडा था और उस परिवश 
की व्यापक शपथ उदारता थी । ऊपर कहा जा चुका है कि जिस उदारता की अशोक ने 
इतने यत्न से अपने अभिलेखों मे अभ्यर्थता की थी, गुप्तो को वह अनायास प्राप्त हो गयी 
जशी। उसका महान्‌ कारण गुप्तककालीन जनता की मिश्रित विरासत थी। गुप्तयुग के 
पहले यबन, पह्लव, शक, कुषाण, आभीर, गुर्जर आदि विदेशी विविध जातियो और 
उनकी संस्कृति का सम्मिलित योग गुप्त जतता को मिला था। इसका विस्तृत वर्णन पहले 
किया जा चुका है। इन विजातियो ने भारतीय उत्तरदेशीय जीवन के प्रत्येक भाग और वर्ग 
के जीवन को प्रभावित किया था। अधिकतर उन्होने भारत के धर्म, देशी नाम, भाषा आदि 
स्वीकार कर लिये थे और अपने सयोग से भारतीय धर्म, कला, विज्ञान, साहित्य आदि 
को सभी प्रकार से उन्नति की थी। भारतीय समाजशास्त्रियों ने भी अपनी बर्णव्यवस्था 
की सधिया कुछ ढीली करके उन्हें आत्मसात्‌ करने का प्रयत्न किया था । 

यह प्रयत्न सवेदा सफल यद्यपि नही हुआ था, फिर भी इससे भारतीय समाज* 
नेताओं की अनुकूल नीति का पता विजातियो को चल गया था। जो जातिया देश भे आकर 
बसी थी, वे अधिकतर विजयिनी थी, इससे उन्हे शूद्रों, अन्त्यजों आदि की श्रेणी मे तो रखा 
नही जा सकता था, उन्हें क्षत्रिय वर्ग का स्तर देना पडा । आबू---अग्निकुण्ड से जो क्षत्रिय 
कुलों के उद्भव की बात पौराणिक परम्परा मे कही गयी है वह इन्ही विदेशी राज-तथा- 
राजन्य कुलो के क्षात्र धर्म मे दीक्षित करने का दृष्टान्त है। उन्हें इस प्रकार अपने वर्ण॑- 
संभार मे स्वीकार कर तो लिया गया परन्तु पूर्णतः उन्हें पचाया न जा सका, क्योकि स्थानीय 
क्षत्रियो-ब्राह्मणो मे उनके प्रति पूर्बाग्रह बना ही रहा। फिर भी वे अपने को क्षत्रिय अथवा 
नव-क्षत्रिय मानते रहे। और स्थानीय क्षत्रिय-आह्ण, चाहे उनके भय से ही उन्हें ऐसा 
स्वीकार न करने का दुःसाहस न कर सके । स्मृतियों ने भी अपनी व्याख्याओ के साथ 
कुछ सीमा तक अपने वर्ण-बन्धन ढीले कर उन्हें अपनाया, यद्यपि उनमे भी अनेक भे, अनेक 
रूप से इन नवागतों की गणना 'जातियो' (वर्णपतित) अथवा संकरो'” में हुई। फिर 
भी इन्हें किसी स्थिति में भी शूद्रों अथवा अन्त्यजों की विपुल और निरन्तर बढ़ती जाती 
संख्या में नहीं गिता जा सका । 

इस उदारता की भी एक सीमा और अपनी दृष्टि थी। यह अनिवार्य उदारता 
केबल विजातीय विदेशियों के ही सबध मे सार्थक हो सकी । अपने शूद्रो और अस्पृश्यों 
के प्रति वही अनुदार और क्र नीति समाज के ब्राह्मण नेताओ की बनी रही जो प्राचीन 
काल से चली आ रही थी । पर उसकी चर्चा हम यथास्थान पीछे करेंमे। यहा इतना 
ही कह देना पर्याप्त होगा कि यह उदार्ता चाहे जितनी भी एकागी रही हो, थी वह बाध्य- 
कृत उदारता ही। और उसका लाभ भी हुआ ही, इस अर्थ मे कि भारतीय जातिप्रथा 
और संस्कृति के पट मे अनेक चमकते सूत और बुन गये । 

पर नि सन्देह वर्ण-व्यवस्था टूटी नही । अनेक अशों मे वह ओर भी शक्तिमती 
हो गयी । विशेष कर जब गृप्तो का साम्राज्य फैला तब ब्राह्मणो का प्रभुत्व फिर जगा । 
कारण कि विदेशियो के मिश्रण से सास्कृतिक-सामाजिक दृष्टिकोण मे चाहे जितनी उदा- 
रता आयी हो, जितना भी समन्वय के अनुकूल निग्रह हुआ हो, नागरो-कुषाणो आदि के 
संघर्ष की याद बनी रही, गृप्त-शक-सघष्ष मे वह याद प्रबल होकर एक मिथ्या राष्ट्रीयता 
की शालीनता भी बन गयी । 'मिथ्या' इस कारण कि जिन शको-कुषाणो' को नागो और 
गुप्तो ने देश से निकाल उसकी उत्तर-पश्चिमी सीमा पर बसने को मजबूर किया था, वे 
किसी अर्थ में अब विदेशी नहीं रह गये थे । और कालान्तर में तो उन्होंने वह आचरण 
किया कि देश के क्षत्रियों के लिए भी उनके कार्य गब॑ के कारण होते । शक-मुरुण्ड-शाहि- 
शाहानुशाहियो' मे से शाहिय पीछे क्षत्रिय कहलाये और काबुल तथा हिन्दूकुश की ऊचाइयो 
पर देश के पाहरू बन उन्होने उसके मुखद्वार की विदेशियों से सदियों रक्षा की । कम से कम 
पाच सौ ई से हजार ई तक तो निश्चय काबुल की राजनीति मे उनका व्चेस्व फलता 
रहा और जब जयपाल तथा उसके पुत्र आनन्दपाल ने समसामयिक क्षत्रिय राजाओ 
को समानशत्र्‌ महमूद गजनी का सामना करने के लिए दलबद्ध किया तो अधिकतर उत्तर- 
भारतीय राजा, जिनमे धारा के परमार राजा भोज भी शामिल थे, उस सघ मे आमिले। 
तब की राष्ट्रीयता इन्ही शक-शाहियो के हाथ मे थी । इस राष्ट्रीयता की शालीनता इस 
घटना से और बढ जाती है कि कभी अभारतीय कहकर निकाले जानेवाले यही शाहिय 
जब भारतीय राष्ट्रीयता की रक्षा के लिए विदेशियों से सीमा पर जूझ रहे थे तब अन्हिल- 
वाड़ के नृपति के यवन-तुर्कों से लड़ने जाने पर उसकी अनुपस्थिति मे भारतीय राष्ट्रीयता 
के मूधन्य राजा भोज ने अपना सेनापति भेज अन्हिलवाड को लूट लिया | 

सो नि सन्देह उस मिथ्या राष्ट्रीयता ने गुप्तसम्राटो को राजनीति की मूर्धा पर प्रति- 
ष्ठितकर दिया और ब्राह्मणो को समाज की मूर्धा पर। यदि “गुप्त कारस्कर गोत्न के जाट'' 


१जायसवाल के सिद्धांत के पक्ष में सेरा कोई आग्रह नहीं । 


शुप्तपुगीन जोबन---सामाजिक २०३ 


थे, जैसा काशीप्रसाद जायसवाल का मत है, तो उन्हें क्षद्विय बनाने के प्रत्यूपकार में 
तत्कालीन ब्राह्मणो का गौरव-लाभ स्वाभाविक ही था। यदि यह स्थिति न भी रही 
हो, तो कम से कम शको-पुप्तों के सघर्ष के राष्ट्रीय सघर्ष का रूप ले लेने पर निश्चय 
प्राचीनता की पुनरावृत्ति हुई। पुराने मे जो कुछ भला-बुरा था उमका पोषण होने लगा। 
ब्राह्मण फिर ऊपर आये, गुप्ककालीन दान संबधी अभिलेखो-ताम्रपत्नो मे दान-उल्लघन 
के परिणाम मे गो-ब्राह्मण वध के पाप की शपथ दी जाने लगी और विदेशी कुल शक्तिमान्‌ 
होकर अपने नव-क्षत्रिय गौरव की रक्षा न कर सके, उनकी गणना शीघ्र ही जातियो*, 
'सकरो' की स्मार्त रचनाओ में होने लगी, जिससे वह सनातन उपेक्षित सख्या, फाह्यान के 
प्रमाण से, और बढ़ गयी । 


ब्राह्मण 
प्राचीन स्मृतियों का उपयोग, नवीन स्मृतियों का ब्राह्मणानुकूल आचार निग्नह, 
पुराणों के परिवार का उदय, अनन्त देवताओं और उनकी मूर्तियों का उद्भव तथा पूजन 
ब्राह्मण पुरोहित वर्ग के नये अभ्युदय के परिचायक है। हुएन्त्साग का वक्तव्य इसके पक्ष 
में है कि ब्राह्मणो की शक्ति महती, उनका प्रभाव असाधारण और उनकी मेधा असामान्य 
थी, उनके प्रति साधारण जनता की श्रद्धा भी अपरिमेय थी, उन्हें स्मृतिया महापातक 
करने और प्राणदण्ड का भागी होने पर भी केवल निर्वासन का दण्ड विधान करती हैं । 
गुप्तकालीन साहित्य वास्तविक घटनाओ के सबध मे स्मृतियो के इस सविधान की पुष्टि 
करता है। शूद्रक के मुच्छकटिक' के नवे अक मे ब्राह्मण चारुदत्त के हत्यारा सिद्ध कर दिये 
जाने पर भी, उसके ब्राह्मण होने के कारण, न्यायाधीश उसे प्राणदण्ड से मुक्त कर देता है । 
दशकुमारचरित ' मे ब्राह्मण मत्नी राजद्रोह का अपराधी होने पर भी प्राणदण्ड देने के बजाय 
अन्धा मात्र कर दिया जाता है। ये दोनो कृतिया गुप्तककालीन है। समकालीत कात्यायन- 
स्मृति पुरानी स्मृतियो के अनुकूल ही, ब्राह्मण को प्राणदण्ड के बदले धनहीन कर देने 
का दण्ड विधान करती है। कुछ आश्चर्य नही कि ब्राह्मणों ने फिर वर्ण सबधी कोई नियत्नण 
स्वीकार न किया हो । 'मृच्छकटिक' का ब्राह्मण शविलक प्रसन्न मत से चोरी करता है, 
और सेध मारते समय नापने का सूत घर भूल आने पर अपने यज्ञोपवीत का उपहास 
करता हुआ उससे नापनेवाल सूत का काम लेता है। दशकुमारचरित' के अनुसार विन्ध्या- 
चल के बनो मे ब्राह्मण दस्युओ की एक बस्ती ही बस गयी थी जो किरातो की तरह डाके 
डाला करते थे । 


१५, ४८३। 

वर्णघर्म 

इस स्थिति में यह स्वाभाविक था कि ब्राह्मणशक्ति का मूलाधार वर्ण-धर्मे अपने 
स्थान पर बना रहे। प्राचीन काल की ही भाति इस युग मे भी ब्राह्मण, क्षत्रिय, वैश्ध और 
शूद्रों के चातुर्वण्ये अपने-अपने स्थान पर साधारण रूप से स्थित थे। हुएन्त्सांग लिखता है 
कि चारो वर्ण अलग-अलग वर्णनियमो के अनुसार रहते और अपने अपने वर्णे मे ही विवाह 
करते थे।* वराहमिहिर ने अपनी बृहत्संहिता मे प्राचीन 'कौटिलीय अथ॑शास्त्र” की ही 
भांति ब्राह्मणो, क्षत्रियो, वैश्यों और शूद्रो के अलग-अलग मुहल्लो का उल्लेख किया 
है।* स्वय राजा को वर्णों और आश्रमो का रक्षक और वर्णों की सीमाओ का 
स्वयं उल्लघन नहीं करने बाला“ माना जाता था । उससे आशा की जाती थी 
कि वह कुशल सारथि (नियन्ता)* की भाति प्रजा को इस तरह ले चले कि 
वर्णसीमाओ का अतिक्रमण न हो ॥। फिर भी वास्तविक आचरण में अतिक्रमण 
होते थे, असवर्ण विवाह के रूप मे भो, वृत्ति (पेशे) के रूप मे भी। राजपरिवारों मे यह 
अतिक्रमण प्राय, साधारण आचरण हो गया था। ऊपर बताया जा चुका है कि क्षत्रिय 
नाग और ब्राह्मण वाकाटक राजकुलों मे उस काल विवाहसबध हुआ था। इसी प्रकार 
चन्द्रगुप्त द्वितीय की कन्या प्रभावती गुप्ता वाकाटकनरेश रुद्रसेन से ब्याही थी। ब्राह्मण 
कदम्ब-राजकुल के काकुत्स्थ वर्मा की कनन्‍्याओ के विवाह गुप्त और अन्य राजकुलो में 
हुए थे जो ब्राह्मण न थे। हष वैश्य था और उसकी कन्या क्षत्रिय वलभीनरेश से ब्याही 
थी। साधारण ब्राह्मणो ने भी ब्राह्म णेतर वर्णों मे विवाह किया था। वाकाटक नरेश देव- 
सेन के मत्री के पूर्वज ब्राह्मण सोम की ब्राह्मणी और क्षत्रिया दो पत्निया थी । बाण के पिता 
की एक शूद्रा पत्नी भी थी। मृच्छकटिक' के नायक ब्राह्मण चारुदत्त ते वेश्या वसन्तसेना से 
विवाह किया और उसी नाठक के चोर ब्राह्मण शविलक ने उसी वेश्या की दासी मदनिका 
से । दशकुमारचरित' के अनुसार एक राजकुमार ने चम्पा की गणिका की कन्या से 
विवाह किया । इससे प्रकट है कि यद्यपि सवर्ण विवाह सहज और स्वाभाविक रहे हो, 
असवणे विवाहो का भी समाज मे अभाव नथा। 


वर्णवृत्ति 
इसी प्रकार साधारणत ब्राह्मण पढता-पढ़ाता, पुरोहिताई करता था, क्षत्रिय 


शासन करता, सैनिक होता था, वैश्य व्यापार करता और शाद्र सेवा करता था, पर अनेक 


*बत्तांत, १, १६८॥ २४३, ७०, ६११ >रघु., ५, १९; १४,६७; साकु., पृ. 
१६२। डरचघु., ३, २३१ *बही, १, १७। 

बार एक वर्ण के लोग दूसरे वर्ण के पेशे भी करने लगते थे। ब्राह्मण के चोरी का व्यवसाय 
और डाके डालने की वृत्ति का ऊपर उल्लेख किया जा चुका है। गृुप्तकाल के आगमे-मीछे 
तो ब्राह्मण कुलों ने क्षत्रियों का शासनकार्य किया ही था, स्वय उस युग मे भी उनके राज- 
कुलों की सख्या काफी थी। दक्षिण का कदम्बकुल ब्राह्मण था जिसके प्रतिष्ठाता मयूर 
शर्मा ने क्षत्रियों के घमड की निदा की थी और स्वय एक राज्य कायम किया था। महा- 
राज मातृविष्णु सन्त इन्द्रविष्ण का प्रपौत्न था। चीनी यात्री हुएन्त्सांग के समय उज्जैन, 
जिज्लोटी और महेश्वरपुर मे ब्राह्मण राजकुल राज करते थे। अनेक क्षत्रियो ने भी इसी 
प्रकार अन्य वर्णों के पेशे अख्तियार कर लिये थे। पाचवी सदी के एक अभिलेख से प्रकट है 
कि गगा तीर के एक नगर मे रहने वाले दो क्षत्रिय सौदागरी करते थे। हर्ष का थानेश्वर- 
राजकुल वैश्य था। मन्दसोर के प्रसिद्ध अभिलेख से प्रकट है कि गुजरात के जुलाहों ने 
मालवा मे आकर अनेक पेशे सीख लिये थे जो उनके प्रकृत वर्ण के न थे। मतिपुर के राजा 
तो सिन्ध के ही राजाओं की तरह शूद्र थे ।" 

पर साधारणत वर्ण का सहज कर्म ही अनुकूल आचार माना जाता था। अपने 
पेशे का मजाक उडाये जाने पर 'शाकुन्तल' का धीवर कहता है कि श्रोत्रिय ब्राह्मण यज्ञकर्म 
में यद्यपि पशुवध का क्रूर कर्म करता है सो हृदय से ऋर होने के कारण नही, केवल अपना 
सहज कम होने से । वैसे ही मैं भी कुछ मन की ऋरतावश मछली नही मारता, यह तो मेरा 
सहज कर्म ही है। * कालिदास ब्राह्मण, क्षत्रिय, वैश्य, शूद्रो के वर्णधर्मों के आदर्श आचरणों 
वा उल्लेख करता है जो सामान्यत , अपवादों को छोड, उस ब्राह्मण-प्रभावित गुप्तयुग 
को प्राय नियमत ग्राह्य हो गया था। बल्कि कवि के एक वर्णन से तो यहा तक लगता है 
कि चाहे उपनयन सस्कार ब्राह्मण, क्षत्रिय, वैश्य तीनो के होते रहे हो, यज्ञोपवीत मात्र 
ब्राह्मण वर्ण का परिचायक हो गया था, क्षत्रियों तक का नहीं था। परशुराम के लिए 
कहा गया है कि वे ब्राह्मण पिता का अश रूप जनेऊ धारण करते थे और क्षत्रिया माता 
का अशरूप घनुष ।३ ब्राह्मण की साधारण वृत्ति यज्ञादि कर्मों से प्राप्त दक्षिणा थी 
यद्यपि समय पडने पर वह हल भी जोत लेता था ।* कवि, मंत्री और राजपुरुष 
तो बह अक्सर होता ही था । क्षत्रिय कवि भी अनजाने नहीं थे । मुद्राराक्षस' 
और दिेवीचन्द्रगुप्तम' का यशस्वी नाटककार विशाखदत्त क्षत्रिय सामन्त था, 
जैसे नाटककार राजा हष॑ वैश्य। बंश्यों का सहज धर्म वाणिज्य था । वे नैगम*९, 


१द क्लासिकल एज, प्‌. ५६१-६२ । रशाकु., ६, १। 3पिल्‍ल्यमंशमुपषजोत- 
खक्षणं, सातक॑ ज॑ घम्रूजितं बधत्‌ । रघु,, ११, ६४। ४मासविका., प्‌., ३३, 
घघ। ४हुएन्त्सांग, बोल का अनुवाद, प्‌. ७३ । *विक्रसो., ४, १३। 

श्रेष्ठी १, वणिक्‌ *, सार्थवाह३ आदि नामों से जाने जाते थे और उनके प्रयत्तनों से देश में 
धन धारासार बरसता था। ये तीनो द्विजवर्ण साधारणतः अपने अपने वर्णधर्मों मे सुखी 
थे, पर जीवन दूभर शूद्रों, आदि का था। 


शाुद्र 

शूद्र (अन्त्यज) द्विजो की सेवा करनेबाले, भारतीय समाज मे सदा से ही स्मार्त 
आचरण के अनुसार माने गये थे। साधारणत. वे सेवा कार्य करते भी थे, जैसे अधिकतर वे 
आज भी करते हैं। अनेक स्मृतियो मे, जिनमे से कुछ गुप्तकालीन भी हैं, उन्हें भूमि अबवा 
अन्य सपत्ति रखने का अधिकार नही दिया गया। मनु ने तो यहां तक कहा है कि यदि उनके 
पास किसी प्रकार सम्पत्ति हो भी गयी तो उस पर स्वत्व उनके स्वामी का होगा। और मनु 
के इस विधान को अनेक पश्चात्कालीन स्मृतियो ने दोहराया है। शूद्र तपस्वी के राम द्वारा 
वध की कथा तो प्राचीन और रामायण की है पर रघुवश के पन्द्रहवे सर्ग मे उसका उल्लेख 
करते समय कालिदास उसके तपकम को अपचार कहकर उस ह॒त्याकायें की गुप्तकाल 
में भी सराहना करता है ।* फिर भी शूद्रो की स्थिति उन और भी दलित जातियो से भिन्न 
और समाज में अपेक्षाकृत दुढ थी जिनकी अनन्त संख्या न केवल प्राचीन काल से उपेक्षित 
और घृणित चली आती थी बल्कि भारतीय समाज-व्यवस्था की उदारता पर क्रूर व्यग्य 
और कलक थी । शूद्व फिर भी वर्णचतुष्टय के अग थे और ऊपर के तीन वर्णों के साथ ही 
नगरो और गावो में निवास करते थे । 


दास 


समाज में दासो का अभाव न था। स्मृतियों ने उनका उल्लेख किया है--दासों 
से दासो के उत्पन्न होने का भी और ब्राह्मणेतर व्यक्तियों के दास बन जाने का भी, उनके 
क्रय-विक्रय का भी । उन्होने केवल ब्राह्मणो को दासवृत्ति से स्वतत्न रखा है, जो कभी किसी 
दशा में दास नही बनाये जा सकते थे । समकालीन कात्यायन के अनुसार *द्विज-स्त्री दास से 
विवाह करते ही दास हो जाती है पर दास-स्त्री यदि अपने स्वामी से पुत्न उत्पन्न कर ले 
तो वह दासता से तत्काल मुक्त हो जायगी। नारद ने अपनी स्मृति मे ऋण चुकाने के बदले 
अपने को बेचकर दास बन जाने की बात लिखी है, उसका एक उदाहरण गुप्तकालीन 
नाटक 'सृच्छकटिक' के जुआरी उस पात्र मे है जो जुआ के स्वामी के ऋण के बदले अपने 


)शाकु., पृ. २१६ *मालबिका., १, ७, पू. €८। 3समुव्रब्यवहारी सार्थबाहो, 
शाकु., प.२१६। जरघु., १५, ५३। *क्वात्यायन स्मृति, १०, ७१४ से आगे । 

को बेच देता है। उस नाटक मे दो दास हैं, एक स्थावरक, दूसरी मदनिका। इनमे से 
पहले का स्वामी उसे पीटता और बेडी मे जकड देता है, दूसरी की स्वामिनी उसे मित्नभाव 
से रखती है। स्थावरक की मुक्ति उसके स्वामी की दुर्देशा के बाद राजाज्ञा से होती है, उधर 
मदनिका की दासता से मुक्ति उसके प्रणयी से मिलने के लिए ही उसकी स्वामिनी कर देती 
है । दासो के स्वासियो की मन स्थिति पर अक्सर दासों का सुख-दुख निर्भर था। 


अस्पुश्य और आदिवासी 


इनसे भी भयंकर स्थिति चाण्डाल आदि उन अस्पृश्य जातियो की थी जिन्हें 
नगरों या गांवो मे रहते का अधिकार न था। दास तो इनसे कही भाग्यवान्‌ थे क्योकि उन्हें 
कम से कम स्वामियो के घरो में नगरो ओर गावों मे रहने का अधिकार तो था। चाण्डाल 
आदि अस्पृश्य थे, अछुत, जिनको छूना या यज्ञ-त्रतादि के अवसरो पर देख लेना भी द्विजों 
को अपवित् कर देता था । इसी से उन्हें नगर-गाव से बाहर, श्मशानादि भे ही रहना 
होता था। सूर्योदय से पहले अथवा सूर्यास्त के बाद वे गाव-नगर मे नही जा सकते थे, और 
फाह्यान” आखो देखी, पाचवी सदी के आरम्भ की बात कहता है कि जब कभी चाण्डाल 
बाजार मे प्रवेश करते थे तब वे लकडिया बजाते चलते थे जिससे लोग लकडियो की आवाज 
सुनकर हटते जाय और उनके स्पर्श से अपवित्र न हो जाय । फाह्मान लिखता है कि बहे- 
लिया और मछलीमार के पेशे ही वे कर सकते थे । उससे दो सौ साल बाद आनेवाने दूसरे 
चीनी यात्री ने भी फाह्यान के वक्तव्य की संपुष्टि की है। वह लिखता * है कि पशु मारकर 
मांस बेचनेवाले, प्राणदण्ड देनेवाले वधिक, विष्ठा आदि उठाने वाले नगर के बाहर रहते 
थे जहा उनके आवासो पर विशेष चिह्न बने होते थे । नि सन्देह यह उल्लेख चाण्डालों के 
प्रति ही किया गया है । 

स्मृतियों के अनुसार चाण्डालों को शव आदि बहाने और प्राणदण्ड पाये 
व्यक्तियों का वध करने का काम सौंपा जाता था और नगर या गावो मे बे राजा द्वारा 
निश्चित चिह्न धारण करके ही दिन मे प्रवेश कर सकते थे। इस प्रकार चीनी यात्रियों 
के वर्णनो की स्मृतियो से सपुष्टि हो जाती है। ललित साहित्य में भी अछूतो के प्रति इसी 
प्रकार के व्यवहार के प्रमाण मिलते हैं। 'कादम्बरी” (सातवी सदी के आरभ की) मे शूद्रक 
के दरबार मे प्रवेश करनेवाली चाण्डाल कन्या वहा पहुंच कर बास के डडे से फर्श पीटती 3 
है जिससे उसके आने का पता राजा को चल जाय । 'मृच्छकटिक' (गुप्तकालीन) और 
'मुद्राराक्षस'४ मे दो चाण्डाल प्राणदण्ड पाये व्यक्ति को वधस्थल पर ले जाते है | 


"गाइल्स का अनुवाद, पु.२९१। “वृत्तान्त, १,१४७। अंक १०१ अंक ७॥ 

मुद्राराक्षस उन्हें अस्पृश्य बताता है। 'लंकावतार' के अनुसार मांसभक्षक डोम, चाण्डाल 
और कैवतं ही इस कार्य के लिए नियुक्त होते थे। स्मृतियों की इन परिगणित जातियो 
की सख्या अनत थी । 

चाण्डाल आदि की ही भाति आदिवासी जातिया भी गाव-नगरो से बाहर रहती 
थी, यद्यपि उनका वहा रहना स्वेच्छा से ही होता था। वे किरात, पुक्कस, पुलिन्द, शबर 
आदि जातिया हिमालय अथवा विन्ध्याचल के वनो मे रहती थी, जैसे अनेक आदिम जातिया 
आज भी रहती हैं। वे आये वर्ण-धमियो से सर्वथा भिन्न स्थिति मे रहती थी और उनका 
उल्लेख भी पर्याप्त धुणापूर्वक हुआ है। गुप्तकालीन कृतियो--मालविकाग्निमित्र, 
दशकुमारचरित, हषंचरित और कादम्बरी--मे उनके परिधान, सामाजिक रीति-रिवाजों 
ओर धामिक विश्वासो के उल्लेख हुए हैं। 'मालबिकाग्निमित्र' से पता चलता है कि वन- 
प्रान्तर मे बसनेवाली एक जगली जाति ने विदिशा लायी जाती हुई मालविका के दल पर 
भयंकर हमला किया था। ये डाक विकराल थे और अपने लबे रूखे बालो मे मोरपख खोसे 
हुए थे । शबरों के सबध मे 'कादम्बरी' मे उल्लेख है कि वे विन्ध्य पवेत के वनो मे रहते थे, 
स्त्रियो को छीनकर ब्याहते थे, आखेट का मास खाते, शराब पीते भौर अपने देवताओं 
पर मनुष्य की बलि चढाते थे । 


विवाह 


समाज का आधार क्ुटुम्ब था और कुटुम्ब विवाह से बनता था। सारे सामाजिक 
सबंध का मूल विवाह था, इससे हम यहा गुप्तकालीन विवाह की चर्चा करेंगे। विवाह 
उस काल का प्रधान सस्कार था, क्योकि अग्ति को हवि तक पति को पत्नी के साथ ही देनी 
होती थी । समकालीन कवि कालिदास पत्नी की आवश्यकता अनिवार्य बताता है क्योंकि 
उसी के साधन से धर्माचरण होता है (सह धर्मंचरणाय) ! । आश्रमों मे सबसे प्रधान 
विवाहित गृहस्थ का माना जाता था, क्योकि शेष तीनों आश्रम---अह्मचर्य, वानप्रस्थ और 
संन्यास---अपनी सभावनाओं और स्थिति के लिए इसी पर निर्भर रहते थे (सर्वोपका- 
रक्षम) * । इससे सभी से--विशेषत' ब्राह्मण ओर क्षत्रिय से---आशा की जाती थी कि 
वे अध्ययन का ब्रह्मचारी जीवन (चौदह विद्याओ का अध्ययन) समाप्त कर विवाह 
करके गृहस्थाश्रम मे प्रवेश करें ।3 


"शाक्‌., पृ. १६५; वही, पृ. २६०; कुमार., ८, २६, ५१; 'क्रियाणां खलु धर्म्याणां 
सपत्न्यों मूलकारणम्‌', वहो, ६, १३। २रघु., ५, १०१ 3बही, ३, २०; 
|, २०, २१॥ 

वध्‌ का चुनाव 

विवाह के लिए दोनों पक्षों का सबध कुल का पुरोहित या कोई ब्राह्मण कराता 
था, जैसे कुमारसभव में शिव और पार्वती के विवाहसबध की वार्ता पावंती के पिता हिमा- 
लय से सप्तर्षियो ने की ।१ समकालीन वात्स्यायन की राय में यह चुनाव दोनो पक्षों के 
माता-पिता अथवा वर के मित्र, वर की इच्छा को जानकर करते है।* स्वय वर भी वधू के 
मन को जीतकर विवाह करता है।? स्वाभाविक ही इस प्रकार का विवाह गांधर्व का रूप 
धारण कर लेता है। गाधंवे विवाह को वात्स्यायन ने सबसे सुन्दर और शालीन माना है, 
कारण कि इसमे दोनो पक्षो का आत्मनिर्णय अनुकूल आचरण के लिए प्रकट होता है।ए 
सभवत. इसी विधि से चन्द्रगुप्त द्वितीय ने अग्रज रामगुप्त की पत्नी (अथवा राक्षस विध्ति 
से छीनी हुई भाभी) से विवाह किया था (विशाखदत्त के गुप्तकालीन नाटक दिवीचन्द्र- 
गुप्तम' के अनुसार) । 


विवाहों के प्रकार 


सबंध स्थापित हो जाने पर अविवाहिता कन्या से विवाह करना चाहिए, क्योंकि 
विधवा, विव।हिता, अथवा असवर्णा से विवाह वात्स्यायन, वेश्या से विवाह अथवा काम 
सबध की भाति केवल कामतृप्ति की क्रिया मानते है।* कालिदास ने प्राचीत आठ प्रकार 
के विवाहों मे गान्धवे *, आसुर» और प्राजापत्य" विधि का उल्लेख किया है। स्वयवर का 
जो उसने रधुवश के छठे सर्ग मे सविस्तर वर्णन किया है वह प्राचीन प्रसग मे हुआ है, क्योकि 
गुप्तकाल मे रजवाड़ो में भी इस प्रथा का प्रचलन न था। वात्स्यायन ने गान्धर्वे के अतिरिक्त 
पैशाच और राक्षस विवाह को भी स्वीकार किया है। पैशात्र को वे बेजा इसलिए नही 
मानते कि वह हिंसा से रहित होता है ।॥६ 

गांधबं---कालिदास गाघवं को मात्र प्राचीन घटित घटना के रूप मे कथा के प्रसग- 
वश स्वीकार करता है, स्वय मान्यता नही देता, उसका प्रतिकार करते-से अपने एक पात्र 
के मुह मे निम्नलिखित वक्तव्य रखता है---इसमे उसने (शकुन्तला ने) अपने गुरुजनो की 
अपेक्षा नही की, न अपने ज्ञातियो से उसने कुछ पूछा । जिस संबध को दोनो ने अपने आप 
किया उसके विषय मे उन दोनो में से किससे कोई क्या कहे ?”१" कवि का कहना है कि 


१कुसार., ६, २१, २५, ७८, ७६। * कामसूत्र, ३, १, ४-२१। 3बही, ३, 
प>ढेड । ४क्ामसूत्र, ५, १-३० । शबही, १, ५, १-२ । ध्याकु, ३, 
२०; बही, पृ, २६५। “रघु., ११, रे८। “रघु., ७, १३, १५-२८; कुमार; ७, 
७३-७६; 5पूर्थ संकेतित प्रसंग । ) »शाकु., ५, १६१ 


२१० गुप्तकाल का सांस्कृतिक हतिहास 


संबंध, विशेष कर एकान्त का, विशेष छानबीन के बाद करना चाहिए, वरना अनजाने 
हुदयों की मैत्नी शत्त्‌ता मे बदल जाती है।"* कालिदास तो आदर्श उस संबंध को मानता 
है जिसमे कन्या, संभावित वर मे मन लगाये हुए भी, धीरतापूर्वक पिता की आज्ञा की 
प्रतीक्षा करती है," संबंध के लिए सहसा आत्रता से दोड नही पड़ती । 

आसुर--कवि ने अपने वाक्याश 'दुहितृशुल्कसस्थया',? (कन्या देने के बदले धन 
ग्रहण) द्वारा आसुर विवाह का भी उल्लेख किया है। इस प्रकार का विवाह इस देश मे सभी 
यूगों में किसी न किसी माता मे प्रचलित रहा है । गुप्तकाल मे भी प्रचलित रहा हो तो कुछ 
आशचयय नही, क्योकि गुणहीन वर का अन्तिम और सामान्य साधन वधू को खरीदने वाला 
धन होता है और अन्य युगो की ही भाति गुप्तयूग मे भी गुणहीन बरो की कमी न रही होगी। 

प्राजापत्य--गुप्तकालीन या उनसे पहले की भी स्मृतिया प्राजापत्य विवाह को ही 
वस्तुत आदर्श मानती हैं। ऋग्वैदिक काल से आज तक हिन्दू विवाह की ज़ियाएँ प्राजापत्य 
विधि से ही संपन्न होती रही हैं। ऋग्वेद के दसवे मडल मे सूर्या-सोम की जो विवाहपद्धति 
है वही कालिदास के रघुवश' अथवा कुमारसभव” मे अज और इन्दुमती की अथवा शिव 
और उमा की है। इस प्राजापत्य विवाह-पद्धति मे पित्ता कन्या को परिघान और आभूषण से 
अलकृत कर मनु-सम्मत क्रियाओ से अग्नि को साक्षी बना वर को प्रदान करता है। अनेक 
बार, जैसा वात्स्यायन ने कामसूत्र' मे लिखा है, घर के मित्र अथवा सबधी उसकी ओर से 
कन्या के पिता से विवाह के अर्थ उसे मागते थे। 'कुमारसंभव' में यह कार्य शिव की ओर से 
सप्तषि करते हैं, और जब वे पार्वती के समक्ष हिमालय से उसे मागते हैं तब पाती लज्जा से 
लाल हो हाथ के लीलारविन्द (कमल ) की पखुडिया गिनने लगती है ।* गृप्तकालीन कवि 
शिव-पावंती के विवाह की क्रिया का सविस्तर जो वर्णन करता है वह इस प्रकार है--- 


प्रारंभिक तैयारिया 


निश्चित शुक्ल पक्ष के जामित्न लग्न की शुभ तिथि पर वघ्‌ के पिता और बान्धव 
विवाह के पूर्व की प्रारभिक तैयारिया करने लगते हैं। वधू के गृह को जानेवाली सडक पर 
दोनो ओर चीनी रेशम की झडिया लगा दी जाती हैं और बीच-बीच में सुनहरे फूलों से 
सज्जे तोरण खडे कर दिये जाते हैं ।* वधू के सग्े-संबंधी तब कन्या को गले लगाकर उसे 
आभूषण आदि भेट देते हैं ।* 


*शाकु., ५, २४। १: सासिलाधापि गरोरनुजां छोरेव कन्या पितुराजकांध्ष । 


रघु., ५, ३८। उरघु., ११, १८१। अकुमार., ६, ८ढ। शै्यही, ७, ११ 
ध्यही, ३ । ज्वही, ५। 


गुप्तवुगीन जीवन---सासमाजिक २११ 


सस्‍्नान-प्रसाधन 

फिर उत्तराफाल्गुनी का चन्द्रमा से योग होने पर मैत्र मुहूर्त मे स्त्रिया वधू का हल्दी, 
विलेपन आदि द्वारा प्रसाधन करती थी । यह काय केवल उन स्त्रियों द्वारा सपन्न होता था 
जो सधवा हो और जिन्होने केवल पुत्र ही जने हो ।* दूर्वा और दुकूल धारण कर क्षत्रिया 
बंघू हाथ मे बाण लेती थी।* फिर चन्दन के तेल और कालेयक से उसे चचित कर उस पर 
लोध का चूर्ण छिडकते थे। तदनन्तर परिधान बदलवा कर नारिया उसे स्नान के अथे रत्न 
जडे मडप मे ले जाती थी जिसे चतुष्क कहते थे | वह स्तभो पर टिका होता था, मोतियों 
और नीलम से, धनी पित्ता के घर मे, सजा होता था |? सगीत की अविरल बहती धारा के 
बीच सोने के कलशो से स्त्रिया वधू के अग-प्रत्यग पर जलधारा बरसाती थी । तब निष्कलक 
शवेत वस्त्र धारण कर वधू पतिब्रता सघवाओ द्वारा स्नानमडप से आगन के चदोवे-तले 
ले जाकर वेदी* पर पूर्व की ओर* मुह कर बिठा दी जाती थी। फिर उसका अभिराम 
प्रसाधन शुरू होता था। कानो पर सुगन्धित दूर्वा* रख श्वेत अगुरु और पीत गोरोचन 5 
से बने लेप से उसका मुखमडल सुन्दर पत्नरचना से अकित कर दिया जाता था। मुख- 
प्रसाधन की एक दूसरी विधि गालों को चमकते केसर अथवा गोरोचन से परस कर लोघ- 
चुर्ण उन पर छिडक देते थे और तब कानो पर जौ के अकुर लटका देते थे। होठों को कुछ 
लाल रग देते थे । १९ चरणो को फिर आलता से कोरकर* * आखो मे अजन आजते थे। १ * 
ग्रीवा और भुजाएँ रत्नाभूषणो से ढक जाती थी। स्वच्छ दर्पण) 3 के सामने खडी हो वधू सोने 
के आभूषण "४ धारण करती थी । तब वधू की माता पुत्री के भाल पर विवाहदीक्षा का 
तिलक लगा" * उसकी कलाई पर ऊन का बना कौतुकसूत्र (कगन) बाधती थी ।१ १ तब 
कुलदेवता की प्रणाम-पूजा कर" वधू आयु के क्रम से पतिव्रताओ के चरण छुती थी१ ५ 
और वे उसे आशीर्वाद देती थी--- अखण्डित प्रेम लभस्व पत्यु.--पति का अखण्ड प्रेम 
प्राप्त करो । १४ 


मगल वस्तुएँ 
बर का भी इसी प्रकार प्रसाधनादि होता था। कुल की नारियां उसे कुलानुकूल झालीन 


१,कुमार, ६१ स्ैवही, ७। उबही, ६; वही, १०---११॥ *बहो, 
१२। *बही, १३। जबही, १४। 5बहो, १५। शबही, १७ । 
हे *बही, पृ८ । ै १ वही, १६१ है * बहो, २०१ '3 3 बही, र२॥ 
*अबहोी, २९२१ "धवही, २४६३. बहो, २५१, "ज्वहो, २७४ "बही। 
१६ बही, श्ध। 


२१२ गुप्तकाल का सांस्कृतिक इतिहरस 


बस्तुओ से* अलकृत करती थी । अगराग से उसका विलेपन कर, उसके भस्तक, ग्रीवा, 
कानों, भुजाओ और कलाइयो को विभूषित करते थे, उसे हंसचिह्नो से छपे दुकूल पहनाते 
थे। हरिताल और मेनसिल" का उसके मंडन मे भी उपयोग होता था । फ़िर अपने इस 
प्रकार प्रसाधित रूप को दर्पण मे देख? वर अपने इष्टजनों के साथ वधू के पिता के धर 
की ओर वाद्यो के वादन के साथ साथ “ प्रयाण करता थधा। चमर और छत्न" घारण द्वारा 
वर की शोभा चकवर्ती राजा-सी हो जाया करती थी। मार्ग की शोभा मंगल की वस्तुओं 
से रच दी जाती थी।* घर के द्वार पवित्र जल से भरे कलशो से सजा दिये जाते थे ।? 
अन्य मगलवस्तुएँ कस्त्री (मुगरोचना), तीथाँ से लायी मिट्टी ओर दुर्वादल आदि होती 
थी ।5 ऊपर लिखा जा चुका है कि मार्ग को तोरणो और तोरणों पर बने इन्द्रधनुष के 
चित्नो* तथा ध्वजाओ" " से सजा देते थे । 
विवाहक्रिया न 

गुप्तकाल से भी प्राचीन यूगो से चली आती, गुप्तकाल मे भी प्रयुक्त और आज भी 
प्रचलित विवाह क्रिमाओ (प्राजापत्य पद्धति की) में कोई अन्तर नही पडा है। वधू के 
पक्ष के लोग, अभिराम सजकर हाथियो पर चढ़ वरपक्ष के स्वागत के लिए आगे बढते 
थे।११ नगर का द्वार खोलकर घर के जलूस पर फूल बरसाये जाते थे । १९ अक्षत बरसते* 3 
जलूस को देखने के लिए स्त्रिया छतो पर चढ जाती थी, * * गृहो की खिडकियो में भर जाती 
थी । वर का स्वागत कर उसे सुन्दर आसन पर बिठा मधपकं, रत्न, दुकूल आदि अपित 
करते थे, उधर वेदो के मत्र पडितो द्वारा उच्चरित होते रहते थे । १५ यह सभवत आज की 
द्वारपूजा थी । फिर वर को अत्यन्त विनयपूर्वक विवाहमडप में ले जाया जाता था ।१५ 
वहाँ विवाह क़िया वेदविधि से सपन्न होती थी । पुरोहित वधू का हाथ वर के हाथ मे देता 
था।*० फिर शिव और पावंती की प्रतीक-प्रतिमाएँ प्रतिष्ठित कर उन्हे पूजते थे।१*८ वर 
और वधू तब अग्नि की तीन बार प्रदक्षिणा करते थे १* बौर पुरोहित के आदेश से वधू 
अग्नि मे अक्षत डालती थी ।९० फिर, पुरोहित वधू और वर को आशीर्वाद देता था। वधू 
से वह कहता था--तुम्हारे इस विवाह कर्म के साक्षी ये अग्निदेव हैं, लिविचार होकर 


"कुमार; ३२०१ “बही,३३। उचहो, ३६ “बही,४०१. “*वहो, ४१,४२॥ 
*रघु., ७, १६; १०, ७७; शाकु., प.१२६। _ *रघु., ५, ६२।  '"शाक्‌. पू. १२७। 
+रघु, ७, ४। “वही । १ कुमार., ७-४२ । )*जही, ५५ । 
)उबही, ६३, ६६१५ "अ्वही, ५६।.. 'वही, ७०२। . "वही, ७३ । 
१०बही, ७६४ १5चही, उप । १६बही, ७६, ८०१ २०बही, ८5१। 

अपने पति के साथ धर्मांचरण करो ।' और तब वर अपनी पत्नी से ध्रुव तारा दिखाकर 
कहता था---उधर देखो, भद्े, उस ध्रुव को। उसी की भाति तुम्हारा अहवात, हमारी पर- 
स्पर एकाग्रता, अक्षय बने रहे ! और वधू ध्रुव की ओर देखकर कहती थी, हां, देखती हू, 
ध्रुव को । * इस प्रकार वैदिक विधि से जब प्राजापत्य क्रिया सपन्न हो जाती थी तब लौकिक 
क्रियाएँ अनुष्ठित होती थी । चतुष्कोण वेदी पर मूल्यवान्‌ आसन डाल विवाहित दम्पति 
को उस पर बिठा उस पर अक्षत डालते थे ।3 और प्राजापत्य क्रियाएँ समाप्त हो जाती थी ॥ 

बैवाहिक क्रियाएं सपन्न हो जाने के बाद हसी-खेल का प्रारम्भ होता था, एक प्रकार 
के रग का अनुष्ठान कन्याएँ करती थी जिसमे नृत्य और अभिनय अभिरास रूप से परस्पर 
गुूफित हीते थे । कौशिकी वृत्ति से ललित अभिनय आचरित होता था । इसके बाद 
दम्पति शुभ कलशो और पुष्पशय्या से युक्त 'कौतुकागार *---शय्याग्रह---मे प्रवेश करते 
थे । यह दाम्पत्य रात्रि आज के उत्तर भारत मे साधारणत: सुहागरात” कहलाती है। कवि 


द्वारा वणित विवाहोपचार के पश्चात्‌ वर और वधू कामक्रीडा में प्रवृत्त होते थे (पाणि- 
पीडनविधेरनन्तर. ,कामदोहदम्‌ ) ।९ 


प्रस्थान 


शकुन्तला की प्रस्थान-विधि का जो वर्णन हुआ है उससे वधू की विदा पद्धति का 
रूप जाना जा सकता है। कन्या पिता के धर रखी दूसरे की धरोहर मानती गयी है जिसे 
बह समय आने पर उसके स्वामी को लोटा देता है ।* विवाह होते ही नववधू का इस 
कारण पति के साथ पतिगृह चले जाना अनिवार्य माना जाता था। “जो कन्या विवाहिता 
होकर भी पिता के गृह में निवास करती है उसके पतिव्रता होते हुए भी आचरण 
में लोग सदेह करने लगते हैं। इससे उसके बन्धु-बाधव पति की अप्रिया होते भी 
उसका पतिगृह मे निवास ही उचित मानते है ।४ विवाहिता का स्वतत्ाचरण* 
अत्याचार माना जाता था, पतिगृह मे इसके विरुद्ध दासी होकर रहना भी उसके लिए 
प्रशंसनीय था ।0" इससे कन्या को पति के घर भेज पिता को असाधारण सुख और 
शाति होती थी और उसके मन और मस्तक से एक बडा भार उतर जाता था।** 
प्रस्थान के समय वधू को विविध विधियों, आभूषणो आदि से सजाते थे। यह 
प्रस्थान-मडन प्रस्थान-कौतुक'१*९ कहलाता था, जिसमे दूर्वा (दूब), तीर्थों से लायी 


)क्रुमार, प३३ वही, ८८५१ उवहो। यही, ६११ “वही, €४॥ 
बही5१/ गाकु, ४ १॥। वही,१७। . “वही, १. १७८। 
“वही, ९, २७। ।!वढ़ी; ४ २१। १ *बही, प्‌ १२५। 

मिट्टी और गोरोचन का व्यवहार होता था।* वधू चन्द्रधवल दुकूल* और आभूषण घारण 
करती और अपने चरणों को महावर (आलता) से रंगवाती। फिर जब वह अग्नि की 
प्रदक्षिण' कर) पतिगृह जाने को तैयार होती थी तब उसके स्वजत उसे अनुकूल 
मंद-मंद पवन बहे और मार्ग निविघ्न हो (शान्तानुकूलपवनश्च शिवश्च पन्या') ई-.का 
आशीर्वाद देते । शकुन्तला के प्रस्थान के अवसर पर पिता कण्व का नव वधू को सलाह और 
आशीर्वाद इस प्रकार है---“बडो का आदर करो, सपत्तियो के प्रति मित्र का-सा आचरण 
करो; यदि पति दुर्व्यवहार भी करे तो उस पर क्रोध न करो, सेवकों पर अनुग्रह करो, 

सौभाग्य से कभी अभिमानग्रस्त न हो, इस प्रकार आचरण करनेवाली वधुएँ गृहिणी का 
स्थान पाती हैं ! इसके विरुद्ध आचरण करने वाली अपने कुल की कल कहोती हैं ।”* कण्व 
आशीर्वाद के अन्त मे कहते है--“दीर्घधकाल तक सांगर-सीमान्त पृथ्वी की सपत्नी होकर, 
दुष्यन्त से उत्पन्न चन्रवर्ती पुत्र पर पृथ्वी का भार डाल पति के साथ फिर इस शात आश्रम 
मे निवास करना । * यद्यपि सलाह यह राजपत्नी को दी गयी है, इसकी सार्थकता समाज 
भे सावंजनीन रही है। इससे यह भी प्रकट है कि एक बार पतिगृह जाकर वधू फिर, वान- 
प्रस्थ आश्रम मे प्रवेश करने से पहले, पिता के घर नही लौटती थी। कम से कम समवत. 
तब के रजवाडो मे यह प्रचलित प्रथा जान पडती है। 


वधू की आयु 

वधू के विवाह की आयु के निश्चित सिद्धात का गुप्तकाल में पता नहीं चलता । 
कुछ स्मृतिया विवाह के समय तक वधू का रजस्वला न होना पसन्द करती हैं। विष्णुपुराण* 
के अनुसार वर की आयु वधू से तिगुनी होनी चाहिए, पर स्मृतिमुक्ताफल मे उद्धुत5 
अगिरा की राय में दोनो की आयु मे केवल तीन-चार साल का अन्तर ही उचित 
है । समकालीन कामसूत्र *' भी दोनो की आयु के बीच इतने ही अन्तर को उचित 
मानता है। जान पड़ता है कि गुप्त युग मे यही अन्तर व्यवहृत भी होता था। 
यदि रजस्वला होने के बाद विवाह नही होता तो वधू गांधव॑-प्रणणय को सभव कैसे कर 
पाती, अथवा विवाह की उन अनेक परिस्थितियों को क॑से समझ पाती जिनको स्वेच्छा से 
अग्रीकार करना अथवा न करना उसका कतेंव्य था 7१९ इसका प्रमाण यह भी है कि बर- 
धधू विवाह के अवसर पर एक-दूसरे के स्पश से रोमांच (कण्टकितप्र कोष्ठ:) का अनुभव 


)शाकु,, पृ. १९७। “खोमजुअलं, वहो, प..१३२२॥  >बही,प्‌. १३३।  *बहो, 
४,१०१ भ्यही, १७। 5बहो, १९१ 5३, १०, १६१ 5१, १२५१ 
58३, १, २ १०कुसार., ७, ८५। 

करते हैं" जो वयस्क न होने से संभव न हो पाता। फिर विवाह विधि के सपन्न होते ही 
बर-वघू का शयनागार मे प्रवेश कर 'कामदोहद'र अथवा सुहागरात मनाना अल्पायु 
होने पर, कोई अर्थ नही रखता । और यदि यह मान ले कि शकुन्तला क्षत्रिय अथवा पार्वती 
देवकन्या होते से समवत' आयु से अपवाद थी तब ब्राह्मण कन्या अनसूया और प्रियंवदा 
शकुन्तला की ही आयु की होकर '्रदेय!३ क्यों समझी जाती ? 

जैसा वरतन्तु के शिष्य कोत्स के उस प्राचीन सदर्भ से प्रकट है जिसका कालिदास 
समर्थन करते हैं, ब्राह्मण को वेदाध्ययत समाप्त करने के बाद विवाह (गृहाय ) के अर्थ 
अनुमति मिलती थी ।४ इसी प्रकार क्षत्रियकुमार धनुवेंद आदि की शिक्षा के बाद विवाह 
करता था ।* सोलह साल में वर्मेहर| (कवच घारण करने योग्य) होकर वह गोदान 
(केश) सस्कार और उसी अवसर पर विवाहदीक्षा ग्रहण करता था ।९ तब तक स्वाभाविक 
ही क्षत्रियकुमार की वय, दार-क्रियायोग्य दशा? उपस्थित हो जाती थी। इस पद में न 
केवल विवाह बल्कि उसके पश्चात्‌ शीघ्र ही शय्यारोहण की भी ध्वनि प्रस्तुत है। विवाह 
आयू और जन्म के क्रम मे होना स्वाभाविक माना जाता था। बडा भाई छोटे भाई से पहले 
अथवा बडी बहिन छोटी बहिन से पहले विवाहित होती थी । जब अनुज ज्येष्ठ से पहले 
विवाह करता था तब उसे 'परिवेत्ता'” कहते थे । 
दहेज 

विवाह के अवसर पर आज की भाति दहेज मागकर वधू के पिता को भयानक 
यत्नणा में डाल देने की स्थिति तो तब सोची भी नही जा सकती थी, पर ऐसा भी न था कि 
यह प्रथा सर्वथा जानी हुई ही न हो । वधू का अभिभावक विवाह के समय अपनी शक्ति के 
अनुसार (सत्त्वानुरूप) वर को दहेज (हरणम्‌)* देता था। कन्या 'मद्भलालक्ृता' ९ 
(मगल अलकारो से युक्त) दान की जाती थी और उसके ये आभूषण विवाहावसर पर * १ 
बास्धवो द्वारा दिये उपहारो के साथ उसका स्त्रीधन हो जाते थे । 


बहुपत्नी-विवाह 
बहुपत्नी-विवाह की प्रथा गुप्तकाल मे अनजानी न थी। यद्यपि प्राजापत्य विवाह 


)क्ुमार., ७७ । रबही, देखिए, वही, ६५। 3शाकु, पृ. १४४। “रघु,, 
#ै, १०) श्यही, ३, १० २२१ ध्बही, है; ४०१ ७हुण्डिया श्न 
फालिवास, पु. १८५। “रघु,, १२, १६१ श्वही, ७, ऐ२। 3 “कुसार., 
६, ८७। ११ बही, ७, ५। 

मर एकपत्नीवरण की प्रथा समाज मे बहुमात्य थी, अनेक पत्नियां उस काल के धा्भिक, 
सामाजिक और ललित साहित्य मे सूचित हुई हैं। सश्रात और घनवान्‌ तो प्रायः सदा ही 
बहुपत्नीक* हुआ करते थे। कालिदास के नाटकों के सारे राजा बहुपत्नीक हैं। जहां प्राचीन 
अतीत की स्थिति में इसका अभाव है, जैसे अग्निमित्र आदि के प्रसग मे, वहां भी प्रमाण होने 
पर कवि ने बहुपत्नीकता का उल्लेख किया है।* शाकुन्तल मे यह पता चलने पर कि समुद्र- 
व्यवहारी सौदागर धनमित्र पुत्तहीन मर गया है और उसका धन राजकोष में ले लिया 
गया है, राजा कहता है कि धनवान्‌ होने से स्वाभाविक ही श्रेष्ठी बहुपत्नीक होगा, खोज 
करो उसकी पत्नियों मे से किसी एक को गर्भ तो नही, क्योकि गर्भ का शिशु भी पिता के 
घन का अधिकारी होता है। ओर एक स्थल से यह भी सूचित होता है कि सपत्निया बड़े 
मेल से रहती थी---सपत्नियो के होते भी शालीन महिलाए अपने पतियों का आदर करती 
हैं, उनसे प्रेम करती हैं, जैसे महानदिया अपने साथ अनेक अन्य धाराओं को भी सागर मे 
बहा ले जाती हैं 3 फिर भी यह अत्यन्त प्राचीन दुखदायी प्रथा गुप्तकाल मे भी सक्रिय 
बनी रही । सपल्नी-प्रथा अति प्राचीन, ऋग्वेदिक कालीन है। उसके दसवें मडल में 
“सपत्नीबाधनम्‌' एक सूक्त ही है जिसमे अपनी सपत्नियों के नाश के अर्थ शची-पौलोभी 
सत्र कहती है | वह स्थिति गुप्तकाल मे भी कुछ अंश मे कायम थी । 


प्त्नी 


विवाह का उद्देश्य 'सह धर्माचरण' था जिससे पत्नी घमंपत्नी४ कहलाती थी । 
जो धर्मंचारी थे और घरमंकार्यों मे सदा लगे रहते थे, उनके धर्माचरण का मूल आधार 
पत्नी ही थी ।४ स्वय विवाह भावबन्धन प्रेम'* का परिणाम माना जाता था। पति को 
अहँत्‌ और पत्नी को 'सत्क्रिया की प्रतिमा'* माना गया है। पति और पत्नी का सबंध रत्न 
और स्वर्ण का सयोग" (मणि-काचनसयोग ) था और यह दो मनों का जन्मान्तर-सयोग 
माना जाता था ।£ कबि ने इस सबध को दार्शनिक शब्दों मे प्रकृति और प्रत्यय का सयोग * ० 
भी माना है। पत्नी का महत्त्व इससे भी विशेष था कि जीवन के लिए अनिवाय और पितृ- 
ऋण से उकण होने के साधन औरस पुत्र'** की उत्पत्ति उसी से होती थी। 


*बहुपत्नोकेन, शाकु., पृ. २१६; ज्येष्ठडमारतम्‌, विक्रमो., पु. १४०; बहुबल्लभा राजानः 
अआयन्ते, शाकु., पृ. १०५; अवरोधें महत्यपि, रघु. १, ३२। . “मालविका, २, १४; 
४, १६। उबहो।. जशाक्‌., ६, २४। रक्रियाणां खलुधर्भ्याणां सपत्नयो 
मूलकारणम्‌, कुमार.,, ६६१३३ 'रघु,३, २४। शाकु,५,१५॥ "रघु., 


६, ७६; सालविका., ५, १८। * मनो हि जन्मान्तरसंगतिज्ञम्‌, रघु., ७, १५ । 
*१*बही, ११, ५६१ ११शाक्ु, पृ. २४४३ 

कालिदास की ही भांति गुप्तकाल के समसामयिक वात्स्थायन ने भी स्मृतियों 
से मिला-जुला पत्नी के आदर्श जीवन का प्रतिबिबन किया है। आदर्श पत्नी पति के प्रति 
अनुरक्त होती है, उसके ब्रतादि मे भाग लेती है, उसकी अनुमति से ही सामाजिक और 
घाभिक समारोहो मे शामिल होती है। वह असतियों का साथ नही करती, द्वार अथवा 
एकान्त मे देर तक खडी नही रहती | पति के मित्रों का भेंट-ठपहारो से आदर करती है, 
सास-ससुर की सेवा करती और उनकी आज्ञा पालन करती है। कालिदास की धारिणी 
ओर ओशीनरी की भाति वह उत्सवो-ब्रतो के समय सेवकों को पारितोषिक देकर पुरस्कृत 
करती है ।* शाकुन्तल' की शकुन्तला मे, मृच्छकटिक' की धूता मे, विक्रमोव॑शीय' 
की औशीनरी मे कात्यायन *, वेदब्यास 3, मत्स्यपुराण” आदि की सम्मत आदर्श पत्नी 
के स्वरूप निर्मित हुए है। कामसूत्र ने जो प्रोषितपतिका (पति के विदेश जाने पर ) 
आदर्श पत्नी का रूप लिखा है कि वह तप का जीवन व्यतीत करेगी, आभूषण धारण 
अथवा प्रसाधन न करेगी,“ वही रूप कालिदास ने अपने 'मेघदूत' मे पति से विरहिता 
यक्षपत्नी की विरहावस्था मे व्यक्त किया है। वह निर्वासित पति के अभाव मे केशो मे तेल 
नही लगाती, वेणी नही बनाती, प्रसाधन-अलकरण नही करती», अजन नही लगाती, 
सुरा नही छुती | पत्नी घर की स्वामिनी, गृहकार्यों मे सचिव (मत्रिणी), एकात की सखी 
और ललित कलाओं मे प्रिय शिप्या* मानी जाती थी, पर निश्चय यह आदर्श पति के 
आचरण की बात थी। पतिब्रता" ? पति को देवता ? * मानती थी और पति के मनोरथो की 
पूर्ति में ही वह अपने मनोरथों की पूति भी मानती थी।! * पति का वह आर्यपुत्र) ? कहकर 
सबाधन करती थी । अपने पति के अखडित प्रेम" ४ की वह आकाक्षा करती थी । अपने 
मण्डन की सार्थकता वह इसमे मानती थी कि प्रिय उस पर एक नज़र डाल ले ।१ ४ पति 
भी परिणामत. उसे बहुत करके मानता था। वह उसकी अचिता'१ ९ पूजनीया थी । जब 
पत्नी सधवा मरती थी, तब आज की ही भाति, उसे दग्ध करने के पूर्व उसको अलकारों' 
और पत्नलेखन, प्रसाधन आदि से सजाते थे ।१४ आश्वलायन ने भी सधवा के लिए प्रेतमण्डन 
का विधान किया है ।१5 


* काससुत्र, ४, १, १-१५; २, १०२८ ॥। *द३े५०२७ । 3२, १२, १६॥ 
४२१०-१८। . “का. सू., देखिए ऊपर का संद्भ। * मे.उ, २९। “वही, 
३०१ 5बही, ३२। £ गहिणी सचिवः सखी मिथः प्रियशिष्या ललिते कला- 
विधो । रघु..८, ६७ । १९कुमार., ६, ८६। ११रघु., ६, १७; १४ ७४॥ 
१ २कुमार., ६, ८६ । १ उसालविका., पृ. ४८, ५७॥। १ ४क्रमार., ७, २८ ॥ 
१ स्त्नीणां प्रियालोकफलो हि बेश:, वही, २२।._ रघु., १०, ५५। १७क्रमार., 
ड, २२; भालविका., पु. ४५। . " “यूहापरिशिष्ट, अध्या. ३, ख॑ं. ११ 

इतना होने पर भी स्मृतियों की ही भांति समसामयिक साहित्य पत्नी के ऊपर 
पति की प्रभुता सर्वतोमुखी ” मानता है । यह मनु के विधान-- प्रदान स्वाम्यका रणम्‌' * 
(कन्यादान स्वामी के अधिकार का आधार है)--के सर्वथा अनुकूल ही है। अभिज्ञान- 
शाकुन्तल' मे शकुन्तला पति से पुन सयोग के लिए व्रत करती है और 'विक्रमोवंशीय' में 
ओऔशीनरी पति को प्रसन्न करने के लिए ब्रत करती है, यद्यपि साहित्य मे मान की हुई 
पत्नी को पैरो पड़कर पति के मनाने के अनन्त प्रमाण भ्रस्तुत है। भेघदूत का यक्ष दुखी है 
कि प्रिया का रूप जब तक वह गेरू से शिला पर लिखता है तब तक आखो से आसू भर आते 
हैं जिससे दृष्टिलोप हो जाने से वह उसके मान भजन के लिए उसके चरणो मे पड़ा 
अपना चित्र बना नही पाता | औशीनरी के पति-प्रसादन ब्रत करने पर उसका पति पुरूरवा 
कहता है कि कल्याणि, क्यो व्यर्थ अपना यह मृणाल सा कोमल गात ज्ञत से गला रही हो + 
जो स्वय तुम्हारे प्रसाद (अपने ऊपर प्रसन्नता ) का अभ्यर्थी है उस अपने दास को प्रसत्न 
करने का भला ब्रत कंसा ? 


विधवा और सती-प्रथा 


गुप्तकालीन साहित्य-स्मृतियों और काव्यादि मे समाज मे विधवाओ की स्थिति 
और पति के साथ सती हो जाने दोनो का उल्लेख मिलता है । इससे प्रकट है कि विधवाओ 
के अस्तित्व के बावजूद सती-प्रथा का भी आचरण गुप्तकाल मे अनजाना न था। कालिदास 
ने 'पतिवत्मंगा' पद द्वारा सतीधर्म का उल्लेख किया है।* इतना ही नही, कवि तो सती- 
धर्म को प्राणिमात्र के लिए, चेतनारहितो के लिए भी, स्वाभाविक मानता है।* बृहस्पति 
भी सतीधर्म का निर्वाह ब्रतशील वेधव्य के अभाव में उत्तम मानते है।* केदव्यास ने भी 
विकल्प से इसे स्वीकार किया है ।* समकालीन ललित साहित्य मे दोनों स्थितियों का 
उल्लेख मिलता है। बृहत्सहिता” सतीधर्म की प्रशसा करती है, पर 'कादम्बरी' और 
'मुच्छकटिक' 5 ने उसकी निन्‍दा की है। तब के इतिहास मे भी सती होने और विधवा- 
विवाह के भी उदाहरण मिलते है। सामत गापराज की रानी,* रानी राज्यवतती"* और 
रानी यशोमती * ) के पति की चिता पर सती हो जाने के गुप्तकालीन प्रमाण विद्यमान है । 


*उपपकन्ना हि वारेष प्रभुता सवंतोम्‌खो, शाकु, ५, २७॥। ५, १५२। _ )कुसार., 
४, ३३; ३५; २६; ४५॥ ४कुसार., ४, ३३ । ४डण३-प४ ।4 बव्या- 
सम, २, ५३१ ज८४ड, १६। पउअंक, १०१ £ गोपराज के सती-स्तंभ का 
अभिलेख, द क्लासिकल एज, पृ. ३३। ? "वही, प.८२। १ १३४ और राज्यवर्धत 


को माता यशोमतो ने अपने पति प्रभाकरवर्ध न के मरने पर सतीधर्भम का पालन किया था। 

पर चन्द्रगुप्त द्वितीय के ज्येष्ठ भ्राता रामगुप्त की विधवा अथवा सधवा के साथ विवाह 
दूसरी स्थिति का भी परिचय देता है। गुप्तकालीन अनेक स्मृतिया विधवाओं को जीवित 
रहकर क्रतादि नियमों का पालन करते हुए पति की सपत्ति का अधिकार पाना धर्मंसम्मत 
मानती हैं ।" पैठीनसि, व्याप्रपाद, अगिरा और उशना * ब्राह्मणी-विधवा का सती होना 
पूर्ण अथवा वैकल्पिक रूप से अमान्य करते है। 


विधवा का पुनविवाह 


समकालीन कवि कालिदास ने सतीघर्मं को अनुकूल मानने के बावजूद समाज में 
विधवाओ का अस्तित्व स्वीकार किया है।? विवाह के समय केवल सधवाए ही वधू का 
प्रसाधन कर सकती थी, विधवाओ का वहा जाना अमान्य था |“ 'शाकुन्तल'* मे सेठ 
धनमित्र की विधवाओ का उल्लेख है। गर्भ धारण की दशा में तो विधवा सतीधर्म का 
पालन कर ही नही सकती थी, उसका जीवित रहना अनिवार्य माना जाता था।* 'माल- 
विकाग्निमित्र' मे विधवा के वैधव्य दु ख के नये रूप मे जीवित हो उठने का प्रसग आया है।* 
विधवा विवाह सर्वथा अमान्य न था। चन्द्रगुप्त द्वितीय द्वारा भश्रातृपत्नी के विवाह का 
ऊपर उल्लेख किया जा चुका है। अमरकोश” ने पुनर्भू' अथवा विवाहित विधवा- 
बाची पर्याय शब्दों का उल्लेख किया है। कात्यायन ने वयस्क पुत्र के बावजूद विधवा के 
दूसरा पति ले लेने का उल्लेख तो किया ही है,* उन्होने ऐसे पुत्र के पिता के धन मे भाग 
पाने की भी चर्चा की है जिसकी मा ने अपने क्लीब पति को छोड दूसरा पति कर लिया हो । 
वात्स्यायन ने पुनर्भू*" उस विधवा को माना है जो प्रणयसुख के लिए पुनविवाह करती 


है। 


पर्दा 
आज के परदे का रूप अनजाना था, यद्यपि घर मे स्त्रियो के रहने का स्थान पुरुषो से 
अलग था। रजवाडो में जहा वे रहती थी, महल के उस भाग को अन्त.पुर११, अवरोध "१९, 


' क्षात्या,, ६९२६-२७; पराशर, ४,३१; वृद्ध हारोत, ६, २०५-२१०, आदि। "याज्ञ- 
वल्क्‍्य स्मृति, १, ८७ पर अपराक द्वारा उद्धतत। _कुसार., ४, १; मालविका., पृ. €६। 
ड़ श्‌ सवितव्य॑ 

कुमार., ७, ६। बहुंधनत्वाद बहुपत्नीकेन भंबता , शाकु., पृ. २१६ । 
४रघ., १६, ५६। “सालविका., पृ. ६६ । 5२, ६, २३॥ 5५६२, 
२७१, ५४७४-७७, ८६० । १९ बृ८ ४, २, ३६-५६ । ते "रघु., १६, *€; 
कुमार; ७, २; शाक्‌., पृ,, १०४; मालविका., २, ४४ । ) २रचु., १, ३२; ४, 
६5; १6, २५, ४८, ७१; शाकु., ६, १२। 

अथवा शुद्धांत* कहते थे | स्त्रियां जब बड़ों के सामने, विशेष कर अपने पति के साथ + 
निकलती थीं तब लाज के उपचार से उनसे आशा की जाती थी कि वें अपना मुह ढक 
लेंगी | शकुन्तला जब दुष्यन्त की राजसभा मे जाती है तब अपना मुह ढके होती है, और 
जब पहचाने जाने की आवश्यकता होती है तब वह अवगुठन (घूषट)४ हटा लेती है। 
'हषचरित' से पता चलता है कि उच्चकुलीना नारियाँ समय-समय पर मुह ढकती थी ।* 
उसी ग्रथ मे* राज्यश्री वर के सामने अपना म्‌ह ढक लेती है। “मुच्छकटिक' मे जैसे ही 
बसल्तसेना (वेश्या) वधू का पद पाती है, मुह ढक लेती है ।* वस्तुत यह, जैसा ऊपर कहा 
जा चुका है, मात्न लज्जा का उपचार था, वरना खेत रखाते समय गाने वाली*, नदी 
में स्‍्तान करते समय जल पीट-पीटकर मुदगध्वनि उत्पन्न कर गाती,* अथवा विवाहादि 
के अवसरो पर स्वच्छन्द गाती १ * स्त्रियो मे परदा होना कैसे सभव हो सकता था ? गुप्त- 
कालीन अथवा पहले-पीछे की नारीमूर्तियो पर कही परदे का नाम भी नही मिलता। बल्कि 
उनका ऊपरी भाग सव्वेथा खुला रहने से कुछ लोगों ने? * उससे यह अर्थ भी लगाया है 
कि स्त्रिया तब कमर से ऊपर कुछ पहनती ही नही थी। यह भी गलत है, क्योकि स्वय कालि- 
दास ने उनकी चोली, कचुक ? २, स्तनाशुक*१ ३ आदि का मुक्त प्रयोग किया है। फिर 
हृएन्त्साग और ईत्सिग, जिन्होने प्राय, उसी कालावधि मे भारत का आखो देखा वर्णन 
किया है, कही परदे का उल्लेख नही करते । वे चीन मे इस स्थिति से सर्वधा अनभिज्ञ रहे थे, 
यदि उन्होने आज के से परदे का भारत मे प्रचलन देखा होता तो, असाधारण रीति समझकर 
उसका उल्लेख वे निश्चय करते । इसके अतिरिक्त यह भी इस प्रसंग मे भूलने की बात नही 
कि अनेक राजकुलागनाए परदे से बाहर तब राजकाय॑ करती थी । चन्द्रगुप्त द्वितीय की पुत्री 
भर वाकाटक रानी प्रभावती गुप्ता ने चौथी-पाचवी सदी में अपने अल्पायु पुत्र की अभि- 
भाविका के रूप मे राज किया था। इसी प्रकार सातवी सदी मे वातापी के चालुक्य विक्रमा- 
दित्य प्रथम के निर्देश से राजकुमारी विजयभट्टारिका ने प्रान्तीय शासक के पद से शासन 
किया था । स्वय कालिदास रघुवश के अतिम राजा अग्निवर्ण की विधवा के 'अव्याहताश' 
(जिसकी आज्ञा का उल्लंघन न किया जा सके ) शासन का उल्लेख करता है ।' ४ 


)रघु., ३, १६; ६, ४४; शाकु, १, १५। *शाकु., ५, १३; प. १६८४. _बहो, 
४, १३। अबही । ४५३। १४ । ७अंक १० । "रघु., ४, २०। 
* मे. पू,, ३३; रघु., १६। १०बही, ७, १६; कुमार., ७, ६। १  चार्ल्स 
फाब्रो : ए हिस्ट्री ऑँव दण्डियन ड्रेस, जेनरल इन्ट्रोडकशन । १ २फ्र्पासक, ऋतु., 
४, १६; ४५, ८। १३बही, ६, ८; विक्रमो., ४; १७; ५, १२। १४रघु., 
१६९, ५७ । 

नारी संबंधी कुछ विचार 
गुप्तकालीन साहित्य से नारी सबधी कुछ विचार ऐसे हैं जिनकी ओर यहा संकेत 
कर देना उचित होगा । कालिदास की कृतियो से प्रकट है कि कन्या को भरपूर स्नेह मिलता 
था, उसकी उत्पत्ति पहले की भाति दुर्भाग्य का कारण नही मानी जाती थी, यद्यपि पुत्र की 
कामना नागरिको मे पिण्डदात के अर्थ बलवती होती थी। 'कुमारसभव' में कन्या को कुल 
का प्राण कहा गया है। धनी कुलो मे पुत्रो की ही भाति कन्या धायो द्वारा पाली जाती थी । 
वे नदी की बालू मे बेदी बताकर और पुतलियो-गुडियो! और गेंदो' से खेलती थी। 
कालिदास के शिव सप्तऋषियो और अरुन्धती मे पुरुष और नारी होने के कारणकोई अन्तर 
नही करते, दोनो को अगौरवभेद' से देखते है और कहते है कि महान्‌ लोगो के चरित मे 
यह स्त्री होने से गौण है, यह पुरुष होने से प्रधान है, ऐसा भेद नही हुआ करता। 5 कात्यायन 
सपत्ति मे नारी का अधिकार स्वीकार करते है* और अत्लि* तथा देवल* डाकुओ आदि के 
बलात्कार से दूषित नारियो को पवित्न मानकर उन्हे परिवार मे पुन स्वीकार करते है। 
फिर भी अनेक बार तत्कालीन साहित्य मे न केवल नारियो की उपेक्षा की गयी है, 
वरन्‌ उनके सबध मे अनुदार वाक्य कहे गये है। उनके स्वाभाविक ही चतुर और प्रत्युत्पन्न- 
मति* होने का दावा किया गया है, और उनकी तुलना उन कोकिलाओ से की गयी है जो 
अपने बच्चो को दूसरे पक्षियों से पलवाती है और जिनके ये बच्चे सुबोध होते ही उड 
भागते है। उन्हें पुरुष के कामभोग का साधन भी माना गया है।* पर नि सन्देह पत्नी और 
माता के रूप मे नारी का पद बहुत ऊचा था। उसे स्त्रीरत्न'* " कहा गया है और पुत्र के 
वीरकर्म करने पर वीरप्रसविनी माता को साधुवाद दिया गया है ।! * प्रायश्चित्तमना पति, 
अपने अपराध के प्रति सचेत, अपनी पत्नी को आगे कर ऋषि के सामने जाता है, जिससे 
उसके आगे रहने से उसका अपराध क्षम्य हो जाय ।) * ऋषिकुमारों के रहने के बावजूद 
कण्व अपनी अनुपस्थिति में आश्रम का दायित्व शकुन्तला को ही सौपते है । ३ 


पुत्र का महत्त्व 
पहले और पीछे की ही भाति गुप्तकाल मे भी पुत्र का बडा महत्त्व माना जाता था । 


*१कृत्रिमपुत्रकं,, कुमार,, १, १६ । 3कन्दु्क,, वही; सालविका., पृ. ८५ । 
3क्ुसार., ६, १२। 5६२१-२७ । *१६७-६८। २४८८-४६ । 
जडुदं तत्‌ प्रत्युत्पक्षमति स्त्रेणसिति, शाकु,, पृ. १७२१. “वही, ५, २२१ £ रघु., 
पृ, ३५। १०बही, ७, ३४ । १*सालवबिका., ५, १६। १+शाकु., पू. 
२५५। १३बही, प्‌. २२-शकुन्तलां  ' *नियुज्य । 


२२२ गुप्तकाल का सस्क्ृतिक हतिहास 


कालिदास ने बार-बार पुत्रहीन के दुर्भाग्य का उल्लेख किया है। 'रघुवंश' के पहले सगे के 
आठ छन्‍्दों (६५-७१) मे पुत्रहीन के जीवन की शून्यता व्यक्त हुई है। अगली पीढी 
में समाप्त हो जाने के भय से पितर वशहीन व्यक्ति का पिंडदान सुख से स्वीकार नहीं 
करते ।* उनकी तप्त सासे ऐसे के दिये जल को दूषित कर देती है ।* तप, ब्रत आदि तो 
स्वर्ग मे सुख के साधक होते है पर शुद्ध वश की पत्नी से उत्पन्न पुत्त इहलोक और परलोक 
दोनों मे सुखदाता होता है।* प्रजा का लोप (पृत्रहीनता ) महादुख माना गया है, * क्योंकि 
पुत्र ही पितुऋण से उऋण होने का एकमात्र साधन है*, और उस ऋण का शोध न होना 
गृहस्थ के लिए असह्य है।* पुत्र ही यश का भी साधन है? जिसके न रहने पर कुल के 
अतिम पुरुष के बाद कुल की सपत्ति विनष्ट हो जाती है। पुत्र कुल की स्थिति का 'बीज* 

है, कुलाकुर'१९ है, वश का आधार*१ है। उसके लिए माता का स्तनाशुक अनायास 
दूध से भीग चलता है।* १ * इससे उसकी उत्पत्ति का अवसर असाधारण आह्लाद का होता 
है ।१* कानो के पास काकपक्ष से हिलते कुन्तलों वाले दौडते बालक को देखना पिता को 
अपरिमित सुख प्रदान करना था।* ३ ऐसे शिशु का अपनी गोद में होना कितना बड़ा 
सौभाग्य था, न होना कितना दुर्भाग्य ।१ ४ शुद्ध रक्त (वश को शुद्धि ) की बडी महिमा थी, 
क्योंकि शुद्ध वश से प्राप्त पत्नी ही) ४ औरमस * * पुत्र जन सकती थी, और तभी पिता और 

पुत्र के रूप*१ ओर गूणो१5 में साम्य हो सकता था । 


वेश्याएं 

समसामयिक साहित्य पर्याप्त मात्ना मे वेश्याओ"* का उल्लेख करता है। इनका 
उपयोग शिशुजन्म * " आदि के अवसरो पर, मन्दिरों मे गाने-नाचने के लिए होता था। 
उज्जयिनी के महाकाल के मन्दिर मे चवर धारिणी नतंकियों के नृत्य का कालिदास ने 
वर्णन किया है।* * चीनी यात्री हुएन्त्साग भी** अपने भ्रमणवृत्तात मे सिन्ध के एक सूर्य - 
मन्दिर मे नियुक्त नतंकियों का उल्लेख करता है। कामसूत्र” में इनका बखान है ही, 


)रघु., १, ६६; शाकु,, ६ २९५। 'रघु., १,६७।  उवही, ६६। “वही, 
द्ट८ ॥ “विक्रप्तो,, पृ. १२९१) 'रघु., १०, २ । "जबही, २, ६४ । 
जशाकु.,प्‌. २२१। $ बही, ७, १५१ १०बही, १६१ १ १विक्रमो.,, ५, १४५। 
बज शाकु., ७,१२१ | *रचु., १०, ७६। है| 3बही, ३, श्दा षृ डविक्रमो., 
५, ६। )*रघु., १, ६६ १ १ शाकु., पृ. २४२। १०रघु., १, ६५५ 
हे 5बही, ४, रेढ८। ३ ऋतु., २, ४; मेघ. प्‌, ८5, २५, २५१ हि *रघु., ३, १६। 
२१स्रें. बृ,, ३५। च्श्२, २५४। 


शुप्समुगीन जीवन--सामाजिक श्र्‌३े 


उसका कहना है कि रूप और विविध गुणों से संपन्न होने के कारण उनके एक वर्ग का समाज 
मे विशेष आदर था।? 'मृच्छकटिक' की वसन्तसेना और दशकुमारचरित' की राग- 
मजरी तथा चन्द्रसेना ने अपनी वेश्यावृत्ति छोड समाज के मान्य जनो से विवाह कर लिया 
था। समाज मे वेश्याओं की संख्या पर्याप्त थी और 'दशकुमारचरित' से पता चलता 
है कि किस मात्रा मे वे उसके व्यक्तियों को अपने सौंदर्य-पाश मे बाघकर उन्हें नष्ट कर 
देती थी। साहित्यिक अनुश्रुति है कि स्‍्वय कालिदास को वेश्या के कुचक्र से मृत्यु का शिकार 
होना पडा था। 


आहार और पेय 
गुप्तकालीन साहित्य और चीनी यात्रियों--फ़ाह्मान, हुएन्त्साग, ईत्सिग--के 

वृत्तातों से पता चलता है कि भोजन और पेय के क्षेत्र मे वह युग पर्याप्त सपन्न था, पाचो 
प्रकार (पज्चविहस्स ) * के आहार जनता को उपलब्ध थे। इन पाच प्रकारो में आदे की 
बनी रोटी, मोदक (लट्टू ) आदि 'भक्ष्य', चावल आदि भोज्य', चाटने के लिये तरल 
लिह्ा' (जैसे शिखरिणी), आम आदि चूसने योग्य चोष्य” और पीने के लिए दूध, 
सुरा आदि पेय' गिने जाते थे । 

खाद्य आहारो के लिए साहित्य मे जौ, गेहू, शालि और कलम प्रकार के चावलो, गुड, 
मत्स्यडिका, मोदक, दूध और उसके विविध विकार--घी, नवनीत, दही---खीर, मधु, 
मास और मत्स्य, और विविध प्रकार के मसालो, जैसे काली मिर्च, इलायची, लौग, नमक 
भौर आम जैसे फलो का उल्लेख हुआ है। 


खाद्यान्न आदि 

जौ, गेहू और चावल साधारण खाद्यान्न थे। चावल कई प्रकार के थे, जैसे शालि, 
कलम और नीवार। ईख के खेतों की उपज से बड़ी मात्रा मे गुड और राब अथवा 
रवादार चीनी (मत्स्यडिका) तैयार होती थी। चीनी और पिसे चावल अथवा आटे से 
घी के लड्डू बना लिये जाते थे । घोष गोपालन द्वारा अमित मात्रा में घी, दूध, दही,मक्खन 
आदि प्रस्तुत करते थे । दूध, दही, चीती और इलायची, लौग आदि के मयोग से बनी 
शिखरिणी का व्यवहार पर्याप्त होता था। मधु जितना देवताओ का लेह्ाय था उतना ही 
मानवो का भी था । 


११, ३ २०-२१ । *इुण्डिया इन कालिदास, पु. १६९३-६५ । 


श्श्द गुप्तकाल का सांस्कृतिक इतिहास 
मांस और मत्स्य 

यद्यपि फाह्यान ने साधारणत मास को लोगों का अखाद्य बताया है, समकालीन 
साहित्य से उसके पर्याप्त माज्ना मे उपयोग होने का उल्लेख हुआ है। इससे प्रकट है कि 
मास के प्रति सवंथा अनास्था न थी । 'शाकुन्तल' का विदृषक असमय शूल पर भुने सुअर 
के मांस खाने की शिकायत करता है। एक स्थल से प्रकट है कि मास केवल आखेट से 
भ्राप्त जीवों का ही नहीं बूचडखाने (शूना) मे नित्य मारे जानेवाले जानवरों का भी 
सरलता से बाजारों मे उपलब्ध था । नदियो और गावों के जलाशयो-गड॒हियों से मछलिया 
अनन्त मात्रा मे मार ली जाती थी। “रोहित” लोगो को सभवत विशेष प्रिय थी। मछली 


मारने (मत्स्यबन्ध) का पेशा धीवर करते थे। धीवर का एक प्रसंग विस्तारपूर्वक 
'शाकुन्तल' में उपलब्ध है। 


फाह्यान और हुएन्त्सांग 


इस प्रसग मे फाह्यान का वक्तव्य पूर्णत ग्राह्म हो पाना कठिन है। उसका कहना 
है कि “लोग सुअर और मुर्गे नही पालते, जीवित पशु नही बेचते। बाजार में न तो कसाइयों 
की दुकाने हैं न कलालो की ।”* प्रकट है कि फाह्मान ने यहा की वस्तुओ को बौद्ध दृष्टि 
से देखा । बरना यह कहना कि 'समूचे मध्य देश मे जीवों का मारना, सुरा पीता और प्याज 
लहसुन खाना अनजाना था' सभव न होता। वह स्वय अन्यत्न लिखता है कि केवल 
चाण्डाल और धीवर और बद्देलिये मास खाते और बेचते है।'* इससे ज़ाहिर है कि दुकाने 
मास की थी यद्यपि द्विज मास नही बेचते थे। आज भी द्विज अथवा शूद्र भी मास नही बेचते 
केवल खटिक बेचते है, कसाइयो के अतिरिक्त, जो प्राचीन काल के चाण्डाल है। प्राय उसी 
युग के अन्त में हुएन्त्साग ने लिखा कि रोटी और चावल तथा दूसरे अन्न, दूध और चीनी 
और उनसे बने अन्य पदार्थ तथा सरसो का तेल लोग खाते है। इनके अतिरिक्त मछली, 
और बकरे और भेड का मास भी समय समय पर खाया जाता है। कुछ मांस वर्जित भी है। 
प्याज और लहसुन खाने व।लो की जाति चली जाती है। भिन्न भिन्न प्रकार की सुरा भिन्न 
भिन्न जातियाँ (वर्ण) पीती है--श्राह्मण और बौद्ध द्राक्षाताव और ईख का रस पीते हैं, 
क्षत्रिय दाख और ईख की शराब पीते है, वैश्य तेज़ शराब पीते हैं और निचले वर्ण के लोग 
अन्य प्रकार की । 3 कुछ काल बाद का ईत्सिग लिखता है कि भारतीय प्याज नही खाते 
ओर बौद्ध, दक्षिण सागर के द्वीपवासियो के विपरीत, उपोसथ के दिन तीनों प्रकार के शुद्ध 


१रेफार्ड ओंब ब्रुद्धिस्ट किग्डस, जेम्स लेग्गे का अनुवाद, पृ. ४३ । श्वही ॥ 
उद्यत्तान्त, १, १७८। 


सुप्ततुगीन जीवन--सासाजिक २२५ 


मांस खाने से भी परहेज करते हैं।* इससे प्रकट है कि प्याज और लहसुन नही खाये जाते 
थे और विशेष दिनो में बौद्ध मांस नही खाते थे, पर साधारण तौर पर आम लोगो मे मास, 
मत्स्य और मदिरा का सेवन अनजाना न था । जैसा ऊपर लिखा जा चुका है और नीचे 
लिखा जायगा, समकालीन साहित्य भी हस स्थिति को प्रमाणित करता है। गुप्तकाल 
के नाटक 'मुच्छकटिफ' का ब्राह्मण वेश्या वसन्तसेना के आगन मे खड़ा होकर उसकी 
रसोई में राधे जाते हुए मासो के प्रकार केवल उनकी गध से पहचान लेता है। फिर भ्री यह 
कहा जा सकता है कि मास और मदिरा से ब्राह्मणों को परहेज था। 


गरम मसाले 


गरम मसाली का उपयोग देश में अति प्राचीन काल से चला आता था, तब भी 
होता था। उनमे से तीन---ईलायची, लॉंग और मरिच---का उल्लेख कालिदास * ने किया 
है। मलय पर्वत पर उसकी फैली उपत्थका मे ये अपने आप बहुलता से उगते थे । उस काल 
भी इनके भारत और पश्चिम के साथ थ्यापार का प्रमाण मिलता है। नमक का उपयोग 


मानव-आहार मे तो होता ही था, सैंधा नमक वनायु किस्म के (अरबी) घोडो को चाटने 
के लिए भी दिया जाता था।३ 


फल 


फलो की बहुलता मे भारत सदा से विशेष धनी रहा है, इससे उनका आहार 
में उपयोग सामान्य रूप से होता था। कालिदास ने उनका अनेकधा उल्लेख किया है। 
आम आज की ही भाति तब भी विशेष वाछनीय था ।* वनचरो और विविध वन्य जातियों 
के अतिरिक्त आश्रमवासी तापसो के लिए कन्द-मूल सहित फल साधारण भोजन के अग थे । 


पेय, सुरापान 


गृप्तकालीन नाटकों ओर काव्यों में उच्चकुलीया महिलाओ के सुरापान का भी 
अनेक बार उल्लेख हुआ है। उस साहित्य से तो पता चलता है कि मदिरा पान समाज में 
स्मृतियों द्वारा वर्जित होने के बावजूद आम तौर से प्रचलित था। जनविश्वास था कि 
मदिरा स्त्रियो को विशेष रूप से मंडित कर देती है।* अनेक बार तो वे इतना पी लेती थीं 


*बृत्तान्त, पु. ४६१ *एलानामुत्पतिष्णव;, रघु., ४, ४७; मारीचोदश्नान्तहारीता; 
वही, ४६; सलवंगकेसर, कुमार,, ८, २४५ ॥ उसेंघवशिला, रघधु., ५, ७ ॥ 
डव्रिक्रमो., पु. ७१ । रपुष्पासवाधूणितनेत्रशोनि, कुमार., ३, रे८ ! 

कि पैर लडखड़ाने लगते थे * , आखें घूम जाती थीं।* 'मालविकास्निमित्न' में रानी इरावती 
इस तरह पी लेती है कि उसके पैर आगे नही पडते, म्य उसे बेहद चढ़ जाता है।3 “रघुवंश' 
मे अज और इन्दुमती मदिरा की घूटे एक दूसरे से अदल-बदलकर पीते हैं।४* 'कुमारसंभव' 
में शिव स्वयं मद्यपान करते और पावंती को भी कराते हैं।४ वनदेवता वैदूयें के चथषक में 
सुगंधित मदिरा भरकर पाव॑ती को प्रदान करती हैं ।* 'अभिम्ञानशाकुन्तल' में पुलिस- 
नागरिक और रक्षक धीवर के धन से उसके साथ मदिरा खरीदकर पीते हैं।* विजयिनी 
सेना जब सागरतट पर पहुचती है तब नारियल से बना आसव जैसे अनायास पिया जाने 
लगता है।” उत्तम मद्य वह था जो मदनोय हो,* चढ जाये, मदन की जगा दे । लोग 
इतना पीते थे कि पानभूमि)” “चषकोत्तरा' (टूटे प्यालो से भरी) हो जाती थी । 
'शाकुन्सल' के एक प्रसग से जान पडता है कि मदिरा की दुकान सडक पर सर्वत्र उपलब्ध 
थी ।१* 


सुरा के प्रकार 


साहित्य मे ये वर्णन इतने सविस्तर और आधिकारिक रूप से हुए हैं कि केवल 
औपचारिक वर्णन वे नही हो सकते । निरतर होते मद्यपान के बीच रहकर ही, स्वय 
मदिरापान करके ही ऐसा वर्णन कर पाना सभव था। सुरा की अनेक किस्मो का उल्लेख 
हुआ है, प्रधान उनमे से मद्य, आसव, मधु, मदिरा, वारुणी, कादम्बरी, शीघ्रु आदि नामों 
से अभिहित होती थी | तीन प्रकार की मदिरा का विशेष उल्लेख हुआ है--नारियल 
से क्लैंनारिकेलासव' * का, ईख से बनी 'णीधु १३ का और महुए से बने 'पुष्पासव” 
का” ४ । उच्चवर्गीय नागरिक पुरानी ओर फूलो से बसायी हुई शराब पीते थे । १ * शराब 
आम के बौरो और लाल पाटल* $ से बसायी जाती थी। सुरा पी लेने के बाद उसकी बास 
बीजपूरक १९ (बिजोरा नीबू) के छिलके से दूर की जाती थी । पान और सुपारी १ ४ खाकर 
भी मदिरा की बास हटायी जाती थी । अधिक पी लेने से उत्पन्न कष्ट को दूर करने के लिए 


"वही, ४ १२।. "यही, ८5,८०।. उमासयिका.,पु.४६। 'रघु., ८, ६८) 
शकुमार., 5, ७७। ध्यही, ७५१ »शाकु,, पु. १८८ । परधु., ४, ४२१ 
*पि्वान्स मधं मदनीयमुसमस्‌, ऋतु., ५, १०। १०कुमार., ६, ४२; रघ., १६, 
११; वही, ४, ४२। १ यु. १८८१ १ रइचु., ४, ४२--नारिकेलमरणं-- 
सल्लिनाथ । १३वबही, १६, ५२१ १ ४सल्लिनाथ, कुमार., रे, र२े८ पर । 
१४पुराण शीघु, रघु., १६, ५९; सीहू, भालविका., पु. ४२। १६२छु., १६, ४६॥ 
१०मालविफा., पृ. २५ । १ परघु., ४, ४३, ४४; ऋतु., ५, १। 

मत्स्यण्डिका) का प्रयोग होता था जो राब या एक प्रकार की चीनी होती थी | मद्य 
के इसी असयम के कारण पीछे 'मदात्ययचिकित्सा' नाम का चिकित्सा-ग्रथ ही लिखा 
गया, पर निःसदेह वह पर्याप्त पीछे का है। 


परिधान 


गुप्तकाल के साहित्य से प्रमाणित है कि उस काल नर-नारी विविध अवसरों पर* 
भौर ऋतुओ मे विविध प्रकार के अनुकूल परिधान धारण करते थे। विशेष कर रगमच 
पर विरही-विरहिणियो के 3, अभिसारिकाओ के ९, ब्रतचारिणियो के *, अहेरियों के $ भिन्न- 
भिन्न परिधान निश्चित और प्रचलित थे जिससे मच पर अभिनेताओं के आते ही दर्शकों 
को ज्ञात हो जाता था कि उनकी भूमिका किस प्रकार की है, श्वेत वेश» साधारणतः: 
अभिनन्दनीय था। श्वेत", लाल*, नीले१?, श्याम"१ और कुसुम्भ (केसरिया)१*९, 
सभी प्रकार के रग्-बिरगे१३ वस्त्र प्रचलित थे। रेशमी (कौशेय)*४ और 
ऊनी (पत्नो्ण)१४ दोनों प्रकार के वस्त्रों का, क्रश” गर्मियो और सदियो मे प्रयोग 


होता था । 


परिधानो के प्रकार 

रेशमी पट पर साधारणतया हसो की आकृति छपवाने की विशेष प्रथा थी ।१ 
एक प्रकार का रेशम चीन से आता था जिसे 'चीनाशुक १९ कहते थे। लगता है, भारतीय 
मलमल का कोई न कोई रूप तब भी बन चुका था कि साहित्य ऐसे वस्त्र का उल्लेख करता 
है जो अपनी बारीकी के कारण सास की हवा से उड़ जाया करता था (निःश्वासहाय॑ं ) ।१ 5 
गमियों मे लोग रेशम ओर मलमल के अतिरिक्त ऐसे परिधान धारण करते थे जिनमें 
रत्न और मोती जबे होते थे, जिससे उनके स्पर्श से शरीर को शीतलता मिलती थी । १ * 


*सालबिका., पृ. ४२ । >रघु., ५, ७६; ६ १०; €, ५०; शाकु., पु. ६८। 
अविक्रमो,, ३, १९४ वही,पृ.६८। . शाकु, 3७, २९१।  'मृगयावेशम्‌, 
वही, पृ. ६८॥ अरघ., ६, १; बही, १, ४६; बही, ६, ९१॥ जऋतु., २, २५; 
३, २६; ; विक्रमो,, ३, १२; रघु., १, ४६; ६, ६। *रघु., ६, ४३; ऋतु., ६, 
४; १६; कुसार., ३, श४। '*विक्रमो., पृ. ६८; में. पृ, ४९१। १ *विक्रसो., 
४,१७३. "हरघु,, १५, ७७; ऋतु., ४, ६। १ 3बासश्चित्र, से. 3., ११, 


१४ऋतु., ५, ८; मालविका., पृ. १०५। १४साल्रविका.,, ५, १२; प्‌. १०५। 
१६ हंसचिल्नदुक्लवान्‌, रघु., १७, २५; कुसार., ५, ६७। १७कुमार. ७, ३ । 
"परचघु,, १६, ४३ ।. "ध्वही ! 

जाड़ो मे ऊन के बने* भारी और मोटे वस्त्न पहने जाते थे, दिन और रात में भिन्न 
भिन्न वस्त्रो-परिधानो के पहने जाने का भी उल्लेख हुआ है। ३ 


स्त्नी-पुरुषों के वस्त्र 

पुरुष और नारी के विविध परिधानों का उल्लेख कालिदास ने अपनी रचनाओं 
मे किया है। पुरुष के परिधान के तीन अग थे ; वेष्टन (पगडी) और जोडा (दुक्लयुग्म)-- 
उत्तरीय (चादर) और अधोवस्त्र (धोती) । उत्तरीय अनेक बार रत्नो से गथे होते थे 
(रत्लग्रथितोत्तरीयम्‌ ) , जिनका उपयोग प्रमाणत' गमियों मे होता था । उत्तरीय और घोती 
का उपयोग कुषाण और गुप्तकालीन पुरुष मूर्तियों पर सर्वत्र देखा जा सकता है। वस्तुतः 
यही शुद्ध भारतीय परिधान होने से इनका प्रयोग और भी प्राचीनतर और पश्चात्तर 
मूर्तियों पर हुआ है। तत्कालीन नारी के उपयोग मे भी तीन वस्त्न आते थे। यद्यपि 
“अशुक' शब्द का अर्थ वस्त्र मात़ है, इसका उपयोग कवि ने सर्वत्र नारी के परिधान के 
ही सबंध मे किया है ।* नारी के तीन वस्त्तो मे एक चोली अथवा “कर्पासक' होता था, 
दूसरा नीचे का घाधरा और तीसरा सर्वोपरि का शाल अथवा उत्तरीय । कूर्पासक के 
लिए दूसरे शब्द 'स्तनाशुक' का भी प्रयोग हुआ है। इससे प्रकट है कि यह नारी के समूचे 
ऊपरी भाग को नही, केवल स्तनों को ही, आज की चोली की तरह, ढकता था। इसे पीछे 
पट्टियों से बाघ (श्लथबन्धनानि) लेते थे । इस प्रकार की चोली अथवा स्तनाशुक आज भी 
सौराष्ट्र, गुजरात, राजस्थान और मथुरा के प्रदेशों में पहना जाता है। मथुरा सम्रहालय 
की अनेक नारी मूर्तियो पर इस स्तनांशुक के दर्शन होते है। नीचे का वस्त्र घाघरे की तरह 
का होता था, जैसा मथुरा सग्रहालय की सप्ठ-मातृकाएं पहने हुए है। धाघरे के ऊपरी भाग 
को “'नीवी' से बांध या पिरो-कसकर उसे पहनते थे । नीवी एक प्रकार का नाड़ा होती थी 
जिसकी घाघरे के ऊपरी मुह पर लगी गाठ “नीवी-बन्ध' कहलाती थी। यह नाडा देश के 
अनेक भागो में नारियों के परिधान मे आज भी चलता है, पचास साल पहले तो इसका 
भरपूर चलन था। उत्तर भारत के गावो मे आज भी घाघरा पहना जाता है जिसकी शक्‍ल 
ठीक 'पेटीकोट' की सी होती है। मेखला अथवा करधनी का कुछ भाग इस 'क्षौम' अथवा 
अधोवस्त्र के ऊपरी भाग की चुन्नट से ढक लिया जाता था (क्षोमान्तरितमेखले) । इन 
दोनों के अतिरिक्त नारी का तीसरा वस्त्न एक प्रकार का शाल या उत्तरीय भी होता था 


"सालविका., ५, १२; पु. १०५।  “वासांसि गृरूणि, ऋतु., १, ७; ५, २; ६ १३। 
उबही, ५, १४। अरघु., ६, ७५; ११, ४; कुमार., १, १४; ऋतु., १, ७; ४, 
३; ६ ४; १६; विक्रमो., ३, १२; ४, १७१ 

जिससे अवसरवश वह घूषट का काम भी ले लेती थी। शकुन्तला ने इसी से दुष्यन्त की 
राजसभा में 'अवगुठन' का काम लिया था। मथुरा और लखनऊ के सग्रहालयो की अनेक 
मूर्तियों, मुन्मूतियों तथा अजन्ता के चित्रों में नारी के इन परिधानों का दास्तविक प्रयोग 
लक्षित होता है। नारी का साधारण परिधान वस्तुत' दो ही थे--वस्त्रयुग्म--वस्त्रो का 
जोडा, कर्पासक (चोली) अथवा स्तनाशुक और नीवीबन्ध से बधा घाघरा |" 


वर-वधू के परिधान 


बर और वधू दोनो के विवाह के अवसर के अपने अपने परिधान थे जिन्हें 
“विवाहनेपथ्य” कहते थे । वर के दुकूल अथवा दोनों वस्त्र विवाह के अवसर पर भी 
प्राय वे ही होते थे जो साधारण उपयोग के थे, अन्तर इतना था कि विवाह के अवसर वाले 
परिधान रुई के बने न होकर रेशम के बने होते थे और उन पर हसो की आकृतिया छपी 
या बुनी होती थी (हसचिह्नदुकूलवान्‌)। बधू के वैवाहिक वस्त्र भारत के विविध 
प्रातों मे विविध प्रकार के प्रचलित थे । 'मालविकाग्निमित्र' मे परिश्नाजिका से मालविका को 
विदर्भ देश के परिधान से सजाने की प्रार्थना की गयी है । वह परिधान ऐसा था जो रेशम 
का बना होता था और शरीर पर बहुत नीचे तक नही लटकता भा, कुछ उटगा रहता भा। 
वधू के रेशमी जोडे पर भी वर के जोडे की ही भाति हसो की माकृतिया छपी होती थीं ।* 
इस प्रकार की हस छाप मथुरा सग्रहालय मे सुरक्षित मयूरारूढा कौमारी के वस्त्न पर 
उपलब्ध हैं । 


संन्यासियों के वस्त्र 


गुप्तकालीन मूर्तियों से प्रकट है कि बौद्ध भिक्ष्‌ परम्परागत सन्यासियों के 
त्रि-चीवर घारण करते थे । इनमे से ऊपर का वस्त्न उत्त रासग' कहलाता था, नीचे का 
'अन्तर्वासक”' और सब से ऊपर का लह्रिया चुन्नटों से सजा सघाटी”। ब्राह्मण 
ऋषियों अथवा साधुओ के वस्त्रो में एक कौपीन (लगोट), दूसरा तहमत की तरह की लुगी 
और तीसरा ऊपर डालने वाला टुकडा--श्वेत अथवा गेरुआ । बौद्ध भिक्षुओं के वस्त्न सदा 
गेरुआ होते थे । आश्रमवासी सभवत वल्कलवस्त्र का उपयोग करते थे, साधुनिया और 
ऋषिकन्याएं अपने वल्कल को कन्धों पर दो गाठो से अटका रखती थी। अजन्ता, बाघ 
आदि के चित्रो मे गृहस्थ और सन्यस्त, तर और नारी सभी के परिधान बडे मनोयोग 
से अकित हुए हैं और उनके विविध प्रकार प्राय पहचाने जा सकते हैं। महत्त्व की बात 


"देखिए, इण्डिया., पु. १९८-२०१। भ्बही । 

सह है कि ऊपर वर्णित साहित्यगत परिधान और समकालीन चित्नो-मूर्तियों में प्रयुक्त 
वस्त्र प्रायः सर्वथा समान हैं।" 


विदेशियों के परिधान 


विदेशी नर-तारियो के विविध परिधानो के अकन भी गृप्तकालीन साहित्य, मूर्तन 
ओर चित्रण में समान रूप से हुए हैं। गुप्तकालीन नाटको मे राजा के अस्त्र रखने वाली 
यवनियो का वर्णन अनेक बार हुआ है, यद्यपि उनके विशिष्ट परिधान का वर्णन, सिवा 
पृष्ममाला और धनृषधारे रूप के, नही हुआ है। पर उनका सही रूप प्राय समकालीन 
अथवा शीघ्र ही पूर्व के कुषाणकालीन मूर्तनों में स्पष्ट अभिव्यक्त हुआ है। मथुरा 
संग्रहालय के सुरापायी कुबेर की परिचारिका के रूप मे जो यवनिया मूर्त हुई हैं उनके 
शरीर आस्तीन वाली जाकेट और पैरो पर गिरे चुन्नटदार घाघरे से मडित है, 
उनके केश-कुन्तल वेष्टन (फिलेट) से घिरे-कसे है और चरणों में भारी जूते है।* 
थही के एक रेलिंग-स्तभ) पर एक दूसरी यवनी का अर्घ चित्र उत्कीर्ण है जिसके केश 
आधुनिक रीति से कठे (बाब्ड) हैं और हाय मे खडग है। इसी से मिलती-जुलती एक परि- 
चारिका अजन्ता के एक भित्तिचित्र मे राजदम्पति को मदिरा पिलाती दिखायी गयी है। 
पूरी आस्तीन का ब्लाउज, घाघरा पहने दीपवाहिनी ईरानी नारी की एक आक्वति मथुरा 
रेलिगस्तभ पर उत्कीर्ण लबनऊ सग्रहालय मे सगृहीत है ) अजन्ता वाले खुसरो के भेजे 
राजदूतो के भित्तिचित्रों मे भी ईरानी आकृतिया देखी जा सकती हैं ।९ 

वन्यजातियो, आदिवासियो और डाकुओ के परिधान की एक झलक हमें 'माल- 
विकार्निभित्न! (५, १०) मे मिलती है। वें पीठ पर बाणो भरा तरकश, छाती पर तरकश 
के कसे पट्ट और मस्तक पर मोरपख धारण करते हैं जो उनके कानों पर लटकते रहते 
हैं । यह आक्ृति अग्रुलिमाल के समकालीन चित्रों के अनुकूल ही है । 


आशभूषण---प्रसाधन 


परिधान की ही भांति गृप्ककालीन आभूषण भी कला ओर साहित्य में समान 
रूप से अभिव्यक्त हुए हैं। साहित्य मे आभूषण (आभरण, भूषण, अलकार, मंडन ) उसी 
परिमाण मे परिगणित हुए हैं जिस परिमाण मे समकालीन मूर्तियों ओर चित्रों मे बे प्रद- 
क्षित हैं। दोनों के संयुक्त आधार से उपस्थित करने पर गुप्तकालीन आभूषणों का सभार 


१हष्डिया इस फालिदास ! 3अथुरा संग्रहालय, सो-२। अञ्रं. जे. ६३। 
3 हुण्डिया इन कालिदास, पु. २०२-२०३ । 

इस प्रकार होगा--मस्तक पर चूड़ामणि, रत्नजाल अथवा मुक्ताजाल, और राजाओ के 
सदभभ मे किरीट-मुकुट । किरीट-मुकुट बोधिसत्त्व और बिष्णु के मस्तकाभरण भी थे। 
कानो में नर-तारियों दोनो के कर्णफूल, कुण्डल अथवा मणिकुण्डल झूमते या कसे होते 
थे। गले मे निष्कहार जो “निष्क' सिक्‍को से गुहा होता था । ग्रेवेयक अथवा कण्ठाभरण के 
अतिरिक्त ग्रीवा मे धारे, वक्ष पर गिरनेवाले हारो की भी बड़ी सख्या थी। मुक्तावली मोतियों 
की एक अथवा अनेक लडियो की माला थी, तारहार बड़े मोतियो का हार था, हारशेखर 
हिमधवल माला थी । हारयष्टि , जो शुद्ध एकावली भी कहलाती थी, मोतियों की एक- 
लडी माला थी जिसके बीच मे एक विशिष्ट मणि गृही होती थी, जैसी अजन्ता के विख्यात 
पद्मणणि बोधिसत्त्व के चित्र मे उनकी ग्रीवा मे फब रही है । विष्णु की माला वैजयन्ती 
कहलाती थी जिसमे रत्नों के अनेक दल होते थे और प्रत्येक दल भे पाव विशिष्ट रत्न 
विशेष क्रम और प्रकार से मृहे रहते थे । विष्णुपुराण इन पाच रत्नों को मुक्ता, लाल, 
पन्ना, नीलम और हीरा की सज्ञा देता है। हेमसूत्र स्वर्ण का एकलडा हार था जिसमे मध्य 
मे रत्न पिरोया होता था। प्रालब और माला फूलो की भी होती थी, क्योकि सारे र॒त्नजटित 
बहुमूल्य आभूषणो का स्थान कुसुमाभरण भी ले लिया करते थे। अंगद और केयूर भुजबन्द 
के नाम थे जो सोने या रतनजडे सोने के बनते थे और जिन्हे नर-नारी दोनो पहनते थे । 
वलय और अगलीयक (अगूठी) अनेक प्रकार के थे जो सोने या रत्नो के सयोग से सोने के 
बनते थे अगूठियों पर सर्पादि के आकार होते थे, या वे नाममुद्राओ से अकित होती 
थी । अनेक बार उनका उपयोग आदेशवहन के लिए भी किया जाता था । करधनी या 
मेखला की अनेक किस्मे थी जिनके लिए हेममेखला, काची, कनककाची, किकिणी, रशता 
आदि अनेक नाम व्यवहृत होते थे। साधारणतया ये सोने या रत्नजडे सोने की विविध 
रगो की बनती थी । कृषाण ओर गुप्तकालीन मूर्तियों पर चौडी, अनेक लडियो की मेख- 
लाएं अनेक गढनों की मूर्त हैं । इनकी एक किस्म ऐसी भी थी जिससे चलते समय बजने 
की आवाज होती थी । किकिणी सभवत इसी किस्म की करधनी थी। नूपुर, पाजेब पैरों 
के कडे थे जो धनियों के लिए रत्नों से जडे बनते थे । अशोक-दोहद के अवसर पर इनका 
विशेष उपयोग माना जाता था| गर्मियों मे उत्तरीय ऐसे पहने जाते थे जिनके छोरों मे 
रतन टंके होते थे । ऊपर बताये जाभूषणो मे किरीट-मुक्‌ट, चूड़ामणि, विविध प्रकार के 
हार, वैजयन्ती माला, कुण्डल, अंगद, वलय और अगुलीयक स्त्रियों के साथ-साथ पुरुष भी 
पहनते थे । शेष अलंकार केवल नारियो के थे। गुप्तकालीन देवगढ़ की प्रसिद्ध विष्णु मूति 
के आभूषणों भे किरीट-मुकूट, कुण्डल, हार, केयूर, कटक और वनमाला हैं । अजन्ता 
के भित्तिचित्रों मे इन आमभूषणों की विविधता देखते ही बनती है। विशेष कर 
न २ गुहा की परिचारिका के आभूषण दर्शनीय हैं, क्योकि जहां उसका तन अलकारों 

से ढका है, उस पर वसन का प्राय नाम नहीं। आभूषण रखने के लिए पेटिका का 
उपयोग होता था ।" 


फल 

सारी ऋतुओ में फूलने वाले वनो-उपवनो की पुष्पराशि गुप्तकालीन नागरिको- 
नागरिकाओ के प्रसाधन का साधन थी । फूलों का उपयोग पूजा से प्रसाधन-सजावट तक 
सर्वत्र और सभी प्रकार से होता था। इनकी मालाएं तो बनती ही थी, मस्तक और कलाई 
पर भी इन्हे धारण करते थे। अधिकतर स्वर्ण और रत्नजटित आभूषणों की आकृतिया 
कुसुमो के अनुकरण में ही बनती थी । अनेक आभूषणो के अनुकरण मे बनाये फूलों के 
आभूषण भी पहने जाते थे। स्त्रिया फूलों की करधनी पहनती, केसर के नव पल्‍लव केशो 
मे धारण करती, अमलतास (कणिकार ) के कर्णपूर पहनती थी, कानो पर यवाकुर अथवा 
सिरस के कोमल फूल लटकाती । केशो मे कुन्द (जुही) की कलिया और मन्दार के फूल 
पहनने का भी चलन था। उनकी सीमन्तरेखा पर वे पावस की कुसुमकलिया धारण 
करती और कुरवक के फूल वेणियो में गूहती । आश्रम-कुमारिया फूलो के ही गहने पहनती 
थी ।* स्वाभाविक था कि मालियो का पेशा चल निकले । कालिदास ने 'मेघदूत' मे अपने 
मेघ को सुझाया है कि उज्जयिनी की मालिने नागरिके-तागरिकाओं के लिए विलास के 
फूल चुनती थक गयी होंगी, ठडी बयार चला, अपने तन से धूप हक उनके मुह की पसीने की 


बूदें सुखा देना। आज भी उज्जैन मे मालियो के पेशे का जो वेभव है वह भारत मे अन्यत्न 
कही देखने मे नहीं आता ।) 


स्नान और केश-प्रसाधन 


भारतीय इतिहास मे गृप्तयुग मडन की शालीनता का युग भी था। शरीर की स्वच्छता 
और उसे दर्शनीय बनाने के लिए जितने उपक्रम उस काल हुए उतने न पहले हुए थे, न पीछे 
हुए । स्नान तो अनिवाय नित्यकर्म होने से सदा से ही होता आया था, पर उसके पूर्वे और 
पश्चात्‌ अनुलेपन, चन्दनादि सुगन्ध द्रव्यों का उपयोग युग की विशेष देव थे। उसका उल्लेख 
यथास्थान करेगे। मुखधावन, शौच के बाद शरीरशोधन की पहली प्रक्रिया थी । समकालीन 
वराहमिहिर की 'बृहत्सहिता' में दल्तधावन के लिए प्रयुक्त विविध वुक्षो की दातौनों के गुण- 
दोषो का सविस्तर विवेचन हुआ है ।॥* सातवी सदी के आरम्भ के चीती यात्री हुएन्त्साग * 


१इण्डिया इन कालिदास, पृ. २०३-४।  '"बही। उबही । 

ने नागरिकों के स्वच्छाचरण के प्रसंग में अनेक शौच-नियमों और तनप्रसाधन मे प्रयुक्त 
होनेवाली बस्तुओं और फूलों का जिक्र किया है। उसके कुछ ही बाद का ईत्सिग" भी 
लोगों के स्वच्छाचरण पर पर्याप्त प्रकाश डालता है। कालिदास की कृतियो मे तो इस विषय 
की सामग्री का आकर ही जैसे खूल गया है। 

उस वर्णन से जान पड़ता है कि पुरुष कटे केशों मे मस्तक पर शिखा धारण करते 
थे। अक्सर उनके केश कुन्तलो मे कन्धों पर लटकते रहते थे । नर और नारी के इस प्रकार 
के कच-कुन्तलो से सजे मिट्टी के ठीकरे अनन्त मात्रा मे गृप्तकाल के प्राय सभी मध्यदेश के 
कलाकेन्द्रो से प्राप्त हुए हैं। अनेक बार तो लगता है कि इन धुघराले बालो को पहनने की 
प्रथा इतनी सहज व्यापक हो गयी थी कि संभवत घुघराले बालो के लच्छे बाजारों में बिकने 
लगे थे। अडाकार चेहरों पर कन्धो तक घूघरो मे गिरे केशनिचय गुप्तकालीन मृन्मूर्तियों 
में युगीन अभिन्ञान के साधन के अतिरिक्त तत्कालीन केशवैभव और प्रसाधन के परि- 
चायक भी है। पुरुष अशौच (जन्म, मरण आदि के अवसरो पर ) आदि मे सिर मुडा भी 
लेते थे । ईगनी जबी दाढी रखते थे, भारतीय दाढी मुडा देते थे। वात्स्पायन ने कामसूत्र 
में कितने दिनों के अन्तर पर सिर और दाढ़ी के बाल अथवा नाखून कटाने चाहिए, इसका 
ब्यौरा दिया है । बच्चों के केश 'काकपक्ष' शैली मे काटे जाते थे जिससे वे कागो के पखो की 
भाति दोनों ओर फैले दिखाई पडते थे । दौडते बच्चो के हिलते काकपक्ष देखने में भते 
लगते थे । 


प्रसाधन के विविध रूप 

नारिया कटिपयंत लम्बे केश धारण करती थी, यद्यपि कन्धो तक घूधरे केश धारे 
नारी मृन्मूतियों की गुप्तकालीन संख्या कुछ कम नही । वे केशों मे तेल लगा उन्हे स्निग्ध 
(चिकने ) करती और कधा कर उन्हें मस्तक के बीच बांठ सीमन्तरेखा यानी मांग बनाती 
थी। इसी सीमन्त के कारण नारियो का एक नाम 'सीमन्तिनी' भी चल पडा था। केशो को 
फिर वे वेणियों में गूथ पीछे लटका लेती थी । वेणियो में वे फिर फूल, मोती अथवा रत्न 
गूथ देती थी, सीमन्तरेखा (माग) पर मोतियों अथवा कलियो की लडी धारण करती 
थी | वेणिया एक (एकवेणी) अथवा अनेक हो सकती थी । जब वेणिया एक गाठ में बाध 
सिर पर धारण की जाती तब वे चूड़ा (जूडा) कहलाती थी। पति से वियुक्त अथवा पर- 
देश गये पति की पत्निया (प्रोषितपतिकाएँ) केशो में तेल न लगा एक ही वेणी धारण 
करती थी जो स्नेह के अभाव मे सूखकर रूखी हो जाती थी। पति ही प्रवास से लौटकर 


बत्तांत, ४--६, १८, २०, २२ ७ २छुण्डिया इन कालिदास, पृ. २०४। 

उन्हे खोलता और नयी वेणी बना देता था। पुरुष द्वारा नारी के बेणीप्रसाधन के अनेक 
मृत्यंकन कुषाण कालीन उत्खचनो मे उपलब्ध है। स्तान के बाद नारियां अपने गीले केशो 
को धूप, अगरु और चन्दन के धुएँ से सुखाती थी, जिससे उनकी यसुगध्ध उनमे बस भी जाती 
थी |" 'बृहत्सहिता * में केशों को रगने, धोने, बसाने की अनेक प्रक्रियाओं और सुगन्ध- 
द्रब्य बनाने की विधिया दी हुई है । 'मृष्छकटिक'ः आदि समकालीन साहित्य मे केश- 
प्रसाधन के अतिरिक्त चन्दन के रस, कपूर आदि से बनने वाले द्रव्यों का भी वर्णन हुआ 
है। कपूर और पान तथा अग्ररु का धुआ पेय जल को बसाने के काम में भी आते थे ।४ 
प्रसाधन के विविध अग थे, जैसे अनसिन प्रकार के फूल, अनेक प्रकार के गजरे, सुगन्ध्र द्रव्य, 
चूर्ण (पाउडर ), धूम, अजन, अगराग और अवलेप, होठों और चरणों आदि को रगने के 
लिए आलता, विशेषक, पत्तनलेख और भक्ति-चित्रण करने के लिए लेप और तन तथा मुह 
को सुगन्धित करने के लिए विविध गन्धसामग्री ।* 


प्रसाधन सामग्री 


समसामयिक साहित्य से पता चलता है कि नर और नारी दोनो शरीर को दर्शे- 
नीय और कमनीय बनाने के लिए विविध प्रकार की प्रसाधन सामग्रियो का उपयोग करते 
थे। 'अमरकोश”5 न तन को सुन्दर करनेवाले प्रसाधनों के अनेक पर्याय दिये है, जिनसे 
व्यापक रूप से उनके देश म व्यवहार होने का प्रमाण मिलता है । स्तान से पूर्व लोग खस 
(उशीर) अथवा चन्दन से बने अनुलेप' और 'अगराग' का तन पर उबटन लगाने थ । 
कालेयक, कालाररू और हरिचन्दत से एक तीसरे प्रकार का उबटन बनता था । इंगुदी 
के फल, मेनसिल और हरिताल से एक प्रकार का सुगन्धित तेल तैयार किया जाता था । 
कौटिल्य ने अपने 'अ्थंशास्त्र' मे» जो तेल बनाने वाले तीन साधनों (तैलकणिक) का 
बखान किया है उनमे कालेयक के साथ साथ मेनसिल और हरिताल का भी उल्लेद् हुआ 
है ।7 स्नान के बाद बालो को कालागरु, लो प्रचूर्ण, धूप और अन्य गन्ध द्वब्यों से धूमित- 
सुखाकर तन को कस्तूरी (मुण्क) आदि से सुवासित करते थे । हरिताल और मेनसिल 
से बने लेप से नर-नारी माथे पर तिलक भी लगाते थे। स्त्रिया तिलक के लिए अजन अथवा 

काजल का भी प्रयोग करती थी, जो ललाट की शुभ्र भूमि पर बिन्‍्दी के रूप मे चमक उठता 
था। नेंत्रो मे अजन 'शलाका' (सलाई) द्वारा लगाया जाता था। स्त्रिया चन्दन और 
कुकुम का व्यवहार, तिलक के अतिरिक्त, शीतलता के अर्थ वक्ष पर भी करती थी । वे अपने 
गालो को विविध प्रकार के पत्नलेख (पत्तिया बनाना) से चीतती थी । इसका सामूहिक 
नाम विशेषक था जो विशेषत, मुखमण्डल पर विविध रगो की बिन्दुओ से सपन्न होता 
था। जब पत्तियों की डिजाइनो से चेहरा सजाया जाता था तब उसे 'पत्रविशेषक' अथवा 
कत्रलेख' कहते थे। भक्ति! एक प्रकार का भाल पर तिलक निर्माण था। इसमे कुकुम की 
बिन्दियों से 'तिल-क' बनाते थे। या तो कुकुम की बिन्दियों का वृत्त बना बीच मे श्वेत चन्दन 
की बिन्दी लगा दी जाती या श्वेत चन्दन की वृत्ताकार बिन्दियों के बीच कुकुम की बिन्दी 
बनायी जाती थी । हाथियो के मस्तक तक पर उसे सुन्दर बनाने के लिए भक्ति-चित्रण करते 
थे। अमरकोंश' ने विशेषक की व्याख्या करते हुए उसके पर्याय इस प्रकार दिये है--पत्र 
लेख-पत्नागुलि-तमालपत्न-तिलक-चित्रकाणि विशेषकम्‌ ।'" सफेद अगरु (शुब्नागरु) और 
रोचना (गोरोचन ) मिलाकर जो लेप बनता था उसी से विशेषक लिखा जाता था। इसके 
दोनों श्वेतवर्णीय द्रब्यो से प्रकट है कि यह लेप सफेद होता था । होठों पर आलता फेर- 
कर लोध का चूरा (लोघ्रचूर्ण ) उन पर छिडक देते थे जिससे उनका रग पीताभ रक्तिम 
हो जाता था। अजन्ता के तारीचित्ो मे जो होठो का पीताभ रग दीखता है बह इस लो ध- 
चूर्ण का ही परिचायक है। नारिया आलता से अपने चरण भी रगती थी जिससे जब 
ने चलती उनके पैरों के तलवों की छाप जलाशय सी सीढियो पर जल तक पड जाया 
करती थी। भोजन के बाद मुह शुद्ध करने अथवा मदिरा सेवन के बाद दुर्वास दूर करने 
के लिए बिजौरा नीबू के छिलके के चूर्ण या ताम्बूल (पाव) का उपयोग किया 
जाता था ।* 


दर्पण 

दर्पंण का स्वाभाविक ही प्रसाधन मे अपना स्थान था। यह कह सकना तो कठिन 
है कि दर्पण तब किस धातु का बनता था पर एक सद्भ से जान पडता है कि वह या तो कांच 
का ही बनता था या किसी ऐसे पदार्थ का जिसे पालिश द्वारा काच की तरह चमका देते थे। 
कालिदास ने 'भाफ से दर्पण के दूषित हो जाने' की बात कही है। वैसे स्वर्ण के दर्पण 
का उल्लेख भी हुआ है।* महत्त्व की बात है कि 'इरिश्लचियन सागर का पेरिप्लस* 

(पहली सदी ईसवी) में भारत से काच के आयात का उल्लेख हुआ है और प्राय' 
तभी के इतिहासकार प्लिनी" ने स्फटिक-चूर्ण से बने भारतीय काच को सब काचों 
से उत्तम माना है। लोग प्रसाधन के बाद अपना रूप दर्पण मे देखते थे जो शभदायक 
माना जाता था।? 


ग्रसाधक-प्रसाधिका, प्रसाधन-पेटिका 


तब के साहित्य मे प्रसाधन कला, प्रसाधन विधि और प्रसाधन संपन्न करने वाले 
प्रसाधको, प्रसाधिकाओं, प्रसाधन-पेटिका तक का उल्लेख हुआ है । मुख-प्रसाधन चेहरे 
पर पत्नलेख, विशेषक, भक्ति, अधररजन आदि को कहते थे और वेणी-प्रसाधन केशकलाप 
सपन्न करने को। वेंणी-प्रसाधन के अनेक दृश्य मथुरा सग्रहालय मे सुरक्षित द्वारचौखट के 
अनेक खानो मे प्रदर्शित है। भरहुत और मथुरा दोनो की कला मे प्रसाधिका और प्रसाधन- 
पेटिका के चित्र पत्थर में उन्कीर्ण हैं। इन सबमे महत्व का मूर्तेत भारतकलाभवन 
(काशी विश्वविद्यालय ) मे सुरक्षित एक वेदिका (रेलिंग)-स्तभ पर उत्कीर्ण प्रसाधिका 
का है जो गजरो आदि से भरी अपनी पेटिका लिये शालीन खडी है । वात्म्यायन ते काम- 
सूत्र” में तागरक के देनदिन प्रमाधन का ब्यौरा इस प्रकार दिया है-- 

“प्रात उठकर वह (नागरक) पहले शौचादि नित्य कृत्य समाप्त कर दातौन 
करता है, फिर उबटन-स्नान के बाद पुष्पमाला धारण करता है। पश्चात्‌ मोम मिले 
आलता से होठो को छू, दपेण मे मुह देख, मुह को सुवासित कर, पान खाकर (गृह से बाहर 
निकलेगा और ) कार्यों के अनुष्ठान मे लगेगा ।४ चकलादार ने नागरक के इस व्यवहार 
को इस प्रकार स्पष्ट किया है--- तागरक के प्रसाधन की पहली वस्तु अनुलेपन थी, मधुर- 
गधी विविध द्वव्यों अथवा चन्दन से प्रस्तुत (अच्छीकृत चन्दनमन्यद्वानुलेपनम्‌ ) । अनन्तर 
बह अगुरुधूम की मधुर गध से अपने वस्त्ों को सुवासित करता और मस्तक अथवा ग्रीवा 
में पृष्ममाल धारण करता है। वह अन्य सुगन्ध द्रव्य (सौगन्धिक ) का भी उपयोग करता 
है जिसके लिए सौगन्धपुटिका (सुगन्ध की पेटी ) तैयार रहती है । अनेक द्रव्यो से बना 
अजन वह आखो में आजता है। होठों पर आलता लगा (आकक्तम्‌ विशिष्टरागार्थम्‌ ) 
वह उन पर मोम मल देता है जिससे रंग पक्का हो जाय (सिक्थकमालक्तकम्‌ ) । तब 
वह दर्पण मे मुह देख, सुवासित मसालो से युक्त पान खाकर कार्यो मे लगता है। दाढी मुडा 
कर स्तान के समय तन को साफ करने के लिए वह 'फेनक' लगाता है ।/४ 


१३७, २० । ?इृष्डिया., पृ. २०८। अनं, १००। ४४, ५ और ६। 
श्सोशल लाइफ, प्‌. १५६--५७ । 


गुप्तमुगीन जीवत---साम्राजिक २३७ 
सामाजिक आचार और जोवन 


आचरण 

यूग ने सबध की परिभाषा की कि यह दो व्यक्तियों मे सलाय से उत्पन्न होता है।* 
समाज बडे, बराबर और छोटे लोगो के पारस्परिक सबध से बनता है। गृप्तकालीन समाज 
में छोटे बड़ो को सिर झुकाकर प्रणाम किया करते थे | ऐसा करते समय वे अपने नाम के 
साथ 'प्रणाम', 'वन्दे' अथवा नमस्ते” शब्द का उच्चारण करते थे। गुरु, माता और पिता 
को प्रणाम करते समय उनके प॑ रो पडने की प्रथा थी। बडे छोटो को अनेक विधियों से आशी- 
बाद देते थे। तापस राजा को “चत्रवर्ती पुत्त प्राप्त हो' ओर बडी-बूढिया कन्या को अनन्य- 
भाज' (जो दूसरी से उपभुक्त न हो) पति प्राप्त करो अथवा पति का अखण्ड प्रेम तुम्हे प्राप्त 
हो, कहकर आशीर्वाद देती थी। इसके उत्तर मे आशीर्वाद पाया व्यक्ति कहता था-- 
प्रतिगृह्लीत अथवा अनुगृहीत हुआ । कालिदास की सीता लक्ष्मण को चिर जीओ' आशीर्वाद 
देती है। आश्रम से विदा होते समय गृहस्थ ऋषि, ऋषिपत्नी और यज्ञाग्नि की प्रदक्षिणा 
करने थे। प्रस्थान के समय बाहर जानेवाले के लिए शुभकामना की जाती थी-- शिवास्ते 
पन्‍्थान. सन्‍्तु' (तुम्हारा मार्ग निविष्न हो) ! भाई अथवा बराबर वाले मिलते समय एक- 
दूसरे का आलिगन अथवा कर-मर्दन (परस्पर हस्तौ स्पृशत ) करते थे। प्रवासियों को योग- 
क्षेम भेजा या उनके द्वारा पूछा जाता था। बडो से बात करते समय कुछ झुक जाते थे और 
चुने हुए शब्दों से बडी विनम्नता से बोलते थे । कुछ मागते समय बडी विनय से हाथ जोड- 
कर मागते थे ।* 


बन्धु-बान्धव 

समाज परिवारों का समाहार था। कुटुब और सबंध के व्यक्तियों का आपस में 
व्यवहार, विवादविपरीत स्थिति मे, मधुमय होता था। धाय की सहायता से लड़खड़ाते 
पुत्र को देख पिता की आखे तृप्त हो जाती थी। अटपटे शब्द बोलता जब वह पिता 
की गोद मे बैठता तब पिता कृतार्थ हो जाता । पुत्न को विदा करते पिता की आंखें भर आया 
करती। पिता के जीवनकाल मे पुत्र का निधन दारुण बन जाता था। पुत्री परिवार की 
जात कही गयी है । उसे धरोहर जानकर विशेष प्यार करते थे, पति के घर उसके जाते 
पिता, माता और बन्धु-बान्ध्॒रव दु ख से विचलित हो जाते थे । 


* सम्बन्धस्‌ आभाषणपृवंसाहुट, रघु., २, भर । २हुण्डिया इन कालिदास, 
पृ. २०६--१० । 

परिवार भाइयो, बहनो, पति-पत्नी, सास-ससुर और पुत्रवधुओ का होता था । 
सबके बीच स्तेह अ/र आदर का सबध होता था । चाचा-भतीजे और मामा-भाजे भी कुटुम्ब 
के अपने थे। धनियो के घर और रजवाडो में धाये बच्चो को देखती ओर उन्हे अपना दूध 
पिलाती थी।" 


आतिथ्य 


समाज मे अतिथि का बडा मान था और देवता की तरह उसकी पूजा (अचंबित्वा) 
होती थी। चरण धो-धुलाकर उसे बेल्नासन अथवा मूल्यवान्‌ आसन पर बैठाते थे। उसे 
फिर अक्षत, दूर्वा, मधु आदि से बना मधुपर्क' अथवा अध्य प्रदान करते थे। (विशेष अतिथि' 
के आने पर उसकी सेवा भी विशेष विधि और आग्रह से होती थी। मेघ का दशेन होने पर 
रामगिरि का यक्ष उसे अजलि में टटके फूल भरकर अध्य दान करता है।* 


मनोरजन 


इस विस्तृत देश का समाज भी बडा था, उसकी आवश्यकताए भी कतलेव्य की ही 
भाति विपुल थी । उसी परिमाण मे उसके मनोरजन भी विभिन्न थे, उसके साधन भी 
अनन्त । जिस समाज को नाटक और मदिरा पान के साधन उपलब्ध थे उसके मनोरजक 
अभियानों का अन्त कहा था ” मदिरा सेवन के साथ वाणिनियो, गणिकाओं और वेश्याजो 
का सहवास भी सामान्य आचार की बात थी। नृत्य और गान, अभिनय और बीणादि वादन 
से जनसाधारण का मनोरजन होता था। इनके विविध अधंचित्न कुषाण और गुप्तकालीन 
उत्कीर्णनो मे अनेषाधा उपलब्ध है। वसम्तोत्सव के अवसर पर विशेष कर नाटक खेले 
जाते थे त्यौहारो पर जनता विशेष आग्रह से सजती और सडको पर तिकलती थी । जल- 
ऋ्रीड़ा के समय स्त्रिया जल को पीट-पीट गाती थी और रगीन जल एक दूसरी पर 
पिचकारियों मे भर-भर डालती थी (वर्णोदक. काञ्चनश्यूगमुक्‍्ते.) । नागरिकाएँ दल 
के दल वनो-उपवनों में घूम-घूम प्रसाधन के लिए पुष्पचयनत करती थी। लोग उद्यानयात्राएँ 
(पिकनिक ) , गोष्ठिया आदि करते थे, समाजों मे शरीक होते थे | गृह और राजप्रासाद 
मृदगों और अन्य बाजों की ध्वनि से निनादित रहते थे । २ 

जुआ का खेल गुप्तकाल के नागरिकों को भी प्रिय था। बालक-बालिकाएँ 
ग्रेंदो और गृडियों से खेलती थी। भवन और नगर के उद्यानों मे झूला झूलने का 
बड़ा प्रचलन था। झूलों के अतिरिक्त अन्य खेलों के लिए भी उद्यानों मे लीलागार' 


१ इण्डिया इन कालिदास, पृ. २१० । “वहो, पु. २११॥ वही, पृ. २११--१२ । 


गुप्तयगोन जोवन---सासमाजिक श्रे६ 


शक 


बने हुए थे। वही 'आपानक' अथवा पान-गोष्ठियां भी होती थी जहां लोग मिलकर 
सुरापान करते थे ।* 

कथा वाचन, कथन और श्रवण भारत के अत्यन्त प्राचीन मनोविनोद थे। अलाव 
के चतुदिक बैठकर कथा कहना और सुनना सामान्य मनोरजन था। कुछ कथाए जनता 
की विशेष प्रिय हो गयी थी । उज्जय्रिनी मे उदयन के साथ वासवदत्ता के पलायन की कथा 
लोकप्रिय हो गयी थी जिसे वृद्धजन कहा करते थे । 

आखेट राजाओ में व्यसन बन गया था | इसकी 'शाकुन्तल' में विस्तृत चर्चा 
हुई है! इसे कौटिल्य के साथ साथ कालिदास भी शरीर के लिए उचित व्यायाम मानते 
है। आख्वेट के लिए जाते राजा को शस्त्रघारिणी मालासज्जिता यवनिया घेरकर चलती 
थी ।3 


संदाचार 


जिस समाज में धन हो, जीवन के प्रति सुन्दर आग्रह हो, विविध आमोद-प्रमोद 
हो, कलाओ के प्रति प्रेम हो, मदिरा सेवत और अभिसारिकाओ-वेश्याओं का सानिध्य हो 
उसमे स्मृतियों के विधान के बावजूद आचारहीनता का सर्वंथा अभाव भी न होगा। 
साधारणत. लोकजीवन आचारसम्मत और स्मार्त था, वर्णाश्रम धर्म के निर्वाह की राजा 
भी रक्षा करते थे, आदर्श था कि मनु की वृत्तिरेखा पर ही लोग चले। फाह्मान, हुएन्त्साग 
और ईल्सिग के श्रमणवृत्तातों के अनुसार लोगो मे आचार-विचार, धर्माचरण, विनय- 
संयम आदि थे भी, फिर भी समाज में लोगो का आचरण सव्वथा प्रश्नातीत और आदर्श 
नद्दी होता था ।* 

समाज मे वेश्याओ की सख्या पर्याप्त थी ।* उनके पेशे में उन्हें दक्ष बनाने के 
लिए ग्रथ भी लिखें जाने की नीव वात्स्यायन ने अपने कामसूत्र में डाल दी थी। 
वेश्याएँ नृत्य-गान के लिए तो नियुक्त होती ही थी, अनेक बार दुश्चरण की भी वे आधार 
बन जाती थी । कवि कहता है कि उनके युवकों के साथ रमण करने के कारण नीच- 
गिरि की कन्दराएँ उनकी गनन्‍्ध से वासित हो जाती थी । मदिरों मे देवदासी रूप मे जो 
नारियो की नियुक्ति होती थी, निश्चय उनकी वृत्ति मदिर मे गायन-नर्तेन तक ही 
सीमित नही रह पाती थी । 

साहित्य मे अभिसारिकाओ और व्यभिचारिणियो के भी तब के समाज में 


१ इुण्डिय। इन कालिदास, २१२ । ज्बही । 3बही । “वही, पृ. २१३ $ 
४रघु., १, १७; ३, २७; ५, १६; १४, ६७; शाकु., पृ. १६२ । 

होने का उल्लेख हुआ है। स्मृतियों मे व्यभिचार के तो दण्डविधान से ही उसका अस्तित्व 
निविवाद है, अभिसारिकाओं का वर्णन भी समसामयिक साहित्य मे भरपूर हुआ है। 
उपेक्षित अयोध्या का वर्णन करते समय कवि दु.खपूर्बक कहता है कि जिस मार्ग पर 
अभिसारिकाओ के नूपुरो की रात मे रुनभुन हुआ करती थी वहा अब स्यारिने अशुभ 
शब्द करती है। प्रेमियों के मिलन के लिए सकेतगृहो---बनोपवन मे बनायी शय्या--- 
सकेतस्थानों के अनेक उल्लेख हुए है। अनेक सदर्भों से शठो' (आचारहीन प्रेमियों) के 
प्रियाओ तक सदेश पहुंचाने वाली दृतियो' की समाज में कमी न थी। प्रेमियों के 
परस्पर भेजे प्रेमपत्नो का भी 'शाकुन्तल' और 'कुमारसभव' से परिचय मिलता है। 
यह स्मरण रखने की बात है कि युग वह वात्स्यायन का था जिसके 'कामसूत्रो' का उपयोग 
साहित्यकार नि सीम करने लगे थे। स्वय कालिदास ने उसकी प्रणयक्रियाओ का निब॑न्ध 
वर्णन 'रघुवश' के छठे, तवे और उन्नीसवे सर्गों मे, विशेष कर 'कुमारसभव' के आठवें सगे 
मे किया है। इस प्रकार तब दुराचरण एक सीमा तक शास्त्रसमत भी हो गया था । 

समाज मे चोर थे और चोरी होती थी । इसका उल्लेख अपने अपराध और दण्ड 
के प्रकरण मे न केवल स्मृतिया करती है बल्कि साहित्य मे भी उनके अनेक उल्लेख हुए 
हैं। यदि दशकुमारचरित' को प्रमाण माना जाय त्तों रमाज की चारितिक स्थिति को 
अत्यन्त अपराधदूषित और घुणित मानना पडेगा पर नि सन्देह उसमे इस क्षेत्र मे अति 
चित्रण हुआ है। 'मृच्छकटिक' मे ब्राह्मण भी चोर प्रदर्शित हुआ है और वह अपनी 
कला मे इतना पारगत है, अपने कुकर्म को वह इस युक्ति से बखानता है कि पाठक को 
उससे घृणा नही होती, मनोविनोद होता है। उस प्रसग मे वह अपने जनेऊ को, चोरी 
में सेघ के लिए दीवार गापने के अवसर पर सूत घर भूल आने पर, नपना बनाकर 
उसकी हसी उडाता है । 

फिर भी समाज में अधिकतर विनीत और आचारवान्‌ सज्जनो और सच्च- 
रित्रा नारियो का निवास था। स्वीकृत वर्णसबधी अपचार कम होते थे। पतिव्रताएँ 
पति के प्रवास काल मे तप का जीवन बिताती और सजना-सिंगरना छीड देती थी । इसी से 
गृहस्थ का नारीनिवास 'शुद्धात' कहलाता था। दूसरे की पत्नी पर दृष्टिपात करना पाप 
समझा जाता था, उसका स्पर्श करना तो जधन्य आचरण था ।* 


. साज-सज्जा (फर्नीचर ) 
समाज के समृद्ध होने के कारण उच्च वर्ग के जीवन का स्तर ऊचा था | उनके 

घरो के विविध आगारो, प्रमदवनों (नजरबागों), वापी-दीधिकाओ, धारायंत्र द्वारा 
नलो में बहते जल, स्फटिक (संगमरमर) आदि की बनी कुज-शिलाओं को देखते नि सदेह 
सुखमय जीवन बिताने वाले समाज की कल्पना होती है । 

घरो मे, साहित्य के प्रासगिक संदर्भों से प्रकट है, आसायिश के प्राय सभी 
सामान थे। आसनो, सिहासनों, शय्या, पलगो आदि के अनेक प्रकारों का उल्लेख हुआ है, 
जिनका कुछ विस्तार से नीचे उल्लेख कर देना समुचित होगा। सिंहासन”, जैसा नाम से 
प्रकट है, राजा का राजकीय आसन था। धनियो के भवनों और राजप्रासादो मे सोने 
से बने आसनों का प्रयोग होता था। 'भद्रपीठ' अथवा “भद्रासन” सुन्दर साधारण बंठने 
का आसन होता था। एक प्रकार का आसन गजदन्त का होता था जिसे श्वेत आस्तरण 
से ढककर रखते थे । बेतन्नासन' बेत का बना आसन अथवा कुर्सी थी, जैसे 'पीठिका' पीठ 
टेकने वाली, पीठ के साथ बना पीढा था । पादपीठ' पर रखने के लिए होता था जो 
राजाओ के लिए सोने का होता था और सोव्णपादपीठ' कहलाता था । राजा 
सिहासन पर बैठकर उस पर पाव टिका रखते थे। गुप्त अभिलेखो भे उसका बार बार 
उल्लेख हुआ है । 'विष्टर' देवराज इन्द्र के सदर्भ मे प्रयुक्त हुआ है। यह भी राजभवन 
का ही बहुमूल्य आसन था ।" 

इनके अतिरिक्त समाज में बेचो (मचों) और विविध प्रकार के पलगो-- 
तल्प, पर्यक, शय्या---का उपयोग होता था। बिस्तर के ऊपर बिछनेवाली चादर को 
उत्तरच्छद' अथवा आस्तरण' कहते थे । उसकी श्वेतता की उपमा हंस की सफेदी 
से दी जाती थी। ऊपर टगी चादनी--वितान---या चदोबे का उल्लेख भी हुआ है जिसमे 
रग-बिरमे गेंद टगे रहते थे ।" 

घर मे प्रयुक्त होनेवाले बरतन-भाड़े गृहस्थ की आथिक स्थिति के अनुकूल 
मूल्यवान्‌ घातुओ--सोने, चादी, ताबे, कासे, पीतल अथवा मिट्टी के थे। कुम्भ बडा 
कुण्डा और 'घट' साधारण जल रखने का कलश था। 

पिटारिया अनेक प्रकार की थी। इनमें अकेले कालिदास ने तीन के नाम 
मजूषा', करण्डक' और 'तालवृस्तपिधान' दिये हैं। इनमे से पहली का उल्लेख आभू- 
बण और रत्नों के सदर्भ मे, दूसरी का प्रसाधन की सामग्री के संदर्भ मे हुआ है । तीसरी 
ताड़ की बनी पिटारी थी। इनके अतिरिक्त और भी गृह सबंधी वस्तुओ, जैसे दीपों, 
ताड अथवा कमलदल के प्रो और पटमडपो का उल्लेख मिलता है। घूप और वर्षा 
से रक्षा करनेवाले छाते का अनेक बार वर्णत हुआ है। राजा के छत्न ओर चमर को 

अदेय' कहा गया है। वराहमिहिर ने बृहत्सहिता' में विविध वर्णों के साथ चलने वाले 
विभिन्न छत्नों और चमरो का उल्लेख किया है।” वस्तुओ को रखने के लिए 'भंडारघर' 
होता था ।*१ 

गृप्तकालीन वाहनों से प्रधान स्यन्दन अथवा रथ, कर्णीरथ (स्त्रियो को ले 
जानेवाला), चतुरञ्ञ यान (पालकी) आदि प्रधान थे। लोग स्थल पर हाथियो और 
घोडों पर चलते थे और जल पर नौकाओ पर। बोझ ढोनेवाले पश्‌॒ओ मे तत्कालीन 
साहित्य ऊठो, बैलो और खच्चरो का उल्लेख करता है ।ह 


हूउपपवनविनोद कः छू... ही 

उपवनविनोंद और उद्यान व्यापार अत्यन्त लोकप्रिय था। नगरों के बाहर 
उद्यानो की परम्परा चली गयी थी। राजप्रासादों और धनियों के भवनों के साथ 
अपने उपवन अथवा 'प्रमदवन' जुडे रहते थे। साधारण जन के लिए नगर के उपयन 
पर्याप्त होते थे | फूलो का पूजा और मण्डन मे बहुलता से उपयोग होने के कारण उद्यानी 
की स्वाभाविक ही बडी आवश्यकता थी। फूलों का उपयोग अपने प्रसाधन में रानी 
और दरिद्र गृहस्थ की भार्या समान रूप से करती थी, जिससे उपवन रखने-रखाने की 
प्रथा ही वल पड़ी थी। निर्धन घरो अथवा आश्रमों मे कन्याएँ ही पाधों को सीच लेती 
थी, यद्यपि यह उद्यानसिंचन पत्र कार्य छोटा नही गिना जाता था | सीता और शकुन्तला 
ने, गृप्तकालीन साहित्य मे, यह काये बडे प्रेम और सुख से किया। “उद्यान व्यापार! तब 
सुखाराधन बन गया था ।४ 

समकालीन साहित्य मे उद्यान की बडी चर्चा हुई है। वात्स्यायन के 'कामसूत्र' 
का तो कथन है कि साधारण और राजकीय दोनो भवनों के साथ प्रमदवन या नजरबाग 
अनिवायंत जुडा होना चाहिए। भवन से “जुडी निश्चय एक वृक्षवाटिका (अथवा पुष्प- 
वाटिका) होनी चाहिए, या ऐसा विस्तृत उपवन हो जिसमे फूल और फल देने 
वाले पौधे तथा वक्ष हो, भोजन के लिए तरकारियां हो। उस वाटिका के बीच कुआं 
था दीधिका खुदवानी चाहिए ।”* कालिदास की कृतियो मे वात्स्यायन का वक्तव्य प्रकाशित 
है क्योंकि उसके वर्णन में कोई भवन नही जिससे उद्यान न जुड़ा हो । ऐसी भवन-वाटिका 
के पेड-पौधों को परिवार की कन्याएं दी सीच लिया करती थी । सीता ओर शकुन्तला के 

उद्यान सींचने का उल्लेख ऊपर किया जा चुका है। पावंती को उसकी सेवा करते रहने 
से एक देवदारु पुत्र की भाति प्रिय हो गया था।" 'मेघदूत' की यक्षपत्नी की वाटिका 
का मन्दार व॒क्ष भी उसे पुत्रवत्‌ ही प्रिय लगता था। 

धतनियो के उद्यानों मे फव्वारे (यन्त्रधारा, वारियन्त्र) लगे रहते से उनको 
सीचना आसान हो जाता था। छोटी नहरे (कुल्या) हर ओर खोद दी जाती थी जिनसे 
होकर फव्वारों का जल पौधों और पेडो की जडो मे चला जाता था । उनके थलो को 
आधारबन्ध!' और आलवाल' कहते थे । जहा फब्वारे नही हो सकते थे वहा बावली या 
कुए से कलसे भर-भरकर कलसो से ही आलवालो मे जल डालकर पौधों को सीचते थे । 
छतनार व॒क्षो, छितवन आदि के नीचे बैठने के लिए वेदिकाए बना ली जाती थी । 3 

उद्यान की लताओं--माधवी, प्रियगू आदि--को काट छाट और घेर कर उनके 
लतागृह या कुज बना लिये जाते थे। उनके फूलों भरे चंदोबे के नीचे स्फटिक, सगमरमर 
अथवा सादे पत्थर की, घर के स्वामी की आर्थिक स्थिति के अनुकूल, बेंचें अथवा 
शिलाएँ डाल ली जाती थी। उन्ही लतागृहो या खुले उद्यान मे झूले डालकर कुटुम्ब के 
लोग झूलते थे। उद्यानों मे क्रीडाशैल भी होते थे, पत्थरो-चट्टानो से बने कृत्रिम लघु 
पर्वत । सार्वजनिक उपवन नगरोपवन' अथवा “बहिरुपवत' कहलाते थे, क्योकि वे 
नगर के बाहर अधिकतर नदी के तीर एकन्सें-एक लगे दूर तक फैले चले गये 
होते थे ।* 

उद्यानो में लोग लताओ और वृक्षों के विवाह रचाते थे,” अशोक और बकुल 
के फूलने के लिए दोहद' सपन्न करते थे। साहित्य मे इन उद्यानों और इनके लतागृहों का 
बडा बखान हुआ है। यही अधिकतर गाधवे विवाह की रीतिया सपन्न होती थी, प्रेमी- 
प्रेमिका एक-दूसरे को सुनाकर अपने प्रणय के दु ख-सुख की वार्ता कहते थे। मनेक बार 
राजा मत्रियों पर शासनभार डाल यही अपने प्रणय-प्रसग पूरे करते थे। यही अशोक 
और कर्णिकार, बकुल और मन्दार, आम्र और मधूक फूलते थे, जूही और माघवी अपनी 
गन्ध से वातावरण को महमह कर देती थी, शुक-सारिका रवते और कोयल कूकती थी, 
मोर नाचते ओर दीधिकाओ, बावलियों मे हंसों के जोडे बिहरते थे। इन्ही में समाज के 
घनी और श्रीमान्‌ अवकाश के समय अपने विविध आमोद-प्रमोद सेते और अपने 
सपनों के पट बुनते थे। निश्चय साहित्य का यह चित्र उस वर्ग का था, जालस्य और 
आनन्द जिसके जीवत के वेभव थे ।* 

अध्याय ७ 


आश्थिक जीवन, संपत्ति और समृद्धि 


साधारण अर्थ-बेभव 


गृप्ककालीन अभिलेखो और साहित्य का पाठक तब के भारत की समृद्धि से 
घकित हो जाता है। उस समृद्धि का वृत्तात अभिलेखो और साहित्य के हर मोड पर 
मिलता है। आथिक समृद्धि सबधी सदर्भ अनन्त हैं । पर इसके साथ ही आरम्भ मे ही 
यह लिख देना उचित है कि ये सदर्भ अधिकतर उच्च वर्गीय समाज से ही सबधित हैं, 
जिससे उन्हें साधारण जन-जीवन का दर्पण नहीं कहा जा सकता। फिर भी जों प्रमाण 
उपलब्ध है उनसे देश की समृद्धि पर प्रभूत प्रकाश पडता है। उनसे प्रकट है कि अनेक 
तलो के, अटारियो, बारजो और निदाघ्र मे सेव्य छतो से सयुक्त, शालीन भवन सडको के 
आगार थे। इन भवनों मे अधिकतर के अपने-अपने उद्यान थे जिनमे सभी ऋतुओ के 
फूल-फलो वाले पौधे और पेड थे, भारत की ऋद्ध मिट्टी जिन्हें अघा रखती थी | 
रत्नो और बहुमूल्य धातुओं की सपदा केवल राज्य की आय का उद्गम न थी, बल्कि 
उन श्रीमानों के सुख-सपनों की साधिका भी थी जिनके पास अवकाश था और जो 
उसका विविध प्रकार से उपयोग कर सकते थे। आहार पुष्टिकर था, वैविध्य मे अनगिन, 
और मदिरा के अनेक प्रकार थे जिनका भरपूर उपयोग होता था। आरामतलब ऐयाशो 
की सख्या ऐसी दशा में पर्याप्त होती है, पर्याप्त थी भी । भारत का व्यापार सर्वेतोमुखी था, 
घरबाहर सफल, थलमाग्ग से सोदागरों के कारवा और जलमार्ग से साथवाह वाणिज्य 
का धन ला देश मे धारासार बरसाते थे। वणिक्पथों पर क्रय-विक्रय की वस्तुएँ अटूट 
धारा मे अविरल बहती रहती थी । देश के नगर जनकोलाहल से गूजते रहते थे । राज- 
पथ और पण्यवीथियो (बाजार की सडको) पर दोनो ओर दुकाने देश-विदेश से लागी 
बिक्री की बस्तुओ से अटी थी, जहा घनी ग्राहकों की भीड कभी छटती न थी । ! 


राष्ट्रीय सम्पत्ति 


राष्ट्रीय सम्पत्ति के अनेक स्रोत थे। जन-जीवन कृषि पर ही मूल रूप से निर्भर 
रहता था। वही राज्य की आय का भी प्रधान साधन था। करोड़ो गायो और अन्य 


१हण्डिया इन कालिदास, पु. २५६॥+ 

पशुओं के लिए चरागाहो मे कभी अन्त न होनेवाली घास थी। नदियों के घाटो की आय 
बहुत थी, वाणिज्य से आय उससे अधिक थी और वनो से अमित मात्रा मे वार्ता-सेतुबन्ध 
(राजकीय गृहनिर्माण ) के लिए लकडी प्राप्त होने के अतिरिक्त युद्ध कार्य के लिए गज 
तथा वाणिज्य के लिए गजदन्त उपलब्ध होते थे। आकर घन के आकर ही थे, उनकी 
खुदाईं दीर्घकाल से होती आयी थी, गुप्तककाल मे आकर-कर्म (खानो की खुदाई) अधिका- 
धिक होते लगा था जिससे देश मे बहुमूल्य रत्नों, धातुओ, हीरो, सगमरमर और सोने की 
बाढ़ सी आ गयी थी; आकरो की सपदा कभी चुकती न थी | सागर अपना रत्नाकर नाम 
सभी प्रकार से चरितार्थ करते थे--मोती, शख्र, कौडिया अनन्त मात्रा मे प्रसृत होती थी । 
उनके मोती के बाजार ने रोम के सौदागरों को जीत लिया था । नदियों की रेत कनक- 
सिकता' प्रस्तुत करती थी जिससे सोना निकाला जाता था । मलयाद्वि की वनस्थली 
इलायची, लौग, काली भि्च आदि गरम मसाले इस मात्रा मे अनायास उत्पन्न करती थी 
कि रोम-मिस्र से गाल और त्यूतनी के अफ्रीकी-यूरोपीय बाजार उनसे भर जाते थे ।* 


१. कृषि 


कृषि को प्राणिजीवन का ज्ञोत कहा गया है। कृषि भारतीय जीवन का तो प्रधान 
आधार थी ही--प्राय नब्बे प्रतिशत से अधिक लोगो की वृत्ति यही थी--यही राज्य की 
आय का भी मूल उद्गम थी। साल मे कई फसले बोयी और काटी जाती थी | वराहमिहिर 
की 'बृहत्सहिता' मे गर्मी और पतझड--रबी और खरीफ---की दो प्रधात और एक तीसरी 
साधारण फसल * का उल्लेख हुआ है। इन अन्नो की फसलो का साधारण नाम सस्य था । 
'बृहत्सहिता', अमरकोश', कालिदास---जो सब गुप्तकालीन है--और हुएन्त्साग? के 
वर्णन के आधार पर कृषि के अनेक अन्नो का उल्लेख किया जा सकता है । जौ, गेहू, अनेक 
प्रकार के धानो (चावल ), दालो, तेल के विविध आधारो, जैसे तिल, तीसी, सरसो, अदरख 
गुड-चीनी की मूल ईख, विविध प्रकार की तरकारियो, ओषघधघ के लिए अनेक पौधो के 
बोने और उनसे फसले उगाने का उल्लेख साहित्य मे प्रभूत हुआ है । 


चावल 
कलम, शालि और नीवार * धानो के अनेक प्रकार थे | इनमे से पहले दो की कृषि 


१इष्डिया इन फालिदास । १४, २१; ६, ४ड२; १०, १८; २४ २५; २७, १; 
४०; अभर., २, €। २१, १७७---७८ अरघु., १, ५०; ४, २०, ३७; ऋतु-, 
३ १, १०, १६; ४, १, १७, १८; ४, १, १६; शाकु., १, १३॥। 

द्वारा फसले तैयार की जाती थी, नीवार वनों मे अपने आप उगता था जो आश्रमवासियों 
और वनवासियों का, कन्द-मूल-फल के अतिरिक्त, प्रधान आहार था | ईख और धान के 
खेतों के कुमारियों द्वारा गाते हुए रखाने का जिक्र हुआ है। प्रकट है कि गेहूं-जी आदि 
पंजाब, पश्चिमोत्तर सीमाप्रात, उत्तर प्रदेश के पश्चिमी भाग मे, और चावल पूर्व, दक्षिण 
के जलप्लावित प्रदेशों और पहाडी इलाकों मे होते थे। अमरकोश और बृह॒त्सहिता" 
ने चावल की जिन किस्मो का उल्लेख किया है उनमे से एक की फसल ६० दिनो भे तैयार 
होती थी । हुएन्त्साग लिखता है कि पारियात्न (विन्ध्याचल के पश्चिमी भाग) मे चावल 
की फसल ६० दिनो में तैयार होती है और मगध (गया और पटने के जिले) मे एक 
प्रकार का चावल उपजता है जिसकी सुगन्ध बडी भीनी होती है और जिसे अभिजात लोग 
खाते है।* बाण ने भी 'हषेचरित' में श्रीकण्ठ (थानेश्वर के इलाके) के चावल, गेह, 
पुड़ प्रकार की ईख, विविध प्रकार की सेमी, अगूरो और अनारो का बयान किया है। 

ईत्सिग लिखता है कि चावल, ईख, तरबूज आदि की देश मे अफरात है और 
फलो की सख्या तो अनन्त है। वह उत्तर-पश्चिम और पश्चिम मे चावल और जो की और 
मगध में चावल की श्रधानता बताता है ।* वराहमिहिर, हुएन्त्साग और ईत्सिग तीनो ने 
फलो की विस्तृत खेती का उल्लेख किया है। आम, कटहल, केला, इमली, नारियल आदि 
सर्वत्र उपलब्ध थे ।॥४ 

कालिदास, अमरकोश ओर हुएन्त्साग तीनो न केसर की खेती का जिक्र किया 
है, * कालिदास ने वक्षु नद (आमू दरिया) के तीर, अमरकोश ने कश्मीर में और हुएन्तसाग 
ने उद्यान (पूर्वे-दक्षिण अफगानिस्तान ), दारेल और कश्मीर में ।१ तीनो ने ही मलय की 
उपत्यका में होने वाले गरम ससालों--काली पसिर्च, एला (इलाइची), लौंग आदि-- 
चन्दन और कपूर का भी वर्णन किया है।” गरम मसालो ने तो तब यूरोप के बाजारों को 
अपनी सुवास से भर दिया था। मलय पश्चिमी घाट की पहाडियो का दक्षिणी भाग है जो 
कालिदास के समय पाड्न देश का भाग था, बाज केरल का है। 


सिचाई 
फसलों के बोने की प्रधान ऋतु वर्षा थी। खेती का जीवनाधार वर्षा ही समझी 


*ऊपर देखें, ज्रमर., ३, ६। १, ३००; २८१। हट'ेहएं, ३३ “बत्तांत, 
४३-४४ । शेंऊपर उद्भुत संदर्भ । *रघु., ४, ६७; अमर., २, १२४। 
ज्वूर्तात, १, २६१, २६४८ >रघु., ४, ४४० “४८; अमर., २, ६, ३१; वत्तांत, 
२, १६३, २८८ । 

जाती थी। खेत बोने के लिए वर्षाकाल की बडी उत्कठा से प्रतीक्षा की जाती थी ।१ माल 
देश के खेत औरो की ही भांति आषाढ (जुलाई) में बोये जाते थे । कृषि के तौर-तरीके 
परम्परागत थे | वर्षा और झीलो आदि से खेत सिचते थे। भूमि उपजाऊ थी और वर्षा 
प्रचुरता से होती थी | छठी सदी के वराहमिहिर ने बृहत्सहिता' मे वर्षा, जल गिरने के 
अनुपात, उसे नापने के तरीको, ज्योतिष से वर्षा होने न होने, फसल के होने-बिगड जाने 
आदि का विस्तृत वर्णन किया है।* पाचवी सदी (४५५-५८) के स्कन्‍्दगुप्त के गिरनार- 
जूनागढ के अभिलेख से प्रकट है कि किस प्रकार पहले अशोक के समय नदियों का जल रोक 
कर बनायी झील के बाध टूट गये, जिन्हे शकराज रुद्रदामा ने फिर से बधवाया और अन्त 
में उनके फिर टूटने पर स्कन्दगुप्त ने उसकी मरम्मत करा खेतों की रक्षा की । इनके 
अतिरिक्त बावलियो, कुओ और छोटी नहरो द्वारा पहियो लगे ईरानी वारियत्न से खेतों 
की सिचाई होती थी। उसी काल के अमरकोश' के अनुसार हल-वैलो से खेती होती थी, 
हलो के उसने अनेक पर्याय और उनके अगो के नाम दिये है। 

कालिदास ने राजा को 'पदशभाज' कहा है, जिससे जान पडता है कि खेंतो की 
उपज का छठा अश राजा का होता था | ऋग्वेद मे उल्लेख है कि जो खेती नही करता उसे 
“विदथ' मे बोलने का अधिकार न होगा । जीवन मे कृषि की यह प्रधानता गुप्तकाल मे बनी 
रही। खेती आदि नष्ट करने के लिए स्मृतियो मे भारी दण्ड (सौ पण) का विधान हुआ है। 
इस प्रकार ऊषर भूमि को जोत मे लाने का पुरस्कार भी उनमे घोषित किया गया है । 


२ वृत्ति अथवा पेशे और उद्योग-धन्धे 


ऊपर कृषि की वृत्ति का उल्लेख किया जा चुका है। नीचे हम अब वृत्तियो अथवा 
पेशो के विविध प्रकारों का उल्लेख करेगे । सुनारो-शिल्पियो के धातु-काय्ये , * जुलाहो 
का तन्‍्तुवाय-उद्योग, जिसमे रुई और रेशम के ऐसे वस्त्र भी बनते थे जो फूक से उड 
जाये, * पट मडप का निर्माण आदि थे, * वाणिज्य,” शस्त्र कर्म, मत्स्यबन्ध "९ 
(मछली पकडना), राजसेवा" ', शिक्षण? *, पौरोहित्य कर्म १ 3, नतंकी-गायिका-वेश्या 


"में. पूृ,, १६१ ४२,६--६ । 3२, ६, ६१ उनारब, १४, ४; बूृह., १, 
२३५४; १ १६, ५२--५४; कात्या, ७६४--६७ । *सालविका., पृ. ४ । 
5६रघु., १६, ४२॥ >बहो, ५, ४१, ४६, ६३; ७३; ७, २; ६, €३; १३, ७६; 
१६, ५५, ७३; विक्रमो,, पृ. १९९।.. _ मालविका., १,१७। रघु. १७, ६२। 
१० घधीमर, जालोपजीवी, शाकु., पू. १८३ ॥ * १ सेना, राजपुरुष, बेतनभोगी 
राजसेवक, मंत्री आदि । १ ३झाल., पु. १७४ १३शाकु., पृ. १८३ | 

कार्य ', उद्यान पालन“, शकुनि-लुब्धक (बहेलिये का) कार्य), शिल्प-वास्तु" आदि 
अनेक धत्धे लोग करते थे। 


आकर-खननत 

उस काल के साहित्यादि से विविध मणियो, रत्नो और धातुओ का पता चलता है, 
उससे खनिज कार्य पर बडा प्रकाश पडता है। उससे प्रकट है कि खानो की खुदाई और उनसे 
रत्नों और धातुओ की उपलब्धि बडी मात्रा मे होती थी | कालिदास ने निम्न लिखित 
मणियो और धातुओ का उल्लेख किया है--वज्ञ (हीरा), पद्मराग (लाल), पुष्पराग 
(पुखराज ), महानील अथवा इन्द्रनील (नीलम ), मरकत (पन्ना), वैदूययें (बिल्लौर), 
स्फटिक, मणिशिला“ (सगमरमर ), स्वर्ण, कनकसिकता (नदियो की बालू से निकाली 
स्वर्णधूल), रजत (चादी), ताम्र (ताबा) और अयस्‌ (लोहा) ।* सभवत अबरख, 
जिसको उत्पन्न करनेवाले देशो मे भारत का नाम आज सर्वोपरि है, अथवा काच आदि भी 
निकलता था जिससे दर्पण तैयार किया जाता था। इनके अतिरिक्त अन्य खनिजो का भी 
उल्लेख मिलता है जो पव॑तो आदि से प्राप्त होते थे, जैसे सिन्द्र, मन शिला (मेनसिल), 
गेरिक (घातुराग, धातुरस, धातुरेणु, गेरू) और शैलेय» (शिलाजीत) जो अनेक आयु- 
वेंदिक ओषधियो का प्रधान द्रव्य है। विविध प्रकार की शिलाएं भी उपयोग में आती थी 
जिनको आकरो में से खोद निकालने का कार्य होता था । हुएन्त्साग ने आकरो (खानो) 
की खुदाइयों का उल्लेख किया है। कहा जाता है कि गुप्त सिक्‍को के लिए स्वर्ण बिजान्तानी 
(रोमन ) सम्राटो के उन सोने के सिक्‍को से ग्राप्त होता था जो भारतीय वस्तुओं के मोल मे 
अनन्त मात्रा मे देश में आता था। यह एक स्रोत तब के भारतीय स्वर्ण का हो सकता है, पर 
स्वय भारत के पास अपने स्वर्ण की कमी न थी । वह धातु इतनी सुलभ थी कि उसके अनेक 
साधारण नाम (सुवर्ण, हेम, हिरण्य, कनक, काचन, द्रविण आदि) प्रचलित हो गये थे । 
कवि ने 'द्रविणराशियो'* (स्वर्णराशियो) का उल्लेख किया है । 


रत्न और धातु 
अत्यन्त प्राचीन काल से, सैन्धव सभ्यता के समय से ही, खोदी जानेवाली कोलार 
(मैसूर) की खाने तब समाप्त नही हो गयी थी, क्योकि वे आज भी खोदी जा रही हैं। स्वय 


१ गणिका--ेश्या पहले संदर्भ में दिये जा चुके हैं। में. पृ, २६। . )शाकु., पृ. २६। 
४अरघु., १६, ३८। शदुण्डिया इन कालिदास, पु. २५६। $ बही । "वही, 
पृ. २६०। प्यही, ४, ७० । 

हुएन्त्साग लिखता है कि देश मे खानो से सोना और चांदी बडी मात्रा मे खोदकर निकाले 
जाते हैं। उसके वर्णन से प्रकट हैं कि उद्यान और दारेल (अफगानिस्तान, गन्धार ) 
से, उत्तर-पश्चिम से, और सतलज तथा ब्यास नदियों के द्वाब टंक्‍्क से स्वर्ण और 
रजत प्राप्त होते थे। इसी प्रकार ताबा सतलज और ब्यास के द्वाब तथा नेपाल और कूलू 
मे निकलता था ॥7 


ढलाई 

प्राय उसी काल के वात्स्यायन ने अपने कामसूत्र * में रूप-रत्नपरीक्षा, धातुवाद, 
मणिरागाकरज्ञानम्‌ आदि लाक्षणिक शब्दो द्वारा --चौसठ कलाओ के प्रसग मे--धातु 
परखने की विद्या और धातु ढालने-पिघलाने के विज्ञान की ओर सकेत किया है। 
नालन्दा मे राजा पूर्णवर्मा की बनवायी ८० फुट ऊची ताबे की विशाल बुद्धमूति और णीला- 
दित्य द्वारा बनते १०० फुट के मन्दिर का उल्लेख चीनी यात्री ने किया है।” इसी काल 
की प्राय साढे सात फुट ऊची ताबे की बुद्धमूति जो सुल्तानगज (भागलपुर, बिहार) मे 
मिली, बमिघम सग्रहालय में सगृहीत है। मेहरौली का लोहे का बना राजा चन्द्र (चन्द्रगुप्त 
द्वितीय) का स्तभ ऊचाई मे २३ फुट और गिर्दे मे सवा सोलह फुट से अधिक है। उसकी 
अद्भुत ढलाई और धात्‌ की सच्चाई का पता उसके पन्द्रह सदियों धूप-पानी में 
बेलाग खड़े होने से लगता है । 


जड़ाई 

वात्स्यायत्त ने स्वर्णकारिता-धातुकारिता को प्रधान कलाओ में गिना है । 
बृहत्सहिता' और कालिदास की कृतियों मे भी अमित मात्रा मे देश मे तब बनने वाले 
स्वर्ण, रजत और विभिन्न मणियों के आभूषणों का उल्लेख हुआ है । 'बृहत्सहिता ४ में 
इस कार्य मे प्रयुक्त होनेवाली प्राय बाईस मणियो का उल्लेख हुआ है, जैसे हीरा, नीलम, 
पन्ना, लाल, पुखराज, स्फटिक, चन्द्रकात, बिल्लौर, मूगा, मोती, शख्र, सीपी आदि | इनगे 
से अनेक के समकालीन उपयुक्त होनेवाले पर्याय अमरकोश'* देता है। वराहमिहिर ने 
अपने प्रशस्त ग्रथ बृहत्सहिता'* मे हीरा के सात प्राप्तिस्थानों का उल्लेख किया है। इसी 
प्रकार उसमे मोतियों के आठ स्थलो के नाम भी गिनाये गये है।* इनमे लका, पाडच्य देश 


'ब॒ुत्तांत, १, १७८, २२५, २३६; २८६, ५०१, २८०, २६८; २, ८३; अमर., २, 
६, ६७। २१, ३, १६ । उबत्तांत, १, १७१, १७८; जीवनी, ११६॥ 

और फारस की खाडी का भी उल्लेख हुआ है। कालिदास ने भारतीय मोती उत्पन्न करने 
वाले प्रधान उद्गम ताम्रपर्णी (ताबरबेनी) का वर्णन किया है ।१ हुएन्त्सांग ने द्रविड 
आदि देशों से विभिन्न प्रकार के कीमती पत्थरों, स्फटिक आदि प्राप्त होने की बात लिखी 
है।* सोने में रत्नों की जडाई उस काल के धात्‌कायें तथा स्वर्णकारिता की विशेषताओं 
में से थी । अनन्त रत्नजटित आभूषणों की आभूषण' शीर्षक के नीचे पिछले अध्याय मे जो 
सामग्री दी गयी है उससे इस दिशा की क्रियाशीलता की अटकल लगायी जा सकती है । 
राजाओं और देवी-देवताओ के मुक्टो मे तो रत्नो की प्रभा अमित होती ही थी, उनके 
“किरीट' भी स्वर्णभूमि पर रत्नों की जड़ाई के अनमोल उदाहरण थे । 


वस्त्न-बुनाई 


खनिजो के अतिरिक्त वस्त्न-निर्माण का उद्याग भी गरुप्तकाल में विशेष उन्नति 
पर था। समकालीन साहित्य मे परिधान अथवा अन्य कार्य के लिए उपयुक्त होनेबाले 
अनेक प्रकार के वस्त्नों का उल्लेख हुआ है, जिनका परिगणन 'परिधान' के सदर्भ मे प्राय 
नि शेष रूप से किया जा चुका है। उस काल बनने वाले वस्त्रो की अनेक विधाएँ थी, रुई, 
रेशम, ऊन, क्षौम, बल्कल मभी प्रकार के अस्त्र बनते थे। इन्हें कालिदास से कुछ ही बाद 
गुप्त सीमावधि के निचले छोर पर होनेवाले बाण ने राजा हे की बहिन राज्यश्री के विवाह 
के अबसर पर अपने 'हषेचरित' मे गिनाया है |--क्षौम (लिनेन), बदर (रुई का बना), 
दुकूल (वल्कल-रेशम ), लाला तन्‍्तु (महीन रेशम ), अशुक (मलसमल )--इनका उल्लेख 
समकालीन चीनी यात्री हुएन्त्साग भी करता है ।* 


रेशम 

इस देश में रशम का ««वहार अत्यन्त प्राचोन काल से चला आता है, जातकों 
से उसकी प्राचीनता तो सिद्ध ही है, तब से आज तक चले आनेवाले उस व्यवसाय का भर- 
पूर उद्योग गुप्तकाल मे हुआ। चीन से जो रेशम आता था, उसका नाम 'चीनाशुक' होने 
से प्रकट है कि दूसरे प्रकार का रेशम इसी देश मे बनता था। उसके विविध प्रकारों का 
उल्लेख अमरकोश' ने अपने पर्यायों द्वारा किया है।* बाण ने हर्षचरित'* मे उसकी 
विशेषत दो किस्मे दी है---पुलकबन्ध (चमकीले रग वाली) और पुष्पपट्ट, जिसमें पुष्पों 
की छाप छपी या बुनी होती थी । इस प्रकार के छपे वस्त्र का उपयोग मथुरा सग्रहालय 


"रघ्‌., ४, ५०४ ्वृत्तांत, १, १७८; २२२६१ ३११५ “बृत्तांत, १, 

की कौमारी प्रतिमा के वस्त्र पर हुआ है| इसी वर्ग में संभवत वर-बधू के दुकूल भी आते 
थे जित पर हसो के चिह्न छपे या बुने होते थे, जिनका कालिदास ने बार बार उल्लेख किया 
है । रेशम में इनके अतिरिक्त, वह काशी का अद्भुत किनखाब-कलाबत्त (सोने-चादी के 
तारो के सयोग से बता बस्व ) भी था जो सहस्राब्दियों पुराना है और आज भी जीवित 
है । सातवी सदी के शान्तिदेवकृत शिक्षासमुच्चय'' मे काशी के बने इन रेशमी वस्त्रो 
को सर्वोत्तम माना गया है। पुण्ड देश का बना क्षौम, बाण लिखता है,* उसके गांव तक मे 
मिलता था। एक प्रकार के सुन्दर रुई के बने रेखाकित वस्त्र का निर्माण हुएन्त्साग के कथन 
के अनुसार? मथुरा मे होता था। इस प्रकार के रेखाकित परिधानों का उपयोग अजन्ता 
के अनेक चित्रों पर हुआ है। कामरूप से प्राप्त राजा हर्ष के उपहारो मे अन्य वस्त्तो के साथ 
दो जातिपट्टिका' और चित्रपट' है ।४ इनमे से पहला बुना हुआ रेशम था, दूसरा छीट 
अथवा चिंवों से अकित रुई का बना था । 
वन की उपज 

खानों की सपदा की ही भाति वनो की सम्पदा भी गुप्तकाल में कुछ कम न थी। 
देश में वनों की अवग्रिन परम्परा थी जिनमे विविध प्रकार के वृक्षों के अतिरिक्त विभिन्न 
प्रकार के असरूय जीवों का निवास था। इनसे भवननिर्माण और ईंधन के लिए लकड़ी 
के अतिरिक्त अनेक प्रकार के चमड़े प्राप्त होते थे---रुक और क्रृष्णसार नामक पवित्न 
मुगों के चमडें, विशेष प्रकार के मंग से उत्पन्न मृगनाभि (कस्तूरी), स्तियो के अथवा 
दूसरे प्रकार के उपयोग के लिए लाख (लाक्षा जिससे आलता बनता था), चवर बनाने 
के लिए याक अथवा च्ममरी गाय की पृछ ॥।* कालिदास ने कलिंग (उडीसा), कामरूप 
(असम ) और अग के विशाल गजों का उल्लेख किया है ।* सभवत ये वन सरक्षित थे 
जिनसे हाथी पकडे तो जा सकते थे पर मारे नही जा सकते थे । कौटिल्य ने अर्थशास्त्र 
मे गजो के रक्षित वनो का उल्लेख किया है ।* कालिदास ने गजो के आखेट मे मारने 
का वर्णन किया है ।” गजों का युद्धों मे बराबर उपयोग होता था, वे भारतीय सैन्य 
पद्धति में चत्रणिणी सेना मे एक रग--गजदल--के निर्माता थे । चन्द्रगुप्त मौर्य द्वारा 
उपहल गजदल ने सेल्यूकस को उसके प्रतिद्दद्वी के विरुद्ध पश्चिमी एशिया में 

विजय प्रदान की थी । उनसे प्राप्त, देश-विदेशों मे बिकने वाले कीमती गजदन्त के 
विक्रय से पर्याप्त धन आता था। उनके आभूषण, मुहरें आदि भी बतती थी। भीटा, 
बसाढ़ आदि से हार की गुरियों के साथ गुप्त राजाओ की अनेक मुहरे भी मिली हैं । 


३. वाणिज्य 


गुप्त सम्नाटों का शासन देश मे स्थल मार्ग से आनेवाले उत्तर-पश्चिम के वणिक्पथ 
को संरक्षा तो देता ही था--हिन्दूकुश के 'शकमुरुड-शाहिशाहानुशाही' समुद्रगुप्त के 
समय से ही उनके प्रभाव के अतर्गत थे---जब से मालवा और गुजरात पर उनका अधि- 
कार हुआ तब से यूरोप और पश्चिमी एशिया से सपके रखनेवाला जलमार्ग भी उनके 
शासन के भीतर आ गया । समसामयिक साहित्य उस काल के वाणिज्य पर प्रचुर प्रकाश 
डालता है। उससे पता चलता है कि वाणिज्य से देश मे धारासार धन बरसने लगा था ), 
बाणिज्यपतियों का बड़ा आदर था, जिनसे स्वयं राजा आदर का व्यवहार करता था ।* 
वण्णिक्पथ दो थे, स्थलमार्ग और जलमार्म । 


समुद्र-यात्रा 


जलमार्ग कल्याणी, शूर्पारक अथवा भूगुकच्छ से चलकर फारस को खाड़ी 
पहुचता था। 'रघुवश के एक स्थल? की व्याख्या करते हुए मल्लिनाथ ने समुद्र यात्रा 
निषेध की बात कही है जो किसी प्रकार भी ग्राह्म नही हो सकती, कारण कि समसामयिक 
प्रमाण इस धारणा के विपरीत है। कालिदास और गुप्तो का समकालीन चीनी यात्री 
फाह्यान लिखता है कि चीन लौटते समय जब उसने सागर की यात्रा आरम्भ की तब 
उसके साथ अनेक भारतीय सहयात्री थे। इतमें भागवत (वैष्णव) धर्म को माननेवाले 
ब्राह्मण भी थे जो फाह्यान के सकट का कारण बन गये । क्योंकि उन्होंने सागर मे तूफान 
आने पर कहा कि बौद्ध चीनी यात्री के जहाज पर होने के कारण ही तूफान आया है, 
जिससे उसे जहाज से उतार देना या जल में फेक देना चाहिए। इसके अतिरिक्त भी, 
जैसा हम आगे के अध्यायो मे देखेगे, पड़ोस के द्वीपो बालि, जावा और सुमात्ता में उसी 
काल भारतीयों ते समुद्र मार्ग से पहुच कर अपने उपनिवेश बनाये थे। गुप्तो के भारत 
मे शासनासीन होने के बहुत पहले से ही अरब, मिस्र, रोम आदि पश्चिम के देशो के 
साथ भारत का समुद्र मागे से विपुल मात्रा मे व्यापार होता चला आया था। पहली सदी 


"विक्रमों,, ४, १३ । उशाकु., पु. २१६ । उसमुद्रयानस्प निषिद्धत्वादिति 
भाव; ४, ६० पर । *फाह्यान, रेकार्ड, लेग्गे का अनुवाब, पृ. ११३ । 

ईसवी के 'इरीक्षियन सागर का पेरिप्लस' और प्लिनी और अनेक अन्य सागरवर्ती इस 
भारतीय वाणिज्य के वैभव का उल्लेख करते हैं । कल्याण गुप्तकाल भे बडा व्यस्त बन्दर 
था । वहा से पूर्व की ओर देश के भीतर, उज्जयिनी की दिशा मे जो मार्ग आता था वह 
'महापथ' कहलाता था । सौदागरो के कारवा (सार्थ) इन्हीं महापथी पर पूरब से पच्छिम 
और उत्तर से दक्‍क्खिन आते जाते थे । 


देश के भीतर के वणिक्पथ 


देश के भीतर का एक वणिक्पथ सभवत वही था, जो प्रयाग-प्रशस्ति के अनु- 
सार, समुद्रग॒ुप्त ने अथवा रघुवश' के रघु ने अपनी दिग्विजय में लिया था।" मध्य- 
दक्षिण-भारत जानेवाला एक तीसरा मार्ग वह था जिससे अज भोजों के राज्य (बरार) 
में भोजपुर गया था।* दक्षिण से उत्तर जानेवाला एक मार्ग मेघदूत' मे मेघ ने लिया 
है पर उसे कुछ परिवर्तत के साथ ही स्वीकार किया जा सकता है, क्योकि मेघ को 
पवेतों, वनो आदि की रुकावट नह्ही हो सकती थी। जैसे वास्तविक मार्गे में 'मेघदूत' 
की राह के विपरीत उज्जयिनी अवश्य पडती होगी, यद्यपि काव्य में मेघ को उधर यक्ष के 
आग्रह से जाना पडता है। पेरिप्लस' का स्चवयिता उज्जयिनी को इस मार्ग पर रखता 
भी है। उसका उल्लेख है--वे रिगाजा (भड़ौच) से पूर्व की ओर ओजेन नामक नगर 
है जो पहले राजधानी था जहा राजा निवास करता था। उस स्थान से बेरिगाजा स्थानीय 
आवश्यकताओं की पूर्ति अथवा भारत के अन्य भागों में भेजे जाने के लिए प्रत्येक 
पण्य वस्तु लायी जाती है।”३ इस प्रकार उज्जयिनी उन सारे उत्तरी नगरो से वणिक्पथो 
द्वारा जुडी हुई थी जिनका माल पश्चिमी देशो को भेजे जाने के लिए पश्चिमी समुद्र- 
तट पर जाता था। यात्रा के मार्ग सुरक्षित थे और निरतर चलते रहते थे। फाह्यान अपने 
चौदह वर्ष के भ्रमण मे एक बार भी राह मे न लुटा। गुप्तों का शासन उठते ही स्थिति 
बदल गयी, क्योकि प्राय सदी भर बाद ही हुषे के समय उसका परम मित्र हुएन्त्साग 
दो-दो बार मार्ग मे लुट गया। सभवत समकालीन गुप्त शासन से सुरक्षित राजपथो 
को देखकर ही कालिदास ने कहा था कि जहा बिहार के लिए आधी राह गयी निद्वित 
वेश्याओ का पल्‍ला पवन तक नहीं हिला सकता वहा किसका साहस था कि कुछ चुराने 
के लिए हाथ बढाये ? * 
समसामयिक साहित्य मे सागरवर्ती व्यापार को प्रमाणित करने के अनेक 
प्रमाण है। फारस जानेवाले जलमार्ग का ऊपर उल्लेख किया जा चुका है। वग (बंगाल ) 


"सर्ग ४ । २५, ४१ से आगे । 3अनुवाद, सेक्शन ४८ । अरघ. । 

के सागरतीर निवासी युद्धपोत (जगी बेडा)”* रखते थे। अन्य प्रमाणों से सिद्ध है कि 
तब भारत का सिहल, बरमा, जावा, बालि, चीन आदि से सागर की राह यातायात था। 
कालिदास ने 'उड़प/* (छोटी नावो), तट्वर्ती नौकाओं? और विमान वाले जहाजो 
का उल्लेख किया है। तब सागर में चलनेवाले विशाल पोत भी बनते और माल भर- 
भर कर दूर देशो की सागर की राह यात्रा करते थ्रे/ जिनका जब तब नौव्यसन में 
विपन्न (बेड़ा गक॑) हो जाना अनजाना न था।* 'रघुवश' के तेरहवे सर्ग के पहले सह 
छन्द प्रमाणत सागर यात्रा से सबध रखते है। उसका अनुभव हुए बगैर वे कथर्माप लिखे 
नहीं जा सकते थे। अपने पद द्वीपान्तर” द्वारा कवि निश्चय गरम मसालो के द्वीपो 
का सकेत करता है। वैसे चीन से यातायात स्थलमार्ग से था पर कुछ आश्चर्य नही जो 
चीनी रेशम” सागर के मार्ग से ही आता रहा हो । 'अमरकोश' में हाटों और दुकानों 
के लिए तो पर्याय दिये ही हुए है, उसमे पोतों से यात्रा करने वाले वणिकों के लिए भी 
विविध पर्याय दिये है ।६ 

पश्चिमी सागरतट तो थल के अन्तिम दक्षिणी छोर तक बन्दरगाहों से भरा 
ही था, पूर्वी तट पर भी उनकी सख्या कुछ कम न थी। गगा के उल्टा में ताम्नलिप्ति 
(तमलुक) अत्यन्त प्राचीन और व्यस्त बन्दर था। सिहल, हिन्देशिया, चीन आदि जाने 
आने वाले यात्री यही चढते-उतरते थे। यहा जो पूरब से माल आता था उसे लेकर सौदा- 
गरो के सार्थ (कारबा) अयोध्या, बोधंगया आदि नगरो को जाते थे। स्वय चीनी 
यात्री ईत्सिग कई सो सौदागरों के कारवा के साथ ताम्रलिप्ति से ही बोधगया गया था । १ 
टस प्रकार जैसे पश्चिम के बन्दरगाहो से देश के बडे तगर और मडिया राजपथो मे जुडी 
हुई थी, पूर्व के बन्दरों से भी वणिक्पथ उन्हें जोड़ते थे । विशेष कर हुएन्त्साग लिखता है," * 
ताम्रलिप्ति तो स्थल ओर जल मार्ग के मिलने के कारण पण्य (माल) वस्तुओं के वितरण 
का महान केन्द्र बन गया था । इसी प्रकार उडीसा के सागरतट पर चारित्र और गजाम 
जिले में कोंगोद बन्दर थे जो बड़े सपत्तिमान्‌ हो गये थे । १ ९ 

देश के भीतर अन्न के वितरण के अतिरिक्त अनेक क्रय-विक्रय की वस्तुएँ अपने 
आकर्षण के स्थानों को भेजी जाती थी | सब वस्तुओ की सर्वत्न आवश्यकता नहीं थी 


"१ नौसाधनोश्वतानू, रघु., ४, ३६। *बही, १, २। उबही, ४, ३६; १४, ३०। 
अनौविमान, वही, १६, ६८ ॥ *समुद्रव्ययहारी सार्यवाहः, शाकु., पृ. २१६ । 
5 नौव्यसने विपक्ष, वही । ७ट्वीपान्तरानोतलबंगपुष्पं:, रघु., ६, ५७। . “कुमार., 
७) ३; शाकु., ११ २०१ * २३, २०, २। ) "बत्तांत, २, १६०, १६४, १६६॥ 


१"बही। १3२६ कलासिकल एज, पृ. ५६७ । 

पर जहा जिनकी आवश्यकता थी वहा वे नि.सदेह मिलती थी, इससे उपज या बाहर 
से आनेवाली वस्तुओं की माग के अनुकूल यथावश्यकता वितरण हो जाता था। कलिंग, 
अग और कामरूप के हाथी बिकने के लिए सर्वेत्र जाते थे। कौटित्य ने भी कलिंग के 
हाथियों का उल्लेख इस प्रसग में किया है ।* 

नगर के भीतर बेंचने-खरीदने के लिए आये लोगो से बाजार (विषणि) 
भरा रहता था।* खरीदने के लिए "निष्क्रय/ शब्द का उपयोग हुआ है। ऊची दुकाने 
बाजार की प्रधान सडक (पण्यवीमी) के दोनों ओर चली गयी थी। इन ऊच्ती दुकातो 
वाली प्रधान और बगल की सडक का उल्लेख अमरकोश' ने भी किया है।* गप्त- 
कालीन नगर भीटा के खड॒हरों में इस प्रकार की दोनों सडके खोद निकाली गयी 
है जिनके दोनों ओर दुकानों के भग्नावशेष मिले है! अयोध्या के बाजार में लोग 
वस्तएँ खरीदते-बेचते फिरते रहते थे और सरयू पर नावें लोगो को घाट उतारती जाती 
या तीर के ही एक स्थान से उन्हें दूसरे स्थान को पहुचाती रहती थी ।४ कवि कहता है, 
कारवा पहाड़ो की राह ऐसे चलते थे जैसे वे उनके भवन हो, नदियों पर ऐसे विहरते 
थे जैसे वे कूप हो, वनों की राह ऐसे गुजरते थे जैसे वे उपवन हो । * 


बस्तुओ का आयात 

यहा विदेशों से भारत आने ओर भारत से विदेश जानेवा ली बस्तुओ का उल्लेख 
कर देना समीचीन होगा। नीचे पहले उन वस्तुओं का उल्लेख किया जा रहा है जो 
विदेशों से आती थी। चीन से एक प्रकार का रेशम आता था जिसे चीनाणुक' कहते 
थे ।४ पाश्चात्यो--पारसीकों (ईरानियो) और यवनों दोनों--को 'अश्वसाधन'* 
कहा गया है। स्वाभाविक है कि उनके देशो से घोड़े भारत मे बिकने आते रहे हो । भारत 
मे उपयुक्त होनेवाले वनायु' तरगो का उल्लेख कालिदास ने किया है ।* कौटिल्य ने 
भी बनायु' देश को घोड़ो के लिए प्रसिद्ध बताया है,' " वनाय अरब का नाम था। अरबी 
घोडो की नस्ल आज भी विशेष विख्यात है। घोड़े कम्बोज, कश्मीर के उत्तर-पश्चिम 
पामीरों की छाया में बसने वाले कम्बोह कबीलों के देश, से भी आते थे। रघ की 


अर्थशास्त्र, २, २। २रघु., १६, ४१; मालविका., पृ. ३३, 5०१ _“ऋद्धापर्ण 
राजपथ, रघु., १४, ३०। ४२, २०, २। २रघु., १४, ३०। * बही, 
१७, ६४। ७कुमार., ७, ३; शाकु., १, ३०१ उपाश्चात्मे: अश्वसाधन:, रघु., 
४, ६२; अश्वानीकेन यवनेन, मालबिका , प्‌. १०२। रघु., ५,७३३. ) *अर्थ- 

विजय मे विजित कम्बोजों ने जो उपहार भेंट किये उनसे विशिष्ट घोड़े ही थे।" 
लौग तो प्रचुर मात्रा मे इलाइची, मसिचि आदि गरम मसालों के साथ मलयभूमि (केरल) 
में होती थी और स्वय उनके साथ विदेशों को भेजी जाती थी, पर 'रघुवश' के एक सदर्भ 
से लगता है जैसे वह अन्य द्वीपो से आती भी रही हो,* जैसे आज भी आती है। हो 
सकता है, वह भारत की राह ही विदेश जाती रही हो। पहली सदी ईसवी के 'इरीश्रियन 
सागर का पेरिप्लस' मे भारत में विदेशों से आनेवाले और यहा से विदेशों को जानेवाले 
माल का परिगणन हुआ है। वह माल, उसके अनुसार, भूगुकच्छ (भडौच), कल्याण 
आदि पश्चिम के और ताम्रलिप्ति आदि पूव्व के बन्दरो मे उतारा जाता था। उसमे 
उल्लेख है---''नम्बनस्‌ के राज्य में निम्नलिखित वस्तुएँ आती है--सुरा (इतालवी की 
माग अधिक है),लाओदिकी तथा अरबी टिन, शीशा, मूगा, महीन-मोटे अवेक प्रकार के 
वस्त्र, हाथ भर चौड़े चमकीले कमरबन्द, काच, सिन्दूर, सोने-चादी के सिक्के, अनेक 
मरहम-अवलेंप, राजा के लिए विविध प्रकार के उपहार, चादी के कीमती वरतन, गाने 
वाले लडके, अन्त पुर के लिए सुन्दरिया, पुरानी मदिरा, महीन और सुन्दरतम 
बुनावट के वस्त्र, आदि | इसी प्रकार चेर (केरल) और पाइच्च देश मे बाहर से आकर 
उतरने वाली पण्य वस्तुओ मे प्रधाव थी-सोने चादी के बहुत बडी मात्रा मे सिक्के (जिनको 
बदलने रो यहा आय होती थी ), चित्षित लिनेन (क्षौम ), मूगे, कठ्चा काच, लाबा, टिन, 
शीशा, थोड़ी मात्रा में सुरा, सिन्दूर, गेहू आादि। यह माल भारतीय पश्चिमी 
सागर तट के बन्दरों पर उतरता था । पूर्वी सागर के बन्दरों को भी पश्चिमी 
तट सही सागरगामी पोत दासिरिका और पड़ोस के देशो तथा मिस्र से माल ले जाते 
थे ।'3 यह ग्रथ पहली सदी ईसवी का है पर इसमे उल्लिखित माल का आयात- 
निर्यात सदियों पीछे तक नि सन्देह होता रहा होगा, क्योंकि व्यवसाय की स्थितिया रोज- 
रोज नही बदला करती और न व्यापार की वस्तुओ की खपत में ही एक सदी से दूसरी 
सदी मे विशेष अन्तर पडता है। 


विदेशी के साथ वाणिज्य और निर्यात की वस्तुएं 


बाहर जानेवाले जलमार्ग भी व्यापार की दृष्टि से पर्याप्त व्यस्त थे। सार्थवाह 
सागर की राह से वाणिज्य करते और उसके सकट साहसपूर्वक झेलते थे। अभिज्ञान- 
शाकुन्तल' में हस्तिनापुर के एक महान्‌ साथ्थवाह के अपने माल भरे जहाजों के साथ 


)रघु., ४, ६६--७० + २६, ध७ । 3स्काफ का अनुवाद, पृ. 
२८७---८८ । 

सागर के तूफान मे नष्ट हो जाने का उल्लेख हुआ है।* ऊपर बताये यूनानी ग्रथ 'पेरि- 
प्लस' मे भारत से बाहर विदेशों को जानेवाली वस्तुओं की जो सूची दी हुई है उससे 
पता चलता है कि इनका निर्यात बडी मात्रा मे होता था और इनकी खपत विदेशों मे 
पर्याप्त थी । इस सूची मे यह भी स्पष्ट उल्लेख है कि उत्तर-पश्चिम के अनेक देशो, जैंत 
शकस्थान, पोक्‍्लेइस, कास्पापिरा (सभवत. कास्पियन सागरवर्ती भूमि), परोपनिसस 
(हिन्दुकुश ), काबोलीतिस और चीन से बाख्वी (आमू दरिया की घाटी ) की राह, स्थल 
मार्ग से आकर सारा माल पश्चिमी सागर तट के बेरीगाजा (भडौच ) आदि बन्दरों में 
ही पहले उतरता था। फिर पोतो में भर-भर कर विदेश जाता था। उस ग्रथ मे भारत 
से निर्यात में बाहर जानेवाली जिन पण्यवस्तुओ का उल्लेख हुआ है, उनकी सूची अधिक- 
तर इस प्रकार है--गजदन्त, गोमेद और लाल, मलमल और मोटा वस्त्र, रेशम, सूत, लबी 
पीपल और अन्य वस्तुए। चेर और पाडथ बन्दरों से निम्न लिखित वस्तुएं बाहर 
जाती थी--गोल मिर्च, विपुल मात्रा मे कीमती मोती, गजदन्त, रेशम, पारदर्शी 
भनेक प्रकार के पत्थर, हीरे, नीलम, कछुओ के आवरण | चोल राज्य से मोत्ती और 
मलमल, पूर्व मे और भी चीजे, जैसे मोती, पारदर्शी पत्थर, मलमल और कछुओ के 
आवरण एव उसी तट के उत्तरी भाग से बडी मात्रा मे मलमल आती थी, कामरूप और 
ढाका अथवा गगा की घाटी में बननेवाली प्रसिद्ध महीन मलमल । प्रकट है कि मलमल 
भारत के अनेक प्रदेशों मे बनने लगी थी। चीन से बाख्ती की राह आया कच्चा और 
बढिया रेशम और रेशमी सूत भी इसी जलमाग से विदेश जाता था। हिमालय में 
उत्पन्न होनेवाली भनेक वस्तुए भी इसी तट से पश्चिमी विदेशों को जाती थी।* हिमा- 
लय और सिंघु की कस्तूरी (मुश्क), शैलेय और काली मि्च मलाबार के पाच बन्दरो से 
विदेश जाती थी । रोमन सम्राट्‌ जुस्तिनियन ने जिन आयात की वस्तुओ पर कर लगाया 
था उनमे भारतीय अधिकतर तेजपात, पीपल, काली और सफेद मिचे, इलाइची आदि 
थी । 'कोस्मास' के उल्लेखानुसार,१ सुगन्धित वृक्षो का निर्यात कल्याण के बन्दर से 
होता था और चीनी ताग वश के वृत्तात के अनुसार, भारतीय चन्दत और केसर का 
निर्यात तात्सिन, फूनान (चम्पा) और किआओची को होता था। चन्दत की लकडी 
की मूरतिया भी बनती थी। भारतीय चन्दन की बनी ऐसी ही एक बुद्धमूति ५१६ ई. मे 
फूनान नरेश रुद्रवर्मा ने चीनी सम्राट्‌ को भेजी थी।* मोती और मूरगे का विदेशी 
बाजार सदा भारतीय मोतियो और मूगो से भरा रहता था । मोती ताम्रपर्णी 


यू, २१६। >स्काफ का अनुधाद, पू. २८४७-८८ । उचू, २६६---६७ । 
व्सीनो-ईरानिका, पु. ४५। श्बुलेटिन., हनोई, पृ. २७०---७१। 

के मुहाने और पाक जलडमरूमध्य से प्राप्त होते थे और मूंग भी बही से अमित 
माता मे प्राप्त होते थे । भारतीय लोहे के निर्यात का भी उल्लेख सम्राट्‌ जुस्तिनियन की 
सूची में हुआ है। ताग वश के वृत्तात में भारत से जानेवाले हीरो का भी जिक्र है।* 

छठी सदी ईसवी मे दक्षिण-पूर्वी तट के व्यावसायिक इतिहास मे एक महत्त्व की 
धटना घटी । चीन ने सागरिक वाणिज्य में एकाएक उन्नति कर दक्षिण-पूर्वी सागर प्रसार 
पर व्यापारिक अधिकार कर लिया । चीनी जहाज हिन्देशिया की राह सिंहल (लका) और 
भारत के पश्चिमी सागर तट होते फारस, अरब और अदूले (इधियोपिया, अफ्रीका ) 
पहुचने लगे । इस वाणिज्य मे निश्चय प्रमाणत भूरत का भी अपना भाग था। माल ढोने 
का अधिकतर कार्य फारस के जहाज करते थे जो बिजान्तीनी साम्राज्य तक उसे पहुचाते 
थे ।९ 

विदेशो को स्थल से जानेवाले मार्ग भी अनेक थे। एक फाह्यात और हुएन्त्साग 
का था, सुलेमान की पहाडियो से बाख्ती और मध्य एशिया होता जो चीन जाता था, 
दूसरा कश्मीर और कराकोरम लाघकर जानेवाला मार्ग कठिन था, तीसरा पूर्व की 
ओर से सगध, पुण्ड्वर्धत (उत्तरी बंगाल) और कामरूप (आसाम) होता तोकिन की 
राह चीन जाता था ।* 


बाट, तौल, मूल्य 


गुप्तकालीन साहित्य म समकालीन वाणिज्य के बाट, तौल आदि का भी उल्लेख 
हुआ है | तुला का उल्लेख कालिदास ने अनेक स्थलो* पर किया है । इसी प्रकार मापने 
वाले डडे (मापदण्ड) का भी उल्लेख हुआ है । मोौर्यकाल मे, जैसा कोटिल्य और प्रीक 
राजदूत मेगास्थनीज की कृतियो से प्रकट है, बटखरो आदि को धघटाने-बढ़ाने वाले वणिको 
को कठिन दण्ड दिया जाता था। मनु के विधान के अनुसार तो वजन के बाटो ओर माप 
के रुण्डो का भार, लबाई आदि निश्चित कर मात़ा और मान के अनुसार उन पर 
छाप दी जाती थी।* मन्‌ और याज्ञवल्क्य के मतानुसार तो वस्तुओं का मूल्य भी राजा 
द्वारा निश्चित हो जाना उचित है और समय-समय पर उनका निरीक्षण भी आवश्यक 
है।' नारद इस सदर्भ मे सर्वथा मूक हैं पर कात्यायन उस मूल्य को सही मूल्य मानते 
हैं जो जानकार और ईमानदार पडौसी निश्चित कर दें । उनका कहना है कि इस 


१ कार्पस जूरिस सिथिलिस, १, पृ. ६०६। _ *कोस्मास, प्‌. ३६५--६६। _ *द क्‍्ला- 
सिकल एज, पृ. ५६९ । *रघ. ८, १५; १६, ८, ५०; फुमार., ५५, रे४; १, १। 
अैसनु., मन ४०१--४० | 5 याज्ञ ., २, प्‌ ॥ै श्वही । 

निश्चित मृल्य से अष्टाश बढ़ा-घटाकर बेचना भी अनुचित है और इस प्रकार अनुच्षित रूप 
से बेचा माल सौ साल बाद भी लौठाया जा सकता है ।१ अनधिकार बिक्री अवैध मानी 
गयी है और इस प्रकार विक्रीत वस्तु क्रयकार्य के बाद भी प्रमाणित कर दिये जाने पर 
लौटा दी जा सकती थी ।* 


सिक्के 


मूल्य का भुगतान सिक्‍को के साधन से होता था। इतने पैमाने पर होनेवाला 
देशी-विदेशी व्यापार जन्य साधन से सभव भी न था। उन्हे कर आदि के रूप मे स्वीकार 
कर गिनना राज्य के अर्थ अथवा वित्त विभाग के लिए साधारण बात थी।? सिक्‍को की 
सख्या का मान करोडो (कोटिश ) में जाता था ।४ कालिदास ने एक प्राचीन सदर्भ से 
चौदह करोड स्वर्णमुद्राओ की सख्या के सैकड़ो खल्‍्चरो और ऊटो पर ले जाये जाने का 
उल्लेख किया है ।* गुप्त सम्राट्‌ स्वयं भाति-भाति की सुन्दर आकृति और भार वाले 
सोने और चादी के सिक्के ढलवाकर उन पर छनन्‍्दो के अश और अपनी आकृतिया उभरवा 
कर प्रधलित करते थे, अमेक प्रकार के सिक्के विशिष्ट अवसरों के स्मारक स्वरूप भी 
ढाले जाते थे । इनके अतिरिक्त विदेशी व्यवसाय में आये अथवा विनिमय आदि से प्राप्त 
हुए रोमन आदि सिक्‍को की सख्या भी अपरिमित थी । रोमनो के सिक्के दीनार (दिना- 
रियस ) कहलाते थे जो, उन्ही के आकार के, गृप्तो द्वारा इस देश मे ढलवा कर अथवा 
देशी सिबको से बाहर से आये दीनारो का अनुपात निश्चित कर प्रचलित भी किये जाते 
थे। विशेष कर दो प्रकार के सिक्के (सोने के) उस काल चलते थे---सुवर्ण और दीनार । 
एक तीसरे प्रकार के सिक्‍के निष्क का उल्लेख कालिदास ने किया है'* जो प्राचीन रह 
होगे अथवा स्वर्णं-पत्तरों के पिटे टुकड़े । ताबे के सिक्के कम मूल्य देने मे उपयुक्त होते थे । 
फाह्यान" ने बाजार मे कौडियो तक के चलने का उल्लेख किया है। सिक्‍को से देशी- 
विदेशी व्यापार मे बड़ी सुविधा हो गयी होगी । 


शिल्प और शिल्पी 
वात्स्यायन ने जो ६४ कलाओ की गणना की है उनमे कुछ ही ललित हूँ, शेष 

पेशे ओर धन्धे संबधी शिल्पकलाएँ है, जिन्हे उनमे दक्ष शिल्पी साधते थे। धातुकारये 
से निष्णात सुनार अद्भुत बारीकी से गहने गढते थे। सोने की सच्चाई उसे आग से 
तपाकर" परखी जाती थी। जिस मात्रा मे देश और समाज मे गहनो का चलन था, उनकी 
बहुलता का उल्लेख अन्यत्र किया जा चुका है, उसे देखते स्वर्ण और मणि-शिल्पियों की 
सख्या का भी अनुमान किया जा सकता है। शरीर के आच्छादन से भिन्न उसके मंडन के 
रूप मे आभूषणों का जितना उपयोग गृप्तकाल मे हुआ है उसे उस काल की मथुरा आदि 
की मूर्तियों और अजन्ता आदि के चित्रों मे देखा जा सकता है। सोने और रतन जडे सोने के 
जेवरो के (अन्यत्न )* उल्लेख से प्रकट है कि आभूषण गढ़ने का शिल्प चोटी पर था। 
अन्य आभूषणो के विभिन्न प्रकार तो शिल्प की मर्यादा प्रतिष्ठित ही करते थे। मेखला 
(करधनी) और केयूर (भुजबन्द) की गढन की विविधता का न तो तत्कालीन मूर्तियों, 
अधिकतर चित्रो मे कोई अन्त है और न साहित्य के सदर्भों मे। समसामयिक कला 
और साहित्य दोनो जैसे तत्कालीन अलकार-शिल्प के असाधारण वैभव की घोषणा 
करते हैं। मथुरा, प्रयाग, सारनाथ, काशी, पटना, कलकत्ता के सग्रहालयो की मूर्तियाँ अपनी 
मेखलाओ ओर केयूरो की परम्परा मे अटूट है। क्‍या चित्र, क्या मू्तिया, क्या मृन्मूतिया 
सभी पर उस काल की सुरुचि का जादू मड़न की इस विधा मे प्रस्तुत है। स्वर्ण के पत्तरो 
को पीटकर भारतीय ऋद्ध ऋतुओ के अनगिन फूलों के रूप मे गढ लिया जाता था । 
अगूठियों के भी कितने ही नमूने बनते थे, कुछ पर नाग की मुद्रा बनती थी, किसी पर 
स्वामी का नाम खुद जाता था। उस काल अन्धविश्वास के कारण अनेक प्रकार के 'रक्षा- 
करण्ड' (ताबीज ) 3 भी पहने जाते थे जिनकी गढनों की विविधता का कोई अन्त न था। 
रत्नो के भी पहनने वालो पर भिन्न-भिन्न प्रकार के प्रभावों का उल्लेख मिलता है, जिससे 
जाहिर है कि लोग बुरे ग्रहों से रक्षा और व्याधियों के निवारण के लिए रत्नो को विविध 
रूप से गूथकर पहनते थे । 


जड़ाई का काम 


रत्नों का काम करनेवाले ही शिल्पी अनन्त थे, क्योंकि सोने तथा अन्य घातुओ में 
जडने के अतिरिक्त भी उन पर काम होता था। वस्तुत आकर (खान) से निलकने से 
लेकर धातु मे जडाई तक उनको विविध स्थितियों से गुजरना पडता था । पहले तो खान 
से निकलते ही उनका ससकार'४ होता था, उनके विशेष जानकार रासायनिक विधि से 


"रघु., १, १० । स्देखिए आगे, आभुषणों का प्रसंग । 3शाकु., पु. २४८; 
जयश्रियः बलयः, रघु., १६, ७४; जैश्लाभरणं, वहो, 5६६३ शाऊु.ढ, ६, ६; रघु., ३, १८॥ 

उनको साफ करते थे, उन्हें छेदते थे,' फिर उन्हे काट* और उत्खचित 3 कर नयी दीप्ति 
से चमका देते थे।* तब कही वे जडे जाते थे। मणियों को और भी प्रदीप्त करने के लिए 
गहरी रेखाओ से उन्हें तराश दिया जाता था (उल्लिखित) । सोने मे जडी हुई मणियों 
का सौंदये घना माना जाता था। सोने और रत्न का सगम धातु-शिल्पी का मनहर कार्य 
था जिसे करने को बह उत्सुक रहता था। जब स्वयवर मे इन्दुमती अज का वरण करती 
है तब कवि जैसे अनायास कह उठता है*---“रत्न समागच्छतु काअचनेन यह तो कंचन 
द्वारा रत्न की सप्राप्ति हुई। कचन और मणि का सयोग उस काल इतना स्वाभाविक था 
कि मणि का अकेला अस्तित्व सोचा ही नहीं जा सकता था, वह सोने मे जडी जाकर ही 
चरितार्थ होती थी। उज्जायनी के महाकाल मे नाचती नतंकियो के चमरो के दण्ड रत्नों 
से जडे हुए हैं,' जिनसे गगा-जमुनी, घृूप-छाव का अद्भुत चमत्कार उत्पन्न हो रहा है। इसी 
प्रकार राजाओं के किरोट-मुकुट, उनके सिंहासन, पलग, दर्पण, असिमूठ आदि सभी पर 
स्वरणंपीठ की पीठिका पर खचित मणियो की आभा फूटती-फैलती रहती थी । 


शिल्पिसघ 


स्वर्णाकारो, मणिकार-मणिहारोी के अतिरिक्त अनेक प्रकार के अन्य शिल्पी 
समाज की विविध आवश्यकताओ की पूर्ति अपनी कलाकारी से कर रहे थे। अनेक थलो 
के गगनचुबी राजभवनों-विमानों, सगमरमर के प्रासादों (मणिहर्म्यों), मदिरो, दरी- 
गृह, स्‍्तूपो, छूृढो, दीघिकाओ, क्रीडाशलो तथा नगरो के निर्माता शिल्पियों की देश के 
नागरिक जीवन मे आवश्यकता रहती थी। फिर अनन्त मूर्तियों की सपदा वाले नगर-जनपदो 
में पत्थर और धात्‌ में प्राण फूकनेवाले मूतिकारों की सख्या भी परिमित न थी। तूलिका 
से भवन की दीवारों और फलको पर रेखाओ ओर वर्णो द्वारा जीवन लहरा देनेवाले 
चितेरे समाज की कलाचेतना के साधक थे, जैसे चाक से अनगिन और रजित कलश, 
काया गढनेवाले कुम्हार भी, जिनके साचे सदियो से चूने-मिट्टी की, खरी मिट्टी की अभि- 
राम मृतिया, मनहर ठीकरे ढालते आ रहे थे। समाज मे उन लुहारो की भी कमी न थी 
जो सेनाओ के लिए विविध प्रकार के शस्त्र, कृषि के लिए हल आदि प्रस्तुत करते थे, 
धातुओ को तपाकर पिघलाते और ठडा कर उसे घन (अयोघन ) पर कूट-पीटकर इस्पात 
बनाते थे । फिर ध्वनिप्रिय देश मे उन कारीगरो की भी एक उदार सख्या थी जो तन्त्री- 
वीणा, बंशी, बीत, तुरही, नगाडे, मृदंग, पश्रावज आदि भाति-भाति के वाद्ययत्नो का निर्माण 


*रघु., ६, १६; १४; शाकु.,, २, १० ! "ज्ञाकु., ६, ६; रचु., है, १८१ उज्ञाकु., 
६, ६। उरघु., ३, १८। शरघु., ६, ७६॥ प्च्े, पृ, २५१ 

करते थे। जुलाहों का तो अपना राज था ही जिनके बनाये वस्त्रों की विविधता की कोई 
सख्या न थी, और हुनर उनका इतना सधा था कि उनके बुने वस्त फूक से उडाये जा सकते 
थे।१ कुछ अजब नही जो उनका अर्थवैभव उन्हे मन्दसोर के सूर्यमदिर का जीर्गोद्धार 
करने मे समर्थ कर सके। जूते आदि चमड़े की वस्तुए बनानेवाले, स्वयं चमडा उपयोग मे 
लाने योग्य बनाने वाले चमंकारों की भी देश के असख्य पशुपरिवार के अनुपात से सख्या 
की अटकल लगायी जा सकती है। और ये कलाकार-कारीयर अकेले पेशा नही करते 
थे। दनके अपने-अपने पारगत आचाय॑ और नौसिखूए शिष्य थे जो सब बनाकर कार्य करते 
थे । जैसे चौंसठी प्रकार की कलाओ के साधक कलावन्त शिल्पी थे वैसे ही देश मे प्रत्येक 
शिल्प के अन्तर्गत शिल्पियों के अपने-अपने सघ थे । * 


संगठन 

आज का 'गिल्ड' अथवा श्रेणी-आचार तब भी जाना हुआ था । एक ही क्षेत्र से 
काम करने वाले कारीगर अपना सघ बनाकर काम करते थे। “रघुवश' मे अयोध्या का 
जीर्णोद्धार करनेवाले भवननिर्माता शिल्पिसघ!३ का उल्गेंख हुआ है। 'विक्रमोरणीय! 
मे 'नैगमो'४ वा उल्लेख हुआ है ओर 'शावुम्तल' मे 'श्रेष्ठी४ का। नैगम निगमो अथवा 
सघ के प्रतिनिधि हुआ करते थे, श्रेष्ठी उनके प्रधान । “व्यवहारमयूख' म॑ उद्धत बृहस्पति 
ने 'नैगमो' के भी सघ का उल्लेख किया है।* विवादरत्नाकर' के अनुसार नैगम नगर- 
व्यवस्था की समिति है ।* 'रामायण' ने भी इसका सघ रूप ही व्यक्त किया है ।5 तक्ष- 
शिला से प्राप्त चार प्रसिद्ध सिक्‍को से प्रकट है कि नैगम अपने-अपने सिक्‍के भी ढाल जथया 
टकित बार चलाते थे ।४ समवालीन स्मृतियां ने श्रेणी, पृण और नैगम के सामूहिक वर्गों 
के सबंध में अपनी व्यवस्था दी है। श्रेणी प्राचीन बौद्ध साहित्य मे भी कारीगरों और सौदा- 
गरो का सघ माना गया है। कात्यायन ने अपनी गुप्तकालीन स्मृति में पूग” को स्ौदागरो 
का समूह माना है।* ९ वही स्मृति नैगम को नागरिको का व्यवस्थित समूह मानती है, पर 
इसकी सही व्याख्या अमरकोश' इसे वणिको अथवा सौदागरों का पर्याय सानकर 
करता है ।""* 


१ दण्डिया इस कालिदास, पु. २६७ । २रघु., १६, ३८। उबही । 

ड़, प्‌३ । श्पू, २१९ । *सुकर्जी, लोकल सेल्फ गव्ंमेंट इन 
एन्शेंट इण्डिया, पृ. १२७ । "वही, पु. ११४, नोट । 5२, १४, 
घड़े । * कॉनिधम, क्वायंस आव एन्शेंट इष्डिया, पू. ६३। १०६७४---७९ । 

अधिकार 

स्मृतियों के अनुसार श्रेणी आदि व्यवस्थित शिल्पिसंघो अथवा सामुदायिक 
बर्गों के अपने-अपने अध्यक्ष अथवा मुख्य होते थे जिनकी सहायता, कार्यव्यवस्था अथवा 
संघ के लाभ वे. लिए दो, तीन या पाच व्यक्तियो की एक समिति नियुक्त होती थी। अध्यक्षो 
के दण्डादि निर्णयों का राजा भी आदर करते भे । सघो और उनके अधिकारियो के प्रिवाद 
राजा सुलझाता था। श्रेणियों अथवा सछ्यो के अपने-अपने 'स्थितिपत्न' अथवा 'स्वित्पत्न 
थे जिनके अनुसार ही राजा उनके सबंध मे अपना निर्णय देता था। श्रेणियो के सदस्यो को 
अपनी परम्पराओ (स्थितिपत्र ) का पालन करना पडता था। उन परम्पराओ के अनुसार 
बैयक्तिक करतंव्यो का पालन उनके लिए अनिवार्य था। बृहस्पति ने इस कर्त॑व्यच्युति का 
दण्ड सपत्ति पर राज्याधिकार अथवा निर्वासन बिधान किया है।"* 

नारद ने श्रेणियो मे परस्पर सघर्ष और वैमनस्य वर्जित किया है और उनके 
शस्त्र धारण को अवैध माना है। कात्यायन के विधान के अनुसार सघ मे फूट डालने वाले 
था समृदाय की सपत्ति को हानि पहुचाने वाले को नष्ट कर देना चाहिए । बृहस्पति के 
मत से सभी प्रकार से समुदाय द्वारा प्राप्त सर्पत्ति मे प्रत्येक सदस्य का समान भाग होना 
चाहिए इलाहाबाद के पास भीटा के खडहरों मे कुछ मिट्टी की मुहरे मिली है जिन पर 
गुप्त ब्राह्मी मे निगम! शब्द लिखा है। ऐसे ही बिहार के मुजफ्फरपुर जिले के बसाढ़ 
(प्राचीन वेशाली) गाव से मिली मुहरो पर उन्ही अक्षरों मे श्रेणी-कुलिक-निगम”! और 
'श्रेणी-सार्थवाह-कुलिक-निगरम' लिखा मिला है। अधिकतर इनके साथ व्यक्तिवाम भी जुड़े 
हुए मिलते हैं, जिससे अनुमान किया गया है कि ये ही स्मृतियों के सघ सवधी 'स्थितिपत्न' 
हैं।* इस प्रकार गुप्तकालीन स्मृतियो के सथ सबधी विधान की उस काल के मुद्रालेखो के 
साथ एकता स्थापित हो जाती है। 


श्रेणियों का बैक-का्ये 

गुप्तकालीन अनेक अभिलेख मिले हैं जिनमे ऐसे सघों अथवा श्रेणियों का उल्लेख 
है जो दिये हुए व्यक्ति के मूल धन से अक्षयनीवि' व्यवस्थित कर उससे मिलनेवाले ब्याज 
से दाता के इच्छानुसार सदियों उसका कार्य सपन्न करती थी। इस प्रकार ये श्रेणिया बैंक 
का भी कार्य करती थीं। जैसे यदि कोई गड़रियो के सघ को कुछ भेडे देकर चाहे कि अमुक 
मंदिर से घी का दीया उसके नाम से वह जलाता रहे, तो सघ भेड़ों को मूल घन मान- 
कर उसे 'अक्षयनीवि' कर लेगा और उससे उसके नाम पर सघ के जीवन पयेत मदिर मे धी 


१ब कलासिकल एज, पृ. ६०४--६०५ | "३ क्लासिकल एज, प्‌. ६०४॥। 

का दीप जलाता रहेगा । भेडो के मर जाने पर भी उनसे उत्पन्न भेडे अक्षयनीवि और 
ब्याज बन जायेगी जिसका कभी क्षय तही होगा । गुप्त सम्राट्‌ स्कन्दगुप्त के समय का एक 
ताम्रपत्न इन्दौर से प्राप्त हुआ है जिसमे इसी प्रकार की 'अक्षयनीवि' की व्यवस्था की गयी 
है। वहा के तेलियो की श्रेणी को सूयंमदिर मे सदा दीप जलाते रहने के लिए एक ब्राह्मण ने 
कुछ घन दिया है। प्रकट है कि श्रेणी अपने लाभ के लिए धन लगा देती थी और उसके व्याज- 
रूप सदा दीप जलाती रहती थी। इसी प्रकार के कार्य सबधी अनेक अभिलेख गुप्तकाल से भी 
पूर्व के उपलब्ध है जिनमे राजाओं अथवा अन्य व्यक्तियों ने इसी प्रकार श्रेणियों को धर्मार्थ 
धन दिये है। 


लाभ 


गुप्तकाल की स्मृतियों में, उनके संभूय-समुत्थान' प्रकरण मे, मिलकर व्यापार 
करने वालो के सबंध मे विधान है। अधिकतर उसके सदस्यों के अधिकार, लाभ 
में आपसी इकरारनामे (अनुबन्ध) के अनुरूप होगे, अधिकतर लगाये मूलधन के 
अनुपात में । शिल्पि्रेणियो के सदस्यों के चार विभाग किये गये है--आचार्य, कुशल 
(विशेषज्ञ ), अभिज्ञ (जानकार ) और शिक्षक (शिष्य) । इनके लाभ क्रमश' ४ हे २: 
१ के अनुपात में होगे। राजप्रासादों का निर्माता प्रधान अन्यो की अपेक्षा लाभ में दो भाग 
पाता था। 7 


श्रम, पारिश्वरामिक 


गुप्तकालीत स्मृतियों मे श्रम और पारिश्रमिक (मजूरी) का भी विधान 
हुआ है। श्रमिक साधारणत दो प्रकार के होते थे--(१) मजूरी अथवा वेतन 
पाने वाले श्रशिक और (२) दास | दास साधारणत खरीदे हुए गुलाम थे जो स्वामी 
की सेवा करते थे। उनमे से कुछ ऐसे भी थे जिन्हे केवल नीच, अशोच आदि कार्य 
सौपे जाते थे। श्रमिक तीन प्रकार के थे जो शुल्क के बदले काम करते थे। इनमे से पहले 
गगे के सैनिक आदि थे, दूसरे वर्ग के कृषि-कर्म मे सहायक होते थे, तीसरे बोझ ढोने 
वाले या गृह में सेवा कार्य करते थे। श्रमिक दिन भर के लिए, पखवारे या मास के 
लिए, तीन, छ महीने या साल भर के लिए रखे जाते थे, जिन्हें मजूरी सिक्‍को 
या अन्न द्वारा दी जाती थी। बेगार भी जानी हुई थी पर उसका अधिकार राज्य को 
ही था, नागरिक को नहीं ।3 


*द बलासिकल एज, पृ. ६०४५--६०६। . “बहोपू. ६०६। . वही, पृ. ६०१। 

9. ऋण, ऋणदाता और ऋणकर्ता (उत्तमर्ण-अधमर्ण ) 


ऋण की स्थिति किसी काल के किसी भी समाज मे औचित्य के अनुकूल नही; 
ऋणदाता के लाभ के अनुकूल रही है । ऋग्वैदिक काल मे तो ऋणदाता ऋणकर्ता को ऋण- 
शोध के अभाव में अपना दास भी बना सकता था । कालान्‍्तर मे स्मृतियों की विचार- 
व्यवस्था ने उसे अधिक सह्य बना दिया था। उनमे समाज मे प्रचलित व्यवस्था के अनुसार 
कई प्रकार के ऋणो का उल्लेख हुआ है। कुछ ऐसे थे जिनमे जमानत (जामित, प्रतिभू) 
की जरूरत होती थी, कुछ में नही । 

महाजन की ओर से ऋण ब्याज-लाभ के लिए दिया जाता था, इससे स्मृतियों 
ने ब्याज का विधान किया है। ब्याज पर ब्याज अथवा चन्रवृद्धि भी चलती थी। मनु और 
याज्नवल्क्य जहा साधारणत ब्याज सवा प्रतिशत प्रति मास व्यवस्थित करते है, वहा गुप्त- 
कालीन स्मृतिकार नारद और कात्यायन ब्याज का विधान पाच प्रतिशत तक करते हैं । 
व्यास की व्यवस्था सवा प्रतिशत और दो प्रतिशत प्रति मास के बीच है। स्वर्ण ऋण लेने 
का व्याज बहुत था। ऋण रत्नों से लेकर अन्न, घी, तेल, सीरा, नमक आदि सभी वस्तुओं 
का लिया जा सकता था । 

लगता है कि गृप्तकालीन स्मृतियों ने ऋणदाता को ऋणकर्ता के विपरीत विशेष 
सुविधा दी । बृहस्पति के अनुसार ऋणदाता को भरपूर जमानत लेकर अथवा साक्षियों 
के साक्ष्यसम्मत अनुबन्ध पर ही ऋण देना चाहिए । मौखिक साक्ष्य से अधिक महत्त्व इसी से 
वे रएन को देते हैं जिसके साथ अनुबन्ध भी हो, साक्ष्य भी हो। कात्यायन ने जामिनो और 
गवाहो (साक्षियो ) के गुण-दोपों और अनुबन्धों के औचित्य-अनौचित्य पर भले प्रकार 
विचार किया है। प्राय. सभी स्मृतिया किसी अच्छे-बुरे प्रकार से ऋण-धन को वापस 
लौटा लेना उचित मानती हैं । धू्तता से, बलपूर्वक, काम (श्रम) कराकर, सार्वजनिक 
दबाव अथवा वाद (मुकदमा) द्वारा, जैसे भी हो, ऋण चुकवा लेना जायज माना गया 
है। परन्तु यदि ऋणकर्ता न्यायालय मे वाद ले जाना चाहे तब भी उसे परेशान करनेवाला 
ऋणदाता दण्ड का भागी माना गया है ।" 


बैंक कार्य 
बैक कार्ये की ओर ऊपर सकेत किया जा चुका है । श्रेणी ही उस काल बैंक कार्य 
करती थी, धन रखती और ऋण देती थी।* कुमारगुप्त और बन्धुवर्मा का मन्दसोर 


*१द वलासिकल एज, पू. ६०२--६० ३ । २लोकल सेल्फ., पू. €४--६८ । 

अभिलेख वाला दृष्टांत इस प्रसग में नितांत उपयुक्त है।' समकालीन ललित साहित्य में 
बैंक मे घन जमा करने के लिए “निक्षेप'* शब्द का प्रयोग हुआ है। निक्षेप वह घन है जो 
न्यास अथवा विश्वासपूर्वक दूसरे के यहा रखा जाता है, जिसे आवश्यकता पडने पर लौटा 
लिया जा सके। ्यास' भी एक प्रकार की जमा की हुई रकम थी जिसका प्रयोग 
टूस्ट' के अर्थ में भी हुआ है ।? सारा व्यय दें चुकने के बाद जो बचता था वह 
धन '्ीवी' कहलाता था। गुप्त अभिलेखों की प्रसिद्ध अक्षय नीवी' वह धन है 
जो कभी चुकता नहीं था, केवल जिसके ब्याज से ही अपेक्षित कार्य का व्यय 
चलता था । 


विज्ञापन 


वाणिज्यादि के प्रसंग में गुप्तकाल के एक व्यावसायिक विज्ञापन का उल्लेश 
कर देना अरोचक न होगा। महत्त्व का विषय यह है कि वाणिज्य मम्बन्धी यह विज्ञापन 
ससार का पहला विज्ञापन है, पाचवी सदी ईसवी का। यह कुमारणगुप्त--बन्धुवर्मा 
के समय का मन्दरसौर का अभिलेख है जिसे वहा के सूर्य-मदिर का जीर्णोद्धार कराने वाले, 
रेशमी वस्त्रों के कारीगर जुलाहों (तन्तुवाय) की एक श्रेणी ने लिखवाया । अभिलेख 
का एक छन्‍्द अनुवाद में इस प्रकार है--' (जैसे ) नारी, तरुणाई, सुधराई से सयक्त, 
स्वर्णहार, ताबूल और पुष्पमालाओ से मडित होकर भी तब तक अपने प्रणयी से मिलने 
(सकेत स्थान पर) नहीं जाती, जब तक वह (इस श्रेणी के बनाये) अभिराम 
रेशमी जोडे को धारण नहीं कर लेती | (वैसे ही) यह समूची धरा रेणमी दुकूल 
से ससलक्षत है, स्पर्शमुखद, विभिन्न रगो से अभिराम चित्नित, नेत्नो की निर्बाण 
(सुखकर ) ।*४ 


, नव-वास और विविध जन 


गुप्तकालीन कवि कालिदास के “रघुवश” के एक स्थल की व्याख्या करते हुए 
प्रसिद्ध टीकाकार मल्लिनाथ ने 'कामन्दक-नीतिसार' से एक उद्धरण देकर राज्य के आठ 


१फ्लीट, गुप्त ईंस्किप्शंस, पृ. ८६ । रक्ुमार.,, ५, १३॥ उशाकु., 
४, २१--न्यास इवापितंदयस । 

“तारुष्यकान्त्युपचितोषि सुवर्णहारताम्बलपुष्पविधिना समलंकृतोईडषि । 

नारीजनः प्रियम्‌पति न तावदस्थां यावश्न पट्टमयवस्त्रयुगानि धत्ते ॥ 


सो. झाई. आई. हे, पु. ८५ ॥ 


+ 

कार्यों को अभिव्यक्त किया है। बे आठ कार्य ये है---" कृषि, वणिक्पथ का निर्माण, दुर्गों 
और सेतुओ का निर्माण, गजबन्ध (वनों से हाथी पकडना), खानो की खुदाई, करादि 
द्वारा धन ग्रहण और रिक्त स्थानों मे लोगो को बसाना ! इन आठ कार्यों में राज्य का एक 
कार्य जहा आबादी न हो वहा लोगो को आबाद करना था। कालिदास ने इसी स्थिति को 
अपने श्लोकार्घ “स्वर्गाभिष्यन्दमन कृत्वेवोपनिवेशिताम्‌”* से भले प्रकार प्रकट कर 
दिया है। जहा वस्ती अधिक होती थी वहा से अधिक संख्या को हटाकर नये गाव मे उसे 
बसा दिया जाता था। यह एक स्थान से बहु सख्या का बमन कराकर नये उपनिवेश में उसे 
बसाना था। उस काल देश मे प्रकृत जनता के अतिरिक्त विदेशी जनता का भी जो देश की 
सीमाओं पर या उससे बाहर निवास था उसका उल्लेख समकालीन साहित्य मे हुआ है। 
उससे प्रकट है कि यवन और पारसीक देश से बाहर, हिन्दुकुश पार रहते थे और हुण और 
कम्बोज वक्ष (आमू दरिया) और यारकन्द की घाटी मे बसे थे। पुलिन्द, किरात और 
उत्सवसकेत विन्ध्य और हिमालय की श्रेणियों या उनके वनो में निवास करते थे । इनके 
अतिरिवत उनमें अन्य वनचरो का भी लिवास था जो अवसर मिलने पर यात्रियों पर डाके 
डालने से भी नहीं चकते थ।रै 


जीवन का स्तर 


पिछले अध्यायो के सामाजिक और आधिक जीवन को देखते गुप्तकालीन जनता 
की रहन-सहन का स्तर बहुत ऊँचा लगता है, पर वास्तव मे इस प्रसग मे निश्चित रूप से 
कुछ कट सकना सभव नहीं, क्योंकि समसामयिक साहित्य से जो समाज का चित्र सामने 
आता है वह एकागी है। और वह एकाग उच्चस्तरीय अभिजात वर्ग का है। वात्स्यायन, 
कालिदास, भारवि, दण्डी, बाणभट्ट आदि ने जिस वर्ग को अपने ललित साहित्य मे चित्रित 
किया है, नि सनन्‍्देह वह राजपदीय अथवा संभ्रातपदीय है। हा, यदि दण्डी को प्रमाण मानें 
तो उसका राजवर्ग से भिन्न जनजीवन तो निश्चय अत्यन्त दूषित था। उससे तो लगता है 
कि अभिजात अधिकतर यौन साधनाओ में ही सलग्न थे, और साधारण जन चोरी, जाल- 
साजी आदि मे ही डूबे हुए थे। पर जिस प्रकार कालिदासादि द्वारा प्रकाशित समाज को 
जनसाधारण का समाज नही कहा जा सकता, सतोष यही है कि दण्डी के दशकुमारचरित!' 


१क्ुधिवेणिक्ययों दुर्ग सेतु: कुझजरबन्धनम्‌ । 
खनन्‍्याकरधनादतन शून्यानां च निवेशनम्‌ ॥ 

अध्टवर्गसिमं साधु: स्वयं वृद्धोप्पि वर्धयेत्‌ ॥ 
रक्ुमार,, ६, ३७ । 3इुण्डिया इन कालिवास, पृ. २७० । 

के समाज को भी जनजीवन का प्रतिबिब नही कहा जा सकता । पर जो कुछ भी उपलब्ध 
है, सआ्लात और श्रीमन्त के जीवन का प्रतिबिबन उसमे भरपूर हुआ है, उससे प्रकट है कि 
राजवर्ग और धनी लोग आराम, अवकाश का जीवन व्यतीत करते थे । वात्स्यायन के 
'कामसूत्रों का नागरक-जीवन न केवल उन्हें सुलभ था बल्कि सहज भी था। गुप्तकालीन 
ऐश्वर्य शांति और अन्तरसागरीय वाणिज्य से प्रस्तुत, श्रीमानो को हस्तामलक था, मदिरा 
का सेवन सपनों को जगाता था और सपनो को सत्य करने के साधन पहुच से बाहर न थे । 
फिर संयमित आहार-विहार का जीवन बिताने का प्रयत्न सज्जन करते थे । 


अध्याय ८& 
नगर और ग्राम--जीवन 


नागरिक जीवन 


भारत की अधिकाधिक जनता गावो मे रहती रही है, पर प्राधान्य सदा नगरों 
का ही रहा है। भारत का प्राथमिक सभ्य और सास्क्ृतिक जीवन अधिकतर नगरो मे 
ही जन्मा और बिकसा, सैन्धव सभ्यता के मोहन-जो-देडो, हडप्पा जैसे नगरो मे । सभ्य 
(सभा सबंधी, सभा मे) होने की सार्थकता निसन्‍्देह नागर जीवन में ही चरितार्थ हो 
सकती थी, और हुई । 

आर्यों ने कुछ काल के लिए उस नागर जीवन को समाप्त कर गावो के बल्ले गाडे, 
कृषि को विशेष महत्त्व दिया, पर शीघ्र भारतीय जीवन, सभ्यता का निर्माता केन्द्रीय 
जीवन नगरस्थ हुआ और अपना बह्वंगिक कलाप्रिय भोग सपन्न करने लगा। हस्तिनापुर 
और इन्द्रप्रस्थ, आसन्दीवत्‌ और अयोध्या, कौशाबी और उज्जयिती, प्रयाग और काशी, 
गिरिन्नज और राजगृह, पाटलिपुत्त और वैशाली, द्वारका और मथुरा, माया (हरिद्वार ) 
और काची, पीछे तक्षशिला और पृप्कलावती, शाकल और माहिष्मती, साकेत और चम्पा, 
कपिलवस्तु और महोदय (कनौज) खड़े हुए और फैले । भरे सपन्न जीवन की सारी 
ऋद्धिया-सिद्धिया इन्ही नगरो में एकत्र हुई । 

भारतीय जीवन की सारी विभूतिया--राम, कृष्ण---इन्ही नगरो मे उत्पन्न 
हुए, वही उन्होने अपने अलौकिक चरितों का विस्तार किया । पाणिति और व्याडि 
(यूसुफ़ज़ई के शलातुर गाव से), कात्यायत और पतजलि, चन्द्रगुप्त और चाणक्य, भरत 
और वात्स्थायन, कालिदास और दण्डी, हरिषेण और विशाखदत्त, चरक और नागार्जुन, 
अश्वधोष और दिद्कनाग, पाश्वं और वसुमित्र, असंग और वसुबन्धु, सुबन्ध्‌ु और बाण, 
भारवि और भवभूति अपने-अपने गाव-पुर (छोटे कसबे ) छोड़ इन्ही नगरो में आ विराजे 
और अपने विज्ञान और दर्शन का, कला और भारती का इन्ही नगरो में श्ुगार किया। 
बही कला के अलकार, वास्तु के मडन, शिल्प के आदर्श मन्दिर और राजप्रासाद खडे हुए; 
मन्दिरो में मन के देवता पधराये गये, प्रासादों मे जीवन के विधायक राजा विराजे। 

नगरों से ही कवियों की भारती मुखर हुई । लीलाएँ गरावो मे खेली गयी 
पर अभिराम चौमुख्ध जीवन के दीपक नाटक नगरों में ही रम' पर जले, ललिता- 

भिनयों से समलकुत 'मचित” हुए । गायकों, नर्तको, बादकों, अभिनेताओं के दल 
वही नगरों के अपने-अपने भागों में निवास करने लगे। काब्यो की अजस्रकालजयी 
घारा नगरों मे बही, गाव और जनपद, गिरि और वन, सागर और आकर नताग़रजीवन 
के कलित काव्यों के गौण उपास्य बने नगरो के लिए गाव-जनपद आनुषगिक भोग- 
भोजन-छाजन, घृत-नवनीत, सुरा-मैरेय प्रस्तुत करने लगे । 

राजा, काल का कारण', समाज का केन्द्र नगर मे रहता था । उसके अमात्य- 
मंत्री, सचिव-सेनापति, राजपुरुष-परिजन, राजसभ्य-कवि-पण्डित, आचार्य-पुरोहित, 
श्रेष्ठि-सार्थवाह, पौर-नैगम सभी राजप्रासाद की परिखा के चतुदिक्‌ अपने-अपने 
भवन-आवास बना रहते लगे। वही लक्ष्मी और सरस्वती एक साथ आ बिराजी, 
वही से राज्य-साम्राज्य, नगर और जनपद की शासन-व्यवस्था होने लगी, वही से 
अष्वमेंघ और दिग्विजय के अभियान होने लगे, वही चत्रवर्ती का ऐश्वयं पलने लगा, 
वाणिज्य और विजित का धन धारासार बरसने लगा । 

साहित्य---ललित साहित्य--नगरों मे नागरो के लिए ही लिखें गये, जहा 
धन था, विलास के साधन थे, अवकाश और समय था, राग और अनुराग के मधुर 
और सुदर्शन अवलब थे । कैसे थे वे तगर ? कैसे थे उनके नागरिक ? उतके रजन, 
उपक्रम ? 

नगर परकोटो से घिरे थे, परकोटे अनेक द्वारों से भिदें, अनेकानेक बुजियो 
से सवरे । जल भरी परिखा परकोटो को घेरती थी। उसके परे, परकोटो से बाहर, 
श्मशान भूमि में चाण्डालो-अन्त्यजों के निवास थे, नदी के तीर झोपडियों मे, पीपल 
आदि वृक्षों की छतनार छाया तले । 

नगर की चारों दिशाओं मे, द्वारों के समीप मन्दिर, धर्मशालाएँ, अतिथि- 
शालाएँ थी। अपने उपकण्ठ (ओर छोर) तक नगर विविध कुलो, वर्णों, शिल्पियों, 
बाजारों के आवासो-महल्लो मे बटा हुआ था। सब अपने-अपने वर्ण और पेशो 
के अनुसार निश्चित भागो में रहते और अपनी पैतृक वृत्ति का अनुसरण करते थे । 

नगर के मध्य राजप्रासाद था जहां से राजमार्ग, राजपथ अथवा नरेन्द्रमार्गं 
निकलते और एक दूसरे को अधिकतर समकोण पर काटते अथवा समानान्तर नगर 
के छोर परकोटो में भिदे विशाल द्वारो तक या उनके भी पार जनपदों की ओर 
चले गये थे । इन्हीं राजमार्गो पर बारजो, वातायनों, तोरणो से अलक्तत, समृद्ध 
नागरिकों के गगनचुबी भवन थे जो अपने कलश-कगूरों से इतने ऊले थे कि उनका 
'अभ्रलिहाग्र' (बादल छूने बाले, गगनचुबी) नाम सार्थक होता था । इसी ऊची 
स्थिति को प्रकट करने वाले सात-सात तलो के वे महल थे जो 'विमान', 'मेघ- 

प्रतिच्छन्‍न्द' आदि विविध नामो से, अपने बास्तु के अनुसार प्रख्यात थे । इनकी 
दीवारें अनेक प्रकार के रमणीय भित्तिचित्ों (सह्मसु खित्रवत्सु ) से आलोकित होती जिनमे 
कहीं कपि अपने रेल करते रहते; कही जलाशय में उतरते, कमलवन में हेलले 
गजराज को हथिनियां दौडकर कमल-दण्ड प्रदान करती, गजराज अनुराग से कटकित 
अपनी सूड उनकी पीठ पर रख देता; हसो के जोड़े चुहत करते, पजरों में शुक- 
सारिका रखते । 

राजप्रासादों और विशाल सपत्तिमान्‌ भवनों में अनेकानेक कमरे होते, 
शय्यागार, स्नानागार, जिसमे फव्वारों का जल लिये (यवधारा ) नलिकाए चतुरग दौड्ठती 
होती, चित्नागार, सगीतशाला और प्रेक्षागह (नाटक के लिए रंगमंच) होते । अनेक 
बार इनकी दीवारें अथवा फर्श से लगी भूमि काच से जडी होती (शीशमहल सी ), 
मणिभूमि! कहलाती, फर्श सगमरमर को अथवा मुंगा कूटकर बनायी पच्चीफारी 
(प्रवालकुट्टिम) का होता और वातायनो से जब चन्द्रकिरणे प्रवेश करती तब मणि- 
भूमि में तारकावलि घूमिल प्रतिबिबित हो उठती। हिसालय के भवनों के फर्शों 
और दीवारों पर बने चित्रो को खिटकियों से भीतर घुस आनेवाले मेष अपनी भाष 
से गीला कर बिगाड़ देते । 

राजप्रासादो के खण्ड के खण्ड फैलते चले जाते। कालिदास ने अपने राजाओं 
के प्रासादों और प्रमदवनों (प्रासादोच्यानों) के जो वर्णन किये है उनसे मेगास्थनीज और 
फाह्यान द्वारा वर्णित चन्द्रगुप्त मौयं और अशोक के महलो की याद आ जाती है । 
बाण ने अपने हर्भचरित' में जो प्रभाकरवर्धन और हे के महलो का वर्णन किया 
है उससे उनके खडो और विविध आगनो की परपरा आखो के सामने झूम जाती है। 

महलो को स्तभो पर टिकी वेष्टनी घेरती थी । इन रेलिगो के स्तभो पर 
मूतिकारों द्वारा उभारी नारीमूतिया रूपायित होती थी। जिन्होने गुप्तकाल के ऊपरी 
छोर पर बनी (प्रायः समकालीन अथवा अधिक से अधिक सो साल पहले की ) मथुरा 
के जैन स्तूपों की रेलिगो के खडो को मथुरा अथवा लखनऊ के सग्रहालयो मे देखा होगा 
बे कालिदास द्वारा बणित उजडी अयोध्या के राजप्रासादों की इन रेलिंगो के सौदयें 
की कल्पना कर सकते है। कवि कहता है कि इनके स्तंभो पर जो विविध अभिरास 
अर्धचित्र नारियो के उभारे गये है उनके वक्ष को कलावन्तो ने जो रगीन कोर दिया था 
तो वर्ण ही उनके आच्छादन बन गये थे और अब जो उजडी अयोध्या के उजडे राज 
मार्ग की उडी गर्द ने उन पर गिरकर उनका रग उडा दिया है तो वे निर्वंसन हो 
भसयी है। अब उनका आच्छादन काल के प्रतिनिधि कराल नागो की कंचुले हो गयी 
है जिन्हे उन पर रेगते समय बे छोड़ जाते है। 


२७२ गुप्तकाल का सांस्कृतिक इतिहास 


राजप्रासाद से ही मिलते-जुलते समवत आकार मे कुछ ही छोटे अन्य नागरिक 
श्रीमानों के सौध (चूने से श्वेत पुते)--प्रासाद भी होते थे, अधिकतर अपने 
तलो के अतिरिक्त दो भागो मे बने, जिनमे से एक भीतरी खड में नागरिक की साध्वी 
भार्या रहती थी, दूसरे बाहरी भाग में नागरिक अपने विलास की साधना करता 
था । प्रासाद के साथ सदा गृहोद्यान (प्रमदवन, नजरबाग) लगा होता था जिसमे 
सभी ऋतुओ के अपने-अपने वृक्ष, अपनी-अपनी लता-वल्लरिया होती थी, जहा लता- 
यृहों मे शिलापट्ट (बेचें) होते और उनके भीतर या बाहर झूलने के लिए झूले (दोला ) 
टगे रहते; अनेक बार झूले के लिए एक अलग दोलागृह ही बना होता। कुछ प्रासादों 
की बावलियो के बीच गर्मी की तपन मिटाने के लिए लताप्रतानों से ढके, यन्व्रधाराओं 
(जल के नलो ) से शीतल समुद्रगृह' थे, जिनके जल से उठती भूमि पर कुछ जल में 
कुछ सूखे पर आनन्दकेलि के लिए छोटे-छोटे कमरे बने होते जो जलक्रीडा के समय काम 
आते, उन्हे 'लीलागार' कहा गया है, जिनकी मल्लिनाथ 'सुरतगृह' पद से व्याख्या करते 
है। इनमे शुक-सारिकाएँ पजरस्थ सस्कृत के सुखद ललित पद दुहराया करती । 'मेघदूत' 
की यक्षपत्नी के भवन के द्वार का तोरण इन्द्रधनु-सा है जिसके दोनो ओर शखो और पद्मो 
के चित्र लिखे है और मन्दार के तरु खडे है जिनके कुसुमों के स्तवक (गुच्छे) हाथ 
झुकाकर तोहे जा सकते हे। उसकी केलो की वाट से घिरी बावली के पास ही क्रीश- 
शैल (कृत्रिम, शिल्पियो का बनाया पहाड, “रॉकरी') है और वही पन्‍ने के खभ की जड़ 
में सोने की जजीर से बधे, स्फटिक-चौकी पर बैठे अपने पालतू मोर को यक्षिणी ताल 
दे-देकर नचाती है। इन्ही गृहोद्यानों मे गृहस्वामी मित्रों के साथ आपानक (सुरा 
पीने की गोप्टी ) रचाते, कवि मित्रो के साथ गोप्ठी करते थे । 

अपने भवन के जिस भाग मे नागरक रहता था उसके प्रधान कक्ष मे, जो उसका 
शयनागार भी होता था, दो पलग (पर्यक, शय्या ) होते थे, आरामदेह गद्दों और दुग्ध- 
श्वेत आस्तरणों (चादरो) से ढके, जिन पर नरमत किये पड़े होते। सिरहाने की ओर 
पलगो के पीछे आधार पर आराध्य देवता की मूर्ति होती और एक चौड़े आधार 
पर उसके प्रात.कालीन प्रसाधन की वस्तुएँ रखी होती---आजन, पुष्पमाल, मोम और 
गन्ध-फुलेल के पात्र, बिजौरा नीबू के छिलके (जिनसे सुरापान कर वह मुह की दुर्गन्‍्ध 
मिटाता ), पान । दीवार से लगे एक तीसरे आधार पर उसकी बासुरी, उसकी वीणा, 
चित्र-फलक (चित्न बनाने का आधार ), तुलिकाओं-कर्चों (बुशो) और रगो से भरी 
एक पेटिका रहती थी । साथ ही उसी पर उसकी पसन्द की पुस्तक, काव्यादि और 
पीले अमरन्थ पुष्पो की एक मालिका घरी रहती थी। पर्यक के पास ही फश पर बिछे 
और गाव तकियों से सजे एक गलीचे पर शतरंज और पासा खेलने के लिए फलका- 

धार और गोटे रखी रहती जिन्हें बह अपनी प्रियाओ और मित्रो के साथ खेलता | 
कमरे के बाहर उसके पजरस्थ पंछी होते जिन्हे वह समय-समय पर टटकारता रहता। 
वही पास ही उसकी छेनी होती जिससे वह मनभावनी मूरतें कोरता अथवा मिट्टी 
की अभिराम आकृतिया गढ़ता । नागरक की कुशलता के ये आवश्यक अंग थे। 

मुच्छकटिक' मे उज्जयिनी की वेश्या वबसन्तसेना के प्रासाद का विशद वर्णन 
हुआ है जिससे उसके पेशे की ऐश्वयेवती महिलाओ के धनी जीवत पर प्रभूत प्रकाश 
पडता है। उसके भवन के ऊतचे द्वार मे गजदन्त के किवाड लगे थे जिनकी सुनहरी 
भूमि पर हीरे जड़े थे। प्रासाद आठ आगनो का था जिनमे से पहले के कमरो की दीवारें 
रतनजडी थी, सोपानमार्म (सीढियां) सोने की और वातायनों के किवाड स्फटिक 
के थे, तीसरे मे खेलने की एक मेज़ थी जिस पर रत्नो के पासे पडें थे, छठे में सोने 
में मणि-जडाई करनेवाले शिल्पी कार्य मे व्यस्त थे और आठवे मे वसन्तसेना के भाई 
और माता का निवास था । 

चाहे इतना वैभव नहीं पर साधारण, उस काल निर्धन, उसी वेश्या के प्रेमी 
ब्राह्मण चारुदत्त कः आवास भी कस से कस कला की सुरुचि से प्रकाशित था। गृह के 
भीतरी भाग में उसकी साध्वी पत्नी रहती थी और कह स्वयं अपने मित्रो और 
परिजनों के साथ बाहर के भाग और गृहवाटिका मे रहता था । उसके बाहब 
भाग के कमरों में मृदग और पणव थे, वीणा, बासुरी और अन्य प्रकार के बीन 
थे। साथ ही वहा कुछ पुस्तके भी रखी थी। इससे, उसकी निर्धेतता के बावजूद, 
उसकी सुरुचि का बोध होता है। निर्धन है पर वस्त्र सुवासित ही पहनता है। संध्या को 
सगीतगोष्ठी मे जाता है और रात गये प्रणयकातर स्थिति में राग-रागिनियो का 
बोझ लिये घर लौठता है । जैसा ब्राह्मणवर्ग के लिए निर्णीत है, चमर-छत्न धारण कर 
घोडे पर रवय तो नही चढ पाता पर अपनी प्रिया बसन्तसेना को बुलाने के लिए वृषभो 
की जोडी वाली गाडी भेजता है । 

नागरक के दैनदिन कार्यक्रम को जानने के लिए वात्स्यायन का कामसूत्र 
अनिवार्य सूचनाधार है। उसके आधार पर अन्यत्र सक्षेप मे कुछ लिखा जा चुका है । 
यहा नागरक का जीवन कुछ विस्तार से दिया जाता है जिससे पता चल जाय कि धन 
और अवकाश रहने पर गयुप्तकाल का नागरिक कैसे अपना कालयापन करता था। 

प्रात कृत्य समाप्त कर पहले वह आखो में आजन लगाता था, फिर अपने 
वस्त्रो को गन्धधूम से बसाता था। पुष्पमाला घारण करता था। होठो को आलता से 
छू सुवासित पान खाकर दपंण मे अपनी छबि निहारता था। फिर कार्यों को समाप्त 
कर वह चन्दन, अगुरु आदि के अनुलेष से उबटन लगाता और तदनन्तर नित्यस्नान 


२७४ गुप्तकाल का सांस्कृतिक इतिहास 


करता था। अगों की मालिश वह दूसरे दिन और फेनक (एक प्रकार के साबुन ) 
से शरीर की सफाई वह तीसरे दिन करता था। चौथे दिन वह दाढी बनाता और पांचवें 
या दसवे दिन सिर के बाल कटाता था। अपने लबे नाखूनो को रगता और शरीर, चेहरे 
और केशों को चूर्णों, तेलो और सुगन्ध द्रव्यों सेसुवासित करता था। केशो मे जो वह 
विशेष प्रसाधन से छल्ले डालता तो बे कुन्तलो मे वैसे ही कन्धघों पर झूम पडते जैसे 
गुप्तकाजीन मुन्मूतियों के घूघरों मे दिखाये गये है। 

दो बार नागरक भोजन करता और भोजन के बाद या तो कुछ देर विश्राम 
करता या मनोरजन करता। मनोरजन के उसके अनेक साधन थे--समूचा जीवन ही 
उसका मनोरजनों का अटूट सिलसिला था--तोतो की बाते सुनना, मुर्गों-बटेरो-भेडो 
की लडाई देखना, कलात्मक प्रतियोगिता मे स्वय भाग लेना, समियो से रगीन बाते 
करना। तीसरे पहर परिध्षानों, अलकारों से सजकर गोष्टियों मे जाता और सन्ध्या 
को सगीत रुनता। फिर जब उसका शय्यागार सुवासित धूम से बसा जाता वह अपनी 
प्रेभिकाओं के आगमन की प्रतीक्षा करता, और उनके समय से न पहुचने पर उन्हे बुलाने 
के लिए दूती भेजता या रवय जाइर उन्हें लिवा लाता । 

यह तो नागरिक की नित्य की दिनचर्या थी। इरशाके अतिरिक्त भी वह समाज 
में नित्य होते रहनेवाल समारोहों | भाग लेता। समा", घटा, गोप्छो, आपानक, 
उद्यानयात्ना, समस्या-क्रीड, अनेक अवसर उसके मनबहलाव के आते, जिनग्रे बडे 
पैमाने से बौद्धिक क्रीडाएँ भी होती । समाज-समारोह में नट-नर्तन, रगमचीय अभिनय 
आदि होते थ। हर पखवारे सरस्वती के मन्दिर भे नागरक के आग्रह स नट, नर्तक 
और अभिनेता एकत्न होकर अपने खेल दिखाते । बाहर स आये नतेक भी अपने खेल 
दिखाकर पुरस्कृत होते। विशेष अवसरो पर जब बाहर से विशिष्ट कलाकार आते तब 
गण अथवा श्रेणी की ओर से, नागरक जिसका सदस्य होता, उनका भरपूर सत्कार 
किया जाता। समाज बडी प्राचीन सस्था थी , ऋग्व॑दिक आर्यों फी ही, जिसमे दिन मे 
अश्वधावन आदि होते थे, रात्रि मे सामूहिक नृत्य, जहा युवतिया पति पाने की आशा 
बांधकर जाती थी और जहा के रागबन्ध का परिणाम विवाह होता भी था। फिर 
मौयों के समय समाज इतना भ्रष्ट हो गया कि समक्षदार लोगो को उससे घुणा होने 
लगी और अशोक को उसे सर्वथा बन्द ही कर देता पड़ा। जान पडता है कि वह संस्था 
सर्वेथा मरी न थी और गुप्तो के उदार जीवन मे उसका फिर से बड़े पेमाने पर आयो- 
जन होने लगा । घटा एक प्रकार का मेला होता था जिसका सबंध देवताओ की पूजा 
से था। गोष्ठी रससिक्त बैठक होती थी जिसका जायोजन नगर की पश्लाला मे, भित्रो 
के या अपने घर या गणिका के प्रकोष्ठ मे होता था। इसमे नागरक के समवयस्क, 

समान घन, ज्ञान और रुचि वाले मित्र ही गपशप के लिए शरीक होते थे। वहा थे 
कविताओं अथवा कलाओ की रचता में परस्पर प्रतियोगिता करते और एक दूसरे 
को शालीन परिधान आदि उपहार मे देते। उस अवसर की भाषा भी सर्वथा अभि- 
जात न होती, कुछ सस्कृत, कुछ प्राकृत मिली-जुली। गोष्ठिया भी जब कामुकता का 
शिकार हो चली तो अनेक नागरिक उनसे अलग रहने तगे, वे केवल ऐसी गोष्ठियो 
में ही भाग लेते जहा समाजविरोधी आचरण न होते, जिनका उद्देश्य शुद्ध मन-बह- 
लाव था वहा जाने से किसी को परहेज न था । 
आपानक सुरापान की गोष्ठिया थी जिनका चलन गृप्तकाल में आम था। 
कालिदास से भी अपने काब्यों मे बार बार आपानको और पानभूमियों की रचना का 
उल्लेख किया है। आपानक मित्नों के घर अथवा निजी या नगर के उपवनों में आयो- 
जित होते ५ जिनमे गणिकाएँ भी शरीक होती थी और चषक भर-भरकर आपानक 
में भाग लेनेवालो को मदिरा पिलाती थी। मदिरा पान वहा इतना होता था कि भूमि 
“चबषकोत्तरा' हो जातो थी, टूटे प्यालो से पट जाती थी। जब आपानक बगीचियों मे होते 
तब उन्हे 'उद्यानयात्रा' कहते थे । खाने-पीने (पिकतिक) का भी सारा सामान वहा 
प्रस्तुत होता था, और नृत्य-गान से आपानको की प्रक्रिया और भी उत्तेजित कर दी 
जाती थी। आपातकों का आयोजन गमियों मे जलक्रीडा के अवसर पर भी किया जाता 
था। उद्यानों मं, जब वे अपने होते तब, नागरिक वृक्षों और लताओं के विवाह भी 
रचाने, दोहद (युवती द्वारा अशोक को पैर से छुकर प्रफुल्लित कराना अथवा उमसे 
सुरा वा कुल्ला बकुल पर फेकवाकर उसे कुसुमभार से भर देने के उपक्रम करना) 
भी कराते थे । समस्या-क्रीडा--जसा नाम से ही प्रकट है--कविताओ द्वारा समस्या- 
पूर्ति थी जिसमे अनेक काव्यप्रेमी दिलचस्पी लेते थे। ऐसे आयोजनों के अवसरो पर 
नागरिक स्वच्छ और आक्ंक परिधान तथा बहुमूल्य आभूषणों से सजकर घोडो पर 
चढ़ सेवक-परिजनों ओर गणिकाओ के साथ उद्यानादि की यात्रा करते थे। इस प्रकार 
समूचा दिन व्यतीत हो जाता, फिर रात के विलासो का ताता चलता । इस प्रकार दिन 
और रात, रात औौर दिन विलास की साधना में ही लगे रहते। ऐसे नागरिकों पर जब 
हुणो का आक्रमण हुआ तो सिवा सर्वेनाश के और क्या हो सकता था ? सो स्कन्‍्दगुप्त 
भी क्‍या अपने तप और पराक्रम से देश को उनकी चोट से बचा पाते ? 
बाणभट्ट ने कादम्बरी' (३१-३३) में राजा के स्नान-प्रसाधन का जो अंकन 
किया है वह वात्स्यायन के वागरक-जीवन से भिन्न नहीं। वह लिखता है कि व्यायाम- 
भूमि मे व्यायाम कर चुकने के बाद राजा स्नानभूमि पहुंचता था। स्नतानभमि में श्वेत 
वितान तना हुआ था जिसके नीचे स्नान के लिए बैठने का आसन स्फटिक का बना 

था। चारो ओर स्वर्णपात्रों मे सुवासित जल भरा था। आमलक (आवलों) का उबटन 
लगाकर राजा जलाशय में पैठा, फिर उससे बाहर निकल वह स्फटिकशिला पर 
जा बैठा जहा वेश्याएँ उस पर पन्ने, सोने, चादी और स्फटिक के कलशो से जल डाल 
उसे नहलाने लगी। स्नान के बाद राजा ने श्वेत वस्त्रों का जोडा धारण किया और 
मस्तक पर रेशम का वस्त्र लपेट लिया। फिर बह 'विलेपभूमि' (प्रसाधन कक्ष ) मे जा 
पहुचा। वहा उसके शरीर को चन्दन से लेप उसे कस्तूरी, कपूर और केसर से सुगधित 
कर दिया गया। तदनन्तर उसने भोजन किया और तब सुवासित द्रव्यों का घूम पान कर 
पान का बीडा मुह से दाब शब्यागार से प्रवेश किया । 

नागरक के रोमाचक सुख की साधिका गणिकाओ को विविध कलाओ मे 
कुशल होना पडता था। 'मृच्छकटिक'? में वसन्तसेना की अभिनय, गायन, नतेन 
ओऔर चित्रण में दक्षता सराही गयी है। दशकुमारचरित'* मे उन्हें जिन कलाओ 
मे कुशल होना आवश्यक माना गया है वे है गायन, नर्तेन, अभिनय, चित्रण, रसोई, 
इत्न-फुलेल आदि का ज्ञान, पठन, लेखन, वाचालता, प्रत्युत्पश्नमति होना, व्याकरण, 
ज्योतिष और तक का ज्ञान । इनके अतिरिक्त उन्हें कामशास्त्र की विशेष जानकारी 
होनी चाहिए। आएचर्य की बात है कि गणिका से सबध (वात्स्यायन, दण्डी, बाण तथा 
कालिदास की रचनाओ से प्रमाणित है) समाज मे अपवाद न था, सहज स्वाभाविक 
माना जाता था। लगता है गुप्तकालीन जीवन, सभ्रात और अभिजात जीवन, अति 
विलास से दूषित हो गया था। महत्त्व की बात है कि वात्स्यायन विधवाविवाह को 
तो मान्य नहीं बताता पर पाच प्राचीन आचार्यों के प्रमाण देकर विशेष स्थितियों मे 
विवाहिता स्त्नी, विधवा, परिश्राजिका, अरक्षिता, विरक्ता कन्या अथवा गणिका की 
सेनिका और अभिजात किशोरी के साथ योत सबंध को वैध मानता है । उसका स्पष्ट 
वत्तव्य है कि उच्चवर्णीया पत्नी यदि स्वैरिणी” (कुलटा) हो तो उसके साथ यौन 
सबंध करने से गणिका की ही भाति कोई अधमं नहीं होता । 

नगरो | रहनेवाले वर्णों को जो विविध सामाजिक अधिकार प्राप्त थे उनकी 
ओर भी यहा सकेत कर देना अनुचित न होगा। इस सबंध में वराहमिहिर ने अपनी 
बृहत्सहिता' मे पूरा विवरण दिया है ।४ वर्णों के अपने-अपने दण्ड, छत्न, गजो के 
अकुश, छडिया, वितान, भल्ल-बल्लम, पताका और चवर थे। इनमे राजा और राज- 
पुरुषो की वस्तुएँ बहुमूल्य होती थी। राजा के चचर बहुत अच्छी लकडी के बने होते 


१ १ ओर ४। २ घू. ६--६८। 3 का. सृ., १, ५, १---३ और ५--२६। 

थे जिन पर सोने-चादी की भूमि तैयार कर उसमें रंग-बिरगे रत्न जड़ दिये जाते थे। 
इसी प्रकार राजछत़ भी बहुमूल्य होते थे। वें निष्कलक श्वेत, घवल रेशम या पंखों 
से आच्छादित होते थे, जितमे मोतियों की लड़िया, खरे सोने और स्फटिक के लटकन 
मणियो से जडें होते थे। औरों के छत्न ऊपर सुनहरे पट्टों से मंडित, रत्नों-गजरों से 
सजे होते थे। उनके ऊपर पख्॒ मोरों के होते थे । 

ऊपर के सविस्तर विवरण से स्वाभाविक ही गुप्तकाल की गृहस्थ जनता 
के जीवन का अत्यन्त विलासात्मक और घिनौना आभास मिलेगा। यह विवरण गलत 
नही सत्य है, अन्तर स्थिति में बस इतना है कि यह जीवन दस प्रतिशत जनता का 
भीन था, केवल अभिजात, उचज्चवर्गाय धनियों का था। साधारण गृहस्थ जनता 
इस वर्ग से सर्वंथा भिन्न थी, उसका जीवन सयम और आस्था का था। गुप्तकालीन 
मन्दिरों और देववर्ग की अनन्त मूतियों तथा धामिक अनुष्ठानों से एक दूसरे ही 
प्रकार के समाज के दर्शन होते हैं जो कतंव्यनिष्ठ, साधु, समाजपरायण, एकपत्नी- 
ब्रत और गहन्नती था, जिसके अनन्त प्रमाण चीनी यात्रियों के विवरणों मे भरे पड़े हैं, 
भित्तिचित्रों मे अभिराम अकित है। स्भृतियों से भी आहार-विहार के संतुलित जीवन 
का पता चलता है। यही कारण है कि जहा उन्हीं हुणो की चोट से रोम का विशाल 
साम्राज्य चूर-चूर हो गया, भारतीय जीवन पूवंवत्‌ बहता रहा। यहा का भी गसुप्त- 
साम्राज्य--अभिजातवर्गीय सम्पदा उसके स्वामियों के साथ टूटकर बिखर गयी 
पर जनता का समाज बना रहा, रोमनो की भाति अदृश्य न हो सका। वह समाज 
अपनी आस्थाओ-निष्ठाओं से नवनिर्मित होकर फिर अपने ऐतिहासिक राजमार्ग पर 
चल पडा और आज तक अपनी समाहत दाय की अक्षय सपत्ति के साथ जीवित है। 
उस समाज के ग्रुप्तकालीन जीवन पर एक अश मे चीनी यात्रियों ने प्रकाश डाला 
है जिसका अब हम नीचे उल्लेख करेगे। 

फाह्यान ३६६ ई मे स्थल की कठिन राह गोबी का मरुस्थल पार कर चीन 
से भारत आया था और चन्द्रगुप्त द्वितीय विक्रमादित्य के शासनकाल मे प्राय. पन्द्रह 
वर्ष ४१४ ई तक निरतर देश मे भ्रमण करता रहा था। उसने अनेक नगरों मे रहकर 
जनजीवन देखा था और जो कुछ समझ पाया वह अपने भ्रमण वृत्तात मे लिखता गया। 
आया वह स्थल के मार्ग से था पर गया जल भागे से, जावा आदि होता। वह लिखता 
है कि “पाटलिपुत्न के लोग सज्जन हैं ओर दान, दया और घ॒र्माचरण में एक दूसरे से 
स्पर्धा करते हैं। वेश्य लोगो ने शालाएं खोल रखी हैं, जहां दान और दवाए दी जाती 
हैं। पाटलिपुत्र मे अभिजातो ओर गहस्थों के व्यय से चलनेवाला एक बहुत सुन्दर 
घिकित्सालय है जहां निर्धन बीमारों को आवश्यकतानुसार भोजन और ओऔषध मुफ्त 


रजघ शुप्तकाल का सांस्कृतिक हतिहास 


दी जाती है। बडे तगरों में और राजपथो पर यात्रियों के आराम के लिए धर्मशालाएं 
बनी हैं ।”* हुएन्त्साग का विवरण अधिक विस्तृत और निरीक्षण विशेष महत्त्व का है। 
वह लिखता है कि “लोग अत्यन्त ईमानदार हैं, विशेष कर ब्राह्मण और क्षत्रिय जीवन 
की शुद्धा और सादगी मे विख्यात हैं। राजा और धनी निर्धन बीमारों की चिकित्सा 
के लिए निर्मल्य औषध बटवाते हैं। लोग कुछ जल्दबाज हैं और जल्दी क्रोध कर 
बेठते हैं, उत्तेजित हो जाते हैं पर शुद्ध आचरणवान्‌ हैं। वें कभी कोई वस्तु अनधिकार 
नही लेते और उचित से अधिक स्वय दे देते हैं। परलोक मे पाप के परिणाम से वे डरते 
हैं और इस जीवन के व्यवहार पर विशेष ध्यान नही देते। वे कभी किसी को धोखा नही 
देते और अपनी शपथपूर्वक की हुई प्रतिज्ञा को निभाते हैं।* अन्यत्न वह यात्री लिखता 
है कि ब्राह्मण सारे वर्णों मे आचार मे महनीय और पवित्नतम हैं। वह ब्राह्मणों के सयभ 
और सदाचरण की और क्षत्रियो की दानशीलता की प्रशसा करता है। ब्राह्मण, 
क्षत्रियो दोनो के लिए वह लिखता है कि वे प्रदर्शन और दिखावे से दूर हैं, ईमानदार 
और सदाचारी हैं, जीवन मे सादे और मितव्ययी है ।* वह लिखता है कि लोगो के घर 
बाहर से चूने से पुते होते है, भीतर का फर्श गोबर से लिपा होता है जिस पर ऋतु के 
फूल बिखेर दिये जाते हैं। भारतीय अपने मस्तक पर पुष्पमाला पहनते हैं। थे प्रत्येक बार 
ओजन के पहले स्नान करते हैं, तन मे चन्दन और केसर का उबटन लगाते हैं, उपयोग के 
बाद मिद्ठी के पात्नो को फेंक देते है ।* भोजन के बाद दतावन करते, जल को साफ करके 
मिट्टी या चीनी मिट्टी के पात्र में पीने के लिए रखते हैं, स्नान और वस्त्रादि धोने के लिए 
जल ताबे या लोहे के कलशो भे रखते है। रेशम अथवा क्षौम (लिनेन) के तकियों मे 
ऊन, रुई, या पटुआ भरकर मौसिम के अनुसार ऊचा-नीचा कर लेते हैं ।* 

फाह्यान, हुएन्त्साम या ईत्सिग किसी ने भी साधारण गृहस्थ के जीवन में 
अनाचार का दोष नही देखा। इससे प्रकट है कि चाहे अभिजात कुलो के लोस उन 
आचरणो मे प्रवृत्त होते रहे हो जिनका उल्लेख साहित्य के आधार पर ऊपर किया 
भया है, साधारण गृहस्थो का समाज साधारणतः सदाचारी और सयमी था । 


ग्राम-जीवन 
तागरिक जीवन के महान्‌ पोषक वात्स्यायन का कहना है कि ग्रामों मे केवल 


3 छ्रमण व्‌र्सात, बील फा अनुवाद, २७, १५६--५७। * बत्तांत, १ १७१३ । 
3 बही, १, १४०, पृद्चष । *४ बही, १, १५१ । ४ १, १४८; १५२ । 
$ इत्सग, बृत्तांत, ४-६, ८, १८, २०, २२१ 


नगर और ग्रासम--जीवन २७६ 


उन्ही का निवास था जिनके कोई मित्र अथवा सहायक नहीं थे, जिनके पास सपत्ति 
न थी या जो सब कुछ खो चुके थे अथवा जिनके पास कोई कला न थी, याजों 
गाव का धन्धा करते थे । 

नि सन्‍्देह गाव के जीवन में, ऊपर बताये नागर जीवन की देखते कोई रस न 
था। फिर भी भारत की अपार जनता गावों मे ही रहती थी, नगरो के छलछन्द से 
अनभिज्ञ थी, जनपद का, सभवत नीरस, श्रमशील जीवन बिताती थी और विविध धन्धों 
के अतिरिक्त ग्रामवासियो की प्रधान वृत्ति खेती थी | कृषि की अमित सपदा उनकी अपनी 
थी जिससे नागर जीवन की भी क्षुधा मिटती थी, जनपदों का भी पेट पलता था। 

कृषि के अतिरिक्त जनपद का बड़ा व्यवसाय पशुपालन था। क्रृषि के पशु, 
भार ढोनेवाले पशु, देश को घी, दूध, दही, मक्खन आदि से तुप्त रखनेवाले पशु- 
पाल गावो मे ही रहते थे । घोषो (घोषियो, गोपालो) के गाव के गाव बसे थे, पशु- 
पालन जिनका प्रधान कार्स था। पशुओं की सख्या अपरिमित थी और गावो में चरा- 
गाहों की कमी न थी । 

चीनी यात्रियों ने जिन भारतीयों का अपने वृत्तातों में जिक्र किया है, वे भार- 
तीय ये जनपदवासी ही थे जिनके जीवन की स्वच्छता स्मृतियों के विधान के लिए प्रमाण 
बनती थी । वैवाहिक जीवन सफल था, एक-पत्नी की मर्यादा अक्षुण्ण थी, नीतिकार 
का स्वप्न, मातृवत्‌ परदारेषु' वही चरितार्थ होता था । 

ऋतुओ के क्रमानुसार जनपदों का सादा आचारपूत जीवन बदलता था। 
आषाढ का पहला दिन आते ही जब भूमि पर पहला पानी पड़ता और उससे सोधी 
सुगन्ध उठने लगती, कृषक तब अपने हल-बैल सभाल खेतो मे जा रमता और फसल 
तैयार होने तक तप का जीवन बिताता । 

गाव की ललनाएँ मेघों को जीवन के प्राण मान उनका उमड़ना आदर से 
निरखती और प्रवासी पतियों की ललनाएँ वर्षारभ मे ही लौठते पतियों की राह देखती 
अपनी रूखी लटें उठा कृतज्ञता भरी आखें बादलों पर डालती। नगरो द्वारा उपेक्षित 
गाव कर्तव्य के कठिन हिम-आतप की राह चलते, अपनी अभिलाषाओ पर सयम का 
अंकुश रखते, देश के द्विपदों-चतुष्पदों का कल्याण मनाते, अपने श्रम से सबका हित 
फरते थे। वे जानते थे कि उनकी ही श्रमशिला पर तीनों आश्रमो का भार टिका है। 


अध्याय € 


शिक्षा 


गृप्तककालीन भारतीय शिक्षा पर समकालीन स्मृतियों, ललित और वैज्ञानिक 
साहित्य और चीनी यात्रियों के भ्रमण-वृत्तातो से प्रभूत प्रकाश पडता है। इनमे 
स्मृतियों में व्यक्त विचार--आश्रम जीवन, उपनयत आदि--परम्परया स्थापित 
हैं पर उतका निर्माण समकालीन होने से अनेक प्रसगो मे उन्हें प्रमाण माना जा 
सकता है। कालिदास गुप्तकालीन होने से, प्राचीन कथाओं के प्रबन्ध निरूपण के बाव- 
जूद, समसामयिक परिस्थितियो का अनेक रूपो और मात्राओं भे अपनी रचनाओं 
में प्रतिबिबन करता है जिससे गुप्तकालीन शिक्षापद्धति पर प्रकाश पडता है। दण्डी 
और बाण तथा कामन्दक गुप्तकाल के सास्कृतिक छोर के प्राय. अन्त में आते है पर 
जिन स्थितियों का वे उद्घाटन करते है, निश्चय वे एक दिन में नही बनी थी और उनका 
सबध स्वाभाविक ही गृप्तकालीन जीवन से हो जाता है। यही निष्कर्ष चीनी यात्रियो-- 
हुएन्त्साग और ईत्सिग के सबध मे भी सही है, क्योकि प्रसिद्ध विद्या-केन्द्र नालन्दा 
अथवा वहा के पाठ्य-क्रम का जो उन्होने उल्लेख किया है वह गुप्तकाल में भी प्रचलित 
था । फाह्यान ने अपने काल की शिक्षा आदि के सबध में कुछ नही लिखा है 
यद्यपि उसका भ्रमणकाल (२६६-४१४ ई.) चन्द्रगुप्त द्वितीय विक्रमादित्य का शासन 
काल है। हुएन्त्साग और ईत्सिग दोनों ने सातवी सदी मे भारत भ्रमण किया, पहले 
ने सदी के आरम्भ मे, दूसरे ने उसके अन्त मे। दोनों ने नालन्दा के विद्यापीठ में सालो 
रहकर बौद्ध विज्ञान का मनन किया था। नीचे हम गृप्तकाल के पाठ्य विषयो, छात्र- 
जीवन, ग्ुरु-शिष्य सबध और विद्यापीठों पर विचार करेंगे । 


१. पाठ्य विषय 
समकालीन साहित्यकारो--कालिदास, भारवि, दण्डी, भत्‌ हरि, बाण आदि- 
की रचनाओं के मनन से सन पर जो पहला प्रभाव पडता है वह है उनके विविध विष- 
पक जात की अपरिमेयता। लगता है जैसे उनके ज्ञान की समग्रता विषयों का एक 


जंगल खड़ा कर देती है, जिसके भीतर से राह पाना कठिन हो जाता है | बेद-वेदाग, 
धमेशास्त्र, व्याकरण, ज्योतिष, फामशास्त्र, अर्थशास्त्र, आयुर्वेद, उपनिषद्‌, दर्शन, 

काव्य, पुराण, छनन्‍्द, वास्तु, शिल्प, मूतंन, चित्रण आदि विविध कलाओं का शास्त्रीय 
ज्ञान जैसे इन साहित्यकारों का हस्तामलक है। निश्चय कालिदास आदि विद्या के क्षेत्र 
में अग्रणी हैं और उतका दृष्टात सर्वसाधारण के लिए शायद प्रमाण न माना जा सके 
पर निःसदेह वे युग की संभावनाओं को स्पष्ट प्रकट करते हैं । 

साधारण तौर पर यह भाना जा सकता है कि पाठ्य विषयों मे भारत मे सदियों- 
सहस्राब्दियो में भी अन्तर कम पडा है । बुद्ध के प्रादुर्भावकाल में बेंद, वेदाग, उप- 
निषदादि, पुराण पढे जाते थे, बाद मे काव्य और ज्योतिष, धर्मशास्त्र-अर्थशास्त्र-काम- 
शास्त्र, दर्शन और गणित, रसशास्त्र और राजशास्त्र, तन्त्र-मन्त्र आदि जोड़ लिये 
गये जो आज तक काशी और कांची आदि प्राचीन विद्याकेत्धों में पढ़े जाते रहे हैं। 
इससे इस सबंध के विषयों के पठन-पाठन का गप्तकाल मे पूर्ण प्रचलन था, इसे 
स्वीकार करने में आपत्ति नहीं होनी चाहिए | बौद्ध और जैन ग्रथों का अध्ययन भी 
निःसन्देह ब्राह्मण ज्ञान के विषयो के साथ ही होने लगा था, जिनमें कम से कम बौद्ध 
सांप्रदायिक विषयो के पाठ्यक्रम का उल्लेख चीनी यात्रियों ने भरपूर किया है। जैसा हम 
आगे देखेंगे, ब्राह्मण धर्म के विरोधी बौद्धों और जैनों को भी व्याकरण, तके शास्त्रादि 
का अध्ययन करना पडता था क्योकि भाषा और दर्शन के ज्ञान के लिए उनका आधार- 
रूप से ज्ञान आवश्यक था। फिर ब्राह्मण दर्शनों का ज्ञान बौद्धो-जैनो के लिए भी अनिवार्य 
हो जाता था कि उससे साप्रदायिक-दाशंनिक खण्डन-मण्डन मे सहायता मिलती थी। 
जानी हुई बात है कि दिझ़नाग, धर्मकीति आदि बौद्ध आच्षायें ब्राह्मण दश्शनों मे और 
कुमारिल, शकर आदि ब्राह्मण आचाय॑ बौद्ध दर्शन मे पारगत थे। परिणाम यह कि विषयों 
के पठन-पाठन में कोई साप्रदायिक सीमा नहीं खीची जाती थी, यद्यपि अपने विशेष दर्शन 
अथवा अन्य साहित्य का अध्ययन प्रत्येक साप्रदायिक के लिए अनिवायं और स्वाभाविक 
था। भारत ने ज्ञाना्जन मे सांप्रदायिक अथवा देशी-विदेशी प्रतिबन्ध कभी नही माने । 
सृप्तकाल के उदार वातावरण मे तो यह उदार चेतना और भी स्वाभाविक थी । 


विद्याएं 


साधारणत अधीत विषयो की गणना “िद्याओं'१ के अन्तर्गत की गयी है। 
इन विद्याओं की सख्या विविध स्थितियों मे तीन*, चार3, चौदह और अठारह५ 


१ रघु., १, ८, २३, ८८; ३, ३०; ५, २०, २१; १०, ७१; १८, ५०; शाकु., 
पु. १२५; ५, २५; विक्रमो., पु. ४०, १२८; सालबिका., पू. ७ । * रघु., १८, 
४०। 3 बही, ३,३०१ 5 बही, ५, २९१। _* द कलासिकल एज, प्‌. ५८७। 

मानी गयी है। प्रकट है कि विषयो का प्रसार साधारणतः एक ही है, जहा कश्यो को 
सयुक्त कर दिया गया है वहा वह सख्या कम हो गयी है, जहा उन्हे अनेकधा पृथक्‌ 
कर दिया गया है वहा वह अधिक हो गयी है। शुक्रनीति' मे* निश्चय विद्याओ की 
संख्या तीस और कलाओ की चौसठ है। गुप्तकालीन विद्याओं को गणनसख्या चोद 
(विद्यापरिसख्यया चतस्रोदश)* है। ५१७-१८ ई. का एक गुप्तकालीन अभिलेख 
कालिदास की सख्या-गणता की पुष्टि करता है। कौटिल्य और उसका अनुसरण करने 
वाला गुप्तयुग के प्राय अन्तिम छोर का कामन्दकनीतिसार'४ दोनो विद्याओ की 
सख्या कुल चार मानते है--आनन्‍्वीक्षिकी (तर्क आर दर्शन), त़्यी (ऋग्वेद, यजुर्वेद, 
और सामबेद, तीनो वेद और उनके ब्राह्मणादि ), वार्ता (कृषि, पशु-पालन, चाराभूमि, 
वाणिज्य-व्यापार) और दण्डनीति (राजशास्त्र अथवा शासनविज्ञान)। मनु आस्वी- 
क्षिकी को वेदाध्ययन का ही अग मान उसकी गणना नही करते ! बृहस्पति विद्याओ में 
बेदो को न गिन केवल वार्ता और दण्डनीति को गरिनते है ।* उशना मात्र एक विद्या, 
राजशास्त्र (दण्डनीति) मानते है।* पर 'कौटिल्य का विचार है--विद्याएँ चार, केवल 
चार हैं ।” मनु” की परम्परा में गुप्तकालीन याज्ञवल्क्य ' और कालिदास?” दोनों 
चौदह विद्याओं का उल्लेख करते है जो इस प्रकार है--सागोपाग बेद (चारों बेद और 
छहो वेदाग), मीमासा, न्याय, पुराण और धमंशास्त्र । वेदागों मे छन्‍्द (पिगलादि), 
मन्त्र, निरुक्त (शब्दों का अर्थ ), ज्योतिष (गणित ओर फलित ), व्याकरण और शिक्षा 
(उच्चारण ) गिने जाते है। इनके अतिरिक्त कुछ उपवेदो, जैसे धनुर्वेद, आयुर्वेद, गान्धर्वे- 
वेद की गणना भी विद्याओं मे की गयी है, और इनके साथ अ्थंशास्त्र को भी गिनकर 
पीछे इनकी सख्या अठारह पूरी कर ली गयी है। पुराणों के साथ ही अति प्राचीन 


१ ४, ३; पर शुक्रनोति बहुत पोछे को है यद्यपि इसके आचार्य उशना का उल्लेख सर्वत्र 
प्राचोन साहित्य 'अथंशास्त्र' आदि से हुआ है। * रघु., ५, २१। 3३ एपि. इण्टडि., 
छ, प्‌ शर्८७छ । 
5 आन्वीक्षिकीत्नयी वार्ता वण्डनीतिश्व शाश्वतों । 
एता विद्या श्चतत्नस्तु लोकसंस्थितिहेतवः ॥ 
४ राभशास्त्रो, अथंशास्त्र, पृ. ६ । ९ यही | 3 बही। 
5 अंगानि वबेवाश्चत्वारों सोमांसा न्यायविस्तरः। 
पुराण धर्मशास्त्र च विद्या होता श्चतुर्वश ॥ मनु. 
£ पुराणन्यायमीसांसः धर्मशास्त्रांगभिश्चिताः । 
बेंदा: स्थानानि विज्ञाना धर्मस्यच चतुर्दश॥ याज्ष 
१०रघु., ५, २१, 

काल (अथर्ववेद के) से ही इतिहास भी गिना गया है जिसमे 'रामायण'-'महाभारत' 
महाकाव्य भी समाहित हैं । 

चीनी यात्रियों ने मालन्दा के पाठ्य विषयों मे इनमे से अनेक के परिगणन और 
व्याख्या द्वारा इन पर पर्याप्त प्रकाश डाला है। हुएन्त्साग लिखता है कि घालक बारह 
अध्याय' (वर्ण ज्ञान का वैज्ञानिक विधि से आरभ कराने वाली (रचना) समाप्त कर 
अपनी आयु के सातवे वर्ष से निम्नलिखित पाच विद्याएँ सीखना आरम्भ करते--- 
(१) व्याकरण (शिक्षा-ध्वनि), (२) शिल्प-कला, (३) आयुर्वेद, (४) तर्क (सग्रह, 
शास्त्र) औौर (५) आत्मविद्या। व्याकरण के प्रचलित ग्रथो का उल्लेख करते हुए 
हुएन्त्साग निम्नलिखित के नाम गिमाता है--पाणिनि के सूत्न (अष्टाध्यायी), २५०० 
इलोको (सूत्रों ? ) मे दाक्षिणात्य ब्राह्मण का सक्षिप्त पाशिनि, एक दूसरा १००० लोकों 
(सूत्रों) मे और भी सक्षिप्त पाणिनि, विशेष पठनीय भाग मण्डक' (? ), उणादि और 
भष्टधातु।" ईत्सिग इस प्रसग में और भी स्पष्ट है। वह लिखता है कि छः वर्ष की 
आयु में ही सिद्ध' (सिद्धिरस्तु ) रठने को दे दी जाती है जिसे वे छ महीने में रट लेते 
है। आठवे वर्ष उन्हें पाणिनि के सूत्र और धातुपाठ' दिये जाते है जिन्हें वे आठ महीनों 
में रट लेते हैं। इसके बाद दसवे साल से आरम्भ कर तीन साल में वें तीनों खिल, 
अष्टधातु (सज्ञा-किया ), मण्ड (मुण्ड ?) और उणादि (सज्ञाओं की धातु आदि) 
सीछ् लेते हैं। पाणिनि की अष्टाध्यायी' पर फिर वे पन्द्रहवे साल 'काशिका वृत्ति/ 
पढना आरम्भ करते है और पाच वर्षो में उसे समाप्त कर लेते है। व्याकरण के सागो- 
पाम ज्ञान के लिए चार और ग्रथो के अध्ययन की आवश्यकता होती है, बे हैं चूर्णी (पत- 
जलि का पाणिनि की अप्टाध्यायी पर 'महाभाष्य' ), उस चूर्णी पर भत्‌ हरि की व्याख्या, 
भत्‌ हरि का ही वाक्यपदीय और पेइ-ना' (इसकी पहचान अभी तक नही की जा 
सकी ) ।* इससे प्रकट है कि व्याकरण का अध्ययन ब्राह्मण और बौद्ध दोनों विद्या- 
थियो के लिए आधार रूप से अनिवाय॑ं माना जाता था। हुएन्त्साग ने नालन्दा मे पढाये 
जाने वाले कुछ और विषयों का भी उल्लेख किया हैं--अठारहो बौद्ध सप्रदायो के ग्रन्थ, 
बेंद, हेतु विद्या (तक शास्त्र), शब्द विद्या (व्याकरण), चिकित्सा विद्या (आयुरवेद), 
अथर्व विद्या, साख्य विद्या (दर्शन) आदि ।3 

ऊपर के विषय अधिकतर ब्राह्मणों और प्रत्रजित बौद्धो अथवा दाशंनिको की 
शिक्षा के थे। क्षत्रियो के गुरुकुल मे अध्ययन के विषय, कम से कम उच्च कुलीयो के, 
बेदादि तो रहे ही होगे, इतिहास-पुराण भी उनके विशेष हित के थे, इससे वे पढाये जाते 


१ बोल का अनुवाद, पू. १२२१ *: बुत्तांत, पृ.१७०। ) बोल का अनुवाद, पृ. १९२१ 

रहे होंगे। उनकी शिक्षा में धनुर्वेद, शस्त्रादि का उपयोग और युद्ध संबंधी विषयों का 
महत्त्व था! विशेष कर राजाओं के लिए अर्थशारत्र और दण्डनीति का अध्ययन अनि- 
वार्य था। इसी का एक अंग कूटनीति अथवा नैतिक परवंचकता भी थी, जिसके लिए 
कालिदास ने परातिसंघान'" जैसे लाक्षणिक शब्द का प्रयोग किया है। कवि ने अपने 
आदशं राजाओं का जो चित्र खीचा है वह चाहे सर्वथा गुप्तकालीन सम्राटों का न हो, 
निःसन्देह वह आदर्श न्‌पतियों का है, जिनके शिक्षण और ज्ञान का अपेक्षित रूप वह स्वयं 
प्रस्तुत करता है। उसकी राय मे राजा की 'शास्त्रो मे अकुण्ठिता बुद्धि',* गहरी सूक्ष्म पैठ, 
होनी चाहिए। सम्नाट सम्‌ द्रगुप्त के लिए उसकी प्रयाग-प्रशस्ति मे उसके राजकवि ने 
प्राय: इसी अर्थ में उसे 'शास्त्रतत्त्वाथंभर्तु ', शास्त्र के तत्त्व अर्थात्‌ भीतरी अर्थ को जानने 
बालाउं कहा है। उस अभिलेख के अनुसार समुद्रगुप्त न केवल शस्त्र विद्या और युद्ध 
किया में निपुण था, बल्कि अपनी अनेक सुन्दर ललित रचनाओं के कारण 'कविराज' 
की उपाधि का अधिकारी भी हो गया था, साथ ही वह संगीत मे भी इतना कुशल था 
कि वीणा वादन से वह नारद और तुम्बुरु तक को लजा देता था।४ उसकी वीणा 
बजाती एक आकृति उसके एक प्रकार के सोने के सिक्‍कों पर खुदी भी है। स्वय स्कन्द- 
ग्प्त को भी सग्रीत का जानकार कहा गया है।* कालिदास ने अपने पद 'शैशवे5्भ्यस्त- 
विद्यानाम्‌'* द्वारा राजाओं के बचपन में विद्याओ' के अभ्यास करने की बात सूक्तित 
भी की है । “शास्त्र को नेत्र बनाकर ही वे अपने प्रयत्नों के सूक्ष्म परिणाम को उनके 
चरिताथ होने के पूर्व ही देख सकते थे। ”* राजाओ के अध्ययन के साधारणत निम्न- 
लिखित विषय थे--- ( १) शास्त्र," मानवादि*, (२) परातिसधान विद्या, " " (३) दण्ड- 
नीति और (४) अर्थशास्त्र तथा ऊपर गिनायी अन्य विद्याए। ब्रह्माचर्य और शस्त्न- 
शास्त्रादि मे शिक्षण सपन्न कर लेने के बाद राजकुमार गोदान (मुडन) कराकर भमृह- 
स्थाश्रम में प्रवेश करता था।?* कौटिल्य ने राजकुमार को 'लिपि' और गणित' सीखने 
का अनुशासन किया है। राजा, जो सदा प्रक्ृत्यमित्रों १* (राजा के पडौसी ही उसके 
स्वाभाविक शत्रु होते थे, क्योकि दिग्विजय के क्रम में उन्ही से उसका, अथवा उनका 


) झाकु,, ५, २५; रघु,, १७, ७६। * रघु., १, १६१ 3 प्रयाग-प्रशस्ति, 
छ्स्व ३। ४ थ्रयाग स्तंभ लेख---निशितविदग्घधमतिगान्धवंललितंब्रीडितत्रिदशपति- 
गुरतुम्द॒दनारदादे:, वही । २ झीतरी स्तंभलेख, ठछन्‍्द २१ ६ रघु., १, ८। 


* चकुष्मत्ता तुशास्त्रेण सृक््म कार्य्थवशिना, वही, ४, १३३ वही, १, &; ४, १३। 
£ जुपस्य धर्मो मनना प्रणीत:, वही, १४, ६७; भनुप्रभुतिभ्िः वही, १, १७; ४, ७। 
१९ शाकु,, ५, २५; पराधिसंघान, रघ्‌., १७, ७६। १) रघु, ३, ३३१ 
१२ सालविका,. पु. ११) 

उससे पहले संघर्ष होता था) से घिरा रहता था, 'पराभिसन्धान'" (दूसरों में फूट 
डालने की विद्या) के ज्ञान बिना सफल नही हो सकता था, इसी से उसके लिए साम, 
दान, दण्ड और विभेंद की चोौमुखी राजनीति" सीखना अनिवार्य था । इसी हेतु 
सुप्तकालीन' विष्णशर्मा ने पंचतत्र' लिखकर मेधा से हीन साधारण राजकुमारो को भी 
पशु-पक्षियो की कथाओं के बहाने इस चतुविधा राजनीति मे दक्ष करने का प्रयत्न 
किया। गुप्त राजकुमारों के लिए यह ग्रथ बड़े काम का सिद्ध हुआ होगा। सस्‍्कनन्‍्दगुप्त 
ने अपने जूनागढ़ के शिलालेख मे गोप्ता (प्रान्तीय शासक) के लिए, विशेष कर पश्चिम 
भारत के उस विदेशियों के रन्धलक्य सागरतट के सदर्भ मे, जिन गुणो की अपेक्षा 
की ये सभी दण्डनीति और 'पवतन्त' के पाठ्य विषय थे । 

दण्डी ने अपने 'दशकुमारचरित!3 से राजवाहन की राजसभा के राज- 
कुमारों के पाठ्य विषयो की जो तालिका दी है वह इस प्रकार है--सभी लिपियां और 
भाषाएं, वेद, वेदांग और उपवेद, काव्य और नाट्यकला, धर्मशास्त्र, व्याकरण, ज्योतिष, 
तकेशास्त्र, मीमासा, राजनीति, संगीत और छन्‍्द--रसशास्त्र, युद्ध विद्या, द्यूत और 
चौय॑ विद्या, आदि। नि.सनन्‍्देह यह विषयसूची लबी है, पर यदि यह राजकुमारो के 
लिए अत्यधिक भी हुई तो कम से कम यह उस काल के अध्ययन के विषयों की ओर 
सकेत तो करती ही है। इसमे सन्देह नही कि विद्याभ्यास का ही यह परिणाम था कि संगीत, 
काव्य, ताट्यादि में समुद्रगुप्त, स्कदगुप्त, प्रवरसेन, सर्वेसेन, शूद्रक, महेन्द्र वर्मा, 
हर्षादि इतने प्रवीण और छूती हुए । 

वैश्यों के लिए भिन्न प्रकार के अध्ययन-विषय थे। पशुपालन और क्ृषिकर्म 
के अतिरिक्त उन्हें वाणिज्य के विविध प्रकारो और पण्य (बिक्री की) वस्तुओ मे दक्ष 
होना पडता था। उनकी जानकारी के विषय थे--रत्नों, मोती, मूंगो, धातुओ, वस्त्रों, 
इल-फुलेलो-गन्धो और प्रसाधनीय वस्तुओ की परख और मूल्य, भूमि और बीजो, 
याट-बटखरो-मानो, विविध पष्यों की जानकारी, वाणिज्य मे हानि-लाभो, श्रम-मूल्यो, 
विभिन्न भाषाओ और देशो का ज्ञान ।४ प्रायः गृप्तकालीन बौद्ध ग्रंथ दिव्यावदान' में 
सप्रांत वणिक्पुत्नों के पाठ्य विषयो की जो चर्चा हुई है उसमे लिपि और गणित के ज्ञान 
के अतिरिक्त सिक्‍को, ऋणो, निक्षेपों (बैक में रखना ), रत्नों, गृहो, गजों, अश्वों, पुरुषो 
और स्त्रियों की परीक्षा का भी उल्लेख है ।* 

इन विषयो के अतिरिक्त प्राविधिक (टेक्निकल) विषयों का शिक्षण वे पाते 


) रघु.,, १७, ७६। २ राजनोसि चतुर्थिधाम्‌, वही. १७, ६८। 3 प्‌. २९--२२॥ 
४ अनु., ६, ३२९--३२। १ २६, ६६--१००। 

थे जिन्हे विशेष प्रकार के कार्य करने पड़ते थे, अथवा विभिन्न कलाओं के धन्धे करने 
पड़ते थे। जैसे पुरोहित (कर्मकाण्डी), शासनपुरुष, सैनिक, शिक्षक (सगीत-अभि- 
नय के शिक्षको के ज्ञान के सबध्च में मालविकारिनिमित्र' मे विशद चर्चा हुई है), गायक, 
वादक, नर्तक, अभिनेता, घातूकार, स्वर्णकार, लौहकार, शिल्पी, वास्तुकार, मूत्ति- 
कार, चित्रकार, कुम्भकार (कुम्हार) आदि के लिए मनु, याशवल्क्य, बृहस्पति, कात्या- 
बन, नारद, गौतम आदि की स्मृतियों मे सविस्तर नियम बने है। स्लतिया साधारणत: 
सगीत--गायन, नर्तत--अभिनय, चित्रण आदि सीखती थी । गणिकाओं को विविध 
कलाए तो सीखनी ही पड़ती थी, पुरुषो को आकृष्ट करने के भी उपाय सिखाये जाते थे । 
इन विषयों के अतिरिक्त कुछ गूढ़ विषयो के सीखने का भी समसासयिक साहित्य मे 
उल्लेख मिलता है। इन्द्रजाल अथवा जादू के भी कुछ विद्यार्थी थे, जैसे 'अपराजिता'" 
अथवा 'शिक्वाबन्धिनी * (इसके सबध का सत्रोच्चार करते समय शिखा बाधी जाती थी ) 
जिसके उपयोग से अपराधियो से रक्षा होती थी। अन्तर्धान हो जाने के लिए 'तिरस्क- 
रिणी' विद्या 3 के मत्र भी सभवत सीखें जाते थे और सर्पों के काटे के मत्न तो सीखे ही जाते 
थे, उन्हे वृत्तनद्ध (घेरे मे बाध) देने के मत्न भी लोग प्रयुक्त करते थे | इससे अनेक 
प्रकार के तंत्न-मत्र करमे वाले ओझाओ का भी एक परिवार खडा हां गया था। ऊपर 
के विशद वर्णन से उन विषयो की विभिन्नता की सहज ही अटकल लग जायगी जो गृप्त- 
काल के सास्कृतिक शिक्षण के अग थे । 


२. गुरुकुल ओर महान्‌ विद्यासंस्थान 


राजप्रासाद---विद्याओ अथवा पाद्य विषयो की शिक्षा के प्राय तीन आश्रम 
भे---(१) राजाओ अभ्ववा श्रीमानो के अपने प्रासाद, (२) गृलकुल, और (३) नालन्‍दा, 
वलभी जैसे महान्‌ विद्यापीठ । कालिदास की रचनाओ से प्रकट होता है कि राजाओ के 
प्रासाद मे ही राजमहिलाओ, कुमारियों आदि के शिक्षण का प्रवन्ध होता था। अज अपनी 
पत्नी इन्दुमती को अपने आप ललित कलाओ (सगीतादि) मे प्रबुद्ध करता है। उसकी 
पत्नी ही उसकी प्रिय शिष्या है।” राजा अग्निमित्न के राजप्रासाद भे ही ललित कलाओ- 
जैसे संगीत, नृत्य, अभिनय, चित्रण आदि--सिखाने की व्यवस्था थी ।* 'मालविका- 
ग्निमित्र' मे राजप्रासाद के भीतर ही समीतशाला» और चित्रशाला” थी जहा 


* विक्रम्तो., पु. ४० । ३ बही। ३ बही, ४१, ४७, ४६, ७२। ४ रघु., २, 
३२; कुमार. २, २१।॥ ४ प्रियशिष्पा लखिते कलाविधों, रघ्‌., ८, ६७१ 
३ झालविका., अंक १ और २१ » बही, प्‌. ४, ६। ८ बही, ५। 

'सुतीर्थों'! (विशेषज्ञों) से सीखे वेतनभोगी * आचाये विविध विषयो में राजकीय छात्राओं 
को शिक्षित करते थे। 

गुरुकुल--दूसरे प्रकार के शिक्षास्थान गुरुकुल थे, दो प्रकार के---एक तो गृहस्थ गुरू 
के नगर या गाव में आवास, दूसरे प्रव्गजित गूरु के वनस्थ आश्रम । आश्रम-जीवन के 
उल्लेख सामयिक साहित्य, कालिदासादि की रचनाओ में मिलते है, पर उनके प्रसम 
चूकि अधिकतर प्राचीनतर कथाओ मे ही आये है, यह कह सकना कठिन है कि आश्रम 
अथवा गुरुकुल के विद्यासस्थान गुप्तकाल में भी प्रचलित थे अथवा समाप्त होकर 
केवल उल्लेख की वस्तु हो गये थे। प्राचीन निर्देशों मे वसिष्ठ, कण्व, मरीचि, विशेष कर 
वरतन्तु के आश्रमो का उल्लेख हुआ है | ब्राह्मणकुमार तो प्राय., प्राय सर्वथा, गुरु के कुल 
में निवास करते थे। बाण स्वय एक अरसे तक गुरु के कुल मे निवास करके चौदह वर्ष की 
अवस्था में अपने गांव लौटने का उल्लेख करता है। अपने गुरुकुल की वत्सलता की भी 
उसने प्रशसा की है। आश्रम अथवा गुरुकुल का प्रधान कुलपति” कहलाता था | वह 
शिष्यो के कुल का प्रधान था जहा रहकर शिष्य अपने परिवार जैसा आदर पाते थे । यदि 
यह स्नेह उन्हें उपलब्ध न होता तो दीघंकाल तक छोटे बच्चों का अपने कुटुम्ब से दूर 
और अपरिचितों के परिवार मे रह सकना सभव न होता । 
विश्वविद्यालय हि ३ 

गुरुकुलो के अतिरिक्त गृप्तकाल में विशाल विद्यापीठों का विकास हो गया 
था। उन्हे उनकी विशाल कईमहला अट्वालिकाओ और विद्यारथियो की सख्या तथा 
दूर देशो से आये छात्रो को देखते आज के महाविद्यालयों की सज्ञा दी जा सकती है । देश 
में महान्‌ बिद्यापीठो की परम्परा अजानी न थी। मौयेकाल से भी पूर्व के, बुद्ध के समय 
से भी पहले चले आते तक्षशिला के विद्या-सस्थान का जातको मे बडा बखान हुआ है, जहा 
कोसलराज प्रसेनजित्‌, बुद्ध के वैद्य प्रसिद्ध जीवक, पीछे सभवत स्वय चाणक्य का शिक्षण 
हुआ था । 


नालन्द 


उसके बाद गुप्तकाल को ही, सभवत. उससे भी व्यापक विश्वविद्यालय राज- 
गिरि के समीप नालन्द ग्राम मे बनाने का श्रेय सिला । नालन्द बौद्ध ज्ञान के अध्ययन का 
केन्द्र था । तब बौद्धों का पठन-पाठन उनके विहारो में ही होता था, नालन्द भी विहार ही 


१ सुतोर्धाइभिगयविद्या सुशिक्षिता, वही, पु. १४। २ बेतनवानेन, वही, पृ. १७३ 

था, महाविहार, विहारों की परम्परा । एक के दाद एक छ: गृप्त सम्राटों--शकादित्य 
(कुमारगुप्त प्रथम महेन्द्रादित्य), उसके पुत्र बुधगुप्त, उसके उत्तराधिकारी तथागत 
गुप्त, उसके वारिस बालादित्य, उसके पुत्न वत्षादित्य और मध्यदेश के अन्य लुपतियों--- 
ने अपने दानो और वास्तु निर्माणी से उस महान्‌ विद्याकेन्द्र को खड़ा किया था।" हुए- 
न्ससांग के उल्लेखानुसार यहा रह कर पढने वाले छात्रों की सख्या दस हजार थी।* 
ईत्सिग 5 वह सख्या तीन या साढ़े तीन हजार बताता है। इससे प्रकट है कि या तो 
हुएन्त्साग के बाद, राजपूत उत्कर्ष के साथ-साथ बौद्ध घर की लोकप्रियता कम होने से 
नालन्द के छात्रो की संख्या कम हो गयी थी या स्वयं हुएन्त्साग ने वह्‌ सख्या बढा-चढाकर 
लिखी थी। देसे तीन साढ़े तीन हजार की भी एक स्थान में पढ़ने वाले विद्यारथियों की संख्या 
कुछ कम नही, वस्तुत. आधुनिक विश्वविद्यालयों की है, प्राचीन विद्यापीठों मे संसार 
में कहीं भी अनजानी । 

हुएन्त्साग का कहना है कि प्रधान विहार (विद्यालय) के अतिरिक्त वहा आठ 
विशाल शालाएं थी ।४ ईत्सिग आठ शालाओ और उनके तीन सौ कमरों का जिक्र करता 
है ।* हुएन्तसाग के अनूसार स्थानीय राजा द्वारा दान किये सौ गांवों की आय से नालन्द 
का खर्च चलता था।* ईत्सिंग पहले के राजाओ द्वारा दिये गावों की ससछ्या दो सौ बताता 
है ।७ नालन्द के महत्त्व और उसके महान्‌ आचार्यों के चरित और ज्ञान से आकृष्ट हो चीन 
भादि दूर दूर देश के बौद्ध छात्र उस विद्यापोठ मे ज्ञान और यश उपाजित करते के 
लिए जाते थे। ईत्सिंग ने विविध देशों से आकर बहां पढ़ने वाने सा० बौद्ध ठान्नो का उल्लेख 
किया है ।5 स्वयं ईन्‍्सिग ने वहा दस साल रहकर बौद्ध विज्ञान और दर्शन पढ़े ये ।* वहां 
प्रवेश बडा कठिन था क्योंकि प्रवेश के पहले बड़ी कठिन परीक्षा ली जाती” थी जिसमे 
कुछ ही छात्र सफल हो पाते थे | वहा के आचार्यों और छात्रों दोनों भे कालान्तर मे कुछ 
ने जगदुव्यापी कीति कमायी। हुएन्त्साग और ईन्‍न्सिग दोनो ने इन आचार्थों का बखान 
किया है।१* हुएन्त्साग का तो कहना है कि नालन्द की लबी अवधि मे किसी छात्र ने कभी 
कोई अविनय या अपचार नहीं किया । बारहवी सदी के अन्त तक गुप्तकाल का यह 
विर्यात विश्वविद्यालय, प्रायः आठ सो साल, चला। नालन्द के कई-महले विहारों 
का उद्घाटन हाल की खुदाइयों मे हुआ है। वहा के खंडहरों से जाहिर है कि वहां की 


* हुएन्त्सांग, वृत्तांत, २, १६४--६५; ईत्सिय, बुत्तांत, पृ. ६४, १४४-४५५ । 
२ बोल का अनुवाद, पृ. ११९। 3 संस्मरण, ६७ । ४ घोल, १११ । 
* बत्तांत, पृ. १५४, संस्मरण., ८७ | ३ बील, ११२) ७ चत्तांत, पृ. ६५ । 


5यहो, पृ. १७७। . * संस्म., १९५, १" बत्तांत, बीस, ११०--१३८। 


चिल्षा रह 


इमारतें कितनी बुलन्द थी। चालीस-चालीस फुट ऊची पीतल-ताबे की तो वहा बुद्ध की 
मूर्तियां खडी थी, जिनमें से एक, आदमकद से कहीं ऊंची खुदाइयों मे मिली, नालन्द के 
सग्रहालय में सुरक्षित है। प्राचीन ससार का यह सबसे शालीन विद्यापीठ था । 


वलभी 


जैसे मगध मे नालन्द का विश्वविद्यालय बौद्ध साप्रदायिक ज्ञानदान के लिए प्रसिद्ध 
था वैसे ही ब्राह्मण विद्याओ के अध्ययन-अध्यापन के लिए, बौद्ध दर्शन के बावजूद, 
प्रसिद्ध विद्या-सस्थान पश्चिमी भारत मे, काठियावाड मे वलभी का था। इसका समारभ 
भी गुप्तकाल के ही पिछले दिलों में हुआ था । इसका उल्लेख भी उच्च विद्या के अध्ययन- 
अध्यापन के प्रसग मे ईत्सिग ने किया है, पर जहा उसे नालन्द का वर्णन करते समय उसके 
लिये साप्रदायिक मोह था, वलभी के लिए नही था, जिससे उसका सविस्तर वर्णन वह 
नहीं कर सका । पर ग्यारहवी सदी के सोमदेव के कथासरित्सागर' ने जो उसका उल्लेख 
किया है उससे प्रमाणित है कि यह विद्यालय भी कम से कम छ सौ साल तक विद्यादान 
में सक्रिय रहा | सरित्सागर'* में लिखा है कि मगा-यमुना के अन्‍्तर्वेद (हाब) से एक 
ब्राह्मण सोलहवा साल समाप्त होने पर आगे विद्याध्ययत के लिए वलभी गया था। वलभी 
के राजा से हुं की कन्या ब्याही थी, सो जैसे हर्ष ने नालन्द के विहारो की सहायता की 
थी, उसी की देखादेखी उसके सबंधी वलभी के राजाओं ने वलभी के विद्यासस्थान की 
सहायता की । 


घटिका 


गृहस्थ-गुरुओ और आश्रम-गुरुकुलो तथा नालन्द-वलभी के विद्यालयों से भिन्‍न 
तीसरे प्रकार की पाठशालाए भी देश मे थी, जिनका उल्लेख हुआ है और जिन्हें 'घटिका' 


कहते थे । कदम्ब राजकुल के प्रतिष्ठाता ब्राह्मण मपूरशर्मा ने काची की एक घटिका में 
ही वेदाध्ययन किया था ।* 


गुरु और शिष्य 


गुर और शिष्य का सबध प्राय. देवता और भक्त का था। परन्तु स्वयं गुरु शिष्य 
के प्रति इतना अनुरक्त रहता था कि उसे शिष्य पुत्रवत्‌ प्रिय होता था । इसी से संस्कृत 
भाषा में गुर शज्द से आचार्य और पिता दोनों अथे होते हैं। आचायें अथवा गुरु को तो 


१ ३२, ४२---४३॥ _* स्ठडो आष द एन्शेंट हिस्ट्री जाँद तोष्डमण्डलम्‌, पु. ४८-४० । 

पिता से भी बढकर माता का स्थान दिया गया है। अथर्ववेद' का उल्लेख है--" 
"आचार्य पढने की दीक्षा "ने आये ब्रह्मचारी को गर्भ में धारण करता है ।' तात्पयें 
यह कि जैसे माता शिश्‌ को गर्भ मे धारण कर लेने के बाद अपने आहार से उसे कुछ 
घटाकर नहीं दे सकती, यदि चाहे तो भी, क्योकि उसके किये आहार का रस अपने 
आप शिश्‌ को प्राप्त होता है। वैसे ही आचार्य भी अपने नवागत शिष्य को मानो अपने 
ज्ञान-गर्भ में धारण करता है और उसे वह अपने जाने-गृने ज्ञान से किसी प्रकार भी 
वचित नहीं कर सकता | उसके अनेक नाम थे---ग्‌ रु, आचाये, उपाध्याय आदि। कुलपति 
आचार्य कहलाता था। उसके नीचे आश्रम मे अनेक उपाध्याय अध्यापक होते थे | 
हुएन्त्साग ने तो एक ही साथ सौ विद्वानो के इतने ही विषयो पर एक ही समम व्याख्यान 
देने का उल्लेख किया है ।* 


गरू 

विविध फलाओ--नृत्य, गीत, वाद्य, वास्तु, मूति आदि--के गुर भी आचार्य 
कहलाते थे | शिष्य अधिकतर उनकी प्रयोगशालाओ मे ही कार्य करते और सीखने थे । 
'मालविकाग्निमित्र' के गणदास और हरदत्त ऐसे ही सगीतादि के आचार्य थे३े जिनके 
“विज्ञानसंघर्ष” का बयान उस नाटक मे आया है।* प्राय आचार्यों की प्रतिभा पीढियो से 
एक ही विशिष्ट विषय में अभ्यास करते रहने से मान्य हो जाती थी, जिससे कुलविद्या* 
का घती आचाये और भी आदरणीय हो जाता था । हुएन्त्साग ने नालन्द विहार के बोद्ध 
आचार्यों की प्रशसा तो की ही है, ब्राह्मण आचार्यों के ज्ञान और उसके वितरण के प्राति 
उत्साह को बहुत सराहा है। वह लिखता है कि अनेक ब्राह्मण आचार्य ऐसे हैं जो जीवन 
पर्यत निर्घनता और तप का ब्रत लेकर देश भर मे घूम-घूमकर अपने अजित ज्ञान का 
लाभ दूसरों को पढ़ाकर कराया करते हैं ।* ऐसे आचायों का ही एक रूप स्भवतः पीछे 
शकर और कुमारिल के प्रमण-व्याख्यान-शास्त्रार्य मे परिणत हुआ । 


बेतन 
आचार्य जो राजसेवा में थे, उन्हें वेतत मिला करता था ।» इसका उल्लेख 


१ आाधायें उपनयमानो ब्रह्मचारिणं कृणुते गर्भभन्तः । ११, ५, ३ । २ बाटसे का 
अनुवाद, पु. १६५; भुकर्जी, हुं, पृ. १३० । 3 चु. ४, १४, १६। 


४ यही, पृ. १७। * वही. पृ. ७; रघु,, १७, ३।  : बत्तांत, १, १५६--६१। 
७ बेतनदानेन, मालथिका , पु. १७। 


शिक्षा र्६प्‌ 


अस्यत्ष किया जा चुका है । पर आचार्यों के एक वर्ग का विचार वेतन ग्रहण के विपरीत 
था। उनका कहना था कि ज्ञान को वाणिज्य का अंग नही बनाना चाहिए और जो केवल 
जीविका के लिए ज्ञान का मूल्य लेते हैं उनके ज्ञान को ज्ञान नही बल्कि विक्रय की वस्तु 
माना जाना चाहिए ।* कभी कभी तो आचार्य गुरुदक्षिणा' के नाम पर कोप कर उठते 
थे। इसका उदाहरण प्राचीन कथा का उद्धरण देकर कालिदास ने दिया है! जब शिष्य 
कौत्स ते बार-बार गुरुदक्षिणा मांगने को गुरु बरतन्तु से कहा तब गुरु ने ऋुदध होकर 
जितनी विद्याएँ पढठायी थी उन चौदहों की सख्या के बराबर चोदह कोटि परिमाण का 
धन माग लिया, * जो शिष्य के लिए पर्याप्त सकट का कारण बन गया। पर 'गुरु- 
दक्षिणा' गुरु को दी जाती थी, किन्तु इसे अधिकतर क्षत्रिय ही दिया करते थे, ब्राह्मणकुमार 
भिक्षा मे जो कुछ माग लाकर गुरु को अपित कर देते थे---उसी मे से स्क्य उनको भी 
आहार मिलता था--वही नित्य गुरुदक्षिणा हो जाया करती थी । 


शिष्य 


गुरु के पास पढने जाने की क्रिया 'उपनयन' कहलाती थी जिसका प्रतीक द्विजों के 
लिये यज्ञोपवीत था, पर जिसे प्राय केवल ब्राह्मण धारण करते थे। प्रतिभावान्‌ शिष्य 
को चुनना गुरु की कुशलता का परिचायक था,3 पर नि सदेह उसकी अध्ययन में शिथि- 
लता से गूरु दोषी नही होता था।* वह गुरु निश्चय विशेष विचक्षण माना जाता था जो 
अत्प-बुद्धि शिष्य के हृदय मे भी अपनी कुशलता से अपने ज्ञान को बैठा दें! उपनयन 
अथवा अध्ययन आरम्भ करते समय,ईरत्सिग लिखता है, * शिष्य की आयु छः:साल को होती 
थी । बहू 'शिष्य' अथवा वर्णी * कहलाता था। गुरु के साथ रहते समय शिष्य रुरु मृग 
का चमे धारण करता था। रघधु तो अपने पिता से ही घर मे ही शस्त्न-शास्त्रादि का 
अध्ययन करता है, फिर भी मृग का चर्म ही पहन कर छात्रजीवन भर रहता है 5 
आश्रम मे वह कुश की चटाई पर सोता था ।* क्षत्रिय को शस्त्र का अभ्यास अधिक- 
तर पिता ही कराता था ।१" पर अनेक बार वह भी पुरूरवा के पुत्र आयु की भाति 
शस्त्ाभ्यास के लिए भी ऋषि के आश्रम में भेज दिया जाता था ।* " अध्ययन सोलह से 
चौबीस वर्ष की आयु तक चलता था, पर यह परम्परा की अवधि थी, गृप्तकाल में यह्‌ 


* यस्थागसः केबलजीविकार्थ तं ज्ञानपण्यं वणिज वदन्ति। सालविका,, १, १७ । 
+ रच, ५, २१। 3 झालविका., पृ. १९६ ४ वही, १, ६; रघु., ३, २€। 
४ सालधिका.,, २, ६ । $ बसांत, पृ. १७०। ५ रघ, ५, १९। 
5५ बही, ३, २१३ वही, १, ६४५। '?* बही, ३, २१॥ १ विक्रमो., ५। 

अवधि संभवत. कम हो गयी थी । हुएन्त्साग ने यहू अवधि ब्राह्मणों के वेदाध्ययन के 
विषय में तीस वर्ष की आयु तक मानी है ।* 


गुरु-शिष्य संबंध 

गुरु-शिष्य के सम्बन्ध के नियम बौद्धो मे भी प्राय. वे ही थे जो ब्राह्मण धर्मानु- 
यायियो मे प्रचलित थे। ईत्सिंग का साक्ष्य इस स्थिति को सिद्ध करता है। विहारों में 
भी उन्ही नियमो का व्यवहार होता था। चीनी यात्री लिखता है*--.शिव्य उपाध्याय 
के पास रात्रि के पहले और अन्तिम पहर मे जाता है, उसके तन की मालिश करता है, 
वस्त्र आदि संभालकर रखता है, जब-तब गुरु के आवास और आगन में झाड, लगाता 
है। फिर जल छानकर उसे पीने के लिए देता है। अपने से बडे के प्रति आदर इसी 
प्रकार प्रकाशित किया जाता है ।” आज भी भारत के गावो भे ब्राह्मण गुरु के साथ रह- 
कर अध्ययन करने वाले सस्कृत के विद्याथियो का यही व्यवहार है। “इसी प्रकार 
शिष्य के रोगग्रस्त हो जाने पर गुरु भी शिष्य की सेवा करता है, उसे ओषध देता और 
उसके साथ पिताबत्‌ आचरण करता है ।”3 कालिदास ने गुरु-शिष्य के पारस्परिक 
प्रेम को गुरवों गुरुप्रियम्‌'४ कहा है। ईत्सिग लिखता है, “उपाध्याय शिष्य को 
बेठाता है, त्विपिटक' से उसकी योग्यता के अनुसार एक अश उसे देकर पूरे तौर से 
उसे समझा देता है। उसके आचरण पर नियाह रखता है, उसके दोष भी समझा देता 
है। जब कभी वह शिष्य को दोषी पाता है, उससे प्रायश्चित्त कराता है। प्रति दिन प्रातः 
शिष्य प्रणाम कर विनय” का पाठ करता और उसका अर्थ गुनता है। पाच साल में 
“विनय पर अधिकार कर लेने के बाद शिष्य गुर से अलग रह सकता है, फिर भी उसे 
कोई न कोई उपाध्याय रखना ही होता है। दस साल के बाद यह सबंध भी समाप्त 
हो जाता है, पर यदि फिर भी विनय' उसके हस्तामलक न हो सका तो उसे आ-मृत्यु 
किसी न किसी आचाय॑ की सरक्षा मे रहना होता है |” बौद्ध नवदीक्षितो के अतिरिक्त 
ईत्सिग उपासक शिष्यो के दो भेद करता है---माणव' और '“ब्रह्मचारी' । माणव वह 
उन बालकों को कहता है जो भविष्य में सध की शरण मे जाने की दीक्षा लेने की 
इच्छा से बौद्ध ग्रथो का अध्ययन करते हैं। ब्रह्मचारी वें हैं जो प्रव्नजित होने की इच्छा 
नही करते और केवल धघर्मेतर साहित्य पढ़ते हैं।* इन दोनो शिष्यार्थक शब्दों का उप- 
योग ब्राह्मणों में भी होता था। नवदीक्षितों को भोजन संघ से मिलता था। उपासकों 


* जत्तांत, १,१५९-६१।._* बुसांत, पृ. ११७-२० . ) बही, पु. १०४-०६१ 
रे दरघु., ३, २६१९ इ्ढ वही ॥ द बुत्तांत, ष्‌्‌ १०४५---०६ १ 

को अपता खर्च आप उठाना पडता था। कभी कभी संघ का कुछ कार्य कर देने के 
बदले उन्हें भी वही भोजन मिल जाता था ।१ दशकुमारचरित' का चन्द्रापीड 
छ' बर्ष की आयु में गुरुकुल मे जाता है और दस वर्ष तक वहां रहकर बिद्याएँ 
सीखता है ।* 


नारी-शिक्षा 


शुद्रों के अध्ययन की कोई ब्यवस्था नहीं थी और उनके अध्ययन करने के 
प्रमाण गुप्तकाल मे नहीं मिलते। उन्हे केवल शिल्पादि सीखने का अधिकार था। 
पर स्त्रियो के अध्ययन के प्रमाण हैं। मालविका आदि की ओर ऊपर सकेत किया जा 
चुका है। साधारणत प्राचीन काल से ही उनके उपनयन, अध्ययन आदि वर्जित थे। 
इसके अतिरिक्त यदि उनके कोई 'सस्कार' होते भी थे तो उनके साथ वैदिक मंत्रों का 
उच्चारण नही किया जाता था । फिर भी साहित्यादि में अनेक शालीन महिलाओ का 
उल्लेख मिलता है जो विदुषी थी, जो ऐसी बिना समुचित अध्ययन के नही हो सकती थी। 
ब्राह्मण कन्‍्याओं को तो पिता और पति दोनों के घरो मे अध्ययन के अवसर होते थे 
और राजाश्रिता तथा अभिजात कुलीयाओं के लिए महलो मे ही अध्ययन की व्यवस्था 
हो जाया करती थी। वात्स्यायनर का कहना है कि नारियो को ६४ अगविद्याओ का 
अध्ययन करना चाहिए। गुप्तकालीन अमरकोश” नारी उपाध्याया', 'उपाध्यायी' 
और वैदिक मत्रो की शिक्षिका आचार्या' का उल्लेख करता है। 


लेखन और लेखन-साम ग्री 


>भाषा (वाडमय) का ज्ञान* वर्ण-परिचय * से कराया जाता था। अक्षरों को 
भूमि पर लिखकर" याद करते थे। कालिदास ने लेखन ओर लिखने के साधनों पर 
प्रकाश डाला है। लेखन का उसकी कंतियो मे अनेक बार उल्लेख हुआ है।ः पत्नो,* 
आवरण के भीतर (सप्राभृतक) पत्नो**, प्रेमपत्नो"*! (पप्मपत्न पर लिखे१*) और 


* यही । * यु. २९-२२५ 3 कास., १, दे; १२; १६; ४, १, ३२। 
४ २, ६, १४। ४ रघु., २, २८। ६ शाक्कु,, पृ. १५०; रघु., ३, २८; 
१८, ४६। ७ रघु., १८, ४६। 5 बही, ३, २८; १८, ४६; शाकु., पृ. १५०, 


६७) १००, १२४; ३) २३; ७, ४; जिक्रमो., पृ. ४ड, ४४, ४६ ४७, ५३, ४४ । 
€ विक्रमो., प. ५६; मालविका., पृ. १०, ११, १०२॥ १० सालबिका., पृ. १०१। 
१ ज्ञाकु, पृ. ६७; ३, २३१ १२ यही, पृ. १००। 

अन्य प्रकार के लेखो' के विषय में कवि ने लिखा है। पत्र विशेष प्रकार से स्नेह-संबो- 
घन सहित" स्वस्तिवाचनिका!3 के साथ आरम्भ किये जाते थे । अनेक पत्र काबज्य- 
बद्ध भी लिखे जाते थे।४ “चरित'* लिखने का भी उल्लेख हुआ है। बाणो* और 
मुद्रिकाओ” पर भी नाम खोदे जाते थे। एक स्थल पर लेखन साधन” का जिक्र भी 
हुआ है, जिनमे से दो--मभूजजत्वच* (भोजपत्र ' * जोर भोज की छाल)--का उल्लेख 
मिलता है । 


* शाकु., पृ. २१६; विक्रमो, २, ११। ._' विक्रमो., पू. ४६; सालविका., पृ. १०२ । 
उ_बही। :'* विक्रमो,, पृ. श४। * शाकु,७, ५६ ' रघ., ३४५; ७, रे८; 
१२, १०३; कुमा., ३, २७; ५, १२७; विक्रमो., ५, ७, ० शाक्‌., पु. ४६, १२०; 
६, १२। 5 बही, पु. १०० । ६ कुमार, १, ७। *' जिक्रमो., प्‌. ४४, ५३ । 

राजा, राज्य, शासन और दवण्डनीति 


राज्य और राजा 


प्राचीन भारतीय राजशास्त्र ने राज्य को सात अंगों (सप्तांगं रायं) में विभक्त 
किया है। इस अग वितरण मे प्राचीन और समकालीन साहित्य समान हैं। प्राचीन 
फौटिलीय' अर्थेशास्त्र',' और मन्‌,* गुप्तकालीन 'कामन्दकीयनी तिसार/3 और कालि- 
दास, * तथा पीछे की 'शुक्रनीति” भी एक राय हैं। थोडे अन्तर के साथ वे राज्य के 
सात अग॒स्वामी (राजा), अमात्य (मत्री), मित्र (राजनीतिक मित्र राष्ट्र ), कोश, 
राष्ट्र (राज्य), दुगं और सेना हैं। यह राज्य के सप्तागों की गणना गृप्तकालीन 'अमर- 
कोश'* की है। 'शुक्रनीति' ने इन राज्यागो की व्याख्या करते हुए लिखा है कि राजा 
राज्य का मस्तक है, अमात्य आखे हैं, मित्र कान हैं, कोश मुख है, दुर्ग भुजाएँ है, सेना 
मस्तिष्क है और राष्ट्र चरण हैं ।? इन्ही सातो से राज्य का शरीर बना है। गुप्तकालीन 
'कामन्दकसार” का कहना है कि थे सातों मिलकर राज्य और शासन का कल्याण करते 
हैं और इनमे से एक का अभाव या हानि भी समस्त तंत्र को नष्ट कर देती है।” राजा को 
उस राज्य का सर्वेस्व माना जाता था। कालिदास ने उसे मनु के बताये धर्म की रक्षा 
करने वाला“ , पृथ्वी पर सुमेर की भाति सबसे ऊचा) ९, असाधारण द्रव्यो (महाभूत 
समाधियों १! ) से बना कहा है, उसके शरीर में लोकपालों का निवास है? * मनुष्यों मे वह 
असाधारण ओर अनू पम है। ठीक इसी प्रकार प्रयाग के स्तभलेख मे समुद्रगुप्त के लिए 
कहा गया है कि उसने अनेक कर्म ऐसे किये थे जो मनृष्य नही कर सकता |" २ बृहस्पति 
राजा को सात देवताओ का तेजपुज,१४ कात्यायन इन्द्र" ओर नारद विष्णु मानते हैं। 
नारद का, राजाओ के देवाधिकार के प्रवतंक होब्स की तरह कहना है कि राजा अधम 
भी हो तो उसका आदर करना होगा; उसकी आज्ञा का उल्लंघन नही किया जा 


१६,॥१॥ ६ २६४॥। 2४१) “रघु,१,६०। * १, १२१- 
२२, '* स्वाम्यमात्य सुहृत्कोशराष्ट्रदुगेंबलानि जे । सप्तांगानि। ० १, १२२-२४॥। 
5 बकलासिकल एज, पृ. २४४५ । * रघु., १४, ६७ । १० बही, १, १४॥ 
११ वही, २८ । १६ बही, २७५; और देखिए, ३, ११; १७, ७८; ३, १४, १५१ 
१४ कर्माष्यनेकान्पममुजसदृशानि, श्लोक ५॥ १४ १, १, १२६-३१। १४४६, ५०) 


२६६ गुप्तकाल का सांस्कृतिक इतिहास 


सकता। "१ कात्यायन के अनुसार राजा की सृष्टि तीन उद्देश्यों की पूर्ति के लिए हुई-- 
(१) प्रजा की रक्षा के लिए, (२) राज्य के विध्नो को दूर करने के लिए, और (३ ) ब्राह्मणो 
का मान करने के लिए।* “कामन्दक' गुप्त राजनीति का सैद्धातिक पक्ष स्थापित करते 
हुए कहता है कि प्रजा की रक्षा राजा पर निर्भर रहती है और उनके जीवन के साधन 
उस रक्षा पर निर्भर करते है; राजा के अभाव में धर्म (दण्डनीति) नष्ट हो जाता है. 
और धर्म नष्ट[हो जाने से ससार विनष्ट हो जाता है।? कालिदास ने इसीलिए प्राचीन 
सिद्धात राजा कालस्य कारणम्‌४ (राजा अपने समय का निर्माता होता है) को दोह- 
राते हुए साथूँही यह भी कहा है कि राजा प्रजा को प्रसन्न रखने के कारण हीं राजा' 
कहलाता है (राजा प्रकृतिरजनात्‌) * । 


राजा के गुण 


राजा अथवा गोप्ता' (शासक) के व्यक्तिगत गुणों की उसके उत्तरदाग्ित्वपूर्ण 
कार्य मे अनिवार्य आवश्यकता मानी गयी है। 'शुक्रनीति!'* का सिद्धात है कि जन्म से 
ही राजा नही बनता ।' कालिदास ने राजा जन्म और गुण दोनो से माना है? पर बार बार 
उसने राजा के.गणो की आवश्यकता का उल्लेख किया है ।* ठीक यही राजनीतिक 
गुप्तकालीन दृष्टि समकालीन अभिलेख प्रकट करते है। समुद्रगुप्त के पिता चन्द्रगुप्त 
प्रथम ने उराके गुणो के ही कारण उसके बडे छोटे भाइयों मे से उसे चुना था, सार समझ 
लेने वाले चक्षुओं से निहार कर, जिससे भाइयो के मुह मलिन हो गये थे, मत्रियो 
गौर राजसभासदो ने प्रसन्न शाति की सास ली थी। राजा स्वय बाष्पगद्गद हो उठा 
था, उसने प्रथम कतंव्य--पृथ्वी को पालो, उसकी रक्षा करो |---की ओर सकेत 
किया था। राजाओ से आशा की जाती थी कि इस राजधमं को निभाने के लिए पहले 
अपने शरीर को शक्तिमान्‌* * बनाये और बुद्धि को (खारवेल की भाति) शास्त्रो में 


कर 


4 १८, ५, १३, २४-२६; १,१, ६, ८। २१५। 3 द क्लासिकल 
एज, पृ. ३४५। ४ बिक्षमो., पृ. €३ । * रघु , ४, १२; ६, २१; 
विक्रमो,, पु.१२१। * १, रे६३-६४। . “ जन्मतया गुणश्च, रघु., १६, ११ 


5 बही, १७, ३४; ७५; लोककान्ता गुणा, वही, १८, ४५; विक्रमो., ५, २१ । 
£ आर्यो होत्युपगुद्या भावपिशुनेरुत्कणिते रोमधिः 

सभ्येषुच्छवसितेषु तुलजम्लानाननोदीक्षित: । 

स्नेहव्यालुलितिन वाष्पमुरुणा तस्तवेक्षिणा चक्षुषा 

यः पित्नासिहितो निरीक््य निखिलां पाह्मेवस्व्वीसिति ॥ 
१"रघु, १, १३; २११ 


राजा, राज्य, शासन ओर दण्डनीति २६७ 
भ्रकुण्ठित, गतिमती रखें,१ ज्ञानवानों का साथ करें ।२ 


राजा के कतंव्य 


राजा मे, कालिदास कहता है, भीम' और कान्त' दोनों प्रकार के गुण हांने 
चाहिए जिससे लोग उसका भय भी मानें, उसकी ओर आक्रृष्ट भी हो।* उसे ऐसे 
गृूणों का अजेन करना चाहिए जिनसे प्रजा उससे मोहित हो जाय ।४ स्कन्दणगुप्त के 
जूनागढ़ वाले शिलालेख से प्रकट है कि वह 'जनता का प्रिय था। अपने गुणो की औप- 
चारिक क्रिया से उसने घर घर से अपनी प्रीति बढ़ा ली थी।* मन्दसोर के'शिलाभिलेख 
मे राजा बन्धुवर्मा को 'प्रजा का बन्धु'* कहा गया है। स्वयं चन्द्रगुप्त द्वितीय भी अपने 
पिता द्वारा, पिता की ही भांति, राज धर्म के लिए पहले चुना गया था। स्कनन्‍्दगृप्त के 
गुणों की तो जूनागढ वाले लेख मे एक परम्परा ही बांध दी गयी है। वह कहता है 
कि राजलक्ष्मी ने बारी बारी ज्ञानपूर्वक सारे राजपुत्रों के गुण-दोषों का बुद्धिपूर्वक 
विचार कर अपने आप स्कन्दगुप्त का वरण किया था ।९ राजघधर्म--प्रजा को प्रसन्न 
करने का कार्य---आसान काम न था। प्रजा को प्रसन्न रखते हुएः शासन करना था। 
उसी के परिणाम स्वरूप, प्रजा को प्रसन्न करके ही राजा के चेहरे पर रग चढ़ सकता 
था (लब्धवर्ण ),£ प्रजा के हृदय को जीतने का यह लक्ष्य गुप्त राजाओं का निजी अभिप्रेत 
था । स्कन्दगुप्त अपने अभिलेख मे कालिदास के प्राय इन्ही शब्दों का उपयोग करता है-- 
उसने प्रजा को प्रसन्न कर उसका हृदय जीत लिया था ।१९ 

प्रजारजन का यह मर्म राज्य और उसके शासन के सचालन में था जो साधारण 
कार्य न था।११ शास्त्रों के अनुसार राजा का प्रत्येक क्षण उसके कार्यों के विभाजन के 


"वही; हाथीगुंफा का खारबेल का अभिलेख । २हीन ससगंपराड मुख, 
रघु., १८, १४ ।॥ सिलाइए समुद्रगुप्त का प्रयाग स्तभलेख--यस्य प्रशानु- 
बड्भगोचितसुखमनसः, रे । 3 श्ोमकान्‍्ते: गुणेः, रघु., १, १६। *लोककान्ता 
सुण्णा;, हो, १८, ४६; गुणलॉककाल्तेट, विक्ररो., ५, २१, *प्रियो जनस्ण, १६; 
संवर्द्धितप्रीतिगृहोपचारेंट, २२ । *छन्द २६१ 


७क्रमेण बुद्धचा निपुण प्रधाय्यं ध्यात्वा च कृत्स्नान गुणदोषहेतन्‌ । 
व्यपेत्य सर्वानमनुजेन्द्रपुत्नान्‌ लक्ष्मी: स्वयं यं वरयाञुचकार ॥५॥ 
"प्रकृतिमण्डलमनुरञ्जयन्राज्यं फरोति, विक्रमो,, पृ. २१२ । £ राजा 
भ्रजारञजनलब्धवर्ण:, रघु., ६, २१ ५१" संवर््धितप्रीतिगृहोषचारे:, जूनागढ़ का स्कन्‍्द- 
गुप्त का अभिलेख, श्लोक २२; संरंजयां च प्रकृतीबंभूव, वही । ” अविश्वामो5ष्यं लोकत- 
नत्रधिकार;, शाक्‌., पृ. १५४ ॥ 


श्श्द गुप्तकाल का सांस्कृतिक इतिहास 


अनुरूप बंटा हुआ था । पहले के कौटिल्य,' और गृप्तकालीत कालिदास* तथा दणष्डी 3 
तीनो ने राजा के काल और कार्य विभाजनो का वर्णन किया है! राजा उस सूर्य की 
भाति कमंचेता था जो एक बार रथ मे घोडे जोत चुकने पर फिर कभी विरमता नही, 
उस पवन की भांति था जो दिन रात चलता है, उस शेषनाग की तरह था जो पृथ्वी का 
भार अपने फणो पर सदा से उठाये हुए है।* और अपना यह गुरु कार्य राजा केवल 
प्रजा से उसकी आय का छठा भाग पाने के बदले करता था।* आमेदेव ने 'चतु'शतक' में 
अपने राजा से पूछा है--तुम भला गये कैसे कर सकते हो जब कि प्रजा की उपज 
का छठा भाग पानेवाले जनता के दास (गणदास) मात्र हो ?* कालिदास ने अबने 
'शाकुन्तल' मे अंग्रेजी वक्तव्य 'अनीजी लाइज़ द हेड दैट बेयसे क्राउन' के बहुत निकट का 
विचार अपने 'शाकुन्तल' में व्यक्त किया है--“इच्छित वस्तु की सप्राप्ति सारी उत्सुकता 
का नाश कर देती है, सप्राप्त का रक्षाकर्म स्वयं धातक और क्लिष्ट हो उठता है; हाथ 
में शासन का दण्ड घारण करना थकान को मिटाता नही उसे बढ़ाता है, जैसे हाथ मे 
धारण किया हुआ छाते का डडा, जो इतना घाम का हरण नहीं करता जितना कष्ट- 
दायक भार बन जाता है ।७ कालिदास और गुप्त अभिलेखो ने राजा के शासक रूप के 
लिए गोप्ता' शब्द का बहुश प्रयोग किया है । गुप्तशासन मे प्रान्तीय शासक भी 
ग्रोप्त कहलाता था । स्कन्दगुप्त ने अपने जूनागढ वाले लेख मे सौराष्ट्र के कठिन गोप्ता- 
पद के लिए उचित व्यक्ति चुनने के अर्थ विचार करते दिन-रात॒ एक कर दी है। उस 
अभिलेख मे शासक के लिए अपेक्षित गृणो की एक लबी सूची दी हुई है। कालि- 
दास का विचार है कि राज्य वन की भाति है जहा बलवान्‌ पशु दुर्बल पश्‌ को नष्ट कर 
देता है, गोप्ता रूप मे राजा का कतंव्य है कि वह राज्यारोहण करते ही राज्य मे दुष्टो 
को आक्रात कर ले जिससे बलवान्‌ दुबेल को न सताये ।४ कुमारणप्त प्रथम और बन्धुवर्मा 
के मन्दसौर के शिलाभिलेख मे गोप्ता को राज्य का रक्षक और महापुरुषो का नेता” कहा 
गया है। समुद्रगूप्त का शासन साधुजनों (सज्जनों) के उदय और असाध्षुओ (दु्जनो) 
के प्रलय के लिए था । १ स्कन्दगुप्त का शासन उसी मत्र---शशास दुष्टान्‌ (दुष्टो के दलन ) 
का निर्वाह करता था ।११ कालिदास ने 'मालविकाग्निमित्र' मे राजा अग्निमित्र के शासन 


"अर्थशास्त्र, १, १६१ “>रघु., १७, ४६ | ड्टु (विश्वुतवरित ) पृ. २४५७-५८ 
(निर्णय० ) । अशाकु., ५, ४ । रबडंशभाक्‌, रघु., १७, ६५; शाकु., ५, 
४ घष्टांशवसे: 5 चतुःशतक, ५, ७७) ज्शाक्‌,, ५, ६। परघु., 
२, १४। £ द्वीपस्य गोप्ता मह॒तां च नेता, १, २१ १ *साध्वसाधदयप्रलय- 


हेतु, प्रयाग-स्तंभलेख । १ जूनागढ़ का लेख, ५, २१। 


राजा, राज्य, शासन और दण्शमोति २९ 


के सबंध में जो कहा है--प्रजा के मन की कोई इच्छा, जैसे सार्वजनिक सकटों का निवा- 
रण, ऐसी नही जो अग्निवर्ण के रक्षाकाल (गोप्तरि) में पूरी नही हो जाती थी"---ठीक 
वही स्कन्दगृप्त के सबध में जूनागढ़ के अभिलेख के कवि ने अभिव्यक्त किया है---जब 
तक उस राजा (स्कन्दगप्त) का शासन है, उसकी प्रजा मे से कोई घमममं से च्यूत नहीं 
होता, उस राज्य मे न तो कोई आत्त (दीन) है, न दरिद्र है, न व्यसनी है, न लोभी है; 
न दण्डनीय अपराधी है, और न कोई ऐसे ही है जो विशेष पीडित है ।* साहित्य और 
राजनीति दोनो यहा एक दृष्टि हो गये है। 


१. उत्तर भारत की शासन-पद्धति 


साम्राज्य और उसके प्रांत 


गुप्त साम्राज्य के शासन का अध्ययन तीन प्रकरणो--साम्राज्य, प्रान्त और 
नगर--के अन्तर्गत करना सुकर होगा । गृप्त राजा, जो प्रभुश्नी के मूलायतन? थे, जो 
राजाधिराज, महाराजाधिराज, परमभट्टारक, परमदैवत, अप्रतिस्थ, अप्रतिवार्यबीर्य, 
देव आदि विरुदो-उपाधियों से अपने को अपने अभिनेखो में व्यक्त करते थे, निश्चय 
साम्राज्यपदीय थे । उनके साम्राज्य के छोर, कम से कम पूरव और पच्छिम मे सागर 
पर्यत फैल गये थे। यह अकारण न था कि ने अपने अभिलेखों मे अपने साम्राज्य की 
सीमाएँ चतुरुदधिजलान्ता स्फीतपर्यन्तदेशाम्‌',  चतुरुदधिसलिलास्वादितयशस'“* आदि 
वक्तव्यों द्वारा व्यक्त करने लगे थे। प्रधान गुप्त राजवश के पिछले काल के कुमार- 
गुप्त द्वितीय ने अपने साम्राज्य की सीमा मन्दसौर शिलाभिलेख मे इस प्रकार घोषित की-- 
चतुस्स मुद्रान्त विलोलमेखलां सुसेर कंलास बहत्पयोध राम । 
बनान्त यान्त स्फुटपुण्प हासिनीं कुमार गुहो प्रथवों प्रशासति ॥* 
चारो समुद्र जिसकी मेखला है, सुमेरुओऔर कैलास जिसके पयोधर है, जो अपने 
दिशावलबित वनान्‍्तो की खिली उपत्यकाओ द्वारा अपना हास प्रकट करती है ऐसी पृथ्वी 


१आशास्पमोसिविगमप्रभृति प्रजानाम्‌ 

संपत्स्यते न खलुगोप्त रिनाग्निसित्रे ॥ सालविका., ५, २० । 

>तस्मिन्नुपे शासति नव कश्चिव्‌ धर्म्मादपेतो मनुजः प्रजासु । 

आर्त्तों दरित्रो व्यसनी कदयों वष्डयो न था यो भुशपोपीडितः स्यात्‌ ॥६॥। 

उरचु., ३, ३२६ । अस्कन्दगुप्त का जूनागढ़ का शिलालेख, छनन्‍्द ३। 
*समुद्रगुप्त का प्रयाग-स्तंभलेख १ “छन्द, रहे । 

पर कुमारगृप्त के शासन काल मे---' । निश्चय चार समुद्रों की' यह पहेली नही सुल- 
झायी जा सकती जब तक कि हम उन्हें केवल प्रशस्तिवाची न मान लें। परन्तु निःसन्देह 
उनके अनेक राजाओ के अधिराट होने मे कोई सन्देह नही था, जिस पद को उन्होंने समुद्र 
युप्त की दिग्विजय द्वारा प्राप्त कर लिया था। स्वय समुद्रगुप्त ने अनेकों राजाओं को 
समूल उखाड कर उनके राज्यो को अपने साम्राज्य मे मिला लिया था, अनेक को पराजित 
कर उन्हे उनके राज्य लोटाकर केवल उनकी प्रभुश्नी स्वायत्त कर ली थी, गणराज्यों 
को अपना अधिराज मानने को बाध्य किया था । शक-मुरुण्डो-शाहिशाहानुशाहियों को 
साम्राज्य की उत्तरी सीमा पर और समतट, डवाक, नेपाल, कतृपुर आदि पूर्वी, असमी 
और हिमालयवर्ती शक्तियो को करदायी बना दिया था । अब सामनन्‍्त राजा उसके पास 
कन्याएँ आदि रत्नोपहार लेकर उसको प्रसन्न करने और अपनी 'ुक्ति' (मण्डल) के 
शासन के लिए गुप्त साम्राज्य का गरुडसयुक्त मुद्राक लगवा अनुमतिपत्न लेने आया करते 
थे।१ अब उन सामन्तपदीय राजाओं का गुप्त राजधानी मे आगमन केवल कर जमा 
करने, आज्ञा लेने और प्रणाम करने के लिए* हुआ करता था। काहौम शिलाभिलेख का 
उल्लेख है कि सैकडो राजाओं के स्वामी इन्द्रोपम स्कन्दगुप्त के आगन मे उसके चरणों 
में सहसा प्रणाम करने से जैसे आधी चल पडती थी।? इस साम्राज्य (ऐतिहासिक ) पद 
और समकालीन कालिदास के आदर देवतुल्य राजा रघु अथवा पुरूरवा के प्रताप में क्या 
अन्तर है । कालिदास प्राय वही बात रघु के सबंध में कहता है--मिलकर जाते समय 
प्रणामक्निया मे झुकते राजाओं की मस्तकमालाओ से गिरने वाले मकरन्द से रघु के चरण 
गौरवान्वित हो उठते थे ।४ पुरूरवा के सबध मे कालिदास द्वारा व्यक्त विचार स्कन्दगुप्त 
के प्रताप से भिश्न नही--एकछत्त पृथ्वी भोगने की प्रभुता से अथवा प्रणाम करने के लिए 
सिर से लगाये शासनाक (आज्ञापत्न) अपनी चूडामणियों के प्रकाश से रम देनेबाले 
सामन्तगण के वेभव से, * । इससे प्रकट है कि साम्राज्य सुविस्तृत था जो अनेक माड- 
लिक राज्यों और भक्तियों आदि मे बटा हुआ था। उस साम्राज्य का केन्द्र राजा था जो 


१ आत्मनिवेदनकन्योपायनवानगरुत्मदंकस्वविषयभुक्तिशासनयाचन, समुव्रगुप्त का प्रयाग- 
स्तंभलेख । *सर्वकरदानाज्ञाकरणप्रणामागमन, वही । 

3बस्पोपस्थानभूसित्‌ पतिशतशिरः---पातवातावधूता 

गुप्तानां बंशजस्य प्रविततयशसस्तस्थ सर्वोत्तमर्े: । 

राज्ये शक्रोपमस्य क्षितिपशतपते: स्कन्दगुप्तस्थ शान्ते ॥॥१॥ 
>प्रस्थानप्रणतिभिरंगुलीषु चक्रुमोलिस्रक्त्यू तमकरन्वरेणुगौरम्‌ । रघु., ४, ८८ । 

* सासन्‍तसोलिसणिरिंजितशासना झ्ु 

एकातपत्सवनेन॑ तथा प्रभुत्वम्‌ | बिक्रमों, ३, १९ । 

राजधानी में रहता और मंत्रियों की सहायता से राज करता था। ये मंत्री ऐसे थे 
जिन्हे वह स्वयं नियुक्त करता था। ये मत्री केवल तब तक मत्री थे जब तक राजा की 
कृपा उन पर बनी थी । राजा का विरोध करके मत्री मत्री नही रह सकता था। धर्म- 
शास्त्रो मे मत्रियो के गुणो का बखान हुआ है, राजा मत्री गुणवान्‌ चुनता था, पर घर्म- 
शास्त्रों के आधार पर नही । हा, अधिकतर मत्नी कुलागत पसन्द किये जाते थे। मत्री 
स्वयं भी अपने कुलागत मत्री होने का अभिमान करते थे। चन्द्रगुप्त द्वितीय विक्रमादित्य 
का साधिविग्रहिक (परराष्ट्र) मत्नी वीरसेन शाब अपने 'अन्वयप्राप्त साचिब्य' (कुला- 
गत मंत्री) होने का गवे करता है।” कालिदास ने 'मौ लें !* (कुलागत ) शब्द का उप- 
योग मत्रियो के संबध से इसी अर्थ मे किया है । 


मन्त्ि-परिषद्‌ 


मत्री सभवत अनेक होते थे, और यद्यपि गुप्त राजाओं के किसी अभिलेख 
में अमात्य-परिषद' अथवा 'मत्रि-परिषद्‌' का प्रकट उल्लेख नही हुआ है, गुप्तकालीन 
समूचे साहित्य से बार बार मत्रियों की अनेकता की सूचना मिलती है। स्वय अभिलेखों 
मे जो सान्धिविग्नहिक', शान्ति और युद्ध के मत्री, का उल्लेख हुआ है उससे प्रकट है कि 
उसके अतिरिक्त भी मन्त्री थे। कालिदास ने तो अनेक बार? मत्रियो की अनेकता का जिक्र 
किया है, स्वय 'अमात्य-परिषद ४ और 'मत्रिपरिषद'* भी उनकी रचनाओं मे लाक्ष- 
णिक रूप से प्रयुक्त हुए है। मालविकाग्निमित्र'* मे तो अमात्य परिषद की क्रिया शैली 
पर भी पर्याप्त प्रकाश डाला गया है। अमात्य' अथवा मत्री' शब्द से जो अभिहित हुआ 
है बही सभवत मत्रियों मे प्रधान होता था। वही मत्रिपरिषद के निर्णय की सूचना 
राजा को देता है और स्वय राजा का निर्णय विचार्य प्रसण पर लेकर मत्रिपरिषद को 
सूचित करता है ९ सभव है गुप्त अभिलेखो मे सूचित कुछ साम्राज्य के विभाग-प्रधान भी 
मत्रियों की ही मर्यादा रखते थे । महादण्डनायक और महाबलाधिकृत के से उच्चपदीय 
साम्राज्याधिकारी कुछ आश्चय नही जो मत्री रहे हों । इनके पद के अधिकारियो के नाम 
कौटिल्यादि की सूची के मत्रियो मे गिनाये भी गये है। मत्रियो मे उनसे कुछ ऊचे स्तर 


*उदयगिरि में बराह संबंधी बीरसेन शाब का लेख, सो.आई.आई., ३, नं. ६, प्‌ ३४-३६। 
"रघु,, १९, १२; १६, ५७। वही, १, रे४; ८५, १७; १२, १२; १३, ७१:७७; 
१८, ३६; ५३; १६, ४, ७, ५२, ५४, ५७; विक्रमो., पृ. ८७। उग्ालविका., 
पृ. १००; विक्रम्तो., ५। *सालविका., पु. १०१। *3अंक ५। वही, 
पुृ.१०३१ 

का युवराज था जो अपने पिता राजा का प्रतिनिधान तो करता ही था, अपने पद के 
कारण भी वह विशेष महत्त्व का था। राजा के अभिषेक की ही भांति युवराज का भी 
अभिषेक हुआ करता था और पिता के अन्यत्र ब्यस्त अथवा अस्वस्थ रहने पर वही मुद्ध 
आदि के राष्ट्रसकट का सामना करता था। कुमार॒गुप्त प्रथम के शासनकाल में स्कन्द- 
गुप्स का पुष्यमित्रों के आक्रमण का सामना करना और उन्हे परास्त कर 'विचलित हुल- 
लक्ष्मी! को फिर से अपनी मर्यादा मे स्थापित करना युवराज के इस प्रकार के उत्तर- 
दायित्व का प्रमाण है ।" 


साम्राज्य के अधिकारी 


साम्राज्य के महान्‌ अधिकारियो मे युवराज और मत्नी [प्रधान मत्नी) के 
अतिरिक्त महाबलाधिकृत, महादष्डनायक, महाप्रतीहार, दण्डपाशाधिकृत, विनय- 
स्थितिस्थापक आदि थे । महाबलाधिक्त सभवत, मंत्रिपदीय प्रधान सेनापति था। 
महादण्डनायक सेनापति था जो सभवत महाबलाधिकृत के नीचे उसके ही अधिक्रण 
का प्रधान अधिकारी था। महाप्रतीहार राजप्रासाद के द्वारो और अन्त पुर का रक्षक 
और राजमहल के रक्षकों का प्रधान था ) उसके अथवा उसके स्थानापन्न दौवारिक 
के पद का महत्त्व कौटिल्य के कान से ही चला आता था, निश्चय राजा के अत्यन्त निकट 
और उसके निवास की रक्षा से संबंधित रहने के कारण उसके पद का इतना महत्त्व था 
दण्डपाशाधिक्रत सभवत साम्राज्य का प्रधान पुलिस अफसर था जिसके नीचे दौस्माहस 
साधनिक बाम करता था जिसका कार्य दुस्साहसी साहसिको का निरोध करना भा। 
विनयस्थितिस्थापक के नाम से-शान्ति अथवा विनय (डिसिप्लिन) कायम रखनेवाला-- 
लगता तो है कि वह भी पुलिस विभाग का ही कोई अधिकारी था, पर पद उसका विशेष 
ऊचा लगता है जिससे कुछ अजब नही जो वह नागरिक शान्ति की दिशा में साम्राज्य का 
प्रधान अधिकारी रहा हो । इनके अतिरिक्त कुछ और अपेक्षाकृत साधारण अधिकारियों 
के नाम भी मिले है, जैसे बलाधिकृत, सेनापति, महाश्वपति (अश्वसेना का प्रधान स्वामी ), 
भटाश्वपति (अश्वसेना नायक) और महापीलुपति (गजनायक) । महादण्डनायक के 
नीचे ही अनेक दण्डतायक कार्य करते थे, ज॑से महाप्रतीहार के नीचे अनेक प्रतीहार 
नियुक्त थे | ये सभी प्रमाणत राजधानी मे रहते थे, अपने अपने तीर्थों (विभागो, अधि- 
करणो ) के प्रधान थे और मत्री (प्रधान अमात्य) तथा राजा की देखरेख से साम्राज्य का 
शासन करते थे । 


१ भोतरी स्तम्भ-लेख । 

देश, भुक्ति 

साम्राज्य देशों अथवा भुक्तियों (प्रान्तो) मे विभक्त था। भुक्ति का स्वामी गोप्ता, 
उपरिक, उपरिक-महाराज, अथवा महाराजपुत्र, देवभट्टारर कहलाता था। सभवतः 
उसका ही एक नाम कुमारामात्य भी था । गोप्ता का विशिष्ट और सविस्तार परिचय 
स्कन्दगुप्त के जूनागढ़ के शिलाभिलेख से मिलता है, जहा सम्राट ने सौराष्ट्र के प्रान्ताधि- 
पति को नियक्त करने के लिए अनेक दिन उस पद के उपयुक्त व्यक्तियों के गण-दोषों और 
पदानुकूल गृणों पर विचार किया है। उपरिक अथवा उपरिकमहाराज ही संभवतः 
महाराजपृत्र, देवभट्वारक कहलाते थे जब वे सम्राट के पुत्र होते थे और अशोक, कुणाल, 
योविन्द गुप्त की भाति प्रान्‍्ति के शासक नियुक्त होते थे । कुछ आश्चर्य नही जो कुमारा- 
मात्य का पद भी प्रान्तीय शासक का ही रहा हो जिसका अर्थ या तो यह रहा हो कि 
साधारणत राजकुमार द्वारा अधिकृत होनेवाल उस पद पर जब कोई अन्य व्यक्ति 
नियुक्त होता हो तब उसे कुमार के पद का अमात्य मानकर उसे यह संज्ञा दी जाती 
रही हो अथवा यह भी सभव है कि राजकुमार के उस उपरिक पद पर नियुक्त होने 
से उसवा यह नाम पड गया हो, जब कुमार के उस पद का स्तर साधारण अमात्य अथवा 
मत्री का माता जाता हो। कुमारमात्य के ही नीचे आयुक्त अथवा आयुक्तक होते थे जो अनेक 
बार विजित राजाओं की सपत्ति की देखभाल करते थे या जब तब विषयो (जिलो) 
का शासन करते थे। गुप्तकाल की एक विशिष्ट भुक्ति तीरभूक्ति थी, आज का तिरहुत, 
वैशाली (बसाढ, जिला म्‌जफ्फरपुर, उत्तर बिहार) जिसकी राजधानी थी जहा से 
गुप्त शासन पर प्रकाश डालने वाली महरे मिली है। 


विषय 

देश (अथवा भृक्तिया )विषयो (जिलो ) मे विभक्त थे जिनकी निम्नतम और पहली 
इकाई ग्राम थे। विषय का प्रधान स्थान (हेडक्वाटंर) अधिष्ठान कहलाता था और उसका 
दफ्तर अधिकरण कहलाता था। विषय का शासक विषयपति कहलाता था जिसकी 
नियुक्ति भुक्ति का शासक करता था। विषयपति अपने विषय का शासन नगरसेठ, साथ्थ- 
वाह (विशिष्ट वणिक), प्रथमकुलिक (प्रधान शिल्पी) और प्रथम कायस्थ (लेखक) 
की सहायता से करता था। सभवत: ये ही नगर के शासन की भी व्यवस्था करते थे। गगा- 
यमुना के बीच का द्वाब प्रसिद्ध अन्तवेंद विषय था। पुस्तपाल पटवारियो की भाति लेखा 
रखने वाले अधिकारी थे जिनकी रिपोर्ट पर ही भूमि का ऋ्रय-विक्रय सभव हो सकता 
था । ग्राम की व्यवस्था ग्रामिक (मुखिया) ग्रामवृद्धो अथवा महत्तरो की पच्रमण्डली 
(पंचायत) से करता था । 


३०४ गुप्तकाल का सांस्कृतिक इतिहरस 


सामन्त राज्य 

राजधानी और प्रातों तथा विषयों का शासन तो सम्नाट्‌ और उसके द्वारा 
नियुक्त अधिकारी करते थे, परन्तु प्रातों की ही भाति कुछ सामन्‍्तों के भी राज्य थे जिनके 
आन्तरिक शासन मे सामन्त स्वतंत्र थे परन्त्‌ जिनके शासन की अनुमति उन्हें सम्राट 
से लेनी पडती थी । “'परिब्राजक महाराज' इन्ही सामन्‍्त नृपतियों (अथवा प्रत्यत नृप- 
तियो”) में से थे जो बधेलखड (नागोद, जासो आदि) मे गुप्त साम्राज्य के अतगंत 
राज करते थे | इसी प्रकार सभवत. माहिष्मती (नर्मंदा तीर पर महेश्वर ), सौराष्ट्र-बलभी 
के मैज़्क, बुन्देलखड के पाडुवशी, ऐरकिण विषय (सागर) के मातृविष्णु, मन्दसोर 
के बन्घु वर्मा आदि सामन्‍्त नपति रहे होगे जिन्होंने गुप्त सञ्लाटो से उनके उत्कर्ष काल मे 
अपने राज्यों की भुक्ति के लिए शासन (फरमान ) प्राप्त किये होंगे । इनमें से अनेक गुप्त 
साम्राज्य के कमजोर पढते ही स्वतत्न हो गये । कालिदास ने सामन्‍्तो से घिरे सम्राट का 
चित्र इस प्रकार खीचा है--सम्राट स्वर्णसिहासन पर स्वर्ण वितान (चदोवे) के नीचे 
बेठता था । ऊपर छत्तन तना रहता था, बगल में खडे सेवक चवर झालते रहते थे । उसके 
शासन के अक या मूद्रा से अकित शासन-पत्न सामन्‍्त-राजाओ को जब दिये जाते थे तब वें 
उन्हें सिर से लगाते थे और उनके मस्तक की सणियों से शासनपत्न रग बिरगी ज्योति 
फेंकने लगता था । जब सामन्त जाने लगते थे तब बारी बारी से सम्राट्‌ के चरणो मे प्रणाम 
करते समय एक सिलसिला बाध देते थे और उनके मस्तक की मणियों और पुष्पमालाओ 
से मकरन्द गिरने से सम्राट्‌ के चरणी के नख चमक उठते थे, रग जाते थे ।१ इससे समुद्र 
गुप्त के प्रयाग स्तभलेख का सामत सबध्ी प्रसग स्पष्ट हो जाता है कि किस प्रकार 
सामन्त सम्राट को प्रणाम आदि से प्रसन्न करने ओर आज्ञा पालन करने के लिए उसके 
दरबार मे उपस्थित होते थे और कन्याओं आदि का उपहार देते हुए अपने विषयो अथवा 
मडलों के शासनाधिकार की अनुमति के अर्थ साम्राज्य की गरुडमुद्रा से अकित 
शासन-पत्र प्राप्त करते थे ।१ इससे प्रकट है कि गुप्त राजकीय विभागों से गुजरने 
बाले सारे पत्नों पर गरुड की छाप लगायी जाती थी । बगैर शासन' के अथवा पत्ारूढ़ 
किये आज्ञापत्र देनेवाले राजा और उसके सेवक दोनो को 'शुक्रनीति' ने चोर कहा है ।३ 


अन्य राज्यों की शासन व्यवस्था 


स्वाभाविक था कि सामन्‍्त राजा भी अपने राज्यों में गुप्त साम्राज्य के प्रान्तों 


"विक्रमो,, ४, १३; रघु., ४, ८८; स्कन्‍्दमुप्त का काहौस शिलाभिलेख, १। 
२प्रमाग-स्तंसलेख । 3३, ४८२--८३; ५८५--८६ 


राजा, राज्य, शासन और दष्डनीति इण्प 


की-सी ही शासन व्यवस्था प्रचलित करें। जो प्रमाण उनके अभिलेखो आदि से प्राप्त 
है उनसे यह स्थिति ध्वनित होती है। उस काल के स्वतत्न राजाओं की शासनव्यवस्था 
भी गुप्त शासन का ही प्रतिबिब जान पडती है। हुणराज तोरमाण ने पश्चिमी भारत पर 
राज करते समय 'महाराजाधिराज' का विरुद घारण किया। उसके साम्राज्य मे भी 
'ऐरकिण विषय' बना रहा और वहा पहले की ही भाति उसका सामन्तराजा महाराज 
धन्य-विष्णु विधयपति के रूप मे शासन करता रहा। इसी प्रकार पश्चिमी मालवा 
का स्वतत्न नरेश राजाधिराज परमेश्वर विष्णुवर्धन्न पूर्वी विन्ध्याचल, पारियात्र और 
पश्चिम सागरवर्ती भूमि के शासन के लिए वहा अपना “राजस्थानीय' (प्रान्तीय 
शासक) रखता था जो अपने आप अपने सचिव और विषयपति आदि 
नियुक्त करता था, जो रीति गुप्तो की भी रही थी। वलभी के मैँत्रक भी 
कुमारामात्य, आयुक्तक, राजस्थानीय, दण्डपाशिक, चोरोद्धशणिक आदि नियुक्त 
करते थे । 


हंषे का शासन 


राजा हर्ष की शासनव्यवस्था भी अधिकतर गुप्त साम्राज्य की व्यवस्था के 
आधार पर ही बनी थी। हषंष का विरुद भी ग्प्त सम्राटो और अपने पिता, पितामह की 
ही भाति 'परमभट्टारक महाराजाधिराज' था। 'हर्षचरित' उसके साम्राज्य के प्रधान 
अधिका रियो मे महासन्धिविग्रहाधिकृत', 'महाबलाधिकृत', “महाप्रतीहार', सेना- 
पति', 'बृहदश्वपति', 'कदुक' (मजिस्ट्रेट) आदि के पदों की सूचना देता है जो गुप्त 
व्यवस्था से मिलते है । स्वय हर्ष के दानपत्नों से कुछ अधिकारियों की जानकारी होती 
है, जैसे महाक्षपटलाधिकरणाधिक्ृत-सामन्त महाराज' और 'महाक्षपटलिक-सामन्त- 
महाराज” (फरमान के लिखने वाले) तथा महाप्रमातार-महासामन्त' (फरमान की 
घोषणा को काये रूप में परिणत करने वाले) । महाक्षपटलक अक्षपटलकों अर्थात्‌ 
लेखाधिकारियो का प्रधान था ओर महासामन्तो से प्रकट है कि माडलिक 
सामन्‍्त भी साम्राज्य के पदाधिकारी हो सकते थे। हर्ष का साम्राज्य भी गुप्तों 
की ही भाति भुक्तियों, विषयो आदि मे विभक्त था। उसके स्थानीय पदाधिकारियों 
मे भोगपति, आयुक्तक, प्रतिपालकपुरुष आदि थे। 'ह्षचरित” से एक और अधिकारी 
ग्रामाक्षपटलिक' का भी पता चलता है जो गांव का लेखापत्र आदि सभालता 
था। मत्रिपरिषद जैसा कोई मत्रिवर्ग भी वहा निश्चय रहा होगा क्योकि ऐसे ही 
एक वर्ग ने जिसका प्रधान भण्डि था, कनोंज का राज्य स्वीकार करने के लिए 
हष॑ से प्राथंना की थी। 


३०६ गुप्तकाल का सांस्कृतिक इतिहास 


भास्कर वमंन्‌ 

इसी प्रकार दूर पूरव कामरूप (असम) के राजा भास्कर वर्मा की राज्य- 
व्यवस्था की कुछ सूचना उसके दानपत्नो से मिलती है। उसके पदाधिकारियों में आाज्ञा- 
शत प्रापयिता' (शासन व थाज्ञा पूरी करने वाला), सीम्राप्रदाता' (सीमा सबधी 
विवाद निर्णय करने वाला ), न्यायकरणिक' (न्यायाधीश ), 'कायस्थ' (लेखक ), 'शास- 
यिता' (आज्ञापूरक), भाण्डागाराधिकृत' (वस्तुनिधिरक्षक), “त्खेटयिता' (कर 
आदि उगाहने वाला) आदि होते थे। कामरूप के राज्य से भी विषय, विषमपति और 
उनके अधिकरण थये। 


मंत्षि परिषद द्वारा कार्य-निरूपण 


इन सभी राज्यो-साम्राज्यो की शासन-व्यवस्था मे समानता इसी कारण 
थी कि यद्यपि राज्य अलग-अलग थे, उनकी संस्कृति समान थी ओर उनकी मूल अवस्था 
के आधार धर्मशास्त्रों के राज्य अथवा दण्डनीति प्रकरण तथा अर्थ शास्त्रादि साहित्य 
समान आकर मानकर समादृत होते थे । प्राय उन्ही के निर्देश के अनुसार सवेत्न मत्रियों 
ओर मत्निपरिषदो तथा तीर्थादि विभागों द्वारा शासन का कार्य सपन्न होता था। कालि- 
दास ने मंत्रिपरिषद के कार्य-निरूपण का एक दृष्टान्त मालविकाग्निमित्रर और 'शाकु- 
न्तल' मे प्रस्तुत किया है जिसकी यहा सूचना दे देना अनू पयुक्त न होगा । लगता है कि 
महत्त्व का विषय समूचे मत्रिमडल के विचार का विषय होता था और उसका निर्णय 
अमात्य अथवा मत्री, जो सचिवों में प्रधान होता था, राजा को सूचित कर दिया करता 
था। एक ऐसा ही निर्णय अमात्य इस प्रकार सूचित करता है--“अमात्य विज्ञापित करता 
है--विदर्भ के सबध मे जो कुछ करणीय है वह हमने अवधारित (निर्णीत) कर लिया 
है। अब हम उस सबंध में देव' (राजा) का विचार (अभिप्राय) जानना चाहते हैं। * 
महृत््य का विषय है कि अमात्य राजा को पहले मत्रिपरिषद का निर्धारित करणीय 
नही बताता, उसकी राय पहले पूछता है। और जब प्रतीहार द्वारा राजा अपना अभि- 
प्राय' अमात्य को सूचित कर देता है तब अमात्य मत्रियो का निर्णय उद्घाटित करता हुआ 
कहता है--- देव का अभिप्राय समुचित है, यही दर्शन मत्रियो का भी है । २ 'दर्दांत' शब्द 
लाक्षणिक है जिसका अर्थ है सामुदायिक वर्ग द्वारा प्रस्ताव रूप मे लिया हुआ निर्णय । ३ 


१अमात्यो विशापयति । विदर्भ गतमनुष्ठेयमदधारितमस्मानि: । वेवस्य तावदसिप्रेत॑ 
श्रोतुभिच्छामीति । मालबिका., प्‌ृ. १०३ । २कल्याणो देवस्य बुद्धि: । सन्त्रि- 
परिषदोष्प्येतदेव दर्शनम्‌, वही । असविस्तार विचार के लिए देखिए, इष्डिया 
इन कालिदास, पृ. १२३-२४ । 


राजा, राज्य, शसन और वष्डनोति ३०७ 


निर्णयादि के लिए व्यवहार लिखकर ही हुआ करता था। 'शाकुन्तल' मे राजा 
'अतीहार से कहता है--मेरे नाम से अमात्य आये ( सबोधन मे मत्नी के प्रति 
राजा का आदर प्रकाशित है) पिशुन से कहो--बहुत जगे रहने के कारण धर्मासन 
पर बेठ सकना (न्यायार्थ) हमारे लिए आज सभव नही जान पड़ता, इससे नागरिकों 
के जो वाद' (कार्य) आये ने देख-सुन लिये हो उन्हे पत्व पर चढ़ाकर भेज दे ।”* अन्यत्र 
मत्ी सूचित करता है--“वित्त (अर्थविभाग मे आये घन) की गणना में अधिक व्यस्त 
हो जाने के कारण भी जो कुछ नागरिक कार्य देख पाया हू उसे पत्न पर चढाकर भेज रहा 
हु, उसे देव स्वय देख ।”* इससे मत्रियों की कार्यविध्ति का कुछ परिचय मिलेगा । 


फाह्यान 


फाह्यान और हुएन्त्साग ने क्रमश: गुप्त सम्राटो और हषे के साम्नाज्यों मे भ्रमण 
कर उनके शासन के सबंध मे भी कुछ विचार व्यक्त किये हैं। फाह्यान चन्द्रगुप्त द्वितीय 
विक्रमादित्य के शासन के विषय में कहता है कि व्यक्तिगत कर वहा नही लगता । लोगो 
को घर-द्वार की रजिस्ट्री नही करानी पडती, न किसी के कही आने-जाने मे भी रोक 
टोक होती है। जो जहा चाहे जा सकता है, जहा चाहे ठहर सकता है। दण्ड कठोर बिलकुल 
नही है नरम है । किसी को प्राण दण्ड नही किया जाता शरीर का दण्ड प्राय. दिया हौ 
नही जाता, अपराध के अनुसार भारी या हल्का, केवल जुरमाना कर दिया जाता है । 
हा, दोबारा राजद्रोह करने पर निश्चय, जहा सत्र प्राणदण्ड दिया जाता है, यहा केवल 
दाहिना हाथ काट लिया जाता था। राज्य की आय खेतो की उपज से आती थी जिसका 
अश अन्न अथवा उसके मूल्य के रूप मे दिया जाता था। राज्य के अधिकारियो को 
वेतन मिलता था ओर बाजारों मे कोड़िया चलती थी, लोग खुशहाल थे । 3 प्रकट है कि 
मौर्यों के मुकाबिले दण्ड विधान नरम हो गया था। समकालीन कवि कालिदास ने भी 
यथापराध दण्ड' * की प्रशसा की है । दण्ड कडा न होने पर भी प्राय. पन्द्रह वर्षों तक गुप्त 
साम्राज्य मे भ्रमण करते रहने पर भी कभी चोर-डाकुओं से फाह्यान का सामना न पडा, 
यह शासन की सुब्यवस्था और जनता के सदभाव का ही परिणाम था। वरना दण्ड 
विधान कठिन रहने पर भी हुए के साम्राज्य मे हुएन्स्साग दो-दों बार लुट गया 


१ मद लतादसात्यामायपिशुनं ब्ृहि । जिरप्रबोधान्न सम्भावितसस्माशिरशण धर्मासम- 
भध्यासितुस्‌ । यत्प्रत्यवेक्षितं पौरकायंमायण तत्पत्रमारोप्प दीयतामिति, शाकु., पृ - १६८! 
रेअर्थजातस्प गणनाबहुलतयवनेव पोरकार्यम्वेक्षितम्‌ ॥ तब्देवः पत्रारुढ प्रत्यक्ष 
करोत्विति । वही, पु. २१६। 3ब्बोल का अनुवाद, १६, २७१ अरघु., १, ६, 


रे०्द सुप्तकाल का सांस्कृतिक इतिहास 


था और एक बार तो उसके प्राण देवता पर बलि चढते-चढ़ते बचे थे । 

सेना आदि को वेतन दिया जाना कालिदास से भी सम्मत है,' जिसके लिए 
कौटिल्य* का भी अनुकूल विधान है। मौर्य काल मे भी सेना आदि को समुचित वेतन 
नियमित रूप से दिया जाता था। कौडिया बाजार में निश्चय चलती रही होगी जिन्हे 
देख कर ही फाह्यान ने ऐसा लिखा होगा। पर इतनी मात्ना मे गुप्तो द्वारा प्रचलित 


सोने-चादी के सिक्को--सुवर्ण, दीनार आदि--का उल्लेख न करना निसन्देह आश्चर्य 
का विषय बन जाता है । 


हुएन्त्सांग 

फाह्यान की ही भाति हुएन्त्साग ने भी प्राय चौदह साल तक भारत का भ्रमण 
किया था। उसका भ्रमणकाल ६३० और ६४४ ई के बीच हु के शासनकाल मे पडा 
और उसने शासनादि का भरपूर वर्णन किया है। उसके वृत्तात के अनुसार देश प्राय, 
सत्तर राज्यों मे विभक्त था। हुए के शासनविधान के सबंध मे वह लिखता है कि परि- 
वारो की न तो रजिस्ट्री होती थी भौर न व्यक्ति से बेगार लिया जाता था, कर साधा- 
रण लगता था, आय के उद्गम उपज के छठे भाग, घाटों की उत्तराई और सौदागर 
आदि थे ।* राजा विविध साप्रदायिको और विद्वानों को दान देता था ।* दान पर्याप्त 
मात्रा में नालन्द के विद्यापोठ को भी दिया जाता था । लोग मित्रभाव से नयरो और 
गावो मे निवास करते थे और घातक अपराध कम होते थे | पर निश्चय राजपथ और 
देश की सडके डाकुओ से खाली न थी। हुएन्त्साग के कई बार लुट जाने का उल्लेख 
ऊपर किया जा चुका है। हुं की दण्डनीति कडी थी, अपराधों के लिए, विशेषत राजद्रोह 
और कानून का उल्लघन करने का दण्ड आजीवन कैद थी । अपराधियों को समाज स्वय 
घृणा की दृष्टि से देखता था और उन्हे समाज का अग नही मानता था* माता-पिता के 
प्रति दुराचार करने या समाजविरोधी कार्य करने के लिए ताक, या एक कान, एक हाथ 
या एक पाव काट लिया जाता था या अपराधी को वन या दूसरे देश मे भेज दिया जाता 
था ।? कुछ साधारण अपराधो का दण्ड जुरमाना था। अग्निपरीक्षा द्वारा, जल में डुबोकर, 
टागकर अथवा विष दान द्वारा भी अपराधी का साक्ष्य लिया जाता था।" स्थिति 
निश्चय गुप्तकालीन उदार जीवन से भिन्न थी । 


रघ्‌., १७, ६६; मालविका., पृ. १७; वही, पृ. घ७। . *अर्थंशास्त्र, ५, ३ । 
उद्ाटसं का अनुवाद, पु. १७६। अबहो। *अही, पृ. १७१, श्वहो, 
पृ. १७२। >बही । 5१० बही। 

२. दक्षिण भारत की शासन पद्धति 


वाकाटक 


दक्षिण के उत्तरी भाग तीसरी से छठी सदी और पीछे तक वाकाटको और बाद 
मे चालुक्यो के हाथ मे रहे । वाकाटको और गुप्तो के शासन मे कुछ विशेष अन्तर न 
था। प्रवरसेन प्रथम अपने को 'धर्ममहाराज' ओर सम्नाट' कहता था। वाकाटक रानी 
को अपने पुत्र की अल्पायु मे अभिभाविका बनने का अधिकार था। प्रभावती गुप्ता ने 
अपने अल्पवयस्क पुत्र की अभिभाविका बनकर कुछ काल तक साम्राज्य पर राज 
किया। इनका सेनापति ही इनके दानपत्न आदि लिखा करता था। इनके अधिकारियों 
मे सबसे ऊचा “राज्याधिकृत' कहलाता था । इन्होत भूमि आदि की पैमाइश के लिए 
अपना माप चलाया था । 


चालुक्य 

चालुक्यों के नरेश महाराज”, 'परमेश्वर', 'राजाधिराज परमेश्वर अथवा 
'महाराजाधिराज परमेश्वर परमभट्टारक' तक के शालीन विरुद धारण करते थे। 
उनके भी अनेक पदाधिकारी गृप्तो की ही भाति महासान्धिविग्रहिक, विषयपति आदि 
थे | गाव का उनका मुखिया 'ग्रामकटु' कहलाता था और गाव के वृद्धों की सभा 'मह- 
त्तराधिकारी' कहलाती थी। प्रजा के लिए उनके यहा प्राचीन ग्रथों के प्रकृति! शब्द 
का प्रचलन था। एक दानपत्र मे 'महाजनो' और नगरों' (नागरिकों ? ) के साथ अठा- 
रह प्रकृतियों का उल्लेख हुआ है । 


पतलन 

पललब राजाओं में से अनेक अपने को ब्राह्मण वाकाटकों की ही भाति 
'धर्मंमहाराज/ अथवा 'धर्ममहाराजाधिराज” कहते थे। राजा के बाद का प्रधान 
राज्याधिकारी युवराज होता था जो 'युवमहाराज' कहलाता था। उसकी पत्नी 
युवरानी को भी भूमि आदि दान करने और उस सबंध मे राजपुरुषो को आदेश जारी 
करने का अधिकार था। राज्य के अन्य अधिकारियों मे प्रधान महादण्डनायक' (मुख्य 
सेनापति) था जिस नाम का उपयोग शालकायन नृपतियों ने भी किया था। अन्य पदा- 
घिकारी देशाधिपति', विषयपति', आयुक्तक', विषयमहत्तर' (विष्णुकुण्डी राजाओं 
मे), राजपुरुष', 'अधिकारपुरुष' आदि थे । प्रारंभिक पललवो के अभिलेखों मे अधि- 
कृतो', “मायुकतों', 'अध्यक्षों, 'शासनसचारियो' (सूचना वाहको) और 'नैयोगिको 

के नाम मिलते हैं। राजा की सहायता एक मत्रि मडल करता था जिन्हें रहस्थादिकद' 
कहा गया है। राजा का आदेश उसका निजी सचिव उसे प्रचारित करने से पहले 
लिख लेता था। मो शासन की ही भाति पल्‍लवों मे भी उच्चावच क्रम से पदाधिकारियों 
की नियुक्ति होती थी। उनके अभिलेखो मे राजकुमार, रद्विक (जिलाधिकारी), मदम्ब 
(जकात अफसर ), देशाधिकर (स्थानीय अधिकारी), गामभोजक (गाव के माफी- 
दार ), अमच्च, अमात्य,मत्री (अरखदिकत रक्षक ) ,मूमिक, (चरो ) ,कप्तान अथवा वनपाल, 
दूतिक (सूचना वाहक ), सजरन्तको और भडमनुषों (योद्धाओं) का उल्लेख हुआ है । 

पललवो का साम्राज्य राष्ट्रो अथवा मण्डलों मे बटा था, जिनके शासन के लिए 
राजकुलीय अथवा अभिजात नियुक्त होते थे। कोट्टमू और नाड छोटे ताल्लुके थे जिनके 
अलग अलग अधिकारी थे। ग्राम शासन का सबसे निचला आधार था जिसकी शासन- 
व्यवस्था पिछले पल्‍लवों के समय विविध विभागो के लिए चुनी सभाएँ करने लगीं । कर 
ग्रहण बड़े पैमाने पर होता था और राजा अटारह प्रकार के कर वबसूलता था। पल्‍लवो 
का शासन अत्यन्त व्यवस्थित था । 


३. न्याय और व्यवहार 


इसी शासन-प्रसग में न्‍्यायव्यवस्था और व्यवहार के सैद्धांतिक रूप पर एक नजर 
ढाल लेना उचित होगा । इस काल की प्रधान स्मृतिया बृहस्पति, नारद और कात्यायन 
की हैं, जिनमे से केवल नारद स्मृति समूची आज उपलब्ध है । 


न्यायालय 

राजा का सर्वोक्ष्च न्यायालय 'सभा', धमंस्थान” अथवा 'धर्माधिकरण” कहलाता 
था। कात्यायन राजा को नीतिविशारद मत्रियो, नन्‍्यायाधीशो, विद्वान्‌ ब्राह्मणो, पच्ों आदि 
के साथ विवाद का निर्णय करने की सलाह देते हैं। बृहस्पति ने सभा के राजा, न्याया- 
घीश, लेखापाल, पच, कायस्थ आदि दस सदस्य बताये हैं। कात्यायन नैगमों अथवा 
श्रेष्ठियो को भी न्याय से संयुक्त किया है। नारद का वक्तव्य है कि न्‍्यायाघोश के निर्णय 
के विरुद्ध राजा भी नही जा सकता) कात्यायन ने न्याय का निर्णय करनेवाले सभासदों 
को निरालस, निरभंय होकर और ईमानदारी से न्याय करने पर जोर दिया है। 
उसके अनुसार उनको दण्ड के दोष का भागी नहीं होना पड़ता । बृहस्पति ने राज्य के 
न्यायालय के चार भाग किये हैं, (१) एक ही स्थान मे स्थित, (२) भ्रमणशील, 
(३) राजा द्वारा नियुक्त जो राजमुद्रांक का उपयोग करते हैं, और (४) स्वयं 
राजा। नारद ने नीचे के क्रम से ऊपर उठने वालों के नाम इस प्रकार दिये हैं-- 

कुल (ग्रामसभा), श्रेणी (संघ), गण, राजा द्वारा नियुक्त और स्वयं राजा ।' 


व्यवहार 

व्यवहार--न्याय की विधि--के, तारद के अनुसार, चार उत्तरोत्तर स्थितियां 
थी--(१) ध्यक्ति द्वारा सूचना पाना; (२) यह प्रयत्त करना कि सूचना विधि (कानून) 
के किस अंग का विषय है; (३) दोनों पक्षों के वक्तव्य और प्रमाण, साक्ष्यमादि, और 
(४) न्‍्याय-निर्णय + इसी को बृहस्पति ने इस प्रकार रखा है--वाद, प्रतिवाद (विपक्ष 
का उत्तर), प्रतिवादी का ग्रहण अथवा बन्धन, प्रमाण-साक्ष्य और निर्णय | वादी पहले 
बाद लाता था, फिर न्यायाधीश वाद और हानि को पूछकर समझता था, और वादी को 
लिखित और मुद्रित निर्णय देता अथवा यदि वाद को विचार के उपयुक्त समझता 
तो प्रतिवादी को बुलाने के लिए समन' द्वारा आज्ञा घोषित करता। जो वादपत्न स्पष्ट 
नही होता था या विधि के अनेक अधिकारो को संयुक्त कर लेता था, अथवा समाज- 
विरोधी होता था वह खारिज कर दिया जाता था। समन लेने से इनकार करना या 
लेकर अदालत में उपस्थित न होना अपराध माना जाता था और अपराधी जुरमाने 
से दण्डित होता था। फिर भी इसमे अपवाद होते थे और उचित कारणवश प्रतिवादी 
समन की अवहेलना कर सकता था। कात्यायन के अनुसार, कुछ अपराधों या मुकदमो 
में प्रतिवादी का प्रतिनिधान उसका संबंधी या प्रतिनिधि न्यायालय मे उपस्थित होकर 
करता था। परन्तु गम्भीर वादो अथवा अपराधो के लिए प्रतिनिधान स्वीकृत नहीं 
किया जाता था । अदालत मुकदमे के आरम्भ मे दोनो पक्षों की जमानत कराती थी । 
साधारण वाद का उत्तर शी प्र देना पडता था परन्तु कुछ स्थितियो में प्रतिवादी को जवाब- 
देही करने के लिए कुछ समय मिल जाता था। प्रतिवाद अथवा जवाबदेही चार प्रकार 
की होती थी--स्वीकरण, प्रत्याख्यान, विशेष अभिकथन और पूर्व निर्णय सबंधी अभि- 
कथन । कात्यायन का कहना है कि इनके अतिरिक्त वाद की बोधहीनता, आत्मविरोधिता 
या अपूर्णता भी उसे खारिज कर देने के लिए कारण हो सकती थी। प्रमाण, प्रति- 
बाद होने पर, बादी को और विशेष अभिकथन अथवा पूर्व निर्णय का आश्रय लेने पर 
प्रतिवादी को प्रस्तुत करने पड़ते थे । प्रमाण दो प्रकार के माने जाते थे, मानवीय भौर 
ईवी । मानवीय प्रमाण साक्षियों, पत्रों और कब्जा द्वारा दिया जाता था ओर दैवी मग्नि, 
जलपरीक्षा आदि द्वारा । नारद और कात्यायन का मत है कि दैवी प्रमाणों या साक्ष्य का 
उपयोग तभी होना चाहिए जब कोई मानवीय प्रमाण प्रस्तुत न हो सके । निर्णय 'जय- 

पत्र' अथवा पश्चात्कार' द्वारा दिया जाता था। पश्चांत्कार प्रकार का निर्णय राजा को 
अपने हाथों लिखना होता था (अथवा उसके हस्ताक्षर से सयुक्त होता था) और 
न्यायालय के सभ्य उस पर हस्ताक्षर करते थे |" 


व्यवहार और दण्डविधि 


व्यवहार-विधि और दण्डविधि में धर्मंशास्त्र और परम्परा (रूढि) प्रमाण 
माने जाते थे । देश मे रूढी भूत प्रथा, जो लोकसम्मत हो और वेद-शास्त्र विरोधी न हो, 
उसे राजा की मुहर के साथ लिख लेना चाहिये। कात्यायन का कहना है कि अदालती 
(न्यायिक ) व्यवहार के लिए दो वस्तुओ की आवश्यकता होती है; हानि और देय का भुग- 
तान न होना । ये दोनो व्यवहार को व्यवहार-विधि (सिविल) और दण्ड विधि (क्रिमि- 
नल) दो भागो मे बाट देते है। वादों के विषय, विशेष कर उत्तराधिकार, दुर्वंचन, आक- 
सण, चोये (चोरी), स्त्रीधन और हिंसा (बल प्रयोग) संबंधी थे। गृप्तकालीन 
विधिविचार मे सबसे महत्त्व का परिवर्तन उत्तराधिकार मे पुलहीन पति की सपत्ति का 
अधिकार विधवा को मिलना था। याज्ञवल्क्थ और विष्णु की स्मृतियो ने पुरानी स्मृ- 
तियो के विपरीत उसे स्पष्टत. स्वीकार किया है। नारद के विपरीत कात्यायन 
और बृहस्पति पुत्रहीन पति की विधवा को पति के मरते ही उत्तराधिकार देते है; 
उसके बाद कुमारी कन्याओ, फिर विवाहिता पुत्रियो को, पश्चात्‌ क्रमश पिता, माता, 
अता और भ्रातृपुत्रों को ।* 


दण्ट-विधि 


स्त्रीधन सबधी विधि का व्यावहारिक विधान सबसे प्रामाणिक और आधि- 
कारिक कात्यायन ने किया है। पहले छ अ्रकार के स्त्रीधन माने गये थे---अध्यगिन 
(विवाह के समय का ), अध्यावाहनिक (विवाहोपरान्त का), प्रीतिदत्त (स्नेहोपहार ), 
अआतृदत्त, मातृदत्त और पितृदत्त । कात्यायन ने स्त्रीधन उस घन को भी माना है जो 
विवाह के मूल्य (शुल्क) में मिलता है, विवाह के बाद पति अथवा बधू के पिता-माता 
से प्राप्प होनेवाल। है अन्वाधेय, अथवा वह जो विवाहिता ने पति के घर मे अथवा कन्या 
ने पिता के घर में पाया है (सोदायिक) । कात्यायन ने दो हजार तक का (चादी के 
रूपये) धन तो स्वीकार किया है पर अचल सपत्ति स्वीकार नही की। उसके शिल्पकार्य 
से प्राप्त द्रव्य पर अधिकार भी वे पति का ही मानते है। स्त्रीधत पर पति, पुत्र, पिता, 

माला किसी का अधिकार नही होता। स्त्रीधन पर पहला अधिकार कन्याओ का होता 
है । फिर पति अथवा पिता आदि का । 


स्त्नीधन 


स्मृतियों मे दण्ड विधि का विशेष विधान हुआ है। अनेक बार समूची राजनीति 
का पर्याय ही दण्डनीति मानी गयी है। दुर्वेचन और मानहानि का विवेचन नारद 
तथा कात्यायन ने 'वाक्पारुष्य' शीर्षक के अतर्गंत किया है। उन्होने इसके तीन भेद, निष्ठुर 
मश्लील और तीवर (निर्देय) किये है। इनका दण्ड अपराध की गुरुता अथवा पक्षों 
के बर्णों की दृष्टि से अधिक अथवा कम अर्थेदण्ड (जुरमाने) द्वारा दिया जाता था| 
दण्डपारुष्य (आक्रमण) केवल किसी पर चोट करना अथवा उसके किसी अग को हानि 
पहुचाना ही नही था बल्कि उस पर गलीज फंकना भी था । इसका दण्ड भी अपराध की 
गूरता और पक्षों के वर्ण पर निर्भर रहता था। पशु नष्ट करने पर पशु देना पडता था। 
चोरी दो प्रकार की मानी गयी है--सौदागरी मे बाट-तौल गलत रखना, गलत माल 
बेचना, जादू अथवा भविष्यवाणी आदि से जीविका चलाना। कात्यायन इसी वर्ग मे कमे- 
काण्ड सही तौर से न जानने वाले पुरोहितों और गलत पढाने वाले शिक्षकों को भी 
गिनते है। दूसरे प्रकार की चोरी वह है जो दूसरे की दृष्टि बचाकर या सेध आदि मार- 
कर की जाय। चोरी की क्षति राजा अथवा उसके अधिकारियों द्वारा पूरा करने का 
विधान हुआ है। साहस” को चोरी से, हिसा के कारण, अलग किया गया है। नारद 
भौर बृहस्पति उसके तीन प्रकार मानते है--कृषि-सहायक वस्तुओ, हल आदि और पौधों 
को नष्ट करना, भोजन, वस्त्रादि नष्ट करना, वध करना, विष देना, अथवा दूसरे की 
पत्नी से बलात्कार करना। कात्यायन ने इन्ही मे मूतियो, मन्दिरों, रत्नो, नगर-प्राकारों 
का नाश करता अथवा जलधाराओ को दूषित करना भी माना है। इनका दण्ड वर्णों 
के अनुपात से भी पर्याप्त भारी था। इनके अतिरिक्त कुछ अन्य प्रकार के दण्डो का भी 
कात्यायन ने उल्लेख किया है, जसे न्यायालय में पूछने पर गवाह का उत्तर न देना, 
साक्षी होकर भी साक्ष्य न देना, झूठे गवाह लाना, इन सबके अलग अलग दण्ड निर्धारित 
थे। जज ओर असेसर (परामर्शक) का किसी पक्ष से मिल जाना अथवा परामशेक का 
बिना समझे बूझे राय देना, आदि सभी दण्डनीय थे ।* 

धर्म और दर्शन--ब्राहटमण 


गृुप्तकाल धर्म और दर्शन के क्षेत्त मे भी एक नया युग लेकर उपस्थित हुआ । 
नये देवता, नये विश्वास, उनके सबध का नया जीवन्त रोमाचक-लोमहषंक साहित्य इस 
नवयुग की देन थे। वैदिक साहित्य मे लोगो का विश्वास बना था, इसका उल्लेख भी 
बडी आस्था और श्रद्धा से होता था । पर उसके जानकार अब कम रह गये थे, उसका 
अध्ययन निःसन्देह अब स्वाभाविक अथवा सरल न था। भाषा मे इतना परिवर्तन हो 
गया था कि गृप्तकालीन सस्कृत का जानकार बिना विशेष प्रकार से अध्ययन किये 
वैदिक भाषा अथवा साहित्य--ब्राह्मण आरण्यक आदि--समभ नही सकता था। 
स्वाभाविक भी था, क्योकि जब उत्तर वैदिककाल मे ही दंदिक भाषा के दुरूह हो जाने 
से वेदामो और निरुक्त-निधण्दुओ की आवश्यकता पड गयी थी तब उस काल से तो गुप्त- 
युग प्राय हजार साल दूर था। इससे जो वैदिक विषयो के विशेषज्ञ होना चाहते थे केवल 
वे ही बेंद पढ़ते-पढाते थे, अथवा बे श्रोत्रिय साम और यजुर्बेद पढते-पढाते थे जिन्हें 
कर्मकाण्डो मे दक्षता प्राप्त करने की आवश्यकता पडती थी । 

और ऐसी दक्षता की आवश्यकता एक विशेष कारण से पड भी गयी थी । वह 
विशेष कारण था वैदिक यज्ञों के अनुष्ठानों की प्रचुरता। वैदिक सभी यज्ञ तो उस काल नहीं 
होते थे, परन्तु शुगो के विशिष्ट ब्राह्मण काल मे पुष्यमित्न ने जो अश्वमेंध का आरम्भ 
किया तो भारशिव, वाकाटक और विशेष कर गुप्तकाल मे तो उसकी बाढ़ सी आ 
गयी। भारशिव नागो ने तो पीठ पर शिवलिंग धारण कर जैसे अश्वमेध के अनुष्ठान 
की शपथ खाली थी | दस-दस अश्वमेध उन्होंने किये और प्रत्येक अश्वमेंघ के बाद जो 
अवभूथ स्नान विश्वनाथ के मन्दिर के पास काशी के घाट पर किया तो उस घाट का नाम 
ही 'दशाश्वमेध” पड गया। स्वय गृप्त सम्नाटो ने अनेक बार अश्वमेध किये, यज्ञ के घोड़े 
की मूति तक कोरकर खडी की, उसके स्मारक मे सिक्के भी चलाये, उन सिक्‍कों पर मेश्म 
अश्व की आकृति भी खडी उभारी। दक्षिण के पल्‍्लवादि 'धर्ंराजो' और' धर्ममहाराजाधि- 
राजो' ने अश्वमेंघ की परंपरा ही बाध दी । वस्तुत: इस काल कुछ ऐसा माना जाने लगा 
कि गद्दी पर बैठते ही राजा का पहला कतेंव्य दिग्विजय होना चाहिए, जिसको सिद्धांत 
रूप से उस काल के कवि कालिदास ने अपने सार्थक वाक्याश--“अनधिगतस्य अधिगताय'- 


धर्म और बझंग--अराह्यण ३१५ 


अश्नाप्त की प्राप्ति के लिए---द्वारा अभिव्यक्त किया । उस दिग्विजय अभवा अप्राप्त की 
प्राप्ति का प्रतीक यह अश्वमेघ ही था। वैदिक काल की अनुष्ठान क्रियाओं मे सबसे 
विशिष्ट यह अश्वमेघ था अथवा कुछ अन्य यज्ञ थे, और सस्कार थे जिनका महस्त्व दिन दिन 
कम होता जा रहा था। उन पर हम प्रसंगानुसार विचार करेंगे । 

बात यह थी कि जब वैदिक देवता अस्त ही हो गये तब उनके संबंध के ताहित्य 
का, उनके स्तुतिपरक मत्ों--सूकतो का, एक ऐसी भाषा मे जिसे कोई नहीं (विशेषज्ञों 
से भिन्न) समझ पाता था, अध्ययन कौन करे। इन्द्र, वरुण, सूर्य, सोम, अग्नि, नासत्य, 
मरुत्‌, पर्जन्य, उषा, अदिति, शची-पोलोमी आदि अब पुराने हो चुके थे, ब्रह्मा, विष्णु 
और शिव ने उनका अब ब्राह्मण धर्म मे (बौद्धो-जैनो के धर्मों मे बुद्ध, बोधिसत्त्वों और 
विभिन्न तीर्थंकरो ने ) स्थान लेलिया था, और जब-तब उनका मूर्तन होता भी था तो अधिक- 
तर उन्ही के पाश्वंचरो, चमरधारियो, पूजार्थियों के रूप मे । ब्रह्मा, विष्पु और शिव की 
लिमूर्ति अब विशेष महिमावान्‌ थी यद्यपि इनमे भी ब्रह्मा का महत्व विशेष न था । वे 
जगत्‌ के म्रष्टा तो अवश्य माने जाते थे पर उनकी विधिवत्‌ उपासना नहीं के बराबर 
हुई, फलत ब्रह्मा की मूरतिया भी इरा काल कम ही बनी ओर उसी अनुपात मे ब्रह्मा के 
मन्दिर भी कम खडे हुए । वस्तुत महत्त्व तो विष्णु और शिव का बढा और वे ही सर्वे् 
पूजे जाने लगे, उन्ही की मूतिया और मन्दिर बनने लगे। तीनो देवताओं मे ब्रह्मा सृष्टि के 
जनक, विष्णु उसके पालनहार और शिव उसके सहारक माने जाने लगे | इस दृष्टि से 
भी इनकी पारस्परिक शालीनता का पता लगता है । जनक का महत्त्व शिशु को ससार मे 
लाने मे निश्चय है पर अधिक महत्त्व उसका है जो यावज्जीवन उसका पालन-पोषण करे, 
उसकी क्षुधा का निवारण कर उसे ऐश्वयंवान्‌ बनाये, या उसका जिसके कोप से 
सहार का भय हो। विष्णू और शिव का ऐश्वर्य इसी से अधिक बढ़ा। विष्णु के तो 
दस से चौबीस अवतारों से देवताओ के संसार अथवा आकाश के परिवेश मे उनका 
व्यापक साका चला और सहार के भय से शिव कल्याण के सिरजनहार हो गये । 
लोक और साहित्य मे इन्ही दोनों की महिमा बढी, पूजा होने लगी, स्तोत्र रचे जाने लगे। 
इन्द्रादि देवता भी दैत्यो के पराभव से इन्ही की शरण जाने लगे, अपनी रक्षा और असुरों 
के नाश के लिए इन्ही की स्तुति करने लगे। और ये ही कभी राम, कृष्ण के रूप मे, कभी 
त्रिपुरारिकुमार के रूप मे रावण, कंस का, त्रिपुर, तारक का विनाश करने लगे। देव- 
ताओ का राजा इन्द्र बना रहा, पर विष्णु और शिव देवताओं और उनके अधिपति इन्द्र 
दोनो से अतीत, दोनों से ऊपर जा विराजे | इन्द्र और चन्द्र आदि मानवों के स्तर पर उतर 
गौतम, बृहस्पति आदि को छलने, उनकी पत्नियो की लाज लूटने लगे, पर विष्णु और 
शिव का सांनिध्य ऐसी घटनाओ मे सोचा भी नही जा सका । उलटें विष्णु ने इन्द्र के अप- 

चार से पीडित अहल्या को तारा ही । सो अब महिमा वेदो के देवताओं-देवियों के स्थान 
पर पुराणों के देवताओं-देवियों पर प्रतिष्ठित हुई । 

इन नये देवताओ-देवियो का साहित्य पुराण थे जिनकी रचना और पठन-पाठन 
विशेष आस्था से गृप्तकाल मे होने लगा । इन्ही देवताओं के नाम पर पुराणो के नामकरण 
भी हुए। यह कुछ कम आश्चय की बात नही कि इन्द्र के नाम के साथ कोई पुराण संलग्न 
नहीं। इस काल दर्शन के अतिरिक्त विशेष कर दो प्रकार के साहित्य का उदय हुआ। एक 
तो पुराणों का, जिनमे इन देवताओ के चरित गाये गये, दूसरे ललित साहित्य का, जिसमे 
इनके मानवोचित गुणों का मधुर विन्यास हुआ। दोनों का हम अन्यत्र सबिस्तर उल्लेख 
कर जके हैं । 


विष्णु 

पुराणों में विष्णु और शिव के अनेक रूप से चरित लिखे गये | उन्ही के नाम से 
अनेक पुराणों के नाम भी पडे। शिव के अतिरिक्त उनके पुत्रादि के नाम तो पुराणों से 
संयुक्त हुए ही, विष्णु के तो वाहन गरुड तक के नाम से एक लघु पुराण भी जाना गया। 
बिष्णु आरम्भ में, ऋग्वेद की देवपरम्परा मे, सूर्य ही था, परन्तु पुराणों मे उतका सस्‍्कार 
कर उन्हे द्विजन्मा बना दिया गया और उनकी शक्ति नि सीम कर दी गयी। विशेषत 
पुराणों ने उन्हे उनके विविध चरितों से सयुक्त विविध नाम दिये--हरि, पुरुषोत्तम, 
त्िविक्रम, पुण्डरीकाक्ष, पुराण पुरुष, कवि, परमेष्ठी, शाड्री, महावराह, अच्युत, 
मधुसूदन, चक्रधर, भगवान्‌ आदि । ये सारे नाम कालिदास ने भी प्रयुक्त किये। 
और वस्तुत विष्णु के नामो की सख्या तो हजार तक पहुच गयी । विष्णु-सहख्ननाम' के 
पश्चात्कालीन स्तोत्न मे उनके सहस्न नामो की गणना हुई | वेदिक सूक्ष्म सकेतो का पुराणों 
ने उपबहंणग किया। ऋग्वेद मे विष्णु के, सूर्य की भाति, आकाश में तीन डग भरने 
(विक्रम) का उल्लेख हुआ और पुराणों ने वामनावतार के चरित मे उनके आकाश, 
पृथ्वी और पाताल को तीन डगो मे नाप लेने की लोकप्रिय कथा कह डाली । ऋग्वेद मे 
विष्णु का अस्त्न सूये की भाति गोल घूमता एक मेघचक्र है* जो पुराणों मे विष्णु के प्रधान 
सम्पूर्ण अवतार कृष्ण का एकमात्न अस्त्र बन गया है। विष्णु के वाहन गरुत्मान्‌ अथवा 
'सुपर्ण' का उल्लेख ऋग्वेद मे भी हुआ है पर पुराणो मे वह स्वयं शक्तिमान्‌ महामहिम 
देव है जो नागो का शत्रु और सहारक है और उसका वेग अपरिमेय है। ब्राह्मण ग्रथो मे 
ही विष्ण के अबतारो की ओर सकेत किया जा चुका है जहा वह वामन का रूप घारण 


१ऋणष्थेद, ७, ६६, २१ ज्बही, ५, ६३, ४ । 

करता है, असुरो से पृथ्वी का उद्धार करता है। पर पुराण तो विष्णु के विविध अब- 
तारों की क्रीड़ाभूमि हैं। हम अवतारो का उल्लेख अन्यत्र करेंगे। 


रूप और ऐश्वर्य 


पुराणो और कालिदास की दी हुई विष्णु की स्तुति के विश्लेषण से, जो विष्णु 
की मूर्तियो से प्रमाणित है, उसका निम्नलिखित रूप प्रकट होता है। सागर के तल में 
वह शेष के सहस्न फणो की शय्या" पर विश्राम करता है, उसके लबायमान चरण पद्म 
पर बैठी लक्ष्मी की गोद मे विराजते है। उसके चार भुजाएँ होती हैं और अपने करो 
में वह शख, चक्र, गदा और पद्म धारण करता है। उसके वक्ष पर कौस्तुभ 3 नाम 
की मणि शोभती है और समीप ही उसका वाहन गरुडई सेवा के लिए उत्सुक खडा 
रहता है। वाणी ओर मन दोनो से वह परे है ।* स्तुतियों मे वह ब्रह्मा, विष्णु और शिव 
तीनो के कार्य स्वायत्त कर लेता है--आरम्भ मे ब्रह्मांड का सर्जन करता है, मध्य मे उसे 
धारण करता है, अन्त मे उसका क्षय कर देता है ।६ जिस प्रकार वर्षा का जल पहले 
एक ही स्वाद का होकर विविध भूमियों मे विविध स्वाद ग्रहण कर लेता है, वैसे ही 
वह अपरिवतंनशील विष्णु सत्त्व, रज, तम के गुणों से सयुक्त होकर विविध दशाओं में 
प्रकट होता है। स्वय अपरिमेय होकर भी वह लोको के परिमाण स्थिर करता है, स्वय 
सारी कामनाओ से विरहित वह दूसरो की सभी कामना पूरी करता है। स्वय अजेय होकर 
भी वह सबका जेता है, स्वय अव्यक्त पर समूचे व्यक्त जगत्‌ का कारण है। ऋषि उसे 
हृदयस्थ पाकर भी दूर, निष्काम होकर भी तपस्वी, दयालु पर स्वय दुख से अछूता, 
प्रानीन होते हुए भी उसे अजर (जरा से रहित) घोषित करते है । स्वय वह सर्वज्ञ है पर 
दूसरों का अजाता है, सबका ख्रष्टा होकर भी बह अपने आप उत्पन्न होता है (उसका 
कोई अन्य कर्ता नही ), सबका स्वामी होकेर भी स्वय उसका कोई स्वामी नही, अकेला 
रहता हुआ भी वह सारे रूप धारण करता है। सामवंद' के सातो छन्दों मे उसकी कथा 
गायी गयी है, सातो सागरो में बह सोता है, सातो अग्नियों को वह मुह में धारण करता 
है, सातो लोको का वह शरण है। उसी विष्णु के चतुर्मुख ब्रह्मा रूप से धर्म, अर्थ, काम, 
मोक्ष देनेवाले ज्ञान की, सतयुग, त्रेता, द्वापर, कलियुग वाली चार काल-दशाओ की, ब्राह्मण, 
क्षत्रिय, वैश्य, शूद्र इस चतुर्वर्ण लोक की सृष्टि हुई है। मुक्ति के अर्थ अभ्यास द्वारा वशी- 
कृत मन से हृदय मे स्थित उसकी ज्योति का योगी ध्यान करते है। वह तटस्थ होकर भी 


१रघ., १०, ७१ व्यही, ८ ॥ 3बही, ६ ४६; १०, १०५ अबही, १०, 
१३। *बही, १५। *बही, १६ । 

अवतार लेकर इन्द्रिय-विषयों को भोगने, दुश्वर तप तपने और सृष्टि की रक्षा में समर्थ 
है। अजन्मा होकर भी वह (अवतारों के रूप में) जन्म लेता है, अकर्मा होकर भी वह 
शत्रुओ का नाश करता है, सोता हुआ भी वह सतत जागरूक रहता है। आगमों मे बताये 
सिद्धि के सारे मार्ग उसी मे जाकर समाप्त होते हैं जैसे गगा आदि की सारी धाराएँ 
सागर में जा गिरती हैं) उसी मे ध्यान स्थापित कर, सारे कर्मों को उसी में समपित कर 
जो वीतराग लोग बन्धनमुक्त होने के प्रयत्न करते हैं उनकी गति वही विष्णु है। पृथ्बी 
आदि मे समाहित उसकी महिमा यद्यपि प्रत्यक्षादि प्रमाणों से ज्ञात है, वह सर्वधा अकथ- 
नीय है, केवल अनुमान और वेदो के प्रमाण से अनुमित होता है। वह स्मरण करते ही 
स्मरण करने वाले को पवित्न कर देता है, केवल उसी से इच्छित फल का लाभ हो जाता 
है। जैसे सागर के रत्न सूर्य की किरणों से परे है वैसे ही वह भी वाणी और मन से परे, 
सारी स्तूृतियो से परे है। उसके लिए कुछ भी अलभ्य नही, मात्र मनुष्यों पर कृपा 
करके ही वह मनुष्य रूप में जन्म ले कर्म करता है। उस प्रथम, पुरातन कवि द्वारा 
सही स्थानों से उच्चरित वर्णों की वाणी इस प्रकार सस्कारपूत हो चरितार्थ हुई ।१ विष्णु 
की महिमा तियेंक है, तीनो ओर झुकी हुई, तीनो लोकों को नापने वाली, त्िविक्रम, 
सर्वत्र व्यापक है ।* तिविक्रम वामन विष्णु जब आकाश मे तीनो लोको को नापते हुए 
डग भरता है तब उसकी सज्ञा नारायण' होती है । विष्णु शब्द मे ही व्यापकता का भाव 
सनिहित है, वह विष्णु इसी कारण है कि आकाशादि मे व्याप्त है, इसी से उसका 
आकाशबत्‌ नील-श्याम वर्ण भी है । 


अवतार 


विष्णु के मनृष्यादि रूप मे अबतार लेने का (वामन, वराह) सकेत तो प्राचीन- 
तर वैदिक साहित्य मे ही मिल जाता है पर उसका सबिस्तार सिद्धांत कृष्ण द्वारा 
भगवद्गीता मे घोषित किया गया है, जिसमे स्पष्ट उल्लेख हुआ है कि जब जब धर्म का 
पराभव होता है, अधर्म का उत्थान होता है, तब तब कृष्ण जन्म लेकर दुष्टो का संहार 
कर धर्म और सज्जनों की रक्षा और पृथ्वी का भार हरण करते है। अवतारवाद का 
पहली बार यह सैद्धातिक दार्शनिक निरूपण स्वयं अवतार कृष्ण द्वारा गीता के दसवें 
और ग्यारहवें अध्यायो मे हुआ है। दसवे मे कृष्ण ने सभी सम्‌न्नत वस्तुओ और विषयों से 
अपनी एकता स्थापित कर ग्यारहवें में अपना विराट विश्वरूप दिखाया, फिर चतुर्भुज 
प्रकट किया है और बार बार जन्म लेने की क्रिया की बात कही है। उसी ग्रथ में आत्मा 


रघु., १०, १३--३६ । २क्रुमार., ६, ४१ । 

के आवागमन और मविक्रिय होकर भी बार बार जन्म लेने के सिद्धांत के निरूपण के बाद 
यह विष्णु का जन्म रूप मे अवतरण विशेष अर्थ वाला कहा गया है। अवतारों की सख्या 
पहले दस थी जो पीछे बढ़कर चौबीस हो गयी। दस अवतारों में गणना मत्स्य, कच्छप, 
वराह, नूसिह, वामन, राम, परशुराम, कृष्ण, बुद्ध और कल्कि की की जाती है। इनमे से 
मत्स्य, कूर्म, वराह और वामन का उल्लेख, जैसा ऊपर बताया जा चुका है, 'शतपथ” आदि 
ब्राह्मणों में हुआ है। नृसिहावतार तैत्तिरीय आरण्यक मे कथा रूप में कथित है। इन अव- 
तारो में से अनेक की पूजा गुप्तकाल मे होती थी । दूसरी सदी ईसवी और छठी-सातवीं 
सदी के बीच के अनेक अभिलेखों में इस अवतारपूजा के प्रमाण मिलते हैं। दूसरी सदी के 
एक अभिलेख मे परशुराम की पूजा का उल्लेख हुआ है । यद्यपि यह कह सकना कठिन है 
कि उस काल तक अभी वे अवतार माने जा चुके थे या नही । लेख नासिक मे शक ऋषभ- 
दत्त का है। उसमे शर्पारक के पास के रामतीर्थ (परशुराम के स्थान) का उल्लेख हुआ 
है। कालिदास ने तो “रघुवश” मे रामजन्म पर राम के विष्णु रूप का वैभव गाया ही 
है (जिसके अवतरण ऊपर सविस्तर दिये जा चुके है), चन्द्रगुप्त द्वितीय की पुत्ती और 
वाकाटक साम्राज्ञी प्रभावती गुप्ता, जो अपने को अत्यन्त भगवद्भक्ता" कहती है, 'राम- 
गिरि स्वामी, 'मेघदूत' के रामगिरि (रामटेक) के राम की भक्त है। विष्णुगोप” कृष्ण, 
जिसका उल्लेख कालिदास ने मेघदूत' मे किया है, की पूजा चोथी सदी ईसवी के पल्‍लव 
राजाओ मे बहुत प्रचलित थी । अफ़सद अभिलेख मे वसुदेवपुत्न माध्॒व' के चरणो की 
लक्ष्मी द्वारा सेवा की बात कही गयी है । स्वय स्कन्दगुप्त के जूनागढ़ वाले लेख मे वामन- 
रूप विष्ण्‌ द्वारा बलि से लक्ष्मी के छल से हर लेने की बात लिखी है। पाचवी सदी मे अनत- 
वर्मा ने बराबर पवंत की गुहा मे कृष्ण की मूर्ति स्थापित की थी। हृणराज तोरमाण के 
समय (ल ५०० ई.) की एक वराहमू्ति एरण से प्राप्त हुई है जिसमे वराहरूप नारायण 
के मन्दिर के निर्माण का उल्लेख हुआ है । बुधगुप्त के दामोदरपुर के अभिलेख से प्रकट 
है कि कौशिकी और कोका नदियों के संगम (नेपाल) पर वराहक्षेत्र मे हिमालय के शिखर 
पर श्वेत वराह स्वामी और कोकामुख स्वामी के मन्दिर बने थे । वराहक्षेत्न मे प्रायः उसी 
काल दामोदरपुर (जिला दीनाजपुर, बगाल) के पास इन्ही दो देवताओ के लिए मन्दिर 
बने । कदम्ब राजकुल के छठी सदी ईसवी के तगारे के अभिलेख मे वराहावतार का जिक्र 
है। पूर्वी चालक्यों के तो राजकुल का चिह्न ही वराह था। अधिकतर चालुक्य अभिलेखो 
का आरम्भ वराह की वन्दना से होता है ।* महावराह की सबसे तेजस्वी मूर्ति पृथ्वी की 
रक्षा करते हुए उदयगिरि की गुहा मे दीवार पर विशालकाय उभारी हुई है। पृथ्वी की नारी 


१(११९--२४ ई.) । रद क्‍लासिकल एज, पृ. ४२२--२३ । 

मूलि अति लघुकाय उसके दात से लटकी हुई है । मूर्ति चन्द्रगुप्त द्वितीय के समय की है 
जो कालिदास के उल्लेख---'भृवा, महावराहदंष्ट्राया विश्वान्त. '१-को चरिताय्े करती है । 

गुप्त नृपति वैष्णव थे । चन्द्रगुप्त द्वितीय ने परम भागवत” विरुद धारण किया 
था। उस राजकुल के अनेक नरेशो के विरुद परम भागवत' और 'परम वैष्णव' थे। समुद्र- 
शप्त के लिए इस विरुद का उपयोग तो नही हुआ है पर उसने अपनी सेना का ध्वज गरुड 
की आकृति से लाछित किया था जिससे बह 'गरुड़ध्वज' कहलाता था । ममुद्रगुप्त के 
शासन (फरमान ) पर जो मुहर (मुद्रा) लगती थी उसे गरुत्मदक', गरुड की मुहर कहा 
गया है। दिल्ली का लोहे का मेहरौली स्तभ, जिस पर चन्द्र (चन्द्रगुप्त द्वितीय * ) का 
बृप्तलिपि मे अभिलेख है, (विष्णुध्वज' कहा गया है। बेसनगर वाला ग्रीक हेलियोदो रस का 
स्तभ यद्यपि प्राचीनतर है पर उसका शिखर गरुड़ की आकृति से बना है । कालिदास द्वारा 
किये गोपाल कृष्ण के उल्लेख का जिक्र ऊपर किया जा चुका है। उस कवि ने कृष्ण को उनका 
पारपरिक मोरपख * भी उन्हें दिया है, उनके भ्राता बलराम (हलधर, लागली)? और 
पत्नी रक्मिणी का भी उल्लेख किया है। कृष्ण-कथाओं के नाम कालिय और मणि 
कौस्तुभ भी उनकी रचनाओं से स्थान पाते हैं ।४ विष्णु की एक चतुर्भुजी म॒ति उदयगिरि मे 
मूर्त हे जिस पर ४०० ई. तिथि दी हुई है ।६ संदपुर भीतरी वाला स्कन्दगुप्त का स्तभ- 
लेख 'शाज़न्‌ (वासुदेव कृष्ण, अथवा दाशरथि राम धनुधर) की मूर्ति की स्थापना का 
उल्लेख करता है।* स्कन्दगुप्त के सौराष्ट्र के प्रादेशिक गोप्ता चक्रपालित का अभिलेख 
विष्णुमन्दिर के निर्माण का उल्लेख करता हुआ पहले वामन विष्णु की वन्दना करता है। 
जोधपुर के निकट मन्दोर में मिले पाचवी सदी ईसवी के स्तभ पर शकट (गाडी) उलद देने 
ओऔर गोवधेन धारण की कृष्णकथाए उत्कीर्ण है। मातृविष्णु (गुप्त शासक) और उसका 
भाई धन्यविष्ण्‌ दोनो अपने को अत्यन्त भगवद्भक्त' कहते है। ४८३ ई के एरण के एक 
अभिलेख मे उनका जनादेंन विष्णु का ध्वजस्तभ बनवाना लिखा है।* बाधेलखइ के खोह 
नामक स्थान मे, जहा गृप्तकालीन शिवमन्दिर खडा था, ४६५ ई. का एक ताम्रपत्न मिला 
है जिसमे जयनाथ नाम के एक व्यक्ति द्वारा भागवत मन्दिर के जीर्णोद्धार के लिए एक गाव 
दान मे देने की बात लिखी है। शक ५०० (५७८ ई ) में चालुक्य नरेश मगलीश की 
आज्ञा से कटे दरी-मन्दिर मे विष्णु और नारायण तथा वराह और नरसिह"१ * की 


*कुमार., ६, ८। व्बहणेव, मेघ., पूु०, १५१ 3बही, ४६ । *विष्णो: 
स रुक्मिणी, मालविफा., ५, २। “रघु., ६, ४€। *सो. आई. आई. ३, पृ. २२ 
से आगे । ज्छन्द १०१ ऊजनादंनस्य ध्वजः । £ कर्गूसन, बर्मेस, 

आक्रतियां कटी हैं । विष्णु शेषनाग पर लेटे हुए हैं और लक्ष्मी उनके चरण चाप रही हैं। 
एलोरा की विशाल विष्णुमू्तिया जगत्प्रसिद्ध है ! 

वैष्णव अथवा भागवत धर्म का प्रचलन भारत मे गृप्तो से काफी पहले ही हो 
चुका था। पाचवी सदी ई पू. के स्वथ पाणिनि ने अपनी अष्टाध्यायी'" मे वासुदेव की 
पूजा का उल्लेख किया है। भागवत घर्म मे विदेशी तक दीक्षित होने लगे थे। श्रीक राजा 
अन्तिआल्किदस्‌ के शुग दरबार मे भेजे राजदूत भागवत हेलियोदोरस्‌ के बेसनगर में 
दूसरी सदी ई. पू में बनवाये वासुदेव के गरडशिखरधारी स्तभ की ओर ऊपर सकेत 
किया जा चका है। कुषाण काल की शिला पर उत्कीर्ण क्रृष्ण को लिये वसुदेव के यमुना 
सतरण की कथा मिली है जो मथुरा के सग्रहालय मे सुरक्षित है । इनसे और गप्तकाल 
के ऊपर दिये सदर्भों से सूचित होता है कि पाचवी सदी ई. प्‌. से पांचवी सदी ईसवी और 
पीछे तक किस प्रकार भागवत धमं को प्रगति होती चली गयी थी। चन्द्रगुप्त द्वितीय, 
कुमारगप्त प्रथम और स्कनन्‍्दगुप्त तीनो के सिक्‍को पर 'परम भागवत' खुदा होना 
गृप्तों की उस धर्मं मे विशेष निष्ठा सूचित करता है । 


वैष्णव धर्म के विभिन्‍न संप्रदाय 

साधारणतः वैष्णव' और 'भागवत' विष्णु के भक्तो को सूचित करते थे परन्तु 
बाद में भागवत केवल वे ही विष्णुभक्त कहलाने लगे जो वृष्णियों मे प्रधान वाष्णेय वासु- 
देव (कृष्ण ) की पूजा करते थे। भागवत और पाचरात्र भी पहले प्राय: एक ही थे पर 
पीछे उनमे भी विशेष अन्तर पड गया। पाचरात्न का प्रधान अग व्यूहवाद' था जो 
व्यूहो की पूजा करता था। पाचरात्र साहित्य की कुछ 'सहिताएँ' कश्मीर मे चोथी और 
सातवी सदियों के बीच भी रची गयी। 'अमरकोश' मे सभी व्यूहो का उल्लेख हुआ 
है। व्यूहबाद का ही कुछ परिवर्तित रूप बलदेव, कृष्ण और सुभद्वा अथवा एकानशा की 
सयुक्त पूजा है । गृप्तकालीन वराहमिहिर ने बलराम, कृष्ण और बीच में एकानशा की 
एकल खडी प्रतिमा का उल्लेख किया है। इस प्रकार की एक बलराम, कृष्ण और सुभद्रा 
की गुप्तकाल से कुछ काल बाद की सम्मितित पाषाण प्रतिमा लखनऊ के सग्रहालय में 
प्रदर्शित है। बाण ने ह्षेचरित' में भागवतों और पाचरात्तिको का अलग-अलग वर्णन 
किया है। भागवत विष्णुभक्त थे, और पाचरात्निक वैष्णव-भेद । पाचरात्न सप्रदाय के एक 
ग्रंथ 'पद्मतत्र' ने, भेदो के नाम अनेक गिनाये है, जैसे सूरि, सुहृत्‌ू, भागवत, सात्वत, पाच- 
कालवित्‌, एकान्तिक, तल्‍्मय और पाचरात्रिक। महत्त्व का विषय है कि इस गणना में 

भी भागवत और पांचरातिक अलग अलग हैं। भागवतों और पांचरात़िकों में विशेष 
अन्तर यही था कि भागवत जहा वाष्णेंय की आराधना करते थे पांचरात्तिक वहां ऋषि 
नारायण को करते थे । गृप्तककाल में नारायण अथवा नर-नारायण की पूजा अथवा मूर्तियां 
अनजानी न थी। कालिदास ने उसी काल नारायण और विष्णु को समान मान, नारायण 
को नर का मित्न माता है। वास्तव में नर और नारायण मूल मे प्राचीन ऋषि थे 
जिनके नाम ऋग्वेद' तक मे आये हैं। नर के लिए उस बेद में दो सूक्त कहे गये हैं और 
नारायण से संबंधित तो ऋग्वेद का प्रसिद्ध पुरुष सूक्त है ही। परन्तु बाद के गृप्तकालीन 
साहित्य मे दोनों का साथ साथ उल्लेख हुआ है; प्राचीन महिमावान्‌ ऋषियों (पुराण 
ऋषिसत्तम) और तापस' के रूप मे । फिर नारायण को भगवान्‌ और नर को शालीन 
और असाधारण नर माना जाने लगा | बाद मे नर अर्जुन जौर नारायण यासुदेव कृष्ण 
मान लिये गये । 

यहां गृप्त अभिलेखों मे विष्णु सबधी क्रुछ सदर्भों का उल्लेख कर 
देना समीचीन होगा । कुमारणुप्स प्रथम के गढ़वा अभिलेख में विष्णु को 
भगवत्‌' नाम से अभिहित किया गया है। कुछ काल बाद ४८४ ई के एरण 
के अभिलेख में विष्णु का जनार्देन नाम मिलता है जिन्हें चतुर्भूज, जगत्‌ की 
उत्पत्ति, पालन और सहार का कारण तथा जिनका पर्यंक चारो समुद्र माने 
गये है । उनके वाहन गरुड़ का भी उसमे उल्लेख हुआ है । छठी सदी के 
कदम्ब अभिलेख में हरि का प्राय. इन्ही शब्दो में उल्लेख हुआ है । ४६४ ई के मानदेव के 
नेपाली अभिलेख के पूर्व दोल पर्वत पर छाग नारायण (गरुडारूढ नारायण ) के मन्दिर 
का होना माना गया है। ४२३ ई. के गगधर अभिलेख मे वर्षा ऋतु मे मधुसूदन के 
सोने की बात लिखी है। मधु, मुर, कौस्तुभ, चक्र, गदा, शाज्भं आदि के उल्लेख 
से प्रकट है कि विष्णु के सबध की अनेक पौराणिक कथाएं भी तव तक लोकव्यवहार 
में प्रचलित हो गयी थी। शकट-पातन और ग्रोवधंन घारण का उल्लेख ऊपर किया 


ही जा चुका है । 


दक्षिण में विष्णु-पूजा 

दक्षिण भारत मे प्रारंभिक पल्‍लव और प्रारंभिक गंग राजा विष्णु के परम भक्त 
थे। विष्णु सबधी पलल्‍लव और कदम्ब अभिलेखों का पहले जिक्र किया जा चुका है। काला- 
न्तर में तमित्ठ देश विष्णु पूजा का केन्द्र बन गया और कृष्णभक्त आल्ववारो के पदों ने 
शीघ्र ही सारे उत्तर भारत तक को प्रभावित किया। गृप्तकालीन 'शिलप्पदिकारम्‌” 
अदुरा, काविरिपट्टिनम्‌ (का्वेरीपत्तनम्‌) में कृष्प और बलदेव के मदिरों का वर्णन 

करता है। कवि करिकण्णम्‌ ने कृष्ण के चक्रधर रूप ओर श्याम रंग का और बलराम के 
तालध्वज रथ और श्वेत रंग का वर्णन किया है |" 


शव धर्म 

शैव छर्म का आरम्भ कब हुआ यह कहना कठिन है। कुछ विद्वानो ने शिव की पूजा 
का प्रचलन एक रूप मे सैन्धव सभ्यता में भी माना है जिसे स्वीकार करता सभव नही 
पडता । यद्यपि यह सही है कि एक प्रकार की मुहरो पर श्यृंगधारी मानवाकार बेठे देवता 
के चारो ओर शेर, हाथी आदि पशु बंठे है। इससे तर्क किया जाता है कि वह पाशुपत 
सप्रदाय का प्रथम रूप है। यदि ऐसा हुआ तो शैव धर्म समवत ससार का सबसे प्राचीन 
धर्म होगा। परन्तु निश्चय यदि ऐसा होता तो बीच की कडिया भी बनी रहती और श्खला 
का सर्वथा लोप न हो जाता। ऋग्वेद में कठोरमना रुद्र का उल्लेख तो हुआ है पर शिव 
का उल्लेख पहले-पहल उत्तर वैदिक काल मे ही मिलता है और जिस रूप मे सैद्धांतिक 
शैव रूप का गुप्तकाल मे विकास हुआ है वह निश्चय बहुत प्राचीन नही, वैष्णवो के दर्शन 
से पीछे का है, यद्यपि अनेक कुषाण नुपति शिव के परम भक्त रह चुके थे। शैव आगमो 
को भी तत्न-आगमो की ही भाति अति प्राचीन मानने वाले विद्वान्‌ हैं। महाभारत 
में ही, यद्यपि उसमे 'भगवद्गीता' होने के कारण भागवत-वैष्णव धर्म का प्राधान्य है, 
शिव की बार बार स्तुति हुई है और स्वयं वासुदेव कृष्ण के भक्त पाण्डव अर्जुन ने पाशुपत 
अस्त्त के लिए शिव की तपस्या की है। उसी प्रसग को लेकर छठी सदी के भारवि ने 
अपना महाकाव्य किरातार्जुनीय' रचा है जिसमे किरात के वेश में शिव और अर्जुन 
का घोर युद्ध वर्णन है । 


कालिदास का संद्धातिक शेव पक्ष 

स्वय कालिदास (चोथी सदी ई. और पाचवी के आरम्भ के) ने बार बार 
अपनी शिवभक्ति अपनी कृतियों मे अभिव्यक्त की है। कुमारसंभव' महाकाव्य भे 
तो केवल शिव के चरित की ही महिमा काव्यबद्ध हुई है और शिव के पुत्र कार्तिकेय 
द्वारा तारकबंध के लिए कुमार” के जन्म की कथा का उसमें उपोद्घात हुआ है। उसके 
अतिरिक्त भी कवि की अन्य रचनाओ से प्रकट है कि शिव के सैद्धातिक स्वरूप का गुप्त- 
काल तक पूर्णतः विकास हो चुका था। नीचे पहले इस गुप्तककालीन कवि की कृतियों के 
ही आधार पर शिव के स्वरूप की सक्षेप मे व्याब्या की जायगी । कालिदास ने शिव के 

निम्नलिखित नामों का प्रयोग किया है जिससे उस देवता की शक्तिमत्ता का पता चलता 
है---ईश, ईश्वर, महेश्वर, परमेश्वर, अप्टमति, वृषभध्वज, शूलभूृत्‌, पश्पति, ल््यम्बक, 
तलिनेंत्र, अयुग्मनेत्र, स्थाणु, नीललोहित, नीलकण्ठ, शितिकण्ठ, विश्वेश्वर, चण्डेश्वर, 
महाकाल, शभु, हर, गिरीश, भूतनाथ, भूतेश्वर, शकर, शिव, पिनाकी आदि देश के 
अनेक शिवमन्दिरों में से कालिदास ने उज्जैन के ज्योतिलिंग महाकाल का, काशी के 
विश्वनाथ (विश्वेश्वर) और गोकर्ण के शिव का उल्लेख किया है । शिव की अष्टमूर्ति 
क्षिति, जल, पावक, गगन, समीर तथा सूर्य, चन्द्र (मन, पिड ) अर्थात्‌ प्रकृति से निर्मित 
मानी गयी है। तब के शैवो के मत से शिव स्वय समस्त सृष्टि थे, साथ ही समूचे अस्तित्व के 
कारण अथवा खष्टा भी भे; वस्तृत. उन रुद्र (अष्टमूर्ति) के आठ प्रत्यक्ष रूप थ्रे--- 
रुद्र, भव, शव, ईशान, पशुपति, भीम, उग्र और महादेव । 'अभिज्ञानशाकुन्तल' मे शिव के 
अध्ट रूप की व्याख्या ऊपर की व्याख्या से विशेष भिन्न नही, जो इस प्रकार है--जल, 
अग्नि, होता, सूर्य, चन्द्र, आकाश, पृथ्वी और वायु। जैसे ब्रह्मा सृष्टि के स्रष्टा और विष्णु 
उसके पालक कहे जाते है, शिव वैसे ही उसके सहारक कहे गये है। कालिदास ने 'शाकुन्तल' 
का आरम्भ और अन्त दोनो ही शिव की स्तुति से किये है। जल-प्रलय के समय, पुराण 
कहते है, शिव ने कालकूट नामक विष का पान कर लिया था जिससे उनका कण्ठ नीला हो 
गया था, और जिससे उनके नीलकण्ठ, शितिकण्ठ, नीललोहित आदि नाम पड़े । वे भूत- 
नाथ इस कारण भी कहलाते है कि वे श्मशान में जहा उनका निवास है भूतो के साथ 
लीलाओ मे व्यस्त रहते है ।" 

ऊपर जैसे विष्णु को सुष्टि का कारण, पालक और सहारक कहा गया है, शिव 
को भी वेसे ही चर, अचर (स्थावर-जगमाना ) के जन्म, स्थिति और संहार का कारण 
(सर्ग-स्थिति-प्रत्यवहा रहेतु ) कहा गया है । पर शिव का प्रधान कार्य 'प्रत्यवहार' ही 
माना गया है। उनको मूर्ति जलमयी है, वे विश्वमूति है, अणिमा आदि सिद्धिया उन्हे 
प्राप्त हैं, वे अपने भाल पर अधेचन्द्र धारण करते है, विश्व के आधार है। योगी शिव का 
ही ध्यान करते है, विश्व म किये जानेवाले सारे कर्मों के वे साक्षी है, इन्द्रादि लोकपाल 
उन्ही का नमन करते है । उन्ही को वेदात (उपनिषदो ) मे ब्रह्म] कहा गया है जो पृथ्वी और 
आकाश को घेरकर भी शेष रह जाता है, जिस अकेले के लिए ईश्वर' शब्द का प्रयोग 
किया जाता है । प्राण आदि पाचो वायुओ का सयमन कर उन्हे ही अपने भीतर मोक्ष 
की साधना करनेवाले खोजते हैं ।* 


१हण्छिया इन कालिदास, पु. ३११--१२ । "हुण्डिया इन फालिदास, 

शिव का रूप 


शिव की असख्य मूर्तिया, अकेली और पार्वती की मूर्ति से सयुक्त आज उपलब्ध 
है । गुप्तकाल में इस प्रकार की अनेक मूर्तिया बनी जिनकी इस रूप में और लिंग के 
रूपो मे पूजा होती थी । इस प्रकार की अनेक मूर्तियों और शिव के मदिरो का कुछ बिव- 
रण कला के प्रसग॒ में ऊपर किया जा चुका है। अनेक ऐसी मू्तिया भी शिव की मिली 
है जिनमे मुख नही दिखाया गया, केवल जटाओ की लटे लिग के ऊपरी भाग से 
तीचे गिरती हुई दिखायी गयी है । ऐसी अनेक मूर्तियों की पूजा आज भी मथुरा में हो 
रही है। कुमारसभव' भे शिव के समकालीन रूप का सपूर्ण चित्न दिया गया है जब शिव 
विवाह के लिए तैयार होते है । शिव का तन भस्म से चचित है, तिलक के लिए भाल पर 
अर्धचन्द्र हे, परिधान के लिए गज का चर्म हैं (जिस गजासुर को मारकर उन्होने ओढ़ 
लिया था) । अलकारो के लिए अगों में स्थान-स्थान पर सर्प लपेट लिये गये है। परि- 
चरो के लिए उनके गण है जो अनेक विकृत रूपो मे असि धारण किये साथ है (इनका अनेक 
रूपों में शिवमन्दिर की पट्टियो पर निरूपण हुआ है जो प्रयाग सग्रहालय मे सुरक्षित है । 
अन्यत्न इनका उल्लेख किया जा चुका है) । ब्रह्मा और विष्णु भी सेवा मे उपस्थित है, 
गगा और यमुना मोछंल कर रही है। सिहचर्म के आस्तरण बिछी नन्‍्दी की पीठ पर शिव 
सवार है। नन्दी स्वर्ण की करधनी पहनते है जिनकी किकिणिया निरतर चलते समय बजती 
रहती हे ।" 


पाशुपतसप्रदाय 


बैष्णवों की ही भाति शवों के भी अनेक सप्रदाय चले। उनमे पाशुपत, बीर 
शैव, प्रत्यभिज्ञा आदि विशेष प्रसिद्ध हुए। पाशूपतों का विशेष उत्कष॑ ईसा की आरभिक 
सदियों में हुआ और गृप्तकाल में उनके सप्रदाय का सर्वत्न बोलबाला था, स्वयं कालिदास 
सभवत' इसी सप्रदाय का अनुयायी था। कवि ने परोक्ष रूप से शिव के पशुपतति, भूतनांथ, 
भूतेश्वर आदि नाम-शब्दो द्वारा संप्रदाय की ओर सकेत किया है। उस गुप्तकालीन 
पाशुपत धर्मे के सबध मे यहा दो शब्द लिख देना उचित होगा। पाशुपत सिद्धात्त के 
तीन अगर हैं--परति' (स्वामी) , व्यक्ति, आत्मा अथवा पशु और पाश' (बन्धन) । 
सिद्धात के चार पाद' है--विद्या' अथवा ज्ञान, किया अथवा कम, योग' (ध्यान आदि ) 
और '“चर्या' अथवा आचार, विनय । पाशुपत रूप का कुछ सकेत प्राचीन साहित्य मे मिलता 
है। जो रुद्र नाम शिव ने कालान्तर मे ले लिया उसका ऋग्वेद मे एक विरुद 'पशुप प्रयुक्त 

हुआ है।* अथवंवेद मे भव, शर्वें, भूतपति और पश्‌ पति चारो नाम आये हैं और पशुपति 
के पाच विशिष्ट पशु--मौ, अश्व, मनुष्य, अज और भेड़ गिनाये गये हैं ।* ब्राह्मणो मे ही 
रुद्र पूर्णते शिव का पर्याय हो गया है और दोनो एक मान लिये गये हैं। महाभारत 
में पाशुपत सिद्धात का उद्घाटन भी पाच धामिक सिद्धातों मे हुआ है और पाशुपत 
अस्त्न के लिए ही अर्जुन कठिन तपस्या करता है, कालिदास ने भी जिसका उल्लेख 
किया है ।* 

शवों के कुल के ही कारततिकिय और गणेश के सप्रदाय भी हैं पर उनका जिक्र हम 
उन देवताओं के प्रसग मे करेगे। यहा दकन और सुदूर दक्षिण की शिव पूजा के स्वरूप 
का सक्षिप्त विवरण दे देना उचित होगा । वाकाटक, शालकायन, कदम्ब और पश्चिमी 
गग-राजकुलों के अनेकानेक नरेश तो शैव धर्मावलम्बी थे ही बृहत्फलायन, आनन्द और 
विष्णु-कुण्डिन राजवश भी प्राय सर्वथा शवानुयायी थे । 


दक्षिण से शिवपूजा 


दक्षिण भारत मे शैव धर का विशेष प्रचार और उसका साप्रदायिक-सैद्धातिक 
निरूपण प्राय. गुप्त काल के बाद ही हुआ पर गृप्तकाल मे ही जैन और बौद्ध धर्मो को 
शैव धर्म धीरे-धीरे दक्षिण मे अपदस्थ करने लगा था और शीघ्र ही उसने उनका स्थान 
ले लिया। कुछ स्थानों मे निश्चय बौद्ध महत्त्व बना रहा, जैसा हुएन्त्साग के विवरण से 
प्रकट होता है, पर अधिकतर प्रचलन दक्षिण मे शव विचारो का ही प्राय सागर से सागर 
तक हो गया। श्रवणबेलगोला आदि में नि.सन्देह जैनो का महत्त्व आज भी बना है। 
दक्षिण भे शव आचायों ने अधिकतर पहले राजाओं को ही अपने सप्रदाय में दीक्षित 
किया, जिससे राजा के काल का कारण होने से, धर्म का जनता मे विशेष प्रभाव पडे। 
सो उनका पहला प्रयत्न पल्‍लवराज महेन्द्रवर्मा प्रथभ ( ६००-६३० ई. के लगभग ) 
को शैव बनाने में हुआ। महेन्द्रवर्मा पहले कट्टर जैन था और लोगों को बलपूर्वक जेन 
बनाने मे अपने बल का प्रयोग करता था। सन्त अप्पर के प्रयत्न से वह शव हो गया 
और उसने जो अपना 'मत्तविलास' नाम का प्रहसन लिखा उसमे बौद्धों को विशेष हास्या- 
स्पद रूप मे प्रस्तुत किया। उस प्रहसन मे शैव 'कापालिको' और 'पाशुपतो' का भी जिक्र 
बाया है। महेन्द्रवर्मा के शव होने के बाद उसकी राजधानी शैव सप्रदाय का केन्द्र बन 
गयी और काची तथा अपने राज्य के अनेक स्थानो मे महेन्द्रवर्मा ने शिवमन्दिर बनवाये 


११, ११५, ६। २११, २, ६। उशांति, २४६, ६८०;  जिक्रममो.,, १, १। 
४इष्डिया, पृ. ३१४। 

और शिव की मूर्तिया प्रतिष्ठित की । उसके उत्तराधिकारियो ने भी शिव के प्रति अपनी 
भक्ति के प्रमाण दिये । 

दक्षिण मे शिवपूजा के प्रधान आधार और प्रचार के मुख्य कारण ६३ नाय- 
मारों अथवा अड़यारों के गेय गीत अथवा पद थे। भक्ति से ओतप्रोत पदों मे शिव- 
स्तृतिया तब खूब ही गायी जाने लगी थी। सिद्धांत की दृष्टि से भी सन्त तिरुमूलार ने अपनी 
विख्यात रचना तिरुमदिरम्‌' मे अपनी रहस्यमयी अनुभूतियो के प्रकाश में वेदों और 
आगमो के विचार समन्वित कर दिये। इस विच्वार का परिणाम शिव अथवा नन्‍्दी के 
रूप मे भगवान्‌ से भक्त का एक हो जाना था। दक्षिण के प्रधान चार सन्तों---अप्पर, 
तिरुज्ञान-सम्बन्दर, सुन्दरमृति और माणिक्क वाचकर--ने विशेष निष्ठा से शैव धर्म 
का प्रचार किया इनके समयाचार' मे चार प्रकार की---दास मार्ग, सत्पुत्न मार्ग, सन्‍्मार्ग 
और सखा मार्ग--भक्ति का उपबहंण हुआ है। इनमे से सर्वाधिक महिमावान्‌ अप्पर ने 
तीन प्रकार से शिव की उपासना कौ--त्रिमूर्ति के सहारक शिव को निम्नतम, परापर 
भर्थात्‌ शिव और शक्ति की सयुक्त परज्योति स्थिति को मध्यम और स्तभ, ज्ञानवान्‌ 
प्रकाशपुज को उच्चतम मानकर ।* 


अर्धनारीश्वर 


शिव और पार्वती की सयुक्त मूर्तियों की पूजा गुप्तकाल के बाद विशेष चल 
पडी यद्यपि उसका प्रभूत प्रारभ गृप्तमुग म ही हो गया था। उसी सयोग का प्रादुर्भाव 
समकालीन कवि कालिदास ने अपने 'कुमारसभव' मे इतने यत्न से कराया। दोनों--- 
शिव ओर पार्वती परस्पर इतने सनिहित हुए कि दोनो की समन्वित मूर्ति 'अधेनारीश्वर' 
की कल्पना और रचना हुई ! इसमे एक ही तन के पुरुष और नारी--शिव और पार्वती-- 
दो भाग किये होते हैं, शिव बायी मोर, पार्वती दाहिनी ओर प्रदर्शित होते हैं, दोनों के केवल 
अर्धोग । गुप्तकाल की मूर्तियों के देवपरिवार मे अधंनारीश्वर की मूरतिया अनेक कोरी 
गयी । इसी स्थिति से शिव की शक्तिपूजा को भी पर्याप्त प्रश्रय मिला जिसका उल्लेख 
हम यथास्थान करेंगे । 


व्रिमूर्ति 
इस संयुक्त देवत्व की भावना का प्राय: उदय ही गुप्तकाल मे हुआ। यह तीनो 
प्रधान हिन्दू देवताओं--अरद्मा, विष्णु, शिव--कीौ पूजा मे एक प्रकार का समन्वय था। 


१इण्डिया इन कालिदास, पृ. ३१५ । 

किस प्रकार बहुदेववाद एकदेववाद की ओर धीरे-धीरे बढता जा रहा था, इसके उदा- 
हरण गुप्तकाल की, वस्तृत. उसके पिछले युगो की (जिनका कालिदासयुगीन चिन्तन ने 
ही आरम्भ कर दिया था) मूर्तियों मे अनेक मिलते है । वस्तुत' कवि ने तीनों को जो 
अलग अलग स्तुतियो मे वैभव प्रदान किया है उसमें तीनो के ही गुणों का समाहार 
उपस्थित है, शेष उनको केवल मूतलिरूप मे सयुक्त कर देना था। वस्तुत कवि की यह 
समन्वय की उदार भावता गृप्तकाल की उदार भावना की ही प्रतीक थी। कालिदास 
स्वय शिव के परम भक्त और उपासक थे, जिन्होने शक्ति के पुरुष से विलग होने, फिर पह- 
चानी जाकर एक हो जाने का, प्रत्यभिज्ञा का पूर्वरूप अपने 'शाकुन्तल' मे प्रस्तुत किया, शिव 
की सर्वत्न उपासना की, पर दाशरथि राम और राम के रघुकुल के ऐश्वर्य-निरूपण के अर्थ 
“रघुवश' की रचना की | रचना 'रघुवश' की की पर उसका आरम्भ शिव के नाम सेकिया, 
जैसे 'कुमारसभव' मे ब्रह्म की प्रभूत प्रार्थना की । इस बहुदेव-परम्परा को सयुक्त एकेश्वर 
मान जो कवि ने वेदान्तिक परम्परा मे शिव को--एक ही मूर्ति (एकव मूति | मानकर 
ब्रह्मा, विष्णु और शिव--तीनों देवताओं की शक्ति का समाहार माना है यह बाद के अद्गेत 
सिद्धात का सूचक है। परन्तु इस स्थिति--त्रिदेव-तक पहुचने के लिए एक मजिल की आव- 
श्यकता थी, ढ्विदेव की हरिहर के रूप मे---जो कालिदास ओर गुप्तयुग ने प्रस्तुत कर दी । 


हरिहर 

हरि (विष्णु) से हर (शिव) की ओर द्विदेव की कल्पना त्रिदेव (त्रह्मा, विष्णु, 
शिव की त्रिमूरति) की कल्पना का उपोद्धात थी । विष्णु और शिव की भक्ति गृप्तकाल में 
घनी निदर्शित हुई और कम से कम उत्तर भारत मे दोनों को समान रूप से आदुत करने 
की जो उदारता का कालिदास आदि ने आरम्भ किया तो उत्तर भारत वैष्णवों और शवों 
के उस सघषे और पारस्परिक उपद्रवो से बच गया जो दक्षिण भारत मे घनघोर चले । 
कालिदास की इस कविपरम्परा को सदियो बाद तुलसीदास ने भी नये रूप से प्रतिष्ठित 
किया जो रामकथा (रामचरितसानस ) मे शिव को असाधारण स्थान ही नही दिया 
बल्कि उन्हे अपने आराध्य राम का आराध्य ही मान लिया। यह महत्त्व की बात है कि 
गुप्तकाल से पहले हरिहर की कल्पता का उदय नही हुआ था, उसी काल के मूत्तिकार ने 
हरिहर की पहली संयुक्त प्रतिमा कोरी । 


स्‍्कन्द-क्रातिके य 


विष्णु और शिव के समक्ष साधारण देवता होते हुए भी एक सप्रदाय से सबधित 
होने के कारण कानिकेय का उल्लेख यहा कर देना आवश्यक हो जाता है। शिव के कातिकेय 

और गणंश दो पृत्र थे। जैसा अन्यत्न कहा जा चुका है, गृप्तकाल मे कुमार (स्कन्द काति- 
केय ) की अनेक प्रतिमाएँ कोरी गयी। कार्तिकेय के कुमार, स्कन्द आदि अनेक नाम है । 
उनके अन्य नामों में दो 'शरवणभव” और 'शरजन्मा' भी है जो उनके शरो के वत मे जन्म 
लेने की पौराणिक कथा के अनुसार पढे है। गुप्तकाल मे कारतिकेय अथवा कुमार की 
पूजा का प्रचार बढा था इसका सबसे बड़ा प्रमाण कालिदास जैसे सस्कृत के मृ्धघन्य कवि 
द्वारा उस देवता के जन्म से संबंधित अमर काव्य कुमारसभव' की रचना है। स्कन्‍्द देव- 
सेना के सेतानी माने गये है। गुप्त युग मे बनने वाली मयूर पर बैठी स्कन्द की मूर्तियों 
का उल्लेख कालिदास ते भी किया है ।* उस कवि के अनुसार * स्कन्द का एक मन्दिर 
देवगिरि पर भी गृप्तकाल में बना था। मूर्ति मे अधिकतर कातिकेय की मूर्ति मयूर पर 
चढी छ' म्‌खों वाली होती है। कातिकेय की पूजा प्राचीन साहित्य के अनुसार पर्याप्त 
प्राचीन जान पडती है। स्वय पतजलि ने दूसरी सदी ई पू में लिखे अपने महाआाष्य'3 में 
स्कन्द की पूजा की ओर सकेत किया है । गृप्तो से शीघ्र ही पूर्व कुषाणों ने भी इस पूजा 
को महत्त्व दिया था और कनिष्क की कुछ मुद्राओ के पीछे तो इस देवता की अनेक आकृू- 
तिया बनी है जिनके नीचे भ्रीकाक्षरों मे उनके अपने अपने नाम, जैसे 'स्कन्दो',महासेना', 
'कोमारो' और 'बिजागो' (विशाख) * लिखे है। भिलसड मे भी स्वामी महासेन' का 
एक मन्दिर था जिसकी प्रतोली के ध्रुव शर्मा द्वारा निर्माण का ४१४ ई के एक अभिलेख 
मे जिक्र हुआ है। कुमारगुप्त के नाम मे ही इस देवता का नाम ध्वनित हे, जैसे उसके पुत्र 
स्कन्दगुप्त के नाम में भी | इसके अतिरिक्त यह भी कुछ कम महत्त्व की बात नही कि 
अपने पितरामह समुद्रगुप्त के चलाये गरुड़ध्वज के स्थान पर कुमारगुप्त ने कारतिकेय 
के वाहुन मयूर से लाछित अपना नया ध्वज चलाया। कदम्ब और यौधेय दोनों ही कार्ति- 
केय की पूजा करते थे। इसी देवता की सुब्रह्मण्य नाम से दक्षिण मे पूजा हुई। गुप्त- 
कालीन कार्मिकेय की मूर्तियों मे उत्तर भारत में एक और आक्कृति का भी प्रादर्भाव 
हुआ--शिख्री पर आरूढ का, जिसमे स्कन्‍्द मयूर पर चढे दो हाथों में से एक में मातलूग 
(बीजपूरफ, बिजौरा नीबू) और दूसरे में शक्ति (बल्लम) धारण करते है । उनकी 
एकाघध मूत्तिया चतुर्भजी भी मिली हैं। उनकी दो परिनिया है, देवसेना ओर वल्ली। 


गणेश--गाणपत्य सप्रदाय 
शिव के दूसरे पुत्र विध्ननाशक गजवदन गणेश माने जाते है, कायं के आरम्भ मे 


१रघु., ६, ४; मे. पू., ४४-४५ । 3मे. पूृ., ४३--४५॥ 39, ३, ६६ । 
3जे. थी. बी. आर. ए. एस., १२, पृ. ३८५ । 

जिनकी वल्दता अनिवार्य मानी गयी है । गृप्तकाल में उनकी मृतियां विशेष लोकप्रिय 
हुई और बनी । उनके गणपति नाम से सयक्त एक 'गाणपत्य” सप्रदाय ही चल पडा । 
'याज्ञवल्क्य सहिता' मे गणपति-प्रकरण नाम का एक अध्याय ही लिखा गया है। 'मानव- 
गृह्मसूत्र' में गणेश्वर और विनायक दोनो के सप्रदायों के सिद्धात निरूपित हुए है। शिव 
के गण विध्नकारक थे, इसी से कुमारसंभव” में कालिदास ने शिवसमाधि के प्रसंग में 
लतागृह के द्वार के पाहरू हेमदण्डधर नन्दी द्वारा अपने होठो पर उगली रखकर उन्हें चुप 
रहने के लिए सावधान कराया है। उन्ही गणों के स्वामी गणेश थे जिससे उनका भी पहले 
विध्नकारी होना स्वाभाविक था। इसी से जैसे सहारक रुद्र का रूप कल्याणकारी शिव 
मे, उन्हे पूजकर, सवारा गया, विष्चकारी विनायक को भी पूजकर उन्हे विष्नहारी की 
सज्ञा दी गयी । बृहत्सहिता' मे वराहमिहिर ने गणो और विनायको के विध्नकारी रूप 
का उल्लेख किया है। शकराचाय॑ ने इस सप्रदाय के छ वर्गों को परास्त करने की बात 
कही है। ग्‌प्तकाल मे गणेश की अनेक प्रकार की मूतिया बनी । अधिकतर तीन प्रकार 
की, खडी, बैठती और नाचती है। उनमे सभी मे गजमस्तक और बडा उदर होता है 
जिससे उनके नाम भी क्रमश गजवदन और लबोदर पड गये है। इस प्रकार की अनेक 
मूर्तियां सारे देश मे बिखरी पडी हैं। नृत्यत्‌ गणेश की एक मुन्मूति लखनऊ सग्रहालय मे 
भी सुरक्षित है। यह बडे चौकोन खाने मे लाल मिट्टी की बनी है, प्राय. फुट भर लबी, फुट 
भर चौडी ! गणेश की प्राचीनतम मूर्ति, नग्त रूप में कोरी, मथुरा संग्रहालय मे है। ऊपर 
बतायी मृन्मूति की भाति ही एक दूसरी भीतरगाव के मन्दिर से ही उपलब्ध मृन्मूर्ति है 
जिसमे गणेश आकाश मे उडे जा रहे है और चारो मे से एक भुजा से उठाये लड्डुओ 
के थाल पर गणेश की सूड की चोट प्रस्तुत है। गृप्तकाल की ही, प्राय छठी सदी की गणेश 
की दो मूर्तिया भूमरा के टूटे शिवमदिर के मलबे से मिली है जिनमे से एक दो भुजाओं की 
है दूसरी चतुर्भुजी है। पहाडपुर से भी अनेक धातु, पत्थर और मिट्टी की गणपति-मूतिया 
मिली हैं । इनमे से एक उत्तर गृप्तकालीन है, पत्थर की, बैठी हुई, जिसके एक हाथ मे 
रुद्राक्ष की माला है, दूसरे मे गाजर, तीसरे मे त्रिशुल और चौथे मे सर्प की पुल्छ है जिसका 
शरीर उनके तन पर यज्ञोपवीत की भाति उभरा हुआ है। देवता का वाहन मूषक (चूहा ) 
नीचे निरूपित है और तीसरा नेत्न भाल पर बना है। गणेश के हाथों मे अनेक बार दूसरे 
आयुध भी प्रदरशित होते है, जेसे मोदकथाल, पुस्तक, कला, भग्न गजदन्त, परशु आदि। 
गणेश के गजमस्तक के सबंध मे कालान्तर मे अनेक पौराणिक और लौकिक कथाए देश 
मे प्रचलित हुई | ज्ञान और अध्ययन के देवता होने के कारण गणेश हाथ में पुस्तक 
धारण करते हैं। आज भी हिन्दुओ मे विद्यारभ श्री गणेश' के उच्चारण के साथ किया 
जाता है। किसी भी कार्य का आरम्भ 'श्री गणेश” के पर्याय द्वारा सूचित किया जाता 

है। कलम या लेखनी गणेश द्वारा व्यास के बोलने पर 'महाभारत' लिखे जाने का भी प्रतीक 
है । कथा कही गयी है कि व्यास जब महाभारत की रचना करने लगे तब कथाओं और 
विचारों की उनके मन मे ऐसी बाढ़ आयी कि उन्तका बोला हुआ साहित्य साधारण 
लेखक नही लिख पाता। इससे गणेश से लिखने की प्रार्थना की गयी। गणेश ने लिखना 
तो स्वीकार कर लिया पर यह शर्त लगा दी कि व्यास धाराप्रवाह बोले और कही 
रुके नही जिससे उनकी कलम को रुकना न पड़े। व्यास ने उनकी यह शर्त तो मान ली 
पर साथ ही अपनी भी एक शर्ते रख दी कि उनका कोई छन्द बिता उसका भरपूर 
अर्थ समझे गणेश न लिखें । गणेश के शर्ते स्वीकार कर लेने पर व्यास ने बोलना और गरणश 
ने लिखना आरम्भ कर दिया। व्यास भावों का वेग कम करने और कथा मे सही क्रम 
लाने के लिए छन्दों के अर्थ मे उनकी रचना द्वारा कई बार ऐसी गृत्थिया डाल देते थे 
कि उनको सुलझाने और छनका अर्थ समझने के लिए गणेश को जब-तब कलम रोककर 
विरम जाना पडता था जिससे उन्हे भी सुस्ता लेने का असवर मिल जाने लगा । 'कलम' 
महाभारत लिखने का प्रतीक और “पुरतक' स्वय महाभारत का प्रतीक तो है, पर कलम 
और पुस्तक साधारण लेखन और अध्ययन के प्रतीक भी माने जा सकते है। वैसे तो 
गणेश की पूजा आज भी सर्वत्र प्रचलित है पर महाराष्ट्र मे गणेश प्रधान देव माने और 
पू्जे जाते है। उनका त्यौहार बडे उत्साह से मनाया जाता है। इस देवता की भी शिव की 
ही भाति अनेकानेक मूर्तियां है और यद्यपि स्वतत् मन्दिर गणेश के कम है, शिव के परि- 
वार मे उनकी मूतिया अनन्त हैं । 


ब्रह्मा 

विष्णु और शिव का सविस्तर उल्लेख हो जाने पर ब्राह्मण धर्म के कुछ 
गौण अथवा अप्रधान देवताओं का नीचे वर्णन किया जायगा । इनमे विष्णु और शिव के 
साथ त्रिमूति का अग माने जाने के कारण ब्रह्मा का स्थान मुख्य है। अत्यन्त प्राचीन काल में 
सूर्य की ही भाति ब्रह्मा की सज्ञा भी प्रजापति थी । गुप्तकाल में प्रजापति शब्द केवल 
ब्रह्मा का ही बोधक हो गया था। कालिदास ने ब्रह्मा और प्रजापति को पर्माय रूप में 
प्रयुक्त किया है। उससे सदियों पूर्व आश्वलायन गृह्मसूत्र' मे भी दोनो एक ही देवता 
माने गये हैं।? वस्तुृत ब्राह्मण ग्रथों मे ही प्रजापति को प्रधान मान उसे ब्रह्मा का रूप 
प्रदान किया गया है। 'शतपथ'* और तित्तिरीय'३ दोनो ब्राह्मण प्रजापति को सारे 
देवताओ का जनक मानते हैं और शतपथ' की तो घोषणा है कि आरभ मे जब कुछ भी 

वर्तमान न था तब केवल प्रजापति का ही अस्तित्व था।' “ऋग्वेद' में प्रजापति के 
लिए जो सूक्त कहा गया है उसमे वह सारे जीवों का स्वामी और देवोपरि देवता माना 
गया है ।५ कालिदास ने विष्णू और शिव की ही भाति ब्रह्मा की महिमा का भी बखान 
किया है। वे अपने आप उत्पन्न होनेवाले स्वयभ्‌' है, चतुर्मूख और वागीश * हैं, चराचर 
विश्व के ख्रष्टा है।* उन्होने ही सृष्टि के अमोघ बीज को जल पर डाला था ।९ बे ही 
सर्ग (सृष्टि), स्थिति (उसके पालन) और प्रलय के कारण हैं ।+ सृष्टि से पूर्व सत्त्व, 
रज और तम नामक गुणों का ब्रह्मा में ही निवास था।* वे ही पिता और माता दोनों 
है क्योंकि सृष्टि करने के अर्थ उन्होंने अपने तन को पुरुष और नारी रूप दो अशो भे विभक्त 
कर लिया था।१ ९ उनका दिन कल्पान्त तक है, उनकी रात कल्पान्त तक है। दिन में 
वे जागते और रात मे सोते है जिससे उनके जागते सृष्टि चलती रहती है, सोते प्रलय का 
अन्धकार छाया रहता है ।१! वह स्वय अजन्मा? * है, स्वयं कारणहीन है, पर सबका 
कारण ओर कर्ता है, सबका आदि कारण होकर भी स्वय अनादि हैं, उसका कोई स्वामी 
नही, वह स्वय सबका स्वामी है ।१ २ वह स्वय अपना ज्ञाता है, अपने को स्वय सिरजता 
है और अन्त में अपने में ही लय हो जाता है ।* * अपनी ही इच्छा से ब्रह्मा कभी द्रव कभी 
ठोस, कभी स्थूल कभी सूक्ष्म, कभी लघु कभी गुरु, कभी व्यक्त कभी अव्यक्त हो 
जाता है ।१* वह उस मत्न का कारण है जिसका आरम्भ प्रणव (आओम्‌) शब्द से 
होता है, जिसकी क्रिया यज्ञ है, जिसका परिणाम स्वगं है।** अपनी ही प्रकृति 
का वह पुरुष है।। * वह पितरो का पिता है, देवताओं का देवता, स्रष्टाओ का ख्रष्टा ।। 5 
वही हवि भी है होता भी, भोज्य भी है भोक्ता भी, ज्ञान भी है ज्ञाता भी, ध्येय भी है 
ध्याता भी ।१* इस प्रकार गुप्कालीन धर्मंविधान मे पुराणो और उपनिषदों दोनो के 
ब्रह्मा मिलाकर एक कर दिये गये है । गृप्तककालीन कवि ओर मूर्तिकार ने समान रूप 
से पुराणों के अनुसार ब्रह्मा का भमरस्वती का पति माना है । मूर्तिख्प मे ब्रह्मा के चार 
मुख है, श्मश्रुल (दाढी-मूछ वाले ), चार हाथ है जिनमे वे वेद की पुस्तक, कमण्डलु, रद्राक्ष 
और ख्रुव (हवन करने का लकड़ी का चम्मच ) धारण करते है, सरस्वती उनके अक 
में विराजती है। इस प्रकार की अनेक मूतिया हमारे सम्रहालयों मे सुरक्षित है । 

पर धीरे-धीरे पौराणिक काल में ब्रह्म की महिमा विष्णु और शिव के सामने 
घटती गयी है । स्वयभ्‌ होते हुए भी उनकी उत्पत्ति विष्णु की नाभि से उत्पन्न कमल से 
हुई है। पद्मपुराण' मे ब्रह्मा को परम पद देने का प्रयास हुआ है और बृहत्सहिता' और 
“विष्णूधर्मोत्तर' दोनों उसकी मूततिया बनाने का विधान करते हैं, जैसे पद्मपुराण' उनकी 
पूजा की विधि प्रस्तुत करता है। ब्रह्मा के महत्त्व का ह्वास ही उनके मन्दिरो के देश में 
प्राय अभाव होने का कारण है। ब्रह्मा के जाने हुए मन्दिर (कुल पाच-छ ) मध्यकाल 
के पुष्कर और प्रयाग मे है। पर मन्दिरों का अभाव होते हुए भी ब्रह्मा की मूर्तियों का अभाव 
कभी न रहा। फिर भी ये मूर्तिया स्वयप्रधान” नही विष्णु और शिव के पार्षद रूप मे ही 
अधिकतर निर्मित हुई | वस्तुत. ब्रह्मा की मूर्तियों की प्रचुरता इतनी है कि वे सिन्ध 
से बगाल तक मिली हैं । इस देवता की कासे की बनी एक मृति सिन्ध के मीरपुर खास मे 
मिली है जो कराची सग्रहालय मे सुरक्षित है, यह अन्यन्त महत्त्व की हैँ । इसके चार 
मस्तक और दो भुजाए है जो पुस्तक और अक्षमाल अथवा कमंण्डल धारण किये हुए हैं, 
सस्तक पर जटाएँ है । मूर्ति पूर्व-मध्यकाल की है ।" 


सूय 

सूर्य का सबध भी आदि रूप से ऋग्वैदिक देवपरम्परा से है जिसके प्राचीन 
सविता नाम का उल्लेख ग््‌प्तकालीन कवि ने भी किया है ।* पीछे सात घोडे रथ मे जूते 
उसके मान लिये गये । सूर्य के अश्बो का उल्लेख ऋग्वेद' में भी हुआ है |? पर “ऋणग्वेद' 
का सूर्य निश्चय प्रकृति का स्वरूप है, उसका पूजन मूर्तिमान्‌ रूप मे इस देश मे बहुत पीछे 
शुरू हुआ जिसका सवध विजातियों से है। भविष्य पुराण' में उल्मेख है कि जाम्बवती 
और कृष्ण के पुत्र साम्व ने सूर्य का पहला मन्दिर मिन्ध में चन्द्रभागा क्रे तीर बनवाया और 
उसमे देवता-मूति के पूजन के अर्थ शकद्गीप से शक-कह्यणो (मग-पुजारियों) को 
बुलाया । प्रकट है कि तब सूर्य की मूजिपूजा के अभाव में देशी पुजारियों की कुशलता 
उस दिशा में न थी “--कमंकाण्ड कठिन क्रिया हे जिसमे अभ्यास आवश्यक है---जिससे 
शाकढ्वीपी ब्राह्मणो की आवश्यकता पडी जो मध्य एशिया मे प्रचलित सूर्य की पूजा करने 
मे दक्ष थे। चन्द्रभागा (चिनाब) के तट पर मुलतान मे खडा एक मन्दिर चीनी यात्री 
हुएन्त्साग ने देखा था। चार सदियों बाद अल्बेरूनी ने भी उस मन्दिर का जिक्र किया | 
सत्नहवी सदी मे औरगजेब ने उसे ढहा दिया। यह मन्दिर नि सन्देह साम्ब का बनवाया तो 


१टी. ए. जी. राव, एलिसेन्ट्स ऑव हिन्दू आइकोनोग्राफी, २, पृ. ५०६--१०, प्लेट नं- 
बृडेंद । २ऋतु., १, ६। 3६, ६१, १६॥। ४१३६। 

न था पर इससे सिद्ध है कि तब सूर्य की पूजा सिन्ध मे प्रचलित रही थी, विशेष कर इस 
कारण भी कि सूर्योपासक शको का अवतरण पहले सिन्ध की ही भूमि पर हुआ था। महत्त्व 
का विषय है कि वराहमिहिर 'मगो' को सूर्यमूति की प्रजा के लिए पुजारी बनाने का विधान 
करता है।'* भारत भे मिली सूर्य की पहली मूर्ति कृषाणकाल (पहली सदी ईसवी) की 
है जो मथुरा सग्रहालय मे आज भी सुरक्षित है ।* इसकी साजसज्जा सर्वथा अभारतीय 
और मध्य-एशियाई है । वह सटा सलूका (वेस्ट कोट) और घुटनों तक पहुचने वाले 
मध्य-एशियाई बूट पहनता है जो कुषाण राजाओं और सैनिको३ का परिधान है । साथ 
ही वह ईरानी राजपुरुषो की ही भाति खजर भी धारण करता है। वस्तुतः सूर्य का विशेषक 
कमल पुष्प यदि वह न धारण करता तो उसके कुषाण जातीय सामन्त होने का भ्रम 
हो जाता, जैसा आनन्द कुमार स्वामी को हो भी गया था । ब्रह्मा के मन्दिरो की ही भाति 
सूर्य के मन्दिरों की सख्या भी देश मे कम रही है। कालिदास ने 'विक्रमोव॑शीय' मे सूर्य के 
उपस्थान का उल्लेख किया है।* कुमारगप्त द्वितीय के शासन काल मे पाचवी सदी मे 
रेशम बुनने वाले जुलाहो के एक सघ ने मन्दसोर के कुछ पहले बने सूर्यमन्दिर का जीर्णो- 
डवार कराया था। इस जीर्णोद्धार की कहानी वहा के मधुर काव्यमय अभिलेख मे खुदी 
है ।* कालान्तर में, विशेषत मध्यकाल में, सूर्य के अनेक मन्दिर बने जब उत्तर भारत मे, 
मुख्यत कश्मीर में हुणो के शासनकाल मे सूर्य की पूजा लोकप्रिय हुई । कश्मीर में तब सूर्य 
के अनेक मन्दिर बने जिनमे ग्रीक-गान्धार शली का मातंण्ड का मन्दिर, ललितादित्य 
का बनवाया, विशेष प्रसिद्ध हुआ । आज भी उसका खण्डहर खडा है । शक और कुषाण 
दोनो सूर्य के उपासक थे, यद्यपि पीछे शैवोपासना उनमे विशेष प्रचलित हुई । थानेश्वर के 
वर्धन-वशी राजाओ में भी सूर्यपूजा का पहले बोलबाला था। मथुरा मे, लगता है, सिन्‍्ध 
की ही भाति, कुछ काल तक सूर्यपूजा पर्याप्त प्रचलित रही जो वहा के संग्रहालय में रखी 
कुषाणकालीन अनेक यूय॑े प्रतिमाओ से प्रमाणित है। कालिदास ने सूर्य के सात हरे अश्बो 
का उल्लेख किया है (हरिदश्व) |" सात की जगह अनेक बार केवल चार घोडो का 
भी सूर्य के रथ मे मूतियों मे उपयोग हुआ है। मथुरा सम्रहालय की मू्तियों के घोडे वायुवेग 
से उड़े जाते कला मे प्रदर्शित हुए है। स्वय सूर्य रथ पर बैठा है, उसके दाहिने हाथ मे खंजर 
है, बदत पर सटा सलूका है, पैरो मे कृषाणो और मध्य-एशियाइयो के ऊँचे जूते है। समूची 
साजसणज्जा नि सन्देह अभारतीय है। भारतीय सूर्यमूति के उदाहरण भारतकला-भवन, 


*बुहत्संहिता, ६०, १६ । “नं. डो. ४६ । 3न्नं. २१२ (चब्टन), २१३े 
(कनिष्क ), २१४ (बेंम कड़फिसेज ) । डेप ४ी। ४कुसारगुप्त और बन्धुवर्मा 
का अभिलेख । भ्रघु., ३, २२। 

काशी विश्वविद्यालय में प्रदर्शित हैं जिनमे सूर्य बैठा या खडा है और उसके रथ के सात 
घोड़ो को जघाहीन अरुण हाक रहा है। देवता की हथेली अथवा कन्ध्रे पर उसका प्रतीक 
कमल अकित है । अक्सर उसको दोनों पत्निया प्रभा और छाया, उसके साथ ही मूर्ति में 
उभरी होती है। मध्यकाल मे सूर्य की मूतिया भारतीय शैली मे असख्य बनी, पाल कला मे 
धातु अथवा धात्‌ का तीखापन लिये वे रूप मे मनहर थी । पुरी जिले मे सागर तीर पर 
खड़ा कनारक का सूर्यमन्दिर वास्तुकला का मानदण्ड है, पर है वह गुप्तकाल के बहुत बाद 
का, मध्यकालीन सूर्य का मन्दिर एक उत्तर प्रदेश के बहराइच मे भी था जिसकी ख्याति 
इतनी बढी कि मन्दिर के नगर का नाम ही बद्धवि' (सू्यें) पड गया जो बिगडकर आज 
बहराइच' बन गया है । 
सूर्य के मन्दिरों का अधिकतर निर्माण पश्चिमी भारत के राजस्थान आदि में हुआ । 
राजस्थान के दक्षिण मे वे विशेष फले-फूले जहा शाकद्वीपी ब्राह्मण प्रचुर सख्या मे बस गये 
थे।१ मुलतान अथवा मूलस्थान का उल्लेख ऊपर किया जा चुका है। पुराणों मे उसे 
साम्बपुर भी कहा गया है। वहा के मन्दिर के अतिरिक्त अन्य मन्दिरों का होना भी अभि- 
लेखो से सूचित है। जिस मन्दसोर के सूर्यमन्दिर के जीर्णोद्धार की बात ऊपर कही गयी 
है वह ४३६ ई मे बता था और उसका जीर्णोद्धार सेतीस वर्ष बाद ही ४७३ ई में 
हुआ था। इन्दौर के ४६५३ के ताम्रलेख मे सूर्यमन्दिर मे दीवा जलाने के लिए दान 
का जिक्र है। इसी प्रकार ५११ ई का एक दानपत्र एक दूसरे सूर्यमन्दिर का उल्लेख करता 
है और ग्वालियर के मिहिरकुल के शासन के ग्यारहवे वर्ष के अभिलेख मे भी एक सूर्य- 
मन्दिर के निर्माण की बात कही गयी है। हषेव्धेन के पूर्वजों के सूयपूजक होने का उल्लेख 
ऊपर किया जा चुका है । हुएन्त्साग के वृत्तात के अनुसार कन्नौज में जो बौद्ध समारोह 
हुआ था, उसमे राजा ने बुद्ध की मूर्ति के साथ सूर्य और शिव की मूर्तिया भी पधरायी थी । 
इसी प्रकार आज्न के शालकायन राजकुल का आराध्य सूर्य ही था । 
मथुरा की कुषाणकालीन ईरानी मुद्रा और साजसज्जा मे निर्मित सूर्य की 
मूर्तियों का जिक्र ऊपर किया जा चुका है। वहा की ग्प्तकालीन सूर्यमूतियों का स्वरूप भी 
अधिकतर विदेशी ही है। भूमरा के शिवमदिर के चैत्य-वातायन मे सूयं की एक मूत्ति 
उभारी गयी है जो वर्तुलाकार पगडी, लबा कोट, कमरबन्द फेटा कसे हुए है और पैरो मे 
घुटनो तक के ऊचे चमडे के जूते पहने हुए है । हाथों मे उसके कमल-कुड्मल हैं । उसके 
परिवार के दो जनो का वेश भी प्राय. ऐसा ही है । दक्षिण भारत की सूर्यमूतियो मे जूतों 
का सर्वथा अभाव है और लबे कोट की जगह वें प्राय सदा 'उदरबन्ध' घारण करती है । 


१ब क्लासिकल एज, प्‌. ४४२ । 

प्रकट है कि सूर्य की पूजा दक्षिण पहुंचते के समय तक उसकी मूर्ति सर्वथा भारतीय हो 
चुकी थी | 


ड्न्द्र 


इच्ध ऋग्वेद का सबसे शक्तिमान्‌ देवता था पर गप्तकाल में उसकी मांहमा 
घट गयी थी । पौराणिक विश्वास में वह अब भी देवराज कहलाता था, देवसेना का 
नेतृत्व करता था, पर वास्तव मे वह उनकी भीड का अग्रणी मात्र रह गया था, विष्णु 
और शिव के सामने उसकी कोई हस्ती नहीं रह गयी थी, वह उनका सेवक मात्र था। 
ग्प्तकालीन कवि इन्द्र का वर्णन अति प्राचीन आख्यानो मे ही करता है।* जहा उसका 
कार्य यशस्वियो का मान और तपस्वियों का तप भग करना रह गया था । हां, यज्ञो* का 
अब भी वह प्रधान देवता था और आकाश मे इन्द्रधनुष के उगने पर उसकी विशेष 
पूजा होती थी, एक पुछ्हतध्वज' का उत्सव ही मनाया जाने लगा था । उसकी ऐरावत 
पर चढी मूतिया अब भी बनती थी--जो दूसरी सदी ई पू की भाजा की गृहा और 
आठवी सदी के एलोरा में देखी जा सकती हैं---पर अब वह मात्र विष्णु आदि के परिवार 
का देवता रह गया था। उसका पुत्र जयन्त* आदर्श राजकुमार माना जाता था भौर 
गुप्त सम्राट अपने बढे ऐश्वर्य की तुलना इन्द्र के वैभव से करते थे ।* 


अग्नि, वरुण, यम 

भेडे पर चई जग्निदेव की मूतिया भी पिछले गुप्तकाल में बनने लगी थी । पीछे 
उसके अग्नि को लपई दिखायी जाती थी | ऋग्वैदिक काल में अग्नि प्रधात दे वताओ मे गिना 
जाता था । अब उसका महत्त्व केवल यज्ञ-होम के अवसर पर अथवा विवाह के साक्षी के 
रूप में होता था । फिर जहा राजा अपने प्रासाद में तपस्वियों आदि से मिलता था बड़ा भी 
आगि रखी जाती थी। उस कक्ष का नाम ही अग्न्यगार * था। इन्द्र और अग्नि की ही भांति 
वरुण की प्रतिष्ठा भी कम हो गयी थी । कह जलेश्वर था । वह राजा की उस प्रेरणा का 
पोषक था जिससे राजा कुमागियों का विनयन करता था ।* कुषाण और गुप्तकालीन 
मूलिकला मे वरुण अपने वाहन घड़ियाल पर चढा दुष्टो के दमन के लिए पाश लिये दिखाया 

गया है।" ऋग्वैदिक काल से यम की महिमा पौराणिक काल मे अधिक बढ़ी । उस काल 
अभी उसका देवत्व विशेष स्पष्ट न हुआ था और अधिकतर उसका अधिकार वरुण का 
क्रणीय था, पर गृप्तकाल में वरुण की सत्ता कम हो जाने के कारण यम की स्थिति 
स्पष्ट हो आयी थी और उसका वितयन का कायं अब यम ही करने लगा था । 
वह 'कृतान्त”* है जो कूट शाल्मलि (सेमल) का दण्ड धारण करता है।? अन्तक 
नाम से उसका उल्लेख गुप्त अभिलेखो मे हुआ है और उसकी मूर्ति भैसे पर चढी 
कोरी गयी है। अब तक वह नरक का स्वामी और दक्षिण का लोकपाल हो चुका था । 


कुबेर 

उत्तर दिशा के लोकपाल कुबेर की ग्रुप्तकाल में पूजा होने लगी थी। पौराणिक 
आख्यानों मे उसका नाम धनपति के रूप में खुलकर आने लगा था। बह यक्षों का स्वामी 
माना गया है और अलका में उसका निवास बताया गया है। यक्षो की पूजा ग्प्तकाल में 
पर्याप्त होने लगी थी और उस काल के कवि कालिदास ने अपने काव्य मेघदूत' का नायक 
कुबेर के क्रोध से अभिशप्त एक यक्ष को ही बनाया । मूर्तिकला में कुबेर एक हाथ में सुराणान 
के लिए चषक, दूसरे मे रत्नो से भरी नकुली (तोडा) धारण करता है और उसका निकला 
हुआ पेट बनिया का रूप खडा कर देता है । मथुरा और लखनऊ के सग्रहालयो मे कुबेर 
की अनेक मूतिया सुरक्षित है। कुषाणकालीन कुबेर की एक मथुरा की मूर्ति आसवपायी 
स्थिति में कोरी गयी ह जिसे ग्रीक नारिया सुरापान करा रही है । गुप्त अभिलेखो में भी इस 
देवता का उल्लेख मिलता है।* कालिदास ने भी अतेक बार कुबेर का उल्लेख किया है ।* 


शेषनाग 


शेषनाग भी नवीन देवता है, जो अपने सहम्र फणो पर पृ"्वी का भार धारण 
करता है। वह विष्णु की शय्या है जिसके गुजलको पर विष्णु क्षीरसागर में विश्वाम करते 
है। इस रूप में विष्णु के साथ ही गुप्तकाल मे उसकी अनेक मूर्तिया बनी । लक्ष्मण और 
बलराम शेषनाग के अवतार माने गये है । 


१ प्रयाग का स्तम्भलेख । *सेघद्त--सगर्म नौ कृतान्तः ।. *रघु., १२, €६५॥। 
प्रयाग का स्तंभलेख, एरण अभिलेख । *प्रयाग प्रशस्ति-लेख, पं. २६; एरण का 
लेख, पं. €&; चल्धगुप्त द्वितीय का मथुरा प्रस्तरलेख; भीतरी वाला स्कन्दगुप्त का लेख । 
*रघु., ५, २६; २८; ६, २४; २५; १४, २०; १६, १०; १७, ८१; कुमार., २, २२; 
में. पू., ७; विक्रमों., १, ४ ! 

देवियां, लक्ष्मी 


गृप्तकालीन देवियो को सख्या भी प्रचुर थी यद्यपि उनकी सच्या देवताओं 
के बराबर न थी। देववर्ग न प्रधान होने के कारण स्वाभाविक ही विष्णु और शिव 
की पत्नियो--लक्ष्मी और पार्ब ती--का प्रभाव उस काल पर्याप्त बढा । इनके अतिरिक्त 
भी सप्त मातुकाओं, सरस्वती, गगा, यमुना आदि का भी प्राबल्य तब के मू्तिविधान में 
बढ़ा । 

लक्ष्मी, धन की स्वामिनी, विष्णु की पत्नी है जो अधिकतर विष्णु के साथ उनके 
चरण की सेवा करती पद्म पर बैठी मृतं हुई है। पद्म से सबधित होने के कारण ही उसका 
एक नाम पद्मा अथवा कमला भी है। गृप्तकालीन लक्ष्मी के अनेक रूप मिलते हैं जो विष्णु 
से अलग स्वतत्न रूपायित हुए है । क्षी रशायी विष्णु-सेविनी लक्ष्मी से भिन्न उसके दो रूप 
गजलक्ष्मी और श्रीलक्ष्मी के हैं। गजलकझ्ष्मी रूप मे वह दोनो ओर से गजो द्वारा अभिषेक 
की जाती हुई (नहलायी जाती हुई) दिखायी जाती हे । इस प्रकार की लक्ष्मी की अनेक 
गृप्तकालीन मूर्तिया पत्थर और मिट्टी की बनी मिली हैं । श्रीलक्ष्मी विशेषत कमलो से 
घिरी रहतो है। ऐसी एक स्तभ्चढ़ी लक्ष्मी की खडी मूति लखनऊ के सग्रहालय में 
सुरक्षित है जो गुप्तकाल से कुछ पूर्व की है। उसके पीछे के स्तभ भाग मे फुल्ल कमल और 
हस रूपायित है । 

लक्ष्मी का विष्णू की पत्नी माना जाना गुप्तकालीन पुराणों की देन है। प्रकटा- 
दित्य के सारनाथ-अभिलेख में वह वासुदेव की पत्नी कही गयी है, जैसे स्कन्दगुप्त के जूना- 
गढ़ वाले लेख मे विष्णु की। गजलक्ष्मी के रूप तो अनेक सिक्‍को पर भी उभारे गये ! 
गजलक्ष्मी शरभपुर और समतट के राजवशो का प्रतीक बन गयी थी, जिसे उन्होंने राज- 
चिह्न के रूप मे उपयुक्त किया ।१ 


शक्ति 


बष्णव औौर शव सप्रदायो की ही भाति शाक्‍तो का सप्रदाय भी इस देश में प्रबल 
हुआ जिसकी मर्यादा आज भी बनी हुई है। शक्ति वस्तुत उमा और पाव॑ंती का ही 
विकसित तात्रिक-दार्शनिक रूप है जिसकी कालान्तर मे विशेष महिमा बढी। उमा 
शिव की पत्नी का प्राय: कन्या रूप है जो विवाहिता होकर माता-रूपिणी पावंती कहलायी 
पर वही धीरे-घीरे जब कपालाभरणा काली अथवा सिहवाहिनी दुर्गा बन महाकाल की 


१ड कलासिकल एज, पु. ४३४ । 

शक्ति बनी तब उसका तेज जैसे स्वतंत्र हो उठा। विष्णु और शिव को छोड देव और देवी 
बर्ग में किसी देवता की महिमा इतनी नही बढ़ी जितनी इस शक्ति अथवा दुर्गा की । यह कह 
सकना कठिन है कि कैसे और कब शक्ति काली, चामुण्डा, चण्डी, देवी आदि के 
रूप में शिवपत्नी बत गयी, पर निश्चय उसकी स्थिति ऐसी होकर भी लक्ष्मी, 
इन्द्राणी आदि की भाति पति की शक्ति पर निर्भर नही, स्वय प्रधान है। उसका सबंध 
दूसरी ओर सरस्वती से भी है क्योकि वह वाग्देवी भी मानी जाती है। उसके इस 
रूप मे, लगता है 'ऋग्वेद' की शक्ति-देवी वागम्भूणी का निवास हुआ जिसके वाक्तेज की 
समता ससार के साहित्य मे नही है। वह कहती है-““अह रुद्राय धनुरातनोमि ब्ह्मद्विषे शरवे 
हन्तवा उ। अह जनाय समद कृणोमि अह द्यावापृ्षिवी आविवेश '--मै ही ब्रह्म के द्वेंषियो 
को मारने के लिए रुद्र का घन॒प चढाती हू, मै ही सेनाओ को मैदान मे ला खड़ी करती हू, 
मैं ही आकाश और पृथ्वी पर सर्वत्र व्याप्त हू ।* 

सभवत शक्ति को साख्य दर्शन के पुरुष के समकक्ष की प्रकृति से कुछ बल 
मिला। पुरुष निश्चेष्ट है, प्रकृति ही सक्रिय है, वेदान्तवादियों की माया की भाति जिसे 
“नित्या शक्ति'कहा गया है। माया प्रज्ञा और स्वप्न दोनों है इससे देवी सरस्वती और मोह- 
रात्रि दोनो हो गयी । इस प्रकार शक्ति, ज्ञान और मोह उत्पन्न करनेवाली शक्तिया ख्रष्टा 
शक्ति से सयुक्त हो गयी । महालक्ष्मी, तात्निकों की शक्ति देवताओं तक को सिरजने लगी, 
दुर्गा रूप मे बह असुरो का सहार करने लगी, देवी रूप मे शाक्त साहित्य को साक्षात्‌ कराने 
लगी, योगनिद्रा रूप मे जीवों को निद्राभिभूत करने लगी ।९ 

शक्ति मे विष्णु और शिव दोनो के प्रभाव का समिश्रण प्रकट है, जैसे देवी के महा- 
लक्ष्मी नाम से ही प्रकट है। हरिवश' उसे विष्णु और इन्द्र की भगिनी कौशिकी मानता 
है, महाभारत ' मे दुर्गा नारायण और शिव दोनों की भार्या है, और 'विष्णुपुराण' मे आद्या- 
शक्ति महालक्ष्मी का रूप लेती है । पीछे उसका सबध शिव की बढती शक्ति के साथ होता 
है, थे उमापति होते हैं, वह माहेश्वरी, महादेवी, महाकाली आदि नामों से अभिहित होने 
लगती है। गौरी आरम्भ मे वरुण की पत्नी है, पार्वती की सखी, जो धीरे धीरे शिव की ही 
अर्धांगिनी बन जाती है और उमापति गोरीश बन जाते हैं। इस प्रकार देवताओं की 
शक्तियों का परिवार धीरे ही धीरे शिव के परिवार मे लुप्त हो जाता है, सप्त मातृकाएं 
शिवपरिवार की देविया सयुक्त रूप से प्रकट होती हैं जिनका उल्लेख यथास्थान करेंगे। 

पुराणों (मार्कण्डेयादि ) मे जो असुर सहार की अनन्त कथाएँ गुही जाने लगी उनसे 
देवी का माहात्म्य कल्पनातीत बढ़ा, जिसने उसे उसी अनुपात में अपने शिव जैसे सम्थे 


१जपाध्याय, जिसेन इन हछूग्वेद, पु. २१। सब सलासिकल एज, पृ. ४४४५ । 

और शक्तिमान्‌ स्वामी से भी स्व॒तत्न कर दिया। शुम्भ-निशुम्भ, चण्ड-मुण्ड, रक्तवीज और 
महिषासुर आदि के सहार ने देवी की शक्ति अथवा देवी की महिमा अनत मात्रा मे बढा 
दी जो किसी देवता के लिए ऐश्वर्य का कार्य हो सकता था। मातृसत्ताक जगत्‌ में इसकी 
विशेष सत्ता जमी और शक्ति अपने देवता से स्वाधीन सर्वथा एकाकिनी हो बैठी । पति से 
स्वतत्न ही उसकी पूजा में स्तवन होने लगे, 'चण्टीग्रतक', चण्डीस्तोत”' आदि रखे 
जाने लगे । शिव शक्ति मे समाये और शक्ति शिव में समायी, शैव और शाक्त संप्रदाय 
सयुक्त हो चले । उमा-महेश्वर और अधंनारीश्बर का यह परिणाम होता ही था। 
इसी में गणेश और कातिकेय के सप्रदाय भी आ मिले, तारा प्रज्ञापारमिता की 
भी सत्ता शक्ति से आ मिली, तब शैव-शाक्त-वज्यानी तन्त्रवाद का एक अदभुत 
शक्तिसवय 'शक्ति' को प्राप्त हुआ जिसके जोड की शक्तिमसा किसी देवता मे न 
जुडी । सर्प और चेचक आदि सबधित भय का भी संबंध मनसा आदि देवियों से 
किया जाने लगा जो मूलत शर्क्ति का ही पर्याय बन गयी। शक्ति की दार्शनिक सत्ता तो 
निश्चय व्यक्ति शक्ति से भी ऊपर उठी पर उसकी व्यावहारिक सत्ता दुर्गा, चडी आदि के 
कठिन कंत्यों में विकसी । 


सप्त मातृका 


जब शक्ति के अनेक कृत्य अनेकधा सपन्न हुए तब सभी देवताओ की शक्तिया, 
ऊँसा ऊपर कहा जा चुका है, एकत्र सयुक्त हो गयी और सणप्त मातृका' कहलायी । नाम 
तो उनके अलग अलग--ब्रह्माणी, माहेश्वरी, कौमारी, वैष्णवी, बाराही, इन्द्राणी और 
यमी अथवा चाम्‌ ए्ड--देकताओ से ही सबधित रहे, पर सयुक्त रूप से वे उनसे स्वधा 
भिन्न हों गयी, उनकी शक्ति आत्मसात्‌ कर उनमे विच्छिन्न, अपनी सयुक्त शक्ति से 
दीप्विमती । सप्त मातृकाओ का एकत्र उदय कुपाण काल में ही हो चुका था जिनका एक 
ही पद्दिका मे रूपायन तब अनेक बार हुआ । इनसे रूपायित अनेक पट्टिकाएँ मथुरा, प्रयाग 
और लखनऊ के सग्रहालयों मे प्रदर्शित है। पट्टिकाओं पर वे नीचे तक घाघरा धारण करती 
है । उनका परिगणन गृप्त कालीन कोशकार अमर्रासह ने अमरकोश' मे किया है।' 
समकालीन कवि कालिदास उन्हें संयुक्त रूप से मातर कहता है? और कम में कम 
एक गुप्त अभिलेख उनका तामत उल्लेख करता है।*? 


'ब्राह्मी माहेश्वरी चंच कौमारी वंण्णवी तथा । 
वाराही च्‌ तथेन्राणी चामुण्डा सप्त मातरः ॥ 
+ कुमार., ७, रे८। 3स्कन्बगुप्त का बिहार स्तंभलेख, पंक्ति, €। 


धर्म और व्ंन--ब्राह्मण ३४१ 


सरस्वती 

सरस्वती, अपनी स्वतंत्र सत्ता रखती हुई भी, ब्रह्मा की पत्नी है और मूतियों 
में पुस्तक, अक्षमाला आदि धारण करती है। ज्ञान और गिरा की देवी सरस्वती का वाहन 
हस है और मूतियों मे देवी कच्छपी वीणा धारण करती है। 


गंगा-यमुना 

गगा और यमुना का कला मे प्रादुर्भाव कुषाण काल मे ही हो गया था और गुप्त- 
काल में उनकी क्रमश: मकर और कछुए पर चढी अनेक मूतिया बनी । अधिकतर ये देव- 
मन्दिरों के द्वार की चौखट पर चमर धारण किये खडी मर्त होती हैं। कालिदास ने भी इन्हें 
शिव की चमर घारिणी सेविकाओ के रूप मे ही प्रकट किया है ।! गया का उद्भव विष्णु 
के अगूठे से* और यम्‌ना का सूर्य से माना जाता है। पर्वतो और नदियों की पूजा इस 
देश की देशप्रियता मे सनिहित रही है। स्वय “ऋग्वेद” मे पजाब की नदियों और गगा-- 
यमुना का स्तवन हुआ है।3 गृप्तकाल मे तो गगा-यमुना मे स्नान पातकनाश का साधन 
माना जाने लगा था और प्रयाग से उतका संग्रम तो कब का तीर्थ की सज्ञा पा चुका था। 
कालिदास ने उसका अत्यन्त मनोरम चित्र प्रस्तुत किया है ।४ हषष ने उसी सगम 
पर अपना महामोक्ष-परिषद्‌ का दानयज्ञ सपन्न किया था। गगा के ही तीर भारशिव 
नागो ने अपने अश्वमेघों के बार-बार अवभूथ स्नान किये थे। यमुना के तीर और 
घारा सबधी कृष्ण की अनन्त कथाएँ गृप्तकाल तक लोकप्रिय बन चुकी थी और 
भगीरथ द्वारा गगा के पृथ्वी पर लाये जाने का कठिन प्रयत्न तब तक कहानी बन 
चुका था । 


पिटूपूजा 

देवी-देवताओ के अतिरिक्त अनेक मानव और अन्य जीव भी देवो-अर्ध॑देवों 
की महिमा गृप्तकाल तक प्राप्त कर चुके थे। पितरी की पूजा तो मानवो में अति प्राच्चीन 
काल से ही प्रचलित रही है।* गिडदान सभी गृहस्थों के लिए आवश्यक माना जाता 
था । पुत्र उत्पन्न करके गृहरथ पितरों के हो ऋण से उऋण होता था। पुत्रहीनता 
इसी कारण दुख माना गया कि उससे पितरों के पिंडदान की क्रिया समाप्त हो 
जायगी । 


१कुमार., ७, ४२ | रबही, ६, ७०। 3प्रसिद्ध नदीन्‍सृक्त मे । ४रचु., 
१३, ५४४--७५। २ बही, १, ६६; ६७; ६६; ७१; ५, ८५; शाकु., ६, २५१ 

सप्तर्षि 

प्राचीन सप्तर्षि भी एक प्रकार के पितर ही थे, जो आकाश के नक्षत्रों मे प्रति- 
षिठत कर लिये गये। ऋग्वेद” मे भी इनकी सख्या सात है।" विष्णुपुराण की गुप्त- 
कालीन प्रणाली से भिन्न समकालीन कवि कालिदास ने उनकी सख्या परम्परा का पालन 
कर सात ही * दी है। 'विष्णुपुराण' की सप्तषि गणना इस प्रकार है--भूगु, पुलरत्य, 
पुलह, ऋ्रतु, अगिरा, मरीचि, दक्ष, अति और वसिष्ठ । पितरो की ही भाति सप्तर्षियो का 
पद भो देवतुल्य माना जाता था। ऋग्वेद' ने ही अति प्राचीन काल मे उन्हें दिव्य कहा 
और देवतुल्य उनका आदर किया।३ 'शतपथब्राह्मण ४ और बृह॒दारण्यक उपनिषद'* 
ने भी इस मान्य परम्परा को स्वीकार कर उसका प्रसार किया । कालिदास ने उनका 
उपयोग शिव के विवाहार्थ हिमालय से उसकी कन्या उमा को उनसे मंगवाकर किया ।* 
पितरो की ही भाति पुण्यजनो” की गणना भी विद्याघरो, गन्धर्वों, अप्सराओ, सर्पों, 
देवो आदि के साथ की गयी है ! 


विद्याघर, किन्नर 


धार्मिक जनविश्वास तब कुछ अश तक ऐसी योनियों में भी था जो मनुष्य 
और देवो से पूथक्‌ थी पर अधिकतर देवोत्तर थी । विद्याघर, किन्नर अथवा किंपुरुष, 
यैक्ष, सिद्ध, गण आदि इन्ही योनियों के थे जिनका उल्लेख तत्कालीन कवियो ने किया 
है और कलाकारो ने जिनकी मूत्तिया कोरी या चित्रकारों ने जिनके चित्र चिते है । 
लोगो का इनकी अमातवी शक्ति मे विश्वास था | लोग समझते थे कि विद्याघर हिमा- 
लय के ऊचे शिखरो पर रहते है। गेरू द्वारा भोजपत्र पर विद्याधरियो के प्रेमपत्र 
लिखने का उल्लेख मिलता है।” हर्ष ने अपने नाटक 'नागानन्द' का एक विद्याधर को 
ही तायक बनाया है। किन्नरों का मस्तक तो मनुष्य का, पर घड घोड़े का होता था। 
इस प्रकार के किन्नर-किन्नरियों के मूर्तेत कला मे भी हुए हैं ओर इनमे से कुछ मथुरा के 
सग्रहालय मे आज भी देखे जा सकते है। इन्ही की एक दूसरी योनि अश्वमुखी कहलाती 
थी।* किन्नरों को भी गन्धर्वों की ही भाति स्वर्गीय गायक माना गया है ।"* इन्हीं का 
दूसरा नाम किपुरुष था क्योकि इन्हें देख कर नर या पुरुष का धोखा हो जाया करता था। 


४, ४२, ८। *रघ., १०, ६३; कुमार., १, १६। 3१०, १०९, ४। 
अवध, ५, २, ६। १२, २, ६१ इकुमार., ६, ४3-८८ | ज्यन्धर्वा- 
प्धरसो देवाः पृष्यखनाः पितरः, अथवंदेद, ८, ८, १५॥ पकुझ्नार., १, ७ । 
* बही, ११ । १०चही, ८१ 

यक्ष 

यक्ष अलका में रहते और घनराज कुबेर की सेवा करते थे। उनकी नगरी और 
जीवन का कालिदास ने पौराणिक विश्वासगत वर्णन किया है । मौर्यकाल से ही, 
सभवत: और भी पहले से लोगो मे यक्षो की पूजा चल पडी थी। तब से गृप्तकाल तक 
लगातार यक्षों की मूतिया बनती आयी थी और उनका पूजन जनसाधारण मे सामान्य 
रूप से होने लगा था। यह महत्त्व का विषय है कि भारत की प्राचीनतम मूर्ति यक्ष की 
ही उपलब्ध हुई है जो विशाल, सर्वेतोभद्विका मौयं कालीन है।) यह मथुरा के सग्रहालय 
मे प्रदर्शित है। इसका निर्माण दिन्न नामक मू्तिकार ने किया था। हमारे सग्रहालयों 
में इस प्रकार की छोटी-बडी सैकड़ो मू्तिया सगृहीत है जिनसे देश मे व्यापक रूप से यक्ष- 
पूजा के प्रचलित रहने का प्रमाण मिलता है। प्रणय के क्षेत्र में यक्षो का अपना स्थान 
था जिससे कालिदास का अपने मेघदूत' का नायक यक्ष को बनाना स्वाभाविक हो गया । 
यक्ष जनजीवन के रोमाचक अग को व्यक्त करते है। यक्षी भारतीय कला और साहित्य 
में मानवीय तृष्णा और तृषित सनोरथों की परिचायिका है जो पुरुष-बामन को वाहन 
बना उस पर खडी होती है। पुरुष की उन सारी कामनाओ की वह मूर्तिमती सत्ता है जिनसे 
पुरुष कुचला जा रहा है । इस प्रकार की अनेक यक्षी मूत्िया कृषाण और गुप्तकाल मे 
बनी । 


सिद्ध और गण 2 कक 

सिद्धो का भी विद्याघरों की ही भ्राति हिमालय के शिखरों पर ही निवास माना 
जाता हे ।* उनमे अमानवी विभूति और सिद्धिया होने की कल्पना की गयी है। इन्ही 
की भाति गण भी अमानवी शक्ति के जीव माने जाते हैं। इनका सबंध शिव से 
रहा है। ये विविध प्रकार के डरावने रूपधारी होते हैं और इनके स्वामी शिव के पुत्र 
मणेश या गणपति हैं। इनके अनेक रूप भूमरा के शिवमन्दिर की दीवारो पर कोरे गये 
थे जिनकी पट्टिकाएँ प्रयाग के संग्रहालय मे प्रदर्शित हैं। जैसे शिव के गण थे वैसे ही काली 
की अपनी योगिनिया थी जिनकी काया डरावनी थी, यद्यपि जिन्हे अनेक प्रकार की सिद्धिया 
प्राप्त थी । 


बहुदेववाद 
गृप्तकाल का भारतीय घर्मं पहले की ही भाति बहुदेववादी था और यद्यपि 


'परक्षम यक्ष, ने. सो. १। रकुमार., १, ४ । 3बही, ५४; ७, ४०। 

वैदिक काल से ही एक ही देव के अनेक रूपी देवता होने की बात कही जाती रही थी, 
वस्तृत. एकदेववाद, एकेश्वरवाद अथवा अद्वैतवादी देव का स्वरूप बन न सका । कम 
से कम गुप्तकाल के जीवन मे देवधर्म की वह स्थिति अजानी थी। दाशनिक ऊहापोह में 
निश्चय यह व्यापक एकदेव की सत्ता स्वीकार की जाने लगी थी परन्तु जनसाधारण 
पौराणिक विश्वासो के अनुरूप ही अनेक देवोदेवियों की उनकी प्रतिमाओ के माध्यम से 
उपासना करता था। आराध्य निश्चय सारे देवताओं का अतिक्रमण कर मात्र अकेला 
आराधक के हृदय मे प्रवेश पाता था, परन्तु अन्य देवताओं के प्रति उसका अनादर कभी नहीं 
होता था । एक देवाराधक अपने आराध्य मे सभी अन्य देवताओं की शक्ति और गुणों 
की प्रतिष्ठा कर उसे पूजता था और उस्मी एक को जगत का कर्ता, पालक तथा संहारक 
मानता था । ब्रह्मा, विष्ण्‌ और शिव तीनों को अपने आप जनमकर, चराचर को सिरज, 
उसे धारण और उसका पालन कर अन्त मे उसका नाश करने की महिमा बारी-बारी 
से दी गयी है | तीनो की एक मूर्ति बना, फिर ब्रह्मा को छोड हरिहर की एकान्त कल्पना 
द्वारा द्विदेवो के क्रम से अर्धनारीश्वर का विधान अवश्य देवताओं की अनेकता से एकता 
की ओर सकेत करता है, पर पूजन मे व्यवहार भिन्न-भिन्न जातियों, जनों, वर्णों, स्घों 
आदि मे भिन्न भिन्न देवताओं का ही हुआ। 


पूजा 

देश मे मन्दिरो की सख्या अनन्त थी, उनमे पधरायी देवमूतियों की सख्या अनन्त 
थी और उन देवस्थानो मे ऋचागायको, स्तोत्नपाठको, उपासको की भीड लगी रहती 
थी, देवमूतिया बनवाकर पूजा के लिए दान कर देना घमंभावना का प्रमाण माना 
जाता था। अनेक लोग मूर्तियों के पूजन के अर्थ, मन्दिर बनवाकर उसके व्यय के अर्थ, 
दान द्वारा अक्षय-नीवी' प्रस्तुत करते थे जिससे पूजन मे द्रव्य का कभी अभाव न हो । 
इस प्रकार के ग्राम, भूमि, पशु और मूर्तिदान सवधी असख्य अभिलेख कुषाण और गुप्त- 
कालीन ब्राह्मी मे लिखें मिले हैं जिनसे पूजन की इस स्थिति पर प्रकाश पडता है। 
पूजा की अनेक विधिया थी, जिनका उल्लेख समकालीन साहित्य मे सपर्या,) विधिक्रिया 
अर्चना, बलिकर्म आदि शब्दों द्वारा हुआ है। विधि का तालयें पूजन की विशेष 
रीति से था। सभी देवताओ की पूजा एक ही प्रकार से नही होती थी । सूर्य, शिव, विष्णु, 
विविघ देवियों की अचेना भिन्न भिन्न प्रकार से, भिन्न भिन्न द्रव्यों, पुष्पो, पत्नों, हवियों 


*रघु., ५, २२। "वही, १, ५६; ५, ७; ७६; ८५, ७६; कुमार., ८, ४७; ५०। 
उशाकु., पृ, ११७१ उविक्रमो,, हे, २ । 

आदि द्वारा होती थी। पूजा मे देवी, चण्डी आदि को पशुबलि भी चढती थी, पर साधा- 
रणत: पुष्प, पत्, दूर्वा, कुश, अक्षत तथा विविध मिठाइयो और पकवानों का उपयोग 
होता था । मधु, घृत आदि से प्रस्तुत अच्य भी देवताओं और अतिथियों की सेवा में 
प्रयुक्त होता था। पूजा दिन मे कम से कम दो बार--प्रातः और संध्या--की जप्रती थी । 
पूजन-स्तवन के समय अजलि भरकर जो जल या फूल चढाते थे उसे अजलिक्रिया कहते 
थे। श्राद्ध मे जल के साथ तिल का भी उपयोग होता था जिससे वह 'तिलोदक' 
कहलाता था। पूजा शास्त्रोक्त विधि से सपन्न की जाती थी और “'विधिविदो' का 
देश मे अभाव न था । 


अनुष्ठान 

“अनुष्ठान” और व्रत! तब के धर्माचरण के प्रधान बहिरग थे और क्रियाओं 
के अतिरिक्त अनुष्ठान में वैदिक मन्त्रों का जाप होता था और नियत समय के भीतर 
उपवास के बाद मन्त्रों के उच्चारण के साथ अग्निहोम किया जाता था। अनुष्ठान 
का प्रयोजन व्याधि और अनागत विपत्ति दूर करना अथवा विशेष मनोरथ पूरा करना 
होता था। अधिकतर घरों में अनुप्ठानो के लिए एक कमरा ही अलग कर दिया जाता था 
जिसे मगलगृह” कहते थे । 


च्र्त 

ब्रतो के भी अनेक प्रकार थे । उनका अनुष्ठान उपवास करते हुए अनेक धर्म- 
क्रियाओं द्वारा सपन्न होता था। ब्रत की समाप्ति पारण' द्वारा होती थी जब ब्राह्मणो 
को भोजन करा, उन्हे दक्षिणा आदि से सतुष्ट कर गृहस्थ स्वयं आहार ग्रहण करता 
था। ब्रत मे उपवास तोडने के अर्थ लिया गया आहार ही पारण' कहलाता था। मनौती 
पूरी करने के लिए अथवा त्यौहारो पर ब्रत किये जाते थे। नारी जब ब्रत-उपवास करती थी 
हब वह घवल वस्त्र धारण करती थी, केवल अतिवार्य आभूषण पहनती और मागलिक 
दूब अपने अलको में गूथ लेती थी। प्रोषितपतिकाएँ अथवा विरहिणिया विरह के दिनों 
में मलिन वस्त्र पहन केशों को अस्निग्ध छोड देती थी जिससे उनकी वेणिया रूखी हो 
जाती थीं। कुपित पति को प्रसन्न करने के लिए वे जिस ब्रत का अनुष्ठान करती थी 
उसे प्रिय-प्रसादननश्नत कहते थे । प्रायोपवेश--धीरे धीरे आहार कम करके प्राण 
दे देने--का व्यवहार भी समाज मे अजाना न था, यद्यपि इस प्रकार का प्राणनाशक 
ब्रत अधिकतर जैन लोग किया करते थे। गाय की सेवा का ब्रत भी कुछ लोग बडे मनोयोग 
से करते थे। कालिदास ने दिलीप के गोब्त का प्राचीन अनुष्ठान रघुवंश' मे बढें मनोयोग 


इं४द गुप्सकाल का सांस्कृतिक इतिहास 


से अकित किया है।' गुप्तकाल मे गाय महनीय मानी जाती थी, उसकी प्रदक्षिणा का शास्त्रों 
में विधान किया गया है। असिधारात्रत' की विशेष महिमा मानी जाती थी, यह जैसे 
तलवार की धार पर दौडना था। एक ही शय्या पर युवती स्त्री के साथ सोकर भी 
उससे विरत रहना* असिधारात्रत का एक रूप था। निश्चय यह सज्ञा अनेक कठिन 
ब्रतो के पालन की भी थी। जब पति परदेश मे होता था तब एक अनुष्ठान किया जाता 
था जिसे 'काकबलि' कहते थे। विरहिणी पत्नी पति के बाहर रहने के दिन गिनकर 
उतनी ही सख्या मे फूल टाग देती और नित्य एक फूल देहली पर फेक देती। नित्म 
की पूजा के अन्न को कौए को खिलाने से भी यह नाम प्रचलित हुआ जान पड़ता है। पति 
के लौटने के लिए काक को अन्न देकर उससे कौतुकपूर्वक दिन उचरवाया भी जाता था। 


यज्ञ 


प्राचीन यज्ञों की परम्परा अभी मरी न थी। अनेक प्रकार के यज्ञ गुप्तकाल मे 
भी होते थे। यज्ञ दोनो प्रकार के होते थे, दीघं और शीघ्र समाप्त हो जानेवाले। दी 
सत्र” अथवा 'महाक्रतु' दीघ॑कालीन यज्ञ था। भागवत पुराण' के अनुसार दीघ॑ सत्र 
का अनुष्ठान-परिमाण एक वषं से सहस्न वर्ष तक होता था। जिस यज्ञ मे पशुवध नहीं 
होता था उसे अध्वर' कहते थे , पर अनेक प्रकार के यज्ञ ऐसे भी थे जिनमे पशुवध होता 
था ।? मेध्य उस पशु को कहते थे जो वेदी पर बलि दिया जाता था। पशु को बच 
के पहले यज्ञस्तभ से, जिसे 'यूप'* कहते थे, बाध देते थे। यह बन्धन कर्म स्वय यज्ञ की 
क्रियाओ मे से था और मत्नरोच्चारण द्वारा सपन्न होता था ।* कालिदास ने श्रोत्रिय ब्राह्मणो 
को दान मे दिये गावों और उनमे खडे यूपो का वर्णन किया है।* उभरी हुई अर्गला के 
साथ पत्थर के दो विशाल यूप मथुरा के सग्रहालय मे सूरक्षित है। इनमे से एक, एक साम- 
वेदी ब्राह्मण का दान है जो उस पर खुदे अभिलेख से प्रकट है ।* दिग्विजय के लिए अश्ब- 
मेध्र॒ की परम्परा गुप्तककाल से भी जीवित रही थी। गुप्त सम्राट अश्वमेध-पराक्रम' 
कहे गये हैं। समृद्रगुप्त के अश्वमेध का स्मारक एक प्रकार का सोने का सिवका था जो 


१सर्ग २१ 

२यत्रेकशयनस्थापि प्रसवा नोपभुज्यते । 

असिधारात्रतं तत्तु वदन्ति सुनिपुंगवाः ॥ --यादव । 

उपशुमारणकर्मदारुणो, शाकु,, ६, १। ४रघु., १, ४४; ६, बे८। €, ३०; ११, 
३७; १३ ६१; १६ ३५ । *बही, ११, ३७ । वही, १, ४४ । 
5. क्यू. १३, फोगल का 'कंटेलाग' । 


धर्म और दर्शमन--श्रह्मण ३४७ 


आज भी उपलब्ध है और जिसमे बलि के लिए बेदी के सामने अश्व की खडी आकृति 
ढाली गयी है। उसी अश्व की एक छोटी आहइृति पत्थर में गढी लखनऊ सग्रहालय 
मे सुरक्षित है, जिस पर, कुछ विद्वानों का विश्वास है, गृप्त साम्राज्य का मानचित्र भी 
खुदा है। कालिदास ने अपने 'मालविकाग्निमित्र में अश्वमेध सबधी संघर्ष का चित्र 
खीचा है। अश्व निरगंल (बेलगाम) करके छोड दिया जाता था। वह स्वच्छन्द विच- 
रता था और उसकी रक्षा के लिए अश्वमेघ करने वाले की सेना उसके पीछे चलती 
थी। जब अश्व किसी स्वतत्न राष्ट्र की सीमा मे प्रवेश करता तब उस राष्ट्र के राजा का 
धर्म होता था कि या तो वह चुपचाप अश्वमेधी की प्रभुसत्ता स्वीकार कर ले या यदि 
उसे उसकी सत्ता मान्य न हो तो घोड को बाघ ले। दूसरी स्थिति मे दोनो की सेनाओं 
में युद्ध होता था। यदि अश्वमेधी की सेना जीत जाती तो वह राज्य उसका हो जाता और 
यदि वह सेना हार जाती तो अश्वमेध भ्रष्ट हो जाता। यदि वर्ष भर के बाद अश्य 
लौट आता तब उसे म॒क्त करने वाला राजा सम्राट्‌ की उपाधि धारण कर अध्व को बलि 
देकर यज्ञ सपन्न करता था। सभी प्रकार के यज्ञो के आरम्भ मे यजमान पहले यज्ञ की दीक्षा 
लेता ।! उस काल, तब के विश्वास के अनुसार, शिव उस दीक्षा के साथ यजमान के 
शरीर मे प्रवेश कर उसे अपना-सा ही पवित्न बना देते । वह 'यज्ञशरण' (यज्ञशाला) मे 
प्रवेश करने के बाद यज्ञ समाप्त होने तक वही रहता था, उसे कभी छोड नही सकता 
था।* यज्ञ के बाद एक और अनुष्ठान होता था जिसका नाम अवभथ-स्तान था और 
जो स्वय एक प्रकार का छोटा-मोटा यज्ञ था। दीर्घसत्र' के बाद सोलह पुरोहित इसमे 
भाग लेते थे। यजमान यज्ञ का अन्तिम स्नान करता था और पुरोहित यज्ञ में उपयुक्त 
आहुति, भस्म आदि को वरुण की पूजा करके नदी मे प्रवाहित कर देते थे । २ 

अश्वमेध और दीर्घसत्न के अतिरिक्त विश्वजित्‌” नामक यज्ञ का भी उल्लेख मिलता 
है पर प्राचीन प्रसग में ही, जिससे प्रकट है कि इस प्रकार के यज्ञ की सामथ्ये राजाओ 
मे अब नही रह गयी थी। इसमे दिग्विजय के बाद सम्राट्‌ अपना सब कुछ ब्राह्मणो को 
दान कर दिया करता था। हषं ने कोई अश्वमेष्न तो नही किया पर प्रयाग मे त्िवेणी के 
सगम पर “महामोक्ष परिषद' का आयोजन कर अपना सारा कोष, अपना परिधान तक 
दान कर दिया था, जिसमे अपने पहनने के लिए उसे अपनी बहिन राज्यश्री से वस्त्रों का 
जोडा मागना पड़ा था। पृत्नेष्टि' पुत्र की प्राप्ति के लिए किया जाता था । 


१रघु., 5, ७५; ११, २४। २रघु., ८, ७५; और देखिए बौधायन, सोमप्रकरण । 
3अमरकोश, दीक्षान्तो5 वुथों यज्ञ:; बोधायन, अभ्निष्टोमसूत्र, प्रश्न ५, सूत्र ६२--६३; 
तैत्तिरोय ब्राह्मण, २, ६६। भरघु, ५, १। 


इंडथ गुप्तकाल का सांस्कृतिक इतिहास 


यज्ञ अथवा अनुष्ठान के बाद पुरोहितों-ब्राह्मणों को अनिवार्यत: 'दक्षिणा'" 
दी जाती थी । पुरोहितों की सख्या वैदिक काल मे ही सोलह से ऊपर हो गयी थी। 
विश्वजित्‌ यज्ञ मे तो सभी कुछ यजमान को दान कर देता पडता था। यज्ञ मे अनेक 
प्रकार की वस्तुएँ चढती थी । ये वस्तुए मेध्य” कहलाती थी। पशु के अतिरिक्त अन्य 
मेध्यो में हवि अथवा पयश्चरु, खीर आदि गिनी जाती थी, इसी से अग्नि का एक नाम 
हृविभुंज्‌' पड गया था। यज्ञो का प्रधान देवता इन्द्र था जिससे उसका एक नाम 'मखाश- 
भाजू' भी था। स्र्‌व' जिससे हवि अग्नि मे डाली जाती थी, विककत नामक लकड़ी फा 
बना होता था। छुक्‌* इससे बडा होता था, एक प्रकार की कलछी | अरणी' भी लकड़ी 
की होती थी जिससे वेदी की आग मथकर निकालते थे ।३ यज्ञ मे कुश का भी उपयोग होता 
था। यजमान अनुष्ठान के समय दण्ड घारण करता और 'अजिन'* (चर्म) के आसन पर 
बैठता था । 


यज्ञाग्नि 


यज्ञ की आहुतिया जिस साधन से देवताओं तक पहुचती थी उस अग्नि की बडी 
महिमा थी। उसी के माध्यम से सारे अनुष्ठान होते थे, इसी से ऋग्वेद का पहला मत्न अग्नि 
के सबध मे ही कहा गया है और उसमे इस देवता की स्तुति में गाये सूकतो की सख्या 
अनेक है। गुप्तकाल में भी यज्ञाग्नि की वह महिमा बनी रही थी, ब्रह्म७। थी अपने सारे योग- 
होम अग्नि की ही सहायता से करते थे और ग्ृहस्थ के लिए तो वह अग्नि मानो गृह का 
पर्याय हो गयी थी। वह उसी द्वारा अपना नित्य का अग्निहोत्न' सपन्न करता था। विवाह 
के अवसर पर अग्नि को ही साक्षी बनाते थे, उसी की प्रदक्षिणा करते थे और दम्पति 
से यह आशा की जाती थी कि वे उस अग्नि को जीवन भर प्रज्वलित रखें । अग्नियो के 
कई प्रकार माने जाते थे--दक्षिण, गाहपत्य और आहवनीय । कालिदास ने इत तीनो का 
सकेत किया है।' मन्‌ ने सभ्य' और आवसध्य' नाम जोडकर यह सख्या पाच कर दी 
है ।+ गाहंपत्य वह अग्नि थी जो गृहस्थ अपने पिता से प्राप्त करता और अपने पुत्र 
को छोड जाता था और इस प्रकार यह क्रम अटूट चलता था। इसी मे अगार लेकर हवन 
आदि के लिए तीसरे प्रकार की अगिन प्रज्वलित करते थे । 


१रघु , १, ३१; १७, ८०। *मोनियर-विलियम्स, संस्कृत-इंग्लिश डिक्शनरो, पृ- 
१२७४ । उब्ही, प्‌. ६८६ । अरचु., €, २१। श्बही । इरचु. ५, 
२५४५; १, ६। मनु स्मृति, २, ३२१। 


घर्मे और वर्शव--बश्राह्मण ३४६ 


तीर्थ 

तीर्थों की यात्रा लोकप्रिय थी जैसे वह आज भी है। तीर्थ के जल में स्तान करने से, 
लोगों का विश्वास था कि, पातक नष्ट हो जाते हैं | तीथेस्थान पवित्न नदियों के तीर अथवा 
उनके समीप या सगम पर स्थापित थे। गगा-यमुना और गगा-सरयू के सगम विशिष्ट तीर्थ 
थे। इनके अतिरिक्त भी अन्य तीर्थों की सख्या अगणित थी। कुछसमकालीन तीर्थों का उल्लेख 
कालिदास ने किया है। ये थे शचीतीर्थ, सोमतीर्थ (प्रभास), गोकर्ण, पुष्कर, अप्सरस्तीर्थ 
आदि । राश्याभिषेक के लिए सागर, नदियों और तीर्थ-स्थानों से जल लाया जाता था । 


आश्रमघममम 


साधारणत वर्णाश्रम-धर्म ब्राह्मण समाज का आधार माना गया है। वर्णघर्म तो 
आज भी किसी न किसी रूप से वर्तमान है पर आश्रमों की प्रथा प्राचीन काल मे भी समु- 
चित रूप से चली, इसमे सन्देह है । तीन आश्रमों का निर्वाह फिर भी प्रमाणित है। 
ब्राह्मपकुमारों का ब्रह्मचारी जीवन अधिकतर गुरु के कुल मे बीतता था, गृहस्थ तो सभी 
वर्णों के विवाहित पुरुष थे | वानप्रस्थ सभवत उठ गया था और सनन्‍्यास के लिए आवश्यक न 
था कि वानप्रस्थ के आधार से ही उसके अन्त मे वह प्रादुर्भूत हो । पर नि.सन्देह साधु-सन्या- 
सियो की अनतभसख्या से प्रकट है कि ब्रह्मचर्य और गाहंस्थ्य के अतिरिक्त सन्यस्तो का भी 
अपना समाज था। यद्यपि इसका प्रमाण नही मिलता कि प्रत्येक गृहस्थ अन्त मे सन्‍्यास 
ले ही लेता था, अथवा कि प्रत्येक सन्‍्यासी विवाहित गृहस्थ पहले रहा ही होता था। 


सन्यास 

सनन्‍्यासी का जीवन निस्पृह त्याग का था जब वह अनेक विधियों से मोक्ष की 
साधना करता था । जन्म-मरण से मुक्त होने के लिए अनेक मार्ग बताये गये थे और 
प्रत्येक मार्ग पर चलने वाले साधु-सन्‍्तो की सख्या बडी थी । ज्ञान का अर्जत और गुरु 
बनकर अपने वन्य आशक्रम में ब्रह्मचारियों का कुल बनाकर उनमे उसका वितरण 
तापसो का इष्ट था। जटिल, साधक, यती, कितने ही प्रकार के साधु थे । जटिल सिर पर 
जटा रखते, साधक तत्नादि प्रकार से साधन करते थे। यती मरने पर जलाये नही जाते 
थे, उन्हें समाधि दे दी जाती थी । हुएन्त्साग ने बीसियों प्रकार के परित्राजको का उल्लेख 
किया है । साधुओ-संन्यासियों के परिधान भी भिन्न भिन्न प्रकार के होते थे । बनों में 
आश्रम बताकर रहने वाले साधु वल्कल'" अर्थात्‌ वृक्षों के छिलके घिसकर बनाये वस्त्र 

पहनते थे । आश्रम की स्त्रिया भी वल्कल ही धारण करती थी।" शिव के लिए कहा गया 
है कि वे गजचर्म धारण करते है। कपडे के वने वस्व॒ गेरुए रग लिये जाते थे जो 'काषाय! 
कहलाते थे और काषाय-ग्रहण' सनन्‍यास की सज्ञा ही बत गयी थी। आश्रमवासी साधु कमर 
भे मूज की बनी मेखला भी धारण करते थे। अधिकतर शिवभक्त साधु-अवधूत रुद्राक्ष 
की माला गले मे, कानों मे, कलाइयो पर पहनते थे और उसी की माला जपते थे । 
उगलियों के लिए अक्षमालिका स्फटिक की भी बनती थी ।* साधु मुगचर्म और कुश 
के आसन पर बैठते थे ।* उनकी शब्या रूखी भूमि अथवा कुशासन होता था-- शय्या 
भूमितल दिशो5पि बसन ज्ञानामृत भोजनम्‌ ।” दण्डी स्वामी दण्ड और काषाय धारण 
करते थे ।* जलपात के लिए वे कमण्डलु का व्यवहार करते थे जो कद॒दू अथवा लकडी 
का बनता था। आश्रम में रहनेवाले सिर मे इगुदी का तेल लगाते और वही तेल दीये मे 
जलाते थे ।% 


तप और तापस 


तपस्वियों की तपस्या का वर्णन गृप्तकालीन पुराणो और ललित साहित्य मे भर- 
पूर हुआ है। तापस लोग अधिकतर वनवासी थे और अपने तपोवनों मे ही रहकर तप 
करते थे । उनके तपों और तप शील जीवन के कारण ही ये आश्रम तपोवन कहलाते थे । 
पुराणों का कहना है कि तापस इस प्रकार आत्मस्थ हो जाते थे कि उन्हे बाहरी दुनिया के 
उपचार नही व्यापते थे।* ऐसी स्थितियों की भी कल्पना कर ली जाती थी जब तापस का 
शरीर मात्र खरे का सा हो रहता था और दीमको का टीला उन्हें ढक लेता था ।* सर्प 
उनके तन पर रेगते थे" ” और उनकी जटाओं मे पक्षी अपने घोसले बना लेते थे ।११ 
निश्चय यह स्थिति अधिकतर काल्पनिक है, फिर भी यह लोगों का विश्वास प्रतिबिबित 
करती है। पवाग्नि तपने वालो की कमी न थी, जो चारो कोनो मे अग्निराशि प्रज्वलित कर 
स्वय बीच मे बैठते और सूर्य की पाचवी अग्नि मस्तक पर झेलते थे ।१% कुमारसभव" ३ 
में कालिदास ने उमा के तप का जो वर्णन किया है वह असाधारण सहनशीलता 
का परिचय देता है, वह गर्मियों भे पचाग्नि तापती है, जाड़ो में बर्फीली हवा और 

जल में वडी रहतो है, बरसात मे नगी शिलाओ पर शयन करती है, मूज की मेखला पहनती 
और अक्ष की माला अनामिका उंगली मे धारण करती है। जैसे वृक्ष मात्ने जल का आहार 
करते हैं, सारे आहार छोड़कर वह भी मात्र जल का आहार करने लगती है। उसके 
कठिन तप से तायस लजा जाते है । कवि ने अन्य प्रकार के तापसो और तपो का भी सम- 
कालीन पुराणपरक वर्णत किया है, कुछ तापस केवल कुश की फुनगिया खाकर जीते है, 
कुछ एक हाथ ऊपर उठाये दूसरे मे रुद्राक्ष का कगन धारे हाथ को नीचे किये सालो से खडे 
तप रहे हैं, कुछ नीचे जलती आग के धुए से लाल आंखें किये पेडो मे पांव डाले उलठे लटके 
हुए हैं। उस काल के लोगों का विश्वास था कि तप की शक्ति से तापस भूत, वर्तमान और 
भविष्य--त्रिकालदर्शी हो जाता है, बह शाप द्वारा दुष्टो को नष्ट कर सकता है । फिर भी 
शरीर को धर्म का मूल आधार मानकर उसे बचा रखने की सलाह दी गयी है--“शरीर- 
माद्य खलू धर्मसाधनम्‌। शरीर, वचन और विचार पर अकुश (त्ति-दण्ड) रखने को 
भी महातप मानता गया है । 


तपोवन का जीवन 


तप का आचरण करने के लिए तपोवनों मे ही सुविधा होती थी जहा तापस के 
मन को चचल करने के कारणों का अभाव होता था और मन एकाग्र किया जा सकता 
था । वन के एकात मे गृहस्थ के जीवन से दूर, यती यर्थेच्छ तप तपता और इप्ट की साधना 
करता था। अनेक उपकरणों से तपोवन और तापसो के आश्रम पहचाने जा सकते थे , 
नीवार के धान और चावल जहां-तहा बिखरे रहते थे, पक्षी उन्हें बिखेर देते थे, उनके 
घोसलो से चांवलों का गिरते रहना साधारण बात थी । प्रेम से पाले हिरन निर्भय होकर 
सोगों के बीच विचरते थे। वृक्षों की डालो से सूखने के लिए लटकाये वल्कल वस्त्रो से 
जल निरन्तर टपकता रहता था, सीचे तरुओ के आलवाल (थले) जल से भरे रहते थे । 
सध्याकाल आश्रम समिधा, फल-फूल वन से लाये तापसो से भर जाया करते थे। वन के 
दूर-दूर से ईंघन आदि लाने का कार्य आश्रम के कुमार करते थे। पक्षी और मृगो पर 
तापसो का स्नेंह बरसता था। अनेक बार मृगो के नाम रख दिये जाते थे और कुश खाते 
समय मुह मे घाव हो जाने पर इगुदी का तेल लगाकर उनके घाव अच्छे कर लिये जाते 
थे। जैसे माताए अपने बच्चों को आहार देती थी वैसे ही ऋषिपत्नियां जब आहार देने 
के लिए मुग्ों को बुला लाती थी तब उनके ठट्ट के ठट्ट आकर खडे हो जाते थे और पर्ण- 
कुटियों के द्वार और आगन उनसे भर जाया करते थे। सूर्यास्त के बाद ग्रास लेकर मूग 
आश्रम की हवन की वेदियों के पास बैठ चुपचाप जुगाली करने लगते थे। नीवार का 
अन्न पर्णकुटियों के सामने राशि बनाकर रखा जाता था। ऋषिकन्याएँ आश्रमतरुओं 

को सीचती थी; कुटी अथवा पर्णशाला में तपसरवी निवास करता था, जहां इंगुदी के 
तेल का दीपक जलता था। कुटी में सोने के लिए मृगचर्म और कुश की शब्या पड़ी होती 
थी । ऐसे धर्मारिण्य का शान्त वातावरण जब किसी गृहस्थ अतिथि को आकर्षित करता 
था तब तापस शात मन से, विनीत भाव से होम की सामग्री, अर्घ्यादि द्वारा अतिथि 
का सत्कार करते थे । इसी से जब कभी अपने धर्मारण्य से तापस नगर मे जाते उन्हें विप- 
रीत अनुभव होता, लगता कि जैसे वे जलते घर मे आ गये हैं, जैसे स्नान करने के बाद उन्हें 
तेल लगाये अशुद्ध हाथों किसी ने छ दिया है, जैसे स्वच्छन्‍्द जीव बन्धन मे डाल दिया गया 
है| प्रकट है कि गुप्तकाल तक आश्रमों का सर्वेथा अभाव नही ही गया था और अनेक 
आत्मनिग्रही साधु वनो मे अपने आश्रम बनाकर वहा रहते, याग-अनुष्ठान करते और वन 
के एकान्त मे ज्ञान का अजेन और दान करते थे जहा ब्रह्माचारियों का मेला लगा रहता था ॥ 


सृष्टि और प्रलय 


ध्र्मं और जनविश्वास में सृष्टि और प्रलय का अपना स्थान था। लोग मानते 
थे कि ब्रह्मा इस ससार की सृष्टि करते हैं। ससार, जगत्‌ आदि नामों से, जन्म-मरण 
के साधत से, इस लोक में निरन्तर परिवर्तन होते रहते हैं। कल्प भर ससार चलता है, 
कल्पान्त में स्वय ब्रह्मा उसका अन्त कर देते हैं, और कल्प ब्रह्मा के जीवन का एक दिन 
होता है, मानवयुगो के हजार वृत्त, तेतालीस करोड़ बीस लाख साल का | ब्रह्मा के इस 
एक दिन के अन्त मे इतनी ही लबी रात आती है जब प्रलय हो जाती है, जब सारा ससार 
जल का अटूट सागर बन जाता है, अन्धकार मे सब कुछ खो जाता है। उसी सागर 
पर शेष की शय्या पर विष्णु उषा-काल तक निद्राग्रस्त रहते हैं। पौँ फटते ही ब्रह्मा 
सर्जन का कार्य आरम्भ कर देते हैं और नये कल्प का आरम्भ हो जाता है। पुराणों 
के अनुसार लोक सात हैं, पृथ्वी और सूर्य के बीच का लोक, सिद्धो-मुनियो आदि का लोक, 
सू्येलोक से ऊपर और ध्रुव के नीचे का इन्द्रलोक, उससे ऊपर का भूगु आदिको 
का लोक जो नीचे के तीनो लोको के नाश के समय भी बने रहते हैं, उससे पर 
ब्रह्मा के पत्तों का लोक है, देवषियों का, और सबसे ऊपर स्वय ब्रह्मा का अपना 
ब्रह्मलोक है । 


मृत्यु और परलोक 


जन्म-मरण के द्वारा आत्मा बन्धन में रहती है, जिससे मोक्ष का प्रयत्व किया 
जाता है। दर्शनों ने उसके लिए अनेक उपाय गुने हैं, पुराण शरीरबन्ध से मोक्ष 
और तत्त्वज्ञान के लाभ का एक उपाय गंगा-यमुना-सरस्वती के संगम पर स्नान भी 

बताते हैं। परलोक का भय तब के लोगों में बता रहता था, मुत्यु परलोक पहुचाने का 
माध्यम थी। मरण अवश्यभावी स्वाभाविक है, अवयवों का अपने आधार को लौट 
जाना; जीवन अस्वाभाविक, प्रकृति के अवयवो का अपने आधार से उठकर उसे विकृत 
कर देना--मरण प्रकृति. शरीरिणा विकृृतिर्जीवितमुच्यते बुध: ।” फिर भी मरण केवल 
दीघं निद्रा है जो आत्मा के पुनर्जेन्म से टूठ जाती है। नरक का स्वामी यम है जो पाप- 
पुण्य के अनुसार ही मृतकों को उनके कृत्यो का फल देता है। मृत्यु के बाद लोकान्तर 
अथवा परलोक का जीवन प्रेत (मरा हुआ व्यक्ति) जीता है। स्वर्ग और नरक उसके दो 
स्वरूप है जो पुण्य और पाप के अनुसार मृतक को प्राप्त होते हैं। स्वर्ग प्राप्त करनेवालों 
का वहा की अप्सराएँ स्वागत करतो हैं जहा देवताओं के साथ सख्य और निवास होता 
है, जहा से पुण्य की समाप्ति के बाद लौटकर जीव फिर जन्म लेता है। स्वर्ग का दूसरा 
नाम वैकुण्ठधाम (विष्णु का निवास) भी है। जो प्रेत स्वर्ग अथवा नरक को नही जाते 
वे परितूलोक मे प्रवेश पाते हैं, जो अपने पृथ्वी के पुरुष-परिवार से पिण्डदान पाते हैं, इससे 
पितृक्रिया अवथा श्राद्ध करते रहना आवश्यक है। इसी पिण्डदान के लिए पृथ्वी पर 
पुत्रादि की श्यूखला का कायम रहना अनिवार्य है । 


जनविश्वास 


गुप्तकालीन जनविश्वास सर्वसाधारण के जीवन का समोहक अग था। ये जन- 
विश्वास अति प्राचीन काल से चलते आये थे, तब भी चले और अधिकतर आज तक 
चले आये हैं। लोगो का विश्वास था कि दाहिनी आख का फडकना नारी के लिए अशुभ 
का सूचक है, इसी प्रकार बायी आख फडकने से वे शुभ का दर्शन करती हैं। पुरुष को 
शभाशुभ की सूचना इससे विपरीत व्यापार से मिलती है, यानी उसके दाहिने अग 
(भुजा) का फडकना शुभ का परिचायक है और बाये अग का फडकना अशुभ का । 
ज्गाल का रोना अशुभ था और उसे सुन लेने पर हाथ मे लिया हुआ कार्य स्थगित कर 
दिया जाता था। सेना के पास गिद्ध का मडराना उसकी पराजय और विनाश का परि- 
चायक माना जाता था। विश्वास था कि तिरस्करिणी विद्या का अभ्यास कर मनुष्य 
इच्छानुसार भनन्‍्तर्धात हो सकता है। इसी प्रकार मन्त्र पढ़कर शिखाबन्धन विद्या 
द्वारा अबराजिता' शक्ति लाभ कर मनृष्य शत्रुओं और दानवों से अजेय हो सकता 
था। इस जनविश्वास का ही परिणाम था कि हस्तरेखाओ के अध्ययन और भविष्य- 
कथन के लिए ग्रथ रचे गये | वराहुमिहिर के 'बृहज्जातक' और बृहत्सहिता' इसी के परि- 
जाम थे। चोथी सदी ईसवी तक महायान बौद्ध सप्रदाय मे विविध 'धरणियो (रक्षा- 
ताबीजों ) का उदय हो चुका था जो न केवल इस देश में लोकप्रिय रईई बल्कि अन्य देशो 


३५४ शुप्तकाल का सांस्कृतिक इतिहास 


में भी जहा-जहा इस देश की सस्कृति का प्रचार हुआ वहा-घहा उनका भी प्रसार 
हुआ ।१ गृप्तकाल का साहित्य इन शुभाशुभ के लाभ-दोषों से भरा है। 'मृच्छकटिक' 
में गोपाल के राजा हो जाने का भविष्य कथन हुआ है ।* ष॑चरित' डे मे रानी दो पुत्र 
और एक कन्या जनने का स्वत 8 खती है जो सच हो जाता है और भविष्यवादो हे के 
जन्म पर भविष्य मे अभ्युदय का कथन करता है। इसी प्रकार उसमेर्ण हर राजा के 
सबंध भे स्वप्न जौर अशुभो द्वारा उसझ्ली मृत्यु की सूचना मिलती है। राजा के ऊपर 
आये सकटो को दूर करने के लिए महामयूरी' मन्त्न का जाप किया जाता है। राजा की 
मृत्यु के पूर्व अनेक प्रकार के टोटके किये जाते है।* अपने भाई राज्यवर्धन की हत्या 
की सूचना हर्ष स्वप्न द्वारा पाता है और हुं के अभियान के समय शत्रुओ को अशुभ 
सूचनाओ द्वारा अपने सहार का आभास मिल जाता है।९ इसी कारण परम्परा के अनु- 
सार हर्ष के विजयाभियान के लिए शुभ दिन निश्चित किया जाता है।” फिर भी बुद्धि- 
मान्‌ इन जनविश्वासो के अतर्क की निन्‍दा भी जब-तब करते थे। स्वय हर्ष अपने 
खभासदों की निन्‍दा करता है जब वे उसके मुद्राक के भूमि पर गिरने से भयभीत हो जाते 
हैं।। फिर भी इससे जनभावना के ऊपर कोई अन्यथा प्रभाव नही पडता। यहते हैं स्वय 
बृहस्पति ने अप्सराओो को शिखाबन्धन मन्त्र द्वारा अपराजिता' की दीक्षा दी थी।* 
नक्षत्रों की निकटता और दूरी मनुष्य के भाग्य वो प्रभावित करती है, ऐसा लोगो का 
घना विश्वास था।*१ * लोग मानते थे कि हस अनायास दूध से जल को अलग कर सकता 
है ।११ जनविश्वास था कि सूम जो जीवन काल में अपने धन को छापकर बैठता था, 
मरने पर वही सपप होकर गडे धन की रक्षा करता था और धन हरने वालो को डस 
लेता था ।१* बच्चों को रक्षा का ताबीज पहनाया जाता था और लोगो का विश्वास 
था कि अगर हानि पहुचाने की इच्छा से किसी ने उसे छुआ तो ताबीज (रक्षाकरण्डक ) 
झट सांप बनकर उसे काट लेगा ।" * विजय पाने के लिए घारण की हुई धरणी या 
ताबीज जयश्रीवलय' या जैतल्नाभरण” कहलाता था ।१४ लोगों का विश्वास था कि 
भूजग मत्न के जोर से रेखा के भीतर बांध लिया जा सकता है।१४ साप काटे का मन्त्र 


)विष्टनित्स, हिस्ट्री ऑब इच्डियम लिट्रेचच, २, ३६०---८७ । रअंक € । 
उञ्रध्याय ४ । 3बही, अध्याय ५ । श्बही । १ वही, अध्याय ६ । 
»बहो, अध्याय ७। पबही, अध्याय, ७ । £ बिक्रसोर्वशोय, अंक २ के संबंधित 
प्रसंग में एस. पी. पष्डित का वक्तव्य । *१*मालबिका., पु. ७१, ११ शाह, 
६, २८ । १ बही । ) उज्ञाक्‌,, पृ. २४६४ १ ४रघु., १६, ७४; ८३ । 
१४बही, २, ३२१ 

से उपचार उदकुम्भविधान' कहलाता था।" 'मेस्तन्त्र” से प्रकट है कि उदकुम्भविधान 
की प्रक्रिया करते समय मत्पूत कलश से मन्त्र पढ़कर जल लेकर साप काटे पर छिड़- 
कते थे और सर्प की आकृति की बनी कोई वस्तु सांप काटे स्थल पर छुलाते थे । माल- 
विकास्निभिन्न' में विदूषक इसी रीति से अपने मिथ्या सर्पदेशन का उपचार करता है।* 
दैवज्िन्तको का उल्लेख तो अर्थशास्त्र” मे भी हुआ है? जिन्हें नियमित रूप से वेतन 
देने का विधान था। वे राजा के शुभाशुभ की सूचना देते रहते थे और विजयाभियानों 
की उचित तिथि बताते थे। साधारणत उनसे पूछे बिना राजा किसी काये का आरम्भ 
नहीं करता था । 'असुरी” राजाओ के दरबार मे भविष्यवादी दैवचिन्तक अपने विशिष्ट 
पद पर नियुक्त थे। देव अथवा नक्षत्न-पूजा से ग्रहदशा सभाली जाती थी।४ भूत-ओेतो 
के उपद्रव तथा घरो के उनसे अभिभूत होने के अनेक उल्लेख गुप्तकालीन साहित्य में 
हुए हैं ।* 

लोगों का विश्वास था कि अणिमा-लघिमा आदि सिद्धिया साधकर मनुष्य 
अद्भुत शक्ति प्राप्त कर सकता है और आकाश मे विचरण तक कर सकता है ।$ योग 
के प्रभाव से, जनविश्वास था कि बन्द किवाडो में भी प्रवेश किया जा सकता है।* 
पौराणिक कथाओ ने जनविश्वास को विशेष प्रभावित किया था। कपिन मुनि द्वारा 
सगर की सेना का विनाश, अगस्त्य मुनि का कलश-जन्म,* विष्णु के अगूठे से गगा का 
उद्भव, " भगीरथ द्वारा गगा का शिव की जटाओ और अन्त में पृथ्वी पर अवतारण,* : 
पक्षधर पर्यतों का गगन विचरण,” * देवताओं का आकाश गमन,"१ 3 अप्सराओ,१ ४ 
वामन द्वारा बलि का छलन,? * महावराह द्वारा पृथ्वी का उद्धार, शमी वृक्ष मे अग्नि 
का निवास» आदि पौराणिक कथाओं का निवेन्ध उपयोग युग के साहित्य मे होने लगा 
था। जन्तर-मन्तर भे उस काल की जनता का कितना असीम विश्वास था यह दण्डी के 
दशकुमारचरित' की कथाओ मे पढा जा सकता है । 


सस्कार 
द्विज वह था जो सस्कारो द्वारा दूसरा जन्म घारण करता था, पक्षियों की 


"मालजिका., प्‌. ६६ । *बही, पृ. ६६--८२। 3४, ३१ शाक्कु, पु. 
२२। *बही, ३, २४; वही, पृ. २२३--सत्त्वरह्िभयन्ते यृहाः, संशयगलं, घही। 
र डिहायसा गत्या, वही, पृ., २६३ । जरघु,, १६, ७। 5चही, ३, ५० । 
+ बही, ४, ४१। **कुमार., ६, ७०१ *१रघु., ४, ३२। १ २बही, ४०; 
कुसार., १, २० । १3रघु., ६, ११ १ ईबही, २७ आबि। १५बही, ७, 


३४५। १ ध्वही, ५६। *०शाकु., ४, ३ । 

भांति जो एक बार अडे के रूप मे माता के उदर से, दूसरी बार अडे से पक्षघर होकर। 
मात्र जन्म लेकर मनुष्य असंस्कृत रहता है, सस्कारों से वह मणि की भाति चमक उठता 
है। द्विज सज्ञा प्राविधिक रूप से ब्राह्मण, क्षत्रिय, वैश्य तीनो की थी क्योकि तीनों के 
ससस्‍्कारों का विधान धर्मसूत्रो और स्मृतियो मे हुआ है। परन्तु वास्तव में द्विज नाम काला- 
न्तर मे केवल ब्राह्मणों के लिए प्रयुक्त होने लगा। गृप्तकाल मे भी अधिकतर सस्कार, 
यज्ञोपवीत आदि ब्राह्मण के ही होते थे, यद्यपि समकालीन कवि कालिदास ने प्राचीन 
सद्भों मे रघु आदि क्षत्रियो के लिए भी सस्कारो का वर्णन उपयुक्त माना और किया 
है । वैसे तो सस्कारो की सख्या सोलह थी जिनका आरभ जीवन के आरम्भ से पहले होकर 
अन्त मरण के पश्चात होता था, पर साधारणत जो सस्कार तीनों वर्णों के होते थे उनमे 
प्रधान पुसवन, जातकर्म, नामधेय, चूडाकम, उपबीत, गोदान, विवाह और दशाह थे। 
इनमे उपवीत सस्कार चाहे होता तीनो का रहा हो उसका विशेष सबंध ब्राह्मणों से ही 
था। सभवत क्षत्रिय और वैश्य सस्कार के बाद उसे धारण करना भी छोड देते थे। 

गर्भिणी भार्या मे जीवन का सचार होते ही पुसवन सस्कार होता था, विशेषत . 
पुरुष सनन्‍्तान के लिए। भार्या की दाहिनी हथेली पर जो का एक दाना और माष के 
दो दाने रखकर उन पर घी या दह्दी डालते थे और वह चाटती थी जब मत्नों का उच्चा- 
रण होता रहता था। जातकर्म जन्म का सस्कार था जो प्रसव की शुद्धि के लिए किया 
जाता था। शिशु का नाल काटने के पहले ही इसे सपन्न कर लेते थे । पुत्र के उत्पन्न होते 
ही स्नान कर पिता अपने नौ पूर्वजों का श्राद्ध कर शिश को देखता और उसे घी-शहृद 
चटाता । नामधेय--नाम रखने का---सस्कार जन्म की शद्धि हो जाने के बाद ही होता 
था जिसे पिता सपादित करता था। चडाक्मं शिश्ष के जन्म से पहले या तीसरे साल 
होता था जब उसके मस्तक पर शिखा रखी जाती थी। उपनयन सस्कार वेंदारभ के 
समय होता था जब बालक गृरु के समीप जाने के लिए उपवीत धारण करता था। 
परशुराम के शरीर पर यज्ञोपवीत ब्राह्मण पिता का प्रतीक माना गया है (पिन्यमश) * 
क्षत्रिया माता का प्रतिनिधान उनका धनृष करता था। क्योकि रेणुका राजा प्रसेनजित्‌ 
की कन्या थी। इससे जान पडता है कि गृुप्तकाल मे क्षत्रिय यज्ञोपवीत पहनते नहीं थे, 
केवल ब्राह्मण ही पहनते थे । उपनयन सस्कार ही उपनीत को हिज' कहलाने का अधि- 
कार देता था। गोदान दाढ़ी का सस्कार था, पहली बार चेहरे के बाल साफ किये जाते 
थे। मन के अनुसार गोदान ब्राह्मण का सोलहवे साल, क्षत्रिय का बाईसवें साल और 
वैश्य का चोवीसवे साल होता था ।* सभवत यह सस्कार विवाह के ही. अवसर पर उससे 


रुघु., ११, ६४। र्मनुस्मति, २, ६५ । 

शीघ्र ही पूर्व होता था। विवाह सस्कार का उल्लेख अन्यत्न ऊपर किया जा चुका है। 
दर्शाह अन्तिम सस्कार था, मृत्यु के दस दिन बाद का, मरण का अशौच दूर करने के लिए । 
दशाह के दस दिनो के बाद श्राद्ध संस्कार होता था, जिससे मरण सबंधी अशौच दूर 
ही जाता था। यह संस्कार मरने के दिन से दसवे दिन तक मिना जाता था जिससे इसके 
अन्त्गंत समूची ओऔध्वेदेहिक' (मरने के बाद की) क्रियाएं आती थी, 'अन्त्यमंडन', 
प्रेतचीवर (कफन) लपेटने से लेकर दसवें दिन की अन्तिम क्रियाओं तक । 


पर्व, उत्सव 


उस काल के कुछ उत्सवों का भी यहा जिक्र कर देना उचित होगा | त्यौहारों 
ओर उत्सवो की तो वस्तुत सख्या उस काल के समाज मे गणनातीत थी, यहा हम केवल 
कुछ का उल्लेख करेंगे जिनका वर्णन तत्कालीन साहित्य मे हुआ है। (इन्द्रध्वज'," जैसा 
ऊपर कहा जा चुका है, इन्द्र सबधी उत्सव था। इन्द्रधनूष के पहले दर्शन पर भाद्रपद के 
शुक्ल पक्ष की तिथि अष्टसी से द्वादशी तक पाच दिन यह त्यौहार मनाया जाता था। 
इस अवसर पर नागरिक नगर के द्वार पर गज की ऊचाई का चौपहला स्तभ खडा कर 
शरद्‌ में पुरहृत का यह महोत्सव करते थे। वसन्‍्त के आगमन पर कामदेव के स्वागत 
में 'ऋतृत्सव* नाम का उत्सव होता था जब उस काम के देवता को आम के बीरो से पूजते 
थे । इस अवसर पर मिठाई बाटी जाती थी, और “रत्नावली' मे वाणित समारोह के अनुसार 
इसमे लोग पिचकारियो द्वारा एक-दूसरे पर रग डालते थे । प्रकट है कि यह उत्सव आज 
की होली है । इस वसनन्‍्तोत्सव पर अनेक बार नाटकों का मचन भी होता था । कालिदास 
का 'मालविकाग्नि सित्र' इसी अवसर पर खेला गया था ।3 पूणिमा (विशेष कर शरद्‌ 
की सध्या) 'जनत/ घरो से बाहर जाकर मनाती थी, मैदानो मे जहा से ड़बते सू्ये और 
उगते चन्द्रमा के अरुणाभ गोले एक साथ देखे जा सकते थे ।* उत्सवो में पर्याप्त समारोह 
होता था-गृह और नगर तो रणो,* चीनी रेशम की पताकाओ ९ और चित्रो आदि से सजाये 
जाते थे । कालिदास की रचनाओ मे राम के अभिषेक के समय अयोध्या, * उमा-महेश्वर 
के विवाह के अवसर पर हिमालय का काल्पनिक नगर ओषधिप्रस्थ और अज-इन्दुमती के 
विधाह पर विदर्भ की राजधानी कुण्डिनपुर" * के सजाये जाने का वर्णन हुआ है । 


रचु., ४, ३। रबही, ६, ४६; शाकु., पृ. १८६, २१२; सालदिका., पृ. २। 
3सालविका., पृ. २। अरघ., ११, ८5२। श्वही, ७, ४; मे. उ , १२; कुमार., 
७, ३ । ६ रचु., ७, ४; फुमार., ७, ३। अ्मे. उ,, १२। जरघु., १२, २ । 

ऊपर के पुृष्ठों से गुप्तकालीन ब्राह्मण धर्म के व्यवहार पक्ष पर प्रकाश पड़ेगा । 
इनसे यह स्पष्ट हो जायगा कि पौराणिक देवताओं और कथाओ का जनता के विश्वास 
पर प्रभुत्व था। देव-देवियो के अनन्त मन्दिर और असख्य मूतिया बनी और पूजी गयी । 
गुप्तकाल से पूर्व मूर्तियों की सम्पदा इस मात्रा मे कभी नही बनी । धर्म का तब प्रधान 
रूप, बौद्धांदि सभी धर्मों मे मूतिपूजन था। 


दर्शन 

दाशंनिक साहित्य का उल्लेख पहले, साहित्य के प्रसग मे किया जा चुका है । 
यहा हम ब्राह्मण अथवा हिन्दू षड्दर्शनो पर विचार करेंगे। ये षड्दर्शन, साख्य योग, न्याय- 
वैशेषिक और मीमासा-बेदान्त हैं। ऐसा नही कि इनका उदय जोडा ही जोड़ा हुआ हो, 
वस्तुत. इनका परस्पर सबंध, एक दूसरे पर एक दूसरे का प्रभाव इतना रहा है कि इत 
पर इसी रूप मे विचार करना अध्ययन की दृष्टि से सुकर होगा। 


साख्य और योग 

पर इसमे भी सन्देह नही कि इनमें से कुछ एक दूसरे के पूरक रहे हैं, जैसे 
साख्य और योग । इन दोनो दर्शनों का सानिध्य प्राचीन काल से ही माना जाता रहा है । 
इनमे से विशेषत साख्य ने दर्शन पक्ष साधा और योग ने प्राणावाम की साधना प्रस्तुत 
की । समकालीन ललित साहित्य ने भी जब कभी दर्शनों की विवेचना की, सांख्य-योग को 
एक साथ ही रखा। बल्कि कवि ने भी भगवदगीता की ही भाति विश्व का साख्य-योग 
द्वारा चिन्तित स्वरूप ही स्वीकार किया। साख्य के अनुसार, ससार की सृष्टि और 
विकास प्रकृति' से हुआ है। प्रकृति के तीन अग हैं; सत्त्व, रजस्‌ और तमन्‌। सत्त्व प्रकाश 
का परिचायक है, रजस्‌ क्रिया का और तमस्‌ अन्धकार अथवा अक्रिया (मोह)। ये तीनों 
गुण कहलाते हैं और ये त्रियुण एक साथ प्रकृतिस्थ हैं, प्रकृति में ही स्थित होकर उसका 
निर्माण करते हैं। इन तीनो गुणों की पूर्ण साम्यावस्था प्रकृति कहलाती है। सत्त्व गुण 
सुख अथवा आनन्द का पोषक है; शाति, लघुता, तुष्टि, दया, धैर्य आदि इसके अनेक 
रूप हैं। रजस्‌ दू ख का पोषक है, व्यथा, सकट, विरह, उत्साह, चिन्ता, रन्ध्रान्वेषण 
आदि इसके रूप हैं। इसी प्रकार तमस्‌ मोह (माया) का पोषक है; अज्ञान, जडता, 
घृणा, गुरता, प्रमाद, आलस्य, मत्तावस्था आदि इसके लक्षण हैं । 


प्रकति 
त्रिगुणो का सवध सारे दर्शांनों से है। मनुष्य का समूचा जीवन, उसके पुण्य, 


धर्म ओर दर्शन--ब्राह्मण ३५६ 


कामनाएँ, भावनाएँ, आवेग, तृष्णाएँ, कर्म सभी इन्ही तीन गृणो से उत्पन्न होते हैं। इन्ही 
गुणों से अणु आदि बनते और प्रकृति मे परिवर्तन होते हैं। सांख्यों के अनुसार प्रकृति 
ही विप्रव के निर्माण मे मूल कारण है जिसका दूसरा नाम अव्यक्त' है। साख्यो की धारणा 
में दो प्रधान अग हैं--प्रकृति (प्रधाना) और पुरुष (आत्मा) | प्रकृति परिवर्तेन का 
सिद्धात है, भोग्य विषय भी । पुरुष चेतन है, परिवर्ते3शील वातावरण मे स्वय परिवर्तन 
हीन, कर्ता । विश्व प्रकृति का ही विकसित रूप है जिसके निर्माण अथवा विकास में 
पुरुष का कोई भाग नही । वह मात्र देखता रहता है, जब प्रकृति सृष्टि का विकास 
करती है। प्रकृति पुरुष के अर्थ क्रिया करती है। कारिका का कथन है कि इनमे से एक 
अधी है, दूसरा लगड़ा है, इससे सर्जन कार्य के लिए उनका सयोग अनिवार्य हो जाता 
है । कारिकाकार का समकालीन कवि कहता है--प्रकृति पुरुष की अर्थसाधिका 
है, वह पुरुषार्थ प्रवरतिनी' है।* मूल प्रकृति ही बुद्धि का कारण है, परोक्ष कारण । 
बुद्धि अथवा महत्तत्व का उसी से तिगृणों की सक्रियता के उपरान्त प्रादुर्भाव 
होता है । 

पुरुष साधारणत निष्क्रिय है, केवल कुछ दशाओ मे वे सचेत और मुग्ध होते 
हैं। जब प्रकृति पुरुष के सपर्क मे आती है तब ससार का अनेक क्रमिक स्थितियों से प्रादु- 
भाव होने लगता है। दोनो के सबध बिना जगत्‌ का आविर्भाव सभव नही। प्रकृति 
जड है, एक है, पुरुष चेतन हैं, अनेक है, अनन्त। साख्य के अनुसार कार्य कारण मे स्थित 
परन्तु अव्यक्त रहता है। प्रकृति मे गुणी की जब तक साम्यावस्था रहती है तब तक सृष्टि 
नही होती, पर जब उनमे विषमता उत्पन्न होती है तब क्रमिक सर्जन होता है, पहले मह्दत्तत्त्व 
अथवा बुद्धि का, जिससे अहकार उत्पन्न होता है। सच्त्व के प्रधान रहते अहकार से 
ग्यारहों इन्द्रियो और तमस्‌-प्रधान अहंकार से पचतनन्‍्मात्राओं तथा उनसे स्थूल महाभूतो 
का आविर्भाव होता है । 

साख्य के अनुसार तीन प्रकार के दुख है। एक दुःख मनुष्य की अपनी ही 
सीमाओ, व्यथाओं के कारण होता है। दूसरा दूसरो--पशुओ से चोरो तक--के कारण 
उत्पन्न होने वाला दुख है और तीसरा अग्नि, जल, वायु आदि प्रकृति के विकारो के 
कारण उत्पन्न होता है। ये सारे ही कारण हमारे दु ख के जनक हो सकते हैं। और इन 
दुःखों का शमन सत्य ज्ञान के जरिये हो सकता है। 

सांख्य निरीश्वरवादी है, क्योकि यदि प्रकृति-पुरुष मात्त की कल्पना से विश्व 
की पहेली समझायी जा सके तो ईश्वर की आवश्यकता ही कहा आती है ? साख्य के 


१कुमार., २, १३ । 

प्रवतेक आचाय॑ कपिल माने जाते है। आसुरि, पंचशिख और पीछे पांचवी सदी के ईश्वर- 
कृष्ण ने साख्य दश्शेन का विस्तार किया । 

योग के आचार्य पतजलि है। परन्तु अनेक लोग योगदर्शन और 'महाभाष्य' 
के रचयिता पतजलि को एक नहीं मानते। योग ने एक अश में ईश्वर को माना है, उसे 
मानव से विशेष शक्ति वाला, उसका ध्येय, माना है। यही साख्य और योग दर्शनों मे अन्तर 
है। कुछ आश्चर्य नही जो योगदर्शन भी साख्य की ही भांति आरम्भ मे निरीश्वरवादी 
रहा हो क्योकि ईश्वर सबधी उसकी चर्चा भी प्राय निर्वेयक्तिक ही है विशेष प्रकट नही। 
उस दर्शन मे शरीर और मन के शासन के लिए यम, नियम, आसन, प्राणायाम, प्रत्याहार, 
धारणा, ध्यान और समाधि को अनिवर्य माना है। योग के इन आठ अगो के अभ्यास से 
पतजलि का मत है, मन एकाग्र हो जाता है। साख्य के पचीस तत्त्वों को स्वीकार कर 
योग ने एक अपना ईश्वर तत्त्व जोडकर उनकी सख्या २६ कर ली है। योग दर्शन का 
कहना है कि जो पुरुष क्लेश, कम, कमंफल और आशय के सपक॑ से शून्य रहता है 
बही ईश्वर' कहलाता है। योगदर्शन के ग्रथो का वर्णन पहले किया जा चुका है। 


वेशेषिक, न्याय 


वेशेषिक सभवत न्याय से पहले का प्रतिपादित दर्शन है। ज्ञान के उद्गम के 
सबंध मे दोनों के मत समान है, दोनो आत्मा, ईश्वर और दृश्य जगरत्‌ की यथार्थता पर 
विश्वास करते हैं। जहा न्याय का उद्देश्य ज्ञान की मीमासा है वहा वैशेषिक बाह्य जगत्‌ 
की व्याख्या करता है। वैशेषिक के अनुसार पदार्थ सात होते हैं--द्रव्य, गुण, कम, सामान्य, 
विशेष, समवाय और अभाव। आत्मा के ज्ञान के लिए आत्मा से भिन्न पदार्थों का ज्ञान 
अनिवाये है। तत्त्वज्ञान इन दोनो के ज्ञान से ही सभव है। द्रव्य हैं जिन पर नौ गुण 
और कर्म आश्चित है। द्रव्य, गुण तथा कम के समान धर्मों का योग 'सामान्य' कहलाता 
है और वस्तुओ का परस्पर के व॑धरम्य का ज्ञान विशेष' से होता है। सामान्य और 
विशेष जैसे नित्य पदार्थों का अन्य पदार्थों से सबंध दिखाने के लिए 'समंवाय' नामक 
नित्य सम्बन्ध की सत्ता मानी गयी है। इन्ही के समान अभाव' भी यथार्थ है। निष्काम 
कर्मो का अनुष्ठान तत्त्व ज्ञान और फलत सोक्ष प्रदान करता है । 

विविध गुणों मे युक्त पदार्थों के सघात से जगत्‌ बना है। पदार्थों का विभाजन 
परमाणुओं में हो सकता है। परमाणु अपने निर्माता तत्त्व के अनुसार अनेक प्रकार के 
हैं। तत्त्व चार है--क्षिति, जल, पावक और बायु। देश और काल मे ही जगत का विकास 
हुआ है। देश और काल केवल विचारत विभाज्य है परमाणुत नहीं। जगत्‌ के सारे 
पदार्थ पृथकू-पृथक हैं, प्रत्येक अपने विशेष गुण से पहचाना जाता है। पर उनमें सामान्य 

गुण भी हैं, जिससे उनके वर्ग बन जाते हैं। वर्गों और व्यक्तियों मे अन्तर 'विशेष' का है । 
पदार्थो' का परिवर्तन होता है, जिससे कार्य-कारण भाव है। पदार्थ और उनके गुण, देश 
और काल में उनके संबंध नित्य हैं। जगत्‌ जैय है, आत्मा ज्ञाता है। क्लेश कैसे हो 
सकता है जब तक क्लेशात्मा नहीं है और मोक्ष किसका होगा यदि मृक्त होने के लिए 
आत्मा नही ? आत्मा है जो क्लेश सहती है और उससे मुक्त होना चाहती है। इनके 
अतिरिक्त एक ईश्वर भी है जो जगत्‌ की नित्य परमाणुओं से सृष्टि करता है। जगत का 
कारणरूप उसे स्वीकार किया जाता है। इस दशेन के प्रवर्तेक कणाद है । 

न्याय दर्शन का ध्येय ज्ञान का सिद्धात स्थापित करना है। यह दर्शन तर्क का 
है--- पर्वत पर आग है, क्योकि वहा से घुआं उठ रहा है। जहा घुआ है वहा आग होती है, 
जैसे रसोई मे, पर्वत मे धुआं है इससे वहा आग है।” व्याप्ति-निष्कर्ष के अतिरिक्त इस 
दर्शन ने तीन प्रमाण ओर माने हैं, प्रत्यक्ष, उपमान और शब्द। गौतम न्यायसूत्रों के 
प्रणेता माने जाते है जिनमे प्रमाण, प्रमेय, सशय, प्रयोजन आदि सोलह पदार्थों का यथार्थ 
विवेचन हुआ है । पीछे बिहार और बगाल मे न्याय दर्शन ने एक नया रूप लियाजो 
नव्यन्याय कहलाया । 


मीमासा--पूर्व और उत्तर (वेदान्त ) 


षड्दशेनों मे मीमासा और वेदान्त की भी गणना है। मीमासा दो है, पूर्व और 
उत्तर। उत्तर मीमासा वेदान्त भी कहलाती है और वस्तुत, उत्तर मीमासा वेदान्त नाम 
से ही विख्यात हुई। दोनो का मूल सिद्धात एक है, वेदों की दार्शनिक व्याख्या । इस व्याख्या 
के कारण ही सभवत दोनो मूल में एक ही दर्शन थे, पर धीरे-धीरे दोनो सिद्धात मे 
पृथक्‌ होते गये और उनमे परस्पर वह सबध भी नहीं रह गया जो साख्य-योग और 
न्‍्याय-वैशेषिक मे है । 

पूर्व और उत्तर दोनो मीमासाओं की मूल प्रेरणा वेद थे; उनको ही उन्होने 
अकाट्य प्रमाण ओर सत्य दर्शन का मूल माना । वेदों की आदि सत्यता पर अवलबित 
होने के कारण उन्हें पहले वैदिक शब्दों की व्याख्या करनी पडी । उनका सिद्धात हुआ 
कि शब्दों और उनके अर्थ का सबध अनन्त, नित्य और स्थायी है। वेदो के कर्ता न तो 
मानव हैं न देव, इससे वे नित्य और सनातन हैं। यदि वस्तु का ज्ञान है तो वस्तु है, 
फिर ज्ञान ही प्रमाण है, उस ज्ञान को प्रमाणित करने के लिए दूसरे प्रमाण की 
आवश्यकता नही। पदार्थों का याथार्थ्यं हमे ज्ञान से होता है, पर इसका अर्थ यह नही कि 
वे ज्ञान के जनक हैं। त्रुटि से ज्ञान के वस्तुतथ्य पर कोई प्रभाव नही पड़ता। वेद के 
शब्द हमे ज्ञान प्रदान करते हैं, उनकी सत्यता में शका करने का स्थान नही । 


१६२ गुप्तकाल का सांस्कृतिक इतिहास 


वैदिक अर्थों मे भिन्नता हो सकती है, यदि है तो सभी साधु व्याख्याताओं का 
प्रयत्त उनका समन्वय खोजने मे होना चाहिए। इस युक्ति का विन्यास पूर्वे मीमासा ने 
ब्राह्मण ग्रथों के सबध मे किया है और उत्तर मीमांसको ने उपनिषदों के सबंध मे। दोनो 
के मत से वेदों की भाषा एक है, भाव एक है, सत्य एक है। वह सत्य क्या है ? 

आत्मा है, वह नित्य है या नही यह वीगर बात है। पर किसी ऐसे का होता 
अनिवाय॑ है जो यज्ञ करें--कराये और जिसके लिए क्रिया--विधियों का कुछ अर्थ हो । 
उपनिषदों की व्याख्या भी किसी के लिए है। इससे आत्मा का अस्तित्व है। उसकी 
रक्षा होनी चाहिए। उसकी सृष्टि नहीं होती और मुक्त होकर वह निर्वेद को प्राप्त 
होती है। आत्मा कर्म करती है और कर्मो का फल भी भोगती है। पूर्व मीमांसा मे इन 
आत्माओ की अनेकता के प्रति आस्था है। आत्मा की ही भाति जगत्‌ का भी अस्तित्व 
है, पदार्थों और गरणों के जगत्‌ का अस्तित्व, जिनका हम अनुभव करते है। हमे जगत्‌ 
का अनुभव होता है इससे इनकार नहीं किया जा सकता । परन्तु वह जगत्‌ वसा ही 
है जैसा हम उसे जानते हैं, या उसका हमारा ज्ञान मिध्या है, इस पर बवेदान्त ने विशेष 
विचार किया है । 

ईश्वर की आवश्यकता नही, अत वह है भी नही । जगत परिवर्तनशील है 
पर सर्जित नही है। शब्द और उसके अर्थ का संबंध भी सर्जित नहीं। कर्म जब अपने 
आप अपना फल लाता है तब फलदाता की आवश्यकता ही कहा पड़ती है। वेदान्त 
की दृष्टि इस सबंध मे भिन्न है, उसमे ब्रह्म से ही सबका आरम्भ और विकास होता है। 
वेद कुछ कर्मों को करने की आज्ञा देते हैं। कर्म अनेक प्रकार के है। कुछ कर्म 
ऐसे है जिन्हें करना ही होगा। वे आदेशात्मक है। कुछ कर्म ऐसे भी है जिन्हें करने का 
कुछ प्रयोजन होता है, पर प्रयोजन के अभाव मे उन्हे करने की आवश्यकता नहीं। कुछ 
कर्म ऐसे है जिन्हें करना अनुचित या पाप है। कुछ कर्म ऐसे है जो अनुचित करने के परि- 
णाम में प्रायश्चित्तस्वरूप है। मीमासा दर्शन का कहना है कि वर्णाश्रम धर्मं सबधी कृत्य 
निश्चय करणीय है। उनको आमरण करना होगा । पर जिसने संन्यास ले लिया है, ज्ञान 
प्राप्त कर लिया है, और जो मोक्ष के मार्ग पर आरूढ हो चुका है, क्या उसे भी कर्म करने 
होंगे ? इस विषय पर पूर्व और उत्तर मीमांसको के विचारों मे पर्याप्त भेद हो गया। 
पूर्व मीमासा की सबसे महत्त्व की देन दर्शन के क्षेत्र मे व्याख्या के सिद्धातो के नियमो का 
निर्माण थी। आज भी विधि (कानून) आदि के विषय पर इन नियमों का उपयोग लाभ- 
कर होता है। 

बेदात का सबंध उपनिषदों से है जिनकी व्याख्या में बादरायण व्यास ने अपने 
ब्रह्मसूत्र लिखे। स्वय इन सूत्रों का अर्थ इतना दुरूह हो गया कि इनकी व्याख्या मे अनेक 

ग्रंथ लिखे गये । आठवी सदी में वेदांत की अपनी अद्वेत दृष्टि से शंकर ने ब्रह्ममूत्रो की 
व्याख्या की और केवल ब्रह्म को सत्य मानकर जगत्‌ को मिथ्या तथा जीव को ब्रह्म ही 
चघोणित किया। उसके बाद वेदात के अनेक आत्ार्यों ने अनेक मत व्यक्त किये जिससे 
बेंदात में अनेक मार्ग निरूपित हुए । 

ब्राह्मण धर्म और दर्शन के मत-मतातर भिन्न-भिन्न होकर भी एक ही समन्वित 
परिवार के है। परिवार मे अनेक बार, विशेष कर दक्षिण मे, कलह हुए है, पर अधिकतर 
आचारयों ने तक॑ और दार्शनिक वादविवाद के परे किसी प्रकार की हिंसा को इस क्षेत्र मे 
पनपने नहीं दिया और उनकी उदारता ने बार-बार अनेकता मे एकता घोषित की। परन्तु 
निश्चय तकंसम्मत दाशंनिक चिन्तन सदा समन्वय का विषय नहीं होता, अनेक बार 
वह वतंमान के विरुद्ध विद्रोह कर उठता है। बौद्धो, जैनो और लोकायतो के दर्शन इसी 
बर्ग के थे जिनका आगे उल्लेख करेगे। इनके धर्म और दर्शन के अतिरिक्त इस देश 
में गुप्तकाल में ही ईसाई धर्म का भी प्रादुर्भाव हो गया था, इससे उसका भी सक्षेप मे उल्लेख 
कर देना समीचीन होगा । 


अध्याय १२ 
धर्म और दर्शन 


बौद्ध, जन, लोकायत और अन्य 


बौद्ध और जैन धर्मों का विकास बहुत कुछ उन्ही दशाओ गौर दिशाओं मे हुआ 
जिनमे ब्राह्मण धर्म का हुआ था। अन्तर बस इतना ही था कि विशेष परिस्थितियों मे 
बौद्ध धर्म देश से बाहर फूला-फला और देश मे उसका अन्त हो गया; और जैन धर्म अन्य 
कारणों से सीमित रहा फिर भी अद्यावधि अपनी परिमित सीमाओं मे जीवित है । बौद्ध 
और जैन दोनों धर्मों मे ब्राह्मण धर्म की ही भाति मत-मतातर हुए और ब्राह्मण पुराणों 
का उन पर अमित प्रभाव पडा। उनका धामिक पूजा-अनुष्ठानों का रूप ब्राह्मण 
अनुष्ठानो से प्रभावित हुआ और धर्म बुद्ध-बोधिसत्त्व तथा महावीर और अन्य तीर्थंकर 
मूलियों मे केद्रित हुआ । 

नोकायतो का धरम नही दर्शन मात्न है, अत्यन्त प्राचीन, जिस पर सामग्री कम 
होते हुए भी हम विचार करेंगे। इस काल के धामिक रगमच पर ईसाई धर्म का भी अव- 
तरण हुआ जिस पर कुछ लिखना आवश्यक होगा । इस्लाम का प्रादुर्भाव तो गुप्तकाल के 
अन्त के दिनो मे हषंबर्धन के शासन काल मे अरब मे हुआ और यद्यपि मलाबार के सागर- 
तट पर सातवी सदी के अन्त में उसका कुछ अलक्षित विकास हुआ, भारत के जीवन से 
उसका सबंध वास्तव मे आठवी सदी में ही हुआ जो हमारे अध्ययन काल की सीमाओं 
से बाहर पडता है। जिससे हम यहा उस धर्म और दर्शन पर विचार त कर सकेंगे । 


१. बौद्ध धर्म और वर्शन 


धर्म और अभिव्यक्ति-बुद्धमृति 


बौद्ध धर्म और दर्शन के क्षेत्र में इस काल सबसे महत्त्व की घटना महायान का 
उदय थी। स्वयं ब्राह्मण धर्म की वैष्णवादि भक्ति परम्परा से प्रभावित इसकी नयी 
भावसंपदा ने ब्राह्मण धर्म को भी प्रभूत प्रभावित किया। महायान ने भारत को 
पहली मूर्ति दी जो धामिक निष्ठा से देव मानकर पूजी गयी। इसी बीच बोधिसत्त्व 
का उदय हुआ ओर बुद्ध तथा बोधिसत्त्व की मूर्तियों से जनपद-तगर भर गये । फिर 


धर्म और वर्शन---बोद्ध, जैन भावि श्द्श 


ब्राह्मण घ्मं में पौराणिक जनविश्वास का जो शीघ्र विकास हुआ तो उसका समचा 
देवपरिवार, चाहे बुद्ध और बोधिसत्त्व की सेवा मे ही सही, बौद्ध धर्मसत्ता का भी अग 
बन गया। मूर्तियों का उदय और अनन्त प्रसार बौद्ध तथा ब्राह्मण धर्मों मे समान वेग 
और बाहुल्‍्य के साथ हुआ । हीनयान में भी आक्ृतियों का आविष्कार और मूर्तेन होता 
था, पर अधिकतर वह कथाओं का अधे चित्रण (रिलीफ) अथवा पल्‍लवन था और 
उसका उद्देश्य पूजन नही था। पूजन विशेष कर इस कारण नही था कि अभी बुद्ध की 
मूर्ति ही नही बनी थी, केवल कथा अथवा घटनाओ के;उद्घाटन मे बुद्ध के जीवन से 
संबधित बोधिवुक्ष, धर्मचक्रप्रवतेन, छत्र, भिक्षापात्र आदि की आकृतिया पत्थर में 
उभारी गयी जिनका बौद्ध उपासक और भिक्षु आदर करते थे, पर ये आकृतिया हीनयान 


में कभी उपास्य अथवा ध्यान का केन्द्र नही मानी गयी। उसके लिए महायान का आग- 
मन अनिवार्य था । 


हीनयान 


हीनयान में भी गृप्तकाल से भी पहले कई मत-मतान्तरों का उदय हो चुका 
था। गुृप्तकाल मे वे मत-मतान्तर देश के अनेक भागो में अपने मतो का प्रचार कर रहे 
थे। गुप्ताक्षरों मे उपलब्ध अनेक मुहरों से पता चलता है कि तब हीनयान के अनेक 
मत-मतान्तरो--सर्वास्तिवादी, सम्मितीय अथवा वात्सीपुत्नीय, थेरवाद आदि का अनेक 
स्थानों में बोलबाला था। फिर भी हीनयानियो ने इतना अपने मत का प्रचार नही 
किया जितना अपने विहारों को केन्द्र बनाकर उन्होंने चिन्तन और अपने दार्शनिक 
सिद्धातों का निरूपण तथा उन पर साहित्य का निर्माण किया। उनकी दार्शनिक रच- 
नाओ का देश के दार्शनिक चिन्तन पर घना प्रभाव पडा। उनके अनेक दाशनिक चिन्तक 
भारतीय दर्शन के स्तभ बन गये । 


महायान का उदय 


विहारो की चहारदीवारी के भीतर जिस विचारपरम्परा का अध्ययन हुआ, 
स्वाभाविक ही वह बैयक्तिक मेधा का चमत्कार जितना सिद्ध हुआ उतना जन-जीवन 
के सपक॑ में नही आ सका। धमं जनसाधारण के विश्वास का आधार है, दर्शन मेधावियों 
की विभूति है। दर्शन का अध्ययन होता है, प्रचार नहीं। इस स्थिति में हीनथान का 
चिन्तन-दर्शंन विहारो तक ही सीमित रह गया, वह जनता को प्रभावित न कर सका, 
जब कि ब्राह्मण धर्ं मे उपासको के व्यक्तियत भक्ति के केन्द्र और आराध्य विष्णु आदि 
अपनी भक्तबत्सलता में नित्य विकास करते जा रहे थे। हीनयान की यह कमी बौद्ध 


का 


३६६ गुप्तकाल का सांस्कृतिक इतिहास 


धर्म के एक अन्य सप्रदाय ने पूरी की। वह महायान था जिसका विक।स उसके प्रधान उपास्य 
और केन्द्र बोधिसत्त्व को मूल मानकर हुआ । महायान का उदय बौद्ध धर्म के इतिहास 
मे एक असाधारण महत्त्व की घटना थी। हीनयान के विपरीत महायान ने अपने 
पूजाविधान, भक्तिभाव ऑर व्यक्तिगत देवभावना से बौद्ध जनता का मन हर 
लिया । इसने व्यक्ति के निर्माण अथवा अहंत॒वाद के सीमित आधार को छोड, उस 
यान की हीनता को तज, उदारचेता हो, जनविश्वास के आराध्य बोधिसत्त्व 
को उपास्य बना महायान की प्रतिष्ठा की, जिस पर हीत एक की जगड़ उदार अनन्त 
जनसख्या आरूढ हुई और बुद्ध के 'बहुजनहिताय, बहुजनयुव्राय' का सकल्‍्प चरितार्थ 
होने की संभावना हुई। इस महायान पर वढकर सभी प्राणों, मानव अथवा गानवभिन्न, 
भवसागर के पार जा सकते थे। इसमे धर्म का कठोर रूप दूर जा पटा, चरित रूप विशेष 
समान्य हुआ और जनविस्तार के अनुपात से ही इसका विकास हुआ बोधिसत्त्व होने का 
प्रयास न केवल साधारण मानव अब कर सकता था बल्कि पश-पक्षी तक उस पद को 
प्राप्त कर सकते थे। बुद्ध की जातककथाओ ने और भी इस दृष्टि का प्रसार किया जिनकी 
सादगी और कथानको ने सुनने वालो का मन मोह लिया। न केवल भारत की जनता ने 
नये धरम को चाव से अपनाया बल्कि अन्य देशो की जनता को भी इसने आक्रृष्ट किया और 
महायान, जिसने सभी का भिक्षु बन जाना आवश्यक नही समझा, समूचे एशिया का धार्मिक 
आंदोलन बन गया। 


बौद्ध दाशनिक संप्रदाय 

महायान आदि दर्शनो के सविस्तर वर्णन के पहले बौद्ध दर्शन पर एक विहृगम 
दृष्टि डाल लेना उत्तम होगा । बौद्धों का प्रधान और प्राचीनतम ग्रथ 'त्रिपिटक' है। महा- 
यान संप्रदाय का प्रथम प्रवर्तक नागार्जुन जन्म से ब्राह्मण था, और लिखा भी उसने और 
इस सप्रदाय के आचार्यों ने सरकृत मे ही। इस सम्प्रदाय के चार मतान्तर हैं--वैभाषिक, 
सौत़ान्तिक, योगाचार और माध्यमिक । 


महायान के मत-मतांतर 

वैभाषिको का मत है कि जगत्‌ के भीतरी-बाहरी सभी पदार्थ सत्य है जिनका 
पता प्रत्यक्ष प्रमाण से लगता है। वैभाषिक मत 'सर्वास्तिवाद' नाम से भी विख्यात हुआ । 
सौतान्तिक मत बाहरी पदार्थों को सत्य मानता है, पर उन्हे जानने मे प्रमाण प्रत्यक्ष को 
नहीं अनुमान को मानता है। योगाचार मत चित्त मात्र को सत्य मानता है, अन्य को नहीं। 
इस मत का दूसरा नाम “विज्ञानवाद' भी पड़ा, क्योकि चित्त का दूसरा नाम विज्ञान भी है। 


धर्म और वर्शन--बोद, जैन आदि ३६७ 


माध्यमिक मत जगत्‌ के सारे पदार्थों को शून्यरूप मानता है इसी से इसका नाम शून्यवाद 
भी पडा। इत चारो रूपो का एकत्र वर्णन लोकप्रियता के साथ नीचे का श्लोक करता है--- 

मुख्यो साध्यसिको विवर्ततणिल शन्यस्थ मेने जगत 

योगाचारसते तु सन्ति सतयसस्‍्तासां विवर्तोच्खिलः। 

अर्थो .स्ति क्षणिकस्त्वसावनुभितों बुद्धयेति सोत्रान्तिकः 

प्रत्यक्ष क्षणभंग्र च सकल॑ वंेभाषिको भाषते ॥ 

अभिधम्मकोश' वसुबन्ध्‌ का लिखा, वैभाषिको का प्रधान सिद्धात ग्रंथ है। वसु- 

बन्ध्‌ पहले पेशावर के कौशिकगोत्नीय ब्राह्मण थे जो बौद्ध भिश्नु होकर अयोध्या मे रहने 
लगे थे । उनके बड़े भाई असग प्रसिद्ध विज्ञानवादी थे जिनके प्रभाव मे आकर सर्वास्ति- 
वादी वसुबन्धु विज्ञानवादी बन गये । योगाचार अथवा विज्ञानवाद के प्रवर्तक आये मैत्रेय 
अथवा म॑त्नेयनाथ थे पर उसका प्रचार इन्ही दोनों भादइ्यों ने किया। प्रकाड बौद्धाचार्य 
वसुबन्धु समबत समृद्रग॒ुप्त के शिक्षक भी रह चुके थे। प्रसिद्ध वैवाकरण पाणिति और 
व्याडि की ही भाति असग और वसुबन्धु भी सीमाप्रात के पठान थे। वसुबन्ध्रु के प्रधान 
शिष्य बौद्ध सप्रदाय के विशिष्ट ताकिक दिडनाग थे जिनका 'प्रमाणसमुच्चय' बौद्ध 
न्याय दर्शन का असाधारण ग्रथ है। इसी सप्रदाय के दूसरे प्रधान आलोकस्तभ धर्मकीति 
सातवी सदी के पूर्वाध मे हुए जिनका लिखा प्रमाणवारतिक' विज्ञानवाद का अत्यन्त 
महत्त्वपूर्ण ग्रथ है। घर्मकीति की मेघा असाधारण थी। कार्ल माक्स और एगेल्स ने अपनी 
'कमूनिस्त घोषणा' मे लिखा कि चेतना जीवितों से स्वतत्न नही, इससे जगत्‌ से परे किसी 
सिरजनहार की आवश्यकता नही। निरीश्वरवादी धर्मकीति ने ठीक इसी सिद्धात की 
घोषणा अपने 'प्रमाणवातिक' मे उनसे प्राय. ग्यारह सौ साल पहले की। शून्यवादी माध्य- 
मिक आचार नागार्जुन को अनेक लोगों ने महायान का प्रवर्तंक और कुषाणराज कनिष्क का 
समकालीन माना है। इसी मत के आचार्य आययंदेव, बुद्धपालित, भावविवेक, चन्द्रकीति 
और शांतरक्षित थे। इनमे से पहले सभवत" तीसरी सदी के, दूसरे पाचवी, तीसरे और 
चोथे सातवी के और पांचवे आठवी सदी के थे। महायान से ही मंत्रयान, वद्धयान 
और कालचक्रयान का कालान्‍्तर मे प्रादुर्भाव हुआ ।' 


सिद्धान्त 
हीनयान और महायान दोनो के भिक्षु-आचार प्रायः समान थे। परन्तु उनके 


१बलदेव उपाध्याय : संस्कृत साहित्य का इतिहास, प्‌. ६५८--४५६ १ व्बहो, प्‌. 
६५६---६० १ 

सिद्धांतों में पर्याप्त वैषम्य था | हीनयानी यथार्थवादी थे और महायात्री शून्यवादी 
थे। दोनों में अन्तर शून्यता अथवा अनात्मता के विषय पर था। हीनयानी पुद्गल- 
शून्यता मे विश्वास करते थे अर्थात्‌ वे किसी आत्मा जैसी भावना में विश्वास नहीं करते 
थे। महायानियो की शून्यता उसकी अनात्मता भर्थात्‌ पुदूगल या आत्मा और धर्म के अभाव 
मे थी। महायानियों के विचार मे सत्य का दर्शन शून्यता और घर्मं दोनो के अभाव में 
नही हो सकता। शून्यता पुद्गल अथवा आत्मा का अभाव है, ध्वम दृश्य जगत्‌ को कहते 
हैं। इन दोनो शून्यताओं का ज्ञान क्लेशावरण और ज्ञेयावरण के त्याग से होता है। हीन- 
यानी अहंत्‌ जगत्‌ को एक जूट मानते हैं, उसकी विविधता या पारस्परिक भेद को 
स्वीकार नही करते । जैसे हीनयानी श्रावक मिट्टी के कलश और मिट्टी के अश्व मे भेद 
नही करते | महायानी यह भेद तो नही ही मानते, बल्कि तत्सबधी घमर्मं अथवा मिट्टी के 
अस्तित्व को ही स्वीकार नहीं करते । इस धमंशून्यता के ज्ञान से ही सत्य अथवा जेय का 
आवरण हट जाता है और ज्ञान की 'पारमिता' की उपलब्धि हो जाती है। महायानी सिद्धात 
का मम यह है कि भिक्षु अपूर्ण इन्द्रियजन्य जगत्‌ के अनुभव से एक प्रकार के भ्रम में 
आबद्ध हो जाता है, और जब वह इस मृगपिपासा अथवा स्वप्नावस्था को समझ लेता है 
तब उस भ्रम का निवारण और मोक्ष की प्राप्ति हो जाती है ।* 

हीनयानियो ने बुद्ध को पहले सर्वज्ञानी के रूप में माना, फिर उन्हे अमनुजकर्मा 
और लोकोत्तर अथवा देवो से भी महत्तर माना, महायानियो ने उन्हें स्वयं निर्वाण, 
शून्यता, अथवा धर्मधातु जगत्‌ माना, जन्म और जरा से परे, स्वयसत्य, भूतकोटि 
(अस्तित्व की परिणति), वर्णनातीत। बुद्ध को उन्होंने 'ल्रिका्य माना, धर्मकाय 
(रूपारूप से परे, अनन्त और शाश्वत) । बोधिसत्त्व सभोगकाय हैं, क्लेशादि से सपन्न 
मानव रूप, जो पथ प्रदर्शन के लिए रूप घारण करते है, और रूपकाय अथवा निर्माण- 
काय, अनन्त रूपों द्वारा अनन्त लोकों के जगत्‌ के स्वामी हैं। वास्तविक बुद्ध के निर्माण- 
काय गौतम बुद्ध हैं। इस प्रकार के निर्माणकार्यों की सख्या अनन्त है। त्रिकाय' ही पूजन 
का आधार बता । कालान्तर में पाच ध्यानी बुद्धो, उनके बोधिसत्त्वो और ताराओ का 
विकास हुआ । वैरोचन, अक्षोभ्य, रत्नसम्भव, अमिताभ और अमोधसिद्धि पाचों ध्यानी 
बुद्ध हैं ।* 


महायान-आचार 
हीनयानियों ने आत्मसत्ता को हीन माना और तन को सर्वेधा अपवित् | महा- 

यान ने जन्म-जन्मान्तर मे परसेवा को लक्ष्य बनाया, परतुष्टि में ही आत्मतुष्टि मानी । 
जब तक दूसरे सुखी न हो ले, स्वर्गीय जीवन, निर्वाण पद न प्राप्त कर ले, महायानी 
अपने लिए सुख, स्वर्ग अथवा निर्वाण पद की कामना नहीं करेगा। हीनयानियो का अपने 
ही निर्वाण के लिए आत्मसतस्ता का विनाश महायानियो को अत्यन्त हेय लगा। महायानी 
का पहला ब्रत था अपने आप मे बोधिचित्त का विकास, परसेवाद्त । बोधिचित्त विकसित 
कर लेने के बाद ही महायानी बोधिसत्त्व कहलाता था। उसके बाद वह बोधि-प्रस्थान 
अथवा छ' पारमिताऔ--दान, शील, क्षान्ति (सहुनशीलता), वीर्य (मानसिक शक्ति), 
ध्यान और प्रज्ञा (सत्य का ज्ञान)--का सपादन करता था। इनमे से एक पूर्णता 
की उपलब्धि भी सर्वस्व के बलिदान की अपेक्षा करती थी। छहो पारमिताओ की 
उपलब्धि एक जीवन में सभव न थी। स्वय बुद्ध ने इन पारमिताओ की प्राप्ति, जातक- 
कथाओं में वणित, अनेक परसेवासमत जन्मों मे की थी | महायानी का प्रेम, उसकी 
दया, सभी कुछ दूसरो के लिए था। जो भी पुण्य वह अजित करता था वह दूसरो हो 
के लिए था। यही परार्थ की भावना महायानियो को हीनयानियों से विशेष पृथक 
करती थी । 


भिक्षु-जीवन 


हीनयानी भिक्षुओ की भाति महायानी भिक्षुओ के लिए कोई बिनय अथवा 
आचारपद्धति, यम्न-नियम अनिवार्यत बिहित न थे। बुद्ध और उनके उपदेशों में आस्था 
तथा परसेवा मे आत्मसमर्पण ही उनका परम ब्रत था। बोधिसस्वों से अपेक्षा की जाती 
थी कि वे वन मे जाकर आत्मगुरु (कल्याणमित्र) स्वीकार कर अशुभ-भावनाओ (मृत 
शरीर की विविध स्थितियों ) और चार स्मृति-उयस्थानों (चित्तस्थितियो ) का ध्यान करे । 
लाभ, यश, भोजन-वसन आदि का लोभ (लोकधमे) त्याग वे मैत्नी, करुणा, भद्गचर्या 
और श्रद्धा का अभ्यास करे। महायानी और हीतयानी भिक्ष्‌ अक्सर एक साथ 
एक डी विहार मे रहते थे, जिससे प्रकट है कि एक मात्रा तक दोनो एक ही प्रकार के 
आधारभूत आचारो का सेवन करते रहे होगे। दोनो को प्रारभिक दीक्षा भी समान 
रूप में ही दी जाती थी, केवल बोधि-चित्त का व्रत--बुद्धों और चैल्यो की उपासना, 
त्विरत्त की शरण और पापस्वीकरण, दूसरो के गुणो का अगीकरण, अन्‍्यो के पथ प्रदर्शन 
के लिए बुद्ध से प्रार्थना और बोधि के लिए अपने पुण्य समपित कर देता--सहायानियो 
के आचरण की विशेषता थी |" 

पूजाविधि 


फाह्यान ने बौद्धों की पूजा का जो वर्णन किया है उससे प्रकट है कि उसका 
एक रूप सारिपुत्र, मौद्गलायन, आनन्द के नाम पर स्तूप स्थापित करना था। चूकि 
आनन्द के ही अध्यवसाय से भिक्षुणी-लघ का आरम्भ हुआ था इससे भिक्षुणियां आनन्द 
के स्तप पर चढ़ावा करती थी। महायानी प्रज्ञापारमिता तारा, मजुश्नरी और अवलोकिते- 
श्वर को चढ़ावा चढ़ाते थे। चीनी यात्रियों के भ्रमण वृत्तात से प्रकट है कि गुप्तकाल 
मे हीनयानी बुद्धो और अपने अहुत्सन्‍्तो की पूजा करते थे और महायानी बोधिसत्त्वो 
और पज्ञापारमिता की। यत्-तत्न मैत्नेय की पूजा भी प्रचलित थी। फाह्यान और हुए- 
न्सांग दोनो ने मूर्तियों के साथ जलूस निकालने की पूजा-प्रथा का भी उल्लेख किया है। इस 
प्रकार के जलूस फाह्यान ने खुत्तन और पाटलिपुत्र मे देखे थे और हुएन्त्सांग ने कनौज में 
हष॑ द्वारा आयोजित बुद्ध, सूं, शिव आदि की मूत्ियों के साथ जलूस निकाले जाने 
का विशद वर्णन किया है। मूतिया सातो मूल्यवान्‌ रत्नो, रेशमी पताकाओ, छत्रों, वितानों 
आदि से सजे रथो, हाथियों, घोडो आदि पर सजकर निकलती थी। 


प्रादेशिक प्रभुत्व 

धीरे-धीरे महायान के लोकप्रिय हो जाने से निश्चय हीनयान का प्रभुत्व भारत 
से उठ गया, फिर भी गुप्तकाल मे उत्तर भारत मे हीनयानियों की, विशेष कर सर्वास्ति- 
वादियो की, सख्या बनी रही। उत्तरपश्चिमी सीमाप्रात, कश्मीर, ईरान, मध्य एशिया, 
चीन, सुमात्रा, जावा, कोचीन चीन आदि में वेभाषिक्रो अथवा सर्वास्तिवादियों का विशेष 
प्रभुत्व था। इसी प्रकार उज्जयिनी, वलभी, काची, सिहल, स्याम और बरमा मे स्थविर- 
वादियो---महिशासको का जोर था। सगध के नालन्द, विक्रमशिला और पाटलिपुत्र 
के विहारों मे हीतयानी और महायानी भिक्षु दोनों साथ साथ रहते थे । लोबनोर, दरद, 
उद्यान (दक्षिण-पर्श्विसी अफगानिस्तान), गन्धार, बच्चू, कनौज और सिहल मे फाह्यान 
के अनुसार केवल हीनयानी थे और अफगानिस्तान के दूसरे इलाकों, पंजाब के भिड़ 
मे, मथुरा और पाटलिपुतव भे हीनयानी और महायानी दोनों समान रूप से प्रतिष्टित थे । 
हुएन्त्सांग लिखता है कि (सातवी सदी के आरम्भ मे भी) भारत से बाहर और उसके 
उत्तरी प्रदेशो, कूची, बलख, बामियान, कश्मीर और देश के भीतर सखुध्न, प्रयाग और 
कौशांबी आदि में हीनयानियों का बोलबाला था, और कपिशा, जलन्धर, मथुरा, साकेत, 
नेपाल, पूंडुवर्धकल, अभयगिरि (सिहल), कोकणपुर, महाराष्ट्र, ईरान आदि में महा- 
यानी प्रबल थे। हुएन्त्सांग के प्रमणकाल मे हीनयानी साम्मतीयों का भ्रभुत्व बढ़ गया था 
ओर उनका निवास विशेष कर विशोक, अहिच्छत्ा, संकाश्य, श्रावस्ती, कपिलवस्तु, 

याराणसी, वैशाली, कर्णसुवर्ण, मालवा, वलभी, हयमख, आनन्‍्दपुर, सिन्‍ध, कच्छ आदि 
में था । 


बोद्ध दर्शन 
वेभाषिक 


ऊपर एक अश मे बौद्ध दार्शनिक सप्रदायो का उल्लेख किया जा चुका है, पर 
अभी उनका उनके ग्रन्थों आदि के सन्दर्भ मे दर्शन अपेक्षित है जो यहा किया जा 
रहा है। कात्यायनीपुत्न के ज्ञानप्रस्थानसूत्र” को स्वीकार कर लेने के कारण कश्मीर 
और गन्धार के सर्वास्तिवादी वैभाषिक कहलाये । कहते है कि अश्वघोष ने विभाषाओं' 
का सस्कृत मे प्रकाश किया। इनका चीती अनुवाद ३८३-४३४ ई से हो चुका था। इनका 
अधिकतर अध्ययत और मनन कश्मीर मे हुआ। इस मत के प्रधान आचार्प धर्मोत्तर, 
धर्मत्रात, घोषक, वसुमित्न और बुद्धदेव थे। गन्धार के वसुवन्धु ने पाचवी सदी मे कश्मीर 
जाकर विभाषाओं का अध्ययत सघभद्र से किया। अपने अभिधर्मकोश” और भाष्य' 
में फिर उसने इन विभाषाओं का मनत किया। हीनयानी और महायानी दोनों भिक्षु 
इनका अध्ययन करने लगे। कोश' का अनुवाद परमार्थ ने ६३-६७ मे और हुए- 
न्साग ने ६४५१-५४ ई. में किया । 

बसुबन्धु का शिष्य गुणप्रभ वेद-शास्त्ो मे पारगत मथुरा का ब्राह्मण था जो वौद्ध 
हो गया था। वह त्रिपिटको और महायान ग्रथो का महापडित, राजा ह॒ष का गुरु था जो 
पहले मथुरा, फिर मतिपुर के विहार में रहा। हुएन्त्साग उसे महान्‌ आचाये मानता है। 
उसने महायान छोड वैभाषिक मत स्वीकार कर लिया था । 


सौत्रान्तिक 


वैभाषिकों के यथार्थवाद के प्रबल शत्रु सौवान्तिको का उदय गन्धार और कश्मीर 

में हुआ। विभाषाओं और अभिवर्मों के विपरीत ये सूत्रों या सूत्रान्तों को दार्शनिक 

आधारशिला मानते थे । दृष्टान्तो को प्रमाण मानने के कारण ये दा्ष्टान्तिक भी कह- 

लाते थे। वैभाषिकों के प्रत्यक्ष प्रमाण के विरुद्ध ये बाह्य पदार्थों को केवल प्रज्ञव्ति अथवा 

रूप मात मानते थे जिनका अस्तित्व ये बाह्यार्थानुमेयत्व अथवा अनुमान से स्वीकार करते 
थे। 'कोश' का कहना था कि आकाश अथवा निर्वाण द्रव्य अथवा वास्तविक पदार्थ नहीं 
केवल पदार्थत्व का अभाव है। सौतान्तिको के अनुसार निर्वाण (सुख) के अतिरिक्त 
कुछ भी अनात्म नही, अनित्य नही, दुःख नही | इनका कहना था कि स्कन्ध-मात्राएं (तत्त्वों 

के सूक्ष्म रूप) बदलती रहती हैं पर निर्वाण मे उनका सर्वथा अभाव हो जाता है । इस 
मत के प्रवर्तक तक्षशिला के आचाये कुमारलब्ध थे और अश्वघोष, नागार्जुन और आये- 
देव के साथ भारत के चार 'सूर्यों' मे गिने जाते थे। वे आयंदेव और वसुबन्धु के बीच 
कभी हुए। इस मत के एक प्रधान आचार्य श्रीलाभ थे जिनका वसुबन्धु ने उल्लेख किया 
है । ये कश्मीरी थे जो अयोध्या मे रहने लगे थे । 


माध्यमिक 


गृप्तककाल मे जिस माध्यमिक मत का बोलबाला हुआ उसका प्रवर्तन नागा- 
जुन ने पहली सदी ईसवी में किया था । अपनी 'मूल मध्यमकारिका' मे इन्होने यथार्थ को 
मात्र शून्यता माना। उन्होने शून्यता (निर्वाण) पर ही ससार (दृश्य जगत्‌) को अब- 
लबित मानकर संसार और यथार्थ (निर्वाण अथवा शून्यता ) मे भेद तही माता। नागा- 
्जुन के बाद सिहलनरेश के धर्मपुत्र आरयंदेव ने नालन्द के स्थविर पद से माध्यमिक मत 
को विकास किया। उनका “चतु शतक' आज भी मूल सस्क्ृत मे सुरक्षित है। आर्यदेव 
का देहान्त दूसरी सदी के अन्त में काची मे हुआ। वेद-वेदागो और तत्न-मत्रो मे दक्ष उत्तरा- 
पथ के ब्राद्मण मातृचेट अथवा पितृचेठट पहले महेश्वर के भक्त थे जो आयंदेव से हार- 
कर बौद्ध हो गये थे। इनका नाम पहले काल था और अपनी तकंशक्ति के कारण ये 
दुर्धध काल” कहलाने लगे थे। राहुलभद्र के स्थविर काल मे इन्होंने नालन्द मे चोदह 
कुटियो और चौदह बिहारों का निर्माण कराया। इनकी तेरह कृतियों में लोकप्रिय स्तोत 
वर्णाहिंवर्णस्तोत्र' और शतपचाशत्कनामस्तोत्न थे जिनका पाठ हीनयानी और महा- 
यानी दोनो नालन्द में करत थे। अमिताभ बुद्ध के भक्त राहुलभद्र नालन्द मे इस मत 
के प्रधान आचार्य और मातृचेट के उत्तराधिकारी हुए | ये शूद्र और बढ़े धनवान्‌ थे । 
इस मत के दूसरे आचार्य राहुजमित्र और नागमित्र थे। नागमित्र पाचबी सदी 
के आरम्भ मे असग के समकालीन सघधरक्षित के शिष्य थे। पाचवी सदी के ही कश्मीरी 
कुमारजीव ने चीन में माध्यमिक मत का प्रचार किया। इनके सस्कृत बौद्ध ग्रयो के चीनी 
मे किये अनुवाद प्रसिद्ध हैं। ये कूची से बन्दी बनाकर चीन ले जाये गये थे। 

माध्यमिक मत के दो प्रधात प्रचारक आचार्य बुद्धापालित और भावविवेक 
हुए जिनका उल्लेख अन्यत्न किया जा चुका है। ये दोनो सघरक्षित के शिष्य और पाचवी 
सदी के अन्त में योगाचार सप्रदाय के आचार्य स्थिरमति और दिछनाग के समकालीन 
थे। दाक्षिणात्य बुद्पालित कलिंग-राजघानी दन्तपुर मे रहता था जिसने शन्यता स्थापित 
करने के लिए तागार्जून और आयंदेव के तक॑ प्रासंगिक' का उपयोग किया। भावविवेक 
भी दक्षिण (मलयगिरि) मे ही जन्मा था। मध्यदेश मे महायान ज्ञान का भर्जन कर वह 

फिर दक्षिण लौटा और वहा पचास विहारो का महास्थविर हो गया । उसने भी नागार्जुन 
के मूल मध्यमक' पर बुद्धपालित की ही भाति अपना भाणष्य 'प्रज्ञाप्रदीप' लिखा, पर 
प्रासगिक तर्क छोड उसने स्वातक्विक तक द्वारा शून्यता के सिद्धात का प्रतिपादन किया । 
इसी आचाये के समय योगाचार माध्यमिको से बिलकुल अलग हो गया । 
माध्यमिक आचाय॑ चन्द्रकीति की मूल मध्यमक' पर लिखी प्रसन्नपदा' व्याख्या 
मूल सस्कृत में उपलब्ध असाधारण प्रतिभा की रचना मानी जाती है। दक्षिण के समन्‍्त 
में जन्मे चन्द्रकीति ने बुद्धपालित के शिष्य कमलब॒द्धि से माध्यमिक दर्शन पढ़ा । वह 
नालन्दा का स्थविर था और दक्षिण जाकर उसने बौद्ध धर्म का प्रचार किया। योगाचारी 
चन्द्रगोमी उसका समकालीन था । चन्द्रकीति के उत्तराधिकारी धर्मपाल (६३५ 
ई ) ओर जयदेव हुए । इनके बाद मह्रास्थविर सोराप्ट्र के राजा कल्याणवर्मा के पुत्र 
णातिदेव (शातिवर्मा ) हुए जो चन्द्रकीति के बाद माध्यमिक मत के सबसे महान्‌ आचार्य 
थर। ये भुसखुक नाम से भी प्रसिद्ध हुए । 


योगाचार 


तीसरी सदी ईसवी में योगाचार मत का प्रादूर्भाव हुआ जिसकी स्थायना मैत्रेय- 
ताथ न की । माध्यमिकों की ही भाति योगाचारियों ने भी शून्यता को ही सत्य माना है 
जिसवा न आदि है न अन्त है और जो वर्णनातीत है। योगाचार विज्ञप्ति मात्न (शुद्ध 
चेतना ) को सत्य मानता है, माध्यमिक शास्त्र गुण या चेतना को भी स्वीकार नही करता । 
मेत्रेयनाथ (२७०-३५०) अयोध्या मे 5८० वर्ष की अवस्था में मरें। उनके ग्रथ 'अधि- 
समयालकारकारिका', मध्यान्तविभाग' और बोधिसचन्त्वभूभि' मूल सस्कृत में उपलब्ध 
है | इस मत के अन्य आचार्य असंग और वसुबन्धु पुस्षपुर (पेशावर) के राजपुरोहित 
के पुत्र थ । असग॑ पहले पिण्डोल द्वारा महिणासक सम्प्रदाय में दीक्षित हुए पर उसमे 
सनुप्ट न होने से मैज्नेयनाथ के शिष्य हो गये, जिनके विचारो का योगाचार के सिद्धात रूप 
से उन्हाने विन्यास किया । असग ३१०-६० ई में अस्सी वर्ष की आय तक अयोध्या में 
जीवित रहे, जहा उन्होने अपने तेजस्वी प्रतिभाशाली अनुज वसुबन्धु को सर्वास्तिवाद 
से योगाचार मे दीक्षित किया । वसुबन्धु ने अपनी 'विज्ञप्तिमावतासिद्धि' द्वारा मोगा- 
चार के विज्ञानवाद का विन्यास किया । भाष्यकार और दार्शनिक होने के साथ ही के 
ताकिक भी थे और तकंशास्त्र पर उन्होंने 'वादहदय', 'वादविधान' और वादविधि 
आदि अनेक ग्रथ लिखे । नालन्द के इस आचार्य के अनेक विख्यात शिप्य हुए--गुण- 
मति, स्थिरमति, दिकनाग, सघदास, धर्मदास, धर्मपाल और विमुक्तमेन । 

वलभी के गृणमति नालन्द के आचार्यों मे भी प्रतिष्ठित हुए | प्रसिद्ध आचार्य. 

परमार्थ गुणमति के ही शिष्य थे जिन्होने उनके ग्रथ 'लक्षणानुसारणशास्त्र' का चीनी मे 
अनुवाद किया। दण्डकारष्य के निवासी स्थिरमति दीर्धकाल तक वलभी के विहार में 
गणमति के साथ रहे और उन्होंने अपने गुरु वसुबन्धु के अनेक ग्रथो की व्याख्या लिखी । 
प्रखर प्रतिभावान्‌ दिछनाग काची के ब्राह्मण कुल मे जन्मा था और पहले वात्सीपुत्रीय 
भिक्ष (साम्मतीय) हुआ, पीछे वसुबन्ध के प्रभाव से विज्ञानवादी हो गया । उसने अपने 
गुरु के तक से न्याय को अलग कर दिया। दिछलाग का 'प्रमाणसमुच्चय' न्याय का प्रामा- 
णिक ग्रथ है। उसके अनेक ग्रथों का चीनी मे ५६० ई तक अनुवाद हो चुका था। इस 
नक॑ के सिद्धात को न्याय के दाशशनिक विज्ञान का पद देने का श्रेय उसी को है। वह अद्भुत 
मेधावी और ताकिक था । उसने ब्राह्मण धर्मावलबियो के सिद्धातो पर प्रहार किये, ब्राह्मण 
सिद्धातवादी उद्योतकर, कुमारिल और पाथंसारथि मिश्र ने भी उसके उत्तर दिये । 
दिछनाग पाचवी सदी के अन्त में हुआ। विख्यात है कि उसने कालिदास पर भी प्रहार 
किया, जिसका उत्तर कवि ने सेघदूत' में 'दिडनागाना पथि परिहरन्‌ स्थूलहस्तावल पान्‌' 
द्वारा उसकी अवमानना करके दिया । 

शकर स्वामी और धर्मपाल, योगाचार के दोनों आचाय॑ दाक्षिणात्य और दिडनाग 
के शिष्य थे। धर्मपाल के बाद उसका शिष्य शीलभद्व नालन्द का स्थविर हुआ जिससे 
हुएन्त्साग ने पढा । वह तालन्द का अन्तिम विज्ञानवादी आचार्य था। इस मत का पिछले 
काल का आचार्य प्रसिद्ध धर्मकीति हुआ जिसका उल्लेख पहले किया जा चुका है। वह 
दक्षिण का ब्राह्मण था । अठारह साल की आयु मे उसने सारे ब्राह्मण ग्रथों का अध्ययन 
कर लिया पर उनसे सतृपष्ट न होने से बौद्ध उप्रासक हो गया । उसे धर्मपाल ने मध्यदेश 
में दीक्षित किया। साख्य दर्शन के साथ उसने ब्राह्मण दार्शनिको को परास्त 
क्रिया और न्याय म नग्री दृष्टि प्रस्तुत की। 'प्रमाणवातिक' और 'यनयबिन्दु' उसके 
प्रख्यात तर्कग्रथ *ं। धर्मकीति सातवीं सदी के मध्य कभी हुआ । 

स्थिरमाय का शिष्य बैंयाकरण चन्द्रगोमी वारेन्र वा था, न्याय और विज्ञान- 
वाद का असाधारण आचाय॑। वह तारा और अवलोकितेण्वर का भक्त था। वारेद्द्र के 
राजा की कंन्या तारा को उसने ब्याहा, फिर वह देवी तारा का उपासक बनकर प्रबजित 
हो गया और गगा पार चन्द्रद्वीप में तारा और अवलोकितेश्वर के मन्दिर स्थापित किये । 
चन्द्रगोमी ने अनेक ग्रथ लिखें, उसकी प्रतिभा सर्वतोमुखी थी। अन्त में वह सिहल 
चला गया और सागर पार धनश्री द्वीप के पोतला मे रहने लगा। वहां भी उसने तारा 
और अवलोकितेश्वर के भन्दिर खडे किये । 

बौद्ध सम्प्रदायों और उनके आचार्यों का परिचय दे चुकने के बाद सक्षेप में 
यहां गुप्तकालीन बौद्ध मूर्तियों का भी कुछ परिचय इसी संदर्भ में दे देना अनुपयुक्त 

न होगा। विशेष कर इस कारण भी कि बौद्ध मृतियों ने समसामयिक कला को प्रभा- 
वित कर विकसित किया, इसका उल्लेख यहा महत्त्वपूर्ण हो जाता है । 


बुद्ध की मूरतिया 

अन्य मूर्तियों के साथ ही बुद्ध और बोधिसत्त्व की मूर्तियों का उल्लेछ भी मू्ति- 
कला के प्रसंग मे पहले किया जा चुका है, फिर भी धर्म और पूजन के संदर्भ में सक्षेप मे 
उनका उल्लेख यहा अनुचित न होगा | बुद्ध और बोधिसत्त्व मूर्तियों का ग्ृप्कालीन 
ऐश्वर्य कला की परिणति है। सारनाथ की धर्मचक्रप्रवतंन म॒द्रा से बैठी मूति शाति और 
ध्यान की अभिराम उपलब्धि है। इसका प्रभामडल सुरुचि का असाधारण उदाहरण 
है। मथ्‌रा की बुद्ध की खडी मूर्ति, जिसके हाथ टूट गये है, अनुपात और सुरुचि में लामानी 
है । उसका और उस काल की अन्य बुद्धमृतियों का परिधान स्वय अलकरण की सुरुचि 
का प्रमाण बन गया है। मानकुअर वाली बैंठो बुद्ध मूति (४४८-<६ ई ) देवी वैभव से 
जैसे आविर्भूत हुई है। कसिया की, मथुरा के मूरतिकार दिल्न द्वारा निर्मित, निर्बाण मुद्रा 
में पडी बुद्धमूति स्वयं अपना प्रमाण है, ऐसी मूति इस म॒द्रा मे न तो पहले कभी बनी न 
पीछे । सारनाथ के मूर्तिसग्रह से उदाहत है कि उस काल अवलोकितेश्वर, मंत्रेय ओर 
मजूश्री आदि बोधिसत्त्वों की भी अनेक सुन्दर मूतिया बती । इन मूतियों के भाल पर 
सबध्रित ध्यानी बुद्ध की आकृति उभरी हुई है। मैत्नेय नागकेसर के फूल धारण करने लगे 
है जो पहले अमृतपात्र धारण करते थ | 


भाष्यों का युग 

बुद्धघोष---पालि का नया धामिक साहित्य भी इस काल का महत्त्व का हं। 
“निदानकथा' से पहली बार बुद्ध की आद्यग जीवनचर्या दी ययी है । बोधगया के ब्राह्मण 
बुद्धघोष ने बोद्ध होकर राजा महानाम (४०६-३१ ई )के शासनकाल में सिहल मे प्रवास 
किया और मंत्रेय बोधिसत्त्व कहनाये। स्वय बुद्धघोष ने अपनी क्ृतियों मे विसुद्धिमर्ग, 
समन्‍्ज्रपासादिका, सुमगलविलासिनी, पपचसूदनी, सारत्थप्पकासिनी और मनोरश्र प्रणी 
का उल्लेख किया है। इनके अतिरिक्त भी अनेक रचनाओ के जनक बुद्धघोष माने जाते 
हैं। उनकी असाधारण कृति विसुद्धिमग्ग है जिसमे बुद्ध का समूचा सिद्धात दाशंनिक रूप 
से प्रस्तुत हुआ है। त्रिपिटकी पर उनका भाष्य भी असाधारण महत्त्व का है। इस 
अमर चिन्तक की कृतिया विश्वकोश हैं जिनमे उस काश और उससे पहले भारत की 
राजनीतिक, धामिक, सास्कृतिक और दाशेनिक स्थिति पर प्रभूत प्रकाश 
बडता है । 

बुद्धरवतत, आनन्द, धस्सपाल--बौद्ध धर्म ने बुद्धघोष के-से कम ही विद्वान्‌ उत्पन्न 
किये है । उनकी रचनाओं में से अनेक पर बू द्धदत्त ने व्याख्या लिखी । आनन्द भी बुद्धघोष 
का समकालीन था जिसने अभिधम्म की अट्डुकथा पर “अभिधम्ममूलटीका' लिखी। 
धम्मपाल ने चौदह भाष्य लिखे । उसकी रचनाओ से भी उसके प्रकाण्ड पाण्डित्य का पता 
चलता है । 

उपसेन, कस्सप---उपसेन का नाम बोघगया के एक अभिलेख में मिलता है, 
जिससे उसका कार्यकाल पाचबी सदी प्रमाणित होता है। महानिहेस पर उसकी व्याख्या 
प्रसिद्ध है। कस्सप नाम के अनेक बौद्ध पडित हो गये है, इससे प्रसिद्धबद्धवश का रचयिता 
उनमे से कौन है यह कह सकना कठिन जात पड़ता है। इसके अतिरिक्त उपतिस्स, 
धम्मसिरि और महासामि के नाम भी ब्याख्यालाओं और भाष्यकारों में जाने हुए है । 


दीपवंश, महावज्ञ 

मिहलद्ीप ने विशेषत बौद्ध साहित्य को उसके ऐतिहासिक रूप से मदित किया 
है। दीपवश और महावश उसी अध्यवसाय के परिणाम है। उनका आर म्भ वस्तत सिहली 
अट्कधाओं से होता है । अनजाने क्रृतिकार द्वारा सपन्न दीपवश में पहली बार अहु- 
कथाआ को काव्यबद्ध करने का प्रयत्न हुआ है। काव्य की दृष्टि से निम्न कोटि का 
होकर भी इतिहास की दृष्टि से यह ग्रथ महत्त्व का है। सिहली राजा महासेन के राज्य- 
काल में चौथी सदी ईसवी में यह ब्रथ रचा गया था। महावश दीपवश से ऊचा ऐति- 
हासिक काव्य हैं! इसे महानाम ने सभवत पराचवी सदी में रचा । इस रचना का 
अन्त भी दीपवश की ही भाति महासंन की मृत्यु (३६२ ई )के साथ हो जाता है। इसमें 
दीपवश की अनेक कथाएँ पूरी कर दी गयी है था नयी जोड दी गयी है। भारतीय 
विचारों के अनुसार महावश दीपवश की मात्र व्याख्या है। जो भी हो, ऐतिहासिक 
दृष्टि से दोनो कृतिया महत्त्व की है और वौद्ध इतिहास पर प्रभूत प्रकाश डालती है। 
भारतीय इतिहास के निर्माण मे इनसे सहायता भी भरपूर ली गयी है, धाभिक और 
राजनीतिक दानो क्षेत्रो मे । 

२. जन धर्म और दर्शन 


जैन धर्म बौद्ध धर्म की ही भाति मगध मे जन्मा और राजस्थान, पश्चिमी 
भारत, दकन और दक्षिण मे फैल गया। यद्यपि कालान्तर मे स्वय मगधघ से वह लुप्त 
हो गया, पर बौद्ध धर्म की भाति वह भारत से बाहर नहीं फैल सका। इसके उपासक 
राजा और धनी-मानी तथा व्यवसायी वर्ग रहे जिससे उसके विस्तार में आसानी हुई । 


घ॒र्स और दर्शन--बोद्ध, जेन आदि ३७७ 


धीरे-धीरे विन्ध्य पर्वत के दक्षिण इस धर्म का विशेष प्रभुत्व बढ़ा । 

जैन धर्म के प्रधानत दो सम्प्रदाय हुए--श्वेताम्बर और दिगम्बर | दक्षिण मे 
इनको शाखाएँ सघ और गण कहलायी, उत्तर में कुल, शाखा आदि । गुप्त सम्राटों के 
वैष्णव-शैवादि ब्राह्मण धर्मों के उत्थान काल में निश्चय बौद्धों के साथ-साथ जैनो का भी 
'ह्वास हुआ। फिर भी इसके प्रमाण है कि जैन धमं मध्य वर्ग के अनेक भागों में लोकुप्रिय 
रहा। गृप्तकाल के अनेक अभिलेखों में जैन धर्म में लोगो की आस्था के प्रमाण मिलते है । 
इनमे से दो कुमारगुप्त प्रथम के शासनकाल के हैं, क्रश ४२६ और ४३२३ के। इनमे 
से एक मे उदयगिरि (मालवा) में पाश्वेनाथ की प्रतिमा के दान का उल्लेख है, दूसरे मे 
मथुरा की एक महिला द्वारा जिन-मूति की स्थापना का बखान हुआ है। स्कतन्‍्दगप्त के 
राज्यकाल के कहौम के अभिलेख मे पाच तीर्थंकर मूतियो के वहा प्रतिप्ठित करने का 
जिक्र है। पहाडपुर में, जैसा उसके ४७८ ई के ताम्नलेख से सूचित है, एक जैन 
दम्पति ने वद गोहाली के जैन विहार के लिए कुछ भूमि दान की थी। हुएन्त्साग लिखता 
है कि तक्षेशिला और विपुल (पूर्व) मे श्वेताबरों और दिगबरो दोनो सप्रदायों के 
मुनि थे और पूरब पौण्डवर्धत (बगाल) और समतट में दिगम्बरों का बॉहुल्य था। 
परन्तु निश्चय उस काल के ब्राह्मणधर्मी लोग जैनो का अनादर करते थे। मृच्छकटिक'' 
में जैसे बौद्ध भिक्ष्‌ का दर्शन अशु भ साना गया है, दण्डी और बाण ने भी अपने 'दशकुमार- 
चरित” और हर्षत्नसित' मे जैनों की क्षपणक आदि कुशब्दों द्वारा अवमानना की है। 


दक्षिण में प्रसार 


दक्षिण में जनों ने राजाओ को प्रभावित कर अपने धर्म का विशेष प्रचार किया । 
कन्नड प्रदेश मे तो यह धर्म पर्याप्त फला फूला । अनेक राजपरिवार और मत्रिवर्ग 
अपने सेठो सहित जैन धर्म के अनुयायी हो गये । मैसूर के गग राजाओं पर इस धर्म का 
घना प्रभाव था।* ख्यातों से पता चलता है कि गग वश का प्रतिप्ठाता जैनाचायं सिहनदी 
का शिष्य हो गया था जिससे उसके उत्तराधिकारियों ने भी इस धर्म को स्वीकार कर 
लिया । राजा अविनीत को जैन मृनि विजयकीत्ति ने विनीत किया था और उसी 
राजकुल के दुबिनीत को दिगम्बर पृूज्यपाद ने बहुमत बनाया था। अविनीत, शिवमार 
ओर श्रीपुरुष के तो जेल मुनियों के लिए दिये दान और बनवाये मन्दिरों का भी उल्लेख 
हुआ है | व जयन्ती अथवा वनवासी के राजाओं का नाम अक्सर जैन परम्परा के पोषकों 
में लिया जाता है। मयूरशर्मा निसन्‍्देह उनमे अपवाद था। अन्य राजा निश्चय जैन 


१ अंफ ६। +* सालेतोरे, सेडिएवल जेनिज्स, पृ. ७ । 


च् 

गृरुओ के कृपाभाजन बने रहे। इनके अभिलेखो से जैनों के प्रति इनकी निष्ठा का प्रमाण 
मिलता है । 

तमिछ साहित्य से सुदूर दक्षिण में जन धर्म के विकास पर कुछ प्रकाश पडता 
है। उससे प्रकट है कि वहा उस धर्म के अनुयायियों की सख्या बडी थी। वस्तृत तोछ- 
काप्पियम्‌' और कुरल' काब्यों के रचयिता जैन धर्मावलम्बी ही माने जाते है। बौद्ध 
काव्य मणिमेखरल' में दिगम्बर जैनो के सिद्धात का खासा निरूपण हुआ है । निश्चय 
जीवकचिन्तामणि, सिलप्पदिकारम्‌, नीलकेशि, यशोधर काव्य आदि जैन सिद्धातों और 
विश्वासों से ही अनप्राणित है। यह समय सातवी सदी से पहले का था। जैन-ग्रथ- 
कार समन्‍्तभद्र काची से सबधित है और प्राकृत का प्राचीनतम दक्षिणात्य लेखक कुन्दकुन्द 
दिगम्बर साहित्य में प्रसिद्ध है। सभवत पललव नरेश शिवकुमार महाराज उसका शिष्य 
था। काची के राजा सिह॒वर्मा के समय ४५८६ मे जैन सर्वनन्दी ने अपना प्राकृत ग्रथ 
'लोकविभाग' लिखा। सभवत कनाटेक से आनेवाले कल भ्र भी जैन धर्मावलम्बी ही थे । 
दर्शन 

चार्वाक और बोद्ध दर्भनों की ही भाति जैन दर्शन की भी नास्तिक दर्शनों में 
गणना है। इस धमम के मूल सिद्धात अधमागधी में लिखे है। इसके सिद्धात ग्रथो की सख्या 
४५ है। इनमे ११ अग, १२ उपाग, १० प्रकीर्ण, ६ छेदसूत्र, ४ मूलसूत्र और स्वतत्न ग्रथ नन्‍्दी- 
सूत और अनयोगद्वारसूत्र है। प्रकीर्ण छन्दोबद्ध है। छेदसूत्र सभवत प्रकीर्णों से पहले 
के हैं । इनमे जैन मुनियों के आचार का विधान हुआ है। 'छेद' का अर्थ दण्ड होता है। 
इसमे भी कठोर दण्ड अथवा सघ से सवंथा निकाल देने का दण्ड जिनका विषय है वे 
'मज' कहलाते है । इत सूत्रो मे जैनो के मूल सिद्धातों का भी निरूपण हुआ है। नन्‍्दी और 
अनयोगद्वार में परनीत सिद्धान्तों के अध्ययन के लिए एक प्रकार की संद्धातिक भूमिका 
दी हुई है। प्राचीन जैनाचार्यों से कुन्दकुन्दाचार्य और समल्तभद्र प्रधान है। पूर्व सध्य- 
यग के आचार्यो में मख्य सिद्धंसेन दिवाकर थे। * 

जैनाचाये मोक्ष के तीत साधन बताते हैं--सम्यक्‌ दर्शन (श्रद्धा ), सम्यक ज्ञान 
(जीव, अजीव, आख्रव, बन्ध, सवर, निर्जर और मोक्ष, इनका सही ज्ञान) और सम्यक 
चरित्र, जिसके लिए अहिसा, सत्य, अस्तेय, ब्रह्मचर्थ और अपरियग्रह का पालन अनिवार्य 
है। जैन छ द्रव्यों को मानते है--एकदेश-व्यापी द्रव्य काल" है । बहुदेश-व्यापी द्रव्य 
अस्तिकाय हैं। सत्ता धारण करने मे वे अस्ति और शरीर के कारण काय' कहलाते हैं। 
ऐसे द्रव्य पाच है--जीव, पुदूगल (भूत), आकाश, धर्म और अधमं । भारतीय दर्शन के 
क्षेत्र मे जैनो की विशेष देन ्याद्वाद! अथवा सप्तभगी नय है। 

वलभी को जैन सगीति मे पहली बार जैनो के ऊपर लिखें अंग, उपाग, प्रकीर्ण 
आदि विभक्त होकर सिद्धातग्रथ बने। वस्तुत इनमे से एक अग ही विशेष प्राचीन 
है। इसे प्वेवाबर और दिगबर दोनो ही मानते है । वलभी की सगीति देवधि गणि की 
अध्यक्षता में गृुप्तसकाल (५१२ अथवा ५२५३ ) में ही हुई थी। वलभी पीछे जेनशास्त्रीय 
सक्रियता का केन्द्र बन गया। पृष्पदन्‍्त और भूतबलि ने भी वही अपनी प्रज्ञा का विस्तार 
किया और जिनभद्र क्षमाश्रमण ने अपना प्रसिद्ध ग्रथ 'विशेषावश्यद्य भाष्य' ६०६४ मे 
वही रचा । कुन्दकुन्दाचा्य तो ग॒ुप्तकाल से पहले हुए थे पर प्राकृत मे इस काल की अनेक 
जैनाबायों ने अपनी रचनाएँ की । इनमे विख्यात है मूलाचार' के लेखक वट्टकेर, 'द्वाद- 
शान्‌प्रेक्षा' के कर्ता स्वामी कातिकेय, 'तिलोयपण्णति' के रचयिता यतिवृषभ और 
सिद्धातग्रन्थों के निर्माता पुष्पदन्त, भुतवलि और गुणधर | सस्कत से लिखने वाले आचार्यों 
मे प्रधान समस्तभद्, पूृज्यपाद, अकलक, मानत्‌ग थे । 


३. ईसाई धर्म 


दूमरी सदी से ही ईसाई सन्‍्तो का भारत आना और ईसाई जातियो का भारत 
में बस्तिया बसाकर रहना शुरू हो गया था। वस्तुत एक किवदन्ती तो यह है कि ईसा 
का शिष्य टामस गान्दोफर्नीज (गृदफर ) के पह्कूव शासन मे पहली सदी ईसवी के आरभ 
में ही तक्षशिला आ पहुचा था। ४२० ई की एक कृति लौजियाक हिस्तोरीज' (पला- 
दियस ) के अनुसार चौथी सदी ईसवी तक दक्षिण भारत में ईसाई चर्च प्रतिष्ठित हो 
चुका था । 'कोस्मस इन्दिकोप्लिउस्तिज' से पता चलता है कि 'ताब्राबेन (सिहल) में 
भी ईसाई धर्म प्रतिष्ठित है जहा गिरजा, पादरी और ईसाई धर्म के अनुयायी है, पर मुझे 
यह पता नहीं कि उनके परे भी कहीं ईसाइयों का निवास है। मले (मलाबार ) देश, 
जहां काली मिर्च उगती है, भे भी एक मिरजा है और कल्यान भे भी । वहा बिशप भी है 
जिसकी नियुक्ति पर्शिया से हुई है ।” 

इसमे प्रकट है कि भारत और सिहल मे ग॒प्तकाल में ही ईसाई धर्म की प्रतिष्ठा 
हों चुकी थी यद्यपि वह ईरान के आधार से सबधित था। मलाबार के ईसाई समुदाय 
ने मलयालियो से बडा सदृभाव बढाया जिससे उस धमं का वहा कभी ह्वास नहीं हुआ । 
३२५६ में निकाइया के सम्मेलन (कौसिल) में ईसाई जग्त्‌ के जो तीन सौ बिशप 
शामिल हुए थे उनमे से एक ने अपना हस्ताक्षर करते हुए लिखा था--फारस और महान्‌ 
भारत का बिशप जान' । कहातियो मे चौशी सदी से ्ियो फिलस और फ्रुमे न्तियस के भी 
भारत आने की बात कही गयी है। 

पश्चिमी भारत के सागरतट पर बसे ईसाई नेस्तोरी थे जिनका सबंध ईरानी 

ईसाई चर्च से था। चोडमडल सागरतीर पर बसे मैलापुरी ईसाई भी नेस्तोरी ही थे, 
यह निष्कर्ष १५४७ मे सत टामस पर्वत पर मिले क्रस से निकाला गया है। उस पर एक 
पह्लवी अभिलेख भी है जो सातवी या आठवीं सदी का है। इसका अभिप्राय स्पष्ट 
नही है| ऐसा ही क्रस उत्तर त्रावणकोर के कोंट्यम मे भी मिला है जिससे प्रकट है कि 
आठवी सदी से पहले दक्षिण भारत के पूरवी और पश्चिमी दोनो सागरतटों पर ईसाई 
बस्तिया बस चुकी थी। इसमे यह भी प्रकट है कि गृप्तकाल में ही इन ईसाई परिवारों 
का आना और बसना प्रारभ हो गया होगा । चाहे पहली सदी में टामस का गृदफर की 
राजधघामी तक्षशिला में आना निराधार किवदन्ती ही रही हो, निश्चय 'हिस्तारीज' 
और 'कोस्मस' के ऊपर उद्धत वक्तव्यो पर अविश्वास करने का कोई कारण नहीं जान 
पड़ता । यूग की उदारता दक्षिण की सहिष्णुता पर भी अपना प्रभाव डाले बिता न रह 
सकी । इस प्रकार चार्वाक, बौद्ध और जैन नास्तिको, ब्राह्मणर्धामयों और ईसाइयो तक 
का ग्प्तककाल मे इस देश की सीमाओ में निवास था। 


अध्याय १३ 

भारतीय सस्क्ृति के विस्तार, विशेष कर बौद्ध धर्म के प्रचार के लिए तीसरी 
सदी ई प्‌ में ही अशोक ने भारत के बाहर भी अपने प्रचारक भेजे थे, पर ईसा की प्रार- 
भिक सदियों में तो भारत के उत्तर, मध्य एशिया और चीन में अनेक बौद्ध विहार बन 
गये थे और शीघ्र ही अनेक भारतीय पडित उद्यान, खत्तन, तकलामकान, तुर्फान आदि 
लाघकर वुन-हुआग (चीन) की ओर जाने लग गये थे । व्यापार का मार्ग सदियों से बना 
हुआ था जिसे अब धार्मिक सन्‍्तों ने पकड्ा और जला डालने वाली लू में भी खज्वरो 
की रगो से रक्त निकाल, उससे अपनी प्यास बुआ कश्मीरी और पेशावरी बौद्ध पडित चीन 
की ज्ञान-पिपासा बुझाने उत्तर-पूर्व जाने लगे। शीघ्र ही दोनों ओर से धामिक यात्रियों 
का आना-जाना प्रारभ हो गया । 

उत्तर की राह तो चल ही पडी थी, पूरब जल की राह भारतीय माक्षियो ने कब 
की खोल रखी थी | सो कम्बुज और चम्पा, बरमा और स्यथाम, मलया और सुमात्रा, जावा 
और बोली एक एक कर भारतीय धर्म और सस्कृति के प्रचारकों के लक्ष्य बने, जहा जाकर 
उन्होंने प्रेम और दया, सख्य और भाईचारे का सन्देश दिया । इस अध्याय मे इन्ही देशो 
के सास्कृतिक सबंध की चर्चा करेगे। 


१, चोन 


चीन जाने के मार्ग मे कूची का पडाव बडे महत्त्व का रहा था। सदियों पहले से 
मध्य एशिया के उस बौद्ध केन्द्र मे भारतीय भिक्षु रहते आये थे। सर आरेल स्टाइन ने 
जो उस दिशा मे खोजे की है उनसे वहा की भारतीयता का स्वरूप स्पष्ट हो जाता है । 
अब चीन जाने की राह में कूचो की मजिल विशेष सहायक सिद्ध हुई। चोथी सदी 
ईसवी से विशेष जो कची से चीन जाने का ताता बधा तो वह सदियों नही टूटा । उस काल 
चोन जानेवाले भारतीय भिक्षुओ में अग्रणी कुमारजीव था जो वैभव का जीवन त्याग 
जिक्षु का कठित जीवन अपना चुका था । 

पर कहानी एक पीढी पहले कुमारजीव के पिता कुमारायण से शुरू होती है । 
कुमारायण कश्मीर राजवश के वशागत मंत्रिकुल मे उत्पन्न हुआ था, पर वह कूची चला 

गया था । कूची के राजा ने उसके ज्ञान से चकित होकर कुमारायण को अपना राजगुरू 
बना लिया। इसी बीच राजकन्या जीवा उससे आकृष्ट हो गयी और दोनो का ब्याह 
हो गया। इस सबध्न से पुत्न कुमारजीव का जन्म हुआ जिसके नाम में माता-पिता दोनो 
के परस्पर प्यार की ध्वनि थी। पुत्र उत्पन्न होने के कुछ ही काल बाद जीवा भिक्षुणी 
हो गयी और नौ बरस के बालक कुमारजीव को लेकर उसके अध्ययन के लिए कश्मीर 
जा पहुची । कुमारजीव ने वहा बन्धदत्त से वौद्ध साहित्य, ध्मं और दर्शन और विविध 
विषय पढे ओर शीघ्र अपनी तीद्र मेत्रा से विख्यात होकर बह अपनी साता के साथ 
मध्य एशिया के विविध बौद्ध स्थलों का श्रमण करता कूचों लौटा | इसी बीच चीन और 
कूची में यूद्ध छिड गया था। विजयिनी चीनी सेना ने आचाये कुमारजीव को बन्दी बना 
लिया और चीन पकड ले गयी । आचाय ३८३ ई मे कान्‍्सू पहुचे और कु-त्साग के 
राजा के यहा प्राय पन्द्रह साल रहे, फिर चीनी सम्राट के निमत्रण पर ४०१ ई मे वे 
राजधानी पहुचे जहा ग्यारह साल रहे । बौद्ध धर्म के प्रचार के साथ वे वहा बौद्ध ग्रथों 
का चीनी में अनुवाद करते रहे । सौ से ऊपर सस्कृत रचनाओ का उन्होंने अनवाद किया 
और चीन में विख्यात हो गये। अनेक चीनी पंडित आकर उनके शिप्य हो गये, चीन के 
धासिक इतिहास को एक नयी दिशा मिली । कम्मीरी भिक्ष॒ुओ ने जो चीन में बौद्ध धर्म के 
प्रसार ओर सस्कृत बौद्ध ग्रथों के चीनी अन॒वाद की दिशा में भगीरथ प्रयत्न किये, 
कुमारजीब उनमे पहले थे । 

चीन जाने वाले कश्मीरी पडितों में विशिष्ट निम्न लिखित थे--सघभूति 
(३०१९-८४), गौतम सघदेव (३६८४-६७), पुण्यत्नञात (४०४), विमलाक्ष (४०६- 
१३), बुद्धजीव (४२३), धमंमित्र (४२४-४२) और धर्मंयश (न० ४००-२४) । 
ब्राह्मण बृद्धयण बौद्ध भिक्ष्‌ हो काशगर के राजा के निमत्रण पर काशगर पहुचा। वहा 
निमत्रवित तीन हजार भिक्षुओ में उसकी प्रतिभा विशेष सम्मानित हुई । वहा दस साल 
ठद्गर वह भी चीन पहुचा और कुमारजीव के साथ अनु वाद का कार्य उसके मरण काल 
तक करता रहा। उसकी मृत्यु के बाद वह कश्मीर लौट आया। 

कश्मीर का राजकुमार गणवर्मा राजा के मरने पर मत्रियों द्वारा सिहांसन 
स्वीकार करने के लिए आमत्वित हुआ, पर उसे अस्वीकार कर भिक्ष्‌ का त्िचीवर पहन 
वह सिहल जा पहुचा। फिर वहा से जावा पहुच, उसने वहा के राजा और राजमाता 
को बौद्ध धर्म मे दीक्षित किया। शत्रुओं के जावा पर आक्रमण करने पर उसने राजा 
को उनसे लडकर राजधमं पूरा करने के लिए उत्साहित किया। राजा विजयी हुआ 
ओर जावा में बौद्ध धर्म का प्रचार पर्याप्त मात्रा मे हुआ। ४२४ में यश के धनी गृण- 
वर्मा को चीनी सम्राट ने नानकिंग आने का निमत्रण दिया। भारतीय पोतपति नन्‍्दी 

के पोत पर चढ़ गुणवर्मा ४३१ में नानकिंग पहुचा। सम्राट्‌ ने स्वय जेतवन विहार 
जाकर उसका स्वागत किया। साल भर के भीतर ही गणवर्मा चीन मे ही मर गया 
पर इसी बीच उसने ग्यारह सस्कृत ग्रथो के चीती म अन॒वाद कर लिये थे। 


भारतीय विद्वानों का चीन प्रवास 


भारतीय बौद्ध भिक्षुओं का चीन के प्रति अभियान कश्मीरी पडितो तक ही 
सीमित न था, अन्य भारतीय प्रदेशों से भरी अनेक भिक्ष्‌ वहा जा पहुचे। इनमे प्रधान 
थ मध्यदेश के गुणभद्र (४३५-६८), काशी के प्रजारुचि (५४१६-४३), उज्जयिनी के 
उपशुन्य (छठी सदी) और बगाल तथा आसाम के ज्ञानभद्र, जिनयशा और यशोगप्त 
(छठी सदी ) । नगरहार (जलालाबाद ) के ब्‌ द्भभद्र फाह्यमान के निमत्रेण पर चीन गये । 
उड्डीयान (स्वात घाटी ) से विसोक्षसेन और बासियान से जिनगृप्त भी चीन जा पहुचे । 
जिनमुप्त गन्धार के थे । तीनों के ५५६ मे चीन पहुचने पर उन्हे एक विशेष विहार का 
निर्माण करा वहा रखा गया, लेकिन राजनीतिक उथल-पुथल के कारण ५७२ में उन्हें 
स्वदेश लोटते राह मे तुर्कों के राजा ने रोक लिया। जिनगुप्त ५४५ मे फिर चीन लोटा 
और बढ़ी ६०० में वह मरा । 

मव्य देश का धम्मक्षेम कूची की राह जाकर चीन में ४१४ से ४३२ ई तक अनु- 
वाद करता रहा, फिर जब राजा की इच्छा के प्रतिकूल भारत लौटना चाहा तब उसने 
उस ४३३३ में मरवा डाला । उज्जयिनी के परमा्थ ने इस दिशा में बडा नाम कमाया + 

हैं पाटलिपुत्र से था, जब चीती सम्राट व्‌ के भेजें प्रतिनिधिमंडल ने एक पडित 

मिक्ष्‌ मागा। गुप्त सम्नाट विष्णुगप्त ने परमार्थ को भेजा जो पर्याप्त बौद्ध ग्रथ लेकर 
जीन ५४६ ई में पहुचा और प्राय ७० ग्रथों का अनुवाद कर चुकने पर ५६६ में वही 
मरा। धर्म गप्त लाट (दक्षिण गुजरात) का था। वह काफिरिस्तान, बदरुशा, बखा और 
ताशकुर्गान होता, काशगर, कूची, कडा शहर, तुर्फान, हामी आदि बौद्ध विहारों मे 
ठहरता ४६० ई में चीन पहुचा। अनुवाद कार्य के अतिरिक्त उसने राह के राज्यों की 
राजनीति, भूगोल, लोगो के रहन-सहन, सामाजिक स्थिति पर भी एक महत्त्व का ग्रथ 
लिखा जो आज उपलब्ध नही । 

पल्लव नरेश के पुत्र बोधिधर्म ने इस क्षेत्र में बडा नाम कमाया। छठी सदी के 
उत्तराध मे सम्राट व्‌ ने उसका स्वागत किया। महायान के ध्यानी रूप का उसने वहा 
प्रचार किया और अपनी अलरैकिक लीलाओ के लिए वह बडा प्रसिद्ध हुआ । 

चीनी जिज्ञासुओ की भारत यात्रा 

यह विवरण तो हुआ उन भारतीयों का जिन्होने चीन जाकर भारतीय ग्रथों 

के वहा चीनी में अनुवाद किये और बौद्ध धर्म का प्रचार किया | इस धर्माचरण, विशेष कर 
भारतीय भिक्षुओ के विनय, आचार, विद्या, ज्ञान और धर्म प्रचार के उत्साह ने चीनी 
धामिक जीवन को भी जड तक प्रभावित कर दिया, जिसके परिणाम स्वरूप स्वयं 
चीनियो मे बौद्ध धर्म के आदि देश आने और यहा से ग्रथ ले जाने की प्रबल कामना 
जगी। जनता के अतिरिक्त अनेक चीनी विद्वान्‌ भिक्षु हां गये और भारत की ओर चले । 
इस प्रकार भारत आनेवाले चीनी भिक्षुओ का ताता बध गया। उन्होने, विशेषत फाह्मान, 
हुएन्त्साग और ईत्सिग ने जो अपने भ्रमणवृत्तात और यहा के सामाजिक, प्राभिक, 
राजनीतिक विवरण लिखे उनसे भारत के तत्कालीन इतिहास के लिखने में बडी सहा- 

यता मिली है । 
इन चीनी यात्रियों मे प्रथम प्रसिद्ध ज्ञानपिपासु, चीनी विद्वान्‌ कुल मे जन्मा, स्वय 
बसाधारण पडित ताओ-अगान था जो स्वय भारत तो नही आया पर जिसने चौथी मदी 
के उत्तराध में अनुवादों का सपादन किया, स्वयं ग्रथो पर भाष्य लिखे और देश मे बौद्ध 
धरम के प्रचार के प्रबध किये | उसके प्रयत्न से पहला चीनी अभियान भारत की ओर 
३६६ ई मे पाच भिक्ष॒ुओ के साथ फाह्यान का हुआ। वह स्थलमार्ग से आया और उसने 
राह की मुसीबतो का बयान इस प्रकार किया--उससे जितने भी यात्री मिल राह मे 
एक-एक कर मर गये--न तो ऊपर आकाश में एक पछी दिखाई पडता है न जमीन पर 
एक जानवर ! रेगिस्तान पार करने के लिए कोई राह नही, जहा ही पैर पड़ते है मरे 
हुओ की हड्डिया प॑ रो तले पडती है, जिससे पता चलता है कि राह यही है । इससे भारत 
ओर चीन आने-जाने वाले उस काल के यात्नियो की मुसीबतों और उन्हें सर करने की 
उनकी लगन का अदाज लगाया जा सकता है। फाह्यान के साथियो में से एक राह में मर 
गया, कई चीन लौट गये । 

फाह्यान ने कश्मीर की राह भारत में प्रवेश किया और ३६६-४१४ मे प्राय. 

१६ वर्ष उत्तर भारत मे फिरता रहा। पाटलिपुत्न मे कई साल रहकर उसने सस्कृत पढी 
और विनयपिटक की नकल तैयार की। फिर अन्त में ताम्नलिप्ति के बन्दरगाह से उसने 
जहाज पकडा और चौद॒ह दिन की यात्रा के बाद वह चीन वापस पहुच गया । ८८ माल 

की उम्र मे वह मरा । 

४०४ ई में फाह्मान के कुछ ही बाद चे-माग पन्द्रह भिक्षुओं के साथ चला । 

नौ तो पामीरो से ही लौट गये, एक मर गया, तीन लौटती राह मरे । सही सलामत केवल 
च-माग बस एक साथी के साथ ४२४ ई में चीन लौट पाया । इसी प्रकार फा-योग ४२७ 


गुप्तकालीन ससस्‍्कृति का वेदेशिक बिस्तार रे८५ 


ई. में २५ भिक्षुओ के साथ कश्मीर कौ राह भारत आया और सागर की राह लौटा । 
चीनी सम्राशी (वेई राजवश ) का भेजा सूग-युन अपना दूतमडल लिये ५१८ से 


चीन से चला और उद्यान-गधार की राह भारत आया । सुई राजवश का भी एक दूत- 
मडल ग्रथों के लिए (६०४५-९७ ई मे) भारत आया। 


राजकीय सदभावनता 


इस चीन-भारत बौद्धिक-धार्सिक सबध का परिणास यह हुआ कि चीनी राज- 
वशों में इस धर्म के प्रवार की होड लग गयी । पहले राजकुल की ही भाति त्सिन राजकुल 
ने भी प्रयत्त किये--उन्होंने चार विहार बनवाये जिनमे (३१७-४२० ) प्राय १७,०६८ 
भिक्ष निवास करने लगे, वेट राजकुल के शासन काल (३८६-५३४) में धर्म प्रचार मे 
और भी प्रगति हुई । क्‌-ती राजा मे ३८६-४०७ के बीच १५ चेत्य बनवाये, दो बिहार 
और १ ००७ सोने की मू तिया बनवासी । त्सी राजाओ में से एक ने सोने का चैत्य, दूसरे 
ने ५७०५ में पुस्तकों के लिए भारत दूतमडल भेजा । ५५०-७७ में तु्को मे भी इस धर्म 
का प्रचार हुआ और कगान के तुके राजा ने अपनी प्रजा के साथ बौद्ध धर्म स्वीकार कर 
जिया । दक्षिण चीन में सोग (४२०-७६ ), त्सी (४७६-४०२) और लियाग (४०२- 
५७) राजवणशों ने इस प्रम॑ को अपनी सहायता दी । एक ने तो पशुवध भी बन्द कर 
दिया। महाबान दर्शन का अमिताभ सप्रदाय तभी चला जो वहा 'श्वेत कमल' का सप्रदाय 
कहलाया। लू्‌-शान नाम का प्रख्यात चीनी भिक्ष्‌ इसका प्रवर्तक था । इस सप्रदाय के उद्योग 
में समूचे चीन में ध्रामिक और सास्क्ृतिक क्षेत्र मे आमूल परिवर्तत हुआ। इस प्रकार 
उस काल बहा अनेक सप्रदायो का आरम्भ हुआ । चीनी सम्राटो के उत्तर मे उत्तर भारतीय 
राजाओं ने भी अनेक दुतमडल चीन भेजें । ताग नृपतियों के शासन काल में यह सद्भाव 
और बढ़ा और हष॑ तथा चीनी सम्राट ने परस्पर सन्धि की, दूतमडल भेजे । इस काल की 
सबसे महन्वपूर्ण बटना हुएन्त्साग और ईत्सिग तथा अन्य अनेक चीनी यात्रियों का भारत 
भ्रमण है, पर चूकि वह काल हमारी कालसीमाओ के बाहर पड़ता है, हम उनका उल्लेख 
नह़ो करेगे, वैसे पहले यथास्थान उनका उल्लेख होता गया है । 


मद्रण कला के उद्भव का चमत्कार हे 


चीन पर भारतीय प्रभाव का एक रूप विश्वव्यापी सिद्ध हुआ। चीनी जनता 
की पुस्तको की माग पूरी करने के लिए और भारत से आयी धार्मिक ग्रधसपदा को उस 
तक पहुंचाने के लिए देश के शिल्पियो ने वह काम किया जो संसार मे अनजाना था और 
जिसका लाभ नयी खोजो के साथ ससार आज भी उठा रहा है। वह था मुद्रण बत (छपाई 

कला) का आविष्कार | चीनियो ने ब्लाक प्रिटिंग लकडी से शुरू कर दी। कोरियाइयो 
ने टाइप की आवश्यकता मान टाइप तैयार कर लिये जिन्हें जापानियो की मेधा मे पूर्ण 
कर दिया। इसी बीच अरब मे इस्लाम का उदय हो चुका था और अरब अपने विद्यापीठो 
और शोधकेन्द्रों से भारत, चीन और ग्रीस के गौरवग्रथ अनूदित कर पश्चिम मे उनका 
प्रचार करने लगे थे। प्रेस और टाइप भी उन्होने कालान्तर में स्पेन पर अधिकार कर 
बहा पहुचाये । तभी यूरोप के देशों में पुनर्जागरण और धमंसुधार के आदोलनो में बाइ- 
बिल का विविध यूरोपीय भाषाओं में अनुवाद कर उसे जनता के हाथो मे देना था कि 
वह स्वय पढ़कर देखे कि ईसा और भगवान्‌ ने पोषो को कितना अधिकार दे रखा है, कितना 
वे अपने मन की करते है। फिर क्या था, स्पेन, इटली और जम॑नी मे प्रेस खडे हो गये 
और विशेष कर जर्मन प्रेसो ने यूरोप में क्राति की आग जगा दी। यूरोप मे एक नये, वर्त- 
मान, युग का उदय हुआ। इस राज का फता कम लोगो को है कि यूरोप की इस रिथिति 
का दूर का परोक्ष जनक और कारण भारत था। 


२. अफगानिस्तान 


यद्यपि मौर्यों के बाद भारत का राजनीतिक अधिकार हिन्दूकुश में उठ गया 
था--केवल ग्रीक, पह्वव, कुषाण आदि ही जब-तब उस पर शासन करते रहे--भार- 
तीय बौद्धिक और धामिक सत्ता उस पर सदा बनी रही थी। काबुल तो कृषाणों के शासन 
में रहा ही था, पेशावर स्वय कनिष्क की राजधानी थी। फाह्यान और हुएन्त्साग दोनो ने 
वहा, विशेष कर उद्यान (दक्षिण-पूर्वी अफगानिस्तान), बामियान आदि मे बौद्ध धर्म 
के प्रचलित हाने का उल्लेंख किया है। फाह्यान तो यहा तक कहता है कि वहा की बोली 
भी मध्य देश की ही थी । हुएन्त्याग ने तो लमगान, जलालाबाद और स्वात घाटी को भी 
भारत का ही अश माना है। बासियान हिन्दूकुश के नीचे था और इसी से होकर दर्रों 
की राह लोग काबुल से वलख जाते थे। प्राचीन परम्पराओ का कहना है कि कपिलवस्तु 
के विड्डूभ द्वारा जला दिये जाने पर कपिलवस्तु के दो परिवारों ने वहा राजकुल 
स्थापित कर लिये थे जिनके राजकुमार भिक्ष्‌ होकर चीन गये थे, जिनका उल्लेख ऊपर 
किया जा चुका है। काफिरिस्तान में हुएन्त्साग के समय क्षत्रिय बौद्ध राजा था जहा के 
सो विहारो मे ६,००० भिक्ष्‌ रहते थे । इघर हाल की पुरातात्विक खुदाइयो मे अफगा- 
निस्तान और निकट के इलाकों मे सेकड़ो स्तृपो के खडहर मिले हैं ओर हजारों मूर्तियां 
उपलब्ध हुई हैं। वह तारा इलाका, चीत की सरहद तक, भारतीय घर मावता और 


तीर शगरएँ गेबता ग। 

३. पश्चिम के देश 


रोम और भारत का प्राचीन काल से व्यापारिक सबंध रहा था और प्लिनी 
आदि के निरतर आदोलन के बावजूद भारत के गरम मसाले, मोती और मलमल रोम 
के बाजारों मे मुहमागे दामो बिकते रहे थे। अन्यत्न लिखा जा चुका है कि गृप्तकाल मे ही 
जब विजिगोथ अलारिक ४०८४ में रोम को जीतकर उसके सप्रात नागरिकों को तल- 
चार के घाट उतारने पर आमादा हुआ तब उनकी रक्षा, गिबन लिखता है, अलारिक के 
मांगने पर भारतीय काली मिच (तोन हजार पाउण्ड) देकर खरीदी गयी। कनिप्क 
के समय भारतीय नरेश और रोमन नरेश के बीच राजदूतो का भी आना-जाना हुआ | 
जहा तक व्यापार का सबंध है निश्चय वह तीसरी सदी से कुछ कम अवश्य हो गया पर 
पाचवी सदी के अन्त तक निर्बाध चलता रहा। उसका सिलसिला शायद तब टूटा जब 
हुणो ते रोमन साम्राज्य की कमर तोड दी । 

उसी भारत-रोम व्यापार का यह परिणाम हुआ कि असख्य परिमाण मे रोमन 
सिक्के भारत प्रति ब आने लगे, जिनमे से हजारो सागरतीर के नगरों मे इस शताब्दी के 
आरम्भ में मिले है। पूर्वी साम्राज्य के रोमन सम्राट अर्कादियस (३६५-४०८) और 
पश्चिमी रोमन सम्राट्‌ ओनोरियस (३६५-४२३) के बडी सख्या में ताबे के सिक्‍के, 
कोस्तान्तियस द्वितीय (३३७-६१), थियोदोसियस द्वितीय (४०८-४५०), जेनो 
(४७४-६१) और अनस्तातियस (४६१-५१८) के एक-एक सोने के सिवके मदुरा में 
मिले । थियोदोसियस द्वितीय माकियन (४५०-५७), लियो (४५४७-७४), जेनो, 
अनस्तातियस और जस्तिनस प्रथम (५१८-२७) के अनेक सिक्‍तके त्रावणकोर में पाणे 
गये हैं। थियोदोसियस प्रथम (३२७६-६५), वालेन्तिनियत (३६४-७५) और इयोदी- 
क्सिया (४०१-४०४) के सिक्‍्के दक्षिण भारत के अनेक भागों मे उपलब्ध हुए है । 
इसमे प्रकट हैं कि छठी सदी के आरम्भ तक दोनों देशो मे सपर्क और सदभाव बना 
रहा था । 

यह तो हुई यूरोपीय देशों से सपर्क की बात, पश्चिमी एशिया के देशों और 
भारत के बीच के साथ (कारवा) मार्ग सदा कारवों के चलते रहने से बराबर भरे 
रहते थे। चौथी सदी के उत्तराध मे भारतीय धातु के बने बरतन फरात नदी के पास 
के बात्ने के बाजार मे हर साल बिवाने जाते थे ।१ चीन का अरब और ईरानियो के साथ 
व्यापार भी भारत की ही राहु होकर गुजरता था। बरबो और ईरानियो के सारे जहाज 


! अखिका बा्रेफिए (४ ३, 78 / 

माल भरे भारत के सागर-तठ से होकर ही चीन और दूसरे पूरबी देशों को जाते भे । 
वज्यवाधि के वृत्तान्त से प्रकट है कि जब वह ७२० ई. मे चीन गया था तब उसने सिहल 
के एक बन्दरगाह में ३५ ईरानी जहाज देखें थे।" स्वय ईत्सिग भारत आते समय 
चीन से ईरानी जहाज पर ही चढा था। इस्लाम के उदय से पूर्व भी भारत और अरब 
का सागरीय व्यापार जाना हुआ था। भारतीय लोह की बनी तलवार का जिक्र अरबी 
साहित्य मे बार बार हुआ है।* 

अदन के सुगन्ध द्रव्यों का बाजार सारे ससार की ही तरह सिन्ध और हिन्द 
में भी था। भारतीय गरम मसाले अरबी बाजारों में बड़ी मात्रा भे बिकतेथे। 
इस्लाम के उदय से पहले अरब के दक्षिण-पूर्वी सागरतट के बन्दर डाबा में 
चीन और यूनान के सौदागरों के साथ भारतीय सिन्धी सादागर भी एकत्र हुआ करते 
थे | तबरी लिखता है कि खसरों (५६०-६२८) के शासनकाल के ३६वें साल भारत 
के राजा ने राजदूतों द्वारा ईरानी राजा और उसके पुत्रों के लिए उपहार भेजे थे । 
भारतीय राजा पुलकेणी द्वितीय था। अजन्ता की गृहा न १ के भित्तिचित्नों भ खुसरों 
द्रतीय ओर उपऊी रानी शीरीन के साथ-पाथ ईरानी राजदूतो के चित्रित होने की 
भी अटकल लगायी गयी है, यद्यपि इसके लिए कोई निश्चित प्रमाण नही है। कालिदास 
ने वनाय्‌ तुरगो “--अरबी घोडो--का उल्लेख किया है और बाणभट्ट कहता है कि हर्ष - 
वर्धन के अस्तबल ईरानी घोड़ा से भरे थे।* हषं का एक सेनापति घमड से कहता है 
कि वीरो के लिए तुरुष्को (तुर्कों) का देश हाथ भर दूर है, फारस बित्ते भर है, शकस्थान 
केवल खरहों की उछाल भर ।* हमे के पहले से ही भारत-ईरान का यह सबंध चला 
आता था। पहलवी साहित्य से जान पडता है कि ह॑ से पूर्व के भारतीय राजा देवशर्मा 
ने खूसरों प्रथम के पास अन्य उपहारों के साथ शतरज का फलक और उसकी गाट भेजी 
थी। फिरदौसी अपने 'शाहनामं' में लिखता है कि हिन्द के राजा के यहा से अनुशीरवां 
(खुसरों प्रथम ) के दरबार में दूत शतरज लेकर उसके मसलो के हल पूछने आये। जानी 
हुई बात है कि ईरान मे शतरज (सस्कृत चतुरग') का प्रचार भारत की ओर से ही 
हुआ था । ईरान से फिर वह खेल अरब भी पहुँच गया (सातवी सदी से पहले ) , जहा 
में (दसवी सदी से पु्वं) फिर वह विविध यूरोपीय देशो को गया ।£ 

'पच्ततत्र' की कथाओं के फारसी-पछ्ववी और अरबी अनुवाद की बात पहले 


१ द क्‍्लासिकल एज, प्‌. ६१० । * स्काफ का अनुवाद, पेरिप्लस, पृ. ७०--७१ । 
3 रघ., सर्ग ६ के वेतालिक श्लोक । ४ हषंचरित, पृ. २१० । * बही । 
$ एन्साइकलोपीडिया ब्रिटानिका, देखिए 'चेस । 

लिखी जा चुकी है। छठी सदी ईसबी तक उसका पहले फारसी-पहलबी, फिर अरबी, 
उससे सीरियक मे अनुवाद हो चुका था। इस अरबी अनुवाद से ही इन कथाओ के अनु- 
वाद इब्रानी, लातीनी, स्पेनी, इतालवी और अन्य यूरोपीय भाषाओं में हुए। आठबी 
सदी में दमिश्क के सन्‍्त योहन ने बरलाम और जोजाफत' लिखा जिसमे जातक कथाओं 
के आधार पर बनी अनेक बुद्ध सबधी 'कहानिया डाल दी गयी । इसमे बद्ध का चरित 
आदर्श ईमाई सन्त का चरित मानकर लिखा गया जिससे बुद्ध का नाम ईसाई सन्त जोजा- 
फत के रूप मे ग्रेगरी तेरहवे (१५८२) की 'मोतिरालोजी' मे लिख लिया गया । ईरान 
में भारतीय आयुर्वेद का भी साका चला । ईरानी साहित्य में लिखा है कि बर्जृहिये, 
सस्सानी राजा अनुशी रवा (खुसरो प्रथम, ५३१-७६) के शासनकाल में चिकित्सा और 
अन्य विज्ञान सीखने भारत आया था। हुएन्त्माग के कथनानसार ईरान के शासन में 
आने दाले भारत के पण्चिम के एक देश मे सो बौद्ध विहार और उनमे ६,००० भिक्ष 
थे, साथ ही वहा विशेषत पराशुपतों के, सैकडो देव (ब्राह्मण) मन्दिर थे। अरबी बुल' 
शब्द 'बद्ध' सही बना हे जिससे प्रकट है कि पश्चिम मे बद्ध की मृतिया जानी हुई थरी। 


9. पूर्व के देश 


फ्‌्नान 


भारतीय सपर्क के पूवी देशों में प्रधान होने से चीन का उल्लेख पहले किया 
गया है, अब कम्बूज, चम्पा, बरमा, स्थाम, जावा, सुमात्रा आदि का बर्णन होगा। फूनान 
का हिन्दू राज्य कम्बुज में पहल ही स्थापित हो लका था। चीनी साहिस्य में उतनेख 
मिज़ता है कि फूनान के हिन्दू राजा चन्‍्तन ने ३५७ ई में चीन को अपने राजदूत भेए । 
चौथी सदी ईसवी के अब अथवा पाचवी सदी के शारम्भ में कौण्डिन्य नाम का ब्राह्मण 
फूतान का राजा चुना गया । वह भारत से हाल का ही आया था। कौण्डिन्य के वशज 
जयेवर्मा ने कान्तोन को कुछ सोदागर भेजे थ। वे भारतीय भिक्षु नागसेन के साथ ही 
सागर के मार्ग से चले परल्तु तूफान आते के कारण उन्हें चम्पा मे उतर जाना पडा। 
सबके लुट जाने पर नागसेन, जिसके पास लूटने के लिए कुछ न था, सही सलामत फूनान 
लौट आया। जयवर्मा ने चीनी सम्राट के पास चम्परा के विरुद्ध सहायता के लिए नागसेन 
को भेजा । ४८४ ई. में नागसेन चीन पहुचा और चीनी संम्राट्‌ के सामने उसने महेश्वर 
(शिव), बुद्ध और चीनी सम्राट की प्रशंसा मे स्तोत़ पढ़े । सम्राद ने चम्पा के राजा 
की भर्त्सना तो की पर जयवर्मा की कोई सहायता नहों की । इसके बाद ५०३ में जय- 
वर्मा ने मगे को बुद्धमूति के साथ अतेक बहुमूल्य उपहार सम्राद को भेजे । ५१९ और 


३६० गप्तकाल का सांस्कृतिक इतिहास 


५१९४ में उसने दो बार अपने दूत और भेजे और फूनान के दो भिक्ष्‌ चीन में क्सकर 
बौद्ध ग्रथो का चीनी मे अनुवाद करने लगे। अभिलेखों से पता चलता है कि जयवर्भा 
की पत्ली का नाम कुलप्रभावती था, जिससे उसे गुणवर्मा नाम का पुत्र हुआ। उसकी रखेल 
के पुत्र रुद्रवर्मा ने भाई को मारकर फूतान की राजगही स्वायत्त कर ली। 


कम्बुज 

रुद्रवर्मा के सस्कृत अभिलेख से प्रकट है कि उसने ५१७ और ५३६ भे छ-छ 
बार चीन को राजदूत भेजे । फूनान का एक सामन्त राज्य कम्बुज था जो स्वतंत्र हो गया 
था। उसने इस काल फ्तान पर आक्रमण किया। कुछ काल दोनो मे सघर्ष चलता रहा, 
अन्त में कम्बज ने फूनान पर अधिकार कर लिया। कम्बुज़ का राज्य कम्बोदिया के 
उत्तर-पूर्वी भाग मे है। कम्बुज से ही कम्बोदिया (फ्रेंच) नाम बना है। ख्यातो का कहना 
है कि आय॑ देश के कम्ब स्वायम्भुव ने इस राज्य की नीव डाली | श्र्‌तवर्मा के पुत्र श्रेष्ठ- 
वर्मा ने फूनात से कम्बूज को स्वतत्न कर अपनी राजधानी का नाम श्रेप्ठपुर रखा। 
लाओस में वत्र फू अथवा लिगपवंत पर इस राजवश के आराध्य भरद्रेश्वर शिव का 
मदिर था। 

छठी सदी के अन्त में भववर्मा ने वहा नये राजकुल की स्थापना की । उसके 
भाई महेन्द्रवर्मा ने प्राय समूचा फूनान जीत लिया। उसके मरने पर ईशानसेन के समय 
६३० ई मेदमग्रेक पर्वत के उत्तरमें मुत नदी की घाटी तक समूचे कम्बोदिया और कोचीनत- 
चीन पर उसका अधिकार हो गया । उसके बाद के राजाओं का विशेश पता नहीं चलता 
ओर कम्बूज का इतिहास भी अन्धकार में खो जाता है। ईशांनवर्मा तक कम्बुज 
ओऔर चीन दोनों के साथ भारत का सबंध बना रहा था क्योकि उसने दोनों को अपने 
राजदूत भेजे थे । 


चम्पा 


चम्पा का हिन्दू राज्य ३३६६ में विशेष ख्यातिलब्ध हुआ जब फानवेन के 
सेनापति फान यी ते गही पर अधिकार कर लिया। उत्तर में बढ़कर उसने चीनी प्रांत 
पर अधिकार कर लिया, जिससे उसका चीनियों से सघर्ष छिड़ गया। इन्ही युद्धों मे से 
एक में उसकी मृत्यु हुई। फानत वेन का पौत्न फान-हु-ता ही संभवत संस्कृत अभिलेखो 
का भद्गवर्मा था। उसके राज्य में चम्पा के अमरावती, विजय और पाण्ड्रंग थे। राजा 
पण्डित भा, वेदों का ज्ञाता, जिसने माइसोन मे भद्रेश्वर स्वामी का शिवमंदिर बनवाया । 
उसका पुत्र मंगाराज गद्दी स्वच्छा से छोड़ भारत में गंगा के तीर जा रमा | उसके जाते 

ही अम्पा में गुहयुद्ध छिड गया जिसका अन्त ४२० ई. में हुआ। अभी चीन से सघर्ष चल 
ही रहा था। ४४६ मे चीनी सम्राट ने एक विशाल सेना भेजकर चम्पा पर आंधकार कर 
लिया और चीनियो ने मदिरो की स्वर्णमूतिया पिघलाकर करीब पचास हजार सेर सौना 
ले लिया। बाद के राजाओं ने कर भेजकर चीनी सम्रा: को ४७२ भे प्रसन्न कर लिया। 

भाग्य के उलट-फेर के बाद रुद्रवर्मा चम्पा के सिहासन पर बैठा । वह ब्रह्म- 
क्षत्रिय था। ५३० मे कर भेजकर चीनी सम्राट के प्रतिनिधियों द्वारा उसने अपना 
अभिषेक कराया। उसके पुत्र शभूवर्मा ने चीन को कर भेजना बन्द कर दिया। 
६०४५६ में चीनी सेना ने चम्पा पर अधिकार कर लिया और १८ राजाओ के स्वर्णफलक 
और १,३५० बौद्ध ग्रथ हथिया लिये | उसने करीब १०,००० चम्पाबासियों के कान भी 
काट लिये। शभुवर्मा के पुत्न कन्दर्पधर्म ने चीनियो स॑ अच्छा सबंध बनाये रखा पर 
उसकी मृत्यु के बाद भारी गृहकलह देश मे फेल गया। 


बरमा 


दक्षिण बरमा का प्रदेश रमण्ण देश कहलाता था, जहा के मान अथवा तलग 
हिन्दू सस्क्रति के उपासक हो गये थे। उनको प्रधान नगरी द्वारवती थी। कुछ पालि ग्रथों 
में उनछू द्वारा शासित प्रदेशों का उल्लेस हुआ है। इनमे राजाओं के भारतीय नाम 
और उनके बिहार बनवाने को बात लिखी हे । बौद्ध मृतियों और अभिलेखो की उपलब्धि 
से इन ग्रथों के वक्तव्य की मत्यता प्रमाणित हो जाती है। 


स्याम 


पास की ही भूमि थाइयो अथवा स्थामियों की थी जो हिन्दू थे। युनान में 
उनका सबसे महत्त्व का राज्य गान्धार था जिसका एक भाग विदेह-राज्य कहलाता 
था। इससे प्रकट है कि उप्त प्रकार भारतीय उपनिवेशनिर्माता स्वदेश के प्रदेशों के 
नाम अपने उपनिवेशों को दिया करते थे। दक्षिण बरमा की प्यू जाति के बीच हिन्दू 
उपनिवेशो का निर्माण हुआ। उनमे से एक राज्य की राजधानी श्रीक्षेत्र कहलाती थी । 
स्थानीय झुयातों के अनुसार इस राज्य की नीव तगौग के हिन्दू राजकुल के एक व्यक्ति ने 
डाली थी। इस प्रदेश मे अनेक सस्क्ृत मे लिखें और प्यू भाषा के पर भारतीय लिपि 
मे लिखे अभिलेख मिले है। एक बुद्धमू्ति से राजा जयचन्द्र वर्मा का वहा राज करना 
प्रकट होता है। उससे पहले के राजाओ के नाम भी मिले है जो हरिविक्रम, सिह॒विक्रम 
ओर सूर्यविक्रम है । अराकान मे जिस हिन्दू राजकुल ने ६०० से १,०००ई तक राज 
किया उसका नाम “श्री धर्म राजानुज वश' लिखा मिलता है। 

मलय 


मलय के प्रायद्वीप मे भी अनेक हिन्दू राज्य कायम हुए जिनके बनवाये भार- 
तीय देवमन्दिरों और विहारो के भग्नावशेष समूचे प्रायद्वीप पर बिखरे पड़े है। संस्कृत 
के अभिलेखों से प्रमाणित है कि कम से कम चोथी-पाचवी सदी के बीच सारे प्राय- 
द्वीप पर हिन्दू उपनिवेश बस गये थे जिन पर हिन्दू राजाओ का शासन था। एक अभि- 
लेख में रक्तमृत्तिका के महानाबिक बुद्धगुप्त के दान और सागरतरण के लिए प्रार्थना 
का उल्लेख हुआ है। यह रक्तमृत्तिका बगाल मे मुशिदाबाद से १२ मील दक्षिण आज 
की रागामाटी है। चीनी साहित्य मे यहा के अनेक हिन्दू राज्यों का उल्लेंख हुआ है । 
उससे प्रकट है कि मलयवासी राजकुलो का सबध भारत से घना बना हुआ था। वहा 
के लग-किया-सू के राजा का एक संबंधी उस राज्य से भागकर भारत पहुचा और 
यहा एक राजपुत्री से विवाह किया था। राजा के मरने पर मत्रियों ने उसे बुलाकर 
राज्य सौप दिया। उसने बीस साल राज किया, फिर उसका पृत्न भगदतो वहा का राजा 
हुआ। चोनी लेखों से पता चलता है कि उस राज्य की नीव दूसरी सदी ईसवी में पड़ी 
थी। भगदतो (भगदत्त) ने ५१५ई में चीनी सम्राट्‌ को एक पत्र लिखा था। 
चीनी ग्रथों मे अन्य राज्यों के राजाओं के नाम भी मिले है, जैसे गौतम, सुभद्र, 


विजयवर्मा । स्वय भारतीय साहित्य मे भी कलशपुर और कमंरग के राज्यों के नाम 
मिलते है। 


जावा 


हिन्दे शिया मे दक्षिणपूर्वी एशिया के द्वीपो मे सबसे महान्‌ भारतीय उपनिवेशों 
का समूह था। जावा, सुमात्ना, बाली, बोनियो मे अनेक हिन्दू राज्य गुप्तकालोन सदियों 
में प्रतिप्ठित हुए ओर दीघंकाल तक जीवित रहे | जावा के जिन दो राज्यों का चीनियों 
ने उल्लेख किया हू वे थे चो-पो और हो-लो-तान, जो पाचवी सदी में नियमपूर्वक अपने 
टूल चीन भेजते रहे थे। इनके हिन्दू नामों से प्रकट है कि वे किसी वमं न्‌ राजवश के थे । 
पश्चिमी जावा के चार सस्कृत के अभिलेखों मे राजा पूर्णवर्मा का उल्लेख हुआ है । 
उसका पिता 'राजाधिराज' और पितामह 'राजपि' कहे गये है। इस राजाधिराज ने चन्द्र- 
भागा की धारा घ॒माकर उसे राजधानी से होकर बहने के लिए बाध्य किया था। स्वय 
पूर्णवर्मा ने गोमती नदी से नहर निकलवा कर ब्राह्मणो को हजार गौएँ दान मे दी। पूर्ण- 
वर्मा ने छठी सदी मे राज किया। उसकी राजधानी का नाम तारुमा था। चीन के सुई 
शासन के समय जावा में दस हिन्दू राज्य थे (४८६-६१८ )। ताग काल (६१८-६०६ ) 
मे जाबा के करद राज्यों की संख्या २८ हो गयी थी । 

सुमात्रा 

सुमाता का सबसे प्रसिद्ध भारतीय राजवश श्रीविजय का था झिसका आरभ 
चोथी सदी ईसवी मे अथवा उससे भी पहले हुआ था । उसका विशेष उत्कर्ष सातवीं 
सदी के अन्त मे हुआ। धीरे धीरे श्रीविजय के राजाओं ने आमपेस के प्राय. सभी हिन्दू 
राज्यों को जीत लिया | श्रीविजय बौद्ध राज्य था। चीनी यात्री ईत्सिग लिखता है कि 
दक्षिण सागर के द्वीपो में श्रीविजय बौद्ध धर्म और विद्या का केन्द्र था और वहा के राजा 
के पास भारत और श्रीविजय के बीच व्यापार करने वाले अनेक जहाज थे। श्रीविजय 
चीन से आनेवाले व्यापारियों का भी केन्द्र हो गया था। श्रीविजय के राजाओं की कीति- 
गाथा गानेवाले अनेक सस्क्ृत में लिखे अभिलेख मिले है। उसका आगे का इतिहास 
गूप्तकाल के बाद का है । 


वाली 


बाली का भी हिन्दू उपनिवेशीकरण छठी सदी से पूर्व ही हो गया था। 
लियाग के चीनी राजकुल के वृत्तात से पता चलता है कि 'राजकुल का नाम कौष्डिन्य 
है जिसने बताया कि शद्धोदन की परनी उसी के प्रदेश की पृत्ती थी।' बाली के राजा 
ने ५१८ ई में चीन को दूत भेजे। प्रकट है कि कौण्डिन्य राजकुल का प्रभाव सृुवर्ण- 
द्वीप के सभी राजपरिवारों पर था। बाली मे राज करने वाले बौद्ध भारतीय राजाओं 
का वैभव असाधारण था जिसका चीनी वृत्तात विशेष उल्लेख करते है। ईन्सिंग ने 
भी बाली के बौद्ध राज्य की शालीनता का उद्धोष किया है। 


बोनियो 

पूर्वी बोनियों मे सस्क्ृत में लिखें सात अभिलेख मिले है जिनमे राजा कुडग के 
पौत्र और अश्ववर्मा के पुत्र मूलवर्मा के चरित की चर्चा हुई है। ये अभिलेख महा- 
काम नदी के तीर मुआरा कमान मे मिले है जो प्राचीन काल में बड़ा व्यस्त बन्दर था | 
मूलवर्मा ने, जैसा इन अभिनेखो से प्रकट है, बहुसुवर्णक नाम का यज्ञ किया और बप्र- 
केश्वर मे ब्राह्मणों को २०,००० गौएँ दान मे दी थी। ये अभिलेख ४०० ई. के है जिससे 
प्रमाणित है कि इस राजकुल का आरम्भ चोथी सदी के अन्त तक हो गया था। बोनियो 
के राजा ब्राह्मण धर्मावलबी थे और ब्राह्मणो का वे बडा मान करते थे। राजा के पितामह 
कुंडग का नाम फूनान राजवश प्रतिष्ठित करनेवाले कौण्डिन्य के नाम से मिलता 
है । कुछ आश्चयं नहीं जो बोनियो के राजवश का प्रतिष्ठाता भी यह ब्राह्मण 
रहा हो । 

४५. सध्य एशिया 


सर आरेल स्टाइन ने मध्य एशिया के अनेक बौद्ध केन्द्रों से चित्नो की सपदा 
लाकर प्रमाणित कर दिया है कि वह मध्य एशिया का प्रदेश किस मात्रा में भारतीय 
भा और कि उसमे एक बडी संख्या में भारतीय बस्तिया बस गयी थी। वहा की 
खुदाइयों और विहारो के खडहरो से कितने ही ग्रथरत्न और उनके भग्न अश प्राप्त हुए 
हैं। फिर उस दिशा से आनेवाले चीनी यात्रियों ने भी उस प्रदेश के विषय मे अपने 
अमण बत्तातो मे इतना लिखा है कि उस सबंध में अधिक प्रमाणाधारों की आवश्य- 
कता नहीं । 


शेन-णन 

फाह्यान चौथी सदी के अन्त मे चीन छोडते और भिन्न स्वतत्न देश मे प्रवेश 
करते समय लिखता है कि देश (मध्य एशिया के पूर्वी सिरे पर लोपनोर के समीप शेन- 
शेन के राज्य) का राजा बौद्ध है और राज्य मे ४,००० भिक्ष रहते है । चीन से बाहर 
निकलते ही उसे यह पहला देश मिला था जो पहले ही बौद्ध हो चुका था। फाह्यान 
लिखता है कि “इस और अन्य राज्यों की साधारण जनता तथा श्रमण दोनों भारतीय 
आचार का पालन करते है। अन्तर बस इतना है कि जहा जनता उसके पालन में 
तनिक ढीली है श्रमण उसके पालने में बडे चुस्त है। विविध राज्यों की जनता निश्चय 
बबंर भाषा बोलती थी पर सर्वत्र के भिक्ष्‌ भारतीय भाषा (मस्क्ृत-पालि) बोलते और 
भारतीय ग्रथो का विपुल ज्ञान रखते थे ।' इससे मध्य एशिया में दूर दूर प॑ले प्रदेशों और 
राज्यों में प्रतिप्ठित भारतीय सस्क्ृति पर पूरा प्रकाश पड़ता है । 


खुत्तन 

तुर्फान मध्य एशिया का सबसे उत्तरपूर्वी प्रदेश था जहा बौद्ध धर्म का एकान्त 
प्रचार था । स्वयं काशगर में सैकड़ों विहार थ जिनमे हजारों भिक्ष निवास करते थे । 
तारीम घाटी के उत्तरी भाग में कूची का राज्य था, दक्षिणी भाग में खत्तन था। दोनों 
ही बौद्ध ज्ञान और आचरण के केन्द्र थे। फाह्मान और हुएन्त्साग दोनो ने खत्तन के 
धर्माचरण को सराहा है। फाह्यान के समय खूत्तन के भिक्षुओं की सख्या दसों हजार हो 
गयी थी। राजपरिवार और प्रजा सभी बौद्ध थे, प्रत्येक ग्रह के सामने कम से कम 
बीस हाथ ऊंचा स्तूप था। खूत्तन के चार महान्‌ विहारो मे सबसे शालीन गोमती विहार 
था जिसमे तीन हजार भिक्ष्‌ रहते थे। जब वाधिक त्यौहार के दिन मूर्तियों का जलूस 

निलकता था तब उसमे सबसे आगे इसी विहार के भिक्ष्‌ चलते थे। इन जलूसो में 
राजा-रानी भी शामिल होते थे और चौदह दिन तक चलते थे, प्रत्येक विहार का 
रथों का जलूस एक एक दिन निलकता था। फाह्यान ने इस जलूस का सरबिस्तर वर्णन 
किया है। पाचवी सदी के मध्य से सातवी सदी के मध्य तक खूुत्तन को हूणो और 
पश्चिमी तुर्कों के अत्याचार सहने पड़े जिससे उसका जीवन विश्व खलित हो गया। 


क्‌ची 

कूची का राज्य ब्रुद्धस्वामी और कुमफरजीव के सबंध से विशेष शालीन 
हो उठा था। यह भी बौद्ध धर का महत्त्वपूर्ण केन्द्र था। यहा के निवासी भारतोय 
भाषा बोलते थे। कुमारजीव के चरित से, जिसका उल्लेख किया जा चुका है, कूची 
ओर भारत के घने सबंध का पता चल जायगा। यह स्थिति चौथी सदी से थी। चीनी 
वृत्तातों से पता चलता है कि उस सदी के आरम्भ में कची के राज्य मे दस हजार स्तृप 
ओर मन्दिर थे। प्रथम त्मिन राजवश (चीन) के वृत्तात से प्रकट हे कि चौथी-पाचवी 
सदियों मे उस राज्य में भिक्षुओ और भिक्षुणियो के लिए अनेक विहार थे जिनमे से 
अनेक कुमारजीब के गुरु ब्रुद्धस्वामी के तत्वावधान मे काम करते थे। एक भिक्षुणी- 
विहार से केवल राजकन्याएँ और राजा अथवा राजपुत्रो की पत्निया ही रहती थी । हुए- 
न्माग ने वहा के सौ विहारों और पाच हजार भिक्षुओं का उल्लेख किया है। वह 
लिखता हैं कि राजधानी के बाहर बुद्ध की नब्बे फुट ऊची दो खडी म्‌ृतिया थी जिनके 
सामने हर पाचवे साल दस दिनो तक बौद्ध सगीति अथवा संघ का अधिवेशन होता था । 
चीनी यात्री लिखता है कि कूची के निवासी वीणा और वशी बजाने में बेजोड थे । 
सगीत में क्चीवासियों की दक्षता और रुचि ति सन्देह भारतीय प्रभाव के कारण थी। 
जीनी वृत्तांतो से प्रकट है कि अनेक भारतोय सगीतज्ञ परिवार वहा जा बसे थे, इनमे से 
एक झा अथवा उपाध्याय (त्सा ओ) परिवार कुलागत सगीतसाधक था। उस परि- 
वार का एक व्यक्ति चीन जाकर वहा ५५० और ५७७ के बीच रहा था। उसी काल 
सुजीव नाम का एक अन्य सगीतज्ञ भी कूची से चीन गया था। प्रसिद्ध 'बावर मैनु- 
स्क्रिप्ट' (हस्तलिखित पोथियों का सग्रह) कूची के पास ही मिला था, जिसमे गुप्त ब्ाह्मी 
और प्राकृत मिश्रित ससस्‍्कृत मे लिखें सात ग्रथ मिले थे जिनमे से तीन चिकित्सा 
सबंधी थे! तियेन शान पर्वत मे खोदी सहल्न बुद्धों की गुहाएँ भी उल्लेखनीय हैं जहां से 
अनेक ग्रथ उपलब्ध हुए थे । 

पिछले तेरह अध्यायों में गुप्तकालीन सस्क्ृति की कहानी दी गयी हैं। बह 
कहानी भारत के वैभव और ह्लास की कहानी हे। गुप्तकाल भारतीय इतिहास का स्वर्ण- 
यूग रहा है जिसके जोड़ के ऋद्ध यूग मसार के इतिहास में कम हुए हैे। यह काल उस 
संस्कृति की क्षमता, उदारता, सयम, निर्माण, भोतिक समद्धि, उससे सजनित विलास 
और परिणामत ह्वास का रहा हे । 

ससार का शायद कोई देश नहीं जो विदेशी जातियों और उनके स्नेह-घृणा 
की इस मात्रा मे क्रीडाभम रहा हो जिस मात्रा मे भारत बना रहा है। परन्तु उसकी 
असाधारण क्षमता ने उन सबको आत्मसात्‌ कर लिया हे, उनके गण-दाषों को ग्रस 
लिया है, ग्रास वना लिया है। इस क्षमता और इसके परिणाम में जो उस अलौकिक उदा- 
रता मिली है उससे उसने अपने गृने ज्ञान और साधी कला, दर्शन और विज्ञान को 
मात्र अपना न मानकर ससार की सस्कृतियों की वितरित कर दिया है। अपने आक- 
मणकारियों की चोट तन पर लेकर उसने अशोक के समकालीन ग्रीक राज्यों में शत्रुआ को 
दवा बाटी है, उनके मूल देश (हुणो के मूल स्थान चीनी कानन्‍्सू ) में दया, सौजन्य और 
स्नेह के सदेश पहुचाये है । ससार में कभी मात्रा और थुन्दरता भे इतनी मूतिया नही कोरी 
गयी, इतनी चित्रसपरू। पहाड़ी दीवारा पर नहीं बिखरी जितनी भारत मे--चित्रो 
के क्षेत्र म तो अजन्ता जैसा प्रसार ससार मे सिवा तुन-हुआन की गुफाओं क॑ और 
कही नही, ज। उसी की नकल में बनी, और यूरोप में तो इस प्रकार के सामूहिक चित्र 
तो बस इटली के नगरों में पुनर्जागरण काल में कही हगार साल बाद ही लिखे गये । 

साहित्य का भाल कालिदास की सी चन्द्रविन्दी से विभूषित हुआ और दर्शन 
असाधारण प्रतिभाओ की प्रज्ञा से भरा पुरा, गणित और ज्योतिष आरयेभट, वराहमिहिर 
और ब्रह्म!ुप्त की मेधा से सवरा और संसार के गणित की शिलाशित्ति बना। बौद्ध 
मिशनरियों ने जो विदेशों मे धर्मोपदेश किये उनसे संसार की परुषता घटी और 
चीन से पश्चिमी एशिया तक, पूर्वी यूरोप तक उनके सदेश लोगो में एक नये जीवन 
की सभावना जगाने लगे, बौद्ध सघ के आचारों से प्रभावित ईसाई साधुसध शांति और 
शुद्धाचार पश्चिम की बबंर जातियों मे फैलाने लगे। साम्राज्य की संरक्षा मे साथंवाहों के 

लिए मार्ग सुरक्षित हो गये और दूर दूर के देशो से जल और स्थल मार्गों से जो व्यापार 
हुआ तो देश मे सोना धारासार बरसने लगा। साधारण जनता सश्नात होने के सपने 
देखने लगी और सन्नांत विलास का जीवन बिताने लगे । स्कन्दगृप्त के से तपस्वियों का 
सर्वथा अभाव न था पर कुमारगृप्त की विलासिता फल गयी, और देश तथा समाज 
अब सजग रक्षा का परिकर छोड आवास के शुद्धातों मे विचरने लगे, राजाओ के अन्त'पुर 
अन्तो और सीमाओं से उन्हें उदासीन कर चले। भारत शीघ्र ही निश्चेष्ट, अकर्मण्य, 
तन्त्रकुशल, मोहमुग्ध हो मुह के बल जा गिरा । 

भारत पराजित क्यो हुआ ? अनवरत पराजित बयो होता रहा ? प्रश्न बडा 
स्वाभाविक है। उत्तर इसका अपेक्षाकृत कठिन इसलिए हो जाता है कि यहां वीरो का 
अभाव नही रहा, कम ठो का अभाव नहीं रहा, चिन्तकों का अभाव नही रहा, साहस की 
कमी नही रही । 

कारण इसका भारत का सामाजिक सगठन रहा है। भारत विधानों का देश 
रहा हे। यहा के व्यक्तियों, व्यक्तिसमृहों अथवा विविध आबादियों ने अपने हिन का 
आप चिन्तन नहीं किया हैँ | उनके लिए अन्य व्यक्ति चिन्तन करते रहे है। विधानपरक 
जीवन इतना स्वाभाविक हो गया था कि विधान के अपूर्ण होने का प्रश्त उठाने का साहस 
किसी को न हुआ और जिस विषय पर शास्त्र का विधान था उस पर अपना सत और 
आचरण निश्चित करना व्यक्ति के लिए प्राय असभव हो गया था। और वह विधान 
चाहे ओचित्य, उपादेयता, काल और देश का अतिक्रमण कर गया, उसकी फिर से नयी 
परिस्थितियों के आलोक में समीक्षा करने की आवश्यकता नही समझी गयी। 

इसका ज्वलन्त उदाहरण वर्ण-व्यवस्था है। उसने जनता के नैतिक जीवन मे प्राय. 
सारी दुबेलताएँ भर दी। वर्ण कभी श्रम विभाजन और देशों की आर्थिक व्यवस्था के अर्थ 
बने--यही साधारणतया इतिहासकारों का मत है, यद्यपि वगगं और वर्ण-विशेष की स्वार्थ- 
लोलूपता और परपोषण नीति इसका प्रधान कारण रही है, इस वक्तव्य मे कम यथार्थता 
तही है। वर्णव्यवस्था ने समाज को जाति-पाति के बन्धनों से जकडकर उसे टूक-टूक 
कर दिया। समूह-समू ह, व्यक्ति-व्यक्ति मे ऊच-तीच की भावना आयी। नोति-पुस्तकों 
में लिखा तो अवश्य गया कि व्यक्ति की पूजा उसके गुणों से होती है, परन्तु जीवन में 
बस्तुत' ऐसा कभी हुआ नहीं। व्यक्ति सदा अपने वर्ण और आ्िक सपन्नता से आदृत 
अथवा अनादूृत हुआ । इससे जस्म को उत्कर्षापकर्ष का कारण मान व्यक्ति ने अपने अध्य- 
बसाय के ऊपर उठने की बात छोड़ दी । विधायकों ने--मन्‌ आदि मे--उसे बार-बार 
समझाया कि उसकी व्यक्तिगत हीन परिस्थिति उसके पूर्व जन्मों के दुष्कर्मों की परिणति 
है जिसमें उसे सन्‍्तोष करना ही होगा। अपनी स्थिति को बदलने का व्यक्ति अथवा समूह 

ने प्रयत्न नहीं किया । इससे आत्मविश्वास तो जाता ही रहा, ब्यक्ति अपनी हीनता से 
विद्रोही नही, अकिचन हो उठा । अन्त्यजों की असाधारण सख्या-शक्ति को निश्चेष्ट और 
अकिचन कर देने से स्वय वर्णों मे पारस्परिक प्रेम न होने के कारण सामूहिक आचरण सभव 
नही रहा। ब्राह्मण द्वारा क्षत्रियों के, क्षत्रियों द्वारा वैश्यो के कतंव्य पर-धर्म समझे गये, 
यज्ञपि अपवादों की कमी भी इस दिशा मे नही है। राजनीति क्षत्नियकर्म हे इस विचार ने 
क्षत्रियेतर मानव का उससे उदासीन कर दिया । “कोउ न॒प होउ हमैं का हानी, चेरि 
छाडि नहिं होउब रानी पर-काल में इसी उदासीनता को व्यक्त करने लगा। 

भारत ने अपनी भूलो को सुधारने अथवा दूसरों से सीखने का कभी प्रयत्न 
नही किया साथ ही उसकी वसुन्धरा की उबरा शक्ति ने आसानी से अन्न प्रसज कर अपने 
निवासियो को प्रमादी बता दिया । सघषं, जो प्रगति की आद्या शक्ति है, उनके जीवन से 
न रहा। भारतीय साधारणत घर से बाहर नहीं निकले। भारतीय सैन्य-सगठन अत्यन्त 
प्रश्नात्मक था । परम्परा से चली आती चतुरमिणी सेना कालान्‍्तर मे बोझिल सिद्ध हुई, 
परन्तु उसके विधान में भारतीयों ने कोई अन्तर न डाला। जहा चीन से अतलातक 
सागर तक के देशा में जातिया कही भी हुए यद्धपरक अन्‌सन्धानों से लाभ उठा लेती 
थी, भारत अपनी पुरानी अप्रगतिशील सैनन्‍्य-नीति का पोषक बना रहा। सेनाएँ समान 
साधनों वाली देशी सेन|ओं स तो लडती रही पर विदेशी सनाओ के सामने पीठ दिखाने 
लगी | 

पर इन सासारिक उपलब्धिया के अभाव में भी भारत न, विशेष कर गुप्तकाल 
में जो कुछ गुना और किया, नि सन्देंह वह नि शेष न होकर भी विपुल और शालीन था। 
अनक बार आत्मालोचत--यद्यति उसस्ता प्रादुर्भाव माव एक घटना ही थी--स्तुत्य सदर्भ 
लेकर उपस्धित हुआ । गज़कॉलीन विष्णुपुराणफार ने समुद्रगृप्त की दिग्विजय 
को लक्ष्य कर जो उदगार निकालने वे सभी काल के सास्कृतिक इतिहासकारों के लिए 
प्रमाण है--“म म्राटो का यश घृमितव पड जाता है क्योकि वह जल पर लिखा है। जिन 
सम्राटों ने कहा, भारत हमारा है वे मिट गये । स्वय राघव के साम्राज्य पर सदेह होने 
लगा है। साम्राज्य को घिक्‍कार है! ऐश्वर्य का धिक्‍्कार है ! ' 

